
פאדווארט 


דאַס בוך פון זשאַק ראַװין (יעקב שפּייטער) ;אין געראנגל קעגן 
נאצישן שונא -- דער אַרנאַניזירטער װידערשטאַנד פון די יידן אין 
פראַנקרייך" איז אַ וויכטיקע גטשיכטלעכע אַרבעט, אַן אויטענטישער דאַ- 
קומענט פון אַ מענטש, װאָס האַט זיך פערזענלעך באַטײליקט אין די גע- 
שטענישן, אַ דאַקומענט, װאָס איז וי אַ נכיית עדות וענן די ליידן און 


קאַמפן פון די יידן אין פראַנקרייך כעת דער דייטשישער אַקופּאַציע. 


דער מהבר פון בוך איז אַ לאַנגייאַריקער טוער פון די יידישע אַרבע- 
טער- און פאַלקס-אַרגאַניזאַציעס אין פּאַריז נאַך פון פאַר דער מלחמה. 
זינט דעם אַנהײיב פון דער היטלערישער אַקופּאַציע האַט ער אַנטײלגע- 
נומען אין דער אומלעגאַלער װידערשטאַנד-באַװעגונג פֿון די יידישט איינ- 
געװאַנדערטע. אַלס מיטגליד פון דער פּאַריזער אַנפירונג, און שפּעטער 
פון דער אַנפירונג פון דער דרום-זאַנע, האָט ער אַנגעהאַלטן אַ פּערמאַ- 
נענטן קאַנטאַקט מיט די טוער פון די פּאַריזער אַראַנדיפמאַנען און פון די 
יידישע צענטרען אין דער דרום-זאַנע, װי ליאָן, מאַרטעיל, טולוז, גרע- 


או 


נאַבל, לימאַזש א"יא און האָט נאַכגעפאָלגט די סאַלידאַריטעט טעטיקיט, די 
טאַבאַטאַזש-אַקציעס אין די אַטעליעס, די פּאַרטיזאַנער-קאַמפן און אַנדע- 
רע פאַרמען פון װידערשטאַנד. 


דער אױטאָר האַט זיך געשטעלט פאַר אַן אויפנאַבע נישט צו באַשרײיבן 
זיינע אייגענע אויפטוען אָדער איבערלעבענישן. אין צענטער פון כוך 
שטייען די יידישע אַרבעטער- און פּאַלקס-מענטשן, װאָס האַבן פרייוויליק 
אויפגענומען דעם קאַמף קעגן אַקופּאַנט, פאַר דער באַפרייאונג פון פראַנק- 
רייך. נאַכן אַדורכשטודירן די יידישע און פראַנצויזישע ליטעראַטור וועגן 
דער װידערשטאַנד-באַװעגונג אין פּראַנקרייך און די אויטענטישט אַרכי- 
װאַלע דאַקומענטן וועגן די נאַצי-רדיפות קעגן די יידן, האַט ער צונויפ- 
געזאַמלט אַ צאָל מינדלעכע און געשריבענע נביית-עדות פון אַרום 150 
לעבן-געבליבענע קעמפער, יחידים אָדער גרופּנװײז, לוט שטעט, לױט 


דער אַנגעהעריקײיט צו די זעלבע אַרגאַניזאַציעס אא"וו. 


אַזױ אַרום האָט ער צונויפגעזאַמלט אַ באַדײטנדיקן געשיכטלעכן מאַ- 
טעריאַל וועגן דעם לעבן און דעם קאַמף פון דער יידישער באַפעלקערונג 
אין פּראַנקרייך בעת דער נאַצי-אַקופּאַציע. דער לייענער װעט צווישן אַנ- 
דערן געפינען אין בוך די פּרטים פון בערך 500 מיליטערישט אַקציעס, 
אין וועלכע עס האַכן זיך באַטײליקט יידישע פּאַרטיזאַנער, מיט די נעמען 
פון די באַטײליקטע אין אַ גרויפּער טייל פון זיי, װוי אויך 1000 נעמען 
פון לעבן-געבליבענט און געפּאַלענע יידישע אַנטי-נאַצי"קעמפער, רשימות 
פון טוער אין די פּאַריזער אַראַנדיפמאַנען און פון דער דרום-זאַנט איא. 

דאָס װערק איז דעריבער אויך אַ באַשײדענער מאַנומענט צום אַנדענק 

וו הונדערטער און הונדערטער יידישט פאַלקס-מענטשן, װאָס האָבן אַפּ- 
געגעבן זייער לעבן אין קאַמף קענן היטלעריזם. 


דער װידערשטאַנד פון די יידישט אײנגעװאַנדערטע איז געווען אַן אינ- 
טעגראַלער טייל פונעם קאַמף פון די אײנגעװאַנדערטע אין פראַנקרייך 
פון פאַרשידענע נאַציאַנאַליטעטן בעת דער אַקופּאַציע. ער איז געווען אַ 
באַשטאַנדטײל פון דער אַלגעמײנער פראַנצויזישער װידערשטאַנד-באַװע- 
גונג. אַננעמענדיק דעם מעטאַד פון כראָנאַלאַגישער אַנטװיקלונג פון די 
באַשריבענע געשעענישן, פּרװוונדיק שאַפן א סינטעז פון יידישן ווידער" 
שטאַנד, האַט דער אױטאָר אים פאַרגעשטעלט אין אַ. ברייטערן קאָנ" 


א 


טעקסט פון קאַמף פון פּראַנצויזישן פּאַלק בעת דער אַקופּאַציע און פונעם 
פאַרלוף פון צווייטן וועלט-קריג אין אַלגעמײין. 

דאַס בוך שטעלט אַזױ אַרום מיט זיך פאַר אַ ‏ סינטעטיש-מאַנאַגראַפישע 
אַרבעט ווענן װידערשטאַנד פון די יידישע איינגעוואנדערטע. 


מיר האַבן טטלטכט מאַל באַטאַנט, אַז מיר האַבן פאַר זיך א באַשרײבונג 
פון דער ווידערשטאנד-באווטנונג פון די יידישע אײינגעװאנדערטע. דאַס 
פאַדערט צוויי פרעציזירונגען : 


1 אין בוד דערשיינען נישט בלויז אײינגעװאַנדערטע, נאָר אויך זייערע 
קינדער, װאָס זענען שוין געווען פראַנצויזישע בירגער. זיי האַבן צונע- 
שטעלט, פפּעציעל אין דער דרום-זאַנע, דעם גרעסטן קאַנטיגענט פון יידי- 
שט פּאַרטיזאַנער. מיר טרעפן אויך איינגעבוירענע פּראַנצויזישע יידן, װאָס 
האַבן זיך אָנגעשלאַפן אין דער באַװעגונג פון די יידישע אײינגעװאַנדערטע, 
וועלכע האַט, אין לויף פון די געשטענישן, אַנגענומען אַן אַלץ ברייטערן 
פאַרנעם. אַבער דאָס בוך איז נישט געווידמעט די איינגעבוירענט פראַנ- 
צויזישע יידן, בירגער פון לאַנד זייט דורות. זיי האַבן -- אַזױ װי אלע 
פראַנצויזן -- אַנטײלגענומען אין די אַלגעמײינע װידערשטאַנד-באַװעגונ- 
גען, אַפּהענגנדיק פון זייטרט פּאַלישטיש-אידעפֿלאַגישע אַנשויאונגען. דער 
מחבר דערמאַנט אין פאַרשידענע ערטער די האַלטונג פון דער מאַסע 
פּראַנצויזישע יידן און די שטעלונג פון זייערט ספּעציפיש-יידישט אַרגאַ- 
ניזאַציעס, וי די קאַנסיפטאַריע א"א, בלויז אויף אַזױ פיל, אויף וויפל דאָס 
איז נויטיק, כדי צו אילוסטרירן די באַציאונג פון די אַרגאַניזאַציעפ צו דער 
רדיפות-פּאַליטיק פון אַקופּאַנט לגבי די יידן. 

2. די אײינגעװאַנדערטע יידן האָבן פאַר דער מלחמה זיך גרופירט אַרום 
צוויי הױפּט-לאַגערן : 


פון דער פעדעראציע פון די יידישע סאַסיעטעס און פון דער אַזױ גע- 
רופענער פּראַנדעפיווער באַװעגונג, צו וועלכער עפּ האַבן געהערט א גרע- 
פערע צאָל אַרבעמער- און פאַלקס-אַרגאַניזאציעפ. דער מהבר האָט אין 
זיין בוך זיך הױפּטזאַכלעך אָפּגעשטעלט אויף דעם װידערשטאַנד און קאַמף 
פון אָט דער לעצטער באַװעגונג, וועלכע האָט זייט די ערשטע טעג פון 
דער אַקופּאַציט געשאַפן אַ נעץ פון אומלענאַלע װידערשטאַנד-אַרגאַניזאַ- 
ציעס, װאָס האָבן אַרומגענומען אַלע שטעט און שטעטלער, ווו עפ האַבן 
געוװוינט יידישע אײינגעװאַנדערטע.. 


| 


זיי האַבן זיך געשטעלט פאַר אַן אויפגאַכע אומדערמידלער, טאָג נאַך 
טאָג, אין אַלע מענלעכע פאַרמען -- דורך פאַלידאַריטעט; אומלעגאַלט פּראַ- 
פּאַנאַנדע, אונטערערדישט פּרעסע; מאַסנװײזע אויסארבעטונג פון פּאַלשע 
פּאַפּירן צו העלפן אַריבערנײן אין אומלעגאַליטעט; פאַבאַטאַזש פון דער 
פּראַדוקציע פאַרן אַקופּאַנט און פון זיין טראַנספּאַרטװעזן; באַװאַפּנטער 
פּאַרטיזאַנער-קאַמף, ביז פּראַפּאַנאַנדע צווישן די אַקופּאַציע-טרופן גופא, 
מיטן ציל זיי צו דעמאַראַליזירן --- צו פירן אַ קאַמף קענן די נאַציס און 
אַזױ אַרום זיך מיטבאַטײליקן אין זיג איבערן פאַשיזם. אין 1942 האַכן זי 
אין ביידע זאַנעס זיך קאַנסטיטואירט אַלס איינהייטלעכע װידערשטאַנד- 
אַרגאַניזאַציע אונטערן נאַמען : ;פאַרכאַנד פון יידן פאַר װידערשטאַנד 
און קעננזייטיקער הילףיי (,אוניאַו"), וועלכער פייערט אין 1969 דעם 5פ-טן 
יאַרטאַג פון זיין אַנטשטײיאונג. 


דער לייענער באַקומט אַ כילד פון די אויסערגעוויינלעכע שועריקייטן, 
אין וועלכע דער קאַמף איז געפירט געװאַרן, פון די אומגעהויערע קרבנות, 
װאָס דאָס האַט געפאַדערט, פון דעם מפירת-נפש פון הונדערטער יירישע 
מענער, פרויען און יוגנטלעכע, װאָס האַבן טאָג נאַך טאָג איינגעשטעלט 
זייער לעכן, און דערהויפּט -- פונעם ברייטן פאַרנעם פון דאזיקן קאמף 
וועלכער איז אין פּראַפּאַרץ צו דער צאָל יידישע אײנגעװאַנדערטע אין 
פראַנקרייך געווען באַדײטנדיק העכער װי דער פאַרנעם פונעם אַלגעמײ- 
נעם װידערשטאַנד-קאַמף. דאָס איז געווען אַ הדעראָאישער אַנטיהיטלערישער 
קאַמף, אַן אויסדרוק פון יידישער גכורה, װאָס האָט געהויבן דעם ככוד 
און פּרעסטיזש פון די יידישע מאַסן אין פראַנקרייך און פון יידישן פאַלק 
אין אַלגעמײן. אין דעם זין איז דער קאַמף פון אָרגאַניזירטן יידישן ווי- 
דערשטאַנד אין פראַנקרייך געווען אַ יידישער נאַציאָנאַלער קאַמף. 


זייט יענע גרויזאמע און רומפולע טעג זענען אַדורך 25 יאַר, אַ גאַנ- 
צער מענטשלעכער דור. א סך פון די, װאַס האָבן איבערגעלעכט די אַקו- 
פּאַציע, זענען שוין פון אונדז אַװעק. פאַר די אנדערע װעט דאָס בוך פון 
זשאַק ראַװין זיין 8 דערמאַנונג. עס װועט אויך פּאַפּולאַריזירן אין אַנדערט 
יידישע ישובים דעם יידישן װידערשטאַנד אין פראַנקרייך בעת דער לעצ- 
טער מלחמה. 


אין פּאַרלױף פון די אָפּגעלאַפּטנט יאַרן זענען פאַרגעקומען וועזנטלעכט 
ענדערונגען אין דער יידישער פביבה. די אַמאַליקע אײינגעװאַנדערטט וט- 

נען היינט פראַנצויזישע בירגער. זייערע קינדער זענען דערצויגן געװאָרן 
אין דער פראַנצויזישער שפּראַך און קולטור. פאיז פון גרוים וויכטיקייט, 
אַז אויך זיי זאָלן זיך קאַנען דערוויסן װעגן די העלדישקייטן פון יידישן 
װידערשטאַנד, װאָס ווערן אַרױפגעכראַכט אין כוך. 


ס'איז אַחוץ דעם פון גרעפטן באַדײט, אַז דאָס בוך זאָל קאַנען צוקומען 
צו דער ברייטער פראַנצויזישער עפנטלעכקייט -- בפרט אין אַ מאָמענט, 
ווען די יידישע פּראַבלעמען ציען צו די אויפמערקזאַמקײט אין דרי סאַמע 
פאַרשידנסטע קרייזן אין לאַנד און אין דער וועלט. 


אונדזער ווונטש איז דעריבּער, אַז דאָס בוך פון זשאַק ראַװין זאָל װאָס 
שנעלער ווערן איבערגעזעצט אין דער פראַנצויזישער שפּראַד. 


פארלאג ‏ אױפּסגייי 

אר"נפיך 


די יידן אין פדאנקרייך 
ערב דער דייטשער אקומאציע 


0'טער מאַי 1940. ניין חדשים נאָך דער אינװאַזיע און אָקופּאַציע 
פון פּוױלן האָט זיך אָנגעהױבן די היטלעראָפענסיװוע קעגן בעלגיע, 
האָלאַנד און פראַנקרייך. 


די פאַרזיכערונגען פון די פראַנצויזישע מלוכה-פירער און שעפן 
פונעם גענעראַלישטאַב האָבן געפּלאַצט װי אַ זייפן-בלאָז. 


דער פראָנט האָט זיך גיך איינגעבראָכן אונטערן דרוק פון די 145 
מעכטיק-באַװאָפּנטע דייטשע דיויזיעס מיט זייערע טױזנטער טאַנקען 
און באַמבאַרדיר-אַװיאָנען, די מפּלה איז דערשינען אין איר פולן פאַר- 
נעם. גאַנצע פּראַנצויזישע אַרמײען זיינען גענומען געװאָרן אין גע- 
פאַנגענשאַפט. 


אַ טיפער אומרו, אויסגעמישט מיט אַ געפיל פון דערנידערונג און 
אומבאַהאָלפענעם צאָרן האָט אַדורכגעדרונגען דאָס פראַנצויזישע פאָלק. 
דאָס דאָזיקע געפיל האָט צוליב פאַרשטענדלעכע טעמים אָנגענומען נאָך 
שאַרפערע פאָרמען ביי דער יידישער באַפעלקערונג. 


דעם 14-טן יוני האָבן די היטלערישע חיילות, אָן אויסצושיסן קיין 
איין קויל, אַרײינמאַרשירט אין אַ האַלב-אױסגעלײידיקטן פּאַריז. אַ גרוי- 
סער טייל פון דער באַפעלקערונג פון דער פראַנצויזישער הױפּטשטאָט, 
דערונטער פיל יידן, איז אַ פּאָר טעג פריער אַװעק מיטן מיליאָנען-קע- 
פיקן עקזאָדישטראָם קיין דרום, מיט דער האָפענונג אויסצומיידן דעם 
פאַרהאַסטן אַקופּאַנט. 

דעם 16-טן יוני האָט דער פּרעמיער רעינאָ, אָפּגעטרעטן זיין פּלאַץ 
דעם טרױעריק-באַרימטן מאַרשאַל פּעטען, וועלכער האָט גלייך געבעטן 
אַ װאָפנשטילשטאַנד ביי היטלערן, 


דעם 22-טן יוני האָבן פּעטענס שליחים אונטערגעשריבן דעם װאָפן- 
שטילשטאַנד מיט די פאָרשטייער פון היטלערישן גענעראַלישטאַב. אויף 
דער פאָדערונג פונעם פירער, איז דער קאַפּיטולאַציע-אַקט געחתמעט 


| 


געװאָרן אינעם היסטאָרישן װאַגאָן אין דער א"ג ,ראָטאָנד", װאָס געפינט 
זיך אין די װועלדער פוּן קאָמפּיען, אין װעלכן די אַלירטע האָבן, אין 
8, אָפּגענומען די קאַפּיטולאַציע פון דייטשן גענעראַלישטאַב. 


דער אַקט האָט אַנטהאַלטן פיל שװוערע און דערנידערנדיקע באַדיג" 
גונגען פאַר פראַנקרייך, וי דאָס איינהאַלטן אין דער דייטשער געפאַנ- 
גענשאַפט 1 מיליאָן מיט 850 טויזנט פראַנצויזישע אָפיצירן און סאָלדאַטן 
(דערונטער פיל טױזנטער יידן); אַ טעגלעכע קאָנטריבוציע פון 400 
מיליאָן פראַנק (שפּעטער 550 מיליאָן) און דאָס צעטײלן דאָס לאַנד 
אין צוויי זאָנעס: די צפון-, אָדער אָקופּירטע זאָנע, װאָס האָט אַרומגע- 
נומען צוויי דריטל פון לאַנד, מיט פּאַריז אין צענטער, און װאָס איז 
באַזעצט געװאָרן דורך די דייטשן, און די דרום-, אָדער אפרייע" זאָנע, 
װו עס זיינען נישט געװען קיין דייטשע טרופּן און ווו די פּעטען- 
רעגירונג האָט געהאַט איר זיץ-אָרט אין ווישי. אין שויס פון דער אָקו- 
פּירטער זאַנע זענען 12 אַמערסטן אינדוסטריעלע דעפּאַרטאַמענטן פון 
צפון און מזרח-פראַנקרייך דערקלערט געװאָרן אַלס , פאַרבאָטענע זאָנע" 
און אָנגעשלאָסן געװאָרן אַדמיניסטראַטיוו צו בעלגיע. 


אַ דעמאַרקאַציע-ליניע, װאָס איז אין אַ קורצער צייט אַרום געװאָרן 
אַ מיליטערישע גרענעץ, איז באַשטימט געװאָרן אָפּצוטײלן די אָקופּיר- 
טע זאַנע פון דער אַזױ גערופענער ,פרייער זאָנע". 


דער װאַפּנשטילשטאַנדיאָפּמאַך פון 22-טן יוני האָט זיך גיך פאַר- 
װאַנדלט אין אַ קאַלאַבאַראַציע-אָפּמאַך צװישן דער וישי-רעגירונג מיט 
היטלערן. ער האָט געעפנט איינעם פון די דראַמאַטישסטע פּעריאָדן אין 
לעבן פון פראַנצויזישן פאָלק, אַ פּעריאָד, װאָס האָט געדויערט העכער 
4 יאַר -- 4 אומענדלעכע יאָרן פון פּיין, דערנידעריקונגען און באַרבאַ- 
רישע אכזריותן, אָבער אויך 4 יאָר פון העלדישן קאַמף פאַר מענטשלעכער 
ווירדע, פאַר פרייהייט, פאַר באַפרײען דאָס לאַנד פון דער היטלעריס- 
טישער פּעסט. 


אין פראַנקרייך, ענלעך וי אין אַלע אַנדערע אָקופּירטע לענדער, 
איז די יידישע באַפעלקערונג געווען אַמערסטן באַדראָט, ווייל דער פי- 
רער פון דער ,הערן-ראַסע? האָט זי צוזאַמען מיטן גאַנצן יידישן פאָלק, 
פאַראורטיילט צו פאַרניכטונג, 

וי אַזױ האָט אויסגעזען די לאַגע פון דער יידישער באַפעלקערונג 
אֹין דער פינצטערער צייט פון דער אַקופּאַציע, וי אַזױ האָט די פראַנ- 
צויזישע באַפעלקערונג זיך באַצױגן צו די גערודפטע יידן -- דאָס איז 
דער אינהאַלט פון אָט דער באַשײידענער אַרבעט. 

אַבער קודם כל, און טאַקע כדי דער ענטפער זאָל זיין קלאָרער, 

איז נויטיק אַ קורצער איבערבליק איבער דעם צװאַמענשטעל און כֹאַ- 
ראַקטער פון דער יידישער באַפעלקערונג אין פראַנקרייך אין אָנהױב 
פון דער דייטשער אָקופּאַציע. 

עס איז שװוער אַנצוגעבן גענוי די צאָל פון דער יידישער באַפעל- 
קערונג אין פראַנקרייך אין מאָמענט פון דער היטלער-אַקופּאַציע, ווייל 
עס עקזיסטירט נישט קיין שום אָבליגאַטאָרישע רעגיסטראַציע, אָדער 
אָפיציעלע סטאַטיסטיק, אויף וועלכער מען זאָל זיך קענען שטיצן. לוט 
פאַרשידענע אָפּשאַצונגען קאָן מען אָנעמען, אַז די צאָל יידן האָט דאַ- 
מאַלס באַטראָפן צװישן 200 און 250 טויזנט. וּ 

זײי זענען געװען צעטײלט אין צוויי גרויסע גרופירונגען: די 
פּראַנצויזישע, אַדער איינגעבוירענע, און די איינגעװאַנדערטע יידף 

די פראַנצויזישע יידן, אָדער וי זיי האָבן זיך אַליין באַצײיכנט די 
,פּראַנצויזןדאיזראַעליטן?, ציען זייער יחוס-קייט פון די צייטן, ווען די 
רוימישע אימפּעריע האָט איינגעשטעלט אירע ערשטע מיליטערישע און 
האַנדלס-פּונקטן אויף די מיטלענדישע ברעגן פון דער דאַמאָלסדיקער 
גאַליע און היינטיקער פּראַנקרייך. דאָס איז פאָרגעקומען אין די צװיי 
יאַרהונדערטער פאַר דער היינטיקער ערע. די יידן זענען געווען צװישן 
די ערשטע איינוווינער פון די דאָזיקע רוימישע קאָלאָניעס. דאָס זענען 
אַזױ צו זאָגן, די ערשטע יידן, װאָס האָבן געשלאָגן זיײיערע װאָרצלען 
אין דעם פראַנצויזישן באַדן. 

פיל יידן האָבן זיך באַזעצט אין פראַנקרייך אין מיטלאַלטער און 
אין די וייטערדיקע יאַרהונדערטער. װוי אין די אַנדערע פעאָדאַלע 
קריסטלעכע מלוכות שטייען זיי דאָ אויס פאַרשידענע פאַרפאָלגונגען 
גירושים,שחיטות. 

די פראַנצויזישע רעװאָלוציע האָט אָפּגעשאַפן די אָנצאָליקע באַ- 
גרענעצונגען און דיסקרימינאַציע-געזעצן לגבי די יידן, זיי באַפרײיט פון 
געטאָ און זיי געגעבן גלייכע בירגערירעכט מיט די אַנדערע פראַנצױי- 
זישע בירגער, 

דאָס האָט געהאַט אַלס רעזולטאַט די איינגלידערונג פון דער יידיי 
שער באַפעלקערונג אין דער פּראַנצויזישער נאַציע. די איינגעבוירענע 
יידן זענען שטאָלצע בירגער און פּאַטריאָטן און פאַרנעמען אַ פּלאַץ אויף 
אַלע געביטן פון עקאַנאַמישן, פּאַליטישן, סאַציאַלן און קולטורעלן לעבן 
פון לאַנד, 


פראַנצויזישע יידן זענען הויכע מלוכה-לייט, גענעראַלן, פּראָפּע- 
סאָרן, געלערנטע, שרייבער און אַרטיסטן, פירער פון נאַציאָנאַלע פּאַר 
טייען און פון פּראַפּעסיאַנעלע לאַנד-אָרגאַניזאַציעס. 

דאָס איינציקע, װאָס אונטערשיידט זיי פון די אַנדערע פראַנצויזן, 
נישט-ייד!, איז דער יידישער גלויבן פאַר די, װאָס זענען רעליגיעז, 
און פאַר אַנדערע -- דאָס באַוווסטזיין פון זייער יידישן אָפּשטאַם. 

זי רעאַגירן אוֹיף סאַציאַלע און פּאַליטישע דערשיינונגען אויף אַן 
ענלעכן אופן װוי די נישט-יידן, אָפּהענגיק פון זייער קלאַסן-אָנגעהעריקײט, 

דאָס געזעץ פון 9יטן דעצעמבער 1905, װאָס טיילט אָפּ די רעליגיע 
פון דער מלוכה, האָט אָפּגעשאַפן די אָבליגאַטאָרישע רעגיסטראַציע פון 
די יידן אין דער קאַנסיסטאָריע (רעליגיעזע געמיינדע). די אינסטיטוציע 
האָט צוליב דעם פאַרלוירן פון איר באַדייטונג, 

דער געבורט פון אַן אַנטיסעמיטישער ליטעראַטור אין דער צויי- 
טער העלפט פון 19-טן יאָרהוֹנדערט און שפּעטער בעת דער דרייפוס- 
אַפּערע -- ביידע, דיווערסיע-אינסטרומענטן פון דער רעאַקציע קעגן 
אויפשטייג פון די דעמאַקראַטישע און סאַציאַליסטישע איינפלוסן -- 
האָבן דערװועקט ביי די פראנצויזישע יידן אַ געפיל פון אומרו, װאָס האָט 
גורם געווען אַ געװיסן צוריקער צו דער רעליגיע און א לייכטע 
דערנענטערונג צום ציוניזם. די היטלערישע פאַרפאָלגונגען קעגן די 
דייטשע יידן האָבן פאַרשטאַרקט די ציוניסטישע איינפלוסן אין די קאָנ- 
סיסטאַריע-קרייזן. יעדנפאַלס האָבן אָבער די פראַנצויזישע יידן קײנמאָל 
נישט באַטראַכט דעם ציוניזם אַלס אַ לייזונג פאַר זיי, נאָר פאַר די 
היימלאַזע יידן. 7 

נעבן דער קאַנסיסטאָריע מיט איר ראַבינאַט האָבן עקזיסטירט אַנ- 
דערע אַרגאַניזאַציעס פון די פֿראַנצויזישע יידן, נעמלעך: די אאַליאַנס 
איזראַעליט אוניווערסעל", דער ,קאָמיטע דע ביענפעזאַנס?, אַ ווילטע- 


טיקער קאַמיטעט, װואָס איז געגרינדעט געװאָרן אין יאָר 1009 און דער 


ק. א. ר. -- עקאַמיטע ד'אַסיסטאַנס אַ רעפוזשיע" -- קאָמיטעט צו 
הילף די יידישע פּליטים פון דײיטשלאַנד, װאָס איז געגרינדעט געװאָרן 
אין 1932, 


די קאַנסיסטאָריע האַט אויך באַיינפלוסט די סקויטאָרגאַניזאַציע 
,עקלערער איזראַעליט? און די אָרגאַניזאַציעס פון די ספרדישע און 
עלזאַסישע יידן, װאָס האָבן געטראָגן אַ רעליגיעזן כאַראַקטער. 

אַזױ אַרום האָט די קאָנסיסטאָריע זיך אויסגעװוירקט אויף אַ גרויסן 
טייל פון די איינגעבוירענע יידן. מען דאַרף אָבער באַלד צוגעבן, אַז 
פּאַליטיש, פּראַפּעסיאָנעל און קולטורעל האָבן די פּראַנצויזישע יידן זיך 
אויסגעלעבט אין די אַלגעמײינע פּראַנצויזישע אַרגאַניזאַציעס, װאָס האָט 

זי איבעריקנס נישט געשטערט זיך צו אינטערעסירן מיט יידישע 
פּראַבלעמען. 

די פּאַגראַמען אין צאַרישן רוסלאַנד צוערשט (סוף 19-טער יאָר- 
הונדערט), און שפּעטער די פּאָליטישע פאַרפאָלגונגען נאָך 1905, האָבן 
גורם געווען אַן עמיגראַציע פון רוסישע יידן קיין פראַנקרייך. די עמי- 
גראַציע פאַרשטאַרקט זיך אין די יאָרן 19141910 און ווערט אַ מאַסן 
שטראָם נאָכן ערשטן וועלט-קריג. דורכברעכנדיק איבערמענטשלעכע 
שטערונגען, קומען יידן קיין פראַנקרייך פון פּוילן, רומעניע, אונגאַרן 
און פון די באַלטישע מלוכות, געטריבן דורך נױיט, אַנטיסעמיטיזם און 
פאַשיזם, און צוגעצויגן דורך דער מעגלעכקַט צו באַקומען אַרבעט 
און לעבן אין די באַדינגונגען פון דעמאָקראַטיע. 

די אײינגעװאַנדערטע האָבן מיט זיך פאָרגעשטעלט אין אַלגעמײן 
אַ יונגן, דינאַמישן און פּראָדוקטיוון עלעמענט. זיי גייען אַרײין מאַסנװײז 
אין די פאַבריקן און אַטעליעס פון דער קליין פּראַדוקציע און גיבן אַ 
שטאַרקן שווונג דער פּראָדוקציע פון אַ ריי פאַכן, וי היטלען (קאַס- 
קעטן), מאַראַקינערי (לעדער-טאַשן א.ד.ג.), פוריעריי (קירזשנער), שוס- 
טעריי, שניידעריי, דאַמען און מענער-קאָנפעקציע, טישלעריי א.א. 

די יידיש-רעדנדיקע איינגעװאַנדערטע גרופּירן זיך אין לאַנדס- 
מאַנשאַפטן און סאַסיעטעס. זיי עפענען סינאַגאָגעס, שאַפן זייערע פּאַר- 
טייען, קולטור-אינסטיטוציעס, גיבן אַרױס יידישע זשורנאַלן און צייטונגען, 
מיט איין װאַרט, פירן איבער קיין פּאַריז זייער געזעלשאַפטלעכע טע- 
טיקייט לויטן מוסטער פון זייערע היימלענדער. 

פּאַראַלעל דערצו קומט פאָר אַ דערנענטערונג פון די אינגעװאַנ- 
דערטע מאַסן מיטן פראַנצויזישן פאָלק און זיין קולטור, 

אַ גרויסע ראָל האָבן אין דעם פּרט געשפּילט די אַרבעטער-סינדי- 
קאַטן, וועלכע האָבן פאַרטײידיקט דעם אויסלענדישן אַרבעטער צוגלייך 
מיטן פראַנצויזישן קעגן דער קאַפּיטאַליסטישער עקספּלואַטאַציע. 
דער פּאַטראַנאַט האָט אויסגענוצט די שווערע און יורידיש נישט רעגו- 
לירטע לאַגע פון גרויסע מאַסן אײינגעװאַנדערטע, כדי אַראָפּצונידערן די 
לוינען און פאַרערגערן די אַרבעט-באַדינגונגען. די רעאַקציע האָט, 
ספּעציעל אין די קריזיס-מאַמענטן, געפירט אַן אַנטי אױסלענדער-קאַמ" 
פּאַניע, באַשולדיקנדיק זיי, אַז זיי נעמען צו די אַרבעט-פּלעצער פון די 
פראַנצויזישע אַרבעטער. די סינדיקאַטן און אַלע דעמאַקראַטישע פראַנ- 
צויזישע אַרגאַניזאַציעס האָבן געפירט אַ קאַמף קעגן דער קסענאָפאָביע, 
פאַר דער פאַרטיידיקונג פון די אויסלענדישע אַרבעטער. זייט 1922 האָבּן 
די קאָמוניסטישע פּאַרטײ מיט דער אונטערשטיצונג פון אַנדערע דע- 
מאַקראַטישע כוחות אויפגענומען אין פּאַרלאַמענט דעם קאַמף פאַר א 

יורידישן סטאַטוט פון די אויסלענדער. די יידישע פּראָגרעסיווע קולטור- 
אַרגאַניזאַציעס האָבן זיך באַמיט צו באַקענען די איינגעװאַנדערטע מיט 
די קולטור-אוצרות פון פראַנצויזישן פאָלק. 

דער אונטערשיד צווישן די איינגעװאַנדערטע יידן און די איינגע- 
בוירענע אין פרט פון שפּראַך, קולטור און געווינהייטן איז אָבער גע- 
ווען זײיער אַ גרויסער. די פראַנצויזישע יידן האָבן זיך באַצױגן מיט 
גרויסע באַװאַרענישן און מיט א געוויסן אומצוטרוי, אוב נישט קיין 
פיינטשאַפט, צו די אײנגעװאַנדערטע פון די מזרח-לענדער. עס איז 
געווען ביי זיי אַ מורא, אַז די האַלטונג פון די אײינגעװאַנדערטע יידן 
זאָל נישט אַרויסרופן דאָס געשפּענסט פון געטאָ, װאָס די פראַנצויזישע 
רעװאַלוציע האָט פאַרטריבן, צוריק אויפוועקן אַנטיסעמיטישע שטימוני 
גען, 

די דאַזיקע איינשטעלונג פון די פראַנצויזישע יידן לגבי די איינגע- 
װואַנדערטע האָט דער עיקר געשטאַמט דערפון, װאָס זיי האָבן נישט 
געקענט די פאַרגאַנגענהײיט פון די מזרח-יידן און זייערע לעבנסיבאַ- 
דינגונגען אין די געבורט-לענדער. 

די מערהייט פראַנצויזישע יידן האָבן געהאַט אַ מעכאַנישן צוגאַנג 
צום פּראַבלעם פון די אײנגעװאַנדערטע יידן, מיינענדיק, אַז מען קען 
זיך אױסטאַן פון אַ פאַרגאַנגענהײט און טוישן אַ מוטער-שפּרֹאַך און אַ 
קולטור, װי מען טוישט א מלבוש. 

אין די וייטערדיקע יאָרן איז די דאָזיקע מיספאַרשטענדעניש 
אַדער אומפאַרשטענדעניש פון די פראַנצויזישע יידן לגבי די איינגע- 
װאַנדערטע אין אַ גרויסער מאָס פאַרשװונדן. די מחיצה צװישן די 
פראַנצויזישע יידן און די איינגעװאַנדערטע ווערט קלענער און פאַר- 
שווינדט אין דער מאַס גופא, װוי די ערשטע זיינען עדות וי אַזױ די 
קינדער פון די אימיגרירטע האָבן זיך וי אַן אויסגעהונגערטער היישע- 
ריק געװאַרפן אויף די פראַנצויזישע שולן און אוניווערזיטעטן און װי 
זייערע נעמען מיט שווערן אויסלענדישן אויסלייג האָבן זיך באַוויזן 
צאַלרײיך צװישן די נעמען פון די פּראַנצויזישע פּראַפּעסאָרן, פאָרשער, 
שרייבער, אַרטיסטן און קינסטלער. די מחיצה איז נאָך קלענער געװאָרן, 
ווען די אײינגעװואַנדערטע האָבן זיך געשטעלט אין די צענדליקער טו- 
זענטער אין די רייען פון די פרייוויליקע פון ביידע וועלט-מלחמות און 
צולעצט, ווען זיי האָבן זיך געשלאָגן אויף אַן אָרגאַניזירטן אופן אומ- 
בויגזאַם און העלדיש, קעגן נאַצישן אָקופּאַנט. 

האַרט פאַרן קריג און נאָך אַ שטורעמדיקער עװאָלוציע פון העכער 
פיר צענדליק יאַר איז די אײינגעװאַנדערטע יידישע מאַסע געווען גע- 
טיילט אויף צוויי גרויסע לאַגערן 

) די פּראַגרעסיווע יידישע אַרבעטער און פאָלקסאָרגאַניזאַציעס, 
מיט זייער טאָגיצײיטונג ,די נייע פּרעסע" אין וועלכע די קאָמוניסטן שפּילן 
אַן אַנפירנדיקע ראָלן 

2) די פעדעראַציע פון די יידישע סאָסיעטעס, אָנגעפירט דורך 
ציוניסטן, און וועמענס טריבונע עס איז געווען דער פּאַריזער היינט? 

צווישן די צוויי לאַגערן געפינען זיך דער ,בונד" און די לינקע 
פּועלי ציון, וועמענס איינפלוסן אין פאַרגלייך מיט די צוויי אַנדערע 
זענען געווען באַשײידענע. 


די נעץ פון די פּראַגרעסיווע יידישע אַרגאַניזאַציעס האָט זיך אָנַי 
געשפּאַרט דער עיקר אויף אַרבעטער און אַרבעטנדיקע עלעמענטן, זי 
האָבן באַװירקט צענדליקער טויזנטער מענטשן און אַרומגענומען פאָלגנ- 
דיקע מאַסן-אָרגאַניזאַציעס און אינסטיטוציעס: די קולטור-ליגע מיטן 
טעאַטער, כאָר, ביבליאָטעק און יידישע צוגאָב-שולן: די פּאַטראָנאַטן, די 
פאַלקס-הילף און שפּעטער דער פאַרבאַנד פון די יידישע געזעלשאַפטן 
דער פאָלקסיאַרדן מיט די צוגאָב-שולן און קינדער-קאָלאָניעס;: די 
פאָלקס-קליניק; ‏ דער ידישער אַרבעטער-ספּאַרטיקלוב ייאַסק'; דער 
יידישער יוגנט-קלוב ,,איק'; די פריינט פון דער ,נייע פּרעסע? די יידיי 
שע אינטערסינדיקאַלע קאָמיסיע ביי דער סזש"ט מיט אירע פּראָפּאַגאַנ- 
דע-קאַמיסיעס פון די פאַרשידענע פאַכן -- דער לעבעדיקער בינד- 
שטריך צװוישן די פיל טויזנטער יידישע סינדיקירטע אַרבעטער מיט דער 
גרויסער אַרבעטער-צענטראַלע, די סזש.ט: דער צענטראַלער האַנט- 
ווערקער פאַרבאַנד; די פּראַגרעסיװוע שרייבער און אַרטיסטן"גרופען די 
יידישע סטודענטן-אָרגאַניזאַציע ,קאַמף? א.א. 

די פּאַליטישע איינשטעלונג פון דער דאָזיקער ברייטער באַװעגונג 
דרינגט אַרױס פונעם סאַציאַלן צוזאַמענשטעל פון איר באַזע, װאָס באַ- 
שטייט אין דער איבערוועגנדיקער מערהייט פון אַרבעטנדיקע: פון 
זייערע רעװאַלוציאַנערע קאַמף-טראַדיציעס אין די געבורטילענדער; 
פוז דער אַריענטאַציע אויף פראַנקרייך אַלס אַן אַדאָפּטירט פאָטערלאַנד. 

די איינשטעלונג פירט קאָנסעקװענט צו אַ בונד מיטן פּראַנצויזישן 
אַרבעטער-קלאַס און צו אַן איינגלידערונג אינעם לינקן לאַגער, 

אַדאַנק דער דאָזיקער איינשטעלונג האַָבן די יידישע אײינגעװאַנ- 
דערטע מאַסן אין פּראַנקרייך שטענדיק פאַרשטאַנען אונטערצושיידן 
צווישן די פאַרשפּרײטער פון קסענאָפּאָביע, ראַסיזם און אַנטיסעמיטיזם 
און דעם פּראַנצויזישן פאָלק : צווישן די אַדמיניסטראַטיווע באַגרענעצונג- 
און דיסקרימינאַציע-מאַסמיטלען און דער װאַרעמער סאָלידאַריטעט פון 
די פראנצויזישע אַרבעטנדיקע און פאָלקסימענטשן. 


אַדאַנק דער דאַזיקער אָריענטאַציע האָבן די יידישע אַרבעטער גע- 
שטיצט און מאַסנװײז אַנטײילגענומען אין די סאַציאַלע קאַמפן פון 
פראַנצויזישן אַרבעטער-קלאַס. 

אַדאַנק דעם האָבן די יידישע אַרבעטנדיקע און פאָלקס-מענטשן, 
זיך צאַלרײיך באַטײליקט אין די אַנטי-פאַשיסטישע קאַמפן פון פעברואַר 
4, זיך געשלאָגן אויף די באַריקאַדן אַרום דעם פּלאַס דע לאַ רע- 
פּובליק און אַנטײלגענומען אין די שטרייקן, װאָס האָבן צוגעגרייט דעם 
זיג פון פאַלקס-פראַנט (1926) און אינעם פאָלקס-פראַנט גופא. אין די 
יאָרן 1929-1926 האָבן די יידישע פאָלקס-אָרגאַניזאַציעס אַנטװיקלט אַן 
אַקטיווע קאַמפּאַניע פאַר דער פאַראייניקונג פון יידישן ישוב אין קאַמף 
קעגן פאַשיזם און אַנטיסעמיטיזם, װאָס האָט געגעבן אַלס רעזולטאַט 
דאַס שאַפן פון אַ פאַרשטענדיקונג-קאָמיטעט צװישן די יידישע קאָמו- 
ניסטן, בונד און לינקע פּועלי ציון און צו אַן איינגלידערונג פון דער 
מערהייט פון די יידישע אײינגעװאַנדערטע אין קאַמף פאַר דעמאָקראַטיע. 

אַדאַנק דעם זענען עטלעכע טויזנט אײינגעװאַנדערטע יידישע אַר- 
בעטער, פאַלקס:מענטשן און פון ליבעראַלע פּראָפעסיעס אַװעק קײַן 
שפּאַניע, כדי צו קעמפן אין די אינטערנאַציאָנאַלע בריגאַדעס קעגן 
פאַשיזם און נעמלעך אין דער יידישער קאָמפּאַניע אויפן נאָמען פון 
העלדישן יידישן קאַמוניסט פון פּוילן, נפתלי באָטװין. 

אַדאַנק דעם האָבן די קינדער פון די אײינגעװאַנדערטע פאַרנומען 
זייער פּלאַץ אין די פראַנצויזישע דעמאַקראַטישע און אַנטיפאַשיסטישע 
אַרגאַניזאַציעס און זיך געפונען מאַסנװײיז צוזאַמען מיט זייערע עלטערן 
אין װידערשטאַנד קעגן נאַצישן אָקופּאַנט. 

די פעדעראציע פון די יידישע סאָסיעטעס -- אַןְ אָרגאַניזאַציע 
מיט אַ וויכטיקער נעץ פון סאָציאַלע אינסטיטוציעס און ברייטע אינ- 
פלוסן, האָט זיך באַזירט דער עיקר אויף די יידישע מיטלשיכטן, װאָס 
זענען געווען אָרגאַניזירט אין פילצאָליקע סאָסיעטעס, וועמענס מיטגלי- 
דער האַבן אין אַ גרויסער מאָס נאָכגעפאָלגט אַ טראַדיציאַנעלע רע- 
ליגיעזע דערציאונג און געשטיצט די ציוניסטישע אינסטיטוציעס (קרן 
קימת און קרן היסוד). דער װאַרטזאָגער פון דער פעדעראַציע, דער 
פּאַריזער היינט", אַ בירגערלעכע צייטונג מיט קלעריקאַלע טענדענצן 
האָט געהאַט אַ נעגאַטיווע און פיינטלעכע איינשטעלונג צו די קאַמפן 
פון אַרבעטער-קלאַס. די אַנפירונג פון דער ,פּעדעראַציע? איז געווען 
אינמיטן וועג צװישן דער סאַציאַליסטישער פּאַרטײַ און די בירגערלעכע 
פראנצויזישע ריכטונגען, 

זיכער איז די מיטגלידערשאַפט פון דער פעדעראַציע פון די יידישע 
סאַסיעטעס געווען אינטואיטיוו פאַר דעמאַקראַטיע, קעגן פאַשיזם און 

פאַר שלום, אָבער זייער נאַטירלעכער דראַנג צו דעמאָקראַטיע איז נישט 
טראַנספאָרמירט געװאָרן אין אַן אָרגאַניזירטן כוח וי אין די פּראָגרעסי- 
ווע יידישע אָרגאַניזאַציעס אין דעם גרויסן נאַציאָנאַלן דעמאָקראַטישן 
שטראָם. װאָרים די , פּעדעראַציע? האָט אין קעגנזאַץ צו די פּראָגרעסי 
וע יידישע אַוֹגאַניזאַציעס געװאַנדן איר אויפמערקזאַמקײט הױפּטזאַכ- 
לעך אויף ציוניסטישע צילףן 

דערפון אַ געוויסע אָפּגעשטאַנענקײט פון אירע מיטגלידער און אַ 
פּאַסיווע באַציאונג אוב נישט קיין קעגנערשאַפט צו די גרויסע קאַמפן 
פון די פראַנצויזישע אַרבעטנדיקע און דעמאָקראַטישע כוחות. 

אין קרובהשאַפט צו דער פּעדעראַציע פון די יידישע סאָסיעטעס 
זיינען געווען די סאַציאַלע אינסטיטוציעס ,אָרט", ,אָזע" און , קאַלאָני 
סקאָלער?. 

די אָנפירונגען פון די דאָזיקע אינסטיטוציעס זענען געװען באַ- 
איינפלוסט דורך די ציוניסטן און דורכן , בונד", אָבער די באַטײליקונג 
פון די איינגעבוירענע יידן, די סאַציאַלע טעטיקייט און דער כאַראַק- 
טער גופא פון די אינסטיטוציעס האָבן זיי דאָך פאַרבונדן און דערנענ- 
טערט צו די באַדערפענישן פון דער באפעלקערונג. 

אין די ערשטע װאָכן נאָכן אויסברוך פון קריג האָט די דאַלאַדיע- 
רעגירונג פאַרבאָטן די , נייע פּרעסע? און אויפגעלייזט די מערהייט פון 
די פּראַגרעסיווע יידישע אַָרגאַניזאַציעס. עס זענען געבליבן לעגאַל; 
דער אַרבעטער-אָרדן, דער פאַרבאַנד פון די יידישע געזעלשאַפטן, די 
פאָלקס-קליניק, דער האַנטװערקער-פאַרבאַנד און די קיך אױף רי 
סענטאַנזש. דאַקעגן האָבן אַלע אַנדערע יידישע קליינבירגערלעכע אֶר- 
גאַניזאַציעס און אינסטיטוציעס װי די ,פעדעראַציע? ,אָרט?, ;אָזע" 
קאַלאַני סקאַלער", די ציוניסטישע פּאַרטײ, דער, בונד" מיט זיין צייטונג 
,אונזער שטימע", די פּועלי ציון און אַנדערע געקענט נאָרמאַל פאָרזעצן 
זייער טעטיקייט. 

דער פּאַריזער היינט", װאָס איזן געװוען פולשטענדיק אין דער 
ליניע?, האָט זיך געקענט צעשפּרײטן אַדאַנק דער אָפּװעזנהײט פון 
דער ,נייע פּרעסע? 

דער אַדמיניסטראַטיװוער פאַרבאָט פון די פּראָגרעסיווע יידישע 
אָרגאַניזאַציעס האָט אָבער נישט געקענט אָפּשאַפן דעם לעבעדיקן 
קאָנטאַקט, װאָס זייערע טוער האָבן וייטער אָנגעהאַלטן מיט דער 
מיטגלידערשאַפט, 


אי אל 


אי 


עדשטעד טייר 


געבורט פון דער יידישער 
ווידערשטאנד-באוועגונא 


קאַפּיטל | 


אָנהײב-װואָכן פון דער אָקופּאַציע 


דאָס איז געװען דער ,פּעריאָד פון צוקערלעך?? 


די דייטשע סאָלדאַטן האָבן געשמייכלט צו די פאַרבייגייער און 
געגעבן די קינדער צוקערלעך. די ניי-געבוירענע װישי-פּרעסע האָט 
געלויבט די ,קאָרעקטע? און אַפילו ,נאָבעלע? האַלטונג פון די דיי" 
טשע סאָלדאַטן און גערופן צו שענקען צוטרוי דעם זיגער פון ווער: 
דען, דעם פּראַנצויזישן מאַרשאַל פּעטען. 

אין די היטלערישע פּלענער האָט די אָקופּאַציע פון פראַנקרייך 
באַדײיט אַן עטאַפּ צו וייטערדיקע דעראָבערונגען, אַן עטאַפּ צו אַ 
וועלט-העגעמאַניע. פון פּראַנקרייך און בעלגיע האָט געדאַרפט קודם 
כל אַװעקגײן די גרויסע אַטאַקע קעגן ענגלאַנד. דאַן האָט היטלער זיך 
גענייטיקט אין די שפּייזירעזערװון פון פראַנקרייך, דאָס לאַנד פון אַ 
גרויסער און גוט אַנטװיקלטער אַגריקולטור. און פאַרװאָס נישט אױס- 
נוצן די גרויסע פראַנצויזישע אינדוסטריע אויף אױסצואַרבעטן געווער 
און אַמוניציע פאַר דער דייטשער אַרמײ און די פראַנצויזישע אַרבעטער 
און יוגנט אויף צו פאַרטרעטן אין דייטשלאַנד די אַרבעטער, װאָס זע- 
נען געווען מאָביליזירט אויפן פראָנט? בקיצור: עס האָט זיך געהאַנדלט 
אין פאַרװאַנדלען פראַנקרייך אין אַ דייטשער קאָלאָניע, און דערצו 
נאָך -- פּאַריז אין אַ פאַרװיילונגס-אָרט פאַר די דייטשע קריגער. 

היטלער און זיינע ראַטגעבער האָבן געמיינט, אַז זיי ועלן 
דאָס אַלץ דערגרייכן מיטן וועג פון ,קאָלאַבאָראַציע", דאָס הייסט דורך 
אַ ‏ פרײיװויליקער צוזאַמענאַרבעט צװישן די באַזיגטע מיט די באַזיגער, 
צװישן די קנעכט מיטן האַר. זיי האָבן דערביי אויסגערעכנט אויף דער 
,-טער קאָלאָנע?, װאָס האָט זינט יאָרן געקענט אַרבעטן אומגעשטערט 
אין פראַנקרייך, צוגרייטנדיק די מפּלה פון לאַנד, 

זי זענען געווען זיכער אין דער מיטאַרבעט פון פּראַנצויזישן 
גרױיס-קאַפּיטאַל, פון די טרעסטן און בענק, װאָס האָבן זיך אָפן גע- 

װונטשן ,בעסער היטלער איידער דער פאָלקס-פראָנט". זיי האָבן גע- 
שטעלט אויך אויף די קאָרומפּירטע פּאָליטיקאַנער, אויף די רעאַקציאָ- 
נערסטע טיילן פון דער אַרמײ מיט פּעטען אין דער שפּיץ, איף די 
פאַשיסטישע גרופירונגען פון פאַרן קריג, אויף דעם אָפּפאַל, װאָס אין 
שטענדיק גרייט זיך צו פאַרקויפן דעם שטאַרקערן. זיי האָבן אַחוץ 
דעם שפּעקולירט אויף דער נידערגעשלאָגנקײט פון אַ פאָלק, אויף ווע- 
מען די מפּלה איז אַראָפּגעפאַלן װי אַן אומגעריכטער דונער. 


כדי לייכטער דורכצופירן די דאָזיקע אָפּעראַציע האָבן די נאַצי- 
שע אַקפּאַנטן זיך באַנוצט מיטן אױסגעפּרװוטן דיווערסיע-און פאַר- 
שלעפערונג-מיטל פון ראַסיזם און אַנטיסעמיטיזם אין דער איבערצי- 
גונג, אַז דאָס, װאָס איז געלונגען אין דייטשלאַנד, װעט אויך געלינגען 
אין פראַנקרייך; אַז דאָס באַזיגטע פראַנצויזישע פאָלק װעט װערן אַ 
מיטשותף צום גרױסן פאַרברעכן פון גענאָסיד, צו דער גענדילייזונג 
פון יידישן פּראָבלעם?, און אַז אַזױ אַרום װעלן די פּראַנצויזן װערן 
צוגעשמידט וי איינפאַכע דינער צום זיגרייכן רײטװאָגן פון דער 
הערן-ראַסע, 


אַזױ איז אונטער דער אויסערלעכער רואיקייט פון די ערשטע 
װאַכן אָנגעגאַנגען אַ פיבערהאַפטע טעטיקייט אין היטלערישן גענע- 
ראַלישטאַב אין פּאַריז. די ספּעציעלע געשטאַפּאָדאָפּטײילונג פאַר יידן 
מיטן אָבערשטורמפירער דאַנעקער אין דער שפּיץ, די אַמבאַסאַדע פון 
אַבעצן צוזאַמען מיט די פאָרשטייער פון מיליטערישן שטאַב האָבן 
צוגעגרייט אויף זייערע וועכנטלעכע און אָפּטמאָל טעגלעכע קאָנפע- 
רענצן דעם פּלאַן פון פאַרניכטן די יידישע באַפעלקערונג אין פראַנק- 
רייך. די דאָקומענטן פון דעם פּלאַן זענען אָפּגעפונען געװאָרן אין פּאַ- 
ריז נאָך דער באַפרייאונג און צוגעשטעלט געװאָרן צום נירעמבערגער 
פּראַצעס. 


פון די דאַקומענטן, װאָס טראָגן מערסטנטייל די אונטערשריפט 
פון דאַנעקער, דערװויסט מען זיך, אַז די פאַרברעכער האָבן זיך אָפּגע- 
געבן אַ דין וחשבון וועגן די ספּעציפישע באַדינגונגען, אין וועלכע עס 
װעט זיי אויסקומען צו ,אַרבעטן? אין פראַנקרייך. 


זי האַבן פאַרשטאַנען, אַז דאָ װעט עס נישט אָנקומען אַזױ לייכט 
וי אין געוויסע מזרח-לענדער. די יידן אין פּראַנקרייך -- האָבן זי 
געװוסט -- װווינען נישט קאָנצענטרירט אין שטעט און שטעטלעך וי 
אין פּױלן, זיי זענען אויסגעמישט מיט דער נישטיידישער באַפעלקע- 
רונג. די איינגעבוירענע יידן זענען אַ לעבעדיקער גליד פון דער 

פראַנצויזישער נאַציע און מען קען זיי נישט פאַרגלייכן מיט די יידן 
פון פּילסודסקי-פּולן, װאָס זענען געװען באַהאַנדלט װי בירגער פון 
אַ נידעריקערן מין. אַפילו די אײינגעװאַנדערטע יידן האָבן געשלאָגן 
טיפע װאַרצלען אין פראַנצויזישן באָדן. זייערע קינדער זענען פראַנ- 
צויזן און זיי אַלײן זענען געבונדן מיט אָנצאָליקע פעדים פון פריינט- 
שאַפט מיט דעם פראַנצויזישן פאָלק, ביי וועמענס זייט זיי האָבן זיך, 
אַלס פרייוויליקע, צוויי מאָל געשלאָגן אויף די פראָנטן קעגן דעם דיי- 
טשען אַנגרייפער, און אין לאַנד גופא זיך באַטײליקט אין זיינע קאַמפן 
קעגן די אַרטיקע נאָכפאַלגער פון היטלערףן 


די דאַנעקערס און די אַבעצס האָבן זיך אויך אָפּגעגעבן אַ חשבון 
וועגן כאַראַקטער פון פראַנצויזישן פאָלק, װאָס האָט זיך אויסגעביל- 
דעט אין רעװאָלוציעס. זיי האָבן געוווסט, אַז די גרויסע פראַנצויזישע 
רעװאַלוציע האָט די ערשטע פּראָקלאַמירט די שאַרטע פון מענטשן- 
רעכט, װאָס דערקלערט פייערלעך, דאָס אַלע מענטשן װוערן עבוירן 
גלייכע, און אַז דורות פּראַנצויזן זענען דערצויגן געװאָרן אויף דעם 
דאַזיקן גרונט-פּרינציפּ, 


זײי האָבן אויך געװווסט װי טיף עס זענען פאַרװאָרצלט אינעם 
פראַנצויזישן פאָלק די אידעאַלן פון דעמאָקראַטיע, און האָבן נישט 
כּאַרגעסן דעם שטורעם, װאָס עס האָט אַרױסגערופן אין פראַנקרייך 
דער פּראַצעס קעגן אַ ,יודע" מיטן נאָמען דרייפוס. עס איז זיי אויך 
נישט געװוען אומבאַקאַנט, אַז די קאָמוניסטישע און סאָציאַליסטישע 
פאַרטײיען האָבן אויסגעאיבט אַ גרויסן איינפלוס אויף דעם פראַנ- 
צויזישן אַרבעטער-קלאַס און אויף אַ גרויסן טייל פון די אַרבעטנ- 
דיקע און מיטל-שיכטן. 

צוליב די אַלע טעמים און באַזונדערס צוליב דעם הינטער- 
געדאַנק פון איינשטעלן אַ ,קאָלאַבאָראַציע", האָבן די באַאויפטראגטע 
פון ,ייד" פּלאַן" באַשלאָסן צו האַנדלען מיט מער פאָרזיכטיקייט, וי 
אין די לענדער ווו דער באָדן איז פאַרפוילט געווען דורך אַן אולטראַ- 
שאַװויניזם און דורך אַ מיטלאַלטערלעכן, רעליגיעזן אָבסקוראַנטיזם. 


דער ,פּלאַן", װאָס דער ס.ס אָבערשטורמפירער דאַנעקער האָט 
איבערגעשיקט אײיכמאַנען קיין בערלין, האָט דעריבער פאָרגעזען 
פילצאַליקע עטאַפּן פאַר דער גענד-לייזונג פון דער יידױפראַגע" אין 
פראַנקרייך. 

די וויכטיקסטע פון די דאָזיקע עטאַפּן זענען געווען: צוגרייטן צו- 
ערשט די עפנטלעכע מיינונג דורך אַ גרויסער אַנטיסעמיטישער קאַמי 

פּאַניע; באַזעצן מיט זיכערע עלעמענטן דעם פראנצויזישן קאָמיסאַריאַט 
פאַר יידישע ענינים, װאָס איז באַאויפטראגט געװאָרן אַדורכצופירן די 
שמוציקע אַרבעט: באַרױבן די יידן פון זייער האָב און גוטס: באַזײיטיקן 
זיי פונעם עפנטלעכן און סאָציאַלן לעבן; איזאָלירן זיי אין אַ מין אומ- 
זעבאַרן מאָראַלישן געטאָ, אָנגעפירט דורך אַ .יודע-ראַט?, װאָס זאָל 
זיין געהאַרכזאַס דער געשטאַפּאָ. דערנאָך -- ווען די יידישע באַפעל- 
קערונג װעט שוין זיין עקאַנאָמיש און מאָראַליש צעבראָכן און איזאָ- 
לירט, --- אַריבערפירן זי אין אַ געטאָ, אַרומגערינגלט מיט שטעכל-דראָטן, 
פונװואַנען זי װעט איבערגעזידלט װערן צו די מזרח-טעריטאָריעס, 
אַפיציעל , אויף אַרבעט", פאַקטיש צו פאַרניכטונג. 


אין דאָזיקן פּלאַן איז דאָס ערשטע פאָרויסגעזעענע מאָסמיטל גע- 
ווען: די אַלגעמײנע רעגיסטראַציע פון די יידן, און אין דער ערשטער 
ריי פון די איינגעװאַנדערטע יידן. 


דערווייל, אַפּגענאַרטע דורך דער רעלאַטיווער רואיקייט, װאָס 
האַט געהערשט אין פּאַריז, קומען צוריק אין דער הױפּטשטאָט די מאַסן 
אַנטלאַפענע מיטן גרויסן עקזאָד. זיי קומען אין פּילצאָליקע צוג-עשאַ- 
לאָנען פון דער נישט-אַָקופירטער זאָנע מיט אַ ספעציעלער דער- 
לויבעניש פון דער אָקופּאַציע-מאַכט. און צווישן די צוריקגעקומענע 
זענען פאַראַן פיל טױיזנטער יידן 


אין גאַס זעט אס דאָס לעבן כמעט וי נאָרמאַל. מען אַרבעט, 
די מאַגאַזינען זענען באַלאַגערט מיט דייטשע סאָלדאַטן, װאָס קויפן 
אַלץ מיט די פּראַנקן פון דער װישיקאַנטריבוציע. גאַנצע צוגן מיט 
אויסאַרבעטונגען פון װאָל, זײידנװאַרג, און פאַרטיקע מלבושים גײען 
אָפּ טאָגיטעגלעך קיין דײיטשלאַנד. די מאַגאַזינען ליידיקן זיך אויס, אָן 
אַ האַפענונג צו קענען באַנײען די רעזערון. 


דער שטילער פּעריאָד האָט אָבער נישט לאַנג אָנגעהאַלטן. די 
צייט פון די צוקערלעך איז אַריבער. 


די באַפעלקערונג האָט שנעל אָנגעהױיבן אָפּצופילן די שטיוול פון 
אַקופּאַנט און די דיקטאַטור פון דער קאַלאַבאַראַטאָרישער ווישי-רעגי- 
רונג. בעת די טרעסטן האָבן זיך באַרײיכערט פון די דייטשע מיליטערי- 
שע באַשטעלונגען, האָבן די אַרבעטער, מיט די מאָגערע לוינען, נישט 
געקענט דערנערן זייערע פאַמיליעס. די שפּײיזיפּראָדוקטן זענען געװאָרן 
זעלטענער און דער שװאַרצער מאַרק האַט זיך צעבליט. 

קאַפּיטל 2 
ערשטע סימנים פון װידערשטאַנד 


איינער פון די ערשטע קאָלאַבאָראַציע-אַקטן פון דער פּעטען- 
רעגירונג מיטן נאַצישן אָקופּאַנט אין געווען דאָס אויסליפערן דער 
געשטאַפּאַ אין די ערשטע טעג פון דער אָקופּאַציע די אַרכיון פון די 
פּרעפעקטורן מיט די נעמען פון די קאָמוניסטן און זייערע סימפּאַ- 
טיקער. 


ביידע צדדים האָבן באַטראַכט די פּראַנצויזישע קאָמוניסטישע 
פּאַרטײ אַלס שונא נומער איינס.און ווירקלעך: די קאָמוניסטישע פּאַר- 
טיי איז די ערשטע אַלס פּאַרטײ אַרױסגעטרעטן קעגן אָקופּאַנט און 
דער פאַרעטערישער וישי-רעגירונג. עטלעכע טעג נאָכן אַרײנמאַרש 
פון די היטלער-טרופּן איז אין די פּאַריזער קװאַרטאַלן און פאָרשטעט 
פאַרשפּרײט געװאָרן די אומלעגאַלע , ל'הימאַניטע", צענטראַלער אֶר- 
גאַן פון דער קאָמוניסטישער פּאַרטײ. אָנגעפירט דורך מאָריס טאָרעז, 
זשאַק דיקלאָ און בענואַ פראַשאָן, האָט די קאָמוניסטישע פּאַרטײ זיך 
איבערגעבויט אויף אומלעגאַלע יסודות גלייך נאָכדעם וי זי איז פאַר- 
באָטן געװאָרן דורך דער דאַלאַדיע-רעגירונג אין סעפּטעמבער 1929. 
זי איז פּראַקטיש געווען דער איינציקער אָרגאַניזירטער כוח אין לאַנד- 
מאַסשטאַב נאָך דער מפּלה פון יוני 1940. די קאָמוניסטישע טוער און 
סימפּאַטיקער האָבן פיל ביגעשטײיערט אויפצושטעלן אין די ערשטע 
טעג פון דער אַקפּאַציע אַ נעץ פון אומלעגאַלע סינדיקאַלע קאָמי 
טעטן (ס.זש.ט.), 


אַן אַקט פון אַ זייער ויכטיקער באַדייטונג פאַר דער אַנטװיק- 
לונג פונעם וױדערשטאַנד אינעם אָקופּירטן פראַנקרייך איז געװען 
דער אַפּעל, װאָס דער גענעראַל דע גאָל האָט געמאַכט דעם 18:טן 
יוני 1940 דורכן לאָנדאַנער ראַדיאָ, אין וועלכן ער האָט גערופן די 
פראַנצויזישע טעכניקער און אָפיצערן, װאָס געפינען זיך אין אויס- 
לאַנד זיך אָנצושליסן אין אים, כדי צו בילדן אַ פראַנצויזישע קראַפט 
ביי דער זייט פון די אַלירטע. 


קורץ נאָכדעם, דעם 10-טן יולי 1940, האָט די קאָמוניסטישע 
פּאַרטײ פאַרעפנטלעכט אַ רוף, אונטערגעשריבן דורך מאָריס טאָרען 
און זשאַק דיקלאַ, װאָס האָט געפונען אַ באַזונדערן אָפּקלאַנג צװישן 
די פראַנצויזישע אַרבעטנדיקע און פאָלקסימענטשן. זיי האָבן גע- 
שריבן צװוישן אַנדערן: ,קיינמאָל װעט אַ גרויס פאָלק וי אונדזערס 

נישט זיין אַ פאָלק פון שקלאַפן.. בלױז אינעם פאָלק געפינען זיך 
די האָפענונגען אויף אַ נאַציאָנאַלער און סאָציאַלער באַפרייאונג" 

דעם 5יטן אָקטאָבער 1940 זענען אַרעסטירט געװאָרן 200 קאָ- 
מוניסטן אין פּאַריז און אומגעגנט. זיי זענען אינטערנירט געװאָרן אין 
אַ לאַגער אין ענקור (דעפּאַרטאַמענט סעך-ע-אואַז). צװישן די אַרעס- 
טירטע האָבן זיך געפונען: דער קאָמוניסטישער דעפּוטאַט שאַרל מי- 
שעלס און דער לאַנדיסעקרעטאַר פונעם מעטאַל-סינדיקאַט און איינער 
פון די אָנגעזעענסטע טוער פון דער ס.זש.ט., זשאַן פּיער טעמבאָ. ביידע 
זענען אַ יאָר שפּעטער עקזעקוטירט געװאָרן אין שאַטאָבריאַן צוזאַמען 
מיט 25 אַנדערע קאָמוניסטישע און סינדיקאַלע טוער, 

דעם 11-טן נאָוועמבער (אין יאָרטאָג פון זיג אין 1918) איז אין 
פּאַריז אויפן רוף פון אַ פּאַטריאָטישן אַקציע קאָמיטעט פאָרגעקומען 
א מאַניפעסטאַציע פון סטודענטן. די פאַרזאַמלטע זענען אַװעק פון 
דעם טריאומף-טויער אויפן עטאַל און האָבן דעפילירט איבער די שאַנז, 
עליזיי, זינגענדיק די מאַרסעליעזע און מאַכנדיק אויסרופן קעגן היטלערן 
און פּעטענען. די פּאָליציי האָט אױיף אַ ברוטאַלן אופן אַטאַקירט די 
מאַניפעסטאַנטן און פאַרװונדעט מערערע פון זי 

דער פּאַליצײ-ראַפּאָרט פון נאָװועמבער מעלדעט וועגן 871 אַרעסטן 
פון קאַמוניסטן און שליסן פון 25 דרוק-שטעלן. לוט די וייטערדיקע 
פּאָליצײ-באַריכטן זענען אין יאַנואַר 1941 אַרעסטירט געװאָרן 1250 
קאַמוניסטן, אין פעברואַר -- /164, אין מערץ 1775 א:א.וו. גלייכצייטיק 
ווערן אַדורכגעפירט פיל טױיזנטער אינטערנירונגען צוליב פּאָליטישע 
טעמים, 

דער װוקס פון טעראָר זאָגט עדות, אַז אין די רייען פון אַרבעטער- 
קלאַס און פון דער פּראָגרעסיווער אינטעליגענץ איז מען נישט געווען 
גרייט צו בויגן דעם קאָפּ און זיך לאָזן פאַרשקלאַפן דורכן היטלער- 
אָקופּאַנט. אָבער אויך אין אַנדערע פּאַטריאָטישע קרייזן ווערן געמאַכט 
אָנשטרענגונגען צו אָרגאַניזירן דעם װידערשטאַנד. עס באַווייזן זיך 
ביולעטינען, אומלעגאַלע צייטונגען, עס וװוערן אָרגאַניזירט דורך סתם 
פּאַטריאָטן, סאַציאַליסטן, פּראָגרעסיסטן, קריסטלעכע א.א. קליינע גרופּן, 
פון װעלכע עס זענען שפעטער אַרױסגעװאַקסן װידערשטאַנד-אָרגאַי 
ניזאַציעס. 

אין האַרבסט 1940 האָט די קאָמוניסטישע פּאַרטײ געשאַפן די אַז 
גערופענע ,ספּעציעלע אָרגאַניזאַציע? (אָרגאַניזאַסיאָן ספּעסיאַל), אין 
פּאַרקירצונג אָ. ס., די קאָמוניסטישע יוגנט האָט געבילדעט די ,יוגנט- 
באַטאַליאַנען?. זייער אויפגאַבע איז געװען צו שיצן מיט געװער אין 
האַנט די קלעפער פון אַפישן, מאַניפעסטאַציעס, רעדנער, װאָס פלעגן 

נעמען אַ װאָרט אויף די יאַרידן און ביים אַרױסגאַנג פון די פאַבריקן. 
גיך זענען די דאָזיקע גרופּן איבערגעגאַנגען צו סאַבאָטאַזש-אַקטן קעגן 
די מיליטערישע אינסטאַלאַציעס פון אָקופּאַנט, 

אין אָט די באַדינגונגען באַשליסט דער אָקופּאַנט צוצואיילן די 
אַדורכפירונג פון ,יידן פּלאַן" אַלס אַ דיווערסיע צו דעם אויפשפּראָצג- 
דיקן װידערשטאַנד, אַלס מיטל פון טעראָר קעגן די פּאַטריאָטן, װאָס 
הויבן אויף דעם קאַפּ, 

און אַזױ האָט זיך עס אָנגעהויבן: 

דעם 727טן סעפּטעמבער 1940 איז פאַראָרדנט געװאָרן די רעגיס- 
טראַציע פון אַלע יידן פון דער אָקופּירטער זאָנע און די אָבליגאַטאָרישע 
אויפשריפט ,יידישע אונטערנעמונג" אויף די געװעלבער, װאָס געהערן 
צו יידן. 

0 טויזנט יידן האָבן געענטפערט אויף דער אויפאָדערונג פון דער 
רעגיסטראַציע, װאָס איז געווען באַגלײט מיט דראָונגען פון שװװערע 
שטראָפן פאַר עובר זיין אויף דער גזירה. 

נײינציק פּראַצענט פון די רעגיסטרירטע האָבן געװוינט אין פּאַריז, 
די איבעריקע אין די געגנטן פון באָרדאָ, דיזשאָן, רואַן און אַנדערע. 

צוישן די רעגיסטרירטע זענען געווען 35 טיזנט קינדער פון אונ- 
טער 15 יאָר. בלויז אַ קליינע טייל יידן האָבן עובר געווען אויף דעם 
רעגיסטראַציע-באַפעל. 

פון דעם דאַזיקן מאָמענט אָן קען די געשטאַפּאָ די אַדרעסן און 
די נעמען פון די יידן אין דער אַקופּירטער זאָנע. זי קאָן אין יעדן 
מאָמענט אַרויפלײיגן אויף זיי איר בלוטיקע לאַפּע. 


קאַפּיטל 3 
ערשטע יידישע אונטערערדישע אָרגאַניזאַציעס 


נאַכן איינברעכן זיך פון פראַנצויזישן צפן-פראָנט און אין מאָ- 
מענט, ווען די פראַנצויזישע צענטראַלע מאַכט האָט פאַרלאָזן פּאַריז, 
האַבן אויך די אַנפירונגען פון די יידישע בירגערלעכע אָרגאַניזאַציעס 
און סאַציאַלע אינסטיטוציעס, װי די קאָנסיסטאָריע מיט דער מערהייט 
ראַבינער, פּעדעראַציע פון די יידישע סאָסיעטעס, קאָרט", יאָזע", צין- 
ניסטישע אָרגאַניזאַציע א.א,זיך אַרויסגעצויגן פון דער הויפּט-שטאָט 
און זיך באַזעצט אין דער דרוםזאַָנע. דער פּאַריזער היינט" און די 

בונדישע ‏ אונזער שטימע" האָבן אויפגעהערט צו דערשיינען ביון סוף 
פון דער מלחמה, 

אייניקע טוער און אָנגעשטעלטע פון די דערמאָנטע אַרגאַניאַי 
ציעס זענען פאַרבליבן אין פּאַריזן און האָבן נאָכן אַרײנקום פון די 
דייטשן ווייטער געהאַלטן אָפן פאָלגנדיקע אינסטיטוציעס: דער ;איזי 
ראַעליטישער וווילטעטיקער קאָמיטעט?, אַן אָפּטײלונג פון פאָזע", די 
סקויטן-אַרגאַניזאַציע ,עקלערער איזראַעליט? און די ,קאָלאָני סקאָ- 
לער". אין דער ,קאַלאַני סקאָלעה?, אױף רי אַמלאָ, און אונטערן 
נאָמען ,קאָמיטעט פון רי אַמלאָ? האָבן זיך גרופירט: די א,קאָלאָני 
סקאָלער? מיט איר דיספּאַנסער, די פעדעראַציע פון די יידישע סאָ- 
סיעטעס, דער ,בונד" און די לינקע פּועלי ציון. יעדער איינער פה 
די לעצטע האָט געהאַט אַ קיך. זיי אַלע זענען נישט געוען פּאָלי- 
טיש און אַָרגאַניזאַציאַנעל צוגעגרייט צום קאַמף אין די באַדינ- 
גונגען פון דער אַקופּאַציע. 

אין פּאַריז האָט זיך אָבער אין יענעם מאָמענט געפונען אַ 
דינאַמישע אָרגאַניזירטע קראַפט, וועלכע איז נישט אַנטלאָפן פאַרן 
אַקופּאַנט און געבליבן מיט די יידישע מאַסן דאָס איז געװען די און- 
טערערדישע נעץ פון די יידישע קאָמוניסטישע גרופן זיי זענען אַנט- 
שטאַנען אין אַקטאַבער 19239, קורץ נאָכן פאַרבאָט פון דער פראַנצוי- 
שער קאָמוניסטישער פּאַרטײ. די אָנפירונג פון די דאָזיקע גרופּן האָט 
גיך באַװיזן צוריקאויפצושטעלן די אַרגאַניזאַציע און אַרוסצוגעבן די 
אומלעגאַלע ,נייע פּרעסע? אונטערן נאָמען: ,אונזער װאָרט? 

אַרגאַניזירט אין קליינע קעמערלעך און אונטערגעװאָרפן אַ שטרעבג- 
גער דיסציפּלין האָבן די גרופן געפירט אַ טעטיקייט אויף דער באַזע 
פון גאַסן און אַטעליעס, פאַרשפּרײט די פּאַרטייאישע פּרֹעסע אין יידיש 
און פראַנצויזיש, איינהאַלטנדיק אַ לעבעדיקן קאָנטאַקט מיט פיל הונ- 
דערטער סימפּאַטיקער, 

צוזאַמען האַבן אין דער צייט פון דער ,דראָל די גער", די יידישע 
גרופן אין פּאַריז געציילט אַן ערך 200 מיטגלידער, אַלע איסגעפּרװוד 
טע פּאַרטײער, געוועזענע טוער און קאַדערן פון די פאַרמלחמהדיקע 
יידישע פּראַגרעסיוע אָרגאַניזאַציעס און סינדיקאַטן. די מערהייט האָט 
אַדורכגעמאַכט די שווערע שול פון אומלעגאַלער טעטיקייט אין זייערע 
געבורט-לענדער. פיל האָבן געהאַט הינטער זיך יאַרֹן תפיסה פאַר 
רעװאַלוציאַנערער אַקטיװױטעט און זיך געשלאָגן אין שפּאַניע אין די 
אינטערנאַציאַנאַלע בריגאַדעס. אָט די יידישע קאָמוניסטישע גרופּן איז 
אויסגעפאַלן דער כבוד און די שװערע, קרבנות-פולע איפגאַבע פון 
אויפשטעלן די װידערשטאַנד-אָרגאַניזאַציעס, װאָס האָבן אָנגעפירט 

מיטן קאַמף פון די יידישע אינגעװאַנדערטע אין פראַנקרייך קעגן 
נאַצישן אָקופּאַנט. 

אין סעפּטעמבער 1940, עטלעכע װאָכן נאָכן אַרײנמאַרש פון די 
דייטשן, איז אין פּאַריז, אין 18-טן אַראָנדיסמאַן, אין דער ווינונג פון 
די חברים פּוטערפלאַם, אויף 54 רי קיסטין, פאָרגעקומען אַ קאָנספּיראַטיווע 
קאַנפערענץ, װאָס האָט פאַרזאַמלט אַ גרעסערע צאָל קאַדערן פון די 
יידישע קאָמוניסטישע גרופּן און געוועזענע פאַראַנטװאָרטלעכע אין די 
פאַרמלחמהדיקע יידישע פּראַגרעסיווע אָרגאַניזאַציעס און סינדיקאַטן. די 
אָנפירונג פון דער פראַנצויזישער קאָמוניסטישער פּאַרטײ איז געװען 
פאַרטרעטן דורך דעם פאַראַנטװאָרטלעכן פון דער מאָ.אי. (אָפּטײלונג 
ביים צ.ק. פאַר די אײינגעװאַנדערטע), י. לערמאַן, געוװעזענער שעף 
רעדאַקטאָר פון דער נייע פּרעסע? און פאַראַנטװאָרטלעכער פאַר 
דער יידישער אַרבעט. 

דער אַנאַליז פון י. לערמאַן און די דיסקוסיע האָבן אונטערגע- 
שטראַכן די גרויסע געפאַרן, װאָס עס ברענגט די נאַצישע אָקופּאַציע, 
די שווערע לאַגע פון דער יידישער באַפעלקערונג און די באַלדיקע 
נויטװוענדיקייט פון אויפשטעלן אומלעגאַלע מאַסן-אָרגאַניזאַציעס, װאָס 
זאָלן האָבן אַלס אויפגאַבע צו אָרגאַניזירן די הילף פאַר די פילצאָליקע 
פּאַמיליעס פון די געפאַלענע, קריגס-געפאַנגענע און אַרבעטלאָזע, אונ- 
טערהאַלטן דעם מאָראַל פון דער יידישער באַפעלקערונג און זי צר 
גרייטן צום װידערשטאַנד און קאַמף, אַרױסגעבן רעגולער די אומלעגאַלע 
,נייע פּרעסע? און אויפבויען אַן אומלעגאַלן פּראָפּאַגאַנדע-אַפּאַראַט. 

אין לויף פון דער קאַנפערענץ איז נישט געהערט געװאָרן קיין 
איין שטימע פון פאַרצווייפלונג. װי עס פּאַסט פאַר אַרבעטער און 
פאַלקס-טוער, װאָס האָבן אָנגעהױיבן זייער קאַמף קעגן פאַשיזם מיט אַ 
סך יאַרן פריער, זענען די צילן און אויפגאַבן פון דער אָרגאַניזאַציע 
דיסקוטירט געװאָרן רואיק און זאַכלעך. 

די פראַגע, אַז דער איינציקער וועג פון ווירדע און רעטונג איז 
קאַמף, האַט דאַ נישט פאַרלאַנגט קיין לאַנגע דיסקוסיעס און קאָמענטאַרן. 
עס איז אויך געווען אַבסאַלוט קלאָר, אַז די יידישע װױידערשטאַנד- 
אַרגאַניזאַציע איז אַן אינטעגראַלער באַשטאַנד-טײל פונעם פראַנצויזישן 
פּאַטריאַטישן פראַנט. 

די קאַנפערענץ האָט באַשלאָסן צו מאַביליזירן דעם גאַנצן פּאַרי 
טיי-אַקטיוו און די מאַסע סימפּאַטיקער, כדי איפצושטעלן אַ נייע 
יידישע מאַסןאַרגאַניזאַציע מיטן נאָמען ,די סאָלידאַריטעט?, געבויט 
אויף אומלעגאַלע יסודות אויף דער באַזע פון הייזער, גאַסן און 
קװאַרטאַלן, 

אַלס דרינגנדיקע איז אַנערקענט געװאָרן די אויפגאַבע צו פאַר- 
שטאַרקן און אויסברייטערן די עקזיסטירנדיקע נעץ פון אומלעגאַלע 
סינדיקאַלע גרופּן אין די יידישע אַטעליעס, ווידער אויפצובויען אויף 
אומלעגאַלע יסודות דעם פרויען-פאַרבאַנד און צו אָרגאַניזירן די יוגנט, 


קאַפּיטל 4 
די , סאַלידאַריטעט" 


גלייך נאַך דער דערמאַנטער קאָנפערענץ זענען די יידישע קאָמו- 
ניסטישע גרופּן מיט דער אַקטיווער מיטהילף פון פיל סימפּאַטיקער צוד 
געטרעטן צו אַרגאַניזירן די אונטערערדישע יידישע מאַסאָרגאַניזאַציע, 
די ,סאַלידאַריטעט". די אַרבעט איז געמאַכט געװאָרן מיט ברען, די 
רעזולטאַטן זענען געווען באַלדיקע און דערמוטיקנדיקע. אין נאָוועמ- 
בער 1940 זענען שוין געווען טעטיק אַן ערך 50 גרופּן, אָדער קאָמי 
טעטן אויף דער באַזע פון אַראַנדיסמאַנען, גאַסן און אַפילן הייזער- 
בלאַקן, װו עס האַבן געוווינט יידן 

אין דער ערשטער צייט האָבן די גרופּן זיך געזאַמלט מיט 5 און 
אפילו מער מיטגלידער, שפּעטער -- צוליב פאָרזיכטיקייט-טעמים -- 
האָט די גרופע זיך באַגרענעצט צו 42 פּערזאָן. זייער אויפגאַבע איז 
געווען: זאַמלען געלט, קליידונג און שפּיין פאַר סאָלידאַריטעט-צװעקן 
פאַרשפּרײיטן די אומלעגאַלע ליטעראַטור אין יידיש און פראַנצויזיש, רע- 
קרוטירן נייע מיטגלידער א.א. 

ענדע 1940 האַט די צאָל גרופּן איבערגעשטיגן 100. די קאָמוניסטן, 
די גרינדער פון דער אָרגאַניזאַציע, האָבן דעמאָלט געקענט פעסטשטעלן 
מיט צופרידנקייט, אַז די אומפּאַרטייאישע בילדן די איבערװעגנדיקע 
מערהייט פון דער מיטגלידערשאַפט. די מאַראַלישע און פּאָליטישע אויס- 
ווירקונג פון דער , סאַלידאַריטעט? איז געווען נישט ווייניקער וירקזאַם, 
וי די פּראַקטישע הילף פון דער אָרגאַניזאַציע, פון וועלכער עס האָבן 
גענאָסן הונדערטער פאַמיליעס. 

דאַָס דערשיינען פון דער אומלעגאַלער נייע פּרעסע? און די 
שאַפונג פון דער ,סאַלידאַריטעט?, האָבן אַרײינגעבראַכט אַן אויפמונ- 
טערונג אין דער נידערגעשלאָגענער יידישער באַפעלקערונג. אין די 
הערצער פון טויזנטער יידישע מענער און פרויען איז אַריינגעקומען אַ 

פונק פון האַפענונג און אָפּשײן פון געדאַנק, אַז מ'טאָר נישט אַראָפּלאָזן 
די הענט, אַז מען דאַרף נאַכפאַלגן דעם בײישפּיל פון די, װאָס האָבן אונ- 
טערגענומען דעם שװוערן קאַמף און עפענען די פּערספּעקטיון פון א 
מעגלעכער שוץ אין פאַרבינדונג מיט די פראַנצויזישע מאַסן 

אין די דאָזיקע טרויעריקע טעג איז דער באַזוך פון אַ טוער פון 
דער ,סאַלידאַריטעט? אין א יידישער היים געווען דערװאַרט װי אַ באַזוך 
פון אַ גוטן פריינט, אויף וועלכן מ'קען אויסשטעלן אין אַן עת-צרה. 
דער פאַרשטייער פון דער אונטערערדישער אַָרגאַניזאַציע ברענגט די 
אומלעגאַלע ,נייע פּרעסע? און פּראַנצויזישע ,ליטעראַטור"; ער אינ- 
פאַרמירט, קלערט אויף די געשעענישן, גיט איכער וועגן דער שטימונג 
אין לאַנד, גיט אַָנווייזונגען, זאַמלט פאַר דער ,סאַלידאַריטעט? און 
טראָגט ברידערלעכע הילף צו די, װאָס נייטיקן זיך אין איר, 

מען קען זאָגן, אַז קיינמאָל זענען די טוער פון די פּראַגרעסיווע 
אַרגאַניזאַציעס נישט געווען אַזױ נאָענט, אַזױ באַהעפט מיט די ברייטע 
יידישע מאַסן װווי אין די פינצטערע יאָרן פון דער אָקופּאַציע. פון דער 
צווייטער זייט האַבן די מאַסן קײינמאָל זיך נישט אַזױ אַקטיוו באַטײ- 
ליקט אין די אַרבעטן פון די אַרגאַניזאַציעס, זיי געשטיצט מיטן לעצטן 
גראַשן, פאַרשפּרײט זייערע אויפרופן, איבערגעגעבן פון מויל צו מױל 
די אַנווייזונגען, וי גראַד אין דער דאָזיקער צייט ווען דער מינדעס- 
טער אומלעגאַלער אַקט האָט געדראָט מיט אומקום. 

די ערשטע צענטראַלע אַנפירונג פון דער ,סאַלידאַריטעט? אין 
פּאַריז איז באַשטאַנען פון אַלפרעד גראַנט, דוד קוטנער (סקראָבעק), 
געוועזענער רעדאַקטאַר פון דער ,נייע פּרעסע?" (אומגעקומען אויף דע- 
פּאַרטאַציע), איזאַק קרישטאַל, זאָפּיע שװאַרץ און זשאַק ראַװין. 

אין ווייטערדיקן גאַנג און צוליב דער איבערפאַרטײלונג פון די 
צענטראַלע פונקציעס האָבן פאַרנומען פּלאַץ אין דער אָנפּירונג פון דער 
,סאַלידאַריטעט?: יידל קאָרמאַן, אַרֹעק קאָװאַלסקי, טאָמאַס, אַברהמטשט 
ראַזענצווייג. די פונקציע פון סעקטאַרן-פאַראַנטװאַרטלעכע (אַ סעקטאַר 
האָט אַרומגענומען עטלעכע אַראָנדיסמאַנען) האָכן די ערשטע צייט 
אויסגעפירט: לעאַן גאָרדאָן, סעוועק קירשענבוים, דוד ווילנער, עלאַ 
מינק און שפּעטער גוטאַ ליסנער און צפּורה גוטניק. 

ביי דער ,סאַלידאַריטעט? איז געגרינדעט געװאָרן אַן אָפּטײלונג 
פאַר אינטעלעקטועלע, מיט גרופּן פון שרייבער און קינסטלער, וי אויך 
מיטגלידער פון פרייע פּראַפעסיעס, נעמלעך דאַקטױרים-גרופּן 

די פאַראַנטװאַרטלעכע פאַר דער אָפּטײלונג זענען געווען מוניע 
נאַדלער, רעדאַקטאַר פון דער ;נייע פרעסע", ד"ר יאָסעק בורשטין 
(ביידע זענען דערשאָסן געװאָרן פאַר דער װױידערשטאַנד-טעטיקײט), 

װאַווקע טשירזשיק, באַגאַבטער זשורנאַליסט (אומגעקומען אויף דעפּאָר- 
טאַציע), לילי בערגער, חנה קאַװאַלסקאַ (אומגעקומען אויף דעפּאָרטאַ- 
ציע) און י. ספּעראַ -- רעדאַקטאַר פון דער ,נייע פּרעסע? 

די שרייבער-גרופּעס האָבן זיך רעגולער פאַרזאַמלט, דיסקוטירט 
איבער ליטעראַרישע און פּאַליטישע פּראָבלעמען און זיך אַקטיו באַ- 
טײיליקט אין דער נאַרמאַלער טעטיקיײיט פון דער סאָלידאַריטעט? 
באַזונדערס אין דער אויפקלער-אַרבעט אין װאָרט און אין שריפט. 
אין די שרייבער-גרופעס זענען אויך געווען טעטיק די באַקאַנטע פּאַ- 
ריזער שרייבער און דיכטער: אהרן בעקערמאַן, מ. דזשאַלאָווסקי, דוד 
פּליסקין, ‏ משה שולשטין, כלאַװנע קאַגאַן, יאַנקל שפּאַן, ש. צענ- 
דאָרף און ברוך װױנאָגוראַ. 

פון די דערמאַנטע שרייבער איז בלויזן דער דיכטער משה שול- 
שטיין געבליבן לעבן, אַלע אַנדערע זענען אומגעקומען איף דעפּאָר- 
טאַציע, 

די דאַקטוירים-גרופּן, װאָס זענען אָנגעפירט געװאָרן דורך די מע- 
דיקער יאַסעק בורשטין (געפאַלן אין קאַמף קעגן אָקופּאַנט), דיסקין 
און פרוי אַרֹאַזשע-אַגיז, האָבן געשפּילט אַ גרויסע ראָל אין אָרגאַ- 
ניזירן די הילף פאַר זייערע קאָלעגן, וועמען די ווישי-מאַכט האָט פאַר- 
באַטן אויסצופירן זייערע פּראָפעסיעס, װווי אויך אין דער אַנטי-ראַסיסטי- 
שער פּראַפּאַגאַנדע-טעטיקײט און שפּעטער אינעם אַרגאַניזירן די סאַ- 
ניטאַרע דינסט פון די פּאַרטיזאַנער. 

אַן אַנפירנדיקע ראָל צװישן די יידישע יוריסטן-ווידערשטענדלער 
האָט געשפּילט דער באַקאַנטער אין די פּראָגרעסיווע יידישע קולטור- 
קרייזן אַדװאַקאַט ליראַ-ראָלניקאַס (דערשאָסן דורך די נאַציס אין קאָמ- 
פּיען דעם 25-טן יוני 1941 צוזאַמען מיט 2 אַנדערע קאָמוניסטישע אַד-י 
װואַקאַטן, פּיטאר און האדזש). 

דער ביישטייער פון די יידישע שרייבער און קינסטלער ביים אויפ- 
האַלטן דעם מאַראַל פון דער יידישער באַפעלקערונג און שמידן איר 
װידערשטאַנדיגײיסט איז געווען אַ גרויסער. דער שרייבער און ווידער- 
שטענדלער אַהון בעקערמאַן האָט געלאָזט אַ טאָג:בוך פון עלף 
בענדער, װאָס איז אַ ויכטיקער היסטאָרישער דאָקומענט, און גיט 
איבער די שטימונגען און אַטמאָספער פון יענע צייטףן 

אַט װאָס אַהרן בעקערמאַן דערציילט אונטער דער דאַטע פון סוף 
אַקטאַבער 1940; 

, פּאַריז, דינסטיק, דעם 22-טן אַקטאַבער 1940 -- 8 אָװנט. 

,אונזער װאַרט?, די אומלעגאַלע יידישע אױסגאַכע, איז ווידער 
דערשינען. אַ נייער נומער 22 דאַטירט פון 20-טן אָקטאָבער 1940, 

פיר זייטן טעקסט מיט אַ סך אינפאָרמאַציעס איבער אַקטועלע ענינים, 
פאַרשטייט זיך, אַז די יידישע לאַגע אין איצטיקן פראַנקרייך ווערט 
אַפּגעשאַצט. אינפאַרמאַציעס איבער דער אַנטיסעמיטישער העצע און 
איר רעזאָנאַנס צװישן די פּראַנצויזישע מאַסן. עס װערן געבראַכט 
פאַקטן אויפגעקליבענע אין גאַס וועגן דער גוטער באַציאונג פון 
געוויסע פראנצויזן, זייער קעגנערשאַפט צו די נירענבערגער תורות. 

,אונזער װאַרט? באַהאַנדלט אויך די סיטואַציע מיט די לאַגערן 
אין װעלכע מען האָט שוין אַריינגעזעצט טױזנטער יידן אין דער 
נישט אַקופּירטער זאַנע? 

אַ פּאַר װאַכן שפּעטער: 

, פּאַריז, שבת, דעם 9-טן נאַװעמבער 1940. פאַר האַלבער נאַכט. 

,;אַ נייער נומער ‏ אונזער װאָרט? פון 3-טן נאָוועמבער. אַ מאָגער 
בלעטל פון צוויי זייטלעך, קוים לײיענבאַר. דאָס באַזאָרגן זיך מיט פּאַ- 
פּיר קומט אַלץ אַן שווערער. שווער צו קויפן, שווער צו באַקומען געלט, 
שווער צו געפינען מיטלען אין די אומלעגאַלע באַדינגונגען. 

,דאָס לייט-אַרטיקעלע אין ,אונזער װאָרט?" באַהאַנדלט די מלחמה 
אויף די באַלקאַנען. ווייזט אַן װי די ,אקס" איז געצוונגען זיך צו 
דעמאַסקירן אַלס מלחמה:טרײביקער כוח איף די באַלקאַנען (.) 
דאַס אַרטיקל האַלט, אַז די מלחמה דערנענטערט זיך צוֹ די גרענעצן 
פון ראַטנפאַרבאַנד און אַז די געפאַר װאַקסט אָן.. 


,פאַראַן אַ נאָטיץ וועגן אַנטיסעמיטישן סטאַטוט פון ווישי. 


קאַפּיטל 5 
דער פרויען-פאַרבאַנד 


פּאַראַלעל צו דער , סאַלידאַריטעט? און אין אַ גרויסער מאָס אין 
פאַרבינדונג מיט איר, אונטער דער טיכטיקער אָנפירונג פון 
זאָפיע שװאַרץ, טעשקע טענענבוים, חנה רעפּקאָװסקי, בעלאַ בלי- 
שטיין, אַניאַ שװאַרץ, יענטל פּאַקין, לוסי האָראָװיץ און רבקה גלאַזי 
מאַן, האַבן צענדליקער טוערינס גענומען אויפשטעלן דעם אומלעגאַלן 
פרויען-פאַרבאַנד, אַרגאַניזירנדיק אים אױיף דער זעלבער באַזע וי 
די ,סאַלידאַריטעט?. אָנהױב 1941 זענען געווען טעטיק אַן ערך 50 
פרויען-גרופּן, 

דאַס שאַפן אַ באַזונדערע פּרױעןאָרגאַניזאַציע האָט געהאַט פאַר 
אַ ציל אַרײינצוציען אין דער סאַלידאַריטעטיטעטיקײט ברייטערע שיכטן 
פרויען, אויך אַזעלכע, װאָס װאָלטן נישט געװאַגט צו קומען אויף אומ- 
לעגאַלע פאַרזאַמלונגען צוזאַמען מיט מענער. דאָס צונויפטרעפן זיך 
פון 574 פרויען האָט נישט געװאַרפן קיין חשד מצד די רעפּרעסיע- 
אַרגאַנען. פאַר אַזעלכע פרויען איז דער פרױעפאַרבאַנד געווען אַ 
שול, פון וועלכער עס זענען שפּעטער אַרױסגעגאַנגען מוטיקע, העל- 


דישע קעמפערינס קעגן די נאַצי-אָקופּאַנטן. 


די אויפגאַבע פון די פרויען איז געווען צו זאַמלען און פננאַנ- 
דערטיילן די הילף אין די שװער געטראָפענע פאַמיליעס, אונטער- 
האַלטן מאַראַליש און אַרויסהעלפן די פרויען פון די געפאַלענע און 
קריגס-געפאַנגענע, 


די אויפגאַבן פון פרױעױפאַרבאַנד זענען געװאָרן באַזונדערס 
אַחריות-פולע און שווערע, ווען די נאַצישע פאַרפאָלגונגען האָבן זיך 
פאַרשאַרפט, װען עס איז געווען נױטיק, אין געפערלעכע באַדינגונ- 
גען, אַדורכצופירן די רעטונגיאַקציע פון די קינדער פון די אינ- 
טערנירטע און פירן דעם קאַמף קעגן אינטערנירונגען און דעפּאָר- 
טאַציעס. 


די פרויעןיגרופן האָבן אַרױסגעגעבן א גרויסע צאָל קאַדערן 
פאַר די ציוילע און מיליטערישע אָרגאַניזאַציעס. 


פון זייערע ריען איז אַרױס אַ גרויסע צאָל טעכניקערינס, 
פאַרבינדלערינס און קוריערינס, די,. װואָס האָבן אויסגעפירט די 
געפערלעכסטע אַרבעטן אין די דרוקערייען, אין װאָפן-לאַבאָראַטאָריעס, 
אין אױסשפּיר-דינסט, אין דער סאַניטאַר-אַרבעט, ביים איבערפירן לי- 
טעראַטור, אויפרייס-שטאַפן און געווער, די װאָס האָבן טאָגיטעגלעך ריזי- 
קירט זייער לעבן, אָנטײלנעמענדיק אין דער אַנטײפאַשיסטישער פּראָ- 
פּאַגאַנדע און דעמאָראַליזאַציעיטעטיקײט צװישן די אָקופּאַציע-טרופּן. 

ווען מען רעדט וועגן דער סאָלידאַריטעטיטעטיקײט איז נויטיק צו 
דערמאַנען, אַז אין די ערשטע חדשים פון דער אָקפּאַציע זענען אויך 
געווען טעטיק צויי לעגאַלע סאַציאַלע פאָלקס:אינסטיטוציעס: די 
פאָלקס-קליניק אויף רי דע טירען און די פאָלקסיקיך אױיף רי סאַנ- 
טאַנזש. 

די פאָלקס-קיך איז ווידער געעפנט געװאָרן אין די ערשטע טעג 

פון דער אָקופּאַציע דורך די איבערגעגעבענע פירער פון פאַרמל- 
חמהדיקן יידישן האַנטװערקער-פאַרבאַנד, נאַדעלמאַן און יוסף שטאַמ- 
פאַטער. מען האָט דאָרט אַרױסגעגעבן מיטאָגן און שפּיין פאַר אַ 
גרויסער צאָל נויטבאַדערפטיקע. 


טראָץ דעם אָפּזאָג פון די פאַרװאַלטער פון די ,דזשאָינט?-פאָנדן 
(די דאָזיקע פאָנדן זענען פאַרװאַלטעט געװאָרן דורך דער ,פּעדעראַ- 
ציע פון די יידישע סאָסיעטעס", װאָס איז געזעסן אינעם , קאָמיטעט פון 
רי אַמלאַ" אין פּאַריז, צוזאַמען מיט דער קאָלאָני סקאָלער, פּועלי 
ציון און ,בונד") צו שטיצן די קיך האָבן נאַדעלמאַן און שטאַמפאַטער 
מיט דער הילף פון פילצאָליקע געוועזענע טוער פונעם ,פאָלקס-אָרדן? 
האַנטװוערקער-פאַרבאַנד און דער יידישער אינטערסינדיקאַלער קאָמיסיע 
באַװיזן אויפצוהאַלטן די קיך, װאָס האָט אַרױסגעגעבן הונדערטער מיטאָגן. 


דאַסגלײיכן האַט די פאַלקס-קליניק געקענט אַרױסגעבן מעדיצינישע 
הילף פאַר טויזנטער פאַמיליעס אַדאַנק דער ענערגישער אַרבעט פון 
איר סעקרעטאַר, אַלפרעד גראַנט, װאָס איז אַרױסגעהאָלפן געװאָרן 
דורך די פאַרמלחמהדיקע פאַרװואַלטער פון דער קליניק, ווי אויך דורך 
דאָקטױירים און סאַניטאַרן. ביידע אינסטיטוציעס האָבן זיך אויפגעלייזט 
אייניקע חדשים שפּעטער, נישט וועלנדיק זיך אונטערװאַרפן דער קאָנ- 
טראָל פון דער ;יידך-סעקציע" פון דער געשטאַפּאָ. פאַר דער קורצער 
צייט פון זייער לעגאַלער עקזיסטענץ זענען די פאָלקס-קליניק און די 
קיך אויף רי סאַנטאָנזש, מיט גרויסע פאָרזיכטיקייטימיטלען, אויסגענוצט 
געװאַרן דורך די אונטערערדישע אַָרגאַניזאַציעס פאַר אָנ- 
בינדן קאַנטאַקטן מיט פיל טוער און מיטגלידער פון די פאַרמלחמהדיקע 
פּראַגרעסיווע יידישע אָרגאַניזאַציעס. 


קאַפּיטל 6 
די יידישע אינטערסינדיקאַלע קאָמיסיע 


די ייִדישירעדנדיקע באַפעלקערונג פון פאַרן קריג איז אין דער 
איבערוויגנדיקער מערהייט (80 ביז 90 פּראָצענט) געווען אַן אַרבעטג- 
דיקע: לוין-אַרבעטער, היים-אַרבעטער און האַנטװערקער;: דערונטער 
האָבן די לוין-אַרבעטער געבילדעט דעם גרעסטן פּראָצענט. בעת דעם 
פאַלקס-פראַנט (1926:27) זענען אין די באַקלײידונג:;טעקסטיל-און לע- 

דער-סינדיקאַטן פון דער ס.זש.ט. געווען פאַרעגיסטרירט אַן ערך 15,000 
יידישע איינגעװאַנדערטע אַרבעטער, 

גלייך אין אָנהױב פון דער אָקופּאַציע, האָבן די טוער פון דער 
יידישער אינטערסינדיקאַלער קאַמיסיע און פון די פּראָפּאַגאַנדע-קאָ- 
מיסיעס, אין פאַרבינדונג מיט דער אומלעגאַלער ס.זש.ט-אָנפירונג, אי- 
בערגעשטעלט זייער טעטיקייט אױף קאָנספּיראַטיווע יסודות,. אױיפ- 
שטעלנדיק אַן אונטערערדישע נעץ פון סינדיקאַלע קאָמיסיעס און 
גרופּן אין די אַטעליעס. אין די נייע באַדינגונגען האָבן די סינדיקאַלע 
פאַךיאון אַטעליע-גרופּן געהאַט צו דערפילן די דאָפּלטע אויפגאַבע פון 
אַן אומלעגאַלן סינדיקאַט, וועמענס ראָל איז געווען צו פאַרטיידיקן די 
פאַדערונגען פון די אַרבעטער, און פון אַ װוידערשטאַנד-אָרגאַניזאַציע, 
װאָס האָט געקעמפט קעגן היטלערישן אָקופּאַנט. 

אין די ערשטע חדשים איז די הױפּט-טעטיקייט פון די יידישע 
סינדיקאַלע גרופּן באַשטאַנען אין פאַרפעסטיקן דעם אומלעגאַלן סינדי- 
קאַט צוזאַמען מיט די פראַנצויזישע חברים, פירן אַן אויפקלער-אַרבעט 
און אַרגאַניזירן די הילף פאַר די פאַמיליעס פון זייערע חברים, װאָס 
זענען געפאַלן אין קריג אָדער גענומען געװאָרן אין געפאַנגענשאַפט, 
וי אויך די פאַמיליעס פון די אַרבעטלאָזע, וועמענס צאָל איז געווען 
אַ גרויסע, ווייל די מערהייט װאַרשטאַטן אין די אַזױ גערופענע יידישע 
פאַכן איז געווען געשלאָסן. אָבער נאָך אַ געוויסער צייט האָבן גענומען 
זיך שאַפן פילצאַליקע אַטעליעס, װאָס האָבן דער עיקר געאַרבעט פאַר 
דעם אַקופּאַנט (באַקלײדונג, טריקאָ, פוטערװואַרג, הענטשקעס, לעדער- 
מאַנטלען א.א). דאָס האַט דער אַָקופּאַנט געזוכט אױסצופּלינדערן פראַנ- 
קרייך פאַר זיינע מיליטערישע און ציווילע באַדערפענישן, װאָס זענען 
אומגעהויער געשטיגן נאַכן היטלערישן איבערפאַל אויפן ראַטנפאַרבאַנד 
און אין דער מאָס גופא, װאָס דער קריג אויפן מזרח-פראַנט האָט זיך 
פאַרצויגן. 

דורך אַ געדולדיקער אַרבעט אין פאַרלויף פון חדשים זענען אויפ- 
געשטעלט געװאָרן אין די װאַרשטאַטן און פאַבריקן צענדליקער סינ" 
דיקאַלע גרופּן, טיף פאַראַנקערטע אין דער אַרבעטער-מאַסע. זיי האָבן 
אויפגעמאַנט דעם אָפּצאַל פאַרן אומלעגאַלן סינדיקאַט, אָנגעפירט מיט 
לוין-אַקציעס, געפירט אַ סיסטעמאַטישע אַנט-היטלערישע אויפקלער- 
אַרבעט אין גייסט פון פאַרלאַנגואַמערן און שטערן די פּראָדוקציע 
פאַרן אַקופּאַנט, אויספירנדיק זי שלעכט אױף אַ געשיקטן און אומ- 
זעבאַרן אופן. 

אין דער שפּיץ פון דער דאָזיקער טעטיקייט געפינען מיר זייט 
די ערשטע חדשים פון דער אַקופּאַציע די באַקאַנטע פאַרמלחמהדיקע 

סינדיקאַלע טוער: יאָסל װאַרשאַװסקי (אומגעקומען), לייזער האָלצ- 
מאַן (אומגעקומען), זשאַק לעדערמאַן, יצחק קראַסוצקי (אומגעקו- 
מען), יאַנקל סטודניאַ. (אומגעקומען), יאַנקל האַנדעלסמאַן (אומגע- 
קען), אַלפרעד בעסערמאַן, בערנאַרד קאַפּקיעװיטש, שמעון שטרומפמאַן 
(אומגעקומען), זשאַק פאַרבער, סימאָן דאַװידאָװיטש (אומגעקומען. 
לייזער גאַלדמאַן (אומגעקומען), מענדזשינסקי, זשאַק זילבערשטיין, לייי 
זער קליינמינץ, אַלעק נײגעבאָרן, בוקאָװינער (אומגעקומען) אא. 


קאַפּיטל 7 
די יידישע יוגנט-אָרגאַניזאַציע אין פּאַריז 


די ערשטע גרופּן פון דער אונטערערדישער יידישער יוגנט-אָרגאַ- 
ניזאַציע זענען געגרינדעט געװאָרן, אויף דער איניציאַטיוו פון פּאַריזער 
יידישן װידערשטאַנדיצענטער אין דעצעמבער 1940. די אָרגאַניזאַציע 
האָט זיך שנעל אַנטװיקלט און אָנגענומען אַ מאַסןכאַראַקטער נאָך די 
ערשטע אינטערנירונגען אין פרילינג 1941. די באַזע פון דער יוגנט- 
אָרגאַניזאַציע האָבן געבילדעט די קינדער פון די יידישירעדנדיקע קאָ- 
מוניסטן און סימפּאַטיקער. זיי זענען געווען צוגעגרייט צום שווערן און 
קרבנותפולן קאַמף אַדאַנק דער דערציאונג, װאָס זיי האָבן באַקומען אין 
די צוגאַבישולן און פּאַטראָנאַזשן פון די פאַרמלחמהדיקע יידישע 
פּראַגרעסיווע אָרגאַניזאַציעס,. אין דעם פּראָגרעסיוון יידישן ספּאָרט- 
קלוב ,יאַסק", אין דעם קולטור-סאָציאַלן יוגנטיקלוב ,איק". זי האָט 
נאַכגעפאַלגט דעם דאַפּלטן ציל: 

--- איינצוהאַלטן דעם בונד צװישן די קינדער און זײערע על 
טערן דורך באַקענען די קינדער מיט דער שפּראַך פון די עלטערן 
(יידיש), מיט דער פאַרגאַנגענהײט פון יידישן פאָלק און זיינע פּראָ- 
גרעסיווע קולטור-ווערטן; 


-- עפענען פאַר זי אַ פערספּעקטיוו אַלס יידן און פראַנצויזישע 
בירגער, דורך אַנװײזן דעם װעג פון קאַמף אין די רייען פון די 
פראַנצויזישע אַרבעטער:און פאָלקס-אָרגאַניזאַציעס. 


דערצויגן אין דאָזיקן גייסט האָבן פיל הונדערטער ייוגנטלעכע, 
קינדער פון יידישע אינגעװאַנדערטע, זיך איינגעגלידערט אין די 

קאַמפן פון די פראַנצויזישע אַרבעטנדיקע און פאָלקס-מאַסן, פאַרנע- 
מענדיק זייער פּלאַץ אין די אַרבעטער-סינדיקאַטן, אין די דעמאָקראַ- 
טישע אַנטי-פאַשיסטישע, װוי אויך אין די קאָמוניסטישע יוגנט-אָרגאַ- 
ניזאַציעס. 


װען עס האָט זיך גענומען שאַפן אין פּאַריז די אונטערערדישע 
יידישע יוגנט-אַרגאַניזאַציע, האָבן פיל יידישע יוגנטלעכע, באַטײליק- 
טע אין דער פּראַנצויזישער קאָמוניסטישער יוגנט און אין אַנדערע 
לאַנד-אַרגאַניזאַציעס, געגעבן זייער באַלדיקן אָנשלוס אין די אומלע- 
גאַלע יידישע יוגנט גרופּן, אָפּגעבנדיק זיך אַ דין וחשבו, אַז אין 
דאָזיקן מאַמענט איז זייער פּלאַץ נעבן זײיערע באַדראָטע עלטערן 
נעבן דער מיט טויט-באַדראַטער יידישער באַפעלקערונג. דאָס איז גע- 
טון געװאָרן אין פאַרשטענדיקונג און מיט דער פולער צושטימונג 
פון דער אַנפירונג פון דער פראַנצויזישער קאָמוניסטישער יוגנט און 
אין געוויסע פאַלן -- װי דאָס איז געשען מיט איינעם פון די אָנפירן- 
דיקע מיטגלידער פון דער יידישער אונטערערדישער יוגנט-אָרגאַניזאַ- 
ציע, ראָבער ענדערװעלט -- האָט די אָנפירונג פון דער פראַנצויזישער 
קאָמוניסטישער יוגנט אַלײין פאָרגעשלאָגן אירע מיטגלידער פון יידישן 
אָפּשטאַם,. צו פאַרשטאַרקן די יידישע יוגנט-אָרגאַניזאַציע אַלס אַן 
ארויסגערוקטן פאַרפּאַסטן אינעם קאַמף קעגן נאַצישן אָקופּאַנט. איבעריקנס 
איז די צװאַמענאַרבעט צװישן דער אונטערערדישער יידישער יוגנט- 
אַרגאַניזאַציע און דער פּראַנצויזישער קאָמוניסטישער יוגנט געווען אַ 
ביז גאַר ענגע, 


די יוגנט-אָרגאַניזאַציע איזן פאַקטיש געװען אַ יידיש-פראַנצויזישע. 
אירע מיטגלידער זענען אין דער גרעסטער טייל געווען געבוירענע אין 
פראַנקרייך. זייער שפּראַך איז געווען פראַנצויזיש, זיי זענען אין דער 
מערהייט פאַלן געווען פראַנצויזישע בירגער. זייער צייטונג אין דער 
פראַנצויזישער שפּראַך פאַן אַװאַן" (פֿאָרויס), האָט געאָטעמט מיט 
פּאַטריאַטיזם צו פראַנקרייך אַלס זייער פאָטערלאַנד. 


די יידישע יוגנט-אַרגאַניזאַציע האָט אויסער איר צייטונג און 
מאַטעריאַלן פאַר דער יידישער יוגנט אַרױסגעגעבן אויך אַפּעלן צו דער 
פראַנצויזישער באַפעלקערונג און פאַרשפּרײט דעם אָרגאַן פון דער קאָ- 
מוניסטישער יוגנט ;אַװאַנגאַרד". די מאַטעריאַלן פלעגן די קאָלפּאָרטערן 
אַרײינלײגן אין די פּאַסטיקעסטלעך, פאַרשפּרײטן אין די קאָרידאָרן 
פון די הייזער, ביים אַרױסגאַנג פון די פאַבריקן און אַטעליעס, װאַרפן 
זי פון דער לופט -- מעטראָ, באַלקאַנען אין די קינאָס און דורך 
פאַרשידענע אַנדערע אופנים. 

די יידישע יוגנט האָט אָנטײלגענומען אין דער ערשטער פּאַטריאָ- 
טישער מאַניפעסטאַציע פון די סטודענטן דעם 20:טן נאָװועמבער 1940 
אויפן עטואַל, אין דער מאַניפעסטאַציע פון 14-טן יולי 1941, בעת 
וועלכער עס איז אַרעסטירט געװאָרן דאַװיד ליבערמאַן, מיטגליד פון 
דער יידישער יוגנט-אָרגאַניזאַציע (דערשאָסן אין אױגוסט 1942 אין 
עלטער פון 20 יאָר);: אין דער מאַניפעסטאַציע פון אַנהױב אױגוסט 
1 אויף די גרויסע בולװאַרן, װו עס איז פאַרווונדעט און אַרעסטירט 
געװאַרן סאַמועל טישעלמאַן, מיטגליד פון דער יידישער יוגנטאַרגאַנײ 
זאַציע (דערשאָסן, דעם 19-טן אויגוסט 1941). די יידישע יוגנטלעכע 
סאַמועל טישעלמאַן (געפאַלן אין קאַמף), מאָריס פעלד (געפאַלן), 
מאָריס פעפערמאַן (געפאַלן), עלי װאַלאַך (געפאַלן), איזידאָר גרינבערג 
(געפאַלן), זשאַק קאלעצקי (געפאַלן), זאַלקינאָוו (געפאַלן), שאַרל װאָל- 
מאַרק (געפאַלן) א. א. זענען געווען צװישן די ערשטע מיטגלידער פון 
די אַ.ס.-גרופּן, װאָס האָבן אין אַנהײיב 1941 אונטערגענומען די סאַבאָ- 
טאַזש-אַקציע קעגן אַקופּאַנט. 


פון די רייען פון דער יידישער יוגנט-אָרגאַניזאַציע איז אַרױס אַ 
גרויסע טייל פון די פּאַרטיזאַנער-קעמפער, װאָס האָבן אין אַפּריל 1942 
געבילדעט די יידישע פּאַרטיזאַנער-אײנהײט אין פּאַריז, װוי צום ביי- 
שפּיל מאָריס פינגערצווייג (געפאַלן), לעאָן גאָלדבערג (געפאַלן), 
קאַדיש סאַסנאַווסקי (געפאַלן), מאַרסעל ראַימאַן (געפאַלן), זשאַן לעמ- 
בערגער, אַנרי פּאַװלאַוװסקי (געפאַלן) איא. 


אויסער די אױבנדערמאַנטע געפינען מיר צװישן די גרינדער, 
אַנפירער און איבערגעגעבענע אַקטיװױסט רבקה ראַָיאַל (געפאַלן), 
סימאָן לײיזעראָװיטש (געפאַלן), אַלבערט פּלאַטעק (געפאַלן), ראָזשע 
טרוגמאַן (טראַניאַ), גוטאַ. פּוטערפלאַם, אַנרי קראַסוצקי (קראַסוקי), 
זשאַן קלאַד שװאַרץ, מאַרסעל פישבין, מאָריס בורשטין, לעאָן בורשטין, 
מאַרגעריט האַלצמאַן, אַנאַ װיקטאָראָויטש, אַנאַ נײישטאַט, אַנרי בעקער- 
מאַן (געפאַלן), דוד ליבערמאַן (געפאַלן), טאָמאַס פאָגעל (געפאַלן), 
מאַקס ראַזענצווייג (געפאַלן), פּאַלעט שליוקאַ, פיער קאפקיעוויטש 
מאַריס קאַזשעץ (געפאַלן), לעאָן האָרענשטיין (געפאַלן), זשאָרזש גערצ- 
מאַן, מאַריס גראַהאַר (געפאַלן), עליזאַבעט גאָטהעלף, אַרמאַן דימענט- 
שטיין, זשעראַר פרידמאַן א.א. 

קאַפּיטל 8 
די טעכניק 


נישטאַ קיין אונטערערדישע אָרגאַניזאַציע אָן אַ טעכניק. מיטן 
דאָזיקן װאַרט איז באַצײיכנט געװאָרן דער אַפּאַראַט, װאָס האָט געהאַט 
אַלס אויפגאַבע צו פאַרזיכערן די פאַרבינדונגען פון דער אָרגאַניזאַציע 
און דאָס אַרױסגעבן און פונאַנדערפירן פון דער אומלעגאַלער ליטע- 
ראַטור. דער פאַרשפּרייט איז געמאַכט געװאָרן דורך די גרופּן 

אין דער מאָס, װאָס דער װידערשטאַנד איז איבערגעגאַנגען צו 
העכערע פאַרמען פון קאַמף און די רעפּרעסיעס האָבן זיך פאַר- 
שטאַרקט, זענען אויך געשטיגן די אויפגאַבן פון דער טעכניק. עס איז 
נעמלעך געווען נױטיק אויפצושטעלן אָפיצינעס פאַר אויסאַרבעטי 
פאַלשע פּאַפּירן פאַר די קעמפער (מען האָט זיי גערופן פּרעפעקטורן), 
זיי באַזאַרגן מיט אומלעגאַלע ווינונגען, שאַפן מיטלען פאַר דער עק- 
זיסטענץ פון דער אָרגאַניזאַציע א.א. 

די קװאַליטעט פון דער טעכניק האָט באַדינגט דעם גאַנג און די 
אַנטװיקלונג פון דער װידערשטאַנד-אָרגאַניזאַציע. אָן אַ גוטער טעכניק 
איז נישט געװען מעגלעך אַ גוטע וידערשטאַנדאָרגאַניזאַציע. דער 
שונא האָט אַלע מאַל געזוכט אָנצוכאַפּן אַ פאָדים פון דער טעכניק, כדי 
צו דערגיין צום צענטער, צום קאָפּ פון דער אָרגאַניזאַציע. די אָנפירונג 
און איר קאַדער"דינסט האָבן דעריבער געלייגט אַ באַזונדערע אַכט 
אויפן אױיסװאַל פון די קאַדערן פאַרן טעכנישן אַפּאַראַט. די אַקטיװױסטן, 
פרויען און מענער, װאָס האָבן געאַרבעט אין די דרוקערייען, אין די 
פּרעפעקטורן, אין די װאָפן-לאַבאַראַטאָריעס, אין דער איסשפיר- 
דינסט, אַדער אויסגעפירט די פונקציע פון פאַרבינדער, האָבן גע- 
דאַרפט זיין אױסגעפּרװוטע און זיכערע מענטשן 

אַזױ װי די פּאַליטישע אַנפירונג, איז אױיך די טעכניק געװען 
אַרגאַניזירט אויף אַלע שטאַפּלען פון אָרגאַניזאַציאָנעלן לייטער. די 
טעכניק פון די מיליטערישע אָרגאַניזאַציעס איז געװוען שטרענג 
אָפּנעטײלט פון דער ציוילער. 

דער ערשטער פאַראַנטװאַרטלעכער פאַר דער טעכניק פון יידישן 
װידערשטאַנדיצענטער אין פּאַריז אין געווען יידל קאָרמאַן. אַ גוטער 
אַרגאַניזאַטאַר,. האַט י. קאַרמאַן גיך באַװיזן, מיט דער מיטהילף פון 
אױיסגעפּרװוטע טוער, איינצושטעלן דעם טעכנישן אַפּאַראַט אין פּאַריז, 
װאָס איז שפּעטער אָנגעפירט געװאָרן דורך אַלפרעד גראַנט און נאָך 
זיין אַרעסט, דורך פּאָלעט ראַפּאָפּאָרט. דער אַפּאַראַט איז אױסגעשטאַנען 

די גרעסטע שטורעמס. די ערשטע מעכאַנישע קאָפּירימאַשינקע (העק- 
טאַגראַף) האָט אױסגעאַרבעט הערשל װאָלמאַרק, סטאָליער פון פאַך, 
לאַנגיאַריקער פּראַגרעסיווער טוער און אַקטװױסט פון דער ;סאָלידאַ- 
ריטעט". טראַץ איר פרימיטיוון כאַראַקטער האָט זיך די מאַשינקע 
אַרױסגעװיזן פּראַקטיש און די טעכניק פון דער קאָמוניסטישער פּאַרטײ 
האָט זי אַנגעװאַנדן אין דער ערשטער צייט, באַשטעלנדיק ביי װאָל- 
מאַרקן עטלעכע הונדערט עקזעמפּלאַרן. 


די ערשטע דרוקישטעלע איז איינגעאַרדנט געװאָרן אין אַ צימער 
אויפן 6יטן שטאַק, 12 רי מאַראָ אין 12-טן אַראָנדיסמאַן. אין זעלבן 
הויז האָט זיך געפינען דער סטאָליער-:װאַרשטאַט פון הערשל װאָלמאַרק, 
װאַס איז אויסגענוצט געװאָרן װי אַ מין פאַרבינדונגס-פּונקט מיט דער 
דרוק-ישטעלע, אין וועלכער עס האָט געאַרבעט שפרה גינדין. אַ צווייטע 
דרוק-ישטעלע האַט זיך געפונען אין אַ װווינונג אין פּאַסאַזש עמיל לעפע. 
עס האַבן אין איר געאַרבעט רעגאַ לעווין (געפאַלן) און סרוליק אַפּי 
פעלבערג. רעגאַ האָט געלאָזט גיין אַ ניי-מאַשין, כדי צו פאַרהילכן דעם 
רויש פון דער ראַנעאָ, װאָס סרוליק האָט געדרייט, 


בראָנקע גוטערמאַן (היינט ראָסנער) האָט פאַרבונדן די דרוקעריי 
מיט דער רעדאַקציע פון ,אונזער װאָרט?, װאָס איז די ערשטע צייט 
באַשטאַנען פון מוניע נאַדלער (אומגעקומען) און לילי בערגער און 
פאַר וועלכער עס איז געווען פאַראַנטװאָרטלעך אַ. ראַיסקי, מיטגליד 
פון דער צענטראַלער אָנפירונג. בראַנקע האָט באַקומען די אַרטיקלען 
פון ראיסקין און זיי איבערגעגעבן פעליקסן (אברהמל צוקערמאַן) 
אויף אָפּצוקלאַפּן די סטענסילן (װאָסקװוקעס) און נאָכדעם באַזאָרגט 
די סטענסילן אין דער דרוק-שטעלע. אַביבה און אַנעט װאַקסבערג 
(געפאַלן), די לעצטע באַקאַנט אונטערן צוגאָב-נאָמען פון אַנקאַ דראָזש- 
קאַזש, האָבן אַרוסגעפירט די , ליטעראַטור" אין די סעקטאָרן, פון װאַנען 
די סעקטאַרןיטעכניקער האָבן זי ווייטער צוגעשטעלט צו די באַזע-אָרגאַ- 
ניזאַציעס. 


די ערשטע צייט האָט דער דרוקער רודאַלף זיילער (דערשאָסן אין 
1), לאַנגיאַריקער אַנטייפאַשיסטישער קעמפער, אָפּגעטרעטן אַ טייל 
פון זיין פּאַפּיר דעם יידישן װידערשטאַנדיצענטער, פאַרן געברויך פון זיינע 
דרוק-שטעלעס. אין וויכטיקע פאַלן האַט זיילער אַליין געצויגן די אומ- 
לעגאַלע ,נייע פּרעסע", אָדער אויפרופן. אין דעם פאַל האָט יוכבד 
בורשטין, װאַס האָט געוווינט אין שכנות פון דער דרוקעריי, אַרױסגע- 
פירט די , ליטעראַטור". 


אין אַלגעמײן האָבן די טעכניקערינס איבערגעטראָגן דאָס דרוק- 

פּאַפּיר און די ,ליטעראַטור? אין קאַשיקעס באַדעקט מיט גרינװאַרג 
און שפּייזיאַרטיקלען, אַדער עס געפירט אין קינדער-וועגעלעך, אין 
װאַליזקעס מיט דאַפּלטע דעקן און װוען נויטיק אויפן קערפער. צוליב 
פאַרזיכטיקייטסיטעמים איזן די טעכניק געווען אָפט געצוונגען צו 
טוישן אירע לאָקאַלן, דרוקישטעלעס, לאַגערן א.א. 

דרוקישטעלעס פון פּאַריזער יידישן ידערשטאַנדיצענטער האָבן 
אויך פונקציאַנירט: אױף רי סענטאַמברואַז, ביי ירחמיאל שטריקער 
(אומגעקומען), מיט מאַריסיאַ מעלכיאַר; אויף 67 רי אליויע מעטראַ, 
ביי צעלין שטיין; ביי שלום הערצבערג (אומגעקומטן), אויף 9 רי 
רעאַמיר; ביי ראַשעל פּיאַטרקאַװסקי אױף 14 רי רעבעװאַל, מיטן 
הויפּט-טעכניקער לעאַן זעלמאַנאַװיץ (אומגעקומען); אױיף 20 אַװעני 
דע װערסאַי מיט ראַשעל זעלמאַנאַװיץ און פּאַלאַ. דזשיערזשגאָװסקאַ: 
אויף רי דע פּעפּליע ביי מאַני ראַבינאָװיץ מיט גוטאַ איינער. 

אין דעצעמבער 1940 האָט דער צענטער געעפנט די ערשטע 
אַפיצינע פאַר פאַלשע פּאַפּין אױף 5 פּאַסאַזש פּרעװאָ. דער הױפּט- 
טעכניקער איז געווען ראָמאַן מעלכיאָר, געװעזענער קעמפער אין 
די אינטערנאַציאַנאַלע בריגאַדן אין שפּאַניע. אין לױף פון דער אָקױ 
פּאַציע האַט די שטעלע פאַר פאַלשע פּאַפּירן 10 מאָל געטוישט דאָס 
וװווין-אַרט, אַפּטמאַל אין דראַמאַטישע באַדינגונגען. די פאַרבינדערין איז 
געװוען בעליטשקאַ (היינט אין ישראל). 

נאַך אַ געוויסער צייט איז ראָמאַנס אַטעליע פאַרװאַנדלט גע- 
װאַרן אין אַ צענטראַלן פּונקט פאַר פאַלשע פּאַפּירן פון דער אָנפירונג 
פון דער מאַ.אי. (װידערשטאַנד-באַװעגונג פון די אײינגעװאַנדערטע). 
ראַמאַן האַט באַקומען אַלס מיטאַרבעטער אַ טשעכישן איײנגעװאַנדערטן 
און אויסגעצייכנטן טעכניקער מיטן נאָמען קראַל און אַ פּאָרפאָלק אינ- 
טעלעקטועלע, אַלעקסאַנדער און רענע. זיי זענען געווען פעאיק צו" 
צושטעלן אַלערלײ פראַנצויזישע און דייטשע דאָקומענטן, וועלכע זע- 
נען געווען נויטיק בעת דער אָקופּאַציע, אַפילו אין פאַלן, ווען ווידער- 
שטענדלער זענען געשיקט געװאָרן דורך דײיטשלאַנד קיין פּױלן, אָדער 
יוגאַסלאַװיע, כדי דאַרט אַנטײלצונעמען אין קאַמף קעגן די נאַציס. 
בלויז די , פּרעפעקטור" פון ראַמאַנען (עס האָבן אויך געאַרבעט פיל אַנ- 
דערע אין פּאַרֹיז און אין דער דרום זאַנע) האָט אַרױסגעגעבן אַן ערך 
8 ביז 10 טויזנט דאָקומענטן, 

אַ קליינע טעכניק און אַטעליע פאַר פאַלשע פּאַפּירן פון דער יוגנט 

האַט געאַרבעט ביי פּערעלע טראַלער אויף 42 רי דע פּאַנואיאָ אין 
0טן אַראַנדיסמאַן. 

צװוישן די פילצאַליקע אַקטיװױסטן און אַקטיוויסטנס, װאָס האָבן 

מיט איבערגעגעבנקייט געאַרבעט אין די פאַרשידענע צווייגן פון צענ- 
טראַלן טעכנישן אַפּאַראַט געפינען מיר: סאַראַ װראָנסקי (געפאַלן), 
לעא קאַטלאַזש, משה קאָפּער (געפאַלן), פּוטערפלאַם (געפאַלן), דונקע 
קערנער, מאַרסעל װראַנסקי, עלאַ מינק, טייבל גרױנאָווסקי, עדואַר און 
עדזשיאַ. טכוזשעווסקי, גוטאַ ליסנער, סימאַ. בראָנשטײן (געפאַלן), יאַ- 
דזשיאַ ראַיסקי, רעגינע קאַװאַלסקי, שעכטער, העלאַ קאַמינסקי, העלאַ 
איגלאַ (געפאַלן) בעלאַ האַנדעלסמאַן (געפאַלן), מאַדלען זעלדאָוו, בעט- 
קע בריקנער, איידל נאַדלער, אַלבערט אַבראַמאָװיטש, כאַנטשע פּערלמאַן, 
פּאַלעט קוואטער, קריסטיאַן װאָלמאַרק, יאַנקל זשעלעװװער (געפאַלן), 
ראַשעל גלאזמאן, קאַטיאַ ספּעראַ, פאַני גראַנט, גוטאַ אייזנער (געפאַלן), 
זשאַקלין ראבאַי, סיזעט א.א. 


קאַפּיטל 9 


אויטאַנאָמער יידישער װידערשטאַנדיצענטער 
אין דער דרום-זאַנע 


װער עס האָט אין יענער צייט פאַרלאָזט פּאַריז און איז געקומען 
אין איינער פון די שטעט פון דער נישט-אָקופּירטער, אָדער דרום-זאָנע, 
האַט געהאַט דעם איינדרוק פון איינעם, װאָס האָט זיך איבערגעצויגן פון 
אַן אַקופּירט לאַנד אין אַ פרייער מלוכה. 

מען זעט נישט אין די גאַסן די גרין"גרויע מונדירן און די אַראָ- 
גאַנטע געזיכטער פון די דייטשע אָפיצירן און סאָלדאַטן; עס זענען 
נישטאַ די אויפשריפטן אױיף די האָטעלן, קאַפעס און רעסטאָראַנען 
,רעזערווירט פאַר די אַקופּאַציע-טרופּן". מען הערט נישט די מיליטע- 
רישע מאַרשן, װאַס עס זינגען די פּאַראַדירנדיקע דייטשע אָפּטײלונגען; 
מען באַמערקט נישט, וי אין דער צפוזאַנע, די דערשלאָגנקײט פון אַ 
באַפעלקערונג, װאָס פילט דעם שטיול און דעם טעראָר פון אַ גרוי- 
זאַמען אַקופּאַנט; ס'איז אַפילו שווער צו האָבן אַ באַגריף וועגן דער 
מיאוסער ראָל, װאָס עס שפּילט די ווישי-רעגירונג אין דער אַקופּירטער 
זאָנע, אויספירנדיק געהאַרכזאַם און אָפטמאָל מיט פלייס די פאַרלאַנגען 
פון אַקופּאַנט, און ספּעציעל קעגן די יידן, קאָמוניסטן און אַנדערע 
פּאַטריאַטן, 


דער גרױיס-קאַפּיטאַל, וועמענס אויסדרוק עס איז די פּעטעךרע- 

גירונג, שפּילט אין דער פולער מֿאָס די קאָרט פון היטלערן פאַר די 
קריגיפאַבריקאַנטן -- און װאַס איז דען נישט קריג-פּראַדוקציע אין 
אַן אַקופּירט לאַנד אין סאַמע ברען פון דער מלחמה! -- איז עס די 
צייט פון דער גרעסטער פּראַספּעריטעט. די נידעריקע לױינען, דער 
טעראַר קעגן די אַרבעטעריאָרגאַניזאַציעס, די אונטערדערנערונג זע- 
נען פאַר זי אַ קװאַל פון מיליאַרדן רווחים. 

צװישן דעם גרױס-קאַפּיטאַל און דעם אַרבעטער-קלאַס געפינען 
זיך אָבער מיליאַנען פראַנצויזן פון די מיטלשיכטן, װאָס האָבן נאָך 
נישט קיין קלאַרע וויזיע וועגן דער לאַגע און װאַקלען זיך צװישן די 
ערשטע און די צווייטע. 

די מערהייט בירגער פון דער נישט-אָקופּירטער זאַנע לעבט טאַקע 
אין דער אילוזיע, אַז זיי זענען אין אַ פרייער פּראַנצויזישער טערי" 
טאָריע מיט אַ זעלבשטענדיקער רעגירונג. בלויז אַ קלאָרזעעװדיקע מינ- 
דערהייט פון אַרבעטנדיקע און אינטעלעקטועלע גיבן זיך אָפּ אַ דין 
וחשבון וועגן פאַראַט פון דער ווישי-רעגירונג, װאָס האָט זיך געשטעלט 
אין דינסט פון אַקופּאַנט. 

די דאַזיקע מינדערהייט האַט באַצײיטנס אָנגעהויבן זיך צו אָרגאַני 
זירן און צו שאַפן װידערשטאַנד-אַרגאַניזאַציעס, לױיטן ביישפּיל פון די 
פּאַטריאַטן פון דער אַקופּירטער זאַנע און אין פאַרבינדונג מיט זיי. 

אַזױ האַבן אין 1941 זיך באַזונדערס אַנטװיקלט אין דער דרום- 
זאַנע די באַװעגונגען און צייטונגען , ליבעראַסיאָן", , קאָמבאַ", , פראן- 
טירער? און אַנדערע. די קאָמוניסטישע פּאַרטײײ און די סזש.ט. האָבן 
אין דער דרום-זאַנע, װי אין דער אַקופּירטער, אַנגעהױבן זייער אומי 
לעגאַלע טעטיקייט אין די ערשטע װאָכן נאָכן אַרײנמאַרש פון די 
דייטשן אין פראַנקרייך, 

וי שוין דערמאַנט האָט זיך די מאַסע פון די פראַנצויזישע ווי- 
דערשטענדלער דער עיקר רעקרוטירט צװישן די אַרבעטנדיקע און 
פון דער פאַרגעשריטענער אינטעליגענץ. 

דער שרייבער דאַװיד קנוט אין זיין בוך: , לאַ רעזיסטאַנס זשװיוו 
אַן פראַנס" (ידישער װדערשטאַנד אין פראַנקרייך) האָט זיך 
גענומען די מי אַנצוגעבן די נעמען פון פיל יידן, ס'רוב איינגעבוירענע, 
וועלכע זענען געווען צװישן די גרינדער פון די פראַנצויזישע ווידער- 
שטאַנד-אַרגאַניזאַציעס און געשפּילט אַן אָנפירנדיקע ראָל אַזױ גוט 
אין דער קאַמוניסטישער פּאַרטײ און אין נאַציאַנאַלן פראָנט וי אין 
די אַנדערע פּאַטריאָטישע באַוועגונגען, גאָליסטישע און נישטגאָליס- 
טישע, 

לוט קנוטן, האָט דער פּראַצענט פון יידן אין געוויסע ווידער- 

שטאַנד-אַרגאַניזאַציעס דערגרייכט 20 און מער. מיר פאַרצייכענען 
דאָס מיט צופרידנקייט, וי אַן אַקט צום כבוד פון די פראַנצויזישע יידן 

אַבער אונדזער ציל איז נישט אַרויסצוברענגען די ראָל פון יידישע 
פּערזענלעכקייטן אין דער אָדער יענער פראַנצויזישער װידערשטאַנד-י 
אַרגאַניזאַציע, נאַר באַקאַנט צו מאַכן דעם אָרגאַניזירטן װידערשטאַנד 
פון די אײינגעװאַנדערטע יידן אַלס אַ באַװוסטזיניקן אַקט פון דער 
פאַרפאַלגטער יידישער באַפעלקערונג. 

פאַרן קריג האָבן זיך אין געוויסע שטעט פון דער דרוםזאָנע, 
נעמלעך אין ליאַן, טולוז, ראַאַן, מאַרסעיל, אַװיניאָן, ארל, קאַרפאַנ- 
טראַס א.א. געפונען קליינע יידישע ישובים. געוויסע פון זיי װוי ליאָן, 
ראַאַן, טולוז, האַבן געציילט אַ מערהייט איינגעװאַנדערטע ייד די אַנ- 
דערע וי אין מאַרסעיל, אַװיניאַן, ארל, קאַרפּאַנטראַס, ניס און קאַן 
זענען אין איבערוועגנדיקן טייל באַשטאַנען פון פראַנצויזיש אָפּשטאַמיקע 
אָדער פון יידן פון נאַענטן מזרח, טערקיי און גריכנלאַנד. איײינגעװאַנ- 
דערטע פון מזרח-אײיראַפּע זענען דאַרט געווען, דאַקעגן, איז זייער אַ 
נישטיקער צאַל. 

דער געזעלשאַפטלעכער לעבנס-שטייגער פון די אײנגעװאַנדערטע 
יידן איז אין מיניאַטור געווען דער זעלבער, וי פון די פּאַריזער יידן 
פּאַרטײען, אַרגאַניזאַציעס, שולן, קלובן און 2 הױפּטילאַגערן -- ציך 
ניסטן און לינקע. 

דער קריג צוערשט און שפּעטער די אַקופּאַציע האָבן פאַרפילפאַכט 
די צאַל יידן אין די דערמאַנטע ישובים און געשאַפן צענדליקער נייע 
אין די פאַרשידענע שטעט און שטעטלעך פון דער נישט-אָקופּירטער 
זאַנע, 

לאַמיר דערמאַנען די װיכטיקסטע עטאַפּן פון אָט דער איבערװאַנדע- 
רונג פון די יידן פון פּאַריז און פון די אַנדערע צפןישטעט אין די 
שטעט פון דער דרום-זאַנע. 

אין אַנהױב קריג איז די באַפעלקערונג פון עלזאָס-לאָטרינגען 
געװואַרן עװואַקואירט אין די דעפּאַרטאַמענטן פון צענטער און דרום- 
פראַנקרייך. זי איז פאַרבליבן אין דער געגנט פון פעריגע און לימאָזש. 
שפּעטער האַט דער גרויסער עקזאָד פון מאַי 1940 אַראָפּגעבראַכט אין 
די דרום-דעפּאַרטאַמענטן, הױפּטזאַכלעך אין די געגנט פון טולוז, פיל 
טויזנטער יידן פון פּאַריז און פון די צפוןישטעט. פיל פון זיי זענען צו- 
ריקגעפאַרן אַהיים נאָך די ערשטע װאָכן פון דער אַקופּאַציע, אַ געוויסע 
צאַל איז אַבער פאַרבליבן. 

דאַן זענען טויזנטער יידן, געוועזענע פרייוויליקע, דעמאָביליזירטע 

פון דער אַרמײ און אַ צאָל אַנטלאָפּענע פון געפאַנגענשאַפט פאַרבליבן 
אין די גרויסע שטעט פון דער דרום-זאַנע. 

און צולעצט: דער שטראַם פון די פּאַריזער יידן, אין דער גרעס- 
טער מערהייט אײינגעװואַנדערטע, װאָס זענען געקומען אין דער נישט- 
אַקופּירטער זאַנע מיט דער האַפענונג אויסצומיידן די נאַצישע פּאַר- 
פאַלגונגען. 

די דאַזיקע מאַסע אַנטלאַפענע פון דער הױפּטשטאָט האָט אָנקו- 
מענדיק אין די גרויסע שטעט פון דער נישטאַקופירטער זאַנע, געהאַט 
די אילוזיע, אַז זי געפינט זיך אין זיכערקייט אויף דער ,פרייער" 
פראַנצויזישער טעריטאַריע. 

אין ליאַן, אויפן פּלאַס דע טעראָ, אין טולוז אַרום דעם קאַפּיטאָל. 
אין מאַרסעיל אויף דער קאַנעביער, אין טאַרב און אין לישאָן, אויף 
די פּראַמענאַדעס פון ניס און קאַן, װוי אויף די צענטראַלע גאַסן פון 
גרענאָבל, האָט מען געזען פיל יידן און מען האָט געהערט רעדן די 
יידישע שפּראַך. דאָס זעלבע אין פיל קלענערע שטעט און שטעטלעך 
פון דער דרום-זאַנע. 

די אילוזיע פון זיכערקייט איז געווען נאָך שטאַרקער דערמיט, 
װאָס אין די אַלע גרויסע שטעט האָבן פונקציאָנירט לעגאַל אַ ריי יידי- 
שע אינסטיטוציעס, וי די הילפס-קאָמיטעטן פון דער פעדעראַציע- 
,דזשאַינט", דער ;אָזע", ,אָרט", ,היצעם", די סקױטןאָרגאַניזאַציע 
;עקלערער איזראַעליט?, די קאָנסיסטאָריע מיט איר ראַבינער-ראַט, 
דער קא.ר. (הילף-קאַמיטעט פאַר די דייטשע פּליטים), װווי אויך די 
אַנפירונגען פון אַ ריי פּאַרטײען, װאָס זענען געווען אינעם קאָאָרדיניר- 
קאָמיטעט נעבן דער ,פּעדעראַציע פון די יידישע סאָסיעטעס? װוי: ציו- 
ניסטן, לינקע פּועלי-ציון און בונד, 

דער איינדרוק פון זיכערקייט איז אָבער אַן אויבערפלעכלעכער, 
אַן אָבסערװאַטאָר, װאָס נעמט זיך די מי, קאָן לייכט באַמערקן אַן 
אין שכנות פון די גרויסע שטעט, װו די יידן שפּאַצירן פריי, געפינען 
זיך לאַגערן, װו טויזנטער יידן און נישט-יידן זענען באַװאַכט טאָג און 
נאַכט דורך פּאָליצײי, 

װוער זענען עס אָט די יידן, װאָס געפינען זיך הינטער די שטעכל- 
דראַטן אין דער , פרייער" זאַנע? 

געוויסע פון זיי האַט דער ווישי-רעזשים געירשנט פון דער דאַלאַ- 
דיע-רעגירונג. לאַמיר דערמאָנען, אַז אין אָנהױב פון קריג האָט די 
פראַנצויזישע רעגירונג אינטערנירט די בירגער פון די קעגנערישע 
מלוכות. טויזנטער יידן, אַנטלאָפענע פון דײטשלאַנד און עסטרייך, 
זענען אַזױ אַרום אַרײנגעװאָרפן געװאָרן אין די לאַגערן, די דאָזיקע 

אינטערנירטע זענען ביי דער אַנטשטײאונג פון דער וישי-רעגירונג 
איבערגעפירט געװאָרן אין לאַגער פון גירס. 

די ווישי-רעגירונג האָט זיך אָבער נישט באַגנוגנט מיט אָט דער 
ירושה פון אירע פאָרגיײיער. דעם 4-טן אָקטאָבער 1940 האָט די פּעטען- 
רעגירונג אַרױסגעגעבן אַ דעקרעט װאָס זאָגט: ,די אויסלענדישע בירגער 
פון דער יידישער ראַסע װועלן קענען אינטערנירט ווערן אין לאַגערן 
אָדער װערן באַשטימט צו וווינען אין צװאַנגס-רעזידענץ, לוט אַן איינ- 
פאַכן באַשלוס פונעם פּרעפעקט פון דעפאַרטעמענט, ווו זיי װוױנעף? 
כלומרשט איז דאָס מאַטיװווירט מיט עקאָנאָמישע טעמים, וי מאַנגל 
אין לעבנס-מיטלען, אָבער אין דער אמתן איז דאָס א ,ריינע? איני- 
ציאַטיוו פון דער ווישי-רעגירונג אויפן געביט פון ראַסיזם. טױזנטער 
אײינגעװאַנדערטע יידן, דערונטער פיל פון בעלגיע זענען אַזױ אַרום 
אַרײנגעװאַרפן געװאַרן אין די לאַגערן פון גירס, ריוועסאלט, רעסע- 
בעדו, לע ווערנע, נאָע, אגד, מיל און אַנדערע. 

אין זעלבן חודש אָקטאָבער זענען אָנגעקומען אין לאַגער פון 
גירס 8500 יידן פון דייטשלאַנד, מענער, פרויען, קינדער און אַלטע 
לייט, װאָס האָבן געכילדעט די יידישע געמיינדעס פון באַדען פּאַ- 
לאַטינאַט און ווירטעמבערג און װאָס היטלער האָט פאַרשיקט קין 
פראַנקרייך און אָנפאַרטרױט זייער גורל דער ווישי-רעגירונג. 

אין די פאַרשידענע לאַגערן זענען די יידן אויסגעמישט מיט די 
שפּאַנישע רעפּובליקאַנער און מיט די פרייוויליקע פון די אינטערנאַ- 
ציאָנאַלע בריגאַדעס, 

אויך די שפּאַנישע רעפּובליקאַנער און די מיטגלידער פון די אינ- 
טערנאַציאָנאַלע בריגאַדעס, דערונטער פיל יידן פון דער באָטוין- 
קאַמפּאַניע, זענען אַ ירושה פון דער 2-טער רעפּובליק, וועלכע האָט 
נישט געפונען קיין בעסערע באַלױנונג פאַר די מוטיקע אַנטיפאַשיס- 
טישע קעמפער, װאָס האָבן זיך די ערשטע געשלאָגן קעגן פראַנקאָן, 
היטלערן און מוסאָלינין -- וי זיי צו פאַרשפּאַרן אין די לאַגערן 
נאָכן איבערטרעטן די פראנצויוישע גרענעץ. 

דער אויבער-ראַבינער קאַפּלאַן, וועלכער האָט זיינער צייט באַ- 
זוכט דעם לאַגער פון גירס, שרײיבט פאָלגנדיקס וועגן די לעבנס- 
באַדינגונגען פון די אינטערנירטע יידן ( מען קאָן זאָגן דאָס זעלבע 
וועגן די נישט-יידן)*; 


* זע בוך פון דאַװיד קנוט ,לאַ רעזיסטאַנס זשוויוו אַן פראַנס" 
(דער יידישער װידערשטאַנד אין פראַנקרייך) זייט 230. אױסגאַבע פון 
היינצייטיקן יידישן דאַקומענטאַציע-צענטער אין פּאַרין. 

,די יידן געפינען זיך אין די ערגסטע באַדינגונגען. זיי וווינען אין 
באַראַקן, שלאָפן אויף דער ערד, ווערן צעפרעסן פון ליין, ליידן פון 
הונגער און קעלט אין אַ בלאָטיקער און נאַסער געגנט. בלויז אין וויני 
טער פון 194171940 זענען 800 פון זי געשטאָרבן. אין יאַנואַר 1941 
זענען די פאַמיליעס מיט קינדער איבערגעשיקט געװאָרן קיין ריוועסאלט, 
ווו די לאַגע איז נישט קיין בעסערע. 

אויסער די לאַגערן האָבן זיך פיל טויזנטער יידן געפונען אויף 
צװאַנגס-רעזידענץ, ווו זיי האָבן אין יעדן מאָמענט, אונטערן מינדעסטן 
פּרעטעקסט, געקאַנט פאַרהאַלטן וערן. עס זענען אויך געווען , אויפנעם- 
צענטערן" מיט אַ פּאַליצײאישער שמירה ביים אַרײינגאַנג און אַרבעט- 
לאַגערן פאַר אויסלענדער. די צאָל פון די אינטערנירטע יידן אין מאַי 
1 זאָל האָבן דערגרייכט העכער 20 טױזנט. 

אַזױ האָט אויסגעזען די , פרייע זאָנע? אין איר בל-פּעריאָד, 


די יידישע קאָמוניסטן פון דער דרוםזאָנע האָבן געזען די לאַגע, 
דעריבער האָבן זיי, לויטן ביישפּיל פון די פראַנצויזישע פאָרגעשריטענע 
און פּאַטריאַטישע אָרגאַניזאַציעס, באַלד פון אָנהױב איבערגעשטעלט 
זייער טעטיקייט אויף אומלעגאַלע יסודות. זיי האָבן געשאַפן די , פאָלקס- 
הילף?, װאָס האָט דערפילט אין דער דרוםזאָנע די זעלבע ראָל, װאָס 
די ,סאָלידאַריטעט? אין פּאַריז, 

קאָמיטעטן פון דער ,פאָלקס-הילף" זענען געווען טעטיק אין ליאָן, 
טולוז, מאַרסעיל, גרענאָבל און ניס. זיי האָבן גרופּירט די טוער פון די 
אַרטיקע פאַרמלחמהדיקע פּראָגרעסיווע פאָלקס-אָרגאַניזאַציעס, אַ גע- 
וויסע צאַל פּאַריזער, װאָס דער קריג האָט דאָ פאַרשלעפּט, וי אויך גע- 
וועזענע יידישע שפּאַניע-קעמפער, װועמען עס איז געלונגען צו אַנט- 
לויפן פון די לאַגערן, 

אינעם ערשטן פּעריאָד פון דער אָקופּאַציע האָט די צענטראַלע 
אָנפירונג פון די יידישע וידערשטאנד-אָרגאַניזאַציעס געווידמעט איר 
הויפּט-אויפמערקזאַמקײט דער טעטיקייט אין פּאַריז, ווו עס האָט זיך 
געפונען די גרעסטע טייל פון דער אינגעװאַנדערטער און יידיש- 
רעדנדיקער כאַפעלקערונג, וועלכע איז געװען אויסגעשטעלט אױף 
באַלדיקע און שווערע געפאַרן. דער צענטער האָט דאָך נישט אַראָפּגע- 
לאַזט דאָס אױיג פון דער דרוםזאָנע, אָנפירנדיק מיט די אָרטיקע קאָ- 
מיטעטן פון דער ,פּאָלקס-הילף? דורך דער פאַרמיטלונג פון ספע- 

ציעלע שליחים און קוריערינס, וועלכע האָבן איבערגעפירט די דירעק- 
טיוון פון פּאַריז און די אומלעגאַלע אױסגאַבן אין יידיש און פראַנצויי 
זיש אין װאַליזקעס און האַנט-טאַשן מיט דאָפּלטע דעקן 

באַזונדערס האָט דער יידישער צענטער אין פּאַריז, אין פאַרבינ- 
דונג מיט דער מאַ.אי. זיך אינטערעסירט און אַקטיוו זיך באַשעפטיקט 
מיט די הונדערטער קעמפער פון די אינטערנאַציאָנאַלע בריגאַדעס 
פון פּאַרשידענע נאַציאָנאַליטעטן, װאָס זענען אינטערנירט געװאָרן 
אין די לאַגערן פון דער דרוםזאָנע (װערנע, גירס, אַרזשעלעס, סען 
סיפּריען, מילס און אַנדערע) און צװישן וועלכע עס האָט זיך גע- 
פונען אַ גרויסע צאָל יידן, אָפיצערן און פּאָליטישע קאַדערן, פון 
פּױלן, רומעניע, אונגאַרן און באַלטישע לענדער. עס האָט זיך 
געהאַנדלט, אין דער ערשטער ריי, זיי צו טראָגן אַ דרינגענדיקע מאַטער- 
יעלע הילף און דאַן זיי העלפן מיט אַלע מיטלען צו אַנטליפן פון די 
לאַגערן און זיך אָנשליסן אין דער אונטערערדישער באַװעגונג. איבע- 
ריק צו זאָגן, װאַס פאַר אַ רעזערוו די דאָזיקע אינטערנירטע, אויס- 
געפּרװוטע אַנטי-פאַשיסטישע קעמפער האָבן מיט זיך פאָרגעשטעלט 
פאַר דער װידערשטאַנד-באַװעגונג, 

די דאַזיקע טעטיקייט איז אויסגעפירט געװאָרן דורך די קאָמיטעטן 
פון דער , פאָלקס-הילף" אין דער דרום-זאָנע. 

ענדע מערץ 1941 האָט די צענטראַלע אָנפירונג אין פּאַריז באַ- 
האַנדלט גרינטלעך דאָס פּראָבלעם פון דער דרוםזאָנע. עס איז פעסט- 
געשטעלט געװאָרן, אַז דער שטראָם פון די יידן, װאָס אַנטלױיפן פון 
פּאַריז, פאַרשטאַרקט זיך פון טאָג צו טאָג און מען דאַרף דערװאַרטן 
אַז דער געלויף ועט זיך נאָך פאַרגרעסערן אין דער מאָס, װאָס די 
יידן-פאַרפאַלגונגען ועלן זיך פאַרשאַרפן. 

עס האָט זיך אויך געשטעלט די פראַגע פון אויסברייטערן די 
הילף פאַר די אינטערנירטע חברים, געוועזענע קעמפער אין שפּאַניע, 
און אַרגאַניזירן זייער אַנטליפן פון די לאַגערן 

ס'איז באַשלאָסן געװאָרן צו שאַפן אַן אױיטאַנאָמען װידערשטאַנדיצענ- 
טער אין דער דרום-זאַנע, װאָס זאָל אַרגאַניזירן די אונטערערדישע טעטי- 
קייט אויפן אַרט און אונטערנעמען אַלע נױיטיקע איניציאַטיון אין 
איינקלאַנג מיט די לאָקאַלע באַדינגונגען 

די צענטראַלע אָנפירונג האָט באַשטימט דריי פון אירע מיט- 
גלידער: זשאַק קאַמינסקי, אַ. ראַיסקי און זשאַק ראַװין צו בילדן 
דעם צענטער פון דער דרוםזאָנע. 

אַנהױב מאַי 1941 האָבן די דריי מיטגלידער פון דער אָנפירונג, 
נאַכן שמוגלען די דעמאַרקאַציע-ליניע, זיך געטראָפן אין ליאָן און 

אַפּגעהאַלטן די ערשטע זיצונג פונעם אױטאָנאָמען צענטער פון דער 
דרום-זאַנע. עס איז באַשלאָסן געװאָרן, אַז יעדער איינער פון די 
מיטגלידער װעט נעמען די פאַראַנטװאַרטלעכקײט פאַר אַ טייל פון 
דער זאַנע און וװועט אין לױף פון עטלעכע װאָכן באַזוכן די וויכ- 
טיקסטע צענטערן, וו עס ווינט די יידישע באַפעלקערונג, כדי צו 
שטודירן אויפן פּלאַץ די אַלגעמײנע באַדינגונגען און די מעגלעכ- 
קייטן פון אויסבויען די אונטערערדישע אָרגאַניזאַציע. 

אינמיטן יוני 1941, נאָך אַ באַזוך אין כמעט אַלע שטעט און 
שטעטלעך, וו עס איז געווען קאַנצענטרירט די יידישע באַפעלקערונג, 
האַבן די מיטגלידער פון דרום-צענטער אויף זייער צװאַמענטרעף אין 
ליאַן געמאַכט דעם ערשטן אַנאַליז פון דער לאַגע און אױסגעאַרבעט א 
פּלאַן פאַר דער וייטערדיקער טעטיקייט. 

זי האָבן פעסטגעשטעלט, אַז די זיכערקייט פון דער יידישער 
באַפעלקערונג איז אַן אילװזאַרישע. די וישי-רעגירונג, צוליב. איר 
אונטערטעניקייט לגבי דעם אַקפּאַנט, צוליב איר פאַשיסטיש-ראַסיס- 
טישן כאַראַקטער, װוי אויך צוליב דיווערסיע-טעמים, װעט זיך נישט 
אָפּשטעלן פאַר די נידעריקסטע אַנטײידן מאַסמיטלע. די יידן קענען 
געפינען אַ הילף ביי דער נישטיידישער באַפעלקערונג, װאָס פאַרי 
מאָגט טיף-איינגעאַנקערטע רעפּובליקאַנישע טראַדיציעס און אַן אַק- 
טיוון אַנשפּאַר אין די פּאַטריאַטישע אָרגאַניזאַציעס, אין די קאַטױלישע 
און פּראַטעסטאַנטישע קרייזן. 

די יידישע באַפעלקערונג איז באַהערשט דורך געפערלעכע אי- 
לוזיעס פון זיכערקייט. איר מאַטעריעלע לאַגע שטעלט זי אויס אויף 
באַזונדערע געפאַרן. אָבער די מערהייט פון דער יידישער באַפעלקערונג 
איז אַנטלאַפן פון פּאַריז, דאָס הייסט, אַז זי האָט דורכגעבראָכן דעם 
ערשטן שווערן שריט פון צעשיידן זיך מיט די וווינונגען און מיטן האָב 
און גוטס. זי האָט זיך באַפרײט פון אַ לאַסט, װאָס איז װי אַ שװערע 
מאַסע ביים פוס פון אַ טרינקנדיקן. זי האָט געשמוגלט די דעמאַרקאַציע- 
ליניע. זי איז איצט פעאיקער זיך צו קענען איבערװאַרפן פון איין 
אַרט אויף אַ צווייטן. זי אין צעװאָרפן איכבער שטעט און שטעטלעך 
פון דער זאָנע און נישט אַזױ קאָנצענטרירט וי די יידן אין די פּאַ- 
ריזער אַראַנדיסמאַנען. 

אין אַ רײי ‏ שטעט זענען פאַראַן די ,פאָלקס-הילף"-קאָמיטעטן, 
צוזאמענגעשטעלט פון אַרטיקע עלעמענטן, װאָס זענען פאַרבונדן מיט 
דער פראַנצויזישער באַפעלקערונג און מיט אייניקע פּאַריזער. זיי זענען 
נישט צוגעגרייט, ניט אין דער צאָל און נישט אין דער קװאַליטעט, צו 
אַ ‏ גרויסער אַרגאַניזאַציאַנעלער אַרבעט. דער גרעסטער טייל פונעם 

אַקטיוו געפינט זיך אין פּאַריז און װעט פון דאָרט נישט אָפּטרעטן אין 
די שווערסטע באַדינגונגען. מען דאַרף דעריבער שעפּן די כוחות אינעם 
גרויסן רעזערוו אַנטלאָפענע פון פּאַריז און אין דער מאַסע פון די דע- 
מאַביליזירטע און עװאַקואירטע, צװישן װעלכע עס געפינען זיך פיל 
געוועזענע מיטגלידער פון די פּראָגרעסיווע יידישע אָרגאַניזאַציעס. 
מען דאַרף באַזונדערס רעקרוטירן צװישן דער יוגנט. אַרױסגײענדיק 
פון די באַלדיקע אויפגאַבן פון סאָלידאַריטעט און פּראָפּאַגאַנדע, דאַרף 
מען אויפבויען אַ ברייטע נעץ פון אומלעגאַלע גרופּן אין די שטעט 
און שטעטלעך, ווו עס גרופּירן זיך די יידן; שאַפן 5 רעזשיאָנען מיט 
די צענטערן אין ליאָן, טולוז, גרענאַבל, מאַרסעיל, ניס: איינשטעלן פאַר- 
בינדונגען מיט די פּאַטריאָטישע אָרגאַניזאַציעס: אַרױסרײיסן פון די 
לאַגערן די יידישע קעמפער פון די אינטערנאציאָנאַלע בריגאַדעס; 
ערשטער פּאַליטישער ציל: צעקלאַפּן די אילוזיעס פון זיכערקייט. 

פאַר די פאַראַנטװאַרטלעכע פונעם װידערשטאַנדיצענטער הײבן 
זיך אַן שװוערע און זשמודנע טעג פון אַרבעט. ס'איז, דאַכט זיך, אַן 
אויפגאַכע פון דורכברעכן מיטן קאָפּ אַ גראַניטענע װאַנט: שאַפן אַן 
אומלעגאַלע אַרגאַניזאַציע אין דער ציט װען מען רעדט יידיש אויף 
די גאַסן, ווען די שילדלעך פון יידישע אינסטיטוציעס קוקן אַראָפּ פון 
די ווענט. 

עס נייטיקן זיך װאָכן און חדשים, כדי צו איבערצייגן די אייגענע 
פריינט אין דער נויטװענדיקייט פון אַן אונטערערדישער טעטיקײט, 
אינעם אימפּעראַטיוו פון אָרגאַניזירן זיך באַצײטנס און צוגרייטן זיך 
צו די שווערע פאַרשטייענדיקע קאַמפן. 

ביסלעכווייז שאַפן זיך די רעזשיאַנאַלע אָנפירונגען, די אַפּאַראַטן 
און די ערשטע דרוקעריי-צענטערן און עס ברייטערט זיך אויס די נעץ 
פון די קאָמיטעטן אין די פאַרשידענע שטעט און שטעטלעך, אַרום 
וועלכע עס גרופּירט זיך אַן אַלץ גרעסערע צאָל אײינגעװאַנדערטע יידן 

דער הויפּט-פאַקטאַר אין דער סביבה פון די איינגעװאַנדערטע יידן 
אין דער דרום-זאַנע בלייבן אָבער דערוייל -- און דאָס װועט דויערן 
ביזן מאַמענט פון די ערשטע דעפּאָרטאַציעס אין זומער 1942 -- די 
לעגאַלע בירגערלעכע אָרגאַניזאַציעס: די , פּעדעראַציע פון די יידישע 
סאַסיעטעס?, דער ,אָזע", , אָרט? א.א. 

די באַדייטונג פון די אָרגאַניזאַציעס קומט דער עיקר דערפון, 
װאַס זיי פירן אַ ברייטע הילפסאַרבעט, אַדאַנק די גרויסע געלט- 
פאַנדן פון אַמעריקאַנער , דזשאַינט? 

לאָמיר גלייך צוגעבן: אַז די פאָנדן פון "דזשאָינט", דאָס הייסט 
דער ביישטייער פון די אַמעריקאַנער יידן, האָבן אַ לענגערע צייט גע- 

שפּילט אַ ויכטיקע ראָל אינעם אַרויסהעלפן טױזנטער יידישע פֹאַ- 
מיליעס. אַ נעץ פון הילפס-קאָמיטעטן אין די גרויסע שטעט פון דער 
דרום-זאַנע, אויפגעשטעלט דורך דער ,פעדעראַציע', האָט פאַרטײילט 
די דאַזיקע געלטער צװישן פילצאָליקע יידישע פאַמיליעס, װאָס זע- 
נען פאַרבליבן אַן מיטלען. אַדאַנק דער הילף האָבן פיל אויסגעמיטן 
צװאַנגס-רעזידענץ, אָדער אינטערנירונג אין אַ לאַגער. 

דער יאַזע" האָט אַדאַנק די פאָנדן פון ,דזשאָינט" באַוויזן צו 
אָרגאַניזירן די מעזיצינישע הילף אין די לאַגערן און שפּעטער די 
רעטונג פון אַ גרויסער צאָל קינדער, 

דער ,אַרט?" האָט מיט דער הילף פון די פאָנדן איינגעשטעלט 
װאַרשטאַטן אין די לאַגערן און אַנטװיקלט אַ נוצלעכע אַרבעט פון 
פאַךדאויסבילדונג צװוישן דער יוגנט און די דערװאַקסענע אױף דער 
פריי, 

די טוער און דער אַפּאַראַט אין די אױבנדערמאָנטע אינסטיטר 
ציעס, אין דער ערשטער ריי די סאַציאַלע אַסיסטענטינס און די דאָק-י 
טוירים פון ;אָזע", װוי אויך די לערער און אינסטרוקטאָרן פונעם 
;אַרט? האַבן אַרױסגעװיזן ביי זייער אַרבעט אַ גרויסע איבערגעבנקייט. 

די קאָמיטעטן פון דער ,פאָלקס-הילף" אין דער דרום-זאָנע, פּונקט 
װי די ,סאַלידאַריטעט?-קאָמיטעטן אין פּאַריז, האָבן נישט באַקומען 
קיין סובווענציע פון די , דזשאָינט?-פאָנדן. די פאַרװאַלטער פון די דאָ- 
זיקע געלטער, ציוניסטישע עסקנים, האָבן צוליב שמאָלע, פּאַרטייאישע 
טעמים זיך אַפּגעזאָגט צו שטיצן די הילפס:אַרבעט פון די יידישע 
אונטערערדישע אָרגאַניזאַציעס מיט די געלטער, װאָס די אַמעריקאַנער 
יידן האָבן געשיקט פאַר זייערע גערודפטע ברידער אין דעם אקופּירטן 
פראַנקרייך, 

דאַס האַט אָבער נישט געקענט אָפּשטעלן די ,פּאָלקס-:הילף" אין 
דער דרום-זאַנע, װי די , סאַלידאַריטעט? אין פּאַריז, צו אַנטװיקלען אַ 
ברייטע און ווירקזאַמע סאָלידאַריטעט-אַרבעט דורך קעגנזייטיקער הילף 
מיט די פאַנדן, װאָס זענען דורך אירע אַקטװױסטן געזאַמלט געװאָרן 
ביי טויזנטער פאַלקס-ימענטשן. 

אין דער ערשטער ריי איז די סאַלידאַריטעט פון דער ,פאָלקס- 
הילף" געווען געװאַנדן לגבי די פילצאַליקע יידישע קעמפער פון די 
אינטערנאַציאַנאַלע בריגאַדעס. ס'רוב פון דער באָטװין-קאָמפּאַניע, אינ- 
טערנירטע אין גירס און ווערנע. אַדאַנק דער דאַזיקער הילף האָבן פיל 
געוועזענע שפּאַנישע קעמפער באַװויזן צוֹ אַנטלױיפן פון די לאַגערן און 
אַרײינצוטרעטן אינעם װידערשטאַנד, 

די מיטגלידער פון די ,פּאַלקס-יהילף"-קאַמיטעטן האָבן באַזונדערס 

אַנטװיקלט פיל איניציאַטיון, כדי צוֹ געפינען ווינונגען און אַרבעט 
פאַר די אַנטלאַפענע פון פּאַריז. די דאָזיקע הילף איז געװװוען מער װי 
אַ געלטישטיצע. דאָס איז געווען אַ קאָנסטרוקטיװווע רעטונגס-הילף. 

די זאַמלונגען האָבן אויך געדינט פאַר אויפשטעלן דעם פּראָפּאַי 
גאַנדע-אַפּאַראַט, פאַר אַרױסגעבן ,אונזער װאָרט?" און די פּרעסע פון 
די פראַנצויזישע װידערשטאַנד-אַרגאַניזאַציעס. 

איינצײיטיק האַט די פּרעסע פון די װידערשטאַנד-אָרגאַניזאַציעס 
אומאויפהערלעך געװאָרנט קעגן די אילוזיעס פון לעגאַליטעט און באַ- 
קעמפט דעם בלינדן צוטרוי צו דער פאַרעטערישער פּעטען-רעגירונג. 
ליידער האָבן געוויסע יידישע כלליטוער זיך צו לאַנג געקלאַמערט 
אינעם לעגאַליזם, װאָס האָט זיך אין די ווייטערדיקע חדשים אַרױסגע- 
וויזן געפערלעך פאַר דער יידישער באַפעלקערונג און פאַרשאַפן איר 
פיל שאָדן און חרפּה. 


קאַפּיטל 10 
די 82 אַ. אי? 


מען קען נישט רעדן ועגן אָרגאַניזירטן װידערשטאַנד-קאַמף פון 
די יידישע אײיגנעװאַנדערטע מאַסן קעגן נאַצישן אַקופּאַנט אין פראַנ- 
קרייך אַן אַפּשטעלן זיך אויף דער ,מאָ.אי", מיט װועמען דער געבורט 
און די אַנטװיקלונג פון דאָזיקן קאַמף איז ענג פאַרבונדן. 

אין די שװוערע יאָרן פון דער אָקופּאַציע האָט מען אָפט געקענט 
זען אין דער דייטשער, וי אין דער קאַלאַבאָראַטאָרישער וישי-פּרעסע 
די דריי איניציאַלן , מ.אָ.אי.? זיי האָבן געוויינלעך באַגלײט אַן אויס- 
לענדישן נאָמען, װאָס די דייטשן און זייערע פראַנצויזישע משרתים 
האַבן באַצײיכנט אַלס אַ , געפערלעכן טעראָריסט", , באַנדיט?, ,אַגענט 
פון אױיסלאַנד?" און , פיינט פון פראַנקרייך? 

פאַר די דייטשן און זייערע משרתים האָבן די דרי איניציאַלן 
,מ.אָ.אי? -- באַדײיטן , מװומאַן אוווריע ענטערנאַסיאַנאַל", (אין יידיש: 
אינטערנאַציאַנאַלע אַרבעטער-באַװעגונג). אין דער אמתן, האָבן די אי 
ניציאַלן ,מ.אָ.אי.? באַדײיט , מען-ד'עוור אימיגרע", דאָס הייסט: אויס- 
לענדישע אַרבעט-קראַפט, לויטן נאָמען, װאָס האָט געטראָגן אַ קאָמ 
סיע ביים צ.ק. פון דער פּראַנצויזישער קאָמוניסטישער פּאַרטײ, וועלכע 
האָט זיך באַשעפטיקט מיטן פּראָבלעם פון די אימיגרירטע אַרֹבעטער, 

אין די נאַרמאַלע צייטן איז די אויפגאַבע פון דער דאָזיקער קאָ- 
מיסיע געווען צו דערנענטערן די אימיגרירטע אַרבעטער צום פראַנ- 
צויזישן אַרבעטער-קלאַס, נישט דערלאָזן, אַז דער פּאַטראָנאַט זאָל זיך 
מיט זיי באַנוצן אַלס לוין-דריקער און שטרייקיברעכער נאָר פאַרקערט, 
העלפן די סינדיקאַטן צו אַרגאַניזירן דעם געמיינזאַמען קאַמף פון די 
פראַנצויזישע און אימיגרירטע אַרבעטער פאַר זייערע געמיינזאַמע פאָ- 
דערונגען, רעכטן און פרייהייטן, קעגן פאַשיזם און קריג. 

די מאַ.אי.?, דאַס הייסט די קאָמיסיע פאַר די אימיגראַציעס ביים 
צענטראַליקאַמיטעט פון דער פראַנצויזישער קאָמוניסטישער פּאַרטײ, 
האָט זיך אויסגעווירקט אויף דער מאַסע פון די איינגעװאַנדערטע דורך 
נאַציאַנאַלע שפּראַכן-גרופּן, װאָס עס האָבן געבילדעט די אימיגרירטע 
מיטגלידער פון דער פּאַרטײ. יעדע שפּראַך-גרופּע האָט באַאיינפלוסט איר 
אימיגראַציע דורך מאַסןאַרגאַניזאַציעס פון אַ קולטור-געזעלשאַפטלעכן 
כאַראַקטער, וי אויך דורך די פּראָפּאַגאַנדע-קאָמיסיעס אין די אַרבעטער- 
פאַראיינען, 

אינעם פּעריאַד פון צװישן ביידע וועלטימלחמות האָבן די שפּראַך- 
גרופּן פון דער ,מאָ.אי." און זייערע מאַסןאָרגאַניזאַציעס פיל בייגע- 
שטייערט צו דער איינגלידערונג פון הונדערטער טױזנטער אימיגריר- 
טע אין די גרויסע קאַמפן, װאָס די פראַנצויזישע אַרבעטנדיקע האָבן 
געפירט פאַר ברויט, פרייהייט און שלום. 

ווען די דייטשן האַבן אַקופּירט פראַנקרייך האָבן די ,מ.אָ.אי" און 
אירע שפּראַךיגרופן (דערונטער די יידישע קאָמוניסטישע גרופּן), צו- 
גלייך מיט אַלע אַרגאַניזאַציעס פון דער פּאַרטײ, וועלכע זענען אַריבער 
אין אומלעגאַליטעט אין אָנהײב פון דער מלחמה -- נאַטירלעך פאַר- 
װאַנדלט די מאַסן-אַרגאַניזאַציעס אין וװעלכע זיי זענען געװוען טעטיק 
פאַרן קריג אין װידערשטאַנד-אָרגאַניזאַציעס, 

אין 1929, בעת עס איז אױסגעבראַכן דער קריג, האָט פראַנקרייך 
געציילט אַן ערך 3 מיליאָן אויסלענדער, דערונטער 800 טױזנט אי- 
טאַליענער, 400 טױזנט פּאַָליאַקן (דערונטער אַן ערך 40 פּראָצענט 
יידן), 200 טויזנט פון די באַלקאַנישע לענדער, 50 טױזנט רוס, 80 
טויזנט אַרמענער א.א. אָט די דאָזיקע מאַסע פון איינגעװאַנדערטע, 
כמעט אויסשליסלעך אַרבעטער, באַשעפטיקטע אין דער שװערער אינ- 
דוסטריע, אין פעלד:אַרבעט, אין בוי און אין אַלע צוייגן פון דער 
לייכט-אינדוסטריע, צװישן וועלכע דער פּראָצענט אַנט-פאַשיסטן איז 
געווען אַ באַזונדערס גרויסער, איז געווען דאָס טעטיקייט-פעלד פון 
דער , מ.אַ.אי" מיט אירע שפּראַך-גרופּן, 

אונטער דער אָנפירונג פון דער ,מאָ.אי., האָבן אַלע שפּראַך- 

גרופּן אין אַ קורצער צייט אויפגעשטעלט זײערע אונטערערדישע אֶר- 
גאַניזאַציעס און זענען גיך אַריבער צו סאַבאָטאַזש און באַװאָפּנטן קאַמף, 
בילדנדיק נאַציאָנאַלע און געמישטע מיליטערישע פאָרמאַציעס אין שויס 
פון דער פּאַרטיזאַנער-אַרגאַניזאַציע פון נאַציאַנאַלן פראָנט, פ.ט.פ.ם. 
(פראַנצויזישע פריי-שיסער און פּאַרטיזאַנער). 

כדי אונטערצושטרייכן און סטימולירן דעם בײטראָג פון די איינ- 
געװאַנדערטע צום קאַמף פון פראַנצויזישן פאָלק קעגן אָקופּאַנט, האָט 
די לאַנד-אָנפירונג פון די פ.ט.פּ.פ. געלאָזט איינשטעלן אױטאַנאָמע מי- 
ליטערישע אינסטאַנצן אין באַשטאַנד פון אײינגעװאַנדערטע, װאָס האָבן 
אָנגעפירט מיט די מיליטערישע פאָרמאַציעס פון די איינגעװאַנדערטע, 
לאָקאַל, רעגיאָנאַל און אויפן מאַסשטאַב פון די זאָנעס. די מיליטערישע 
פאָרמאַציעס פון די אײינגעװאַנדערטע האָבן געטראָגן דעם נאָמען פון 
פ.ט.פּ.-מ.אָ.אי. זייער טעטיקייט איז געווען קאָאָרדינירט צענטראַל און 
אין די רעזשיאָנען דורך דער אַלגעמײינער אָנפירונג פון די פ.ט.פ.פ. 

דער פּאַליטישער צוגאַנג פון דער קאָמוניסטישער פּאַרטײ צו 
געבן די ברייטסטע אױטאָנאַמיע די אימיגראַציעס אָנצופירן מיט זייער 
קאַמף קעגן אַקופּאַנט ביי דער זייט פון פּראַנצױזישן פאָלק האָט 
געגעבן גלענצנדיקע רעזולטאַטן 

די פּאַליטישע און מיליטערישע פאָרמאַציעס פון די באַזונדערע 
נאַציאַנאַליטעטן (דערונטער די יידישירעדנדיקע אײינגעװאַנדערטע, װאָס 
האָבן געבילדעט אַן עטנישע גרופּע) האָבן דערפילט די ראָל פון אַלירטע 
פון פראַנקרייך, װאָס קעמפן אויפן פראַנצויזישן באָדן ביי דער זייט פון 
פראַנצויזישן פאָלק. 

אַזױ אַרום איז די , מ.אַ-אי.? געװואָרן דער סימבאָל פון פעלקער-פאַר- 
ברידערונג אין דער מלחמה פון פראַנצויזישן פאָלק קעגן דער נאַצישער 
באַרבאַרײי, 

מיר װעלן בלויז צוגעבן, אַז די מיליטערישע פאָרמאַציעס פון דער 
,מ.אָ.אי? (דערונטער די יידישע) אין ביידע זאָנעס האָבן געשפּילט אַן 
ערשטראַנגיקע ראָל אינעם באַװאָפּנטן קאַמף, אויספירנדיק פיל הונדער- 
טער פון די געװאַגטסטע אַקציעס, סאַבאָטאַזש-אַקטן, באַדאויסװייכונגען 
און דירעקטע אַטאַקעס קעגן די אָקופּאַציע-טרופּן 

די צאַל פון די אימיגרירטע אין דער פ.טפּ.פ., אין אירע פּאַראַ- 
מיליטערישע אָרגאַניזאַציעס (פאָלקס-מיליץ), אין מאָמענט פון דער 
באַפרייאונג האָט איבערגעשטיגן 40 טױזנט. פיל איינגעװאַנדערטע האָבן 
זיך אויך געשלאַגן אין דער גאָליסטישער מיליטערישער אָרגאַניזאַציע 
א.ס. (אַרמעי סעקרעט, געהיימע אַרמײי) און אין אַנדערע פאָרמאַציעס. פיל 
טויזנטער קעמפער פון דער ,מאָ.אי.", זענען געפאַלן אויף זייערע 

שלאַכט-פּאַסטנס, אָדער זענען אומגעבראַכט געװאָרן אוױיף דער דע- 
פּאַרטאַציע. 


צו דער ,מאַ.אי." האָבן אויך געהערט די סעקטאָרן, װאָס זענען 
געווען באַאויפטראגט צו פירן אַ פּראָפּאַגאַנדע-אַרבעט צװישן די די- 
טשע טרופן און די פאָלקס-דויטשן אָדער קריגס-געפאַנגענע פון פאַר- 
שידענע נאַציאַנאַליטעטן, װאָס זענען, מערסטנס, מיט געװאַלט איינ- 
געגלידערט געװאָרן אין דער װערמאַכט. 


די ,מ. אָ. אי.? האָט אָנגעפירט מיט די װױידערשטאַנדיאָרגאַניזאַי 
ציעס פון פאָלגנדיקע אימיגראַציעס: 

-- איטאַליענישע און די אַרבעט צװישן די איטאַליענישע אִקו- 
פּאַציע-טרופּן; 

-- פּוילישע און די אַרבעט צװישן די פּוילישע פאָלקס:דויטשן 
אין דער װערמאַכט און קריגס-געפאַנגענע; 

-- שפּאַנישע און פאַרבינדונג מיט די שפּאַנישע רעפּובליקאַנער 
(אַפּטײלונגען פון דער שפּאַנישער רעפּובליקאַנער אַרמײ, װאָס האָבן זיך 
צוריקגעצויגן קיין פראַנקרייך און וועלכע האָבן זיך נישט באַטראַכט 
אַלס אימיגרירטע. די דאָזיקע אָפּטײלונגען האָבן געשפּילט אַ גרויסע 
ראָל אין דער באַפרײיאונג פון דרוםימערב און צענטראַליפראַנקרײיך); 


-- יידיש-ירעדנדיקע אימיגראַציע, אַרמענישע, רוסן און סאָוויעטישע 
קריג-געפאַנגענע, װי אויך די אימיגראַציעס פון: רומעניע, אונגאַרן, 
גריכענלאַנד, יוגאָסלאַװיע און טשעכאָסלאָװאַקיע, די סעקציעס פון דיי- 
טשע און עסטרייכישע אַנטי-פאַשיסטן א.א. 

בעת דער באַפרייאונג האָבן הונדערטער פּאַרטיזאַנער פון די 
פ.ט.פּ-מ.אַ.אי. געטראָגן די מונדירן פון אָפיצערן פון דער פּראַנצויזי- 
שער אַרמײ, ביזן גראַד פון גענעראַל, טויזנטער האָבן באַקומען הויכע 
מיליטערישע אויסצייכענונגען. 

די נעמען פון טױזנטער געפאַלענע אײנגעװאַנדערטע זענען 
אויסגעקריצט אויף די פראַנצויזישע מאָנומענטן און אָנדענק-טאָװלען 
אויף די הייזער. אין פיל שטעט האָבן די מוניציפּאַליטעטן אָנגערופן 
גאַסן מיט נעמען פון אײנגעװאַנדערטע, װאָס זענען געפאַלן אין קאַמף 
קעגן אָקופּאַנט. דאָס פראַנצויזישע פאָלק באַערט די געפאַלענע אי- 
מיגרירטע קעמפער צוגלייך מיט זיינע געפאַלענע זין און טעכטער 
אַלס נאַציאַנאַלע העלדן 

אין דער צענטראַלער אָנפירונג פון דער ,מאָ.אי.", װי אין דער 
אַנפירונג פון דער דרוםיזאָנע און אין לאַנד-אַפּאַראַט האָבן זיך גע- 
פונען פיל מיטגלידער פון דער יידישער שפּראַך-גרופּע. 

מיר ווילן דערמאַנען אייניקע פוּן זי: 

י. לערמאַן (אין דער צייט פון דער אָקופּאַציע ,לואי" ,ברינאָ") 
פאַמיליע-נאָמען גרױנאָווסקי), הויפּט - פאַראַנטװאַרטלעכער פון דער 
,מ.אַ.אי,? אין לאַנדימאַסשטאַב: (שאַק קאַמינסקי (פּסעוודאָ ,הערווע"), 
אַרגאַניזאַציאַנעלער פאַראַנטװאָרטלעכער אין דער צענטראַלער אָנפירונג; 
ב. טשאַרני איז זייט דער העלפט 1942 געווען פאַראַנטװאָרטלעכער אָנפי 
רער פון דער , מיאַ.אי,?" אין דער דרום-זאַנע. פאַראַנטװאָרטלעכע פּאָסטנס 
אין דער אָנפירונג פון דער ,מ.אָ.אי.* אין דער דרום-זאַנע האָבן אויך פאַר- 
נומען : אַלבערט יודין, זשאַק ראַװין, מינאַ פוטערפלאַם (רעקס). טעשקע 
טענענבוים און הערמאַן גרינבערג האָבן אויסגעפירט די פונקציע פון 
אינטערעגיאַנאַלע פאַראַנטװאַרטלעכע פון דער ,מאָ.אי." אין מזרח- 
פראַנקרייך. 

באַזונדערס װאָגיק איז געווען דער בײטראָג פון דער יידישער 
שפּראַך-גרופּע צו דער אָנפירונג פון די מיליטערישע פאָרמאַציעס פון 
דער , מ.אָ.אל" 

אַזױ געפינען מיר אויף די פּאָסטנס פון רעגיאָנאַלע מיליטערישע 
פאַראַנטװאַרטלעכע פון דער ,מאַ.אי.?, אין דער צפוןזאָנע: די פיט.פּ- 
קאָמענדאַנטן: אַ. ליסנער, זשילבערט ווייסבערג, ירוחם (יאַראָש), וי 
אויך זשאַן (פּוילישער ייד, געוועזענער מיליטערישער פאַראַנטװאָרט- 
לעכער פון טולוז). און אין דער דרוםזאָנע: דעם קאָלאַנעל אַלבערט 
קוגלער (אַטאַ) און די קאַמענדאַנטן ראַמאַן קראַקוס, װיקטאָר מענ- 
צעל, ראָבער וואַקספּרעס, מאָריס גראַנדאָװיץ, באָריס שטשערבאָק, 
לעפאַר (גרינפעלד), דוד בראַפּמאַן, קלאָד אורמאַן, פראַנסי שאַפּאַש- 
ניק, נאַטאַן קליין, פּלאַרעסקאָ, ליק-אייזענבערג א. א. 


פיל קאַדערן פון דער יידישער שפּראַךיגרופּע האָבן אויך אויס- 
געפירט פאַראַנטװאַרטלעכע אַרבעט אין דעם צענטראַלן אַפּאַראַט 
פון דער ,מאאַ.אי." 

דאָס זענען: בעטקע בריקנער, רעגינע באָרג, גוטאַ פּוטערפלאַם, 
עלא מינק, פּאַלאַ דזשיערזשגאַװסקאַ,. מאַרישאַ קאָן, ראָמאַן מעלכיאָר, 
לילי בערגער, אֶלאַ ספּיראָ, יענטל פּאַקין, זאָפיע בערלעווי (פאָקא), 
דונקע קערנער, מרים דיאַמאַנט (אומגעקומען), העלאַ. קאַמינסקי, 
כאַנטשע פּערעלמאַן, אידאַ. באָרענשטײן, צפּורה סערף, ד"ר סאַלקע 
דיאַמענט, גוֹטשאַ. לאַנדאַו, פּאַני שראגא, לוסי האָראָװיץ (אומגע- 
קומען), מאַרי בורשטיין, טייבל גרױנאָווסקי, פּאַני גראַנט, סאַראַ 
גרינבערג, ראַשעל וילנער, ראַכעלקע קאַשובאַ,. רבקה'סיזאַן פּענאָ, 
סטעפאַ סקורניק ‏ א.א. 

קאַפּיטל 11 
אָנפירונג פון דער יידישער װידערשטאַנדיבאַװועגונג 


די ערשטע צענטראַלע אַנפירונג פון דער יידישער אונטערערדי- 
שער אַרבעט אין פּראַנקרייך איז באַשטאַנען פון י. לערמאַן, זשאַק 
קאַמינסקי, עדואַרד קאַװאַלסקי (טשאַרני), אַ. ראַיסקי, אַלבערט יודין, 
יידל קאָרמאַן, אַלפרעד גראַנט, זאָפיע שװאַרץ, זשאַק ראַװין, יאָסל 
װאַרשאַװסקי, לייזער האָלצמאַן און זשאַק לעדערמאַן. צוויי מיטגלי- 
דער פון דער אָנפירונג האָבן זיך געפונען, די ערשטע צייט, הינטער 
די קראַטן: עדואַרד קאַװאַלסקי איז געזעסן אין דער תפיסה סאַנטע 
און יידל קאַרמאַן אינעם לאַגער טורעל. ביידע האָבן צום גליק באַ- 
וויזן זיך אַרױסצובאַקומען אויף דער פריי. קאָװאַלסקי איז אויף אַ 
געװאַגטן אופן מיט דער מיטהילף פון דער אַרגאַניזאַציע אַנטלאָפן 
אין מאַמענט, ווען ער איז איבערגעפירט געװאָרן אונטער אַ שטרענגער 
פּאַליצייאישער שמירה פון דער תפיסה אין דער פּרעפעקטור. אַ וויכ- 
טיקן ביישטייער צו טשאַרניס אַנטלױיפן האָט געגעבן כאַנטשע פּע- 
רעלמאַן. 

צו קאַרמאַנס באַפרייאונג האָט פיל בייגעשטייערט דער אַדװאָקאַט 
לירא ראַלניקאַס, אַקטיווער טוער פון דער אונטערערדישער אָרגאַניזאַציע 
און מוטיקער פאַרטיידיקער פון די קעמפער. אין וייטערדיקן גאַנג, 
און צוליב די אימפּעראַטיוון פון דער יידישער און אַלגעמײנער אונטער- 
ערדישער טעטיקייט זענען אַריינגעקומען ענדערונגען אין דער צענטראַ- 
לער יידישער אָנפירונג, 

י. לערמאַן איז געװאָרן דער צענטראַלער פאַראַנטװאָרטלעכער פון 
דער ,מ,אָ.אי." און אַלס אַזעלכער, דורך דער פאַרמיטלונג פון דער יידיי 
שער אָנפירונג, זיך אויסגעװוירקט אויף דער יידישער װידערשטאַנד- 
באַוועגונג. דאָסגלײכן איז זשאַק קאַמינסקי איבערגעגאַנגען אין דער 
צענטראַלער אָנפירונג פון דער ,מאָ.אי.", 

אין דער צענטראַלער יידישער אָנפירונג האָבן שפּעטער פאַרנומען 
פּלאַץ טעשקע טענענבוים, אַרעק קאָװאַלסקי און פּאָלעט ראַפּאַפּאָרט אין 
פּאַריז, און מיטן אַנטשטײן פונעם צענטער פון דער דרוםזאָנע זענען 
צוגעקומען צו דער אָנפירונג: לעאָן גאָרדאָן, שמולעק פאַרבער, מינאַ 
פּוטערפלאַם, שאַרל לעדערמאַן און ב. אַדאַם. אין דער פּראַקטיק האָט אַ 
סעקרעטאַריאַט פון 472 מיטגלידער פאַרזיכערט די לויפנדיקע אַרבעט 
און בלויז אין זייער וויכטיקע פאַלן, מיט גרויס פאָרזיכטיקייט, זענען 
אָפּגעהאַלטן געװאָרן פּלענאַרע זיצונגען פון דער אָנפירונג. 

אין פּאַריז איז די אַרבעט פון סעקרעטאַריאַט אַ לענגערע צײיט 
אויסגעפירט געװאָרן דורך: עדואַרד קאָװאַלסקי, אַ. ראַיסקי, יידל קאָר- 
מאַן און אַלפרעד גראַנט, און אין דער דרום-זאָנע דורך: זשאַק ראַװין, 
לייבל גאָרדאָן און שמולעק פאַרבער. 

מיר ווילן פאַרענדיקן דאָס דאָזיקע קאַפּיטל דערמאָנענדיק די 
נעמען פון די פאַראַנטװאָרטלעכע אין די פּאַריזער אַראָנדיסמאַנען און 
גאַסן, װאָס האָבן אָנגעפירט מיט דער טאָגיטעגלעכער אַרבעט פון די 
הונדערטער ידערשטאַנד:גרופּן אין די שװערסטע באַדינגונגען, נישט 
אָפּשטעלנדיק זיך פאַר קיין שום קרבנות, כדי צו אָרגאַניזירן די רעטונג 
און דעם װידערשטאַנדיקאַמף פון די געפּלאָגטע יידישע מאַסן. 

די רשימות זענען טילווייזע. עס איז אונדז, לײידער, אומעגלעך 
געווען צונויפצזאַמלען אַלע נעמען פון די פאַראַנטװאָרטלעכע. עס 
איז זייט דער צייט אַדורך אַ פערטל יאָרהונדערט. אַ סך מענטשן 
זענען אומגעקומען בעת דער אָקופּאַציע, אַנדערע זענען געשטאָרבן 
נאָך דער מלחמה. וי מיר האָבן שוין פריער געשריבן האָט דער פּרינ- 
ציפּ פון אומלעגאַלער אַרבעט געפאָדערט, אַז די קעמפער זאָלן זיך 
טרעפן בלויז אין קליינע גרופן. אַזױ אַרום האָבן אָפּטמאָל ווידער: 
שטענדלער פון דעם זעלבן אַראָנדיסמאַן נישט געװוסט וועגן זייער 
קעגנזייטיקער טעטיקייט. אַ סך האָבן געקעמפט אונטער פאַלשע נע: 
מען און פאָרנעמען. מיר האָבן געמאַכט גרויסע אָנשטרענגונגען, כדי 
צו דערמאַנען די נעמען פון אַלע אַקטיװוױסטן, אָבער אַפילן מיט דער 
מיטהילף פון פיל וידערשטענדלער איז אונדז נישט געלונגען אויס- 
צואַרבעטן אַ פולע רשימה. 

אָט איז די רשימה פון אַקטיװיסטן פון פאַרשידענע פּאַריזער 
אַראַנדיסמאַנען, װאָס מיר האָבן באַװיון צונויפצושטעלן. מיר װענדן 
זיך צו אַלע, װאָס קענען די ליסטעס דערגאַנצן, אונדז וועגן דעם 
צו שרייבן, כדי דאָס אויסצונוצן אין אַ וייטערדיקער אױפלאַגע. 


72טער און 5*טער אַראָנדיסמאַן 


זיי האַבן געהאַט איין אָנפירונג: זשאַזעף שיפמאַן, הערמאַן גרינ- 
בערג, מאָריס איגלאַ,. בענעק קאַץ, מאַשאַ ראַװין, טאָס שיפמאַן, גוטאַ 
אייזנער (אומגעקומען), מלכה סטאָלקאָװסקי (אומגעקומען), סאַראַ 
גרינבערג, טישעלמאַן רפאל, מאַדלען זעלדאָו, גאַרעליק, שלום 
הערצבערג (אומגעקומען), פרידאַ. מײיער, זשאָזעף און ליאַ. מינץ, 
מאַקס און בראָנקע װאָליקאָוו, גרינשפּאַן (אומגעקומען), עװאַ פלוס, 
ליבערמאַן, פעליקס און רעימאַנד מאַגאַלניק, מיראַ. טענענבוים, אירען 

שפּילמאַן, פרוי װישקאָווסקי, גאָלדבערג, די ברידער נאָװאַק, דוטקעוויטש, 
רחל נאַװאַק, ראַכעלע קאַשובאַ, מאָניק ראָק און זיין פרוי, שטערן, 
אַלפרעד אוֹן בערנאַרד זײגערמאַכער (אומגעקומען), זאַגאַן און פרױי 
(אומגעקומען), 


44'טער אַראַנדיסמאַן 


העלאַ מינק, פעליקס קראַקאַװסקי, מאַרקוס ליסט (געפאַלן), זשאַק 
קופּערמינץ, דוד בלײיכמאַן (אומגעקומען), שמואל אַלטער, משה עלי 
זילבערבערג, יאַנקל זשעלעווער (אומגעקומען), אַברהם בראָנעס, שאַרל 
מיצפליקער, קופּערהאַנט, װײיסבראָט, אַנעט בלייכמאַן, בעלאַ זשעלעווער, 
אייזען און זיין פרוי, גאָטליבער, איזראַעלסקי, העלען גראָהאַר, סימאָן 
פּרעסער (געפאַלן), ריבאַזשאַד. 


5טער אַראַנדיסמאַן 


דוד פרידמאַן (ווילנער), מאַריסיאַ דיסקין, דאַקטאָר דיסקין (אומ- 
געקומען), דעניס דיסקין, זשאַק און סאַראַ פאַרבער, דאָקטאָר יאָסעק 
בורשטין און זיין פרוי מאַריסיאַ (ביידע אומגעקומען) דאָקטאָר באָלע- 
כאָוו און זיין פרוי, ראָבערט און יאַעל װאַקספּרעס, זעלווער, בענעק קאָ- 
כאַנאָווסקי און זיין פרוי, 


פטער אַראַנדיסמאַן 


נוטקעוויטש, טירק, גאָטהאַרד, סטאָרך, קרייזערמאַן, שטיין, סקור- 
ניצקי, דזשיאַלאָשינסקי, גראָסמאַן און זיין פרוי, שװאַרצבאַרד. 


0'-טער אַראָנדיסמאַן 


יאַנקל האַנדעלסמאַן (אומגעקומען), דוד זעלװער, וילי זעלװער, 
זשאַק און שפרה גינדין, אַנדזשע װאַקסבערג-דראָזשקאַזש (אומגע- 
קומען), טייבל קלעשטשעלסקי (אומגעקומען), פעלקע דאָרגאַ, אַנעט 
זילבערשטיין, יאַראָש ירוחם, דוד און רבקה דיאַמאַנט, סאַראַ בורי, 
יוסף שטאַמפאַטער, דינה שטאַמפאַטער, אַנקעלעװיטש, אַנדזשע דאַוויד- 
סאָן, יודאַשקין אוֹן זיין פרוי, טאַנקע זאַבוסקי, זשאַק יאַקובאָװיטש, 
נאַדעלמאַן (אומגעקומען), טשעבוצקי (אומגעקומען), אַברהם און לאָלאַ 
יאַגאָדזשינסקי, גוראַ, זיין פרוי און זון (אומגעקומען), דוד שמולעוו- 

סקי,. מאיר לאַופער (אומגעקומען), הערש און רעגינע גאַרבאַזש (אומ- 
געקומען), ציפּאַרקע מענדעלסאַן (אומגעקומען), העניעק און עלאַ 
געדאַנקען, טערעז ראַזענבערג. 


וויטער און 12'טער אַראַנדיסמאַן (געמיינזאַמע אָנפירונג) 


יאַשע יונגערמאַן (אומגעקומען), עמאַנועל מינק (מונדעק), זאַ- 
כאַריאַש און פרוי (אומגעקומען), שמעון שטרומפמאַן (אומגעקומען), 
מאַטל גאָלדמאַן (אומגעקומען), משה בורשטין (אומגעקומען), נחום 
ווייסבערג (אומגעקומען), אַברהם בוים (אומגעקומען), חיה בוים, נאַ- 
טאַן יאַנקעלעװיטש, דוד טרוגמאַן (אומגעקומען), יוכבד בורשטין 
הערשל און פרומע װאַלמאַרק, שליווקע, אידאַ שפּילמאַן, רעגאַ לעוין 
(אומגעקומען), סעסיל אַקערהײזן, לאָלאַ װואַסערשטרום (אומגעקומען), 
פּערעלמאַן, זיידנער, טערעז שענקער, סאָניאַ און זיגמונט, קלמן גינזבורג, 
הערשל און בראַנקע ביאַלער, באָרענשטײין, צוקער, סעסיל צוקערמאַן 
(אומגעקומען), לאַזאַר גוטאַװיץ, מאָריס און פּאָלאַ. געלבאַרט, מנשה 
און סטעפאַ סקורניק, מאַרי פרידמאַן, סאַמועל און גאַבי פּרעסמאַן. 


18'טער אַראָנדיסמאַן 


לעאָן גאָרדאָן, מינאַ. פּוטערפלאַם, פּיניע גאַסקאַ, העלען גאַסקאַ, 
פּוטערפלאַם * רעקס (אומגעקומען), בעלאַ. בלאַשטײן, אהרן װאַלאַך, 
טעמע װאַלאַך (אומגעקומען), דאָרע װאַלאַך, מאַדלען גאָרדאָן, שמולאָ- 
וויטש, בוקאָווינער (אומגעקומען), אַלבערט אַבראַמאָװיטש, וװלאָש- 
טשעווסקי, 


פ1-טער אַראַנדיסמאַן 


מאַקס לוסטמאַן, חנה רעפּקאָװסקי, בייניש באַגינסקי, לאה גאָט- 
העלף, אַנדזשע גאָלדבערג, אידאַ. באָרענשטיין, צפּורה גוטניק, קלמן 
זעלמאַנאַװויץ (אומגעקומען), ראַשעל זעלמאַנאַװיץ, חיים גאָטהעלף, 
משה קראַשינסקי און זיין פרוי, אידאַ. פּישמאַן, עװאַ גאָלדגעװיכט, 
ראַשעל פּיאַטרקאַװסקי, טערעז און לילי ראָזענצווייג, גוטאַ. ליסנער, 
שמואל דאָבזשינסקי, העלען שטאַרק, העלען ראָזענבערג, עבענשטרייט, 
פּאַלעט קװאַטער, חיים איצל גאַלדשטײן, דער פּאָעט צענדאָרף און זיין 
פרוי, סאַלאַמאַן און אסתר פאָגעל (אומגעקומען), בערנאַרד און זאָשקע 

ווייל, סולאַ מאַזעל, גיטל באַרשטשעװסקי, גינאַ גאָלדשטײן, שװאַרצבאַרד 
(אומגעקומען), ריינע טראַצקי, כאַוטשע לערנער. 


0טער אַראַנדיסמאַן 


סעוועק קירשענבוים (אומגעקומען), יחזקאל פּילאַ (אומגעקומען), 
אַלפרעד בעסערמאַן, ברכה קאַרפּ, זשינעט סאָסנאָווסקי, יצחק קראַסוצקי 
(אומגעקומען), גוטא לאַנדאַו, מאָטל לאַנדאַו, יחזקאל הערבסמאַן, לאה 
קראַסוצקי, מאַקס מענדעלסאָן, כאַנטשע ראָזענצווייג, ‏ שלמה דאַװידאָ- 
וויץ (אומגעקומען), סאַלאָמאָן פינקעלשטיין (אומגעקומען), הערשל 
בעקער, אידאַ ווייצמאַן, מאַניע קאָן, דאָברע שמייסער, בראָנקע טענצער, 
צעלאַ קאַן, סאָניאַ גאַמער (אומגעקומען), טערעז נײגעבאָרן (אומגע- 
קומען), אַלעק נײגעבאָרן. מלך ספּעקטאָר, סאַלקע ספּעקטאָר, סעלין 
שטיין, נחמן פאַרבער, שיעלע שטריקער (אומגעקומען), אַברהם רעו- 
ניקאָוו, פאַמיליע קירשענבלאַט, אסתר פרידמאַן. 


מאַנטרױ 


טעלערמאַן, לאַנדױ, מילשטיין, שניצער. 

צווייטעד טייך 


פארשארפטער קאמך - 
ענטפער אויף די יידן- צארצאלגונגען 


קאַפּטל | 
ערשטע מאַסן-אינטערנירונגען פון יידן אין פּאַרין 


אין די ערשטע חדשים פון 1941 האָבן די אָקופּאַנטן אָנגעהױבן 
אַדורכפירן די ווייטערדיקע עטאַפּן פונעם דאַנעקעריפּלאַן קעגן די יידף 

סוף יאַנואַר האָט דאַנעקער געגרינדעט דעם קאָאָרדיניר-קאָמיטעט 
פון די יידישע ווילטעטיקע אינסטיטוציעס אונטערן פאָרזיץ פון אַל- 
פאַנס ווייל. דאָס איז געװען דער ערשטער שטאַפּל צום טרױעריק- 
באַרימטן , יודען-ראַט?, מיט נאָמען , אוזשיף? 

דער קאַאָרדיניר-קאָמיטעט האָט אַרומגענומען דעם איזראַעליטישן 
וווילטעטיקן קאַמיטעט, די ,אָזע", דעם איזראַעליטישן נאַכט-אַזיל און 
די , קאַלאַני סקאָלער". (אין דער לעצטער און אונטערן נאָמען קאָמי 
טעט פון ,רי אַמלאַ" האָבן זיך אויך גרופירט די סאָציאַלע אינסט- 
טוציעס פון דער ,פעדעראַציע פון די יידישע סאָסיעטעס?, פונעם 
,בונד" און פון די לינקע פּועלי-ציון). 

דער דיספּאַנסער אויף רי דע טירען און די קאַנטינע אױף רי 
שאַרלאַ, די צוויי לעגאַלע אינסטיטוציעס פון די אויפגעלייזטע פּראָגרע- 
סיווע פאַלקס-אַרגאַניזאַציעס, זענען אויפגעפאָדערט געװאָרן אַרײנצו 
טרעטן אינעם קאַאַרדיניר-קאָמיטעט. די פאַראַנטװאַרטלעכע פונעם דיס- 
פּאַנסער און דער קאַנטינע האָבן אָבער, נאָך אַ באַראַטונג מיט דער 
אַנפירונג פון דער ,סאַלידאַריטעט, באַשלאָסן בעסער צו שליסן די 
אינסטיטוציעס איידער זיך צו שטעלן אונטער דער קאָנטראָל פון דאַ- 
נעקערן, דאַס הייסט פון דער געשטאַפּאַ. 

דאַנעקער האַט אַבער נישט געהאַט קיין גרויס נחת פון דעם קאָ- 
אַרדיניר-קאַמיטעט, ווו די פאָרשטײיער פון די ,אָנגעשלאָסענע? אינסטי- 
טוציעס האָבן געזוכט זיך אַרױסצודרײען פון דער ,מיטאַרבעט". נישט 
וועלנדיק זיך דעמאַסקירן פריצייטיק דורך אָנװענדן שאַרפע מעטאָדן 
האָט דאַנעקער אַראָפּגעבראַכט פון עסטרייך צוויי , ברוינע יידעלעךף" -- 
איזראַעלאַװיטש און ביבערשטיין. מיט זייער הילף און אין נאָמען פון 
קאַאַרדיניר-קאַמיטעט האַט דאַנעקער אַרױסגעגעבן אַ צייטונג: ,יידישע 


57 


נאַכריכטן?, װאָס איז פונאַנדערגעשיקט געװאָרן אויף די אַדרעסן פון די 
רעגיסטרירטע יידן, 

דער ערשטער נומער איז דערשינען דעם 19-טן אַפּריל 1941. דאָס 
בלעטל רופט די יידן צו צאָלן פרייוויליק אַ שטייער פאַר דעם קאָאָרדי 
ניר-קאַמיטעט און פאַרזיכערט, אַז דער אַקופּאַנט האָט נישט קיין שלעכ- 
טע כוונות לגבי די יידן, שפּעטער, בעת די ערשטע דעפּאָרטאַציעס, 
האָט דאָס זעלבע שמוציקע בלעטל פאַרזיכערט, אַז די דעפּאָרטירטע 
פאַרן אויף אַרבעט אויף גוטע באַדינגונגען און אַז די פאַמיליעס װעלן 
קענען נאַכפאַלגן. 

,אונזער װאַרט? און די ,סאַלידאַריטעט? האָבן פון ערשטן טאָג אָן 
באַקעמפט מיט דער גאַנצער ענערגיע דעם קאָאָרדיניר-קאָמיטעט, די 
,ברוינע יידעלעך" און זייער בלעטל. 

דעם 8יטן מערץ האָט די וישי-רעגירונג געשאַפן דעם קאָמיסאַר- 
יאַט פאַר יידישע ענינים -- אַ רעגירונג-אָפּטײלונג, װאָס האָט גע- 
דאַרפט העלפן דעם אַקופּאַנט ליקווידירן די יידישע באַפעלקערונג, 
אויפן פאַרשלאַג פון דער אָקפּאַציע-מאַכט איז קסאַװיע װאַלאַ, גע- 
וועזענער גענעראַליסעקרעטאַד פון פאַשיסטישן קאָמבאַטאַנטן-לעגיאָן, 
באַשטימט געװאָרן אַלס קאָמיסאַר פאַר יידישע ענינים. 

דעם 26:טן אַפּריל 1941 איז דערשינען דער וישי-דעקרעט, װאָס 
פאַרבאַט די יידן אויסצופירן אַלע פּראָפעסיעס, דורך וועלכע זי קאָ- 
נען קומען אין באַרירונג מיט דעם פּובליקום. 

נאַכן ערשטן װישי-סטאַטוט פון 4-טן אַקטאָבער 1940, װאָס האָט 
באַזײטיקט די יידן פון די מלוכה-אַמטן, אַרמײ, בילדונג און פון אַ 
ריי פרייע פּראַפעסיעס, האָט דאָס געועץ פון 26-טן אַפּריל 1941 צו- 
גענומען ביי די יידן דאָס רעכט אױיף האַנדל און זיי באַזײיטיקט פון 
די בענק, טראַנספּאַרט, האַטעל:װעזן א. א. טױזנטער ידישע פּאַמי 
ליעס האָבן אַזױ אַרום פאַרלוירן זייער ברויט. 

די נייע גזירות פאַרשטאַרקן דעם שטראָם פון די יידן, װאָס 
לויפן אין דער נישט-אַקופּירטער זאַנע, פילנדיק די גרויסע געפאַרן 
װאָס רוקן זיך אַן 

די פאָרויסזעאונגען באַשטעטיקן זיך, לײידער, אין די נאָענטסטע 
טעג: דעם 14-טן מאַי האָבן 2600 יידישע אײינגעװאַנדערטע מענער באַ- 
קומען אַן אױפאַדערונג זיך צוצושטעלן אין די קאָמיסאַריאַטן אין דער 
באַגלײיטונג פון אַ פאַמיליע-מיטגליד, כדי צו ,רעגולירן" זייער סיטו" 
אציע. פון די קאַמיסאַריאַטן זענען זיי איבערגעשיקט געװאָרן אין די 
צו דעם צוועק געשאַפּענע אינטערנירונג-לאַגערן אין באָן לאַ ראָלאַנד 
און פּיטיוויע. װי מען האָט זיך שפּעטער דערװוסט זענען פיל נעמען 

פון די אינטערנירטע אַראָפּגענומען געװאָרן פון די ליסטעס פון די 
יידישע פרייוויליקע, װאָס האָבן זיך אין אָנהױב קריג אַנגאַזשירט אין 
דער פּראַנצויזישער אַרמײי, כדי צו קעמפן קעגן היטלערן -- אַ זאַך, 
װאָס שטרייכט אונטער די נידערטרעכטיקייט פון דער פאַרעטערישער 
ווישי-רעגירונג. 

דער דאָזיקער אַקט פונעם אַקפּאַנט, װאָס איז אויסגעפירט גע- 
װאַרן דורך דער וישי-פּאַליצײי, איז אַן ערנסטע װאָרענונג קעגן די 
גרויסע געפאַרן, װאָס לויערן אויף דער יידישער באַפעלקערונג. 

אין רעזולטאַט פון די אױכו-דערמאַנטע עקאָנאַָמישע גזירות און 
די אינטערנירונגען האַט זיך די לאַגע פון די יידן אין פּאַריז שטאַרק 
פאַרערגערט. 

טויזנטער פּאַמיליעס, וועמענס ברויטגעבער האָבן פאַרלוירן די 
אַרבעט אַדער זענען אינטערנירט געװאָרן, זענען געבליבן אָן מיטלען 

פיל פון זיי זענען געצווונגען אָנצוקומען צו די װווילטעטיקע אינ- 
סטיטוציעס, נעמלעך צו די קאַנטינעס פונעם קאָמיטעט פון רי אַמלאָ. 
װאָס זענען אױסגעהאַלטן געװאָרן דורך די ,דושאַינט"-פאָנדן און 
אַנגעשלאַסענע אינעם אַפיציעלן ,קאָאָרדיניר-קאַמיטעט? 

אין די דאַזיקע באַדינגונגען שטעלן זיך פאַר די יידישע אונטער- 
ערדישע אַרגאַניזאַציעס -- די ,סאַלידאַריטעט?, די יידישע אינטער: 
סינדיקאַלע קאַמיסיע, די פרויען-אָרגאַניזאַציע און דער יוגנט-פאַרבאַנד 
-- נייע שװוערע און ערנסטע אויפגאַבן. זיי דאַרפן אין דער ערשטער 
ריי פאַרפילפאַכן די הילפס-אַרבעט. עס איז נייטיק צו ברענגען די הילף 
אין שטוב, כדי אויסצושטעלן װאָס וייניקער מענטשן אויף דער געפאַר 
פון זיין אָפּהענגיק פון די אינסטיטוציעס, װאָס שטייען אונטער דער 
קאַנטראַל פון דאַנעקערן. באַזונדערס איז דרינגענד די הילף פאַר די 
אינטערנירטע אין באָן לאַ ראָלאַנד און פּיטיוויע. שוין פריער האָט די 
,סאַלידאַריטעט? געטראָגן איר הילף פאַרן לאַגער לאַלאַנד נעבן טור 
(אַן , אויפנאַם-צענטער? פאַר עװאַקואירטע יידן פון עלזאָס-לאָטרי- 
גען, װאַס איז שטופנווייז פאַרװאַנדלט געװאָרן אין אַן אינטערנירונג- 
לאַגער). אַבער דאַס מאַל האַנדלט זיך אין טױזנטער אינטערנירטע, 
אין באַזונדערס שווערע באַדינגונגען. 

די ,סאַלידאַריטעט?, צוזאַמען מיט אַנדערע שװעסטעראָרגאַנײ 
זאַציעס, האַבן אונטערגענומען די דאַזיקע שװערע אױפגאַבע, גע- 
פינענדיק די אַקטיווע מיטהילף פון טױיזנטער יידן 

מען דאַרף דאָ זאָגן, אַז אין דעם מאָמענט האָבן שוין די יידישע 
אונטערערדישע אָרגאַניזאַציעס פאָרגעשטעלט אַ גרויסע, גוטאָרגאַ- 
ניזירטע קראַפט. זיי האָבן אויסגענוצט די ערשטע, רעלאַטיוו רואיקע 

חדשים פון דער אַקופּאַציע, כדי אויסצוברייטערן די נעץ פון אומלע- 
גאַלע גרופן, טיף פאַראַנקערטע אין דער יידישער אַרבעטנדיקער 
באַפעלקערונג. אַזױ האָט אין די ערשטע חדשים פון 1941 די ,סאָ- 
לידאַריטעט? געציילט אַן ערך 120 גרופן, דער פרױע-פאַרבאַנד -- 
אַן ערך 50, די יוגנט -- אַרום 50, די אינטערסינדיקאַלע קאָמיסיע 
-- אַן ערך 70 גרופּן אוֹן קאָמיסיעס. 

מען מוז צוגעבן, אַז דאָס אויפבויען די אונטערערדישע יידישע 
אָרגאַניזאַציעס אין פּאַריז איז פאָרגעקומען כמעט אָן פאַרלוסטן און 
אין אומפאַרגלײיכלעך בעסערע באַדינגונגען, װי ביים שאַפן די אַלגע- 
מיינע פראַנצויזישע װידערשטאַנד-אָרגאַניזאַציעס. 

דאָס קלערט זיך אויף דערמיט, װאָס די טוער פון די פאַרמלחמה- 
דיקע פראַנצויזישע פּאַליטישע און פּראַפּעסיאַנעלע אָרגאַניזאַציעס, האָבן 
געפירט זייער טעטיקייט אין דעו ברייטער עפנטלעכקייט און זענען 
געווען גוט באַקאַנט דורך טויזנטער פּערזאָנען און דער פּאָליציי, זיי 
האַבן נישט געהאַט קיין דערפאַרונג פון אומלעגאַלער אַרבעט. פאַר- 
קערט, די גרעסטע טייל אַקטיװיסטן פון די יידישע פאָלקס-אָרגאַנ 
זאַציעס האָבן אַדורכגעמאַכט אין זײיערע געבורטלענדער (פּױלן 
רומעניע, אונגאַרן, באַלטישע מלוכות א.א.) די שולע פון אומלעגאַלײ 
טעט אין קאַמף קעגן די פּראַיפאַשיסטישע, אַנטיסעמיטישע און רעאַק- 
ציאַנערע רעגירונגען. 

אין פראַנקרייך גופא, פאַרן קריג, אין די פּאָליטישע טעטיקײט 
פון די איײנגעװאַנדערטע פאַרגעקומען אין האַלב-לעגאַלע באַדינגונ- 
גען און די טוער פון די פּראַגרעסיווע יידישע אָרֹגאַניזאַציעס זענען 
געװוען געצווונגען זיך אָנצורופן מיט צוגאָבינעמען, זייענדיק באַ- 
דראַט דורך אַן עקספּולסיע פאַר פּאַליטישער אַקטיװוױטעט. באַזונדערס 
זענען מערערע יידישע אימיגראַנטן (פּאַליטישע און עקאָנאָ- 
מישע) געווען געצוונגען צו אַרבעטן אומלעגאַל, נישט קענענדיק 
רעגולירן זייער לאַגע אין דער פּאָליצײי, ווייל זיי האָבן געשמוגלט די 
פראַנצויזישע גרענעץ. פאַר די אַלע האָט דער איבערגאַנג צו אַן 
אונטערערדישער אַקטיװוויטעט נישט פאָרגעשטעלט קיין באַזונדערע 
שוועריקייטן. 


2 


די טעטיקייט פון די יידישע אונטערערדישע אָרגאַניזאַציעס איז 
דאַן געװאַנדן אין דריי ריכטונגען צו דער פראַנצויזישער עפנטלעכ- 
קייט, צו דער יידישער באַפעלקערונג און צו די אינטערנירטע. 

דער אַקפּאַנט און די פאַרקויפטע וישי-פרעסע האָבן געזוכט 
פאַרצושטעלן די מאַס-אינטערנירונג פון די יידן אין די לאַגערן 
פון באָן לאַ ראָלאַנד און פיטיוויע, װוי אַ מין ,אַקציע" קעגן ,שפּע- 
קולאַנטן? און עלעמענטן פון ,שװאַרצן מאַרק? 

די ,סאַלידאַריטעט? האָט דערױף געענטפערט מיט אַ רוף צו 
דער פּראַנצויזישער עפנטלעכקייט, װאָס וייוט אָן, אַז דער אֶקופּאַנט 
פּלינדערט דאַס לאַנד, הונגערט אויס די באַפעלקערונג, איז גורם 
דעם שװאַרצן מאַרק און אַז די אינטערנירונגען פון די יידן גרייטן צו 
דעם טעראַר קעגן פראַנצויזישן פאָלק. 


באַלד איז געקומען דער סאַלידאַרישער ענטפער פון די פראַני 
צויזישע פּאַטריאַטישע אַרגאַניזאַציעס לגבי דער פאַרפאָלגטער ייך- 
שער באַפעלקערונג און זײיער שאַרפער פּראָטעסט קעגן די פאַרי 
פאַלגער, דעם אַקופּאַנט און דער װישיימאַכט. די קאַמוניסטישע פּאַרטײ 
האַט אייניקע טעג נאַך די אינטערנירונגען אין באָן"לאַיראָלאַנד און 
פּיטיוױיע, אַרױסגעגעבן אַן אויפרוף, װאָס איז מאַסנװײז פאַרשפּרײט 
געװאַרן אין פּאַריז און אין לאַנד און װאָס דערקלערט צווישן אַנדערן: 


,דעם 14יטן מאַי האָט דער קאָמיסאַריאַט פאַר יידישע ענינים, 
אַן אַרגאַניזם פון נאַצישער אימפּאַרטאַציע אונטער דער אָנפירונג פון 
קאַגולאַר און מאַן פון זעקסטן פעברואַר (פאַשיסטישער פּוטש פון 
6טן פעברואַר 1924. -- זש. ר.) קסאַװויע װואַלאַ, אויף אַ בעסטיאַלישן אופן 
אַרעסטירט 5000 יידן, אָפּשטאַמיקע פון עסטרייך, פּױלן און טשעכאָ- 
סאָלװאַקײ, וועמענס שולד איז געווען צו זיין יידן.. די קאָמוניסטישע 
פּאַרטײ פאַראורטיילט דאָס דאַזיקע העסלעכע און וילדע מאָסמיטל.. 


,דאָס ברייטהאַרציקע און הומאַניטאַרע פראַנקרייך פון דער גרױ- 
סער פראַנצויזישער רעװאָלוציע, פראַנקרייך, װאָס האָט די ערשטע 
צעבראַכן די קייטן פון דער נעגערישער פאַרשקלאַפונג, ווערט דורך 
דעם אַקופּאַנט און זיינע פראַנצויזישע קנעכטישע משרתים, צוריק- 
געפירט צו די פינצטערע צייטן פון מיטלאַלטער.. די פראַנצויזישע 
קאָמוניסטישע פּאַרטײ פאַראורטיילנדיק די אַנטיסעמיטישע האַס-קאַמ- 
פּאַניע און די פאַרפאַלגונגען, רופט אַלע פראַנצויזן זיך צו פאַראייניקן 
קעגן די פאַרפאָלגונגען און צו באַקעמפן דעם אַנטיסעמיטיזם. נידער 
מיטן אַנטיסעמיטיזם, זאַל לעבן די איינהייט פון אַלע פראַנצױזן פאַר 
דער באַפרייאונג און אומאַפּהענגיקײט פון פראַנקרייך?, 


די ייִדישע אונטערערדישע אָרגאַניזאַציעס האָבן געשאַפן די הילף 
פאַר די אינטערנירטע און זייערע פאַמיליעס, מאָביליזירט די יידישע 
מאַסן צום קאַמף קעגן אָקופּאַנט און זיינע קאָנצענטראַציע-לאַגערן, פאַר 

מענטשלעכער באַהאַנדלונג און שוץ פון די אינטערנירטע. אין ,אונ- 
זער װאָרט" פון 25-טן יוני 1941 געפינען מיר פאָלגנדיקע פאָדערונגען 

,מלוכה-שטיצע פאַר די פרויען און קינדער פון די אינטערנירטע; 

,זעאונגען מיט די אינטערנירטע, מינימום יעדע צויי וואָכֹן 

,פריי צולאָזן די פּעקלעך; 

,נישט באַגרענעצטע מעגלעכקייטן פון קאָרעספּאָנדענץ; 

,באַלדיקע באַפרייאונג פון אַלע קריגס:באַטײליקטע פון 1911 
און 1940; 

,באַלדיקע באַפרייאונג פון אַלע קראַנקע און שװאַכע: 

,באַלדיקע באַפרייאונג פון יוגנטלעכע, פאָטערס פון עטלעכע קיב- 
דער, פון די װאָס האָבן איבערגעלאָזט קינדער אָן אַ מוטער; 

,בעסערע באַשפּײזונג אין די לאַגערן; 

,מענטשלעכע באַהאַנדלונג, אָן שיקאַנעס און וילקיר; 

,בכעסערע היגיענישע באַדינגונגען און מעדיצינישע הילף; 

,אַ לוין פאַר יעדע אַרבעט פון די אינטערנירטע"?. 

די צייטונג פאַרענדיקט מיט פאָלגנדיקן רוף צו די יידישע מאַסן 

,שיקט צו די דאָזיקע פאָדערונגען צו אַלע עפנטלעכע אינסטאַנצף 

,אָרגאַניזירט אייך אין פרויען-קאָמיטעטן צו פאַרטײידיקן אייערע 
רעכט! | 

,פּאַפּולאַריזירט אייערע פאַדערונגען צװישן די שכנים! 

,סאַלידאַריטעט מיט די אינטערנירטע און זייערע פאַמיליעס!" 

אין גייסט פון אַט די פאַדערונגען האָבן די גרופן פון פרויען- 
פאַרבאַנד אונטערגענומען אַ פיבערהאפטע טעטיקייט פאַר אָרגאַניזירן 
די פרויען און די פאַמיליעס פון די אינטערנירטע אין קאָמיטעטן און 
מיט זייער אָנטײל אינטערווענירן אין די סאַציאַלע פראַנצויזישע אינ- 
סטיטוציעס און אַמטן, אַזױ איז אונטער דער אָנפירונג פון פרויען-פאַר- 
באַנד און מיטן אָנטיײיל פון פיל פרויען פון אינטערנירטע, וי אויך 
פראנצויזישע אינמיטן יוני 1941 פאַרגעקומען אַ מאַניפעסטאַציע 
פאַרן לאַגער פון פּיטיוויע מיט דער פאָדערונג פון אַרײנלאָזץ פּעקלעך 
און דערלויבן זעאונגען. 

אָט װאָס חנה רעפּקאָװסקי, מיטגלידערין פון דער אָנפירונג פון 
פרױיען-פאַרבאַנד, האָט אונדז! איבערגעגעבן װעגן פאַרלויף פון דער 
מאניפעסטאַציע: 

,זי איז צוגעגרייט געװאָרן דורך די פרױעךקאָמיטעטן אין די 
אַראָנדיסמאַנען. מען האָט מאָביליזירט די פרויען און געזאַמלט עסן- 
װאַרג פאַר די אינטערנירטע. די פרויען און מוטערס פון די אינטער- 
נירטע, וועמענס צער איז געווען אַן אומבאַשרײבלעכער, האָבן אַרױס- 

געוויזן די גרייטקייט אַלץ צו טאָן פאַר זייערע מענער און קינדער. 
מיר האָבן אויך באַקומען די אונטערשטיצונג פון דער אומלעגאַלער 
פראַנצויזישער פרויען-אָרגאַניזאַציע, מיט וועלכער אונדזער פאַרבאַנד 
איז געװען אין פאַרבינדונג. אונדזער אָנפירונג האָט מיר באַשטימט 
צוזאַמען מיט גינאַ גאַלדשטײן אַנצופירן מיט דער מאַניפעסטאַציע. איך 
וויל צוגעבן, אַז מיין מאַן, װי אויך דער מאַן פון גינאַ גאָלדשטײן 
זענען געווען אינטערנירט אין פּיטװויע. 

,אין דעם באַשטימטן מאַמענט האַבן מיר זיך געפונען עטלעכע 
הונדערט פרויען, דערונטער פיל פּראַנצויזישע, פאַר די שטעכל- 
דראָטן ביים אַרײנגאַנג פון לאַגער אין פיטיויע ‏ מיט פּעקלעך 
עסנװאַרג אין די הענט. די אויפרעגונג פון די פרויען איז גע- 
ווען אַן אויסערגעוויינלעכע. פון הונדערטער ברוסטן האָט זיך געטראָגן 
דאָס געשריי: , פעקלעך פאַר די אינטערנירטע און וויזיטן צו אונדזערע 
מענער און קינדער". דאָס געשריי האָט אָנגענומען אַלץ שאַרפערע און 
דראַענדיקערע פאָרמען. די פרויען האָבן זיך געריסן צום טױער, װאָס 
איז געווען באַװאַכט דורך אַן אָפּטײלונג פון זשאַנדאַרמען מיט אַ קאָ- 
מענדאַנט אין שפּיץ. דער קאָמענדאַנט איז געװװען בלאַס און די 
זשאַנדאַרמען צעטומלט. פון דער צװייטער זייט פון די שטעכל- 
דראָטן האָבן די אינטערנירטע אונדז אונטערגעהאַלטן מיט זײיערע 
אויסרופן : ,פּעקלעך און וויזיטן". 

,אינמיטן ברען פון דער מאַניפעסטאַציע איז אַ שװאַנגערע 
פרוי פון אַן אינטערנירטן אומגעפאַלן און מפּיל געווען. דער פאָרפאַל 
האָט נאָך פאַרשטאַרקט די אַלגעמײנע אויפרעגונג. אונטערן דרוק פון 
די מאַניפעסטאַנטן האָט דער קאָמענדאַנט פון לאַגער זיך דעצידירט 
אָנצונעמען די פּעקלעך עסנװאַרג און דערליבט צוויי דעלעגאַטן פון 
די אינטערנירטע -- אַדאָלף ביבערגאַל און דוד פעפער, צו רעדן מיט די 
פאַראַנטװאָרטלעכע פון דער מאַניפעסטאַציע. 

,מיר זענען אויך געשטאַנען אין דער שפּיץ פון אַ מאַניפּעסטאַ- 
ציע פון עטלעכע צענדליק פרויען פאַרן לאָקאַל פון רױיטן קרייץ. אַ 
דעלעגאַציע פון עטלעכע פרויען, דערונטער טערעון שענקער איז 
אויפגענומען געװאָורן דורך דער דירעקציע. אַ פאָרשטייערין פון 
דער דעלעגאַציע, האָט אין נאָמען פון די פאַרזאַמלטע פרויען דער- 
קלערט דעם דירעקטאָר פון ריט קריץ: ,אונדזערע מענער, װאָס 
זענען אינטערנירט געװאָרן, זענען נישט קיין פאַרברעכער, װי עס 
דערקלערט די פּרעסע און ראַדיאָ. מיר פאַרלאַנגען אייער מיטהילף, 
כדי צו פאַרלייכטעױן די לאַגע פון די אינטערנירטע און פאַר דער- 
מעגלעכן זעאונגען מיט די פאַמיליעס". 

פון איר זייט האָט די אָנפירונג פון דער ,סאָלידאַריטעט? אין 
פּאַריז אָנגענומען מאָסמיטלען, כדי איינצושטעלן אַ פאַרבינדונג מיט 
די אינטערנירטע און זיי העלפן אויפשטעלן אַן אונטערערדישע אֶר- 
גאַניזאַציע, װאָס זאָל מאָביליזירן די אינטערנירטע צום קאַמף פאַר 
זייערע רעכט און אויסבעסערונג פון זייער לאַגע. די מיסיע איינצו- 
שטעלן די פאַרבינדונג מיט די חברים אין די לאַגערן פון פּיטיוויע 
און באָןךלאַיראָלאַנד איזן איבערגעגעבן געװאָרן דער פאַרבינדלערין 
פון צענטראַלן אַפּאַראַט זאָפיע בערלעווי, באַקאַנט אונטערן צוגאָב- 
נאָמען פון ,פאָקא". 

אין איר גביית-עדות האָט אונדז ,פאָקא" איבערגעגעבן פאָלגנדיקע 
איינצלהייטן, װי אַזױ זי האַט אויסגעפירט איר אױיפגאַבע: 

;עטלעכע טעג נאָכאַנאַנד האָב איך זיך געבלאָנקעט אַרוב די 
אַרומצוימונגען פון לאַגער אין דער שטאָט פּיטיװויע אָן אַ רעזולטאַט. 
איך האָב עקשנותדיק פאָרגעזעצט. איך האָב זיך דערװווסט, אַז קראַנקע 
פון לאַגער יוערן געהיילט אין שטאָטישן שפּיטאָל דורך דאָקטױירים, 
װאָס זענען אַליין אינטערנירטע, איך האָב דאַן געזוכט אַ מיטל זיך 
אַרײינצובאַקומען אין שפּיטאָל, כדי זיך צו טרעפן מיט אונדזער פאַרי 
אַנטװאַרטלעכן אין לאַגער, לעאָן גאָרדאָן. 

,דער צופאַל האָט מיר צוגעשפילט. איך האָב אָנגעטראָפן אין 
דער געגנט אױיף אַן אַלטע פריילין, אַ נייערין און זיך מיט אי- 
פאַרבונדן,, אָנפּאַרטרױענדיק איר קליינע באַשטעלונגען. די אַלטע 
האָט נישט אויפגעהערט צו קרעכצן און זיך צו קלאָגן אויפן שלעכטן 
געזונט. איך האָב פאָרגעשלאָגן זי צו באַגלײיטן אין שפּיטאָל, װוו דער 
דאָקטאָר האָט איר פאַרשריבן איינשפּריצונגען. וי אַ טרייע פריינדין 
האָב איך איר באַגלײיט אין שפּיטאָל אײינמאָל אין 2 װאָכן. און בעת 
די אַלטע האָט געװאַרט אויף איר ריי, האָב איך זיך געטראָפן, אין 
אַ צווייטער אָפּטײילונג פון שפּיטאָל, רעזערװירט פאַר די אינטער- 
נירטע, מיט לעאָן גאָרדאָן, װאָס אין אָנגעגאַנגען פאַר אַ געהילף- 
סאַניטאַר, איבערגעבנדיק אים אינסטרוקציעס און די אומלעגאַלע פרע- 
סע און צוריקברענגנדיק אַלע נויטיקע אינפאָרמאַציעס. דאָס האָט גע- 
דויערט 6 חדשים צייט, ביז די פּאָליצײי האָט מיך געכאַפּט. צום גליק 
האַב איך באַוויזן אַרױסצורײסן זיך פון זייערע לאַפּעס? 

,פאָקאַ"ס פּלאַץ, אַלס פאַרבינדלערין צװוישן דער אָנפירונג און די 
לאַגערן, האָט ווייטער פאַרנומען בראָנקע גוטערמאַן (ראָסנער). 


און אָט, װאָס לעאָן גאָרדאָן, דער ערשטער פאַראַנטװאָרטלעכער 
פון דער אונטערערדישער אָרגאַניזאַציע אין פּיטיויע, האָט אונדז א- 

בערגעגעבן וועגן דער װידערשטאַנדיטעטיקײט אין דאָזיקן לאַגער: 

,מיר זענען אָנגעקומען אין לאַנער פון פיטיוויע אין אָװנט, דעם 
4טן מאַי, אַן ערך 18 הונדערט מאַן, די גרעסטע מערהייט אין צי" 
שטאַנד פון פאַרצווייפלונג. מען האָט אונדז פאַרטײילט אין די באַראַקן 
אויף צומאַרגנס איז מיין ערשטער געדאַנק געװען אויפצוזוכן חברים, 
מיטגלידער און סימפּאַטיקער פון אונדזערע אונטערערדישע אָרגאַנײ 
זאַציעס, װאָס זענען דאָ אַרײנגעפאַלן 

,איך האָב אָן באַזונדערע שװעריקייטן באַװויזן אויפצושטעלן אַ 
פּראָװיזאָרישע אָנפירונג צװאַמען מיט שיעלע שטריקער פון 20:טן 
אַראַנדיסמאַן און נחום וייסבערג, פאַראַנטװאָרטלעכן פון 11:טן. מיר 
האָבן זיך גענומען פיבערהאַפט אויפשטעלן אַ נעץ פון אונטערערדישע 
גרופּן אין די 12 באַראַקן. אונדזער אָנשטרענגונג איז געקרוינט גע- 
װאָרן מיט דערפאָלג. די אונטערערדישע לאַגעראָרגאַניזאַציע האָט 
זיך פון ערשטן מאָמענט אָן געשטעלט פאָלגנדיקע אויפגאַבן : 

-- קעגנווירקן דער יאוש-שטימונג, װאָס האָט באַהערשט די 
אינטערנירטע; 

-- פאַרטײידיקן די מאַטעריעלע פאָדערונגען פון די אינטער- 
נירטע אין פּרט פון היגיענישע באַדינגונגען, דערנערונגפּעקלעך, 
קאַרעספּאַנדענץ און פאַרבינדונג מיט די פאַמיליעס; 

-- אַנטקעגנשטעלן זיך די פּרווון פון צװאַנג-אַרבעט; 

-- אַנטװיקלען אַ קולטורי און אויפקלער-אַרבעט, װאָס זאָל אונ- 
טערהאַלטן דעם מאָראַל פון די אינטערנירטע און שטאַרקן זייער ווילן 
פון װידערשטאַנד; 

;די דאַזיקע טעטיקייט האַט אין אַ פאַרהעלטנישמעסיק קורצער 
צייט און אין אַ גרויסער מאָס אַדאַנק אונדזער פאַרבינדונג מיט דער 
צענטראַלער אָנפירונג, אָנגענומען אַ ברייטן פאַרנעם, 

,מיר האָבן באַװיזן צו באַזעצן מיט אייגענע מענטשן פיל ויכ- 
טיקע אַמטן פון דער קאַנטינע און פון די בלאַק-פאַראַנטװאָרטלעכע 
און געהאַט אַ שטאַרקע פּאָזיציע אינעם דאַקטױירים-ראַט. איך וויל 
ביי ‏ דער געלעגנהייט דערמאָנען אייניקע נעמען פון חברים און 
פריינט, אויף וועלכע די אָרגאַניזאַציע האָט געהאַט א שטאַרקן אָני 
שפּאַר. דאָס זענען: די דאָקטױרים סאָקאָל (פון בעלגיע), רוסאַק, 
פּיזשאָן, שיינפעלד, ספּיראַ, אינזשיניער אידעלס, דוד פעפער, טומטשע 
פוקס, אַדאַלף ביבערגאַל, חיים-איצל גאַלדשטײן, קאַפקאַ פון כאָר, דער 
דיכטער צענדאָרף, די שרייבער יאָסל צוקער און כלאַװװנע קאַגאַ װי 
פיל צענדליקער אַנדערע חברים, וועמענס נעמען איך קען מיר לדער 
נישט דערמאַנען. אין באָן-לאַיראָלאַנד האָט אונדזער חבר פורמאַנסקי 

אונטערגעשטיצט דורך פילצאָליקע חברים און פריינט, אונטערגענומען 
דעם זעלבן קאַמף, װאָס מיר האָבן געפירט אין פּיטיוויע. 

,דורך , פאַקען" בין איך געשטאַנען אין פאַרבינדונג מיט טשאַרנין 
(קאַװואַלסקי) און שפּעטער מיט יידל קאָרמאַן און אַלפרעד גראַנט. 
אַזזי אַרום זענען אונדזערע פאָדערונגען אונטערגעהאַלטן געװאָרן 
גלייכצייטיק, פון אינעװוייניק און פון דרויסן דורך דער אומלעגאַלער 
פּרעסע און דורך אַ מאַניפעסטאַציע פון פרויען פאַר די שטעכל-דראָטן 
די דאָזיקע אַקציע האָט טאַקע געגעבן די געווונטשענע רעזולטאַטן. מיר 
האָבן באַקומען רעכט אויף פּעקלעך, קאָרעספּאַנדענץ און וויזיטן. אונ- 
דזער אינערלעכע אומלעגאַלע אָרגאַניזאַציע האָט זיך פאַרשטאַרקט און 
אויסגעברייטערט. 

,נאָך אַ פּאָר װערטער וועגן אונדזער טעטיקייט אין לאַגער. די 
אומלעגאַלע אויסגאַבן פון די פּאַריזער יידישע אונטערערדישע אָרֹגאַני 
זאַציעס, װאָס ,פאָקאַ" האָט מיר באַזאָרגט, זענען איבערגעשריבן גע- 
װאָרן אויף דער האַנט און געלייענט געװאָרן אין אָװונט אין אַלע באַראַקן, 
די לאַגער-אָרגאַניזאַציע פון איר זייט האָט אַלײן אַרױסגעגעבן אַן אומ- 
לעגאַלן ביולעטין, געשריבן אויף דער האַנט, װאָס האָט באַהאַנדלט 
די פּראָבלעמען פון לאַגער אין פאַרבינדונג מיטן אַלגעמײנעם קאַמף. 

;אין לאַגער האָט פונקציאַנירט אַ קולטור-קאָמיסיע מיט אַ כאָר 
און דראַם-קרייז, װאָס האָבן געפירט אַן אינטענסיווע טעטיקייט, 

;עס זענען פֿאַרגעקומען אויסשטעלונגען פון מאַלערס און סקולפּ- 
טאָרן, װאָס זענען באַזוכט און באַװונדערט געװאָרן דורך דער אֶר- 
טיקער באַפעלקערונג. די אינטערנירטע האָבן מיטגעלעבט מיטן קאַמף, 
װאָס איז געפירט געװאָרן אין דרויסן, אין פראַנקרייך און אין דער 
וועלט. ווען היטלער-דײיטשלאַנד האָט אַטאַקירט דעם ראַטנפאַרבאַנד 
(22 יוני 1941), האָבן די אינטערנירטע אַראָפּגענומען פון זייערע מאָ- 
גערע אָפּשפּאָרונגען און געגעבן פאַר די יידישע וידערשטאַנד-אָרגאַ- 
ניזאַציעס אין פּאַרי! די באַדײיטנדיקע סומע פון 2200 פראַנק. דאָס 
געלט איז אַרױסגעשיקט געװאָרן, איינגענייט אין אַ שוך און איז אי" 
בערגעגעבן געװאָרן דער אומלעגאַלער אָנפּירונג, דורך דער פאַרמיטלונג 
פון דער פרוי פון אינטערנירטן דאָקטאָר פּיזשאָן, 


,די קולטור-טעטיקייט און די פּאָליטישע אויפקלערונג-אַרבעט האָבן 
געשטאַרקט דעם גייסט פוֹן די אינטערנירטע אין זייער ווילן זיך אַנטקעגן- 
צושטעלן די פּרװון פון דער לאַגער-אַדמיניסטראַציע זיי צו נעמען אויף 
צװאַנג-אַרבּעט. 


;און אָט זענען אייניקע פאַקטן, װאָס זאָגן עדות וועגן דער מוטי- 

קער האַלטונג פון די אינטערנירטע. אַ געוװויסן טאָג האָבן די װועכטער 


געשאָסן אויף אַן אינטערנירטן און אים פאַרװונדעט בעת א פּרוו פון 
אַנטלויפן. אויפן רוף פון אונדזער אונטערערדישער אָרגאַניזאַציע, האָבן 
די אינטערנירטע פון פּיטיוויע, אַלס פּראָטעסט קעגן דער שיסעריי פון 
די וועכטער, באַשלאָסן צו בלייבן אַ טאָג אין די באַראַקן און זיך 
אָפּזאָגן פון עסן. דער פּראָטעסט-שטרײק האָט זיך איינגעגעבן אויף 


הונדערט פּואָצענט. 


,די ווישי-אַדמיניסטראַציע האָט געזוכט צו צעברעכן דעם אינער- 
לעכן װידערשטאַנד דורך באַשרענקען די פּעקלעך און די קאָרעספּאָנ- 
דענץ פאַר די אינטערנירטע. די אָרגאַניזאַציע האָט דאַן רעדאַגירט אַ 
פּראָטעסט-מעמאָראַנדום, װאָס איז איבערגעגעבן געװאָרן דעם פּרע- 
פעקט פון לואַרע בעת זיין באַזוך אין לאַגער, אין דער אָנװעזנהײט 
פון אַלע אינטערנירטע דורך די בלאָק-פאַראַנטװאָרטלעכע און מיט- 
גלידער פון דער אָרגאַניזאַציע: דאָקטאָר סאָקאָל, אַדאָלף ביבערגאַל, 
פעפער און פוקס. 


;דעם זעלבן טאָג האָט דער פּרעפעקט באַפױלן צו אַרעסטירן די 
4 דערמאָנטע דעלעגאַטן און זיי איבערגעשיקט אין דער פעסטונג פון 
שאַטאַבריאַן,. מיר האַבן געענטפערט מיט אַ הונגער-שטרייק פון 24 
שעה. פון די אַרעסטירטע איז בלויז אַדאַלף ביבערגאַל דורך אַ גליק- 
לעכן צופאַל געבליבן לעבן. די אַנדערע זענען העלדיש געפאַלן אויס- 


פירנדיק די מיסיע פון װוידערשטאַנד. 


,אין באָן-לאַיראָלאַנד האָט דער פאַראַנטװאָרטלעכער פון דער 
אָרגאַניזאַציע,. אונדזער חבר פורמאַנסקי, זיך געװאָנדן עפנטלעך צום 
ווישי-פּרעפעקט, בעת זיין באַזוך אין לאַגער, כדי צו פאַרטײידיקן די פאָ- 
דערונגען פון די אינטערנירטע. 


,אין זומער 1941 האָט די אומלעגאַלע לאַגער-אָנפירונג אָרגאַניזירט 
דאָס אַנטלױפן פון אַן ערך 20 יוגנטלעכע, װאָס האָבן זיך געװאָנדן 
אַרײינצוטרעטן אין די פּאַרטיזאַנער-אָרגאַניזאַציעס. צװוישן זיי האָט זיך 
געפינען דער יונגער מאָריס פעפערמאַן, װאָס האָט זיך העלדיש גע- 
שלאָגן אין דער פּאַריזער פּאַרטיזאַנער-אָרגאַניזאַציע און איז געפאַלן 
נאָכן נקמה נעמען אין נאַצישן אָקופּאַנט. 

?די באַדינגונגען אין לאַגער האָבן זיך שטאַרק פאַרערגערט סוף 
1 און באַזונדערס אין 1942. אונדזער אונטערערדישע אָרגאַניזאַציע 
האָט אָבער אומבויגזאַם פאָרגעזעצט דעם קאַמף, פאַרשטאַרקט מיטן 
צוקום פון נ. פיינשטיין (ווילנער) און אַנדערע אַרעסטירטע חברים? 

קאַפּיטל 2 
דער היטלערישער איבערפאַל אויפן ראַטנפאַרבאַנד 


דעם 22-טן יוני 1941 פאַרטאָג האָט די היטלער-אַרמײ מיט 191 
דיוויזיעס, 5 טויזנט קריגס-אַװיאָנען און 2,500 טאַנקען אַטאַקירט פּלוצ- 
לונג דעם ראַטנפאַרבאַנד, 

,דאָס איז דער ויכטיקסטער באַשלוס פון מיין לעבן? -- האָט 
געשריבן היטלער צו מוסאָלינין וועגן דער אַגרעסיע קעגן די סאָוויע- 
טישע פעלקער, 

די צוגרייטונגען פון דער דאָזיקער אַטאַקע, װאָס איז באַקאַנט 
אונטערן נאָמען ,באַרבערוס-פלאן", האָבן זיך אָנגעהױבן נאָך אין 
סעפּטעמבער 1940, די אויספירונג איז אָבער פאַראָרדנט געװאָרן נאָכ- 
דעם, װי היטלער האָט פאַרנומען יוגאָסלאַװיע און גריכנלאַנד און גע- 
שלאָסן אַן אַליאַנס מיט די פֿאַשיסטישע רעגירונגען פון רומעניע און 
בולגאַריע, דאָס הייסט נאָכדעם װי היטלער האָט דיספאָנירט מיטן כמעט 
גאַנצן אינדוסטריעלן און לאַנדװירטשאַפטלעכן פּאָטענציאַל פון אײיראָפּע. 

מען דערמאַנט זיך די איבעראַשונג, װאָס דער היטלער-איבערפאַל 
קעגן ואַטנפאַרבאַנד האָט אַרױסגערופן, און די האָפּענונגען, װאָס דער 
אַריַנטריט פון די סאָוויעטישע פעלקער אינעם קריג האָט אויפגעוװועקט 
ביי די פאַרשקלאַפטע פעלקער, ביי די יידן אין דער ערשטער ריי. 

דערנאָך זענען געקומען שווערע און אַנגסטפולע טעג. די מיליטע- 
רישע צוגרייטונגען פונעם ואַטנפאַרבאַנד האָבן זיך אַרױסגעװיזן פאַר 
נישט-גענוגנדיקע. היטלערס אַרמײען, אויסנוצנדיק די אומגעריכטקייט 
און דעם איבערגעװויכט אין באַװאָפענונג האָבן אין די ערשטע טעג 
דורכגעבראַכן די סאָוויעטישע גרענעצן. ברעסטליטאָווסק, קאָװונע, 
גראָדנע, ווילנע, לװאָוו זענען אָקופּירט געװאָרן דעם 1:טן יולי, מינסק 
-- דעם 5טן יוֹלי. פיל צענדליקער טויזנטער סאָוויעטישע סאָלדאַטן 
האָבן באַצאָלט מיט זייער לעבן, פּרובירנדיק פאַרשטעלן דעם וועג דעם 
שונא. 

די היטלער-אַרמײען האָבן ווייטער אַטאַקירט די ,סטאַלין-ליניע? 
זי דורכגעריסן און געװאָרפן אַן אָפענסיווע אין דריי ריכטונגע פון 
לענינגראַד, מאַסקװע און קיעוו. די היטלערישע פאַרבינדעטע, די פינ- 
לענדער, האָבן אַטאַקירט פון צפון און די רומענער פון דרום. 

קעגן די 2 דייטשע אַרמײען האָט דער ראַטנפאַרבאַנד אַרױסגע- 
שטעלט 3 סאַוויעטישע אַרמײיען מיט װאָראַשילאַװן פאַר לענינגראַד, 
טימאָשענקאָן פאַר מאָסקװע און בודיאָנין פאַר קיעוו. 


68 


פון אויגוסט אָן האָט זיך דער װידערשטאַנד פון די סאָוויעטישע 
אַרמײען פאַרשטאַרקט. 

די היטלערישע חיילות זענען וייטער פאָרױיסגעגאַנגען, אָבער 
דאָס איז נישט געװען דער שפּאַציר אויף װאַרשע אָדער פּאַריז. 
פאַר יעדן דעראָבערטן קילאָמעטער האָבן זי געמוזט באַצאָלן אַ טייערן 
פּרײיז. און ווען מיליאָנען שלעכט-באַװאָפּנטע, אויסגעמאַטערטע פון אַ 
שרעקלעכן ריקצוג, סאָוויעטישע סאָלדאַטן האָבן מיט זייערע ברוסטן 
פאַרשטעלט דעם װעג די נאַצישע אַרמײען, האָבן מיליאַנען אַנדערע 
סאַוויעטישע בירגער, אונטער די מערדערלעכע באָמבאַרדירונגען, עװאַ- 
קואירט פון די מערבדיקע סאָוויעטישע שטעט די פרויען, קינדער, אַל- 
טע לייט און די יידישע באַפעלקערונג צוזאַמען מיט דער אױסשטאַטונג 
און דעם פּערסאָנאַל פון טויזנטער פאַבריקן, אין די טיפענישן פון אוראַל, 

די דאָזיקע געווונענע טעג און װאָכן זענען געווען פון דעצידירן- 
דיקן באַדײיט פאַרן אױסגאַנג פון קריג. 

אָנהױב סעפּטעמבער האָבן די דייטשע אַרמײען דערגרייכט די 
פאָרשטעט פון לענינגראַד און פון מאָסקװע, אָבער וייטער נישט גע- 
קענט מאַכן אַ טריט. 

דעם 19יטן דעם זעלבן חודש האָבן זיי פאַרנומען קיעוו. די שלאַכטן 
האָבן נאָך אָנגעהאַלטן אין אָקטאָבער און נאָוועמבער. ביי 25 גראַד 
קעלט האָט זיך די דייטשע אָפענסיווע אָפּגעשטעלט. דער בליץ-קריג 
האַט געליטן זיין ערשטן דורכפאַל. 

ווען די געפרוירענע נאַצישע חיילות האָבן זיך געמוזט אינגראָבן 
אין די אַקאָפּעס פאַר מאָסקװע און לענינגראַד, איז היטלערס פאַרבינ- 
דעטער אין ווייטן מורח, דאָס פאַשיסטישע יאַפּאַן, פּלוצלונג איבערגע- 
פאַלן די גרויסע אַמעריקאַנער ים-באַזע פון פּירל האַרבאָר און דער 
טרונקען דעם מעכטיקן אַמעריקאַנער פלאַט. 

די יאַפּאַנישע אַטאַקע האָט גורם געווען דעם באַלדיקן אַרײן- 
טריט פון די פאַראייניקטע שטאַטן אינעם קריג ביי דער זייט פון 
ענגלאַנד, ראַטנפאַרבאַנד און די אַנדערע אַלירטע מלוכות. דער צויי- 
טער וועלטיקריג האַט אַנגענומען דעם כאַראַקטער פון אַ קאַמף 
פון די פעלקער קעגן היטלערן און זיינע פאַשיסטישע פאַרבינדעטע. 

און עס איז געשען אַ וונדער, װאָס ס'קען בלויז באַװייזן א 
פאָלק, װאָס פאַרטיידיקט זיין פאָטערלאַנד און זיין פרייהייט: בעת די 
גרעסטע קעלטן, נאָך אַ פאַרלוסט פון א גרויסן טייל פון דער ראַטנ- 
פאַרבאַנדישער אייראָפּעאישער טעריטאָריע, זענען די סאָוויעטישע אַר- 
מייען אַריבער אין אַ קאַנטר-אַפענסיװווע מיט דער הילף פון די פּאַרטיאַ- 
נער, װאָס זענען אַרױס פון די וועלדער, ווו זיי האָבן זיך אוסבאַהאַלטן, 

אין יאַנואַר האָבן די סאָוויעטישע כוחות באַוויזן אָפּצורוקן די 
דייטשע רייף אַרום מאָסקווע און צוריקגענומען קאַלונאַ און קאַלינין. 

טימאַשענקאָס אַרמײען האָבן וייטער אַטאַקירט צװישן דאָן 
און דאָנעץ און אַרײינגעשלאָגן טיפע קלינען צװישן די דייטשע אַרמײען 

די סאָוויעטישע אָפּענסיווע האָט זיך אָפּנעשטעלט אין מערץ 1942, 
וען די אָפּגעטאַיעטע שנייען האָבן געמאַכט אומעגלעך דעם פאַרקער. 

דער העלדישער װידערשטאַנד פון די סאָוויעטישע פעלקער און 
די אויסבילדונג פון א פעלקער-פראָנט קעגן היטלערן און זיינע פאַרבינ- 
דעטע האָבן געהאַט א גרויסע אויסווירקונג אין די אָקופּירטע לענדער 
און באַזונדערס אין פראַנקרייך. 

דער ערשטער רעזולטאַט דערפון איז געװען אַ דערנענטערונג 
צווישן די קאָמוניסטן און די אַנדערע פּאַטריאָטן, דאָס פאַרשװינדן פון 
דער צעטיילונג, װאָס די פּראָיפאַשיסטישע רעאַקציע האָט אַזױ גוט 
אויסגענוצט. דאָס פּראָכלעם פון װידערשטאַנד איז דערשינען אין אַ 
נייער ליכט, איז געװאָרן צוטריטלעך פאַר די ברייטע מאַסן. ווייל אין 
די ערשטע 12 חדשים פון דער אַקופּאַציע (ביזן אָנגריף קעגן ראַטנ- 
פאַרבאַנד) האָט בלױז אַן עליטע פון באַװוסטזיניקע אַרבעטער-טוער, 
אַנטיפאַשיסטן און קלאָרזעעװודיקע פּאַטריאָטן אונטערגענומען דעם 
װידערשטאַנד. דער דורכשניטלעכער מענטש איז נאָך געווען פאַרבלענ- 
דעט דורך דער קראַפט פון היטלערן, װאָס האָט צעשפּרײט זיין הער- 
שאפט איבער אײיראָכּע און זיך געגרייט צו ווערן דער הערשער פין 
דער וועלט. 

פאַר די דאָזיקע מיליאָנען מענטשן האָט די ווינטערדיקע קאָנטר- 
אָפענסיווע פון די סאָוויעטישע טרופן און דער אַרײינטריט פון די 
פאַראייניקטע שטאַטן אין קריג געעפנט די פּערספּעקטיוו פון באַ- 
פרייאונג דורך קאַמף, 

דער װידערשטאַנד אין פראַנקרייך, װוי אין די אַנדערע אָקופּיר- 
טע לענדער, װעט טאַקע פאַרצייכענען א גרויסן פאָרשריט. אין דער 
זעלבער צייט איז דער וישי-רעזשים, דאָס הייסט די גרויס-בורזש" 
אַזיע, געזונקען נאָך טיפער אינעם פאַראַט, דערקלערנדיק זיך אַלס 
פאַרבינדעטע פון היטלערן און שטעלנדיק צום דינסט פון זיין קריגס- 
מאַשין די פראַנצויזישע אינדוסטריע. 

אין זומער 1941 זענען די אָנגעשלאָסענע אין נאַציאָנאַלן פראָנט 
אַרגאַניזאַציעס, די קאָמוניסטישע פּאַרטײ, די סזש.ט. און אויך די 
אימיגראַציעס ביי דער מאָ.אי. (דערונטער די יידישע ידערשטאַנד- 
אַרגאַניזאַציעס) אַריבערגעגאַנגען צו אַן אויסגעברייטערטער באַװאָפן- 

טער אַקטיוױיטעט קעגן די אָקופּאַציע-טרופּן. זי איז אָנגעפירט געװאָרן 
דורך דער פּאַרטיאַנער-אָרגאַניזאַציע ביים נאַציאָנאַלן פראָנט", די 
אַזױ גערופענע ,פּראַן טירער ע פּאַרטיזאַן פראַנסע" (פראַנצויזישע 
פריי-שיסער און פּאַרטיזאַנער), אין פאַרקירצונג: ,פ.ט.פּ.פ.?" די אי- 
ניציאַלן זענען געװאָרן דער סימבאָל פון דעם באַװאָפּנטן פראַנצויזישן 
פאַלקס-קאַמף קעגן דעם היטלערישן אַקופּאַנט. 

די פ.ט.פּ.פ,-אַפּטײילונגען זענען געשאַפן געװאָרן אויף דער באַזע פון 
שוין עקזיסטירנדיקע קאַמף-אָרגאַניזאַציעס פון אַ מיליטערישן כאַראַק- 
טער, די ,אָרגאַניזאַסיאָן ספּעסיאַל" (אָ. ס.) פון דער קאָמוניסטישער 
פּאַרטײ, ,,באַטאַיאָן דע לאַ זשענעס" (יגנט-באַטאַליאָנען) און די 
קאַמפס-גרופּן פון די אימיגראַציעס. זיי זענען געשטעלט געװאָרן אונטער 
אַן איינהייטלעכער אַנפירונג מיט שאַרל טיאַן, עזשען הענאף ננאָך 
זיין אַנטלויפן פון דייטשער אינטערנירונג) און שאַרל דימאָן אין 
דער שפּיץ, 

די צענטראַליזאַציע און פאַרשטאַרקונג פון טעכנישן אַפּאַראַט 
(לאַבאָראַטאָריעס, אויסקונפט און סאַניטאַרע דינסט), האָבן געגעבן 
אַ שווונג דעם באַװאָפנטן קאַמף, וועלכער האָט זיך שטאַרק אױיס- 
געברייטערט אין 1942 יאָר, 

אַ סך יידישע קעמפער זענען אַריינגעטרעטן אין די פּאַרטיזאַנער- 
אַפּטיילונגען. 

לוט א קאָמוניקאַט פון דער דאָזיקער אָרגאַניזאַציע זענען אין דער 

צווייטער העלפט פון 1941 אַדורכגעפירט געװאָרן אַן ערך 200 אַקציעס, 
דערונטער 6 באַזדאַטענטאַטן, הונדערט סאַבאַטאַזש-יאַקטן און 50 אַטאַ- 
קעס מיט אויפרייס-מאַטעריאַלן און רעװאָלװערן. 

אין זומער און האַרבסט 1941 האָבן זיך אויך אַנטװיקלט אַ רײי 
װידערשטאַנד-אָרגאַניזאַציעס, װוי , ליבעראַסיאָן", , קאָמבאַ", ,פראַןיטי- 
רער", , ליבעראַסיאָןנאָר", װאָס האָבן גרופירט פּאַטריאָטן פון פאַר- 
שידענע אָנשויאונגען: סאָציאַליסטן, פּראָגרעסיװווע קאַטױליקער, ראַדי 
קאַלן, סינדיקאַליסטן און אומפּאַרטייאישע, די מערהייט סימפּאַטיזירנדי- 
קע מיטן גענעראַל דע גאָל. געוועזענע אָפיצערן האָבן געשאַפן די אָ.ס.מ, 
(אַרגאַניזאַסיאַן סיוויל ע מיליטער), ד. ה. ציוילע און מיליטערישע 
אָרגאַניזאַציע. זייער הויפּטיטעטיקייט איז געווען פּראָפּאַגאַנדע, אַרוס- 
געבן און פאַרשפּרייטן אומלעגאַלע צייטונגען, ביולעטינען און אויפ- 
רופן. די אַזױ גערופענע ב.ס.ר.א. (צענטראַלע ביוראָ פאַר אויסקונפטן 
און אַקציע) האָט געהאַט פאַר זיך אַן אויפגאַבע צוצושטעלן אויס- 
קונפטן דעם צענטער אין לאָנדאָן פאַר מיליטערישע און פּראָפּאַגאַנ" 
דע-צוועקן, 

קאַפּיטל 3 
דער איינהייט-רוף פון די סאַוויעטישע יידן 


פּונקט וי אַלע אַנטײפאַשיסטן און פּאַטריאָטן האָבן די יידישע 
אַרבעטנדיקע און פאָלקס-מענטשן אין פראַנקרייך אויפגענומען מיט אַ 
געפיל פון האָפענונג דעם אַרײינטריט פונעם ראַטנפאַרבאַנד אין קריג 
קעגן דער היטלער-קאָאַליציע. און פּונקט וי זיי, און אפשר נאָך מער, 
האָבן זיי שווער איבערגעלעבט די ערשטע מפּלות פון דער רױיטער אַר- 
מיי. זיי האַבן אַבער נישט פאַרצווייפלט. 

די יידישע אונטערערדישע אָרגאַניזאַציעס האָבן גערופן די יידישע 
באַפעלקערונג אונטערצושטיצן דעם העלדישן קאַמף פון די סאָוויעטישע 
פעלקער דורך פאַרשטאַרקן די איינהייט און װידערשטאַנד אין פּאַרבינדונג 
מיטן פראַנצויזישן פאָלק. ,,אונזער װאָרט" (די אומלעגאַלע ,נייע פּרעסע") 
פון 8-טן אויגוסט 1941 האָט געשריבן: 

,שוין 7 װאַכן װי די העלדישע רויטע אַרמײ שלאָגט אָפּ די שטורמי- 
שע אָנגריפן פון די פאַשיסטישע באַנדעס. פול מיט באַװונדערונג קוקט 
זיך צו די גאַנצע װעלט צו די העלדן"מעשים פון די סאָוויעטישע 
פעלקער, וועלכע שטייען וי אַ פעלדז געאײניקט, און האַלטן זיך נישט 
אַפּ פאַר קיין שום קרבנות, כדי צו צעשמעטערן די כוחות פון פאַשיס- 
טישן אַגרעסאַר... 

,ס'רוקט זיך אָן דער מאָמענט, ווען איבער אײראָפּע װעט זיך 
צעטראָגן דער שטורעם פון די נאַציאָנאַלע קאַמפן" (..) 

,אין שטאָט און אין דאָרף שטייען אויף קאָמיטעטן פון נאַציאָ- 
נאַלן פראָנט, וועלכע װעלן פירן דאָס פראַנצויזישע פאָלק אין הייליקן 
קאַמף פאַר פרייהייט און אומאָפּהענגיקײט. 

,די יידישע פאָלקס-מאַסן װעלן נישט בלייבן קיין צושויער. וי 
אַלעמאָל ביז היינט װעלן זיי גיין אַקסל ביי אַקסל צוזאַמען מיטן פראַנ- 
צויזישן פאָלק אין קאַמף קעגן פאַשיזם, פאַר אַ פריי פראַנקרייך און 
ווו אויך מיר יידן זאָלן זיין פרייע בירגער? 

אין דער זעלבער צייטונג פון 1-טן נאָװעמבער 1941 לייענען מיר; 

;די נאַצישע פאַרצווייפלטע אָפענסיווע מיטן ציל צן פאַרענדיקן 
דעם קריג קעגן ראַטנפאַרבאַנד פאַרן װוינטער האָט געליטן אַ צעשמע- 
טערנדיקן דורכפאַל. געבעלס און זיין פּרעסע אין דײיטשלאַנד, וי אין 
די פאַרשקלאַפטע לענדער, מעגן טרומייטערן וועגן דער פולשטענדי- 
קער פאַרניכטונג פון דער רױטער אַרמײ, דאָס װעט אָבער פאַר דער 

וועלט נישט פאַרשטעלן די אמתע וױרקלעכקייט, אין וועלכער דער 
נאַציזם האָט זיך פאַרפּלאָנטערט. טראָץ אַלע , דעצידירנדיקע זיגן" 
שטייט נאָך פעסט אַ מעכטיקע רויטע אַרמײ, װאָס שטיצט זיך אויף 
אַ גראַנדיעזער אינדוסטריע, איף אַ העראָאיש פאָלק און אויף אַ 
נאַך נישט געזעענער קאַאַליציע פון די דריי גרעסטע גרױסמאַכטן 
אין דער וועלט?. 

אָבער אַ טיפער אַנגסט האָט אַרומגענומען די יידישע קעמפער אין 
פראַנקרייך אויפן געדאַנק, אַז די פיל-מיליאָניקע יידישע באַפעלקערונג 
פון אוקראַינע, װיײיסרוסלאַנד און רוסלאַנד, צוגלייך מיט די יידן אין 
פּוילן, איז אויסגעשטעלט אויף די גרעסטע געפאַרן און אָט אין די 
דאָזיקע פינצטערע טעג איז דערהערט געװאָרן די שטים פון די סאָ- 
וויעטישע יידן. דאָס איז נישט געװוען אַ פאַרצווייפלטע שטים, װאָס 
רופט בלויז צו רעטונג. דאָס איז געווען אַ דערמוטיקנדיקע שטים פון 
דעצידירטע קעמפער, װאָס רופן צו איינהייט און צו װידערשטאַנד, 

אַן אונטערהערישטעלע פון פּאַריזער יידישן וידערשטאַנד-צענ- 
טער האָט די דאָזיקע שטים אויפגענומען און ,אונזער װאָרט? האָט אין 
אַ ספּעציעלער אוױיסגאַבע זי ברייט פאַרשפּרײט צװישן די ייד דאָס 
זענען די רעדעס, װאָס מיכאָעלס, אייזענשטיין, ערענבורג, דוד בער- 
געלסאַן און אַנדערע האָבן געהאַלטן אין דער היסטאָרישער אידי- 
ציע אין מאַָסקװער ראַדיאָ דעם 24-טן אױגוסט 1941. מיר ברענגען 
לױטן טעקסט, װאָס איז דערשינען אין אומלעגאַלן , אונזער װאָרט" 
אייניקע אויסצוגן פון דוד בערגעלסאָנס פּאַטעטישער רעדע: 

,ברידער און שװעסטער, יידן פון דער אַנצער וועלט. 

,דער בלוטיקער היטלער וויל אױסראָטן די אַלע פעלקער, וועלכע 
װאַרפן זיך נישט אונטער זיין שקלאַפעריי-רעזשים. אין דער ערשטער 
ריי צילט ער צו פאַרניכטן אונדזער פאָלק.. 

,די פראַגע וועגן עצם קיום פון יידישן פאָלק איז היינט אַװעקגע- 
שטעלט געװאָרן אין איר גאַנצער שאַרפּקײט. עס האַנדלט זיך אין לעבן 
און טויט פון אונדזער פאָלק, 

,אין מאַמענט, ווען איר הערט אָט די װערטער ווערן צענדליקער 
יידישע פרויען, קינדער און מענער באַגראָבן לעבעדיקע דורך די ברוינע 
באַנדיטן. אין שטעט און שטעטלעך פון פּוילן און רומעניע װערן גאַנצע 
יידישע ישובים אָפּגעװישט, די מענער דערהרגעט און די פרויען געשענ- 
דעט דורך די נאַצישע באַרבאַרן. אין זיין דורות-לאַנגן גלות-וועג, אָנ- 
הויבנדיק פון די רוימישע צייטן, דורכגייענדיק דעם מיטלאַלטער און 
צאַריזם, האָט דאָס יידישע פאָלק נאָך נישט געהאַט איבערלעבט אַזאַ 
קאַטאַסטראַפּע און איז נישט געװוען באַדראָט אַזױ שטאַרק מיט אויס- 

ראַטונג און נאַציאָנאַלן אונטערגאַנג וי היינט. אַלע שחיטות און הריגות, 
װואַס מיר זענען ווען עס איז אױסגעשטאַנען פון אַלע המנס זענען גאַר- 
נישט לגבי די היינטיקע. 

,אָבער אין גאָר אַנדערע צייטן לעבן היינט די יידן. אויב אין לויף 
פון דער געשיכטע זענען מיר, אַלס שװאַכע מינדערהייט געווען דער 
איינציקער קרבן פון די באַרבאַרישע הערשער, איז היינט אונדזער פיינט 
דער פיינט פון אַלע פעלקער.. 

,אונדזער פאָלק װעט נישט אונטערגיין. דאָס פאָלק פון רמב"ם, 
שפּינאָזע, מענדעלסאָן, היינע, איינשטיין, דאָס פאָלק, װאָס האָט שוין מיט 
טויזנטער יאָרן צוריק געענטפערט זיינע פּייניקער מיטן שטאָלצןף ,לא 
אמות, כי אחיה", ענטפערט אויך היינט זיינע פּייניקער: ,איך װעל נישט 
שטאַרבן, נאָר לעבן". 

,טײיערע ברידער און שװעסטער, יידן פון דער גאַנצער װועלט! 

,קיינער פון אייך טאָר אויף קיין מינוט נישט פאַרגעסן אַז די 
יידישע לאַגע איז נאָך קיינמאָל נישט געװוען אַזױ טראַגיש, קיינער 
טאָר אָבער אויך נישט פאַרגעסן, אַז מיר האָבן נאָך קינמאָל אין אונ- 
דזער געשיכטע נישט געהאַט אַזעלכע מעכטיקע פאַרבינדעטע, װוי עס 
זענען דער ראַטנפאַרבאַנד, ענגלאַנד און אַמעריקע. 

,דער חוב פון יעדן ייד איז װאָס גיכער זיך איינצושליסן אין 
אַלװעלטלעכן אַנטי-פאַשיסטישן פראָנט. דאָס אָרט פון יעדן ייד איז אין 
די פּאַרטיזאַנען און אין די סאַבאָטאַזשיאַקציעס. 

,אָרגאַניזירט דעם באַיקאָט פון דער פּראָדוקציע און האַנדל מיטן 
שונא. צעפּױקט אין דער גאַנצער װעלט די היטלעריסטישע סאַדיס- 
טישע הריגות פון אונדזערע ברידער און שװעסטער. 

,העלפט מאָביליזירן די װעלט צו הילף דעם ראַטנפאַרבאַנד אין 
דעם הײיליקן קריג קעגן דער פאַשיסטישער בעסטיע. 

,די צייט פאַדערט די פולע אַקטיװיטעט פון אונדזער פאָלק. אין 
פאַרלויף פון אונדזער געשיכטע זענען מיר בײגעשטאַנען פיל שװוערע 
אַנגריפן, אויך דעם איצטיקן וועלן מיר ביײישטין. מיר וועלן נישט 
אונטערגיין. מיר װעלן לעבף. נ 

דער דאָזיקער רוף, װאָס איז ברייט פאַרשפּרײיט געװאָרן צוישן 
דער יידישער באַפעלקערונג האָט פיל ביגעשטייערט צו שטאַרקן 
זייער מאַראַל און צו רעקרוטירן פיל נייע מיטגלידער אין די אונ- 
טערערדישע יידישע אַרגאַניזאַציעס. 

דער רוף פון די סאָוויעטישע יידן איז אָפּגעדרוקט געװאָרן אין 
דער דרוקעריי פון אַנטי-פאַשיסט רודאָלף זיילער, 

די לעצטע עעקזעמפּלאַרן פון דער אױיסגאַבע זענען נאָך נישט 

אַרױסגענומען געװאָרן, װי די געשטאַפּאָ האָט זיך אַריינגעשטעלט אין 
דער דרוקעריי און אַרעסטירט דעם מוטיקן דרוקער פון יידישן ווי- 
דערשטאַנדיװאַרט. רודאָלף זיילער איז עקזעקוטירט געװאָרן דעם 19טן 
דעצעמבער 1911. וי דאָס איז געשען מיט פיל אַנדערע, האָבן די אַנט- 
שפּרעכנדיקע מאַכט-אָרגאַנען נאָך דער מלחמה נישט געװאָלט אים 
אַנערקענען דעם טיטל פון ווידערשטענדלער. אָבער דער מלוכה-ראַט, די 
העכסטע פראַנצויזישע יורידישע אינסטאַנץ, האָט שפּעטער רעװוידירט 
דעם באַשלוס פון דער אַדמיניסטראַטיווער מאַכט און אַנערקענט זיילערן 
דעם דאַזיקן טיטל, באַטאָנענדיק אינעם אורטייל, אַז דאָס אַרױסגעבן אין 
יידיש דעם רוף פון איליאַ ערענבורג און פון די אַנדערע מיטגלידער פון 
יידישן אַנטייפאַשיסטישן קאָמיטעט אין מאָסקװע איז געווען אַ וויכטיקער 
ביישטייער צום אַלגעמײינעם װידערשטאַנדיקאַמף, 


קאַפּיטל 5 
יידן אין די ערשטע באַװאַפנטע גרופן 


אַן אינטערעסאַנטן מאַטעריאַל וועגן אָנטײל פון יידישע יוגנטלעכע, 
קינדער פון אײינגעװאַנדערטע, אין די ערשטע מיליטערישע גרופּן, גע- 
פינען מיר אינעם בוך פון אַלבערט אווליאַס: ,די באַטאַליאַנען פון 
דער יוגנט"". 

די קוועלע איז אַ באַזונדערס ערנסטע, וייל אװוליאַס (באַקאַנט 
אַלס קאָלאַנעל אַנדרעי) איז געווען איינער פון די גרינדער פון דער 
מיליטערישער יוגנט-אָרגאַניזאַציע און שפּעטער מיטגליד פון דער צענ- 
טראַלער אַנפירונג פון די פ.ט.פּ.פ. 

אוזוליאַס שטעלט פעסט, אַז די ערשטע 25 קילאָ דינאַמיט פאַר 
דער מיליטערישער אָרגאַניזאַציע פון פּאַריזער רעזשיאָן זענען צוגע- 
שטעלט געװאָרן דורך דער קאַמף-גרופּע פון סאַמועל טישעלמאַן, שאַרל 
װאַָלמאַרק און עלי װאַלאַך, אַלע דריי מיטגלידער פון דער יידישער 
יוגנט-אָרגאַניזאַציע אין פּאַריז, קינדער פון פּראָגרעסיווע טוער און 
אַקטיװויסטן פון דער ,סאַלידאַריטעט?. 


*) ,באַטאַיאָן דע לאַ זשענעס", אַרױסגעגעבן אין 1967 דורכן פאָר- 
לאַג ,עדיסיאָן סאָסיאַל?, פּאַריז, 

די געװאַגטע אַקציע איז אַדורכגעפירט געװאָרן דעם 2:טן אוי- 
גוסט 1941 אין אַ שטיין-גרוב אין דעפּאַרטאַמענט סען-ע-אואַז. די יוגנט- 
לעכע, מיט רוקזעק אָנגעפילט מיט דינאַמיט אױף די פּלײצעס, האָבן 
אַדורכגעמאַכט פיל קילאָמעטער צופוס אונטער די אויגן פון דייטשע 
פעלד-זשאַנדאַרמען און װישי-פּאָליציאַנטן, בעתן אַדורכפירן די אַקציע 
האָבן די העלדישע יוגנטלעכע נאָך נישט געהאַט קיין פולע 20 יאָר. 

עלף טעג שפּעטער, דעם 12-טן אױגוסט, האָט זיך סאַמועל טישעל- 
מאַן, צוזאַמען מיט פיל אַנדערע יוגנטלעכע געפונען אין דער שפּיץ 
פון אַ פּאַטריאַטישער יוגנט-מאַניפעסטאַציע, װאָס איז אַראָפּגעגאַנגען 
פון די בולװואַרן אין דער ריכטונג פון פּלאַס דע לאַ רעפּובליק, אויס- 
שרייענדיק: ,נידער מיטן אָקופּאַנט?, ,זאָל לעבן פראַנקרייך', ,נידער 
מיטן אָנגריף קעגן ראַטנפאַרבאַנד". נעבן פּאָרט סעױמאַרטען האָבן 
די דייטשן געעפנט אַ פיער קעגן די מאַניפעסטאַנטן אַ פאַרװוונדע- 
טער אין פוס איז טישעלמאַן אַרײנגעפאַלן אין די הענט פון דער 
געשטאַפּאַ צזאַמען מיט זיין הבר, דעם ינגן מעטאַל-אַרבעטער 
אַנרי גאָטעראָ. אַ דייטשער שטאַנדיגעריכט האָט זיי ביידע פאַראורטיילט 
צום טויט. 

אויף צומאַרגנס, נאָכן כלומרשטן געריכט, זענען די מויערן אין 
פּאַריז פאַרקלעפּט געװאָרן מיט אַ רױטן אַפיש, אַ , באַקאַנטמאַכונג, 
אונטערגעשריבן דורכן גרויסיקאָמענדאַנט פון פּאַריז, גענעראַל פאָן 
שטולפּנאַגעל, װאָס האָט געמאָלדן וועגן טױיט-אורטײיל קעגן די צויי 
יוגנטלעכע. דעם 19-טן אױגוסט זענען זיי געפאַלן אונטער די קױלן 
פון אַ דייטשן עקזעקוציע-פּלוטאָן. 

סאַמועל טישעלמאַן איז דער סימבאָל פון אַ פראַנצויזיש:יידישן 
קעמפער, װאָס האָט דער ערשטער אוסגעמישט זיין בלוט מיט אַ פראַנ- 
צויז, נישט-ייד, פאַלנדיק אינעם געמיינזאַמען קאַמף קעגן נאַצישן אָקו- 
פּאַנט. שפּעטער האָבן אַזעלכע פאַלן זיך אָפט איבערגעחזרט. 

דעם 18-טן אױגוסט 1941 זענען פיר מיטגלידער פון דער יידישער 
יוגנט-אָרגאַניזאַציע: שאַרל װאָלמאַרק, מאָריס בורשטין, מֿאַרגעריט 
האַלצמאַן און אַנאַ וױגדאָראַװיץ, אַרעסטירט געװאָרן אין אַ פּאַריזער 
פאָרשטאָט בעת דעם פאַרשפּרײט פון דער אומלעגאַלער פרעסע. שאַרל 
װאַלמאַרק און מאָריס בורשטין האָבן גענומען איף זיך די גאַנצע 
שולד, כדי צו באַפּרײיען מאַרגעריט און אַנאַ. זיי זענען דערפאַר פאַר- 
אורטיילט געװאַרן אויף 5 יאָר תפיסה און איינגעזעצט געװאָרן אין 
דער פעסטונג פון ווילנעוויסען-זשאָרזש. 

קורץ נאַכדעם איז דערשינען אַ דעקרעט, װאָס באַשטראָפט מיט 


טויט-אורטייל די קאָמוניסטישע פּראָפּאַגאַנדע. דאָס לעבן פון די צוויי 

יידישע יוגנט-קעמפער איז געשטאַנען אין געפאַר. עס האָט זיי גע- 
דראָט גענומען צו ווערן אַלס ערובניקעס און עקזעקוטירט צו ווערף 
אָבער צום גליק, האַבן שאַרל און מאָריס, אין דער נאַכט פון 6'טן דע- 
צעמבער 1941, באַוויזן אויף אַ זייער געװאַגטן אופן צו אַנטלױיפן פון 
דער פעסטונג און זיך וידער איינגלידערן אין װידערשטאַנד. שאַרל 
װאָלמאַרק איז געפאַלן אין קאַמף אין גרענאָבל אַ פּאָר טעג פאַר דער 
באַפרייאונג. 


דעם 22-טן אױגוסט, 4 טעג נאָך דער עקזעקוציע פון טישעלמאַן 
און גאָטעראָ, האָט זייער חבר, דער יונגער פראַנצויזישער קאָמוניסט, 
געוועזענער קעמפער אין די אינטערנאַציאָנאַלע בריגאַדעס, פּיער 
זשאַרזש, שפּעטער באַקאַנט אונטערן לעגענדאַרן נאָמען ,פאַביען, 
גענומען נקמה פאַרן פאַרגאָסענעם בלוט פון די צוויי פּאַטריאָטן, דער- 
שיסנדיק דעם ערשטן דייטשן אָפיציר ביי דער מעטראָיסטאַציע באַרבעס. 


דער שאָס פון פּיער זשאָרזש (פאַביען) האָט געגעבן דעם סיגנאַל 
פאַרן דירעקטן באַװאָפּנטן קאַמף קעגן די אָקופּאַציע-כוחות און זייערע 
פראַנצויזישע פאַרבינדעטע. 


די ערשטע וװערטער פון ,פאַביען" נאָכן שאָס אויפן דייטשן קאָ- 
לאַנעל זענען געוען: ,און איצט, מיין טיטי, האָט מען נקמה גענומען 
פאַר דיר". ,טיטי' -- אין געווען דער פּסעװדאָנים פון סאַמועל 
טישעלמאַן. 


אין דער אַקציע ביי דער מעטראָ באַרבעס האָבן צװאַמען מיט 
פאַביען אָנטײלגענומען זשילבער בריסטלען, באָב גיעסקען און פערנאַן 
זאַלקינאָוו. דער לעצטער -- אַ זון פון אַ בעלווילער יידישן שוסטער און 
מיטגליד פון דער ,סאָלידאַריטעט? -- האָט געהאַט די אויפגאַבע פון 
דעקן דעם ריקצוג פון פאַביען נאָכן אויספירן די אַקציע. 


איינער פון די גאָר ערשטע קעמפער מיט געווער אין דער האַנט איז 
זאַלקינאָוו, נאָכן באַטײליקן זיך אין פילצאָליקע מיליטערישע אַקציעס, 
אַריינגעפאַלן אין די הענט פון דער געשטאַפּאָ און איז עקזעקוטירט גע- 
װאָרן אָנהױב מערץ 1942. 


אין דעם פריער דערמאָנטן בוך פון אוזוליאַס געפינען מיר אויך 
צוישן די ערשטע קעמפער דעם נאָמען פון קאפּקיעוויץ, זון פון בערנאַרד 
קאפּקיעוויץ, לאַנגיאָריקן פּראָגרעסיוון טוער און אָנפירנדיקן מיטגליד פון 
דער יידישער אינטערסינדיקאַלער קאָמיסיע. דער יונגער קאפּקיעוויץ איז 
געווען פאַראַנטװאַרטלעך פון ,אַװאַנגאַרד", אָרגאַן פון דער קאָמוניסטישער 
יוגנט, פאַרן פּאַריזער רעזשיאָן. 

אוזוליאַס דערמאָנט אויך די נעמען פון סימאָן ליכטענשטיין, ליליאַן 
לעווי, צװישן די פאַראַנטװאָרטלעכע פון 11:-טן אַראָנדיסמאַן אין פּאַריז, 
מאָריס פעפערמאַן, מאָריס פעלד און איזידאָר גרינבערג, אַלס פאַראַנט- 
לעכע פון מיליטערישע גרופן, פעפערמאַן און פעלד זענען געקומען 
אין די מיליטערישע גרופּן פון דער יידישער יוגנט-אָרגאַניזאַציע. פעפער- 
מאַן איז דעמאָלט אַלט געווען 20 יאָר, פעלד 16 און גרינבערג 18 יאָר. 


איזידאָר גרינבערג האָט זיך באַטײַליקט אין מערערע אַקציעס קעגן 
דייטשע באַן-טראַנספּאָרטן און קעגן דייטשע מיליטער-לייט. 

דעם 9-טן מאַי 1942, אין ברען פון אַן אַקציַע, איז איזידאָר, נאָך אַ 
האַסטיקער שיסעריי, אַרײינגעפאַלן, אַ שווער פאַרװוונדעטער, אין די הענט 
פון שונא און איז גיליאָטינירט געװאָרן דעם 8-טן אױגוסט 1942, 


פּיער רעביער, פירער פון פ.ט.פ.פ., צ. ק.-מיטגליד פון דער קאָמו- 
ניסטישער פּאַרטײ, װאָס איז געזעסן צוזאַמען מיט איזידאָר גרינבערג אין 
דער תפיסה סאַנטע און װאָס איז עקזעקוטירט געװאָרן א פּאָר חדשים 
נאָך גרינבערגן, האָט פאַרצייכנט אין זיין טאָג-בוך: , פאַרװאָס זאָל איך 
מורא האָבן צו שטאַרבן? איך האָב געזען וי אַזױ דער 19-יאָריקער 
איזידאָר גרינבערג איז געגאַנגען צום טױט. װאָס פאַר אַ מוט, װאָס 
פאַר אַ גלויבן אין אידעאַל! אונטערן מעסער פון דער גיליאָטינע האָט ער 
אויסגעשריגן: ,חברים, זייט מוטיק! זאָל לעבן פּראַנקרייך!. 

דעם 72טן סעפּטעמבער 1941 -- דערצילט אוזוליאַס (,די יוגנט- 
באַטאַליאָנען" זייטן: 125, 126 און 127) -- איז נעבן גאַר דע ל'עסט עק- 
זעקוטירט געװאָרן אַ. דייטשער אָפיצִיר. זשילבער בריסטליין, דער 
איינציקער לעבן-געבליבענער פון דער גרופּע, גיט איבער די איינצל- 
הייטן פון דער אָפּעראַציע אין פאָלגנדיקע װערטער: אווען די נאַכט 
איז צוגעפאַלן האָט זיך די גרופע פאַרזאַמלט. מיר אַלע, זאַלקינאָ, 
ריזאָ, בלאָנקור, מילאַן, שעמאַיע אַשער, האַנלע און איך, האָבן זיך 
אויסגעמישט מיט די שפּאַצירנדיקע אויפן בולװאַר שטראַסבורג נעבן 
דער סטאַציע פון אױטאָבוס. האַנלע, זאַלקינאָוו און איך זענען געוען 
באַװאָפּנט מיט רעװאָלװערן און געדאַרפט פאַרזיכערן די שוץ פון 
שעמאַיע אַשער, וועלכער האָט געהאַט די מיסיע צו עקזעקוטירן דעם 
נאַצישן אָפּיצער. אַשער האָט געהאַט אַ פימילימעטערדיקן רעװאָלװער 
מיט אַ באַראַבאַן. מיטאַמאָל איז אַן אָפּיצער אָנגעקומען און זיך געריכ- 
טעט צום האָטעל ,טערמיניס" אַנטקעגן דעם װאָקזאַל גאַר דע ל'עסט. 
איך האָב געפרעגט אַשערן, צי איז עס אַן אָפיצער! די פראַגע איז 
געבליבן אָן אַן ענטפער. אַשער האָט האַסטיק נאָכגעפאָלגט דעם נאַ- 
צישן אָפיצער ביז אינעם פאָדעריצימער פון האָטעל ,טערמיניס" און 

אים דאָרט דערשאָסן. מיר אַלע האָבן נאָכגעפאָלגט אַשערן ביז דער 
טיר פונעם האָטעל. װי נאָר ער האָט זיך צוריקגעצויגן האָבן מיר אים 
אַרומגערינגלט און מיר זענען אַװעק לופנדיק צום פּאַסאַוש די באַי 
און ווייטער צו רי דע ווינעגריע, ווו מיר זענען זיך פונאַנדערגעגאַנגען.* 

,דעם 710טן און 711טן סעפּטעמבער זענען 2 דייטשע אָפיצערן 
עקזעקוטירט געװאָרן אויף רי לאַפאַיעט און בולװאַר מאַזשענטאַ דורך 
מאָריס פעפערמאַן און מאָריס פעלד. 

,דעם 19-טן סעפּטעמבער איז פאָרגעקומען אַן אַטאַקע קעגן אַ 
גאַראַזש פון דער דייטשער אַרמײ אויף 21, בולװאַר פּערשינג אין 17-טן 
אַראַנדיסמאַן, מיט צינד-יפלעשער און קאָקטײל-מאָלאָטאָוו. צוויי גרופן 
האָבן אָנטײלגענומען אין דער אַקציע, דערונטער ליסיען (מירע מיסט), 
מאַרסעל בורדאַריאַס, זשילבער בריסטליין, פערנאַן זאַלקינאָוו, אַשער 
שעמאַיע, מאָריס לעבער, מאָריס פעפערמאַן און באָב גיעסקען. בריסט- 
ליין האָט איבערגעשניטן די טעלעפאָנישע דראָטן, לעבער און מאָריס 
פעפּערמאַן האָבן, נאָכן עװאַקואירן די אַרבעטער, געװאָרפן די צינד- 
באָמבעס. 

,אָנהױב אָקטאָבער האָט פערנאַן זאַלקינאָוו אונטערגעצונדן צוויי 
האַנגאַרן מיט היי פון דער דייטשער אַרמײי? 


קאַפּיטל 6 
דער טעראָר פון אַקופּאַנט פאַרשטאַרקט זיך 


דער היטלערישער אָנגריף קעגן ראַטנפאַרבאַנד האָט געבראַכט 
מיט זיך פאַר פראַנקרייך, װי פאַר אַלע אקופּירטע לענדער, אַ פאַר- 
שטאַרקטע אױספּלינדערונג און אַ פאַרשאַרפטן טעראָר לגבי יידן, קאָ- 
מוניסטן און פּאַטריאָטן. 

די אויספּלינדערונג האָט זיך אייגנטלעך אָנגעהױבן שוין אויף צו- 
מאַָרגנס נאָכן אַרײנמאַרש פון די דייטשע טרופן אין פראַנקרייך. 

טויזנטער צוגן מיט מאַשינען, רױשטאָפן, תבואה, באַשפּייזונג און 
פאַרשידענע אויסאַרבעטונגען, האָבן גענומען דעם וועג פון פראַנקרייך 
קיין דייטשלאַנד, 

אַבער די באַדערפענישן פון דער דייטשער קריגס:מאַשין זענען 
אומגעהויער געװאַקסן מיט דעם אָנגריף קעגן ראַטנפאַרבאַנד. די אויס- 

פּלינדערונג האָט אָנגענומען ברוטאַלע פאָרמען פון פּשוטן רויב. אין די 
דערפער האָבן זיך געמערט רעקויזיציעס און אין די שטעט זע:;ען 
אויסגעלײידיקט געװאָרן די זאַפּאַסן. די באַפעלקערונג האָט אין אַ פיל 
שאַרפערער מאָס דערפילט דאָס אויספעלן פון באַשפּײזונג און באַ- 
קליידונג, וועלכע ס'איז שװוער געווען צו באַקומען אַפילו אויף די נע- 
בעכדיקע ראַציאָנירטע טיקעטן. עס בליט איף אַ שװאַרצער מאַרק -- 
אַ פּאַראַלעלע באַגלייט-דערשיינונג צו דער פאַרטיפטער ניט און הוג- 
גער אין די שטובן פון די אַרבעטנדיקע. 


כדי צו באַקעמפן דעם רויב פון אָקופּאַנט, װאָס איז אַדורכגעפירט 
געװאָרן מיט דער הילף פון דער ויש-רעגירונג, אָרגאַניזירן די קאָ- 
מוניסטישע פּאַרטײ און די ס.זש.ט. הונגער-מאַניפעסטאַציעס פון פרויען. 

דאָס איבערפירן אַ טיל פון די אֶקוֹפּאַציע-טרופן אויפן מזרח' 
פראָנט האָט באַגינסטיקט דעם פראַנצויזישן װידערשטאַנד. 


דער אָקופּאַנט זוכט דאַן דורך אַ פאַרשאַרפטן טעראָר קעגן יידן 
קאַמוניסטן און בכלל פּאַטריאָטן צו האַמעװען דעם פאָרױיסגאַנג פון 
דער װידערשטאַנד-באַוועגונג, 


די וישי-פּרעסע, אויספירנדיק די ראָל, װאָס עס האָט איר צוגע 
טיילט דער נאַצישער אָקופּאַנט -- אנטװיקלט אַ צעיושעטע קאַמפּאַניע 
קעגן די ,ידעאָ-באָלשעװיקעס?, װאָס ,מען דאַרף שטעלן אויסערן 
געזעץ". 


די בלוטיקע לאַפּע פון דער געשטאַפּאָ לאָזט זיך אַראָפּ אויף די 
קעפּ פון די יידן און פּאַטריאָטן פון אַלע אָנשױאונגען 

דעם 22-טן אױגוסט 1941 האָט די ישי פּאָליצײ, אויפן באַפעל 
פון דער געשטאַפּאַ, אַרומגערינגלט דעם 11-טן אַראָנדיסמאַן און אַרױס 
געריסן פון די שטובן 4200 יידן, דערונטער 1.200 איינגעבוירענע און 
נאַטוראַליזירטע, צװוישן וועלכע /4 אַדװאָקאַטן. די אַרעסטירטע זענען 
אַרײנגעװאָרפן געװאָרן אין לאַגער פון דראַנסי, װאָס איזן שפּעטער 
געװאַרן דער זאַמליפונקט פון וועלכן די יידן פון פראַנקרייך זענען 
דעפּאַרטירט געװאָרן אין די דייטשע טױט לאַגערן. וי אַלע מאָל האָט 
דער אָפיציעלער קאַמוניקאַט פון דער קאָמענדאַנטור פון גרויס-פּאַריז 
געזוכט צו פאַרמאַסקירן דאָס פאַרברעכן מיטן אויסרייד, אַז עס האַנדלט 
זיך װעגן עלעמענטן, װאָס שטערן די עפנטלעכע רו, פאַרנעמען זיך 
מיטן שװאַרצן מאַרק און מיט פירן קאָמוניסטישע פּראָפּאַגאַנדע. 

די דאַזיקע אָבלאַװע האָט אַלאַרמירט די אָנפירונג פון די אונ- 
טערערדישע יידישע אָרגאַניזאַציעס און געשטעלט פאַר זי די פראַגע 

פון איבערפירן די קאַדערן אין דער אומלעגאַליטעט. מען דאַרף צוגעבן, 
אַז אויב די טעטיקייט פון די אומלעגאַלע אָרגאַניזאַציעס איז געווען 
אַ שטרענג קאָנספּיראַטיווע, האָט אָבער די מערהייט טוער. שוין אָפּי 
גערעדט פון דער מיטגלידערשאַפֿט, געלעבט אין זייערע לעגאַלע ווי- 
נונגען. 

אַזױ איז בעת די מאַס-אָבלאַװעס אין 11ין אַראָנדיסמאַן אַרעס- 
טירט געװאָרן אַ גרויסער טײל אַקטיװױסטן פון די אונטערערדישע 
אַרגאַניזאַציעס, דערונטער יאַשאַ יונגערמאַן, סעקרעטאַר פון דער ,סאָ- 
לידאַריטעט? פון 11-טן אַראָנדיסמאַן, משה בורשטין, פאַרמלחמהדיקער 
אַדמיניסטראַטאָר פון דער נייע פרעסע? און אַקטיוער טוער פון 
די װידערשטאַנד-אַרגאַניזאַציעס, טאָמאַס ‏ -- סעקרעטאַריאַט-מיטגליד 
פון דער ,סאָלידאַריטעט?, מאָטל גאָלדמאַן פון אַרבעטער-אָרדן, דוד 
טרוגמאַן, פאַראַנטװאַרטלעכער סינדיקאַלער טוער מיט זיין פרוי און 
טאָכטער און אַנדערע װידערשטאַנדס-קעמפער. 

דעם 16יטן סעפּטעמבער 1941 איז דערשאָסן געװאָרן דער 20- 
יאַריקער אַנרי בעקערמאַן, מיטגליד פון דער יידישער יוגנט-אָרגאַבי 
זאַציע, װאָס איז אַרעסטירט געװאָרן 2 חדשים פריער ביים פאַרשפּרײטן 
אומלעגאַלע אויפרופן, 

דעם 7-20טן סעפּטעמבער איז, צוזאַמען מיט 9 אַנדערע פּאַטריאָטן 
נישט-יידן און צװוישן זיי די באַקאַנטע קאָמוניסטישע אַדװאָקאַטן האדזש 
און פּיטאר, דערשאָסן געװאָרן דער אַדװאָקאַט לירא ראָלניקאס. ער איז 
געפאַלן אויפן קאַמפסיפּאָסטן אַלס מוטיקער פאַרטיידיקער פון אַרעס: 
טירטע פּאַטריאָטן, יידן און נישט-יידן. 

דעם 24-טן סעפּטעמבער האָבן די נאַצי'תלינים געקעפּט דעם מיט- 
גליד פון דער ,סאַלידאַריטעט? אַברהם טשעבוצקי, צוזאַמען מיט דעם 
קאַמוניסטישן דעפּוטאַט קאַטעלא און דעם פירער פון דער קאָמוניסטישער 
יוגנט, װאָג. אַברהם טשעבוצקי, טוער פון דער ,סאָלידאַריטעט?, אין 
אַרעסטירט געװאָרן אָנהױב 1941 פאַר פאַרשפּרײטן די אומלעגאַלע ,נייע 
פּרעסע" און די סאַלידאַריטעט-מאַרקעס פון דער פּאַריזער יידישער וי- 
דערשטאַנד-אַרגאַניזאַציע. 

די ליסטע פון די נאַצײפאַרברעכנס ענדע 1941 איז ליידער נאָך 
נישט געענדיקט. דעם 12-טן דעצעמבער האָט די װישי-פּאָליצײי (דער 
אַקופּאַנט פירט אויס די אַרבעט דורך פראַנצויזן) אַרעסטירט אַן ערך 
טויזנט יידישע דאָקטוירים און אַדװאָקאַטן, איינגעבוירענע און נאַטו 
ראַליזירטע און זיי אַרײנגעװאָרפן אין לאַגער פון קאָמפּיען 

דעם 15-טן דעצעמבער האָט פאָן שטולפּנאַגעל פאַרקלעפּט די ווענט 
מיט אַ , באַקאַנטמאַכונג", װאָס זאָגט אָן אַ מיליאַרד שטראָף-קאַנטריבו- 

ציע אויף די יידן אוֹן ,די עקזעקוציע פון 100 יידן, קאָמוניסטן און 
אַנאַרכיסטן?, אונטערן פּרעטעקסט פון רעפּרעסיעס צוליב די אַטענטאַטן 
קעגן די אַקופּאַציע-טרופּן. 


דער אַקופּאַנט האָט אַזױ אַרום דערטרונקען זיין צאָרן צוליבן 
דורכפאַל פון בליץ-קריג אין ראַטנפאַרבאַנד, אינעם בלוט פון די ערוב- 
ניקעס, דערמאַרדעטע מיט מאַשין-געװער אויפן מאָזיװאַלעריען, דערוג- 
טער 52 יידן, אַרױסגענומענע פון דראַנסי און קאָמפּיען. צװישן די 
דערשאָסענע יידישע ערובניקעס האָבן זיך געפונען: דער אַדמיניסטראַ- 
טאַר פון דער ,נייע פּרעסע", טוער פון דער ,סאָלידאַריטעט" משה בור- 
שטין; דער געוועזענער שפּאַנישער קעמפער מײעראָװויטש און דער סינ- 
דיקאַלער טוער װאַלף בורשטין. צװוישן די פראַנצויזן -- דער קאָמוניס- 
טישער דעפּוטאַט און באַקאַנטער זשורנאַליסט גאַבריעל פּערי און זיין 
חבר ליסיען סאַמפּעי, ביידע -- רעדאַקטאָרן פון דער ,הימאַניטע", 
וועלכע האָבן אומדערמידלעך באַקעמפט און דעמאַסקירט די 5-טע קאָ- 
לאַנע פון היטלערן אין פראַנקרייך. 


סוף פון דאָזיקן יאַר 1941, בעת וועלכן די נאַציס האָבן אָנגעהױבן 
די מאַסןיאינטערנירונגען אין די לאַגערן פון די יידן אין פּראַנקרייך, 
האַט זיך דעם אַקופּאַנט איינגעגעבן אויפצושטעלן דעם פראַנצויזישן 
,;יודעןיראַט? אונטערן נאָמען פון ,אוזשיף? (,אוניאָן זשענעראַל דעז 
איזראַעליט דע פראַנס"), װאָס איז אין די הענט פון דער יידןאָפּטײלונג 
פון דער פּאַריזער געשטאַפּאַ געװאָרן אַן אינסטרומענט פון דער אַזױ 
גערופענער , ענדע-לייזונג" פון יידישן פּראָבלעם. 


דעם 29-טן נאַוועמבער איז דערשינען דער וישי-דעקרעט ועגן 
דער שאַפונג פון ,אוזשיף". די רשימה פון די נעמען איז פאַרעפנט- 
לעכט געװאָרן דעם 9טן יאַנואַר 1942. יעדע זאָנע האָט באַקומען 
איר אָנפירונג. בלױז דער פּרעידענט אַלבערט לעוי, איז 
געווען אַ געמיינזאַמער פאַר ביידע זאָנעס. די אָקופּירטע זאָנע איז געווען 
אַנגעפירט דורך די איינגעבוירענע יידן אַנדרע באָר (וויצע-פּרעזידענט), 
מאַרסעל סטאָראַ (אַדמיניסטראַטאָר), זשאָרזש עדינגער (קאַסירער) און די 
מיטגלידער דאָקטאָר מוסניק, די פרויען ליסיען שניידהאַס און זשיליעט 
שטערן, װוי אויך אַלבערט ווייל און ד"ר ווייליהאלע, 


די אָנפירונג פון דער דרום-זאָנע איז באַשטאַנען פון אַלבער לעווי 
(פּרעזידענט), ראַאול לאַמבער (אַדמיניסטראַטאָר), װאָרמסער (קאַסײ 
רער) און די מיטגלידער גאַמזאָן, אַנדרע לאַזאַר, יוסף מילנער, װלאַ- 
דימיר שאַאַה, ראַפאַעל ספּאניען און פריילין ווייל. אַלע אויסער יוסף 
מילנער -- איינגעבוירענע יידן. 

מיטן אויפשטעלן דעם ,אוזשיף" האָט דער ס.ס. דאַנעקער, פאָר- 
שטייער פון אײיכמאַנען אין פראַנקרייך, רעאַליזירט איינעם פון די 
וויכטיקסטע עטאַפּן פון זיין פּלאַן. 

דער פראַנצויזישער ,יודענראַט?, װאָס איז באַשטאַנען פון אָנגע- 
זעענע פּראַנצויזישייידישע פּערזענלעכקײטן, האָט דערמעגלעכט צו 
פאַרמאַסקירן דאָס פאַרברעכן לגבי די יידן אונטערן דעקמאַנטל פון 
אַ מכלומרשטן יידישן אָרגאַניזם, װאָס אַרבעט מיט מיטן אָקופּאַנט. 

פאַר דער פּראַנצויזישער עפנטלעכקייט דערשיינט די עקזיסטענץ 
פון , אוזשיף? -- יעדנפאַלס די ערשטע צייט -- װי אַ מין גאַראַנטיע 
פון לעגאַליטעט, וי אַ מין יידישער שטעמפּל אױף די דייטשע ,פאַר- 
אַרדענונגען?. דער יידישער באַפעלקערונג גיט עס די אילוזיע פון אַ 
ייידישער פאַרשטייערשאַפט, װאָס איז באַרופן זי צו באַשיצן. 

דער רעזולטאַט דערפון און דאָס איז טאַקע געווען דער ציל 


פון דער ,אוזשיף"אַפּעראַציע -- איז די דעמאָביליזאַציע פון דער 
פראַנצויזישער עפנטלעכקייט און דאָס איינשלעפערן די יידישע באַ- 
פעלקערונג, 


געוויסע מיטגלידער פון ,אוזשיף" האָבן אומבאַװוסטזיניק זיך 
געלאָזט אַרײינציען אין אָט דער אָפּעראַציע, אָבער אַרומזעענדיק זיך 
שפּעטער וועגן איר אמתן ציל, האָבן זיי באַצייטנס זיך צוריקגעצויגן 
דאָס איז דער פאַל פון יוסף מילנער און גאַמזאָן. אַנדערע האָבן ליידער 
ביזן סוף געשפּילט זייער טרויעריקע ראָל, 


קאַפּיטל 7 
פאַרשטאַרקטער קאַמף-יענטפער אויף טעראָר 


אויב דער אַקופּאַנט האָט געמיינט, אַז מיט די בלוטיקע רעפּרעסיעס 
קעגן יידן און קאָמוניסטן װועט ער אָפּשרעקן דאָס פראַנצויזישע פאָלק 
און װעט אָפּהאַלטן דעם װידערשטאַנד, האָט ער געהאַט אַ שווערן טעות. 

די פאַרפאָלגונגען קעגן די יידן און די רעפּרעסיעס האָבן בלויז 
אַראַפּגעריסן די מאַסקע פון אָקופּאַנט, אַנטפּלעקט זיין חיהשן און ראַ- 
סיסטישן פּרצוף און אַרױסגערופן פון אַלע זייטן אויפרעגונג און צאָרן 
דער צופלוס אין די װידערשטאַנד-אָרגאַניזאַציעס האָט זיך בלויז פאַר- 
שטאַרקט און די אַקציע קעגן אַקופּאַנט האָט אָנגענומען העכערע 
פאַרמען, 

אויך די יידישע װידערשטאַנד-אָרגאַניזאַציעס האָבן זיך אויסגע- 
ברייטערט און פאַרשטאַרקט, טראָץ די פאַרלוסטן, װאָס די אינטערני- 
רונגען און רעפּרעסיעס האָבן גורם געווען אין זײערע רײען 

די טראַגישע געשעענישן אין דער צווייטער העלפט פון 1941 
האָבן געשטעלט די יידישע װידערשטאַנד אָרגאַניזאַציעס פאַר נייע און 
אומגעהויערע שווערע אױפגאַבן. 

מען דאַרף זאָגן, אַז נאָך די ערשטע מאַס-אינטערנירונגען אין די 
לאַגערן פון פּיטיוויע און באָן-לאַדראָלאַנד האָט נאָך אַ באַדײיטנדיקער טייל 
פון דער יידישער באַפעלקערונג אין פּאַרין געלעבט אין גרויסע אי- 
לוזיעס, גלויבנדיק די קלאַנגען, װאָס עס האָבן פאַרשפּרײט די , ברוינע 
יידעלעך" איזראַעלאָװיטש און ביבערשטיין אין זייער אױסגאַבע ,די 
יידישע נאַכריכטן", אַז מען װעט נישט נעמען די אָדער יענע קאַטע- 
גאַריעס און אַז די אינטערנירטע װוערן גענומען אויף אַרבעט א.אה. 
די דאָזיקע ,אַרגומענטן" זענען אָן צווייפל אונטערגערוקט געװאָרן דורך 
דער יידישער אָפּטײלונג פון דער געשטאַפּאָ, כדי איינצושלעפערן די 
װאַכזאַמקײט פון דער יידישער באַפעלקערונג. די נייע אינטערנירונגען 
אין דראַנסי און אין קאָמפּיען און די דערשיטונגען פון קעמפער און 
ערובניקעס האָבן געגעבן אַ קלאַפּ די אילוזיעס און געמאַכט צוטריט- 
לעכער פאַר פיל די לאָזונגען פון די יידישע אונטערערדישע אָרגאַנ 
זאַציעס זיך צוֹ פאַרטיידיקן, טוישן די ווין-ערטער און אַרײנצוטרעטן 
אין װידערשטאַנד, 

אַנאַליזירנדיק די לאַגע נאָכן שאַפן פון דראַנסײלאַגער האָט די 
אַנפירונג זיך אָנגעצייכנט פאָלגנדיקע אויפגאַבן; 

-- מאַביליזירן אַלע כוחות צו הילף די אינטערנירטע און זייערע 
פאַמיליעס, רעאַליזירן אַרום דער דאָזיקער אויפגאַבע די איינהייט פון 
דער יידישער באַפעלקערונג: 

-- אַלאַרמירן די ברייטע פראַנצויזישע עפנטלעכקייט וװעגן די 
אַנט:ײידן פאַרפאַלגונגען; 

-- איבערגיין צו העכערע פאָרמען פון װידערשטאַנד און נעמלעך, 
פאַרשטאַרקן, אויסברייטערן די סאַבאָטאַזש-באַװעגונג קעגן דער פּראַ- 
דוקציע, װאָס איז באַשטימט פאַרן אָקופּאַנט און אָרגאַניזירן דעם באַ- 
װאַפנטן קאַמף, 


דעם 6-טן דעצעמבער 1941, דאָס הייסט עטלעכע טעג נאָכן דער- 
שיינען פון װישײדעקורעט וװעגן דער שאַפונג פון ,אוזשיף? האָט 
,אונזער װאָרט? רעאַגירט קעגן דאָזיקן שענדלעכן אַקט אין פאָלגנדי- 
קע וערטער: 

;דעם 1-טן דעצעמבער איז דער קאָמיסאַר פאַר יידישע ענינים 
קסאַװֹיע װאַלאַ געקומען קיין פּאַריז אָנזאָגן דעם דייטשן באַפעלער די 
גוטע בשורה, אַז זיינע באַפעלן זענען אַדורכגעפירט געװאָרן. אויפן 
געביט פוּן אַנטייידן געזעצן עקזיסטירן כמעט מער נישט קין צויי 
זאַנעס. די גרעסטע טייל אַנטי-יידן-געזעצן פון דער אֶקופּירטער זאָנע 
זענען אַרײן אין קראפט אויך אין דער נישט אֶקוֹפּירטער. 

,דער בולטסטער באַווייז אָבער פון ווישיס הכנעהדיקער אויספי- 
רונג פון די אַקופּאַנטישע באַפּעלן, איז דער דעקרעט ועגן א יידישער 
געמיינדע , אוניאָן דעז איזראַעליט דע פראַנס" (אוזשיף). 

,די געמיינדע דאַרף צוגרייטן דעם באָדן פאַר אָפּזונדערן די יידי- 
שע מאַסן פון פראַנצויזישן פאָלק אין אַ געטאָ, װאָס דער , פּילאָרי? זאָגט 
אַן. 18 פּראַנצויזישע יידן דאַרפן אָנפירן מיט דעם דאָזיקן צװאַנג- 
אנשטאלט פאַר יידן 

,פאַר די יידן אין פּראַנקרייך איז היינט פאַראַן נאָר איין וועג, 
דאַס איז דער וועג פון אומברחמנותדיקן קאַמף קעגן דער היטלער- 
בעסטיע, דער װעג פון נקמה פאַר די דראַנסי מערדערייען. און די 
יידישע מאַסן האָבן דעם וועג אויסגעקליבן. 

עטלעכע טעג שפּעטער, דעם 15-טן דעצעמבער, איז געקומען די 
שחיטה פון די 100 ערובניקעס אויפן מאַז-װאַלעריאַן. די גאַנצע פראַנ- 
צויזישע עפנטלעכקייט איז אויפגעשיטערט געװאָרן פון דאָזיקן פאַר- 
ברעכן. די װידערשטאַנדיפּרעסע האָט געשטעמפּלט די פאַרברעכער און 
גערופן צו פאַרשטאַרקן דעם נאציאָנאַלן באַפרייאונג-קאַמף. דער טיפער 
טרויער איז פאַרװאַנדלט געװאָרן אין א צאָרן קעגן די מערדער און זיך 
מאַטעריאַליזירט אין אַן אַלגעמײנער אויסברייטערונג פונעם װידערשטאַנד, 

דער יידישער װידערשטאַנדיצענטער האָט גערופן צו ענטפערן 
אויפן פאַרברעכן דורך אָרגאַניזירן טרויער- און פּראָטעסט-פאַרזאַמלונגען 
אין די קװאַרטאַלן און אטעליעס, אַ מאַסן-רעקרוטירונג אין די אומ- 
לעגאַלע אָרגאַניזאַציעס, פאַרשטאַרקונג פון סאַבאָטאַזש און באַװאָפנטן 
קאַמף קעגן די היטלעריסטן 

דער ענטפער פון דער מיטגלידערשאַפט איז געווען אַן אומגע- 
הערטער. אין פאַרלויף פון 4 װאָכן זענען אָפּגעהאַלטן געװאָרן אין די 
הײַיזער און אַטעליעס העכער 400 פאַרזאַמלונגען; יעדע האָט גרופּירט, 
לוט די באַדינגונגען פון 5 ביז 20 מאַן. אומעטום האָבן די אָנװעזנדיקע 
באַערט די געפאַלענע, פיל האָבן זיך אָנגעשלאָסן אין די אומלעגאַלע 
אַרגאַניזאַציעס און אַקטיוו זיך באַטײליקט אין וייטערדיקן קאַמף 

אויך די אינטערנירטע אין די לאַגערן האָבן אָנטײלגענומען אין 
דער אַקציע. לעאַן גאַרדאָן האַט אונדז דערקלערט: 

;נאָכן מאַרד פון די 100 ערובניקעס זענען אין ביידע לאַגערן 
פיטיוויע און באָן-לאַ-ראַלאַנד, אין אַלע באַראַקן אָפּגעהאַלטן געװאָרן 
טרױיער-פאַרזאַמלונגען אויף װעלכע עס האָבן גענומען אַ װאָרט די 
פאַרשטייער פון אונדזער אומלעגאַלער אָרגאַניזאַציע. אויפן אָרט האָבן 
די פאַרזאַמלטע געענטפערט מיט אַ באַשטײערונג פאַר די אַלמנות פון 
די ערובניקעס, 

,און װי רירנדיק איז דער פאַקט, אַז די דאָזיקע באַשטײערונג פון 
די קליינע אַפּשפּאַרונגען, װאָס יעדער אינטערנירטער האָט געהאַלטן 
אויף אַ שװוערער שעה, האָט אַרײינגעבראַכט די באַדײיטנדיקע סומע פון 
0 טוזנט פראַנק, װאָס מיר האָבן גלייך אַרױסגעשיקט צו אונדזערע 
חברים אין דרויסן". 


קאַפּיטל 8 
די קייט פון סאַלידאַריטעט 


באַלד נאַך די אינטערנירונגען אין דראַנסי האָט די פּאַריזער 
אַנפירונג געשאַפן אַ קאָמיטעט פון פרויען, וועמענס מענער זענען אינ- 
טערנירט געװאָרן אין דראַנסי. אין שפּיץ פון קאָמיטעט האָט זיך גע- 
פונען די מיטגלידערין פון דער פּאַריזער אָנפירונג און מיט-פאַראַנט- 
װאָרטלעכע פון פרויען-פאַרבאַנד: טעשקע טענענבוים, וועמענס מאַן 
יאַשאַ יונגערמאַן איז אינטערנירט געװאָרן אין דראַנסי 

דער פרויען-קאַמיטעט האָט אונטערגענומען אַ רײי דרייסטע אי- 
ניציאַטיוון. פרויען-דעלעגאַציעס זענען אַװעק צום רױטן קרייץ, צו 
דער ,יידישער געמיינדע", אין די מעריס און די אָפיציעלע סאַציאַלע 
אינסטיטוציעס, כדי צו פאַרלאַנגען, אַז מען זאָל אַרײנלאָזן פּעקלעך אין 
די לאַגערן און דערלויבן ויזיטן צו די אינטערנירטע. 

נאָך אַ העפטיקן קאַמף און אַדאַנק דעם איינשטימיקן פּראָטעסט 
פון דער פראנצויזישער װידערשטאַנדיפּרעסע, האָבן זיך די פאַריגלטע 
טירן פון דראַנסי אַביסל געעפנט, כדי אַרײנצולאָזן פּעקלעך און אַרױס- 
לאָזץ די גענוצטע װעש צום װאַשן 

אין ערשטן פּעקל גענוצטע װעש, װאָס עלאַ מינק, טוערין פון 
דער ,סאַלידאַריטעט?, האָט אַרױסבאַקומען פון איר מאַן, דעם געווע- 
זענעם שפּאַניעיקעמפער און פאַראַנטװאָרטלעכן פון דער ,סאָלידאַרי- 

טעט" אין 11-טן אַראַנדיסמאַן (סען מאָר), עמאנועל, האָט זיך גע- 
פונען אַ באַריכט וועגן דער לאַגע אין דראַנסי 

ער האָט אויפגעדעקט אַ שױידערלעך בילד. די טויזנטער אינטער- 
נירטע האָבן געלעבט און אומענטשלעכע באַדינגונגען פון שמוץ, קרענק 
און הונגער; אַן אמתער גיהנום אין פאַרגלייך מיט פּיטיװוויע און באָן- 
לאַ-ראָלאַנד. 

די אױסגאַבע פון דער ,סאָלידאַריטעט?, ,די יידישע שטימע? 
האַט דעם 29-טן נאָוועמבער 1941 פאַרעפנטלעכט דעם באַריכט אונטערן 
קעפּל: , דראַנסי, דער פּאַריזער דאַכאַ". צװישן אַנדערן לייענען מיר 
דאַרט: 

,אין לאַגער פון דראַנסי זיצן פאַרשפּאַרט ביי 4500 פּאַריזער יידן 
מיט דער צושטימונג פון קסאַװיע װאַלאַ און דער וישי-קליקע. די 
לעצטע װאַכן זענען פון לאַגער אַרױסגעלאָזט געװאָרן 420 מאַן, וועלכע 
זענען אַנערקענט געװאָרן אַלס שטערבלעך קראַנקע און אַזױ אַרום זענען 
באַקאַנט געװאָרן שוידערלעכע איינצלהייטן וועגן דעם גיהנום, װאָס 
הייסט דראַנסי, 

,די אינטערנירטע זענען 2 חדשים נאָכאַנאַנד געשפּײיזט געװאָרן 
מיט 180 גראַם ברויט א טאָג און װאַסער. פאַרמאַכט אין פינצטערע באַ- 
ראַקן האָבן די יידן רעכט אויף אַ שעה שפּאַציר. פאַר דער מינדעסטער 
קלייניקייט װערט מען באַשטראָפט מיט אָפּראַזירן דעם קאָפּ, קאַרצער, 
געשמידט וערן אין קייטן און מערדערלעכע קלעפּ. די מערהייט פון די 
אינטערנירטע האָט שוין נישט קיין כוח אַראָפּצוגײן פון די געלעגערס, 

;ערשט, וען די שטערבלעכקייט האָט אָנגענומען אַ גרויסן פאַר- 
נעם איז אָנגענומען געװאָרן דער באַשלוס צו באַפרײיען די שטערבלעך 
קראנקע און אַרײנצולאַזן פון דרויסן איין פּעקל שפּייז פון 3 קילאָגראַם 
אַ חודש. אייניקע פון די באַפרײטע זענען געשטאָרבן אין אַמבלאַנס 
אויפן וועג אַהיים. אַנדערע זענען געשטאָרבן אויפן צווייטן און דריטן 
טאָג. די ברוינע באַנדיטן און זייערע פראַנצויזישע משרתים האָבן זיך 
געשטעלט פאַר אַ ציל מיט אַ סאַדיסטישער פּאַמעלעכקײט אױסצוראָטן 
די אינטערנירטע יידן פון דראַנסי, אָנװענדנדיק די מעטאָדן פון דאַכאַו. 

,דער פּאַריזער יידישער ישוב פירט אַ העראָאישן קאַמף פאַר זיין 
עקזיסטענץ און העלפט מיט אַלע זיינע מעגלעכקייטן די יידן אין לאַ- 
גער פון דראַנסי און זייערע פאַמיליעס אינדרויסן. טראָץ דעם אוסנאַם- 
צושטאַנד אין וועלכן זיי לעבן, האָבן זיי אין אַ געאייניקטן קאַמף דער 
גרייכט אַ פאַרבעסערונג פון די באַדינגונגען אין לאַגער, ראַטעװען זי 
פון אַ הונגער-טויט די פאַראיינזאַמטע פרויען און קינדער. אָבער די 
באַדינגונגען זענען אַלץ שווערערע". 

די זעלבע אױסגאַבע גיט איבער, אַז אַן ערך טויזנט יידישע פרויען, 
האַבן אויפן רוף פון פרויע-פאַרבאַנד בייגעװוינט די לװיה פון אַ 
פאַרפּײיניקטן פון דראַנסי און אַזױ אַרום פאַרװאַנדלט זי אין אַן עפנט- 
לעכער מאַניפּעסטאַציע קעגן אָקופּאַנט און ווישי. 

ענדע נאַװעמבער 1911 האָט די ,סאַלידאַריטעט" פאַרעפנטלעכט אַ 
רוף, װאָס גיט אָנװוײיזונגען, װי אַזױ צו פירן די הילף- און רעטונג-אַקציע 
פאַר די אינטערנירטע אין דראַנסי. 

מיר לייענען דאַרט צװישן אַנדערן 

,זאָלן אַלע קינדער שרייבן בריוו צו זייערע לערער, אין רויטן- 
קרייץ, צום דייטשן אָפיצער דאַנעקער, צו פאַרשידענע פראַנצויזישע 
פּערזענלעכקייטן און צו סתם פראַנצויזן. דער סקאַנדאַל דראַנסי מוז 
פּאַר דער װעלט אויפנעדעקט װערן 

,די יידישע מאַסן אין פראַנקרייך וועלן זיך אויך מאָביליזירן צו 
שטיצן די, וועלכע נויטיקן זיך אין דעם, אין דער ערשטער ריי די באַ- 
פרייטע, וועלכע דאַרפן באַלדיקע מאַטעריעלע און מעדיצינישע הילף, 
נאַכהער די פרויען, וועלכע דאַרפן שיקן פּעקלעך צו די אינטערנירטע 
און האָבן נישט די מעגלעכקייטן. יעדער אינטערנירטער דאַרף וועכנט- 
לעך באַקומען אַ פּעקל -- דאָס איז דער הײליקער חוב, וועלכן מיר 
דארפן אויספירן. מיר זענען זיכער, אַז די סאָלידאַריטעט-אָרגאַניזאַציע, 
וועלכע האַט ביז איצט געהאַט אַלעמענס אונטערשטיצונג, כדי צו 
העלפן די פרויען פון די קריג-געפאַנגענע, די פּאַמיליעס פון די אינ- 
טערנירטע אין פּיטיוויע, באָן-לאַיראָלאַנד, װעט אויך דאָס מאָל האָבן די 
ברייטסטע סימפּאַטיעס פון די יידישע פאָלקס-מאַסן, כדי צו רעאַליזירן 
אין דער ברייטסטער מאָס די רעטונג-אַקציע פאַר די אינטערנירטע אין 
דראַנסי?. 

די רופן פון דער װידערשטאַנד-אָרגאַניזאַציע האָבן באַקומען אַ באַל- 
דיקן ענטפער. פיל הונדערטער איבערגעגעבענע טוער בילדן די קייט 
פון סאָלידאַריטעט, װאָס נעמט שנעל אַרום טויזנטער פאַמיליעס. 

הילף-קאָמיטעטן זענען געשאַפן געװאָרן אין פאַרשידענע פאַכן 
זיי האָבן גענומען אַ חודשלעכן אָפּצאָל ביי די אַרבעטער אין די אַטעל- 
יעס און אויך ביי די אַרבעט-געבער. אַדאַנק די באַמיאונגען פון פרויען- 
קאָמיטעט איז אין דער שטאָט דראַנסי גופא געשאַפן געװאָרן אַ ייִדישער 
הילף-קאָמיטעט, װאָס האָט אַנטװיקלט אַ נוצלעכע טעטיקייט לטובת 
די אינטערנירטע. 

קראַקאַווסקי, פאַראַנטװאָרטלעכער פון דער ,סאָלידאַריטעט? אין 
4טן אַראַנדיסמאַן דערציילט: 

,אין 4-טן אַראַנדיסמאַן האָבן מיר געשאַפן ? מענער-קאַמיטעטן און 

8 פרויען-קאַמיטעטן. די ערשטע אַרבעט איז געווען צו העלפן די פאַ- 
מיליעס פון די קריג-געפאַנגענע און די אינטערנירטע, װוי אויך אונטער- 
האַלטן מאַראַליש די פאַרצווייפלטע. שפּעטער האָבן מיר געהאַט די אויפ- 
גאבע צו װאַרענען קעגן די אָבלאַװעס און אוױיסבאַהאַלטן די געפּלאָגטע. 
דער 4-טער אַראַנדיסמאַן האָט אַרײינגעשיקט יעדע װאָך איבער 100 
פּעקלעך אין די לאַגערן, וו מיר האַבן געהאַט פאַרבינדונגען 

;אין פרויען-לאַגער פון טורעל, ביי פּאָרט דע לילאַ. בין איך 
געשטאַנען אין פאַרבינדונג מיט דער קונסט-מאַלערין חנה קאָװאַלסקי 
געוועזענע רעדאַקטאַרין פון דער ,נייע פּרעסע?? 

,חנה קאַװאַלסקי האָט צוזאַמען מיט די פּעקלעך באַקומען די אומ- 
לעגאַלע , נייע פּרעסע? און אויפרופן. דאָס עסנװאַרג און די אויפרופן 
האָט זי פאַרטײילט אין אַ ברייטן קרייז פון אינטערנירטע. 

,אונדזער הילף פון דרויסן האָט צוגעהאָלפן די אינטערנירטע פון 
פרויען-לאַגער איבערצוטראָגן די שװוערע היגיענישע באַדינגונגען, די 
אונטערדערנערונג און דעם טעראָר פון די זשאַנדאַרמען 

,ווען עס איז אָנגעקומען די טרויעריקע ידיעה, אַז מ'גייט אַרױס- 
שיקן די אינטערנירטע פון פרױיעךלאַגער און נישט קענענדיק צוליב 
זיכערקייט-טעמים זיך דערנענטערן צום לאַגער, האָבן מיר דורך צויי 
פראנצויזישע אַרבעטער צוגעשיקט פּעקלעך פאַר די אינטערנירטע. די 
זשאַנדאַרמען האַכן אָפּגעזאָגט זיי אָנצונעמען, ווייל עס איז געווען שבת 
און די פּעקלעך האָט מען געקענט אַריינגעבן בלויז זונטיק. 

,אויף צומאָרגנס 5 פרי זענען די 110 פרויען, צווישן וועלכע פיל 
אַלטע און קראַנקע, דערונטער מיין פרוי, דעפּאַרטירט געװאָרן אין די 
טויט-לאַגערן". 

זשאַק לעדערמאַן, סעקרעטאַר פון לעדער-סינדיקאַט און אָנפירנדיי 
קער מיטגליד פון דער יידישער אינטערסינדיקאַלער קאָמיסיע, האָט 
אונדז איבערגעגעבן פאַלגנדיקע פאַקטן וועגן דער סאַלידאַריטעט-אַקציע 
לטובת די אינטערנירטע: 

,נאַך דער מאַסז-אינטערנירונג אין די לאַגערן פון בּאָן-לאַ-ראָלאַנד 
און פּיטיוויע איז אויף דער איניציאַטיוו פון די אומלעגאַלע אַרבעטער- 
סינדיקאַטן פון מאַראַקינערי, שיך און לעדער-מאַנטלען געשאפן גע- 
װאָרן, מיט דער מיטאַרבעט פון די האַנטװערקער און קליין-פאַכריקאַנטן 
פון די דערמאַנטע פאַכן, א קאָמיטעט צו הילף די אינטערנירטע און 
זייערע פאַמיליעס. די הילף-אַרבעט איז נאַכדעם אויסגעברייטערט גע- 
װואַרן אויפן דראַנסילאַגער. 

,די אַרבעטער זענען געווען פאַרטרעטן אינעם קאָמיטעט דורך 
יאַסל װאַרשאַװסקי, לייזער האָלצמאַן, זשאַק לעדערמאַן, דאַװידאָװיטש, 

מעדזשינסקי, זשאַק זילבערשטיין, כיל גאָלדבערג, לעאָן גאָלדמאַן, שאַרל 
שטריקמאַן א. אנד. 

,פון די מאַראַקינערײהאַנטװערקער זענען געזעסן אינעם קאָמיטעט 
דער פּרעזידענט פון האַנטװערקעריסינדיקאַט נאדעלמאַן און שטאַמ- 
פאַטער. פון די קליין-פאַבריקאַנטן פון דער שיך-בראַנזשע: גאָלדבערג 
און קאדישעוויטש. 

,דער קאַמיטעט האָט אַריינגעשיקט אַ וועזנטלעכע הילף אין די 
לאַגערן, אונטערגעשטיצט 200 פאַמיליעס פון די אינטערנירטע פון די 
אױיבנדערמאַנטע פאַכן. 20 פרויען באַטײליקטע אין דער אַרבעט האָבן 
רעגולער, יעדע 15 טעג, פּונאַנדערגעטיילט די שטיצע, לױט דער 
גרויס פון די פאַמיליעס. 

;ווען די געפאַרן האָבן זיך פאַרגרעסערט האָט דער קאָמיטעט 
גענומען אויף זיך די שװערע אוױפגאַבע פון טישן די באַשפּײיזונג- 
קאַרטן פון די באַדראַטע פאַמיליעס. 

,דאַס האַט אונדזער מוטיקער חבר סימאָן דאַװידאָװיטש אויסגע- 
פונען אַ פּאַטריאַטקע, אַן אַנגעשטעלטע אין דער מערי פון 20-טן 
אַראַנדיסמאַן, וועלכע האָט זיך איינגעשטעלט און געטױישט רעגולער 
0 קאַרטן, ביזן סוף 1942, דאָס הייסט ביזן מאַמענט ווען דאַװידאָ- 
וויטש און זיין פרוי זענען דעפּאַרטירט געװאָרן. 

,דער קאָמיטעט האָט אויך אויסגעהאַלטן אַ גרעסערע גרופּע יידי- 
שע קינדער פון דעפּאָרטירטע און קעמפער, װאָס זענען געװוען אויס- 
באַהאַלטן ביי פראַנצויזישע פאַמיליעס. 

,די הילף- און רעטונג-אַרבעט איז געטאָן געװאָרן אין גייסט פון 
דער ברייטסטער אייניקייט, אָן וועלכע עס איז אונטערשיידן 

,ענלעכע הילף-קאַמיטעטן, װוי אין דער לעדערבראַנזשע, גע- 
גרינדעטע אויף דער איניציאַטיוו פון דער אומלעגאַלער יידישער 
אינטערסינדיקאַלער קאַמיסיע ביי דער סזש.ט, מיט דער באַטײלײ 
קונג פון האַנטװערקער און קליין-פאַבריקאַנטן, זענען געווען טעטיק אין 
די אַנדערע פאַכן, און נעמלעך אין דער באַקלײידונג-בראַנזשע? 

די הילף-טעטיקייט פון די אונטערערדישע אַרגאַניזאַציעס איז, 
זעלבסטפאַרשטענדלעך, געפירט געװאָרן אויף קאָנספּיראַטיווע יסודות. 
פון זייער זייט האָבן די לעגאַלע יידישע אינסטיטוציעס, װאָס זענען 
געווען אָנגעשלאָסן אינעם אָפיציעלן ,קאָאָרדיניר-קאָמיטעט?, געהאָלפן 
אַ גרויסע צאָל נוט-יבאַדערפטיקע מיט מעדיצינישער הילף און אַרױס- 
געבנדיק מיטאָגן אין זייערע קאַנטינעס. דער קאָמיטעט פון רי אַמלאָ 
האָט געפירט דריי קאַנטינעס און אַ קליניק. די מיטגלידער און 
טוער פון קאַמיטעט זענען געווען ציוניסטן, פּועליציוניסטן און בונ- 


90 


דיסטן. פיל פון זיי האָבן געטון זייער אַרבעט מיט איבערגעגעבנקייט. 
אַבער זייער הילף-טעטיקייט איז געװען אַ לעגאַלע, די װאָס האָבן 
באַקומען שטיצע, זענען געווען פאַרשריבן אויף רשימות און קוויטירונגען 
מיט אַדרעסן, װאָס האָבן געקענט אַרײנפאַלן אין די הענט פון דער 
געשטאַפּאַ. 


די , סאַלידאַריטעט? און דער פרױיע-פאַרבאַנד האָבן געשאַפן אַ 
,נאַציאַנאַלן פאַנד" צו הילף די פאַמיליעס פון די דערשאָסענע ערוב- 
ניקעס, ווי אויך אַנדערע קרבנות פון די נאַציס. ער איז געווען אָנגעפירט 
דורך זאָפיע שװאַרץ, איזאַק קרישטאַל, זשאַק קופּערמינץ, אַהרן װאַלאַך, 
לעזער און אויסטערליץ. ער האָט אַנטװיקלט אַ גרויסע הילף- 
טעטיקייט. ער האָט אַרױסגעשיקט צום קאָמיטעט פון רי אַמלאָ אַ דע- 
לעגאַציע אין באַשטאַנד פון זאָפיע שװאַרץ און איזאַק קרישטאַל, זײ 
האָבן זיך געטראָפן מיט די פאָרשטײער פון רי אַמלאָיקאָמיטעט -- 
דוד ראַפּאַפּאַרט און י. יאַקובאָװיץ. די דעלעגאַטן האָבן פאָרגעשלאָגן 
דעם צווייטן צד אַן איינהייטלעכע אַקציע פאַר באַערן די דערשאָסענע 
ערובניקעס, שטיצן די פאַמיליעס פון די דערשאָסענע און מאָביליזירן 
די יידישע באַפעלקערונג צום װידערשטאַנד. דער צװאַמענטרעף האָט 
ליידער נישט געגעבן די געווונטשענע רעזולטאַטן. די פאָרשטײער פון 
רי אַמלאָ האָבן נישט געװאָלט זיך פאַרבינדן מיט די אונטערערדישע 
יידישע אַָרגאַניזאַציעס, זייענדיק דעצידירט פאָרצוזעצן זייער לעגאַלע 
טעטיקייט. זיי האָבן אפילו געמאַכט אַ שריט ווייטער אויפן געפערלעכן 
לעגאַליסטישן וועג, אריינטרעטנדיק אינעם פּראַנצויזישן יודענראַט -- 
,אוזשיף?. 


דער װידערשטאַנדיצענטער פון פּאַריז האָט דערפון געמאַכט דעם 
אויספיר, אַז עס איז נויטװענדיק און מעגלעך, טראָץ דער קעגנערשאַפט 
פון די לעגאַלע יידישע אָרגאַניזאַציעס, צו שאַפן די ברייטסטע איינהייט 
פון די יידישע מאַסן אין שוֹיס פון די אונטערערדישע אָרגאַניזאַציעס. 


דאַס לעבן האָט גיך באַװיֹן די ריכטיקייט פון דאָזיקן שטאַנד- 
פּונקט. פיל יידן, װאָס זענען געווען באַאיינפלוסט דורך דער ,פעדע- 
ראַציע פון די יידישע געזעלשאַפטן", ציוניסטן, לינקע פּועלי ציון, בונ- 
דיסטן און רעליגיעזע, האָבן מיט כבוד פאַרנומען זייער פּלאַץ אין 
די אונטערערדישע יידישע אָרגאַניזאַציעס אין פּאַריזן און אין דער 
דרום-זאָנע, צואיילנדיק דערמיט די איינהייט, וואָס אין שפּעטער גע" 
שאַפן געװאַרן צװוישן די קאָמוניסטן, װאָס האָבן אָנגעפירט מיט די 
אונטערערדישע יידישע אָרגאַניזאַציעס, און די אַנדערע יידישע פּאַר- 
טייען און אַרגאַניזאַציעס, 


91 


קאַפּיטל 9 


דאָס װאַרעמע סאַלידאַריטעט:װאָרט 
פון פראַנצויזישן װידערשטאַנד 


װי מיר האָבן שוין דערמאַנט, האָט די גאַנצע פראַנצויזישע וי 
דערשטאַנדיפּרעסע שאַרף רעאַגירט קעגן די יידך-פאַרפאָלגונגען. עס 
איז אָבער נױטיק באַזונדערס אונטערצושטרייכן די איניציאַטיװו פון 
דער קאָמוניסטישער פּאַרטײ, װאָס האָט אַרוױסגעגעבן א ספעציעלע 
בראַשור פון 108 דרוק-זייטן געווידמעט דעם פּראַבלעם פון אַנטיסעמי 
טיזם אונטערן טיטל: , לאַנטיסעמיטיזם, לע ראַסיזם ע לאַ קעסטאָן 
זשוויוו" (אַנטיסעמיטיזם, ראַסיזם און די ייד פּראַגע). זי איז דערשי- 
נען אין האַרבסט 1941 און פאַרשפּרײט געװאָרן אין 25 טױזנט עק- 
זעמפּלאַרן. 


דער מחבר פון דער בראָשור איז י. לערמאַן (פּסעװדאָנים: ברינאָ), 
געוועזענצר שעף-רעדאַקטאַר פון דער ;נייע פרעסע", וועלכער האָט 
אָנגעפירט מיט די װידערשטאַנד-אָרגאַניזאַציעס פון די אימיגראַציעס. 
אין דער צוגרייטונג פון זיין אַרבעט, וועלכע האָט געפאָדערט אַ גרו- 
סע דאַקומענטאַציע, װאַס איז געווען שװוער צו באַקומען אין די באַדיג- 
גונגען פון אומלעגאַליטעט, איז דער אױטאָר אַרױסגעהאַלפן געװאָרן 
דורך מוניע נאַדלער און לילי בערגער, ביידע רעדאַקטאָרן פון דער 
אומלעגאַלער ,נייע פּרעסע". די בראָשור איז דער עיקר באַשטימט 
געווען פאַרן אַרבעטער-קאַדער און פאַר אינטעלעקטועלע. 


די אַרבעט פון י. לערמאַן איז אַ פאַרטיפטער מאַרסיסטישער אַנאַ- 
ליז איבער דעם געבורט און אַנטװיקלונג פון אַנטיסעמיטיזם. אויפן סמך 
פון אומבאַשטרײטבאַרע היסטאָרישע פאַקטן ווייזט דער אױטאָר, וי אַזױ 
אין פאַרשידענע פּעריאַדן פון מיטלאַלטער האָבן די פעאָדאַלע רעזשימען 
מיט דער הילף פון דער קירכע זיך באַנוצט מיט ייד-העצע און פאַר- 
פאַלגונגען, כדי צו באַרױבן די יידישע באפעלקערונג, צו פאַנאַטיזירן 
די גלױביקע און פאַרטיפן די פאַרשלאַפונג פון די פעלקער, 

נאָך דער אנטשטייאונג פון דער קאַפּיטאַליסטישער אָרדענונג האָט 
דער הערשנדיקער קלאַס ווידער זיך באַנוצט מיטן אַנטיסעמיטיזם, כדי צו 
צעטיילן די אַרבעטנדיקע, אויפהאַלטן דעם אָבסקוראַנטיזם און פאַרטיפן 
די עקספּלואַטאַציע פון די אַרבעטנדיקע, 


היטלער באַנוצט זיך מיטן אַנטיסעמיטיזם אַלס מיטל צו פאַרשקלאַפן 

די פעלקער, זיי אונטערװאַרפן זיין דיקטאַטור און דער ממשלה פון 
,הערן-פאַלק?. 

מאַכנדיק צונישט די פּסעװדאָ-װסנשאַפּטלעכע ראַסן-טעאָריעס פון 
כלערליי רעאַקציאָנערן, דערקלערט דער אױטאָר צװישן אַנדער ,כדי 
אָפּצוציען די אויפמערקזאַמקײט פון די פאָלקסימענטשן, כדי זיי צו מאַכן 
פאַרגעסן די אמתע שולדיקע אין דעם שרעקלעכן עלנד, אין וועלכן דאָס 
לאַנד איז אַריינגעפאַלן, זוכט מען צו צעטײילן דאָס פאָלק. מען אָרגאַ- 
ניזירט אַנטיסעמיטישע האַס-קאַמפּאַניעס, נידערטרעכטיקע זשורנאַליסטן 
געפינען אויס יעדן טאָג נייע מעשיות צו דערוייזן, אַז די סיבה פון 
אַלע אומגליקן, דאָס זענען די יידן. 

,װאַסערע באַליידיקונג פאַר פראַנקרייך פון מאָנטעסקיע, דידעראָ, 
זשאַן זשאַק רוסאָ, אַנאַטאָל פראַנס און זאָלאַ. די פאַרעטער אין דינסט 
פונעם שונא, מיינענדיק, אַז מען קאָן צוריקדרייען דאָס ראָד פון דער 
געשיכטע, ווילן אונדז צוריקפירן צו די פינצטערע צייטן פון מיטל- 
אַלטער?. 

די בראָשור פון דער קאָמוניסטישער פּאַרטײ האָט פיל בייגעשטי- 
ערט צו באַװאָפּענען די טוער פון דער פּאַרטײ, װוי אויך פילצאָליקע 
אינטעלעקטועלע פון פאַרשידענע אָנשויאונגען מיט ויסנשאַפטלעכע 
אַרגומענטן, װאָס האָבן זיי געהאָלפן װירקזאַם צו באַקעמפן די אַנט- 
סעמיטישע קאַמפּאַניעס און שמידן די נאַציאָנאַלע איינהייט קעגן אַקו- 
פּאַנט און די פאַרעטער, 


קאַפּיטל 10 
סאַבאַטאַזש פון פּראָדוקציע פאַר די דייטשן 


צו יענער צייט זענען טױזנטער יידישע אַרבעטער, מענער און 
פרויען, געווען באַשעפטיקט אין הונדערטער גרעסערע און קלענערע 
פאַבריקלעך פון באַקלײידונג, לעדער-מאַנטלען און הענטשקעס, פוטער- 
װאַרג, שטריקעריי א. א. דער גרעסטער טייל פון דער פּראָדוקציע איז 
געווען באַשטימט פֿאַר דער דייטשער אַרמײ. אין די באַדינגונגען פון 
דער דייטשער אָפענסיווע אין ראַטנפאַרבאַנד, װאָס האָט זיך אַרײנ- 
געצויגן אין ווינטער אַרײן, האָט די באַקלײידונג פון די סאָלדאַטן אָנ- 
גענומען נישט קיין קלענערע באַדייטונג, וי אַמוניציע און באַשפּייזונג, 

לאַמיר דערמאַנען, אַז דער היטלערישער גענעראַל-שטאַב האָט אויסגע- 
רעכנט, דאָס זיינע אַרמײען װעלן ווינטער זיין אין מאָסקװע און אין 
לענינגראַד און נישט פרירן אין די סטעפּעס. 

אין די באַדינגונגען איז דער סאַבאָטאַזש פון דער פּראָדוקציע 
פאַר דער אַרמײ געװאָרן אַ שאַרף געװוער אין קאַמף קעגן אָקופּאַנט. 

אָנהײיב סעפּטעמבער 1941 איז אױף אַ געמיינזאַמער קאָנפערענץ 
פון דער פּאַריזער אָנפירונג מיט דער יידישער אינטערסינדיקאַלער קאָ- 
מיסיע אויסגעאַרבעט געװאָרן דער פּלאַן פון דער סאַבאָטאַזש-אַרבעט. 
עס זענען געשטעלט געװאָרן דריי אויפגאַבן; 


) אויסברייטערן דעם סאַבאָטאַזש פון אַלע אױסגעאַרבעטע אַר- 
טיקלען, װאָס גייען פאַרן פראָנט: ווינטער-הענטשקעס, װאַרעמע מענער- 
סוועטערס, לעדער-מאַנטלען, פוטערנע קורטקעס א. א. 


2) פאַרקלענערן שטופנווייזן די פּראָדוקציע פון די אַרטיקלעף 


2) סאַבאָטירן די פּראָדוקציע-מיטלען: מאַשינען, עלעקטרישע איינ- 
ריכטונגען א. אַז. וו 


אין אַן אַרטיקל פון אַלפרעד בעסערמאַן, מיטגליד פון דער אומ- 
לעגאַלער אינטערסינדיקאַלער קאָמיסיע (געשטאָרבן אין 1965), װאָס 
איז דערשינען אינעם בוך ,אין קאַמף פאַר פרייהייט', אױסגאַבע פון 
דער יידישער אינטערסינדיקאַלער קאָמיסיע ביי דער סזש.ט. געפינען 
מיר אַ רייכע דאַקומענטאַציע, געווידמעט דעם אָנטײיל פון די יידישע 
אַרבעטער אין דער סאַבאָטאַזשיטעטיקײט, 

אַ גרויסע צאָל קאַדערן זענען צוגעטיילט געװאָרן צו דער וויכטי 
קער אַרבעט. אונטער דער אָנפירונג פון יאַנקל סטודניאַ, יצחק קראַ- 
סוצקי, אַלפרעד בעסערמאַן ‏ טעשקע טענענבוים, שמעון שטרומפמאַן 
בעריש קאפּקיעוויטש, יאַנקל האַנדלסמאַן ‏ שלמה גזשיװאַטש, ווילי 
שאַפּיראָ, יאַנקל פאַרבער, ליזער קליינמינץ, זשילבער ווייסבערג 
(שמעלקע), בערנאַרד ווייל, אירען קאסמאן, גזשיװואַטש, נחום ויים- 
בערג, בזשאַסטאַווסקי, סימאָן זילבערקאַסטן, שלמה הערצבערג, דוד 
דיאַמאַנט, סימאַן דאַװידאָװיטש,. מלך ספּעקטאָר, טעלערמאַן, זשינעט 
סאָסנאָווסקי,. מענדעלסאָן, שטאַרק, שאַרפהאָלץ א. א. האָבן הונדערטער 
אַרבעטער אַנטײלגענומען אין דער אַקציע. 

דעם ביײשפּיל האַבן געגעבן די יידישע הענטשקעאַרבעטער. 
בלויז אייניקע טעג נאָך דער קאַנפערענץ פון דער אינטערסינדיקאַלער 
קאַמיסיע איז אויף רי סען מאר פאָרגעקומען א זיצונג פון דער אומ- 
לעגאַלער פאַדיקאַמיסיע פון די יידישע הענטשקע-אַרבעטער, אויף וועל- 
כער ס'איז באַשלאָסן געװאָרן תיכף אַריבערצוגיין צו אַ פיר-טאָגיקער 

אַרבעט-װאָך, פאַרקלענערנדיק די פּראָדוקציע מיט 25 פּראָצענט. גלייב- 
צייטיק איז באַשלאָסן געװאָרן אָנצונעמען די סאַבאָטאַזש-מיטלען װוי צום 
בײישפּיל: פאַרקלענערן די פינגער, אַריײינשטעלן דעם גראָבן פינגער אויף 
דער נישט-ריכטיקער זייט, נײען מיט שיטערע שטעך אַזױ, אַז די 
הענטשקע זאָל פּלאַצן ביים אַרויפציען זי אויף דער האַנט אאשץה. 

ספּעציעלע גרופּן האָבן געהאַט אַלס אויפגאַבע צו באַזוכן די יידישע 
היים-אַרבעטער, כדי אָפּצושטעלן די אַרבעט, 

טראָץ דער ריזיקע, אויף וועלכער דער סאַבאָטאַזש האָט זיי אויס- 
געשטעלט, האָבן די אַרבעטער אין די אַטעליעס און פאַבריקן אַדורכגע- 
פירט די באַשלוסן פון דער פאַך-קאָמיסיע. די פּראָדוקציע איז פאַרקלע- 
נערט געװאָרן מיט אַרום 10 טויזנט פּאָר אַ װאָך און די אױיסגעאַרבעטע 
אַרטיקלען זענען אין אַ גרויסער מאָס געווען אומנוצבאַר, 

דער סאַבאָטאַזש האָט אָנגעהאַלטן טראָץ די פּרווון פון די דייטשע 
קאַמיסאַרן אונטערצוקויפן די אַרבעטער מיט העכערע פּרייזן און טראָץ 
זייערע דראָונגען מיט דעפּאַרטאַציע און דערשיסונגען. 

אָנהױב דעצעמבער זענען די הענטשקע-אַרבעטער, אויפן רוף פון 
זייער פאַך'קאָמיסיע, אַרױס אין אַ שטרייק, װאָס האָט געדויערט 4 װאָכן 
און האָט פאַרשאַפט אַ פּראָדוקציע-פאַרלוסט פון 160 טויזנט פּאָר הענ- 
טשקעס. 

דעם ביישפּיל פון די הענטשקע-אַרבעטער האָבן נאָכגעפאָלגט די 
שטריקער. די אומלעגאַלע פאַך-קאָמיסיע פון די שטריקער-אַרבעטער 
האָט באַשלאַסן איינצושטעלן אַ 2-טאָגיקע אַרבעט-:װאָך און צו סאַבאָטירן 
די פּראָדוקציע פון די מענער-סוועטערס. די פאַך-קאָמיסיע האָט געראַטן 
די אַרבעטער צו פאַרקירצן און צו פאַרשמעלערן די מאָסן, מאַכן אַ 
קליינע עפענונג ביים האַלדז, באַגיסן די סחורה מיט אַ כעמישער פליי 
סיקייט, װאָס זאָל צעפרעסן די שטאָף א. אַז. װו. 

אַדאַנק דער דאָזיקער טעטיקייט איז די פּראָדוקציע פון מענער- 
סוועטערס געפאַלן מיט אַרום 15 טױזנט שטיק אַ װאָך. 

אין ,אונזער װאָרט" פון 76טן דעצעמבער געפינען מיר פאָלגנדיקע 
נאָטיץ אונטערן קעפּל: ,אַ שאַנד צו אַרבעטן פאַר היטלערס קריג-מאַשין" : 

,דערפּאָלגרייך פירן די יידישע אַרבעטער און אונטערנעמער די 
באַיקאַטיאַקציע פון דער פּראַדוקציע פאַר היטלערס קריגימאַשין אַ 
ברייטע סאַלידאַריטעט-קאַמפּאַניע דאַרף װערן געפירט צו שטיצן די 
דאַזיקע אַרבעטער, װאָס קלויבן אויס צו הונגערן איידער צו אַרבעטן 
פאַר די נאַצי-באַנדעס. 

,עס געפינען זיך אָבער אייניקע אונטערנעמער, וועלכע פאַרפירט 
דורך געלט-גיריקייט, אָדער פאַרבלענדעט דורך דער אילוזיע פון נישט 


95 


גענומען װערן אין לאַגער, זאָגן אָפּ צו לייגן די אַרבעט. דאָס איז די 
גרעסטע חרפה פאַר א יידן צו אַרבעטן פאַר דער מאַשין, װאָס ברענגט 
אים אום. די יידישע מאַסן װעלן די דאָזיקע לייט גוט געדענקען און נישט 
אַדורכלאַזן די געלעגנהייט מיט זיי זיך אָפּצורעכענען װי מיט איס- 
ווורפן און פאַרעטער?. 

באַזונדערע פאָרמען האָט אָנגענומען דער סאַבאָטאַזש אין די שביי- 
דער-װאַרשטאַטן. אויף די אָנווֹייזונגען פון דער פאַך-קאָמיסיע האָבן די 
אַובעטער נישט בלויז געשעדיקט די אױסגעאַרבעטע מיליטערישע באַ- 
קליידונג, נאָר אויך סאַבאָטירט די מאַשינען. אין אַ ריי פאַבריקן, וי 
ווישי-באַנדי, דעסמע, מילאָן-טעלאַן, פעריע א. א. זיינען אַרוױסגענומען 
געװאַרן פון די מאַשינען װיכטיקע טילן, װאָס זענען געווען שװער 
צו פארבייטן און עס איז באַנוצט געװאָרן אַ ספּעציעלער זאַמד, כדי צו 
באַשעדיקן די מאַטאָרן. 

זשאַק פאַרבער האָט אונדז דערקלערט: ,אין דער באַקלײדונג- 
פאַבריק אויף 41 רי דע פּראָװאַנס האָב איך צזאַמען מיט זילבערקאַסטן 
אַרגאַניזירט דאָס אַרויסנעמען די ,טעפּעלעך? פון די ניי-מאַשינען, דאָס 
אַרויסרופן קורץישלוסן פון דער עלעקטריציטעט און דאָס פאַרברענען 
דעם לאַגער פון פאַרטיקער באַקליידונג מיט דער הילף פון קליינע צינד- 
באַמבעס, װאָס מיר האָבן באַקומען פון די פּאַרטיזאַנער? 


אַ באַזונדערע אויפמערקזאַמקײיט איז געלייגט געװאָרן אױף די 
אַטעליעס, װו אַ גרויסע צאָל יידישע אַרבעטער זענען געווען באַשעפ- 
טיקט ביים פאַבריצירן פוטערנע קורטקעס און מאַנטלען, וועלכע זענען 
געווען באַשטימט פאַרן פראָנט. די דייטשן האָבן געהאַלטן די פּראָדוקציע 
פאַר אַזױ וויכטיק, אַז זיי האָבן אַרױסגעגעבן די אַרבעטער און זייערע 
פאַמיליעס ,, אויסווייזן?, װאָס האָבן זיי צײיטװײיליק באַשיצט קעגן אַרעסטן 
און דעפּאַרטאַציעס. 


טראַץ דער שטרענגער אויפזיכט איבער די װאַרשטאַטן האָט די 
סאַבאַטאַזש-אַקטיװױטעט גיך אָנגענומען אַ ברײטן פאַרנעם. די אויס- 
געפאַרטיקטע קורטקעס און ,זשילעס? זענען געשעדיקט געװאָרן מאַסג- 
ווייז דורך איינשניידן די פעלן פון אינעװייניק, װוי דאָס איז געטאָן 
געװאַרן למשל, אין די גרויסע אַטעליעס אינטראָליגאַטאָר, רעװיאָן און 
טומאן. גלייכצייטיק האָבן די פוטער-אַרבעטער סאַבאָטירט די מאָטאָרן 
און די עלעקטרישע איינריכטונגען. נאָך מער: ביי דער מיטהילף פון די 
יידישע פּאַרטיזאַנער-גרופּן זענען אַרױסגערופן געװאָרן שריפות און 
אויפרייסן, װי דאָס איז געװען דער פאַל ביי פישער, גרענדעל א. א. 
פאַר דער גרויסער פוטער-אַטעליע אויף רי מאַרטעל זענען פאָרגעקומען 

מאַניפעסטאַציעס פון יידישע פרויען, װאָס האָבן געפאָדערט אָפּצו- 
שטעלן די אַרבעט פאַר די נאַצישע מערדער. פון דער דאָזיקער אַטעליע 
האַט די געשטאַפּאַ אַרױסגענומען 16 יידישע יוגנטלעכע אַלס רעפּרעסיע 
קעגן סאַבאַטאַזש פון דער פּראָדוקציע. 

אַ ספּעציעלער אַפּאַראַט האָט צוגעגרייט די אויפרײיסימאַטעריאַלן 
דאַס זענען געווען קליינע צעלולאָידיקעסטעלעך, אָנגעפילט מיט ברען- 
מאַטעריאַל און פאַרזען מיט אַ מעכאַניזם, װאָס פלעגט צו אַ באַ- 
שטימטער צייט אַרויסרופן דעם אויפרייס און די שריפה. 

אויך די מעבל-אַרבעטער אונטער דער אָנפירונג פון הערשל ביאַ- 
לער, זשאַק בורשטין און בייניש באַגינסקי, האָבן אַדורכגעפירט וויכ- 
טיקע סאַבאַטאַזש-אַקטן אויף די באַשטעלונגען פון די דייטשע אַמטן 
זי האָבן אויך אָרגאַניזירט אַ שטרייק. װאָס האָט געדױערט עטלעכע 
װאַכן און אַרומגענומען 400 אַרבעטער. 


קאַפּיטל 11 
ערשטע דעפּאַרטאַציעס פון יידן אין פראַנקרייך 


אָנהױב 1942, ווען דער װידערשטאַנד אין פּראַנקרייך, געמוטיקט 
דורך די דייטשע מפּלות אויפן מזרח-פראָנט, האָט זיך אויסגעבריי- 
טערט און פאַרשטאַרקט, װוען די סאַבאָטאַזשיטעטיקײט פון די יידישע 
אַרבעטער קעגן דער פּראָדוקציע פאַרן דייטשן מיליטער האָט אָנגע- 
נומען אַ ברייטן פאַרנעם, האָט די ,יידישע ביוראָ? פון דער געשטאַפּאָ 
צוגעגרייט פּיבערהאַפּט די וייטערדיקע און לעצטע עטאַפּן צו דער 
,פינאַלער לייזונג? פון דער יידױ"פראַגע אין פראַנקרייך. 

נאָך די ערשטע דורכפאַלן אויפן מזרח-פראָנט, אין וינטער 
1, האָט דער אָקופּאַנט זיך גענייטיקט אין אַ דיווערסיע און 
טעראָר-מיטל, כדי צו האַמעװען די פּאַטריאָטישע באַוועגונג. דאָס זענען 
געווען די דעפּאַרטאַציעס פון די יידן. 

דעם /-טן פּעברואַר 1942 האָט אַ פּאָליצייאישע פאַראָרדענונג 
פאַרבאָטן די יידן אין פּאַריז און אין דער גאַנצער אָקופירטער זאָנע צו 
טוישן די װווין-ערטער און צו געפינען זיך אין דרויסן צװישן 8 אָװנט 
און 6 אינדערפרי. 

די יידישע ידערשטאַנד-אָרגאַניזאַציעס האָבן אָפּגעשאַצט די 

פאַראָרדענונג, װי אַ שריט פון דער אָקפּאַציע-מאַכט צוצוגרייטן נייע 
מאַסן-אינטערנירונגען און רעפּרעסיעס. די אָנפירונג פון די אונטער- 
ערדישע אָרגאַניזאַציעס אין פּאַרין האָט געגעבן אַלס דירעקטיוו זייערע 
מיטגלידער צו זיין װאַכזאַם, צו טוישן װאָס שנעלער די ווינונגען און 
זיך גרייטן צו אַ פולשטענדיקער אומלעגאַליטעט. 

דעם /2-טן מערץ 1942 האָט װי אַ בליץ זיך פונאַנדערגעטראָגן 
די ידיעה, אַז אינטערנירטע פון דראַנסי ווערן אַרױסגעפירט פון לאַ- 
גער אין אױטאָקאַרן. 

אין ערשטן מאָמענט האָט מען געמיינט, אַז עס האַנדלט זיך אין 
איבערפירן די אינטערנירטע פון איין אָרט אויף אַ צוייטן אין פראַנק- 
רייך. אָבער אין קורצן האָט מען זיך דערװווסט, אַז די 1400 אינטער- 
נירטע יידן פון דראַנסי און פון קאָמפּיען זענען אַװעקגעפירט געװאָרן 
אין פּלאַמבירטע פראַכט:װאַגאָנען אויף מזרח. 

דער וייטיק פון די פאַמיליעס איז געװוען אַן אומבאַשרײבלעכער. 

דעם 1-טן אַפּריל, 2 טעג נאָך דער ערשטער דעפּאָרטאַציע האָט 
די ,סאַלידאַריטעט? אַרױסגעגעבן איר ביולעטין, אין וועלכן מיר 
לייענען: 

;נאָכדעם, ווי זיי האָבן דורך הונגער פאַרפייניקט די יידישע אינ- 
טערנירטע פון דראַנסי און קאָמפיען, פון וועלכע אַן ערך 50 זענען 
געשטאָרבן אין די פאַרשידענע שפּיטעלער, נאָכדעם וי זיי האָבן בעס- 
טיאַליש דערמאַרדעט אַן ערך 60 אינטערנירטע פון דראַנסי -- האָבן 
די נאַצישע קאַניבאַלן דעפּאָרטירט ביי אַ 1.100 יידן פון די אױבנדער- 
מאָנטע צוויי לאַגערן, מכלומרשט אויף אַרבעט. וי אַן עכאָ פון באַנדיט 
דאַנעקער, האָבן די יידישע קאָלאַבאָראַציאָניסטן פון דער קהילה, די 
פאַרעטער באָר און סטארא, איבערגעחזרט, אַז די דעפּאָרטירטע װעלן 
זיך אויסבעסערן די באַדינגונגען, װערנדיק אַרבעטער, 

,אין דער ווירקלעכקייט האַנדלט עס זיך אין אויסנוצן די אומ- 
זיסטע אַרבעטס-קראַפט פון די אינטערנירטע און זיי פאַרװאַנדלען אין 
שקלאַפן אין דינסט פון דער דייטשער קריגס-מאַשין. זיי װעלן באַנוצט 
ווערן צו די שווערסטע און געפערלעכסטע קאַטאָרגע-אַרבעט און וועלן 
זיין אויסגעשטעלט אונטער דער נאַצישער בייטש איף אַלע געפאַרף" 

דער ביולעטין, נאָכן שטעמפּלען די אויפירונג פון ,אוזשיף? לגבי 
די אינטערנירטע, גיט צו: 

;און מיט בלוט און טרערן װעט אױף שטענדיק איינגעקריצט 
ויערן דער ענטפער, װאָס זיי (די פירער פון , אוזשיף", באָר און סטארא 
-- זש. ר), האָבן געגעבן אַ דעלעגאַציע, באַגלײט פון 100 יידישע 
פרויען פון אינטערנירטע, אַז ,מען שיסט נישט קיין יידן, נאָר קאָמױ 

ניסטן". אַזױ האָבן זיי געגעבן זייער הסכמה אויף די יידן-שחיטות. 
דערביי האָבן זיי פיל מאָל געדראָט די אומגליקלעכע פרױען-דעלע- 
גאַציעס מיט פּאַליצײי, אין דער צייט וװען מערערע יידישע פרויען- 
דעלעגאַציעס זענען אויפגענומען געװאָרן אין פראַנצויזישע אינסטי- 
טוציעס מיט דער גרעסטער סימפּאַטיע? 

אין זעלבן ביולעטין לייענען מיר אונטערן קעפּל: ,די האַנדלונג 
פון קאָמענדאַנט און דער ענטפער פון דער באַפעלקערונג? 

;דער 12-טער אַראָנדיסמאַן איז דערשיטערט געװאָרן פון דער 
טראַגעדיע כּון אַ יידישער פּאַמיליע פון אַן אינטערנירטן זייער {11- 
יאָריק קינד איז ערנסט קראַנק געװאָרן און נאָך 4 טעג שװערע ליידן 
געשטאָרבן. נישט געקוקט אויף דעם סערטיפיקאַט פון שפּיטאָל האָט 
מען דעם אינטערנירטן פאָטער נישט דערלױבט צו קומען זען זיין 
קראַנק קינד. נאָכמער, מ'האָט דעם אומגליקלעכן פאָטער נישט דער- 
לויבט צו קומען איף דער לויה: נישט געקוקט אױיף דעם, װאָס אַ 
פראַנצויזישע פרוי האָט געברענגט דעם סערטיפיקאַט און פּערזענלעך 
גאַראַנטירט צוריקצושטעלן דעם אינטערנירטן אין לאַגער; נישט געקוקט 
אויף דעם, װאָס דער לאַגער האָט, אַלס גאַנצער, גאַראַנטירט זיין צו" 
ריקום, 

,אויף די אַכזריותן אוֹן יומענטשלעכקייט פון די נאַצישע אָנגע- 
שטעלטע איז געקומען אַ רירנדיקער ענטפער פון דער פראַנצויזישער 
באַפעלקערונג. צו דער לוויה זענען געקומען מיט אַ קראַנץ ביי 200 
פרויען, דער דירעקטאָר און פּראָפּעסאָר פון דער שולע, מיט אַ דע- 
לעגאַציע פון קינדער. עס איז אויך אַדורכגעפירט געװאָרן אַ זאַמלונג 
פאַר דער פאַמיליע. 

,צוזאַמען מיטן פראַנצויזישן פאָלק װעלן מיר באַקעמפן אונדזערע 
אונטערדריקער". 

ס'איז נייטיק זיך אומצוקערן צו דעם אויבן-ציטירטן זאַץ פונעם 
ביולעטין פון דער סאָלידאַריטעט? װעגן דער ערשטער דעפּאַרטאַציע 
פןו די 1.400 יידן -- צו דעם זאַץ, װאָס זאַגט: ,אין דער ווירקלעכקייט 
האַנדלט זיך עס אין איסנוצן די אומזיסטע אַרבעטיקראַפט פון די 
אינטערנירטע און זיי פאַרוואנדלען אין שקלאַפן אין דינסט פון דער 
דייטשער קריגס-מאַשין. זיי װועלן באַנוצט ווערן צו די שװוערסטע און 
געפערלעכסטע קאַטאָרגע-אַרבעטן און װעלן זיין אויסגעשטעלט אונ- 
טער דער נאַצישער בייטש אויף אַלע געפאַרן? 

דער דאָזיקער ציטאַט באַװײיזט, אַז די אָנפירנדיקע מיטגלידער פון 
דער יידישער װױדערשטאַנד-אָרגאַניזאַציע האָבן אין דאָזיקן מאָמענט, 

דאָס הייסט אין אַפּריל 1942, זיך נאָך נישט פאָרגעשטעלט, אַז די דע- 
פּאַרטאַציע באַדײיט גאַזיקאַמערן און קרעמאַטאָריעס. 

און ווירקלעך: די אױסגעפּרװוטע אַנטיפאַשיסטישע קעמפער, קאָ- 
מוניסטן און לאַנגיאָריקע אַרבעטעריטוער האָבן זיך נישט געקענט 
פאַרשטעלן, אַז דער נאַציזם װעט דערגיין צו גענאָסיד, צו דער באַר- 
באַרײ פון פעלקער-אױסראָטונג. דאָס קלערט אויף, פאַרװאָס עס זענען 
אין דאָזיקן מאָמענט נאָך נישט געװאָרפן געװאָרן די לאָזונגען (וועלכע 
זענען פּראַקלאַמירט געװאָרן שפּעטער, נאָכדעם, װי עס זענען אָנגעקן- 
מען די ערשטע ידיעות וועגן די טויט-לאַגערן) וועגן שטעלן אַ ווידער- 
שטאַנד און אָנװענדן אַלע מיטלען, כדי נישט לאָזן זיך נעמען 

דאָס קלערט אויך אויף, פאַרװאָס פיל אינטערנירטע קאַדערן פון 
די יידישע וױדערשטאַנד-אָרגאַניזאַציעס זענען, אגב, אין הסכם מיט 
די דירעקטיוון פוֹן זייערע אָנפירונגען, געבליבן אין שפּיץ פון די 
אינטערנירטע, כדי זיי צו פאַרטיידיקן אין אַלע באַדינגונגען. זיי האָבן 
נישט פּרובירט אויסנוצן די מעגלעכקייטן, װאָס זענען געווען אין דער 
ערשטער צייט צו אַנטלויפן פון באָן-לאַדראָלאַנד און פּיטיוויע. נאָכמער: 
געוויסע, װאָס האָבן באַקומען אַ דערלױיבעניש אַרױסצוגיין אויף אַ 
קורצן מאָמענט, האָבן זיך פרייוויליק צוריקגעקערט אין אײנקלאַנג 
מיט די אָנווייזונגען פון זייערע אָרגאַניזאַציעס. 

און אַװױ זענען הונדערטער יידישט פּראָגרעסיװוע קעמפער אין 
שפיץ פון דער מאַסע אַװעק אױיף דעפּאָרטאַציע און זיך ווייטער גע- 
שלאַגן אין די טױט לאַגערן. פיל פון זיי זענען אומגעקומען אויפן 
קאַמף-פּאַסטן, 


אין חודש מאַי האָבן די יידישע װידערשטאַנד-אָרגאַניזאַציעס זיך 
דערװווסט דעם אמת וועגן דער יידך-אױיסראָטונג. אין שייכות דערמיט 
זענען געװאָרפן געװאָרן די לאָזונגען, װאָס מיר געפינען אינעם בי" 
לעטין פון דער ,סאָלידאַריטעט? 

,רייסט אויף די טױערן פון די לאַגערף לאָזט זיך נישט דעפּאָר- 
טירן! פאַרטיידיקט די אָטאַזשן!?" (ערובניקעס), 

די אונטערערדישע אָנפירונגען אין די לאַגערן פון פּיטיוויע און 
באַןדלאַיראַלאַנד פון זייער זייט האָבן געגעבן אָנוייזונגען די אינטער- 
נירטע אויסצונוצן אַלע מעגלעכקייטן צו אַנטלױפן פון לאַגער. דער 
אומלעגאַלער ביולעטין פון פּיטיוויע (געשריבן אױף דער האַנט) פון 
4טן מאַי 1942, נאָכן אָנװייזן, אַז מיטן פאַרשטאַרקטן טעראָר ויל 
דער אָקופּאַנט האַמעװען דעם װױדערשטאַנד, שרייבט: 

,אין אַזאַ סיטואַציע דאַרפן מיר אויך ראַדיקאַל ענדערן אונדזער 
אויפירונג. פון היינט אָן דאַרף יעדער אינטערנירטער באַגרייפן, אַז 

זיין לעבן איז באַדראָט אין יעדן מאָמענט פון היטלערישן ווילקיר (.-) 
יעדער פּרװוו פון זיך אַרױסרײסן פון זייערע נעצן איז א נויטווענדיקייט, 
יעדע מעגלעכקייט דאַרף דרייסט וװערן אויסגענוצט. מיו באַנריסן די 
צוויי יונגע חברים, וועלכע זענען דעם 9טן מאַי געלאָפן איבער די 
דראַטן און די אַנדערע צוויי, וועלכע זענען געלאָפן בײטאָג, הגם דער 
פּרװו פון די לעצטע איז נישט געלונגען. חברים! היינט, קעגנאיבער 
דער פּערמאַנענטער לעבנס-געפאַר, זאָל יעדער זיך דרייסט זאָגףת איך 
האַב גאַרנישט צו פאַרלירן, איך האָכ אַלץ צו געװינע נאָר קעמפנדיק, 
נאַר רעאַגירנדיק קען יעדערער זיך ראַטעװעף שטערט מיט אַלע 
מיטלען דער לאַגער-אַדמיניסטראַציע דורכצופירן איר אַרבעט פון פּל- 
ניקונג און רויב! נידער מיט די לאַגערף נידער מיט די דעפּאָרטאַציעס! 
אויף דעפּאַרטאַציע, סאַבאַטירט די פּראָדוקציע פּאַר דער היטלעריס- 
טישער קריגס-מאַשין? העלפט נישט שמידן אייערע אייגענע קייטן?! 


קאַפּיטל 12 


די געלע לאַטע 


דעם 29-טן מאַי 1942 האָט די אַקופּאַציע-מאַכט פאַרעפנטלעכט די 
פאַראָרדענונג פאר די יידן פון דער באַזעצטער זאָנע אָנצוטאָן די געלע 
לאַטע. די דאַזיקע שענדלעכע פאראָרדענונג האָט אַרױסגערופן אַ כװאַ- 
ליע פון פּראַטעסטן און פון רירנדיקע סאָלידאַריטעט:אַקטן מצד דער 
נישט יידישער באַפּעלקערונג לגבי די יידן. עס זענען פארצייכנט גע- 
װאָרן פילצאַליקע פאַלן פון נישטיידן, גלױביקע קריסטן און פרי- 
דענקער, אינטעלעקטועלע און גייסטלעכע, װאָס האָבן אָנגעטאָן די 
געלע לאַטע, כדי צו מאַניפעסטירן זייער סאָלידאַריטעט מיט דער דער- 
נידעריקטער יידישער באַפעלקערונג. אין די מיטעלע און קאָמונאַלע 
שולן האָבן די לערער און די שילער אַרױסגעװיזן א באַזונדערע 
װאַרעמקײט די יידישע שילער. לאָמיר אַלס ביײישפּיל דערמאַנען דעם 
פאַקט פון ליציי ,אַנרי 4/, װו אַ גאַנצער קלאַס פון פילאָזאָפּיע (לעצ- 
טער קלאַס) האָט אָנגעטאַן די געלע לאַטע אַלס סאָלידאַריטעט מיט 
צוויי יידישע שילער פון זעלבן קלאַס. 


עס איז באַזונדערס צו באַטאָנען די אָרֹגאַניזירטע סאָלידאַריטעט 
פון די פראַנצויזישע װידערשטאַנדיכוחות, נעמלעך: מצד דער קאָמוי 

ניסטישער פּאַרטײי, דער סזש"ט -- די פאַרשידענע פראַנצויזישע ווידער- 
שטאַנד-אָרגאַניזאַציעס, קאַטאָליקן און פּראָטעסטאַנטן, וועלכע האָבן גע- 
שטעמפּלט די גזירה פון דער געלער לאַטע און גערופן צו אַ פאַר- 
שטאַרקטער הילף פאַר די גערודפטע יידףן 

דאָס אונטערערדישע אונזער װאָרט? פון יוני 1942 (נישט אַקו- 
פּירטע זאָנע) גיט איבער וי אַזױ די פראַנצויזישע באַפעלקערונג האָט 
רעאַגירט קעגן דער גזירה פון דער ,געלער לאַטע". די צייטונג שרייבט: 

,װי נאָר עס איז אַרײן דער באַפעל אין לעבן, אַז אַלע יידן 
דאַרפן טראָגן אַ געלע לאַטע, האָט די באַפעלקערונג פון פּאַריז אױף 
פּאַרשידענע אופנים אויסגעדריקט איר סימפּאַטיע צו די יידן און די 
פאַראַכטונג צו די אַנטיסעמיטישע מאַכטהאָבערס. 

,די פראַנצויזישע סטודענטישע יוגנט איז אַרױס אין גאַס מיט 
געלע אָפּצײכענונגען ענלעכע צו דער געלער לאַטע און דעמאָנסטרירט 
אַזױ אַרום די סאַלידאַריטעט מיט די פאַרפאָלגטע יידף 

,אין אַ ריי שולן האָבן די לערערס אויפגעקלערט די קינדער די 
נידערטרעכטיקייט פון דעם באַפעל פון דער מאַכט, און האָבן זיי גע- 
בעטן אַרומצורינגלען מיט סימפּאַטיע זײיערע יידישע חברים. אויף די 
פּאַוזעס צװישן די לעקציעס האָבן זיי געהייסן די יידישע קינדער 
אױיסטאָן די שירצן ווו עס איז אָנגענײט די געלע לאַטע און זיך שפּילן 
אַן דעם צייכן, 

;אין די קאַפעען זעט מען רירנדיקע סצענעס, װוי די פראַנצויזישע 
קאַנסומענטן שטעלן זיך אויף דעמאָנסטראַטיוו און באַגריסן אַ ייד, װאָס 
קומט אַרײין מיט אַ געלער לאַטע. אין די גערטנער און אויף די מאַר- 
שעס האָבן די פּראַנצויזישע פרויען באַגריסט די יידישע און גע- 
װאַרפן אַ פּראַטעסט-אױסרוף קעגן דעם פאַרהאַסטן אַקופּאַנט. 

,די פאַשיסטן קענען זיך איבערצייגן, אַז אויב זיי האָבן געהאָפט 
צו שאַפן אַ מחיצה צװישן דער פראַנצויזישער און יידישער באַפעלקע- 
רונג, אויב זיי האָבן געמיינט מיט דער געלער לאַטע צו שפּאַלטן די 
קאַמף-איינהייט פון די מאַסן, האָבן זי געהאַט אַ גרויסן טעות. דאָס 
פאַלק פון דער דעקלאַראַציע פון מענטשן-רעכט וועט נישט דולדן קיין 
פּאַגראָמיסטישע פּראַװאַקאַציעס, 

יידישע פאָלקס-מענטשן, קלערט אויף אייערע פראַנצויזישע שכנים 
דעם אמתן זין פון אַנטיסעמיטיזם. ענגער פאַרקניפּט די ברידערלעכע 
פעדעמער מיט אייערע פראַנצויזישע ברידער. באַטײליקט אייך און 
שטיצט דעם קאַמף קעגן געמיינזאַמען שונא". 

אַ ספּעציעלער רוף צוֹ די יידן, װאָס איז אַרױסגעגעבן געװאָרן 

נאַך דער פאַראָרדענונג וועגן דער ,געלער לאַטע" מונטערט צום קאַמף 
די יידישע באַפעלקערונג. מיר לייענען דאָרט צװישן אַנדערן 

,יידישע אַרבעטער און האָרעפּאַשניקעס, איער ענטפער אױיף 
דער געלער לאַטע מוז זי סאַבאָטאַזש פון דער היטלער-פּראָדוקציע 
אין אַלע צווייגן, װוי איר זייט באַשעפטיקט. צעשטערט די מאַשינען 
לאַזט אַרױס אומנוצלעכע אַרבעט, עס איז אַ פאַרברעכן לגבי אונדזער 
פאָלק, עס איז אַ פאַרשװועכונג פון דעם בלוט פון אונדזערע מאַרטירער 
צו פּראָדוצירן פאַר די קריגסיצוועקן פון די היטלער-מערדער. 

,יידישע יוגנטלעכע, צוקונפט פון יידישן פאָלק. איער יוגנטלעכן 
פלאַם, אייער ענערגיע און איניציאַטיוו שטעלט צום דינסט פון אַנט- 
היטלעריסטישער שלאַכט. עס איז נישטאָ קיין מער נאָבעלער ציל אין 
לעבן וי צו קעמפן פאַר פרייהייט, 

יידישע פרויען, פאַרשטײט, אַז איצט איזן נישט קיין צייט פאַר 
באַװײינען קרבנות: עס איז די שעה פון טאַט. דער מיטהילף אין קאַמף 
און אין סאַלידאַריטעט-אַרבעט איז דער העכסטער געבאָט פאַר יעדער 
יידישער פרוי. 

;יידן פון דער נישט-באַזעצטער זאָנע. נאָך די קאָנצענטראַציע- 
לאַגערן, װו עס שמאַכטן שוין טױזנטער פון אונדזערע ברידער, נאָך 
דעם רויב פון יידיש האָב און גוטס, הענגט אויך איבער אונדזערע 
קעפּ די געפאַר פון אַ געלער לאַטע. אין דעם איצטיקן אַנטשײדנדיקן 
היסטאָרישן געראַנגל האָבן מיר, יידן, גאָרנישט צו פאַרלירן און אַלץ 
צו געווינען. עס טאָר נישט זיין קיין פּלאַץ פאַר פּחדנות און פּאַסיוױטעט. 

,אַלע אונדזערע כוחות צוהילף דעם קעמפנדיקן פרייהייטס-פראָנט. 

,לעבן פריי אַדער שטאַרבן". מיר ווילן לעבן, לעבן פריי און מיר 
װעלן לעבן פריי. אונדזער פאָלק װועט נאָך איינשרייבן נייע רומפולע 
בלעטלעך אין דער געשיכטע פון דער באַפרײיטער מענטשהייט? 

עס איז נויטיק אונטערצושטרייכן די באַזונדערס געװאַגטע אינ- 
ציאַטיוו פון די יידישע וידערשטאַנד-אָרגאַניזאַציעס אין פּאַריזן צו 
רופן אַלס פּראַטעסט קעגן דער געלער לאַטע אַ מאַניפעסטאַציע פאַרן 
מאַנומענט פון די געפאַלענע יידיש-אָריענטאַלישע פראָנטיקעמפער אויף 
רי דע לאַ ראַקעט. 

הונדערטער יידן, מענער און פרויען האָבן געענטפערט אויפן רוף 
פון די װידערשטאַנד-אָרגאַניזאַציעס און מאַניפעסטירט טראָץ אַלע גע- 
פאַרן. די יידישע פּאַרטיזאַנער-גרופּן האָבן געהאַט אַלס אויפגאַבע צו 
באַשיצן די מאַניפעסטאַנטן, אויב נייטיק מיט געווער. 

אַנאַליזירנדיק די לאַגע נאָך דער פאַראָרדענונג פון דער געלער 

לאַטע, האָבן די יידישע װױידערשטאַנד-אָרגאַניזאַציעס געמאַכט דעם 
אויספיר, אַז די דאַזיקע גזירה פון דעם אָקופּאַנט האָט פאַר אַ ציל צו- 
צוגרייטן ווייטערדיקע פאַרברעכנס, אינטערנירונגען און דעפּאָרטאַציעס. 

אין שייכות דערמיט האָבן זיי אָנגענומען אַ ריי וויכטיקע באַשלוסן 
וועגן צוגרייטן די יידישע באַפעלקערונג, אַלאַרמירן די פראַנצויזישע 
עפנטלעכקייט, אָרגאַניזירן באַצייטנס די סאָלידאַריטעט אין פאַרבינדונג 
מיט די פּאַטריאַטישע אַרגאַניזאַציעס, פאַרשנעלערן דעם מאַסךאיבער- 
גאַנג פון די טוער צו אומלעגאַליטעט. 


קאַפּיטל 13 


ערשטע שריט פון יידישער פּאַרטיזאַנער-אײנהײט 
אין פּאַריז 


אין פרילינג 1942 איז אין פּאַריז געווען טעטיק אַ פּאַרטיזאַנער- 
אָפּטײילונג, וועמענס מיטגלידער זענען געווען אויסלענדער, די אַזױ גע- 
רופענע ,פ. ט. פּ.-מ. אַ. אי". אין באַשטאַנד פון 5 איינהייטן: אַן איטאַל- 
יענישע, יידישע, רומענישע, אונגאַרישע און אַרמענישע. אגב, זענען די 
רומענישע און אונגאַרישע איינהייטן באַשטאַנען אין דער מערהייט פון 
יידן. אין דער פּאַריזער אומגעגנט האָבן אויך עקזיסטירט פּוילישע און 
שפּאַנישע פּאַרטיזאַנער-גרופּן. אַלע זענען אַָנגעפירט געװאָרן דורך א 
רעגיאָנאַלן צענטער פון פ.טפּ. - מ.אָ.אי., וועלכער איז באַשטאַנען פון 
אויסגעפּרװוטע קעמפער פון די אינטערנאַציאָנאַלע בריגאַדעס אין 
שפּאַניע. דער רעגיאָנאַלער צענטער פון די מאָ.אי. פּאַרטיזאַנער האָט 
ענג צוזאַמענגעאַרבעט מיט דער פּאַריזער לייטונג פון פט.פּ, 

אין שפּיץ פון די פּאַריזער פ'.ט.פּ. איז געשטאַנען דער קאַלאָנעל 
זשיל אַדער יוסף עפּשטײן (פון דער פאַמיליע פון י. ל. פּרץ), אַ גע- 
וועזענער אַפיצער פון די אינטערנאַציאַנאַלע בריגאַדעס. ער וערט 
באַטראַכט, צוגלייך מיט פאַביען, אַלס איינער פון די באַדײיטנדיקסטע 
פירער פון דער פראַנצויזישער פּאַרטיזאַנער-באַװעגונג. ער איז עקזעקו- 
טירט געװאַרן דעם 11-טן אַכּריל 1944. און זיין נאָמען וערט באַערט 
מיט גרויס פּיעטעט, וי פון אַ נאַציאָנאַלן פראַנצויזישן העלד. 

די יידישע אָפּטײלונג איז געװען פּאַטראַנירט דורך די יידישע 
אַרגאַניזאַציעס. די לעצטע האָבן געדאַרפט רעקרוטירן פאַר איר נייע 

מיטגלידער, זיי באַזאָרגן מיט וווינונגען, דאָקומענטן און אויף וי ווייט 
מעגלעך שאַפן פאַר זיי געווער און מיטלען פאַר זײיער עקזיסטענץ און 
דער עקזיסטענץ פון זייערע פאַמיליעס, פון וועלכע זי האָבן געלעבט 
אַפּגעזונדערט. 

באַזונדערס האָבן די יידישע אָרגאַניזאַציעס זיך גענומען די 
פליכט אַריינצושיקן אין די גרופן איסגעשולטע טוער, װאָס זאַלן 
הויבן דעם באַװוסטזיין פון די קעמפער. 

מען דאַרף צוגעבן, אַז שוין פריער, אָנהײיבנדיק פון זומער 19411, 
האָבן עקזיסטירט אין פּאַרי! יידישע גרופּן, װאָס האָבן אויסגעפירט 
סאַבאַטאַזש-אַקציעס אויף די וועגן, צעשעדיקט דייטשע סיגנאַליזאַציע- 
טאַװולען, געלייגט טשװעקעס אויף די שאַסײען, כדי צו מאַכן פּלאַצן 
די רעדער פון די דייטשע אױטאָס און לאַסט:װאָגנס, איבערגעריסן די 
דייטשע טעלעפאַן-פאַרבינדונגען, געשעדיקט מאַשינען אין די פאַבריקן 
װאַס האַבן געאַרבעט פאַר די דייטשן, אונטערגעצונדן סקלאַדן פון 
אויסגעפאַרטיקטע באַקלײידונג פאַרן מזרח-פראַנט א. א. 

צו אָט די ערשטע גרופּן האָבן געהערט די געװועזענע קעמפער 
פון די אינטערנאַציאָנאַלע בריגאַדעס אין שפּאַניע: סעוועק קירשענבוים, 
לעאָן פּאַקין, הערש צימערמאַן, מאַרסעל באָטשאַר, ראָמאַן מעלכיאָר, 
חיים אוגאַרטן, וי אויך די יוגנטלעכע טישעלמאַן, װאָלמאַרק, װאַלאַך א.א. 

א. ליסנער, געוועזענער שפּאַניעיקעמפער, קאַפּיטאַן פון פיט.פ. 
האַט אונדז דערציילט וװועגן דער אַנטשטײאונג פון דער יידישער איינ- 
הייט אין פּאַריז: 

,דעם 19-טן מערץ 1942, אויף אַ קאַנספּיראַטיוװער טרעפונג אין 
פּאַריז, האַט מיר סעװועק קירשענבוים (קאַדערן-פאַראַנטװאָרטלעכער 
אין פּאַריז) דערקלערט, אַז די יידישע אָנפירונג ווענדט זיך 
צו די געוועזענע יידישע מיליציאָנערן אין שפּאַניע צו בילדן אַ 
יידישע פ.ט.פּ.-איינהייט אין פּאַריז. איך האָב געגעבן מיין צושטימונג, 
געהאַלפן צוגרייטן די אָרגאַניזיר-טרעפונג, װאָס איז פאָרגעקומען 4 
טעג שפּעטער, דעם 22-טן מערץ, 

,די ערשטע קעמפער פון דער יידישער פּאַרטיזאַנער-אײנהײט זע- 
נען, אויסער סעוועק קירשענבוים און מיר, געװען: מאיר ליסט, לעאָן 
פּאַקין, נחמן פלעק, סיאָמא, יונה געדולדיק, הערש צימערמאַן, באָריס 
לערנער, װאַלאַך,. סאַלעק באַט, שיפמאַן (דאָרן). אױיסער די לעצטע 
דריי, זענען אַלע געווען מיליציאַנערן אין שפּאַניע?. 

איידער מיר גייען איבער צום קאַמף פון דער יידישער פּאַרטיזאַ- 
נער-איינהייט אין פּאַריז, װאַלט כדאי געווען צו דערמאָנען אין עטלעכע 
ווערטער די הויפּט-יצילן, װאָס דער נאַציאַנאַלער פראָנט און זיין מילי- 

טערישע אַרגאַניזאַציע,. די פ.ט.פּ, האָבן זיך געשטעלט מיטן אָרגאַנײ 
זירן דעם באַװאַפנטן קאַמף. דאָס זענען -- וי באַװוסט -- געװוען 
סאַבאַטירן די אינדוסטריע, װאָס אַרבעט פאַרן אָקופּאַנט, דעם טראַנ- 
ספּאַרט און די פאַרבינדונגען פונעם שונא און אָרגאַניזירן דירעקטע 
אַטענטאַטן קעגן די אַקופּאַציע-טרופּן און זייערע פראַנצויזישע פאַר- 
בינדעטע. 

צו יענער צייט האָבן זיך געפונען נישט וויניק פאָפּװאַרטלער" 
(די אַזױ גערופענע ;אַטאַנטיסטן"), װאָס האָבן אונטערגעשאַצט און 
אַפילו פאַראורטיילט די אַקציעס פון די פ.ט.פּ. ,װאָס פאַר אַ באַדייטונג 
-- האָבן זיי געזאָגט -- קען האָבן צו הרגענען דאָ אָדער דאָרט אַ 
דייטשן אַפיצער, אַדער צו שעדיקן אַ פאַבריק, בעת היטלער האָט פיל 
הונדערטער דיוויזיעס און בעת די פאַבריקן פון גאַנץ אײראָפּע אַר- 
בעטן פאַר דיײיטשלאַנד?? און זיי האַבן אויסגעפירט: ,דאָס איינציקע, 
װאַס דאָס קאָן געבן איז רעפּרעסיעס און דערשיסונגען פון ערובניקעס". 


מען דאַרף זאָגן, אַז אויך מערערע יידן האָבן, ליידער, געטיילט די 
דאַזיקע מיינונג, טראַץ דעם, װאָס עס איז געווען קלאָר, אַז דער אָקו- 
פּאַנט און זיינע וישיימשרתים ניטיקן זיך בכלל נישט אין דעם 
אויסרייד פון אַטענטאַטן, כדי צו שיקן צום טױט טױזנטער יידישע 
פאַמיליעס. 

אין דער ווירקלעכקייט האָט דער קאַמף פון די פּאַרטיזאַנער גע- 
האַט אַ ריזיקע באַדייטונג. די אַטענטאַטן קעגן גרופּן דייטשע סאָלדאַטן 
און אַפּיצערן אָדער אַפילו בלויז קעגן איינצלנע פון זיי, האָבן אָנגע- 
װאַרפן אַ שרעק און אַרױסגערופן אַ דעמאַראַליזאַציע אין דער דייטשער 
אַקופּאַציע-אַרמײי און האַבן נישט דערמעגלעכט דעם היטלערישן גענע- 
ראל-שטאַב אַרױסצוציען פון לאַנד נייע דיוויזיעס, אין וועלכע ער האָט 
זיך שטאַרק גענויטיקט אויפן מזרח-פראַנט און אין אַפריקע. נאָכמער: 
ווען געוויסע פון די דאַזיקע טרופן זענען יאַ געשיקט געװאָרן אויף די 
פראַנטן, זענען זיי אויך אָפט געווען װוי פייגל מיט אונטערגעהאַקטע 
פליגלען און האַבן מער נישט געהאַט די זיכערקייט און אַראָגאַנץ פון 
די ערשטע טעג פון דער אַקופּאַציע. עס איז געקומען אַ מאָמענט, ווען 
די דייטשן האַבן נישט געװאַגט מער אַרױסצוגײן אַלײן אין די גאַסן און 
האַבן זיך פאַרשלאַסן אין די אַװנטן אין די קאַזאַרמעס, און ווען זײי 
האַבן געדאַרפט עפּעס איבערפירן פון איין אָרט אויף אַ צווייטן, האָבן 
זיי זיך אַרומגערינגלט מיט אַ װאַך פון אַלע זייטן, באַװאָפּנט פון קאָפּ 
ביז די פיס. 

דאַס זעלבע איז געװוען מיטן סאַבאַטאַזש. 

סאַבאַטירן דאָ אַדער דאָרט די אַרבעט פאַרן אַקופּאַנט, אָפּשטעלן 
איין מאַשין אדער אַפילו אַ גאַנצע פאַבריק, אין טאַקע אפשר נישט 
קיין גרויסע זאַך. אָבער ווען דאָס װערט געמאַכט, װי דאָס האָבן געטאָן 
די פ.ט.פּ. און אַנדערע פּאַטריאָטישע אָרגאַניזאַציעס, אין די טױיזנטער 
-- באַדײיט עס שטערן די אוױיסשטאַטונג פון די דייטשע דיויזיעס מיט 
אַװיאַנען, טאַנקען, לאַסט-אױטאַמאָבילן, אַמוניציע, באַקלײדונג, באַ- 
שפּייזונג. 

און ווען דער סאַבאַטאַזשיאַקט װערט אויסגעפירט אויף דער באַן" 
ליניע, באַדײט דאַס נישט בליז צעשעדיקן אַמוניציע און אומברענגען 
שונאים, נאַר אויך פאַרשפּעטיקן דעם אָנקום פון אַמוניציע און פון 
פאַרשטאַרקונגען. אַזאַ פאַרשפּעטיקונג, װאָס חזרט זיך איבער מע- 
רערע מאַל לענגאויס דער ליניע, וועלכע פירט צום פראָנט, איז פון 
ערשטראַנגיקער באַדייטונג. 

אין דעם זין זענען די רעזולטאַטן, װאָס די פּאַרטיזאַנער האָבן 
דערגרייכט, געװוען אין אַ געוויסער מאָס אומפאַרגלײיכלעך, און מען 
קען זאָגן פילפאַכיק וירקזאַמער װווי די באָמבאַרדירונגען פון דער 
ענגליש-אַמעריקאַנער אַװיאַציע, װאָס האָבן גורם געווען טויזנטער קר" 
בנות צװישן דער ציווילער באַפעלקערונג און אָפטמאָל נישט באַוויזן 
אַנצורירן דעם געשטעלטן ציל, 

פון דער גוטער אַָרגאַניזאַציע איז אָפּהענגיק דאָס לעבן פון די 
פּאַרטיזאַנער-קעמפער און דער דערפאָלג פון זייער אַקציע. 

די פּאַרטיזאַנער-אַרגאַניזאַציע איז אַ לעבעדיקער אַרגאַניזם, װאָס 
אַנטװיקלט זיך, װי יעדער אַנדערער לעבעדיקער אַרגאַניזם, אינעם טאַט 
און אַדאַנק דער אַקציע. די געשיכטע פון דער פּאַרטיזאַנער-אָרגאַניזאַי 
ציע איז דעריבער די געשיכטע פונעם פּאַרטיזאַנער-קאַמף. 

עס זענען נויטיק ביכער, כדי צו דערציילן, וי אַזױ די ערשטע 
פ.ט.פּ.-גרופּן האַבן זיך פאַרשאַפן דאָס ערשטע געװער, דעם ערשטן 
קילאַ. דינאַמיט, וי אַזױ זיי האָבן פאַבריצירט זייער ערשטע באָמבע, 
אַדורכגעפירט דעם ערשטן באַװאָפּנטן איבערפאַל קעגן אָקופּאַנט. 
דאַס אַלץ איז געווען פאַרבונדן מיט אומגעהויערע אַנשטרענגונגען און 
אַפטמאַל מיט שװערע קרבנות, שוין אָפּגערעדט פון די מאָראַלישע 
ליידן אין אַ סביבה, װאָס האָט די ערשטע צייט זיך געלאַזט באַאײן- 
פלוסן דורך דער װשײיפּראַפּאַגאַנדע און נעמלעך דורך דער באַהופּ- 
טונג, אַז דער , טעראַריזם? װעט בלױז גורם זיין רעפּרעסיעס מצך 
דעם אָקופּאַנט קעגן אומשולדיקע ערובניקעס. 

אַ לאַנגע צייט און אַפּטמאַל ביז די לעצטע באַפרײאונגיקאַמפן 
האַבן די פ.טפּ.-גרופּן געמוזט רעגולער און אין שווערע באַדינגונגען 

אויספירן אַקציעס, כדי זיך צו פאַרשאַפן וואפן און דינאַמיט, װוי אויך 
שפּייז:קארטן און לעבנס-מיטלען. 

די ערשטע יידישע פּאַרטיאַנער-גרופּן האָבן געהאַט געציילטע 
רעװאַלװערן פון אַן אַלטן מאַדעל, װאַס האָבן גיכער געקענט דינען אַלס 
,סטראַשידלע?, וי אַ װאָפּן פאַר דעפענסיווע אוֹן אָפענסיווע-צװועקן. 

זייערע באַמבעס זענען געמאַכט געװאָרן פון קאָנסערװן-פּושקעס 
אַנגעפילטע מיט דינאַמיט, אויסגעמישט מיט טשװעקעס און שטיקער 
אייזן. פון דער פּושקע איז אַרױסגעגאַנגען אַ קנױט, װאָס מען האָט 
געדאַרפט אונטערצינדן אַ וויילע פריער, כדי אַרויסצורופן דעם אויפרייס. 

שטופנווייז און אין קאַמף האָט זיך אויסגעבויט די אָרגאַניזאַציע און 
עס האָט זיך איינגעשטעלט אַן אַרבעט-פאַרטײלונג אויף פאָלגנדיקע דריי 
הויפּט-געביטן: 1) מיליטערישער; 2) פּאָליטישער אָדער קאַדערן-דער- 
ציאונג; 3)) טעכנישער. 

די דאָזיקע פאַרטײלונג האָט עקזיסטירט אין יעדער גרופּע און אויף 
אַלע שטאַפּלען פון דער אָרגאַניזאַציע. 

די ראָל פון די מיליטערישע פאַראַנטװאָרטלעכע אויף אַלע שטאַפַי 
לען איז געווען אױסצואַרבעטן די אַקציע-פּלענער און אָנפּירן מיט זײַער 
פאַרווירקלעכונג. 

די פּאָליטישע אָדער קאַדערן-פאַראַנטװאָרטלעכע האָבן געהאַט פאַר 
אַן אויפגאַבע צו דערציען די פּאַרטיזאַנער און זיי מאָראַליש צוגרייטן 
צו דער אַקציע, אויסבילדן קאַדערן, זאָרגן וועגן דעם מאַטעריעלן מצב 
פון די קעמפער און פון זייערע פאַמיליעס. 


די טעכניקער האָבן געהאַט די זאָרג פאַרן געווער, פאַר די װאָפן- 
לאַגערן און לאַבאָראַטאָריעס, פאַר צושטעלן דאָס געווער און די אויפרייס- 
מאַטעריאַלן פאַר די קעמפער, וי אויך פאַר דער סאַניטאַרער דינסט, 
(דאָקטוירים, קליניקעס, קראַנקען-שװועסטער) א. א. זיי אַלע -- מילי- 
טערישע, פּאָליטישע און טעכנישע פאַראַנטװאָרטלעכע -- האָבן צוגלייך 
זיך באַטײליקט אין די אַקציעס. 

יעדע אָפּטײלונג פון די פ.ט.פּ.-מ.אָ.אי. האָט געהאַט צו איר דיספּאָ- 
זיציע אַן אַפּאַראַט, װאָס האָט געציילט פיל פרויען. די אויפגאַבע פונעם 
אַפּאַראַט איז געווען: די אױסשפּיר-אַרבעט, דאָס איבערפירן געווער, פאַר- 
בינדונגען, דאָס פאַרשאַפן װװוין-לאָקאַלן און סקלאַדן, אַרױסגעבן דרוק- 
מאַטעריאַלן, זאָרג וועגן קראַנקע און פאַרװוונדעטע, פאַלשע פּאַפּירן און 
אַנדערע, 


מען װעט קיינמאָל נישט זאָגן צופיל וועגן דער ערשטראַנגיקער ראָל, 

װאָס די פרויען האָבן געשפּילט אין דאָזיקן אַפּאַראַט, פון וועלכן עס איז 
געווען אָפּהענגיק דאָס לעבן פון די קעמפער, 

די טעטיקייט פון דער יידישער פּאַרטיזאַנער:אײנהײט אין די 
ערשטע װואָכן איז באַצײַכנט דורך שװערע פּאַרלוסטן 

דעם 29-טן אַפּריל 1942 האָט אַ שטאַרקער אויפרייס אין אַ הז 
אויף רי זשאָפּרואַיסענט-הילער אויפגערודערט דעם גאַנצן לאַטײנישן 
קװאַרטאַל, 

פונעם צימער, וו עס איז פאָרגעקומען דער אויפרייס און װאָס האָט 
געדינט אַלס פּולװער-לאַבאָראַטאָריע פאַר די יידישע פּאַרטיזאַנער-גרופּן 
אין פּאַריז, זענען אַרױסגענומען געװאָרן די קערפּער פון צוויי יונגע 
יידישע פּאַרטיזאַנער: הערש צימערמאַן, געוועזענער קעמפער פון די אינ- 
טערנאַציאָנאַלע בריגאַדעס אין שפּאַניע, און סאַלעק באָט, אַ סטודענט 
און מוזיקער. זיי זענען אומגעקומען אויפן קאַמפס-פּאָסטן ביים צוגרייטן 
באָמבעס, װאָס האָבן געדאַרפט באַנוצט װערן דעם 1-טן מאַי. 

הערש צימערמאַן, געבוירן אין 1910 אין פּוילן איז געווען פון די 
ערשטע פרייוויליקע, װאָס זענען אין 1926 אַװעק קיין שפּאַניע זיך שלאָגן 
קעגן פאַשיזם. ער איז דאָרט פאַרווונדעט געװאָרן און נאָכן שטעלן זיך 
אויף די פיס, ווייטער פאָרגעזעצט דעם קאַמף ביזן פאַלן פון דער שפּאַי 
נישער רעפּובליק. אין פראַנקרייך איז ער געװען צװישן די ערשטע 
קעמפער מיט געווער אין דער האַנט. 

סאַלעק באָט, געבוירן אין לובלין אין 1919, איז געווען אַ ליידן- 
שאַפטלעכער קעמפער אין די אַנטיפאַשיסטישע אָרגאַניזאַציעס פון פאַרן 
קריג און צװוישן די ערשטע אַקטיװױיסטן אין די יידישע אונטערערדישע 
אָרגאַניזאַציעס. זיין עלטערער ברודער איז געפאַלן אין שפּאַניע, שלאָגנ- 
דיק זיך אין די רייען פון די אינטערנאַציאָנאַלע בריגאַדעס 

דער אויפרייס אויף רי זשאָפּרואַיסענט-הילער, האָט ליידער געהאַט 
ווייטערדיקע און שווערע נאָכפאָלגן פאַר די יידישע װידערשטאַנדיאָרגאַ- 
ניזאַציעס אין פּאַריז, 

איינשטעלנדיק אַ פּערמאַנענטע אויפזיכט איבערן הויז און איבער 
דער גאַס, ווו עס איז פאָרגעקומען דער אויפרייס, האָט די פּאָליצײי באַ- 
וויזן צו אַרעסטירן אַ ריי וויכטיקע קאַדערן. עס זענען גענומען געװאָרן: 
מוניע נאַדלער, הױפּטירעדאַקטאָר פון דער אומלעגאַלער ,נייע פרעסע", 
טאַלאַנטפולער זשורנאַליסט און פּאָעט, פאַראַנטװאָרטלעכער פאַר דער 
אינטעלעקטועלן-גרופּע; דאָקטאָר יוסף (יאָסעק) בורשטין, לאַנגיאָריקער 
פּראָגרעסיווער טוער אין די סטודענטישע אָרגאַניזאַציעס און אָנפּירנדי- 
קער טוער אין די אונטערערדישע קרייזן פון די אינטעלעקטועלע ביי 
דער ,סאָלידאַריטעט"; אינזשיניער-כעמיקער קראַטקאָ, מיטגליד פון די 

פ.ט.פּ.; אינזשיניער נאַטאַן דיסקין, ווידערשטענדלער. אַלע אַרעסטירטע 
זענען, נאָך שווערע פּייניקונגען, עקזעקוטירט געװאָרן אין אַ קורצער 
צייט אַרום, 

דעם 10-טן מאַי 1942 האָבן די יונגע יידישע פּאַרטיזאַנער מאָריס 
פעפּערמאַן און מאָריס פעלד, אינמיטן טאָג אַטאַקירט מיט באָמבעס אַ 
דייטשן האָטעל נעבן סקווער מאָנטאָלאָן. נאָכן געלונגענעם דורכפירן פון 
דער אַקציע, בעתן צוריקציען זיך, האָט די פּאָליצײ געעפנט אַ פיער 
אויף די פּאַרטיזאַנער און פאַרווונדעט פעפּערמאַנען. מאָריס פעלד װאַרפט 
זיך צוהילף זיין חבר, שיסנדיק אויף דער פּאָליציי. ער ווערט אַלײן פאַר- 
ווונדעט אין פוס און פאַלט לסוף אַרײן אין די פּאָליצייאישע הענט. 
פעפערמאַן, וועלכער גייט אָפּ אין בלוט, פאַרטײידיקט זיך ביזן לעצטן 
מאָמענט, און זעענדיק, אַז עס איז מער נישטאָ קיין אויסוועג, נוצט ער 
אויס די לעצטע קויל, כדי צו פאַרענדיקן מיטן לעבן. ער שטאַרבט אין 
עלטער פון 21 יאָר, 

דער יונגער פעלד, אַ שוער פאַרווונדעטער, װערט דורך דער פֹּאָי 
ליציי איבערגעפירט אין שפּיטאָל. װי נאָר פעלד איז אַביסל געקומען צו 
זיך, האָט די געשטאַפּאָ אים עקזעקוטירט אין עלטער פון 17 און אַ האַלב 
יאָר, 

מאָריס פעפערמאַן און מאָריס פעלד זענען געווען אומצעשײדבאַרע 
חברים און זיך געשוווירן טריישאַפט ביזן טויט. מאָריס פעפערמאַן איז, 
וי מיר האָבן שוין געשריבן אין אַ פריערדיקן קאַפּיטל, אַנטלאָפן פונעם 
לאַגער אין פּיטיוויע, כדי זיך צו שלאָגן קעגן אָקופּאַנט. 

ביידע חברים זענען גלייכצייטיק אַריין אין דער ,ספּעציעלער 
אָרגאַניזאַציע? און געווען צװישן די ערשטע, װאָס האָבן אויסגעפירט 
אַטענטאַטן קעגן דייטשע אָפיצערן, לאָקאַלן, רעסטאָראַנען און גאַראַזשן. 
געאײיניקט אין לעבן זענען זיי געפאַלן געאייניקט אין העלדישן קאַמף 
קעגן בלוטיקן נאַציזם, דינענדיק אַלס ביישפּיל פאַר הונדערטער אַנדערע 
יידישע יונגע-לייט, װאָס האָבן פאַרנומען זייער פּלאַץ. 

די שווערע פאַרלוסטן האָבן נישט איבערגעריסן די טעטיקייט פון 
דער יידישער איינהייט. עקשנותדיק איז דער הײיליקער קאַמף פאָרגע- 
זעצט געװאָרן. 

אין די ערשטע טעג פון יוני האָט אַ גרופּע פון דער יידישער אַפּי 
טיילונג אונטערגעצונדן צוויי דייטשע גאַראַזשן, פאַראורזאַכנדיק אַ פאַר- 
לוסט פון מערערע מיליטערישע לאַסט װאָגנס. 

דעם 6-טן יוני 1942 האָבן די פּאַרטיזאַנער לעאָן פּאַקין און עלי 
װאַלאַך אונטערגעצונדן אַ פּעלץ-פאַבריק אויף רי טאַילאָר. אַ גרויסער 

לאַגער פון פּעלצװאַרג, װאָס איז געווען באַשטימט פאַר די דייטשן איז 
אַװעק מיטן רויך צוזאַמען מיט די איינריכטונגען און מאַשינען 

צוויי טעג שפּעטער זענען די דאָזיקע ווערטפולע קעמפער אַרעס- 
טירט געװאָרן ביים אונטערנעמען אַ נײיע סאַבאָטאַזשיאַקציע קעגן אַ 
פּעלץ-פאַבריק, װאָס האָט געאַרבעט פאַר די דייטשן. די פּראָװאָקאַטאָ- 
רישע האַלטונג פון יידישן פּאַטראָן האָט גורם געווען דעם אַרעסט פון 
לעאָן פּאַקין און עלי װאַלאַך. די געפאַנגענע קעמפער זענען אַ חודש 
שפּעטער נאָך שװערע פּייניקונגען, דערשאָסן געװאָרן אויפן מאָןװאַי 
לעריאַן. 

ביידע האָבן געהערט צו די ערשטע פּאַרטיזאַנער אין פּאַריז. 

לעאָן פּאַקין איז געבוירן געװאָרן אין 1914 אין פּאַביאַניצע (פּױלן). 
זיין גאַנץ לעבן איז געווען קאַמף אין די רעװאָלוציאָנערע אַרבעטער- 
אָרגאַניזאַציעס קעגן רעאַקציע און פאַשיזם. נאָכן אָפּזיצן 7 יאָר אין די 
פּוילישע תפיסות איז לעאָן אין 1927 אַװעק קיין שפּאַניע און דאָרט 
געשלאָגן זיך אין דער ידישער קאָמפּאַניע אויפן נאָמען פון נפתלי 
באָטװין. אינטערנירט אין ווערנע נאָכן צוריקציען זיך פון שפּאַניע, 
איז לעאָן פּאַקין אַנטלאָפן פון לאַגער און אַרײן אין די ערשטע באַ- 
װאָפנטע גרופּן אין פּאַריז. זיין פרוי יענטל פּאַקין, װאָס איז פאַרבליבן 
מיט אַ פּיצל קינד, האָט זיך מוטיק געשלאָגן אין די רייען פון די 
װידערשטאַנד-אָרגאַניזאַציעס, 

אַ זון פון לאַנגיאָריקע טוער פון די פּראָגרעסיווע יידישע אָרגאַנײ 
זאַציעס איז עלי װאַלאַך דערצויגן געװאָרן אין די יידישע צוגאָבישולן 
אןו איז צו 15 יאָר געווען טעטיק אין דער קאָמוניסטישער יוגנט. באַ- 
שעפטיקט אַלס שניידער-אַרבעטער האָט דער יונגער עלי, דורך זעלבסט- 
בילדונג זיך דערװאָרבן אַ גרויסע קולטור און אַרױסגעװיזן אַ ווירקלעכן 
שרייבער-טאַלאַנט. ער איז געווען באַפרײינדעט מיטן גרויסן פראַנצויזישן 
שרייבער ראָמען ראָלאַן און אָנגעהאַלטן מיט אים אַן אָפטן בריוו-אויס- 
טויש. ער איז געפאַלן אין עלטער פון 21 יאָר, 

דער אַרעסט פון װאַלאַך האָט געהאַט נאָכפאָלגן פאַר דער ,סאָלײ 
דאַריטעט?, װאָס האָבן זיך צום גליק פאַרענדיקט אָן פאַרלוסטן. 

עטלעכע שעה נאָכן דאָזיקן אַרעסט איז די פּאָליצײי געקומען אין די 
װוינונג פון זיינע עלטערן אין אַ מאָמענט, ווען עס האָט זיך דאָרט פאַר- 
זאַמלט די אָנפירונג פון ,הילף-פאָנד". עס זענען געווען אָנװעזנד, צוזאַ- 
מען מיט אַהרן װאַלאַך: איזאַק קרישטאַל, זשאַק קופּערמינץ, לעזער און 
אויסטערליץ. טראָץ דעם, װאָס אהרן װאַלאַך האָט אויף גיך פאַרמאַסקירט 
די זיצונג אין אַ צוזאַמענטרעף פון פריינט, װאָס שפּילן אין קאָרטן, זענען 
די פאַרזאַמלטע אַרעסטירט געװאָרן און איינגעזעצט אין תפיסה. 

זיי זענען דורך אַ גליקלעכן צופאַל באַפּרײיט געװאָרן ערב דער 
גרויסער אָבלאַװע פון 16-טן יולי 1942. אין דאָזיקן טאָג אין מען זי 
געקומען אויפסניי אַרעסטירן, אָבער אַלע, אויסער אַהרן װאַלאַך, האָבן 
פאַרלאָזט זייערע לעגאַלע ווינונגען. אַהרן װאַלאַך גופא האָט באַוויזן 
צו אַנטלויפן דורך אַ פענצטער, אָבער זיין פרוי טעמע און טאָכטער 
דאָראַ, ביידע ווידערשטענדלערינס, זענען אַרעסטירט און דעפּאָרטירט 
געװאָרן. די מוטער פון עלי װאַלאַך איז אומגעקומען אויף דעפּאַרטאַציע, 

טראָץ די שװערע פאַרלוסטן, געשטאַרקט מיט נײיע מיטגלידער, 
האָט די יידישע פּאַרטיזאַנער-אײנהײט אַנטװיקלט אַ גרויסע קאַמף- 
טעטיקייט אין זומער 1942, געבנדיק שווערע קלעפּ דעם בלוטיקן שונא. 

דדיטער שייך 


דעד שווארצער דאנערשטיק 
סיגנאל צו מאסן-ווידעדעוטאנד 


קאַפּיטל 1 
דער שװאַרצער דאַנערשטיק 


אָנהױב 1942 איז שוין פאַר אַלעמען קלאָר געווען, אַז היטלערס 
,בליץ-קריג", װאָס איז אַזױ גוט געלונגען קעגן פּוילן און פראַנקרייך, 
איז דורכגעפאַלן אין ראַטנפאַרבאַנד. דער נאַצישער קאָלאָס, מיט זיין 
אומגעהויערער קריגס-מאַשין, די גרעסטע, װאָס די װעלט האָט געקענט, 
מיט זיינע רעזערוון פון גאַנץ אײיראָפּע, איז נאָך אָבער געווען זיכער אין 
זיין זיג. 

דער היטלערישער גענעראַלישטאַב האָט פיבערהאַפט געגרייט אַ 
דעצידירנדיקן צוג קעגן ראַטנפאַרבאַנד. אַ גרויסער טייל פון די אָקופּאַ- 
ציע-טרופּן פון די מערב-אײיראָפּעאישע לענדער ווערן איבערגעװאָרפן 
אויפן מזרח-פראָנט. אין דייטשלאַנד גופא װוערט דורכגעפירט א מאָבי- 
ליזאַציע פון די פאַבריק-אַרבעטער, וועלכע מען פאַרטרעט דורך צװאַנג- 
אַרבעטער פון די אָקופּירטע מלוכות. די אויסלענדישע לעגיאָנען פון די 
,פאַרבינדעטע? וװוערן איינגעגלידערט אין די מזרח-אַרמײען. 

דעם 22-טן יוני 1942, הויבט זיך אָן, אונטער דער דירעקטער אָנ- 
פירונג פונעם , פירער", די אָפענסיווע אויפן מזרח-פראָנט מיט אַ טאָפּלטן 
ציל: אַריינדרינגען אין קאַװקאַז, דאָס ה יסט באַהערשן דעם סאָוויעטישן 
פּעטראָל, און דערגרייכן מאָסקװע נאָכן אַריבערגײן די װאָלגע ביי סטאַ- 
לינגראַד. דאָס אַלץ האָט געדאַרפט װערן פאַרענדיקט דעם 1-טן אָקטאָ- 
בער 1942, 

איינצייטיק פאַרשטאַרקן די נאַציס דעם טעראָר אין די אַקופּירטע 
לענדער. אין פראַנקרייך ווערן אין אַפּריל 1942 פאַראייניקט די צויי 
באַזונדערע רעפּרעסיע-אַפּאַראַטן -- פון הימלערן און היידריכן -- אונ- 
טער דער אָנפירונג פון , פּאָליציי-פירער", ס. ס. קאַרל אָבערג. אין יולי 
שליסט אָבערג אַן אָפּמאַך מיטן שעף פון דער װיש-פּאָליצײי וועגן 
,האַרמאָניזירן" זייער טעטיקייט. עס ווערן געשאַפן ,ספּעציעלע בריגאַ- 
דעס? צום קאַמף קעגן די װידערשטאַנדיאָרגאַניואַציעס און ספּעציעל -- 
קאָמוניסטן, די פּראָצעדור ,נאַכט אונד נעבעל" (נאַכט און נעפּל) דער- 

מעגלעכט נישט די פאַמיליעס און פריינט צו באַקומען ידיעות וועגן די 
אָנפירנדיקע אַרעסטירטע און דעפּאָרטירטע ווידערשטענדלער. עס מערן 
זיך עקזעקוציעס פון ערובניקעס -- 88 אין אױגוסט, 118 אין סעפּטעמ- 
בער. אין 1942 זענען פון פראַנקרייך קיין מזרח אָפּגעפאָרן 104 טראַנ- 
ספּאָרטן מיט דעפּאָרטירטע, 

אין פּוילן הייבן די נאַציס אָן די מאַסן-אױסראָטונג פון יידן. פון 
װאַרשעװער געטאָ, װו ביז יולי 1942 זענען פון הווגער, מאַסן-עקזעקו- 
ציעס, עפידעמיעס, אומגעקומען כמעט 100 טויזנט מענטשן -- זענען 
אין פאַרלױף פון עטלעכע װאָכן, פון 22-טן יולי בין מיטן סעפּטעמבער 
2, אַרויסגעפירט געװאָרן קיין טרעבלינקע, אָדער אומגעבראַכט אויפן 
אָרט אַריבער 200 טויזנט יידן. 

אויך אין פראַנקרייך דערנענטערן זיך פאַר די יידן טעג פון גרויל, 

אָנהױב יוֹלי 1942 האָט די אָנפירונג פון פּאַריזער יידישן ווידער- 
שטאַנדיצענטער זיך דערוווסט דורך פּאַטריאָטישע פֿאַרבינדונגען אין 
דער פּאַריזער פּאַליצײ-פּרעפעקטור, אַז דאַנעקער גרייט צו גרויסע אָב- 
לאַװעס אויף יידן, װאָס דאַרפן פאָרקומען אין קורצן, 

אין אָנבליק פון דער דאָזיקער געפאַר באַשליסן די יידישע ווידער- 
שטאַנד-אָרגאַניזאַציעס אַ מאָביליזאַציע פון אַלע כוחות. הונדערטער אַק- 
טיוויסטן, מיטגלידער און סימפּאַטיקער באַזוכן טויזנטער יידישע וו" 
נונגען און אַטעליעס און פאַרשפּרײטן פאָלגנדיקן אַפּעל; 

,ברידער און שוועסטער, 


,מיט עטלעכע װאָכן צוריק האָבן די מערדער פון דער געשטאַפּאָ 
אונד! אויפגעצווונגען צו טראָגן די געלע לאַטע. זיי האָבן געגלױבט 
אַזױ אַרום פאַרפעסטיקן זייער אונטערדריקונגיסיסטעם. אָבער זײער 
חשבון איז געווען אַ פאַלשער. דאָס פראַנצויזישע פאָלק האָט אין דער 
געלער לאַטע געזען אַ סימפּטאָם פון זייער באַרבאַרײ און אויסגעדריקט 
סימפּאַטיע און סאָלידאַריטעט, 


,אין אָנבליק פון דער דאָזיקער מפּלה גרייטן זיך די היטלעריסטן 
איבערצוגיין אין אַ נייער אָפענסיווע קעגן די יידן. לוט ידיעות, װאָס 
מיר האָבן באַקומען פון זיכערע קוועלן, ווילן די דייטשן, אין דער נאָענט- 
סטער צייט, אָרגאַניזירן אַ גװאַלטיקע אָבלאַװע און דעפּאָרטאַציע פון 
יידן. דורך אַ פאַרשטאַרקטן טעראָר קעגן די יידן ווילן די היטלעריסטן 
צוגרייטן אַ באָדן פאַר א נאָך שטאַרקערער אונטערדריקונג פון גאַנץ 
פראַנקרייך, זי אוױיסראָטונג פון די יידן דאַרף זיין א װאָרענונג פאַר די 
פראַנצויזן,. װאָס שטעלן זיך אַנטקעגן דער פאַרשקלאפונג פון זייער 
לאַנד און ווילן לעבן װי פרייע מענטשן און בירגער. 

,ברידער, יידן, די געפאַר איז אַ גרויסע. מיר האַלטן פאַר אונדזער 
גרעסטער פליכט אייך צו װאָרענען. די היטלער-באנדיטן זענען גרייט 
צו אַלע פאַרברעכנס. פאַרמאַכן די אויגן אויף דער טראַגישער ווירקלעכ- 
קייט איז גלייך צוֹ זעלבסטמאָרד. עפענען די אויגן, דערקענען די גע- 
פאַר, פירט צו רעטונג, צו װידערשטאַנד, צום לעבן 

.די פראַגע, ואָס שטעלט זיך פאַר יעדן ייד, איז װאָס צו טאָן, כדי 
נישט אַרײנצופאַלן אין די הענט פון די ס.ס.-מערדער?! װאָס טאָן, כדי 
צוצואיילן זייער סוף און מיין באַפרייאונג? אָט װאָס יעדער יידישער מאַן 
דאַרף טאָן, יעדע ייזיישע פרוי, יעדער יידישער יוננטלעכער דאַרף טאָן 

) ישט װאַרטן אין שטוב אויף די באַנדיטן, אָנעמען אַלע מיטלען 
זיך אױיסצובאַהאַלטן און קודם כל די קינדער מיט דער הילף פון דער 
סימפּאַטישעד פראַנצויזישער באַפעלקערונג; 

2) האָבנדיק גאַראנטירט די אייגענע פרייהייט זיך אָנשליסן אין אַ 
פּאַטריאָטישער קאַמף-אָדגאַניזאַציע, כדי צו שלאָגן דעם בלוטיקן שונא 
און נעמען נקמה פֿאַר זיינע פאַרברעכוס; 

2) אוב מ'פאַלט טריין אין די הענט פון די מערדער, שטעלן אַ וויי 
דערשטאַנד מיט אַלע מיטלען: באַריקאַדירן די טירן, רופן צו הילף, זיך 
שלאָגן מיט דער פּאַָליצײ, מען האָט נישט װאָס צו פאַרלירן. געווינען 
קען מען דאָס לעבן, זוכן א'מאויפהערלעך צו אַנטלויפן; 

,קיין איין ייד דאַרף נישט פּאַלן קיין קרבן פון דער בלוט-גירי- 
קער היטלער-חיה. יעדער פרייער און לעבעדיקער ייד איז אַ זיג איבער 
אונדזער שונא" 

עס קומען דערנאָך לאָזו;גען צו די אַרבעטער צו סאַבאָטירן די 
פּראָדוקציע און צו די יוגנטלעכע אַרײנצוטרעטן אין די רייען פון די 
פּאַרטיזאַנער. 

פּאַראַלעל מיט דער טעטיקייט, וואָס איז געװואַָנדן צו דער יידישער 
באַפעלקערונג, נעמען אונטער זי יידישע װידערשטאַנד-אָרגאַניזאַציעס 
מיט דער הילף פון דער נאַציאָנאַלער באַװעגונג קעגן ראַסיזם אַ פיבער- 
האַפטע אויפקלערונג-אַקציע מיטן ציל צו מאָבּיליזירן די אַקטיווע מיט- 
הילף און סאָלידאַריטעט פון דער פראנצויזישער באַפעלקערונג. 

טויזנטער אויפרופן אין דער פראַנצויזישער שפּראַך װוערן אַװעק- 
געלייגט אין די קאָרידאָרן פון די הייזער, פאַר די טירן פון די איין- 
וווינער, אין די בריוו-קעסטלעך. 

באַזונדער ווערן אַרױסגעגעבן רופן צו די קאָנסיערזשן (הויזי 
וועכטער) און צו דער פּאָליצײי. זיי װואָרענען קעגן די פאַרברעכנס, װאָס 
דער אָקופּאַנט גרייט צו, רופן צו סקלידאַריטעט מיט די קרבנות און 
דראַען מיט סאַנקציעס די, װאָס װעלן צוהעלפן די היטלעריסטן. 

אין דער זעלבער צייט ווערן געמאַכט איבערמענטשלעכע אָנשטרענ- 
גונגען צו פאַבריצירן און נאַזאָרגן מיט פאַלשע פּאַפּירן אַ װאָס גרע- 
סערע צאָל אַקטיוױיסטן, צו געפינען באַהעלטענישן פאַר די פאַמיליעס, 

דאָס, װאָס װעט פאַרבלייבן אַלס איינס פון די גרעסטע נאַצי-פאַר- 
ברעכנס קעגן די יידן אין פראַנקרייך, איז געשען דאָנערשטיק, דעם 
6טן יולי 1942. מען האָט דעם טאָג אָנגערופן? דער שװאַרצער דאָ- 
נערשטיק. 


4 פאַרטאָג, די פּאַריזען גאַסן האָבן נאָך געטונקן אין דער נאַכט- 
פינצטערניש, האָט די פראַנצו-זישע פּאָליצײי און זשאַנדאַרמעריע, אַרױס- 
געהאָלפן דורך עטלעכע הונדערט פרייוויליקע יונגע פאַשיסטן פון פּ.פּ.ם. 
(פּאַרטי פּאָפּילער פראַנסע), אָפּגעשלאָסן די קװאַרטאַלן, גאַסן און הלי- 
זער, װאָס זענען געווען באַװױנט דורך דער יידישער באַפעלקערונג. 


די אַמערסטן באַוווינטע דורך יידן אַראָנדיסמאַנען זענען געװועף 
דער 3-טער, 10-טער, 11-טער, 12-טער, 18-טער, 19-טער און 20-טער. 
די אָבלאַװעס זענען אויך אַדורכגעפירט געװאָרן אין די פּאַריזער פאָר- 
שטעט און אין אַנדערע שטעט פון דער אָקופּירטער זאָנע, װו עס האָבן 
געוווינט יידן. 


באַזיצנדיק גענויע רשימות און אַדרעסן האָבן די 900 פּאָליצײ-עקיפּן 
זיך אַ לאָזיגעטון אויף די הייזעריטרעפּן און, כמעט אין זעלבן מאָמענט, 
אָנגעקלאַפּט אין די טירן פון טויזנטער יידישע ווינונגען 

באַלד האָט זיך דערהערט דער האַרצרײסנדיקער יאָמער פון פרויען, 
קינדער און מענער, וועלכע די פּאָליצײי האָט אַרױסגעריסן פון די בעטן, 
געבנדיק די אומגליקלעכע בלויז מינוטן אויף צוגרייטן און מיטנעמען מיט 
זיך אַביסל אָנטון, שפּייז און דאָס פאַרמעגן, װאָס מען קען אַרײנעמען 
אין טאַש, אָדער אין אַ ואַליזקע. 


די פּאָליצײי האָט באַקומען אַן אָנווייזונג נישט זיין צו ברוטאַל, 
כדי נישט צו רעװאָלטירן די פראַנצוזישע באַפעלקערונג. אָבער טויזנטער 
פראַנצויזן פון פּאַריז דערמאָנען נאָך ביז היינט מיט עמפּערונג די האַרצ- 
רייסנדע סצענעס אין די יידישע שטובן, װוו פרויען מיט פּיצלעך קינדער, 
אַלטע און קראַנקע זענען אַרױסגעשלעפּט געװאָרן פון די בעטן און 
אַרײנגעפּאַקט אין פּאַליצײי-אױטאָבוסן, װאָס האָבן זיי אָפּגעפירט אין 
די קאָמיסאַריאַטן און ספּעציעלע זאַמל-פּונקטן. אויף טראָגיבעטלעך האָט 
מען אַרױסגעשלעפּט שװער-קראַנקע, קריגס-אינװואַלידן, גוססדיקע, קינ- 
דער מיט איבער 40 גראַד היץ, מענער און פרויען אינמיטן אַ האַרץ- 
אַטאַק און אַפילו מתים, איינגעוויקלטע אין קאָלדרעס. 


118 


אין די טעג פון די גרויסע אָבלאַװעס, דעם 16-טן, 17-טן און 18-טן 
יולי זענען פאַרצייכנט געװאָרן 106 זעלבסטמאָרדן. מערערע פרויען, ווע- 
מענס מענער זענען פריער געװאָרן דעפּאַָרטירט, האָבן זיך געװאָרפן מיט 
זייערע פּיצלעך קינדער פון די שטאָקן, איסװיילנדיק טוט אָנשטאָט 
דעפּאָרטאַציע, 

די אַרעסטירטע פאַמיליעס אָן קינדער זענען איבערגעשיקט גע- 
װאָרן אין לאַגער פון דראַנסי, פאַמיליעס מיט קינדער אין װעלאָדראָם 
ד'היווער, 

דאָס איז געווען אַ גרויסער זאָל מיט 4 באַלקאָנען פאַר ספּאָרט- 
פאַרמעסטונגען און מאַסן-מיטינגען. ער האָט פאַרמאָגט 15 טױזנט זיץ- 
און שטיי-פּלעצער. דאָרט האָט די פּאַָליצײי אַרײנגעװאָרפן די אַרעסטיר- 
טע פאַמײליעס מיט קינדער, צזאַמען 8000 נפשות, דערונטער 4051 קינ- 
דער. 

אין זייער בוך ,,לאַ גראַנד ראַפל די וועל-ד'היוו.", (די גרויסע אָבלאַװע 
פון װעל ד'חיוו) -- ברענגען קלאָד לעווי און פּאָל טיאר גביית-עדות 
פון די געציילטע לעבן געבליבענע, װאָס זענען אַדורכגעגאַנגען דעם 
גיהנום פון װעלאָדראָם ד'היווער. שטיצנדיק זיך אויף זיי, װעלן מיר זיך 
באַמיען אָנצוצײיכענען פאַר אונדזערע לײיענער די באַדינגונגען, אין 
וועלכע ס'האָבן דאָרט געלעבט די אינטערנירטע =). 

דער גרויסער זאַל און די באַלקאָנען האָבן זיך גיך אויסגעפילט. 
נישטאָ קי'ן פּלאַץ צו ליגן און פאַר פיל צו זיצן. די היץ איז אַן אומי 
דערטרעג'עכע, די לופט אַ פאַרפּעסטעטע. דעם ערשטן טאָג האָבן די 
אינטערני-טע פאַרענדיקט דאָס ביסל שפּייז, װאָס זיי האָבן מיטגעבראַכט, 
נישטאָ קי"ן װאַסער צום טרינקען און קיין מילך פאַר די קינדער. די 10 
קלאָזעטן, װאָס דער זאַל האָט באַזיצט, זענען דעם צווייטן טאָג פאַר- 
שטאָפּט ועװאָרן. די מענטשן זענען געווען געצװוונגען צו דערלעדיקן 
זייערע נאַזירלעכע געברויכן לענגאויס די ווענט, אויף די באַלקאָנען און 
טרעפּן,. עס איז געווען שווער צו אָטעמען, דאָס געוויין פון די קינדער, 
דאָס יאָמצרן פון די פרויען -- אויפטרייסלנדיק. די פּאַליצײי-פּרעפעקטור 
האָט צוגטלאָזט בלויז 2 דאָקטױירים פון , אוזשיף", אָבער די צאָל קראַנ- 
קע האָט יזנעל דערגרייכט הונדערטער, דעוונטער פיל שטערבלעך. אַ 


*) עטלױלע יוגנטלעכע, צװוישן זיי: לואי פּיטקאַװויץ, גאָלדבערג און 
פינגערצווייג, האָבן באַװיזן צו אַנטלויפן פון װעלאָדראָם ד'היווער און 
זיך אָנגעשלאָסן אין װידערשטאַנדיקאַמף. גאָלדבערג און פינגערצווייג 
האָבן געקעמפט אין דער יידישער פּאַרטיזאַנער-אײנהײט און געפאַלן 
אין קאַמף. 

סך זענען אַראָפּ פון זינען, אַנדערע זענען באַגאַנגען זעלבסטמאָרד, 
װאַרפנדיק זיך פון די באַלקאָנען. דעם 23-טן טאָג זענען פרויען מיט 
פּיצלעך קינדער געקומען זיך בעטן ביי די וועכטער-זשאַנדאַרמען, זי 
זאָלן זי העסער דערשיסן, וי איבערלאָזן אין די שרעקלעכע באַדינ- 
גונגען. דעם שווערסטן איינדרוק האָט געמאַכט דער אומעטיקער בליק 
פון די אימגליקלעכע קינדער, װאָס האָבן אומאויפהערלעך געשטעלט די 
פראַגע: , פאַרװאָס גײיען מיר נישט אַהיים !7, 

דעם 17-טן יולי האָט די ,סאָלידאַריטעט?" אַרײנגעשיקט אין װעלאָ- 
דראָם ד'היווער די צוויי ‏ שוועסטער קאַטאַלאַ, (יונגע פראַנצויזישע מייך- 
לעך, סאָציאַלע אַסיסטענטינס), וועלכע האָבן אָנגענומען די מיסיע, אויס- 
שטעלנדיק זיך אויף גרויסע געפאַרן. דערשיטערט פון דעם, װאָס 
זיי האָבן געזען און איבערגעלעבט אויפן אָרט, האָבן זיי דעם זעלבן טאָג 
איבערגעגעבן אַ באַריכט אַלפרעד גראַנט, מיטגליד פון דער אַנפירונג. 
די ,סאָלידאַריטעט? האַט גלייך אונטערגענומען אַ הילף-אַקציע און 
אַרױסגעגעבן אַן אויפרוף צו דער באַפעלקערונג. די פּאַרטיזאַנקע העלען 
קראָ, די סינדיקאַלע טוערין טאַניאַ זאַבוסקי-- ביידע, פרויען פון קריגס- 
געפאַנגענע און פעלקע דאָרגאן פון דער ,סאָלידאַריטעט?, פרוי פון אַ 
פראַנצויז *), האָבן דעם זעלבן טאָג צוגעטראָגן צום װעל דחהיוו קוישן 
מיט עטנװואַרג און געבעטן די וועכטער, זיי זאָלן זיי איבערגעבן די 
אינטערנירטע, 

די הילף איז געקומען פון פאַרשידענע זייטן. דורך אַן עפענונג אין 
דאַך האָבן די אַרבעטער פון דער דערנעבנדיקער סיטראָען-פאַבריק אַרײ1- 
געװואַרפן ברויט. עס האָבן געבראַכט פּעקלעך מיט באַשפּייזונג און גע- 
טראַנק די אייגנטימער פון די נאָענטע געוועלבלעך, פילצאָליקע איינװוי- 
נער פון קװואַרטאַל, דער פּערסאָנאַל פון שפּיטאָל לאַריבואַזיע, לערערקעס 
פון די שולן א. א. אַ גרופע פון פראַנצויזישע יוגנטלעכע האָט אָרגאַ- 
ניזירט אַ זאַמלונג פון שפּייז. די קוואקערס האָבן אַרײינגעשיקט 20 
קאַסטנס סוכאַרקעס. אַסיסטענטינס פון רויטן קרייץ זענען געקומען צו 
הילף די 2 דאָקטױירים, װאָס האָבן געטון אַלץ, װאָס איז געווען אין 
זייערע מעגלעכקייטן. אָבער דאָס אַלץ האָט ווייט, ווייט נישט געקענט 
לינדערן די ליידן און נויט פון די אינטערנירטע, 

דעם דריטן טאָג האָט די פּאָליצײ אָנגעהױבן ביסלעכווייז אַרױסצו- 
פירן די ערשטע עשאַלאָנען אינטערנירטע אין די לאַגערן פון באָן-לאַ- 
ראָלאַנד און פּיטיוויע, פון וועלכע מען האָט פריער, סוף יוני, דעפּאַרטירט 


*)יידישע פרויען פון קריגס-געפאַנגענע און פון פראַנצויזן זענען 
נישט אַרעסטירט געװאָרן בעת די אָבלאַװעס פון 16'טן יולי. 

קיין מזרח אַריבער 2000 אינטערנירטע. דאָס אוסליידיקן דעם װעלאָדראָם 
האָט געדויערט עטלעכע טעג און אַ טײל אינטערנירטע זענען אין דעם 
גיהנום געבליבן אַזש 7 טעג. אין די לאַגערן האָבן זיך אָפּגעשפּילט 
שוידערלעכע טראַגעדיעס ביים צעשיידן די עלטערן פון די קליינע קינ 
דער. די עלטערן מיט די דערװאַקסענע קינדער זענען איבערגעשיקט 
געװאָרן קיין דראַנסי און פון דאַרט קיין אוישוויץ. דער גורל פון די 
פיצלעך קינדער איז אַנטשידן געװאָרן אַביסל שפּעטער. 

אין דעם אויבן-דערמאַנטן בוך פון קלאָד לעווי און פּאָל טיאר גע- 
פינען מיר וויכטיקע אינפאָרמאַציעס וועגן דער צוגרייטונג און אַדורכפי 
רונג פון די אָבלאַװעס אין מאָנאַט יולי. זיי דערלויבן צו סיטואירן די 
פאַראַנטװאָרטלעכקײטן פון די, װאָס האָבן אָנטײלגענומען אין פאַרברעכן. 

אין יאַנואַר 1942 איז אויף אַ קאָנפערענץ אין בערלין מיטן אָנטײל 
פון די נאַצישע פירער היידריך, מילער און אײיכמאַן, אָנגענומען געװאָרן 
דער באַשלוס וועגן דער ,פינאַלער לייזונג פון דער יידן-פראַגע" דורך 
דער פאַרניכטונג פון דער יידישער באַפעלקערונג אינעם אָקופּירטן איי- 
ראָפּע. אין די ראַמען פון דאָזיקן פּלאַן זענען באַשלאָסן געװאָרן די מאַסן- 
אָבלאַװעס פון יולי 1942, װואָס זענען פּאָרגעקומען אין װאַרשע, פּאַריז, 
בעלגיע און אין אַנדערע ערטער. די אָפּעראַציע איז געקרוינט געװאָרן 
מיטן נאָמען , פרילינג-ווינט". דער פּלאַן פון די אָבלאַװעס אין פּאַריז 
און אין דער דרום-זאָנע איז אױיסגעאַרבעט געװאָרן דורך די נאַצישע 
פאָרשטייער און די פאָרשטייער פון דער וישי-רעגירונג. לאַװאַל גופא 
האָט אָנטיילגענומען אין די באַראַטונגען. פּעטען האָט געגעבן זיין צו- 
שטימונג. די נאַצישע הױפּט-פאַראַנטװאָרטלעכע, היידריך, מילער און 
אייכמאַן, זענען ספּעציעל געקומען פון בערלין קיין פּאַריז, כדי צו קאָנ- 
טראָלירן די צוגרייטונגען. די ווישי-פאָרשטייער האָבן אַרױסגעװיזן אַן 
אויסערגעוויינלעכן פלייס און גענומען אויף זיך די גאַנצע אויספיר- 
אַרבעט. די אָבלאַװעס זענען אַדורכגעפירט געװאָרן דורך אַן ערך 9000 
פראנצויזישע פּאָליציאַנטן און גאַרד-מאָביל צוזאַמען מיט פרייוויליקע 
פאַשיסטן, 

דער פּלאַן האָט נישט פאָרויסגעזען די דעפּאָרטאַציע פון קינדער 
אונטער 16 יאָר. דעם 4-טן יולי האָט לאַװאַל פאָרגעשלאָגן, אַז אויך די 
יונגע קינדער זאָלן דעפּאָרטירט ווערן. גלייך נאָך דער זיצונג האָט דאַ- 
נעקער טעלעפאָנירט קיין בערלין וועגן דער פראַגע. דעם 29-טן יולי האָט 
אייכמאַן צוגעשיקט די הסכמה צו דעפּאָרטירן אַלע יידישע קינדער. די 
ווישי-רעגירונג האָט אויך גענומען די פאַרפליכטונג צו צאָלן די דייטשן 
פאַר יעדן דעפּאָרטירטן ייד 700 דייטשע מאַרק און צוצושטעלן אַ װאַך 
פון 20 זשאַנדאַרן מיט אַן אָפיצער פאַר יעדן דעפּאָרטאַציע-צוג. די 

דייטשן האָבן צוגעשטעלט צו יעדן דעפּאָרטאַציעיטראַנספּאָרט אַ װאַך 
פון 8 פעלד-זשאַנדאַרן און 1 אָפיצער. 

די אָבלאַװעס זענען געווען צוערשט פאָרויסגעזען אויף די טעג פון 
2טן, 14-טן און 15-טן יולי. אין לעצטן מאָמענט, אס מורא פאַר 
פּאַטריאָטישע מאַניפעסטאַציעס אינעם טאָג פון נאַציאָנאַלן יום-טוב פון 
4"טן יולי זענען זי אָפּגעלײגט געװאָרן אויף נאָך יום-טוב. אין די דריי 
טעג האָבן אָנגעשטעלטע פון דער פּרעפעקטור און געוויסע פּאָליציאַנטן 
צו וויסן געגעבן וועגן די אָבלאַװעס זייערע באַקאַנטע יידן און אַזױ 
אַרום אַלאַרמירט די קרבנות. 

כדי אויסצומיידן אַן אויפרעגונג פון דער פראַנצויזישער עפנט- 
לעכקייט, האָבן די דייטשן און זייערע ווישי-משרתים באַשלאָסן פאָר- 
צושטעלן די דעפּאָרטאַציע, וי אַ מין איבערזידלונג פון די יידישע פאַ- 
מיליעס אין אַרבעט-לאַגערן אין דייטשלאַנד, 

דעם יידן-ראַט -- , אוזשיף" איז אָנפאַרטרױט געװאָרן די אויפגאַ- 
בע פון מעדיצינישער הילף פאַר די אינטערנירטע, װוי אויך דאָס צרד 
גרייטן די עטיקעטן, װאָס זענען אָנגעטון געװאָרן די פּיצלעך-קינדער 
אין די לאַגערן פון באָן-לאַיראָלאַנד און פּיטיוויע נאָכן צעשיידן זיי פון 
זייערע עלטערן. אויף די עטיקעטן זענען געווען אָנגעשריבן די נעמען 
פון די קינדער, וועלכע זענען געווען צו יונג צו קענען דעם אייגענעם 
נאָמען. דער , אוזשיף" האָט אויך באַקומען די השגחה איבער געוויסע 
קינדער, װאָס זענען געבליבן אָן עלטערן. דער יידן-ראַט האָט געהאַלטן 
די דאָזיקע קינדער אין זיינע הייזער אויף רי לאַמאַרק און אין אַנדערע 
ערטער, 

בערט ליבערס, סאָציאַלע אַסיסטענטין פון , אוזשיף", האָט באַשטע- 

טיקט אויפן פּראָצעס פון קסאַװיע װאַלאַ, װישי-קאָמיסאַר פאַר יידישע 
ענינים, אַז די יידישע קינדער פון , אוזשיף"-הויז אויף רי לאַמאַרק, זע- 
נען דעפּאָרטירט געװאָרן. זי אַלײן איז דעפּאָרטירט געװאָרן פאַר אָפּזאָגן 
זיך אַדורכצופירן אַ מיסיע, װאָס איז באַשטאַנען אין צושטעלן צויי 
קינדער, וועמענס עלטערן זענען דעפּאָרטירט געװאָרן. 

דער אָפּיציעלער פּאַפּיר פון דער דאָזיקער ,מיסיע?, וועלכן בערט 
ליבערס האָט צוגעשטעלט דעם טריבונאַל לויטעט: 

,אויפן באַפּעל פון ס.ס.-אָבערשטורמפירער דאַרף פריילין ליבערס 
פאָרן קיין שאַמפּיאָנע אויפצוזוכן די קינדער אידאַ און זשאָרזשעט מאָס- 
קאָװויטש און זיי ברענגען אינעם צענטער פון לאַמאַרק. אין פאַל, ווען 
די קינדער וועלן, צוליב וועלכער עס איז סיבה, איר נישט איבערגע- 
געבן װוערן, װעט זי דאַרפן דאָס באַשטעטיקן דורך דער אָפיציעלער 
פראַנצויזישער מאַכט, דורך דער זשאַנדאַרמעריע, אָדער דורך דער מערי. 

װי נאָר זי וועט צוקומען, וועט פריילין ליבערס דאַרפן אָפּגעבן 
אַ באַריכט פון איר מיסיע. צום דעם דאָקומענט איז בײגעליגט אַן 
,אויסווייז?, װאָס דאַרף צוריקגעגעבן װוערן צוזאַמען מיטן באַריכט". 

מיר ווילן בלויז צוגעבן, אַז בערט ליבערס, װאָס איז ניצול גע- 
װאָרן פון טויט-לאַגער, איז געקומען עדותזאָגן אויפן פּראָצעס, כדי 
צו דעמאַסקירן די , אוזשיף"-לייט, װאָס האָבן אין טריבונאַל עדות גע- 
זאָגט לטובת דעם וישי-קאַמיסאַר פאַר יידישע ענינים, וועלכער האָט 
צוזאַמען מיט דאַנעקערן אָרגאַניזירט די דעפּאָרטאַציע פון די יידן אין 
די טויט-לאַגערן. 

עס איז אויך נויטיק צו פאַרצייכענען, אַז אין מאָמענט פון די 
אָבלאַװעס האָט דער ,אוזשיף" פאַרשפּרײט צװוישן דער יידישער באַ- 
פעלקערונג פאָלגנדיקן אויפרוף: ,יידן, אין די דאָזיקע שווערע טעג, װאָס 
מיר לעבן איבער, זייט וויסן, אַז איר קענט אָנפאַרטרױען אייערע קינדער 
דעם ;,אַלגעמײנעם פאַרבאַנד פון די יידן אין פראַנקרייך? (ד. ה. דעם 
יידן-ראַט , אוזשיף? -- זש. ר.), דער איינציקער יידישער געזעלשאַפט, 
װאָס איז אַנערקענט און װאָס איז געשיצט דורך דער אָקפּאַציע- 
מאַכט?. 

דער 16-טער יולי 1942 וועט פאַרבלייבן די טרױעריקסטע דאַטע 
אין דער געשיכטע פון דער יידישער מאַרטיראָלאָגיע אין פראַנקרייך. 
ער װעט זיך אָבער גלייכצייטיק איינשרייבן וי אַ גרויסע דאַטע צום 
כבוד פון טויזנטער פראַנצויזישע מענער און פרויען, נישט יידן, וועלכע 
האָבן אַרױסגעװיזן אַן אויסערגעוויינלעכע סאָלידאַריטעט און מענטש- 
לעכקייט לגבי די יידישע קרבנות. 

אָבער לאָמיר בעסער לאָזן רעדן די דאָקומענטן, װאָס זענען אָפּגע- 
פונען געװאָרן אין דאַנעקערס אַרכיוו), וועלכע זענען צוגעשטעלט גע- 
װאָרן צום נירענבערגער פּראָצעס. 

אינעם דאָקומענט נומער 17 פון 8-טן יולי 1942, װאָס איז אונטער- 
געשריבן דורך דאַנעקער און איז געווען באַשטימט פאַר אַייכמאַנען, לייי 
ענען מיר; 

,עס האַנדלט זיך וועגן אַרעסטירן אין פּאַריז, לוט ספּעציעלע דיי 
רעקטיוון, אַן ערך 28 טױיזנט יידן, שטאַטלאָזע און אַנדערע: צו דער 
ציפער קומען נאָך צו די רוסישע יידן (ווייסע און רויטע). מען װעט, 
אַלזאָ, קענען אויסשטעלן, אַראָפּרעכענענדיק די קראַנקע יידן, װאָס מען 


*) זע ,די פאַרפאָלגונגען פון די יידן אין פראַנקרייך און אין די 
אַנדערע לענדער פון מערב-אײיראָפּע? זייט 142, אױסגאַבע פון ,היינט- 
צייטיקן יידישן דאָקומענטאַציעיצענטער", פּאַריז. 

קען נישט איבערפירן און די צו-אַלטע, אויף אַ צאָל פון 22 טיזנט פאַר 
פּאַריז", 

0 טעג שפּעטער, דעם 218טן יולי האָט דאַנעקער אין אַ נייעם 
דאָקומענט, װאָס טראָגט דעם נומער 19 מיטגעטײלט אײכמאַנעןף 

,די אָבלאַװעס פון די שטאַטלאָזע יידן פון 16:טן און 17-טן יולי 
2 האָבן געגעבן פאָלגנדיקע ענדגילטיקע רעזולטאַטן: מענער 2021; 
פרויען 5.802; קינדער 4051; צוזאַמען 712.884, 

דער אױטאָר זעצט פאָר; 

,עס װאַרפט זיך אין די אוױיגן דער הויכער פּראָצענט פרויען. די 
דיפערענץ צװוישן דער צאָל אַרעסטירטע מענער און פרויען דערקלערט 
זיך דערמיט, װאָס בעת די פריערדיקע אָבלאַװעס זענען דערהױיפּט גע- 
נומען געװאָרן מענער. פון דער אַנדערער זייט האָבן װאַרשײינלעך מער 
מענער ווי פרויען זיך באַװיזן באַצייטנס אױסצובאַהאַלטן. 

ווייטער אין זעלבן דאָקומענט: 

,פון פאַרשידענע קװעלן איז דער 4-טער אַמט אינפאָרמירט גע- 
װאָרן, אַז אַ גרויסע צאָל שטאַטלאָזע יידן האָבן זיך דערוווסט וועגן דער 
צוגרייטונג פון די אָבלאַװעס און זיך געקענט אױסבאַהאַלטן. פונקציאַ- 
נאַרן פון דער פראַנצויזישער פּאָליצײ זאָלן האָבן אין פיל פאַלן אינפאָר- 
מירט וועגן די אָבלאַװעס די פּערזאָנען, װאָס זיי האָבן געדאַרפט 
אַרעסטירן, דערהױפּט פאַרמעגלעכע שטאַטלאָזע און זיי געראטן נישט 
צו בלייבן אין די וווינונגען דעם 16-טן און 17-טן יולי 1942. מיר האָבן 
געבעטן פּערזאָנען, װאָס קענען אונדז ברענגען אַזעלכע אויסקונפטן, זיי 
זאָלן אונדז צושטעלן קאָנקרעטע ביײישפּילן מיט דער פּינקטלעכער אָנ- 
ווייזונג וועגן וועלכע פונקציאָנאַרן עס האַנדלט זיך. מיר האָבן ביז 
איצט נישט באַקומען קיין אָנװײיזונגען פון דאָזיקן מיף. 

דאַנעקער שרייבט ווייטער: 

,די פראַנצויזישע באַפעלקערונג האָט אין פילצאָליקע פאַלן אויס- 
געדריקט איר מיטלייד לגבי די אַרעסטירטע יידן און איר באַדױערן 
באַזונדערס לגבי די קינדער. אָפּטמאָל האָט דאָס איבערפירן די יידן נישט 
געקענט פאָרקומען אויף אַ דיסקרעטן אופן אַזױ, אַז אַ טייל פון דער 
נישט יידישער באַפעלקערונג האָט געקענט בילדן קליינע פאַרזאַמלונגען 
(לייען: מאַניפעסטאַציעס -- זש. ר.) און דיסקוטירן (לײיען: פּראָטעסטירן 
-- זש. ר.) וועגן די אַרעסטירטע יידן". 

ער גיט צו: 

,פון דעם 16-טן יולי אָן האָט די פּראַנצױזישע פּרעסע פילמאָל 
זיך געשטעלט אין פאַרבינדונג מיט דעם דייטשן פּראָפּאַגאַנדע-אַמט און 
אויסגעדריקט דעם ווונטש צו פאַרעפנטלעכן באַריכטן וועגן די אָבלאַ- 

װעס. דער פּראָפּאַגאַנדע-אַמט האָט זיי געראטן זיך אָפּצוהאַלטן, כדי 
נישט צו שטערן די ווייטערדיקע אָבלאַװעס? 

צולעצט באַריכטעט דאַנעקער אײיכמאַנען, אַז ער האָט געגעבן די- 
רעקטיוון זיין אַמט צו קאָנטראָלירן די באַריכטן פון דער פראַנצויזישער 
פּרעסע, צו זאָרגן דערפאַר, אַז זיי זאָלן אָנווייזן, דאָס ,מען האָט 
הויפּטזעכלעך אַרעסטירט יידן, װאָס פאַרנעמען זיך מיטן שװאַרצן מאַרק, 
מיט פאַלשע פּאַפּירן, קאָרופּציע, שמוגל פון אַ גרויסן פאַרנעם און וועלכע 
זענען באַגאַנגען אַנדערע פאַרברעכנס". 

פון די ביידע ראַפּאָרטן צום צענטראַלן יידךראַמט אין בערלין זעט 
מען קודם כל: 

) אַז דאַנעקער האָט פּלאַנירט צו אַרעסטירן 22 טױיזנט יידן. עס 
איז אים געלונגען צו נעמען בליז 12884, דאָס הייסט מיט 10 טױזנט 
װוײיניקער; 

2) אַז די אַרעסטן האָבן גורם געווען א גרויסע אויפרעגונג צווישן 
די נישט יידן און, אַז די סאָלידאַריטעט לגבי די יידן האָט זיך מאַניפעס- 
טירט אויך אין די קרייזן פון דער פּאָליצײ, אַפילן ביז דער וישי- 
פּרעפעקטור, 

0 טויזנט יידן האָבן געפעלט צו דאַנעקערס אַפּעל. 10 טיזנט יידן 
האָבן אויסגעמיטן די נעגל פון דער געשטאַפּאָ. דער גרעסטער טייל פון 
זיי האָט זיך געראַטעװעט אַדאַנק דעם, װאָס זיי האָבן נאָכגעפאָלגט די 
אָנווייזונגען פון די יידישע װידערשטאַנד-אָרגאַניזאַציעס, אַדאַנקת דעם 
װאָס זיי האָבן זיך אָנגעשפּאַרט אויף דער װירקזאַמער סאָלידאַריטעט פון 
דער פראַנצויזישער באַפעלקערונג. 

מיר קענען אַזױ אַרום זאָגן מיט דער גאַנצער זיכערקייט, אַז אָן 
דער עקזיסטענץ פון די יידישע װידערשטאַנד-אָרגאַניזאַציעס װאָלט נישט 
מעגלעך געווען די רעטונג פון פיל טױזנטער יידן. ליידער האָבן פיל 
אַנדערע געגלויבט די פאַרזיכערונגען פון דעם אוזשיף", אַז מען װעט 
נישט אָנרירן קיין פרויען און קינדער, אַז מען װעט נישט נעמען אַזעלכע 
אָדער אַנדערע קאַטעגאָריעס. זיי זענען געבליבן אין דער היים און 
גאָרנישט פּרובירט צו טאָן, כדי אויסצומיידן די פּאָליצײי. זיי האָבן שפּע- 
טער פאַרשאָלטן די יידישע משרתים פון אָקופּאַנט, אָבער עס איז געווען 
צו שפּעט. 

אין אױגוסט 1942 האָט די אָנפירונג פון די יידישע קאָמוניסטישע 
גרופן אין פראַנקרייך פאַרעפנטלעכט אַ דאָקומענט אונטערן טיטל: 
,אונדזער פּאָליטיק?, 

זי אַנאַליזירט קודם כל די אינטערנאַציאָנאַלע לאַגע און ווייזט אָן 
אַז דער פאַרשאַרפטער טעראָר קעגן די יידן איז אַ דיווערסיע-מיטל צו 

פאַרשטעלן די װאַקסנדיקע היטלערישע שװעריקייטן קעגנאיבער די 
אַלירטע פעלקער. דערנאָך, רעדנדיק וועגן 16-טן יולי, דערקלערט זי: 


,דער קלאַפּ איז געווען פאָרויסצוזען. שוין אין חודש מאַי, וװוען עס 
איז פאַראָרדנט געװאָרן די ,געלע לאַטע?, האָבן מיר אָנגעװיזן די ייִדישע 
מאַסן אויף דער געפאַר פון דער דעפּאָרטאַציע. מיר האָבן גלייך דער- 
קלערט, אַז עס איז מעגלעך אַ דערפאָלגרײיכער װױידערשטאַנד. אַלס 
יידישע קאָמוניסטן, אַלס די, ועלכע פילן זיך פאַראַנטװאָרטלעך פאַרן 
גורל פון די יידישע פאָלקס-מאַסן, האָבן מיר אָנגעװיזן דעם ריכטיקן 
ווֹעג, דעם וועג פון געמיינזאַמען װידערשטאַנד מיט די פראַנצויזישע 
שכנים. מיט אַלע אונדזערע כוחות האָבן מיר געקעמפט פאַר מאָביליזירן 
די ברייטסטע יידישע פאָלקס-מאַסן צום קאַמף קעגן דעפּאָרטאַציע. אונ- 
דזער פּאַרטײי האָט אין דער זעלבער צייט אין איר פּרעסע און פּראָפּאַ- 
גאַנדע גערופן דאָס פראַנצויזישע פאָלק צו שטעלן זיך ביי דער זייט 
פון די יידן און זיי שטיצן אין קאַמף קעגן דער דעפּאָרטאַציע. 


,אין דער צווייטער העלפט פון חודש יוני האָבן מיר דערקלערט 
אַ מאָביליזאַציע פון אונדזער גאַנצער פּאַרטײיאישער אָרגאַניזאַציע צום 
קאַמף קעגן דער דעפּאָרטאַציע. דאָס איז געװאָרן די צענטראַלע אויפ- 
גאַבע. אונדזער פּאָליטיק פון װידערשטאַנד האָט אָנגעהויבן אַרײנצו 
דרינגען אין די מאַסן. די לאָזונג צו פאַרטײידיקן זיך פאַר יעדן פּרייז, 
פון נישט איבערגעבן זיך אָן אַ וידערשטאַנד, פון רופן צו הילף די 
פראַנצויזישע שכנים, האָט אָנגעהױיבן צו געוינען אין פּאָפּולאַריטעט, 
טראָץ דעם, װאָס פיל האָבן נישט געגלויבט, אַז עס איז מעגלעך זיך צו 
ראַטעװען. אין רעזולטאַט פון אונדזער אומדערמידלעכער אַרבעט האָבן 
הונדערטער און הונדעטער פאַמיליעס זיך געראַטעװעט פון דער גרױזאַ- 
מער דעפּאָרטאַציע, פאַרשליסנדיק די טירן, נישט פאָלגנדיק דעם באַפעל 
אַרױסצוגײן, אויפהייבנדיק אַ גרויסן פּראָטעסט, זיך קעגנשטעלנדיק מיט 
קראַפט א. א. וו. די טויזנטער יידן, וועלכע זענען פאַרשפּאַרט געװאָרן 
אין דראַנסי, אין װעלאָדראָם ד'היווער, האָבן מיט אַ וייטיק פעסטגע- 
שטעלט, אַז ,די קאָמוניסטן זענען געווען גערעכט. מיר האָבן נישט גע- 
גלויבט, אַז אַ דעפּאָרטאַציע אין מעגלעך און זענען צוליב איבעראַשונג 
נישט געווען אימשטאַנד זיך קעגנצושטעלן? (פון מערערע בריו, 
אַרױסגעשיקטע פון װעל ד'היוו און דראַנסי), 


,נאָך דער טראַגישער דערפאַרונג פון 16-טן יולי איז קליין די צאָל 
פון די, וועלכע זענען נישט איבערצייגט אין דער מעגלעכקייט פון אַ 
דערפאָלגרייכן װידערשטאַנד. עס װאָלט אָבער געווען דער גרעסטער 
פעלער זיך צו פאַרלאָזן, װי דאָס פאָריקע מאָל, אויף דער ספּאַנטאַניש- 

קייט פון די מאַסן אָן אונדזער אָרגאַניזאַציאָנעלער באַטײליקונג איז 
נישט פאָרשטעלבאַר דער װידערשטאַנד קעגן די וייטערדיקע דעפּאָר- 
שאַציע-פּרװון. דאָס איז איינער פון די ערשטע אויספירן, וואָס אונדזער 
פּאַרטײאישער קאַדער דאַרף מאַכן אין איצטיקן מאָמענט?. 


קאַפּיטל 2 
נאָכן 16-טן יולי 


נאָך דעם 16-טן יולי האָבן זיך פאַר די אַנפירונגען פון די יידישע 
װידערשטאַנד-אָרגאַניזאַציעס געשטעלט ערנסטע פּראָבלעמען 


עס איז געווען נויטיק צו געפינען נייע אָרגאַניזאַציאָנעלע אַרבעט- 
מעטאָדן און פאָרמען, װאָס זאָלן זיין צוגעפּאַסט צו די באַדינגונגען פון 
אַ פּערמאַנענטן געיעג אויף ייד צוריקצושטעלן דעם קאָנטאַקט מיט 
דער מאַסע סימפּאַטיקער, װאָס האָבן פאַרלאָזט די ווינונגען און זיך 
אויסבאַהאַלטן אין פּאַריז אָדער אין די פאָרשטעט. 


אַלפרעד גראַנט, װאָס איז געװען אַ מיטגליד פון דער פּאַריזער 
אָנפירונג, שילדערט אין זיין בוך , פּאַריז -- אַ שטאָט פון פראָנט", דעם 
גיגאַנטישן אָנשטרענג, װאָס עס האָבן געמאַכט די אונטערערדישע יידי- 
שע אָרגאַניזאַציעס נאָכן 16-טן יולי, כדי זיך איבערצובויען, פאַרשטאַרקן 
די הילפס-אַקציע פאַר דער געפּלאָגטער יידישער באַפעלקערונג, אויס- 
ברייטערן דעם באַװאָפּנטן קאַמף קעגן די נאַצישע מערדער. 


די פאַרלוסטן פון די יידישע װידערשטאַנד-אָרגאַניזאַציעס אין די 
טעג פון די גרויסע אָבלאַװעס פון 16-טן און 17-טן יולי זענען, אין 
פאַרגלייך מיט די נישט אָרגאַניזירטע, געווען פאַרהעלטנישמעסיק נישט 
זייער שווערע. דער גרעסטער טייל מיטגלידער האָט נאָכגעפאָלגט די 
אָנווייזונגען פון דער אָרגאַניזאַציע און די קאָנטאַקטן האָבן זיך געקענט 
צוריק איינשטעלן אין אַ קורצער צייט. 


אָבער דער גרעסטער טייל קעמפער איז געבליבן אָן װווינונגען, ווייל 
צוריקגיין אין דער אַלטער ווױנונג, האָט באַדײיט דעפּאָרטאַציע. זי 
זענען געבליבן אָן האָב און גוטס און די מערהייט אָן אַרבעט, 

מען האָט געדאַרפט זיי אַרוספירן פון די בוידעמער און קעלערס, 

העלפן געפינען אַ שטיקל ווינונג, באַזאָרגן מיט פאַלשע פּאַפּירן און 
געבן אַ ברידערלעכע הילף די, װאָס זענען געבליבן אָן מיטלען. 

אויב פיל סימפּאַטיקער האָבן געקענט זוכן אַן אויסוועג דורך אויס- 
באַהאַלטן זיך ווייט פון פּאַריז אָדער דורך אַנטלויפן אין דער דרום- 
זאָנע, האָט זיך די פראַגע נישט געקענט שטעלן אויפן זעלבן אופן פאַר 
די אַקטיװוױסטן, וועלכע האָבן געהאַלטן פאַר זייער חוב צו בלייבן אין 
פּאַריז, כדי דאָ אויפן אָרט פאָרצוזעצן דעם קאַמף, 

גלייכצייטיק איז נייטיק געווען אַרויסצופירן די טעכניק -- דאָס 
הייסט די דרוקערייען, סקלאַדן פון פּאַפּיר און טינט און די אַרכיון -- 
פון די יידישע קװאַרטאַלן, ווו די געפאַר האָט געלויערט אין יעדן ווינקל 
און זיי אײינאָרדענען אין די קװאַרטאַלן, װו עס וווינען װווילדענקנדיקע 
,בורזשואַ? 

װאָס פאַר אַ געװאַגטקײט, וויפל איינפאַלערישקייט און וויפל אי- 
בערגעגעבנקייט האָט זיך גענייטיקט, אַז מען זאָל דאָס אַלץ אַדורכפירן 
אָן גרויסע פאַרלוסטן. נאָכמער: נאָכן באַזאָרגן די קעמפער מיט דעם 
מינימאַלסטן האָט מען געדאַרפט מאָביליזירן אַלע כוחות, כדי צו העלפן 
די טויזנטער יידן, װאָס האָבן זיך געראַטעװעט פון די אָבלאַװעס. 

עס איז וויכטיק צוצוגעבן, אַז כדי איינצושלעפערן די װאַכזאַמקײט 
האָט דער אָקופּאַנט נישט געטשעפעט געװיסע קאַטעגאָריעס, װוי צום 
ביישפּיל פרויען פון קריגס-געפאַנגענע, פראַנצויזישע יידן א. א. זייער 
ריי איז געקומען שפּעטער. 


זיכער האָבן די געראַטעװעטע זיך געקענט ווענדן צו די אינסטיטו- 
ציעס פונעם , אוזשיף?, כדי צו באַקומען אַ נדבה אָדער אָפּעסן אַ מיטאָג. 
זיכער האָבן זיך אין די דאָזיקע אינסטיטוציעס געפונען פּערזאָנען, וי 
דוד ראַפּאַפּאָרט פונעם קאָמיטעט פון , רי אַמלאָי, וועלכע זענען געווען 
איבערגעגעבן די גערודפטע. זיכער האָבן פיל אָנגעשטעלטע פון די 
,אוזשיף?-אינסטיטוציעס געטאָן זייער אַרבעט מיט מסירת נפש, אָבער 
דאָס קומען גופא אין די דאַזיקע אינסטיטוציעס איז געווען אַ געפאַר. 

לאָמיר דערמאָנען, אַז דער דאַנעקער-פּלאַן האָט מיט דער באַרױבונג 
פון די יידן, מיטן צונעמען ביי זיי די מעגלעכקייט פון עקאָנאָמישער עק- 
זיסטענץ, געזוכט זיי צו פֿאַרואַנדלען אין אומבאַהאָלפענע מענטשן, 
װאָס מוזן אָנקומען נאָך ,הילף" פון ,יודענראַטי, דאָס הייסט צו זיין 
אויסגעשטעלט גענומען צו וערן אין יעדן מאָמענט. און אַזױ איז עס 
טאַקע געווען מיט טויזנטער יידן, וועמענס נעמען עס זענען געווען אייג- 
געשריבן אויף די רשימות פון ,אוזשיף? 

ווען די יידישע װידערשטאַנד-אָרגאַניזאַציעס אין פּאַריז, װאָלטן אין 
2 און 1942 באַזיצט גרעסערע מיטלען, װאָלטן זיכער אַ גרויסע צאָל 

יידן אויסגעמיטן די דעפּאָרטאַציע. ליידער האָבן די פאַרװאַלטער פון די 
,דזשאָינט?-פאָנדן נישט געהאַלטן פאַר נייטיק צו שטיצן די הילף-אַקציע 
פון די אונטערערדישע יידישע אָרגאַניזאַציעס און אָנפאַרטרױט זייערע 
פאָנדן אויסשליסלעך דעם קאָמיטעט פון , רי אַמלאָ?, װאָס איז געווען אַן 
אָפּענע טיר אונטער דער אַפּוטרופּסות פון , אוזשיף? און האָט אַפילן ביים 
בעסטן ווילן נישט געקענט דערפילן דאָס, װאָס עס איז געווען פעאיק 
אויפצוטון אַ נעץ פון העכער 200 אומלעגאַלע גרופּן, וועלכע זענען געווען 
פאַרבונדן מיט די גערודפטע. 

די יידישע אונטערערדישע אָרגאַניזאַציעס זענען דאָך נישט גע- 
בליבן אָן מיטלען.. און געגעבן האָבן זיי די מיטלען די טױזנטער 
אַרבעטער און פאָלקס-מענטשן, װאָס האָבן זיך אַלײן געפונען אין אַ 
שווערער לאַגע. 

אַװױ האָבן די אונטערערדישע אָרֹגאַניזאַציעס געקענט איבערבויען 
דעם אַפּאַראַט, פאָרזעצן דאָס אַרױסגעבן די יידישע און פראַנצויזישע 
װוידערשטאַנד-פּרעסע, אַנטװיקלען אַ ברייטע קעגנזייטיקע הילף-אַרבעט, 
פאַרשטאַרקן די פּאַרטיזאַנער-באַועגונג. 

פאַר דער אָנפירונג פון די יידישע װידערשטאַנד-אָרגאַניזאַציעס איז 
געווען קלאָר, אַז דער אָקופּאַנט שטרעבט צו פאַרניכטן די גאַנצע יידישע 
באַפעלקערונג אין פראַנקרייך. עס איז דעריבער געװוען נויטיק צו צע- 
קלאַפּן די אילוזיעס וועגן קאַטעגאָריעס, װאָס וועלן געשױנט וערן 
װוי פרויען און קינדער פון קריגס-געפאַנגענע, איינגעבוירענע יידן א. א. 
דאָס האָט געפאָדערט אַ קאַמף קעגן יידן-ראַט, דעם , אוזשיף", וועלכער 
האָט אַזעלכע אילוזיעס אונטערגעהאַלטן אַפילו נאָכן שװאַרצן דאָ- 
נערשטיק. 

דער איינציקער אויסוועג איז באַשטאַנען אין איבערגאַנג פון דער 
גאַנצער יידישער באַפעלקערונג אין אומלעגאַליטעט, שטיצנדיק זיך אויף 
דער סאַלידאַריטעט פון דער פראַנצויזישער באַפעלקערונג און אין דער 
ערשטער ריי פון די װידערשטאַנד-אָרגאַניזאַציעס. עס איז געווען נויטיק 
צו באַזאָרגן הונדערטער יידן מיט פאַלשע דאָקומענטן, העלפן געפינען 
וווינונגען אאשו, 

דרינגנדיק האָט זיך געשטעלט די אויפגאַבע צו ראַטעװען די קינדער 
פון די דעפּאָרטירטע, וועלכע האָבן זיך געפונען אין די לאַגערן, אָדער 
אונטער דער אויפזיכט פון , אוזשיף". דאָס האָט נישט געקענט װערן 
אַדורכגעפירט אָן דער אַקטיווער מיטהילף פון פראַנצויזישע פּאַטריאָטן 

דער אומברחמנותדיקער אױסראָטונגיקאַמף פון אָקופּאַנט קעגן דער 
יידישער באַפעלקערונג האָט געפאָדערט אַן ענטפער אין דער פאָרם פון 
באַװאָפּנטן קאַמף קעגן די היטלעריסטן. פאַרשטאַרקן די פּאַרטיזאַנער- 

גרופּן און די גרופּן פון דער אַזױ גערופענער ט. אַ. (טראַװאַי אַלעמאַן), 
װאָס האָט געפירט א פּראָפּאַגאַנדע צווישן די אָקופּאַציע-יטרופּן -- דאָס 
איז געווען איינע פון די װויכטיקסטע אויפגאַבן אין דער נייער סיטואַציע, 

אין די באַדינגונגען פון פּשוטן געיעג נאָך יידן ווען אין יעדן 
מאָמענט האָט געלוערט אַ געפאַר, איז געווען נויטווענדיק אָנצוווענדן 
שטרענגע פאָרזיכטיקייט-מיטלען, שאַפן אַ שטרענגע מחיצה צוישן די 
טוער פון פאַרשידענע אָרגאַניזאַציעס און סעקטאָרן. די גרעסטע לאַסט 
איז איצט געפאַלן אויף די פרויען, וועלכע האָבן זיך געקענט פרייער 


באַװעגן, בעת דער געיעג נאָך די מענער האָט זיך כסדר פאַרשטאַרקט, 

די יידישע װידערשטאַנד-אָרגאַניזאַציעס האָבן געענטפערט אויף די 
דעפּאָרטאַציעס מיט אַ פאַרשטאַרקטער טעטיקייט, 

ענדע אױגוסט איז פאַרן לאַגער אין דראַנסי פאַרגעקומען אַ מאַני 
פעסטאַציע פון יידישע און פראַנצויזישע פרויען. נישט קוקנדיק אויף 
דער גרויסער צאָל פּאָליצײי און זשאַנדאַרמען האָבן די פרויען זיך דער- 
נענטערט צו די שטעכל-דראָטן, פּראָטעסטירט קעגן אינטערנירונגען פון 
יידן און געפאָדערט די באַלדיקע באַפרײיאונג פון קינדער, אַלטע-לײט 
און קראַנקע. אין דער שפּיץ פון דער מאַניפעסטאַציע זענען געשטאַנען 
טעשקע טענענבוים, חנה רעפּקאָװסקי און בעלאַ בלאַושטײן, אַלע פון 
דער אָנפירונג פון פרויען-פאַרבאַנד. 

דעם 11יטן סעפּטעמבער האָבן אױף פּלאַס דע קלישי זיך פֿאַר- 
זאַמלט 120 פרויען מיט זייערע קינדער פאַרן אַמט פאַר קריגס-געפאַנ- 
גענע, פאַרלאַנגנדיק פאַרזיכערונג קעגן די אינטערנירונגען און דעפּאָרטאַ- 
ציעס. אַ דעלעגאַציע, אין וועלכער עס האָבן אָנטײלגענומען, צווישן אַנ- 
דערע, טעשקע טענענבוים, עװאַ גאָלדגעװיכט, אַנדזשיא דאַװידסאָן און 
פרוי שוסקין, איז אויפגענומען געװאָרן דורכן דירעקטאָר פון אַמט. דער 
באַריכט, װאָס די דעלעגאַציע האָט אָפּגעגעבן די פאַרזאַמלטע אינמיטן 
פּלאַץ, האָט זיך פאַרװאַנדלט אין אַ מאַניפעסטאַציע, אין וועלכער ס'האָבן 
אָנטײלגענומען אַ סך דורכגייער. דער פאַרקער אויפן פּלאַץ איז אױף 
אַ מאָמענט אָפּגעשטעלט געװאָרן. 

אַכט טעג שפּעטער, האָבן די פרױיען פון די קריגס-געפאַנגענע 
נאָכאַמאָל מאַניפעסטירט, דאַסמאָל פאַרן הויז פון די קריגס-געפאַנגענע, 
0 רי לאַפּאַיעט. אַ דעלעגאַציע אין באַשטאַנד פון טעשקע טענענבוים, 
מרים זבערטשוק און מאַדלען קאַפּיטען האָט דערלאַנגט דעם דירעקטאָר 
פון הויז אַ מעמאָראַנדום מיט די פאָדערונגען פון די פרויען פון קריגס- 

ענדע סעפּטעמבער האָט אַ גרופּע פון 25 פרױען אונטער דער 
אָנפירונג פון זאָפיע שװואַרץ און זשינעט. סאָסנאָװסקי זיך אַריינגעריסן 
אין לאָקאַל פון ,, אוזשיף". זשינעט סאָסנאָװוסקי האָט איבערגעשניטן די 
טעלעפאָן-דראָטן. די , אוזשיף"-אָנפירער, בלאַסע פון שרעק, האָבן גע- 
דראָט צו רופן פּאָליצײַ, אומדערשראָקן האָבן די פרויען אויסגעדריקט זייער 
עמפּערונג קעגן הער פאַרעטערישער האַנדלונג פון , אוזשיף", וועלכער 
האָט געטריי אויסגעפירט. די פאַראָרדענונגען פון די אָקופּאַנטן און געפאָ- 
דערט ער זאָל זיך אַנטקעגנשטעלן די רעפּרעסיעס און מאַכן באַמיאו- 
גען צו באַפּרײען ‏ די אינטערנירטע ייַדישע קינדער. 


קאַפּיטל 3 
ראַטעװען דאָס יידישע קינד 


כדי צו פאַרשטיין די גרויסע אַחריות, װאָס איז געפאַלן אויף די 
ייידישע וװױידערשטאַנד-אָרגאַניזאַציעס, ספּעציעל נאָך די אָבלאַװעס פון 
6טן יולי און די שװועריקייטן, פאַר וועלכע זיי זענען געשטאַנען, מוזן 
מיר נעמען אין באַטראַכט די ספּעציפיק פון זייער לאַגע. עס איז געווען 
קלאָר, -אַז היטלער וויל פאַרטיליקן די גאַנצע יידישע באַפעלקערונג אין 
פראַנקרייך און אין גאַנץ אײראָפּע. עס האָט זיך געהאַנדלט וועגן ראַטע- 
ווען אַ גאַנצע באַפעלקערונג פון פאַרניכטונג. אין דער צייט, ווען יעדער 
פראַנצויז, אָדער. אימיגרילרטער, אויסער פאַראַנטװאָרטלעכע אָנפירער פון 
רעזיסטאַנס. האָט געקענט לעגאַל אַרבעטן און בלייבן אין זיין וווינונג 
-- איז יעדער ייה: געווען באַדראָט צו װוערן אינטערנירט, געמוזט פאַר- 
לאָזן די װווינונג און זוכן אַ באַהעלטעניש. 
- -אִיז דעריבער. געווען נויטיק איבערצופירן אין אומלעגאַליטעט הונ- 
דערטער און איןן לאַנד:מאַסשטאַב -- טויזנטער מענטשן, זיי באַזאָרגן 
מִיט אומלעגאַלע פּאַפּירן -און שפּייז:קארטן, העלפן זוכן וווינונגען, װאָס 
האָט געפאָדערט אָפט אָפּטײלן מענער פון -פרויען און קינדער פון זייערע 
עלטערן, באַזאָרגן זיי ‏ מיט מאַטעריעלער הילף. און אין דער ערשטער 
רײַי האָט זיך- געהאַנדלט אין ראַטעװען דאָס יידישע קינד. 
װי: מיר האָבן פריער געשריבן, זענען אַ גרויסע צאָל קינדער אינ- 
טערנירט געװאָרן צוזאַמען מיט זייערע עלטערן און סוף יולי זענען זי 
אויך דעפּאָרטירט געװאָרן. אין די טויט-לאַגערן. אַ געוויסע צאָל קינדער 

האָט זיך געפונען אין די הייזער אונטער דער אויפזיכט פון אוזשיף". 
אַ סך משפּחות, ריכטנדיק זיך אויף אָבלאַװעס, האַבן דערווייל איבערגע- 
געבן אויף אַ קורצער צייט זייערע קליינע קינדער אונטער דער אויפזיכט 
פון פראַנצויזישע שכנים. מען האָט פאַר זיי געמוזט געפינען אַ שטענדיק 
אָרט ביי פראַנצויזישע פאַמיליעס אויסער פּאַריז. עס איז אױיך געווען 
נויטווענדיק צו זאָרגן וועגן קינדער פון אַקטיו, פון מענטשן, װאָס האָבן 
זיך דעצידירט איבערצוגיין אין אומלעגאַליטעט און זענען אַריינגעטרעטן 
אין װידערשטאַנד, און אויך פון סתם יידן. 

אַזאַ אויפגאַבע האָט איבערגעשטיגן די כוחות פון איין אָרגאַניאַ- 
ציע, זי האָט געפאָדערט אַן אָנשטרענגונג פון אַלעמען. עס איז דעריבער 
געשאַפן געװאָרן אַ צענטראַלער אָרגאַניזם, אָנגעפירט דורך זאָפיע 
שװאַרץ, רבקה גרינבערג און יענטל פּאַקין, אין וועלכן ס'האָט זיך באַ- 
טײיליקט אַ גרעסערע צאָל פאַראַנטװאָרטלעכע וידערשטענדלער, װוױײ 
חנה רעפּקאָװסקי, רבקה גלאזמאַן, בעלאַ בלאַושטײן, שרה קוטנער, 
העלען גראָהאַר, אידאַ און לאָה גאָטהעלף, מאַשע ראַװין, פעלקע דאָרגאן, 
גוטאַ ליבער, לֹאָה קראַסוצקי, ראַשעל ווילנער (פיינשטיין), בעליטשקאַ, 
מאַקס מענדעלסאָן און זיין פרוי, גאָרעליק א. א. 

מען האָט אָבער נישט געקענט ראַטעװען דאָס יידישע קינד אָן 
דער באַטײליקונג פון דער פראַנצויזישער באַפעלקערונג. די פאַרבינדונג 
איז געשאַפן געװאָרן דורך דער נאַציאָנאַלער באַװעגונג קעגן ראַסיזם 
(מווומאַן נאַסיאָנאַל קאָנטר לע ראַסיזם, מ. נ. ס. ר.). 

די באַװעגונג איז געשאַפן געװאָרן אויף דער איניציאַטיוו פון דער 
מ.אָ.אי. (אָנפירונג פון װידערשטאַנד פון די אימיגרירטע). איר ציל איז 
געווען צו דעמאַסקירן פאַר דער פראַנצויזישער עפנטלעכקייט די נאַצישע 
פאַרברעכנס לגבי די יידן און טראָגן הילף די קרבנות פון ראַסיזם. אין 
איר פּראָגראַס-דעקלאַראַציע האָט זי זיך געװאָנדן צו אַלע פראַנצויזן פון 
גוטן ווילן אָן אונטערשיד פון איבערצייגונג און וועלט-אָנשויאונג. 

די באַװועגונג האָט אַרױסגעגעבן אַ צייטונג אונטערן טיטל: ,זשאַ- 
קיז" (איך באַשולדיק). דעם זעלבן נאָמען האָט געטראָגן דער פּאַמפלעט 
פון עמיל זאָלאַ, אין וועלכן ער האָט אויפגעדעקט די מאַכינאַציעס פון די 
אַנטיסעמיטן בעת דער דרייפוס אַפּערע. די רעדאַקציע איז באַשטאַנען 
פון דער דאָקטאָרין זשאַן אַראַזשע-אָגיז און לילי בערגער, וועלכע האָט 
אין איר וווינונג, אויף 6 רי זשאָרזש לאַרדענואַ, איינגעשטעלט אַ ראַ- 
דיאָ-אַפּאַראַט און אויפגענומען ידיעות וועגן די נאַצי-פאַרברעכנס אין די 
אַקופּירטע לענדער. באַרימטע פּראָפּעסאָרן, װי פּרענאַן, טעסיע און אַנ- 
דערע האָבן צוגעשיקט אַרטיקלען צו דער צייטונג. 

אין דער באַוועגונג האָט זיך אַקטיוו באַטײליקט דער באַקאַנטער 

געזעלשאַפּטלעכער טוער, סאַציאַליסט, דאָקטאָר אָגיז און זיין אַלטיטשקע 
פרוי, וועלכע האָט געשאַפן דעם מ'נ.ס.ר. פיל אָנהענגער און אַקטיװו פאַר- 
שפּרײט די צייטונג. זי איז געשטאַנען אין קאָנטאַקט מיט זשאַן לאָנגע, 
אייניקל פון קאַרל מאַרקס און אַ ריי אנדערע פערזענלעכקייטן 

צווישן די גרינדער און אָנפירער פון דער באַװעגונג געפונען מיר 
אַ רײַ יידישע ווידערשטענדלער, װי עדואַרד קאָװאַלסקי (טשאַרני), פאַר- 
אַנטװאָרטלעכער פון יידישן װידערשטאַנדיצענטער, די רעדאַקטאָרן פון 
דער ,נייע פּרעסע? -- א. קאָװואַלסקי און די שוין פריער דערמאָנטע לילי 
בערגער, דאַקטאָר אַלעקס שערטאָק. אין פרילינג 1942 האָט דער ווידער- 
שטאַנדיצענטער פון דער דרום-זאָנע דעלעגירט קיין פּאַריז דעם אַדװאָקאַט 
שאַרל לעדערמאַן און מאַדאַם שאַמבערטען, צו פאַרשטאַרקן די אַנטי- 
ראַסיסטישע באַװועגונג. 

די פאַרבינדונג צווישן דער אָנפירונג און דער רעדאַקציע איז אונ- 
טערגעהאַלטן געװאָרן דורך בעליטשקאַ און אַנקאַ דראָזשקאַזש (װאַקס- 
בערג). 

די באַװועגונג האָט אַקטיוו זיך באַטײליקט אין דער רעטונג-אַקציע 
פון יידישן קינד. באַזונדערע פאַרדינסטן אויפן דאָזיקן געביט האָבן 
געהאַט: סיזאַן ספּאַק, פרוי פון באַװוסטן ליטעראַט און רעזשיסער, 
שוועגערין פון בעלגישן מלוכה-מאַן, אַנרי ספּאַק, דאָקטאָר אַלעקס שער- 
טאָק, פרוי טערעז פּיער, פּראָפּעסאָרין פון מאַטעמאַטיק, דער פּאַסטאָר 
ווערגערא און זיין סעקרעטאַרין גיעמאָ, מאַדאַָם קאמפּלאן, נעלי און 
סיזאן דאט פון ען-דעפּאַרטאַמענט, סיזאַן בארדו, סיזאן לעלע, קאַפּיטען, 
מאַדאַם דע לאַ בורדאָנע, סעקרעטאַרין פון פּראָפּעסאָר דעברעי, וועלכער 
האָט דורך איר פאַרמיטלונג װירקזאַם צוגעהאָלפן דער רעטונג פון יידישן 
קינד, מאַשאַ ראַװין, פאני האָראָװיץ א. א. 

אַדאַנק דער מיטהילף פון דער באַװעגונג קעגן ראַסיום זענען גע- 
ראַטעװעט געװאָרן הונדערטער יידישע קינדער און פאַמיליעס. ספּעציעל 
ווירקזאַםס איז געווען איר הילף אין דער רעטונג פון 62 קינדער פון 
,אוזשיף"-הויז אויף רי לאַמאַרק, וועגן וועלכער מיר װעלן רעדן 
שפּעטער. 

אין אַ פאַרהעלטנישמעסיק קורצער צייט האָט דער קאָמיטעט פאַר 
ראַטעװען די יידישע קינדער איינגעאָרדנט עטלעכע הונדערט קינדער 
אין דערפער. לטובת דער אַקציע האָט ער באַקומען אַ געהיימע סובסידיע 
פון דוד ראַפּאַפּאָרט פון קאָמיטעט אויף רי אַמלאָ. אָבער דער גרעסטער 
טייל געלט-מיטלען איז געשאַפן געװואָרן דורך די װידערשטאַנדיאָרגאַני- 
זאַציעס גופא. 

די קינדער זענען געוויינלעך צוערשט אױסבאַהאַלטן געװאָרן עט- 

לעכע טעג אין פּאַריז ביי פראַנצויזישע פאַמיליעס, זייער אָפּט ביי סיזאַן 
ספאק און פרוי קאַמפּלאַן, פאַר דער צייט האָט די , פרעפעקטור" פון די 
יידישע װידערשטאַנד-אָרגאַניזאַציעס אױסגעאַרבעט פאַר יעדן קינד אַ 
פאַלשע מעטריקע און טויף-שיין. דורך דער פאַרמיטלונג פון פּאַטריאָטן 
אין די מעריס פון 2-טן, 10-טן, 19-טן און אַנדערע אַראָנדיסמאַנען האָט 
מען אַרױסבאַקומען שפּייזיקארטעס. דאַן האָט אַ פראַנצויזישע פרוי באַ' 


גלייט דאָס קינד צו אַ פאַמיליע, װועלכע האָט עס אויפגענומען. פיל 
קינדער זענען אויסבאַהאַלטן געװואָרן אין לע מאַן (דעפּאַרטאַמענט סאַרט), 
אין סואסאָן, אין דער געגנט פון ריס-אָראַנזשיס און אין די פּאַריזער 
פאָרשטעט, 

פראַנצויזישע פרויען האָבן רעגולער באַזוכט די קינדער און אין 
פאַל פון נויטווענדיקייט, מיט דער הילף פון דער אָרגאַניזאַציע, גע- 
טוישט די פּלעצער. די אַדרעסן פון די קינדער זענען געלעגן אין א 
הערמעטיש פאַרמאַכטן סלאֵָי, אײינגעגראָבן אין א גאָרטן ביי פּאַטריאָטן 
אין גוסענוויל, איינמאָל אין מאָנאַט האָט מען אױסגעגראָבן דעם סלאָי, 
כדי אַרױסצושיקן אויף די אַדרעסן מאַנדאַטן אויף אויסצוהאַלטן די קינ- 
דער, דער סיסטעם האָט אױיסגעהאַלטן אָן דורכפאַלן ביז דער באַפרייאונג. 

דעם 16:טן פעברואַר 1942 האָט דער קינדער-קאָמיטעט, דורך אַ 
געװואַגטער אַקציע, באַוויזן אָפּצוראַטעװען עטלעכע און זעכציק קינדער, 
פאַר אַדורכפירן די אַקציע זענען געװוען פאַראַנטװאָרטלעך: טעשקע 
טענענבוים, זאָפיע שװאַרץ, רבקה גרינבערג, ראַשעל ווילנער און בעלאַ 
בלאַושטײין פון קינדער-קאָמיטעט, לילי בערגער, מאַדלען קאַפּיטען, סיזאַן 
ספּאַק פון מ.נ.ס.ר. (אַנטי-ראַסיסטישע באַוועגונג). 

מיר גיבן איבער דעם פאַרלויף פון דער אַקציע, שטיצנדיק זיך אויף 
די גבייתיעדותן פון רבקה גרינבערג, טעשקע טענענבוים און לילֵי 
בערגער, 

אין קינדער-הויז פון , אוזשיף", אויף רי לאַמאַרק, האָבן זיך געפוי 
נען עטלעכע הונדערט יידישע קינדער, וועמענס עלטערן זענען דעפּאָר- 
טירט געװאָרן. 

אָנהױב פעברואַר 1942 האָט דער קינדער-קאָמיטעט זיך דערוווסט, 
אַז די דייטשן גרייטן זיך אַרוסצונעמען פונעם הויז די קינדער פון אויס- 
לענדישן אָפּשטאַם און זיי דעפּאָרטירן אין די טױיט-לאַגערן. מען האָט 
געדאַרפּט האַנדלען מיט דער גרעסטער שנעלקייט. די אָרגאַניזאַציע האָט 
באַקומען די פולע אונטערשטיצונג פונעם פּאַסטאָר פון דער פּראָטעסטאַנ- 
טישער געמיינדע ,לאַ קלאַריער", אויף 60 רי גרענעטאַ, אין 2-טן אַראָנ- 
דיסמאַן, װערגעראַ און פון זיין סעקרעטאַרין פריילין גיעמאָ. 

דער פּאַסטאָר האָט פאַרזאַמלט אין טעמפּל גלויביקע פרויען פון זיין 

געמיינדע און זיי פאָרגעשטעלט אין רירנדיקע װוערטער די לאַגע פון די 
יידישע קינדער, אויף וועלכע עס לױערט דער טױט. 

-- , און ווען עס טרעפט אַזעלכעס מיט אייערס אַ קינד?? -- האָט 
ער געפרעגט, 

נאָך דער פאַרזאַמלונג האָבן פילצאָליקע פרויען זיך געמאָלדן צו 
דער סעקרעטאַרין פון פּאַסטאָר און אָנגעבאָטן זייער הילף, 

וי שוין געזאָגט זענען די עלטערן פֿון די קינדער אינעם , אוזשיף?- 
הויז אויף רי לאַמאַרק געווען דעפּאָרטירט. אָבער אַ מיטגליד פון דער 
משפּחה האָט געהאַט דאָס רעכט אין א באַשטימטן טאָג צו באַזוכן די 
קינדער און זיי אַרוספירן אויף אַ שפּאַציר. דער קינדער-קאָמיטעט האָט 
אויסגענוצט די דאָזיקע מעגלעכקייט, כדי צו ראַטעװען די באַדראָטע 
קינדער, וועמענס נעמען עס איז געלונגען אַרױסצובאַקומען אַדאַנק אַן 
אָנגעשטעלטן אינעם קינדער-הויז. 

דעם 16-טן פעברואַר 1942 איז דער באַזוך פוֹן די פּאַמיליעס אינעם 
קינדער-הויז אויף רי לאַמאַרק געווען אַן אױסנאַמװײז גרױסער. 25 
פּראָטעסטאַנטישע און 15 יידישע פרויען האָבן זיך פאָרגעשטעלט אַלס 
פאַמיליע-מיטגלידער און באַקומען די דערלויבניש אַרויסצופירן אויף 
אַ שפּאַציר 62 קינדער. די , מומעס", , קוזינקעס? און , באָבעס?" האָבן די 
קינדער גלייך אָפּגעפירט אין דעם פּראָטעסטאַנטישן הויז , לאַ קלאַריעךר?, 
װו עס האָבן זיי אָפּגעװאַרט די סעקרעטאַרין פונעם פּאַסטאָר און די 
פאַראַנטװאָרטלעכע פאַר דער אַקציע. 

די סעקרעטאַרין האָט געהאַט צוגעגרייט פאַר די קינדער פּעקלעך 
פונעם רויטן קרייץ מיט ברויט, מילך און פרוכטן. די קינדער, גלייך װי 
זיי וואָלטן באַגרייפט די ערנסטקייט פון דער לאַגע, האָבן זיך אויפגע- 
פירט ווי דערװאַקסענע, נישט פאַרשאַפּנדיק קיין שוועריקייטן די פּער- 
זאָנען, װאָס האָבן זיך מיט זיי באַשעפטיקט. זיי האָבן אין דער שטיל 
אָפּנעגעסן דעם אָװונט-ברויט און זיך געלייגט שלאָפּן אויף די שנעל- 
צוגעגרייטע געלעגערס, אויף די בענק און אויף דער פּאָדלאָגע. 

אויפצומאָרגנס זענען די קינדער מיט דער גרעסטער פאָרזיכטיקייט, 
אין קליינע גרופּן, אַרױסגעפירט געװאָרן פון דער ,לאַ קלאַריער? און 
אין דער באַגלייטונג פון פראַנצויזישע פרױיען איבערגעפירט געװאָרן 
אין א קינדער-פּאַנסיאַן אין קלאַמאַר, װאָס איז באַזאָרגט געװאָרן דורך 
באַשקע (מאַדלען קאַפּיטען) און כעמיע רובינשטיין. פון דאָרטן האָט 
מען זיי איבערגעפירט צו פּראַנצױזישע פאַמיליעס אין פאַרשידענע 
שטעט. 

מיר האַבן זיך ברייטער אָפּנעשטעלט אויף דער אַקציע פון רי 
לאַמאַרק. ענלעכע אַקציעס פאַר ראַטעװען גרעסערע, אָדער קלענערע 

גרופּן און אַפילו איינצלנע קינדער, זענען פאָרגעקומען כמעט טאָגיטעג- 
לעך; שטענדיק זענען זיי פאַרבונדן געװען מיט גרויס געפאַר. אַזױ צום 
ביישפּיל, אין חנה רעפּקאָװוסקי אַרעסטירט געװאָרן דעם 11יטן דעצעמ- 
בער 1942 בעתן צוגרייטן די רעטונג פון 12 קינדער פונעם ,אוזשיף" 
הויז אויף רי דע לאַ ביענפעזאַנס. דאָס זעלבע -- מאַדלען קאַפּיטען 

אין דער רעטונג-אַקציע האָבן זיך צווישן אַנדערע אויסגעצייכנט 
די מיטגלידער פון דער ,סאָלידאַריטעט? מאַקס מענדלעסאָן און זיין פרוי, 
די פרויען אַקערמאַן און לײיזעראָװויטש, וועלכע האָבן צוזאַמען אַרויסגע- 
ראַטעװעט פון ,, אוזשיף"-הויז אויף רי לאמבלארדי אַ גרעסערע צאַל 
קינדער, צווישן זיי ראָזע ראָזענצװוייג, די ברידער הערמאַן און נאַטאַן 
שטראַספעלד פון אַמסטערדאַם, װאָס געפינען זיך היינט אין אַמעריקע, 
2 מיידלעך, װאָס װווינען איצט אין אַ קכוץ אין ישראל און אַנדערע. 

אין סך-יהכל האָט דער קינדער-קאָמיטעט ביים פרױע-פאַרבאַנד 
אָפּגעראַטעװעט אַריבער 500 קינדער. א גרויסע צאָל פון זיי זענען נאָך 
דער באַפרייאונג דערצויגן געװאָרן אין די קינדער-הייזער פון , אוניאָן" 
(פאַרבאַנד פאַר װידערשטאַנד און קעגנזייטיקער הילף). אַן ענלעכע טע- 
טיקייט, אין אַ ברייטן פאַרנעם, האָבן אַדורכגעפירט די קינדער-קאַ- 
מיסיעס ביים פרויען-פאַרבאַנד אין די שטעט פון דער דרום-זאָנע, ליאָן, 
גרענאָבל, טולוז, מאַרסעיל, ניס א. א. 

די רעטונג-אַקציע פון יידישן קינד און פון דער יידישער באַפעל- 
קערונג אין אַלגעמײן, האָט געהאַט אַ גרויסע באַדייטונג פאַר דער ויי" 
טערדיקער אַנטװיקלונג פון די יידישע װידערשטאַנד-אָרגאַניזאַציעס, זי 
האָט אָנגענומען אַ זייער ברייטן פאַרנעם און אַרײנגעצױגן אין דער באַ- 
וועגונג א סך מענטשן, װאָס זענען פריער געשטאַנען אין אַ זייט. זי האַט 
פאַרקניפּט די װידערשטאנד-אָרגאַניזאַציעס מיט אַלע שיכטן פון דער 
לעבן-געבליבענער יידישער באַפעלקערונג אָן אונטערשייד פון וועלט- 
אָנשויאונג און פּאַרטײי-אָנגעהעריקײט. זי האָט געטראָגן אַ נאַציאַנאַלן 
כאַראַקטער און צוגעגרייט דעם װעג פאַר דער איינהייט אין קאַמף 
קעגן די נאַציס פון די יידישע אָרגאַניזאַציעס פון פאַרשידענע ריכטונ- 
גען. זי האָט געהויבן דעם כבוד און אַכטונג צו די יידישע קאָמוניסטן 
װאָס האָבן זיך אַרױסגעװיזן אַלס די אַמערסטן איבערגעגעבענע פאַר- 
טיידיקער פון די פאַרפּאָלגטע יידישע מאַסן, אַלס די אַמערסטן קרבנות- 
פולע, שטענדיק גרייט אָפּצוגעבן זייער לעבן, כדי צו ראַטעװען זייערע 
גערודפטע ברידער, 

און באַזונדערס פון יידישן קינד, האָט אַבסאָרבירט די כוחות פון אַ סך 
אַקטיװױיסטן, האָבן אָכער די יידישע װידערשטאַנד-אָרגאַניזאַציעס אױף 
קיין איין מאָמענט נישט אָפּגעשטעלט זייער טעטיקייט אויף אַלע אַנדערע 
געביטן פון קאַמף. אין אױגוסט און סעפּטעמבער האָבן זיי זיך אַקטיו 
באַטײליקט אין די צוגרייטונגען צו דער אַלגעמײנער פּאַטריאָטישער 
מאַניפעסטאַציע פון 7-20טן סעפּטעמבער 1942 צום 150-טן יאָרטאָג פונעם 
פראַנצויזישן זיג ביי וואלמי קעגן די פּרייסן. אין פאַרלויף פון 4 װאָכן 
האָבן זיי פאַרשפּרײיט פּראָקלאַמאַציעס צו דער מאַניפעסטאַציע. דער 
טרעף-פּונקט פון די יידישע אָרגאַניזאַציעס איז באַשטימט געװאָרן אין 
דער געגנט פון מוזיק-האָל , פאָלי בערזשער", פֿונװאַנען זיי האָבן גע- 
דאַרפט זיך ריכטן צום בולװאַר סעבאַסטאָפּאָל און ווייטער צום פּלאַס 
דע לאַ רעפּובליק. די דרוקישטעלן פון פּאַריזער יידישן צענטר האָבן 
אָפּגעצױגן 25 טויזנט עקועמפּלאַרן כון ,זש'אַקיז?, װאָס זענען צװישן 
אַנדערן פאַנאַנדערגעשיקט געװאָרן דורך דער פּאָסט צו שרײבער, 
קינסטלער, פּראָפּעסאָרן, דאָקטוירים א. א. 

דער פאַרנעם פון די אַלגעמײנע צוגרייטונגען צו דער מאַניפעס- 
טאַציע איז געווען אַזאַ ברייטער, אַז דער הויפּטיקאָמענדאַנט פון פּאַריז, פאָן 
שאָלטיץ, האָט פאַראָרדנט אַן אַרױסגאַנגיפאַרבאָט דעם 20-טן סעפּטעמ- 
בער פון 1 נאָכמיטאָג ביז אױיפצומאָרגנס אינדערפרי. דאָס איז געווען 
אַ באַװײיז, אַז די נאַציס האָב! זיך דערשראָקן פאַר די פּאַטריאָטן. 


קאַפּיטל 4 


ענטפער פון יידישער פּאַרטזאַנער-אײנהײט אין פּאַרין 
אויפן , שוואַרצן דאָנערשטיקי 


נאָך אַ קורצער רעאָרגאַניזאַציע, װאָס איז געווען נויטיק צוליב די 
פאַרלוסטן פון יוני, האָט די פּאַריזער יידישע פּאַרטיזאַנער-אײינהײט באַ- 
נייט איר טעטיקייט אין אָנהױיב אױגוסט 1942. נאָכן שװאַרצן דאָנער- 
שטיק זענען צוגעקומען אַ רײי קעמפער, צוישן אַנדערע: זשילבער 
ווייסבערג, נאַטאַן לעמבערגער, סימאָן פון פּלעצל, זשאַק פאַרבער, יאַראָש 
(ירוחם) און זיין פרוי טייבל קלעשטשעלסקי, דער יוגנטלעכער קאַדיש 
סאָסנאָװוסקי, העלען קראָ, העלאַ איגלאַ. רעגאַ לעווין, ניקאָל בירענבוים, 


וי אויך דער שפּעטער לעגענדאַרער העלד מאַרסעל ראימאן און אַנדערע. 

אין טעכנישן אַפּאַראַט זענען צוגעקומען צווישן אַנדערע: סעסיל פאַלק 
און פּאָלעט בערגער, 

מען דאַרף צוגעבן, אַז אין דעם זעלבן מאָמענט האָבן זיך אויך פאַרי 
שטאַרקט די אַנדערע פּאַרטיזאַנער-אײנהײטן פון די איינגעװאַנדערטע, 
און די אַלגעמײינע פּאַריזער אָנפירונג איז נאָכן פאַרפולקאָמען די אֶר- 
גאַניזאַציע און טעכניק (לאַבאָראַטאָריעס פון אוױיפרייס-שטאָפן, אויס- 
קונפט-דינסט, סאַניטאַרע הילף און אַנדערע) אַריבערגעגאַנגען צו א 
דינאַמישער אָפּענסיווער טעטיקייט, װאָס װעט כסדר אָנװאַקסן אין דער 
צווייטער העלפט פון 1942 און אין לויף פון 1943., 

די פּאַריזער פּאַרטיזאַנער האָבן, טראָץ דעם, געפירט זייער טעטי- 
קייט אין אומגעהויער שווערע באַדינגונגען, צוליב דער אָנװעזנהײט 
פון אַ מאָנסטרועזן רעפּרעסיע-אַפּאַראַט, שטענדיקע אָבלאַװעס ביי די 
מעטראָס, אין די גאַסן, װאָס זענען פּלוצלינג אָפּגעשלאָסן געװאָרן דורך 
מאַסן פּאָליצײי, ווי אויך צוליב מאַנגל אין געווער און דער נויטווענדי- 
קייט צו באַנוצן זיך מיט פּרימיטיווע אויפרייס-מאַטעריאַלן. 

די פּאַרטיזאַנער האָבן געלעבט אָפּגעזונדערט פון זייערע פאַמיליעס 
און איינצייטיק זיך געמוזט טיילן מיט די מאָגערע 1800 און שפּעטער 
0 פּראַנק אַ חודש, װאָס זענען געווען גענוג אויף נישט צו שטאַרבן 
פאַר הונגער. זיי האָבן געמוזט טאָגיטעגלעך זיין אינדרויסן אָפּט אויסער 
פּאַריז, אויספירנדיק אַ ריי צוגרייטונג-אַרבעטן צו די אַקציעס, זיין צו 
דיספּאָזיציע אין יעדן מאָמענט בײיטאָג און ביינאַכט. אָפּט האָט די גרופּע 
געמוזט קומען עטלעכע מאָל אויפן פּלאַץ פון דער אַקציע מיטן װאָפן, 
אָנטרעפנדיק אין לעצטן מאָמענט אויף פאַרשידענע שװועריקייטן, װאָס 
האָכבן געמאַכט אומעגלעך דאָס אַדורכפירן זי. 

דאָך האָבן די פּאַרטיזאַנער באַװויזן צו געבן דעם נאַצישן אָקופּאַנט 
פילבאַרע קלעפּ. מיט א באַזונדערן מסירתינפש האָבן זיך געשלאָגן די 
יידישע פּאַרטיזאַנער, װאָס האָבן זיך געשטעלט פאַר אַן אויפגאַבע, נקמה 
צו נעמען פאַר די דעפּאָרטאַציעס און אַנדערע פאַרפאָלגונגען פון די יידן. 

דער באַריכט וועגן דער טעטיקייט פון דער פּאַריזער יידישער פּאַר- 
טיזאַנער-איינהייט אין יענער צייט װעט נישט זיין אַ קאָמפּלעטער. מיר 
האָבן זיך געמוזט שטיצן אויף די טרוקענע לאַקאָנישע מלחמה-קאָמוני 
קאַטן און די גביית-עדותן פון דער בלויז קליינער צאָל לעבן-געבליבענע 
פּאַרטיזאַנער. דערביי מוז מען נעמען אין באַטראַכט, אַז די נויטווענדי- 
קייט פון װאַכזאַמקײט האָט נישט דערלויבט קיין קעגנזייטיקע קאָנטאַקטן 
צווישן אַלע מיטגלידער פון דער איינהייט. 

דעם 11יטן אױגוסט, 22 אַזײיגער, האָט אַ יידישע פּאַרטיזאַנער- 
גרופּע אונטערגעלייגט אַ באָמבע אויף אַ פענצטער פון אַ דייטשן האָ- 

טעל נעבן מעטראָ יענאַ. דער אויפרייס האָט גורם געווען גרויסע שאָדנס. 
די אָנטײילנעמער האָבן זיך צוריקגעצויגן אין אַ גוטער אָרדענונג. 


א. ליסנער, אָנטײלנעמער אין דער אַקציע, האָט אונדז איבערגעגעבן 
פאָלגנדיקס : 


;דער אַטענטאַט איז אַדורכגעפירט געװאָרן קעגן א לאָקאַל פון 
דייטשן שטאַב אױף רי פיער פרעמיער דע סערבי. די באָמבע 
איז פאַבריצירט געװאָרן דורך סימאַנען. איך בין באַשטימט געװאָרן צו 
טראָגן און אונטערצולייגן די באָמבע. מיך האָבן געשיצט פון פאָרנט 
סימאָן, א יידישער פּרעסער-אַרבעטער פון פּלעצל און פון הינטן יונה 


געדולדיק. 


,די אַקציע האָט געזאָלט פאָרקומען אַ טאָג פריער, דעם 10-טן. מיר 
זענען געקומען אַלע דריי אויפן אָרט און איך האָב אין אַ גינסטיקן מאָ- 
מענט אַװעקגעלײיגט די באָמבע און אונטערגעצינדן דעם קניט מיט אַ 
ציגאַרעט. דער אויפרייס איז אָבער נישט פאָרגעקומען. איך האָב זיך 
צוריקגעקערט, צוריקגענומען די באָמבע, װאָס איז דאַמאָלס געוען אַן 
אומשאַצבאַרער אוצר. מיט דער באָמבע בין איך אַהײימגעפאָרן נאָכן באַ- 
שטימען זיך מיט מיינע חברים זיך צו טרעפן צומאָרגנס 11 אין אָװנט 
אויפן זעלבן אָרט, 


,אין דער באַשטימטער צייט זענען מיר נאָכאַמאָל אַלע געווען אויפן 
אָרט. איך האָב אויסגענוצט די וויילע, ווען די דייטשע װאַך האָט זיך 
דערווייטערט, כדי אַװעקצולײיגן די באָמבע אויף אַ פענצטער און אונ- 
טערגעצינדן דעם קננויט. מיר האָבן געהאַט 6 מינוט, דאָס הייסט די 
צייט ביזן אויפרייס, אויף זיך צוריקצוציען. מיר זענען אַלע אַראָפּ אין 
מעטראָ יענאַ, איך אין איין זייט, מיינע חברים אין אַ צווייטער. אויף מיין 
זייט סטאַציע האָבן זיך געפונען 3 פּערזאָן; דער שעף פון דער סטאַציע, 
אַ פּאָליציאַנט און אַ דייטשער אָפּיצער. די לעצטע צוויי האָבן אויך גע- 
װאַרט אויפן צוג. דערווייל האָט זיך דערהערט אַ שטאַרקער אויפרייס. 
איך האָב זיך באַהערשט מיט אַלע כוחות נישט אַרױסצװײיזן קיין אויפ- 
רעגונג, אָדער אַנדערע געפילן. צום גליק איז דער מעטראָיצוג אָנגעקו- 
מען און איך האָב זיך דערווייטערט פון געפערלעכן אָרט?. 


עטלעכע טעג שפּעטער האָבן די יידישע פּאַרטיזאַנער פאַרצייכנט 
אַ שווערן פאַרלוסט אין דער פּערזאָן פון סעוועק קירשענבוים, געוועזע- 
נעם שטאַב-אָפיציר פון די אינטערנאַציאַנאַלע בריגאַדעס אין שפּאַניע, 
גרינדער פון דער ערשטער ידישער פּאַרטזאַנער-אײנהײט. ער איז 
אַרעסטירט געװאָרן ביים אויספירן זיין אומלעגאַלע אַרבעט און שפּעטער 

אומגעקומען אויף דעפּאָרטאַציע. ער האָט נישט געהאַט דאָס גליק צו 
זען זיין טאָכטער, װאָס איז געבוירן געװאָרן נאָך זיין אַרעסט. 

דעם 1-טן סעפּטעמבער, 11 אַזײגער אין אָװונט, האָבן דריי פּאַרטי 
זאַנער אַרײנגעװאָרפן אַ צינד-באָמבע אין אַ דייטשן ביוראָ פאַר רעקרו- 
טירן אַרבעטער קיין דייטשלאַנד, נעבן גאַר דע ליאָן. די ביוראָ איז פאַר- 
ברענט געװאָרן. טראָץ דער שיסעריי פון דער פּאָליצײ, האָבן די פּאַר- 
טיזאנער באַוויזן זיך צוריקצוציען. איינער פון די אָנטײַלנעמער איז 
געווען יונה געדולדיק. 

דעם 3-טן האָבן זיי אונטערגעצונדן אַ פאַשיסטישן לאָקאַל אין 
23'טן אַראָנדיסמאַן: דעם 10יטן -- 4 דייטשע אױטאָס און א לאַסט- 
ציסטערנע אויף רי שאַראָן. אין דער אַקציע האָט אָנטײלגענומען אַנקאַ 
ריכטיקער. דעם 15יטן האָבן די פּאַרטיזאַנער אַװעקגעלײגט אַ פאַר- 
שפּעטיקונג-באָמבע אין אַ דייטשן האָטעל נעבן גאַר דע ל'עסט. זי האָט 
גורם געווען טױיטע און פאַרװוונדעטע. די אַקציע איז אויסגעפירט גע- 
װאָרן דורך נאַטאַן לעמבערגער, דאָס געװער האָט צוגעשטעלט ניקאָל 
בירענבוים. אַ טאָג שפּעטער האָבן זיי אונטערגעצונדן צוויי וואַגאַנען 
מיט שטרוי אויפן װאָקזאַל פון ביטשאָמאָן, װאָס זענען געווען באַשטימט 
פאַר די דייטשן. דעם 17:טן האָט אַ גרופּע מיט נאַטאַן לעמבערגער און 
מאַרסעל ראימאָן אונטערגעצונדן אַ דייטשן בענזין-רעזערוװואַר ביי גאַר 
די נאָר. דעם 19-טן, 2 אַזײגער נאָכמיטאָג, האָבן די פּאַרטיזאַנער אונ- 
טערגעלייגט אַ באָמבע אונטער אַ דייטשן לאַסט-אױטאָ. אין מאָמענט פון 
אויפרייס זענען דורכגעגאַנגען 2 דייטשע זשאַנדאַרמען, איינער איז דער- 
הרגעט געװאָרן, צוויי -- פאַרווונדעט. די אַקציע האָבן אַדורכגעפירט: 
העלען קראָ, העלאַ איגלאַ און רעגאַ לעווין. 

דעם 10-טן אָקטאָבער האָט אַ גרופּע מיט לעמבערגער און אַנקאַ 
ריכטיקער אַװעקגעלײגט אַ באָמבע אין א דייטשער קאַפּע אױף רי קלאָך 
טיעי אין 12-טן אַראָנדיסמאַן. ס'זענען געווען טויטע און פאַרװוונדעטע. 
דעם 18-טן, 10 אַזײיגער אין אָװנט, האָט די זעלבע גרופּע אַטאַקירט 
מיט אַ באָמבע אַ גרעסערע גרופּע דייטשן ביים מעטראָ נאַסיאָן. דעם 
1יטן -- פאַרניכטעט 10 דייטשע לאַסטװאָגנס. דעם זעלבן טאָג האָט 
אַן אַנדערע גרופּע אונטערגעצונדן אַ סקלאַד פּעלצװואַרג אויף רי דע 
ל'עשיקיע. 

דעם 10יטן נאָוװועמבער האָט אַ גרופּע אין באַשטאַנד פון נאַטאַן 
לעמבערגער, מאַרסעל ראַימאָן און אַנקאַ ריכטיגער אונטערגעלייגט אַ 
באָמבע אין אַ דייטשן האָטעל אויף רי מאָנסורי. דער אויפרייס האָט גורם 
געווען פיל פאַרלוסטן צװוישן די דייטשן. די אַקציע איז ציטירט געװאָרן 
אין לאָנדאָנער און מאָסקװער ראַדיאָ. טראָץ אַ גרויסער מאַביליזאַציע 

פון פּאָליצײי, האָבן די אָנטײלנעמער זיך צוריקגעצויגן אָן פאַרלוסטן 
דעם 15-טן בעתן פרישטיק, האָט אַ גרופּע מיט מאיר ליסט, דאָרן (שיפ- 
מאַן) און אַנקאַ ריכטיקער אַװעקגעלײגט אַ באָמבע אויפן פענצטער פון 
שפּייזיזאַל פון אַ דייטשן האָטעל ביי רי װואָזשיראַר. דער שונא האָט 


געליטן פאַרלוסטן, 


דעם 26-טן נאָוועמבער, 9 אָװנט, האָבן די פּאַרטיזאַנער זשילבער 
ווייסבערג, סימאָן פון פּלעצל און באָריא לערנער אַװעקגעלײגט אַ 
באָמבע ביים לאָקאַל פון פלאָט-מיניסטעריום אויף רי סען פּלאָראַנטען 

אין בוך , אין קאַמף פאַר פרייהייט", אױסגאַבע פון דער אינטער- 
סינדיקאַלער קאָמיסיע אין פּאַריז (1948), זייט 222 דערציילט ווייסבערג, 
וועלכער איז געווען צוזאַמען מיט מאַרקוס ליסט, אָנפירער פון דער 
יידישער איינהייט, וועגן דער דאָזיקער אַקציע: ,6 פאַרנאַכט זענען 
מיר פאַרביי נעבן דער געביידע, זיך אַדורכשפּאַצירט צווישן עולם, איינ- 
מאָל און אַ צווייט מאָל. אין אַ געוויסן מאָמענט, ווען די װאַך האָט זיך 
געפונען אַ וויילע אין טױער, האָבן מיר גיך, איך און באָריאַ, אַװעקגע- 
לייגט יעדער אַ באָמבע אויף אַ פענצטער פון דער געביידע. מיר האָבן 
געמאַכט דעם אָנשטעל צו פאַרױיכערן אַ ציגאַרעט און אָנגעצונדן דעם 
קנויט. דאַן זענען מיר גיך אַװעק יעדער אין אַן אַנדערער ריכטונג. דאָס 
האָט געדויערט בלויז סעקונדעס. איך האָב אויסגערעכנט וויפל מעטער 
איך האָב צו מאַכן ביז צום אויפרייס און האָב זיך אַ לאָז געטאָן צו דער 
מעטראָדסטאַציע מאַדלען. ווען כ'בין שוין געווען ביי דער סטאַציע, האָט 
זיך מיטאַמאָל דערהערט אַ שטאַרקער אויפרייס, און אַ סעקונדע אַרום -- 
אַ צוייטער. די אַקציע איז געלונגען. מיין האַרץ איז אָנגעפילט 
געװאָרן מיט פרייד. כ'בין אַראָפּ אין מעטראָ, אויסמישנדיק זיך 
מיטן עולם, װאָס האָט א צעטומלטער נישט געװוסט, װאָס עס איז דאָ 
געשען". 


אויסנוצנדיק אַלע מעגלעכקייטן פון פּאַרטזאַנער-יקאַמף אין אַ 
גרויסן שטאָטישן צענטער, האָבן די פּאַריזער פ.ט.פּ. זיך ספּעציאַליזירט 
אין אָנגרייפן גאַנצע דייטשע אָפּטײלונגען אין גאַס, דורך אַװעקלײגן 
באָמכעס אויפן טאָגיטעגלעכן דורכמאַרש-וועג פון װאַך אָפּטײילונגען 
דאָס האָט געפאָדערט לאַנג-ידויערנדיקע אָבסערװאַציעס און פרעציזע 
אויסרעכענונגען. וועגן איינער אַזאַ אַקציע, אויף אַװעני לאַװוענדאַל אין 
וועלכער ס'האָבן אָנטײלגענומען די פּאַרטיזאַנער: אַלפרעד (ירוחם-יאַ- 
ראָש), מישעל (מאַרסעל ראימאן), אַנרֹי דוקלאַפּער און העלען קראָ, 
לייענען מיר אין דעם אױבנדערמאָנטן בוך פון דער אינטערסינדיקאַלער 
קאָמיסיע (זייט 2234) פאָלגנדיקע רעלאַציע פון ירוחם-יאַראָש אויפגע- 

נומען דורך ד. איידעלשטיין (דוד דיאַמאַנט), דעם פאַראַנטװאָרטלעכן 
פון יידישן דאָקומענטאַציע-צענטער ביים אוניאָן": 

,דאָסמאָל האָבן מיר באַשטימט אַװעקצולייגן די באָמבעס אויף אַזאַ 
אָרט, אַז זיי זאָלן אויפרייסן אין סאַמע מיטן פון דער מאַרשירנדיקער 
איינהייט. די באָמבעס זענען איצט אויף באַשטעלונג צוגעגרייט געװאָרן 
נישט מיט אַ ביקפאָרד װוי געויינלעך, נאָר מיט קנויטן. דערביי איז 
אויסגערעכנט געװאָרן, אַז די צייט פון דעם אָנצינדן די קנויט ביזן אויפ- 
רייס זאָל דויערן גענוי דריי מינוט. דאָס איז געווען אַ גרינגע זאַך. אין 
יענער צייט האָט מען שוין געהאַט אויסגעפאָרשט די לענג פון קנויט 
אויף אַ באַליביקער צייט. די וויכטיקסטע זאַך איז אָבער געװען פעסט- 
צושטעלן דאָס אָרט, ווו אַװעקצולײגן די באָמבעס. דאָ האָבן זיך אונ- 
דזערע פּאַרטיזאַנער נישט געפילט און האָבן מערערע מאָל אימיטירט 
דעם גאַנג פון די סאָלדאַטן, אויסמעסטנדיק צוגלייך די צייט (דרײי 
מינוט) און דאָס אָרט, װו די דייטשן װעלן אָנקומען 

,אין דעם האַרבסטיקן קילן פרימאָרגן פון 1942 האָבן זיך דריי 
פּאַרטיזאַנער געפונען אויף דעם באַשטימטן פּלאַץ. זיבן אַזײיגער אינדער- 
פרי איז נאָך אין יענער צייט געווען גוט פינצטער.. העלען קראָ האָט 
זיך דערווייטערט אין דער טונקלקייט מיט אַנרי און אַרױסגעשלעפּט 
פון איר קויש צוויי באָמבעס פון פּאַרשידענער גרויס. מישעל (ראַימאָן) 
איז שוין געווען אויף זיין פּלאַץ באַװאָפּנט מיט זיין ווערטפולן פּיסטאָ- 
לעט. אַלפרעד (יאַראָש) האָט אין זיין קעשענע געהאַלטן דאָס אומבאַ- 
דינגט נויטיקע עלעקטרישע טאַשן-לעמפּל. ווען ער האָט דערהערט דעם 
ערשטן אָפּקלאַנג פון די מיליטערישע שטיול, האָט ער אַרױסגענומען 
דאָס לעמפּל, עס אָנגעשטעלט וו אַ רעװאָלװער. ווען ביים שװאַכן שיין 
פון די פאַרטונקלטע לאָמפּן האָבן זיך קוים דערזען די ערשטע אָפיצערן, 
האָט דאָס לעמפּל אַ װאָרף געטון אַ בינטל שטראַלן, נאָכדעם אַ צוייטס 
און איז פֿאַרלאָשן געװאָרן. 

,דרייסיקיפערציק מעטער וייטער אויפן טונקעלסטן אָרט אינ- 
מיטן שאַסײ פון אַװעני לאַװענדאַל האָט אַנרי צוגעלייגט די באָמבע 
נאַענט צום מויל. זיין האַנט האַט ער באַנוצט װי אַ רעגן-שירעמל, מיטן 
מויל האָט ער אַ צי געטאָן דעם זיך רויכערנדיקן ציגאַרעט און אָנגע- 
צונדן די קנויט פון דער קליינער באָמבע, זי אַװעקגעלײגט און שנעל 
איבערגעחזרט די זעלבע אָפּעראַציע מיט דער גרויסער, 

,דריי מינוט שפּעטעו, פונקט ווען די דייטשע אָפיצערן און סאָל- 
דאַטן האָבן זיך געפונען אויף דעם פאַר זיי פאַטאַלן אָרט, האָט אַ קנאַל 
געטאַן אין דער לופטן אַ שרעקלעכער אויפרייס. דער רויך און פלאַם 
האָבן צעריסן די פאַרטאָגיקע פינצטערניש און שטילקײיט. ביי אַלִי 

פרעדן, דעם לעצטן אָבסערװאַטאָר פון די אָנטײלנעמער אין דער אַקציע, 
האָט דאָס האַרץ אַ שפּרונג געטאָן פון פרייד. די הרוגים און פאַרװוונ- 
דעטע זענען געװאָרן דער צוציאונגיפּונקט פון די לעב" געבליבענע 
דייטשן. ווען די לעצטע האָבן זיך איבערגעבויגן צו באַקוקן זייערע 
ערשטע קרבנות, ווען זיי האָבן ענגער גענומען זיך צזאַמענשליסן 
אויפן אָרט פון זייער מפּלה, האָט די צווייטע באָמבע, װוי זי װאָלט 
געװוען אַ דענקענדיק וועזן אויסגענוצט דעם מאָמענט און מיט נאָך א 
גרעסערער קראַפט װי די ערשטע דורכגעפירט די פאַרניכטונגיאַרבעט 
איבער די ,הערן פון דער דייטשער װערמאַכט? 

דעם 20-טן נאָוועמבער, 10 אַזייגער אָװנט, האָבן העלען קראָ, 
העלאַ איגלאַ און רעגאַ. לעווין אונטערגעלײגט צװיי באָמבעס אין אַ 
דייטשן האָטעל אויף רי לאַפאַיעט, פאַראורזאַכנדיק גרויסע שאָדנס. 
אַן ענלעכע אַקציע אויף אַװעני סעגי, האָט דעם 12יטן דעצעמבער 
אַדורכגעפירט אַ גרופּע, אין וועלכער סהאָבן זיך געפינען דער 19- 
יאַריקער אַקסעלראָד און ניקאָל בירענבוים, 

דעם 2-טן דעצעמבער האָבן זשאַן לעמבערגער, שאַרל מיצפלי- 
קער געװאַרפן גראַנאַטן אויף אַ דייטשן רעקרוטירונג-ביוראָ, אַװעני 
ברעטעי. קלאַראַ גוטפלייש האָט צוגעשטעלט דאָס געװער. דעם 12-טן 
-- האָבן צוויי יידישע פּאַרטיזאַנער אַטאַקירט מיט גראַנאַטן אַ דורכ- 
מאַרשירנדיקע דייטשע סעקציע, פּלאַס דע לאַ נאַסיאָן. 

אויף אַן אמתן פּאַרטיזאַנישן אופן האָט מאַרסעל ראַימאַן מיט 
זיין גרופּע, אין וועלכער ס'האָט זיך אויך געפונען אַנקאַ ריכטיקער, 
געפייערט די יוםיטוב-טעג פון ענדע יאָר 1942. דעם 25טן דעצעמ- 
בער האָבן זיי ביי פּאָרט דאָפין געװאָרפן גראַנאַטן אויף אַ לאַסט- 
װאַגן אָנגעפילט מיט יום-טובדיק געקליידעטע דייטשע סאָלדאַטן. די 
גראַנאַטן האָבן אויפגעריסן אינמיטן דער גרופע. 

אויפצומאָרגנס, אַרום 11 אין אָװנט, האָבן זיי געװאָרפן גראַ- 
נאַטן אין אַ דייטשן רעסטאָראַן אויף אַװעני פאָש, װוו עס איז געוען 
פאַרזאַמלט אַ גרויסע צאָל אָפיצערן, פאַראורזאַכנדיק טױיטע און פאַר- 
ווונדעטע. 

דאָס זענען בלויז טרוקענע פאַקטן. זײי שפּיגלען נישט אָפּ די 
שטימונגען, העלדישקייט, אויסדויער פון די קעמפער און די גרויסע אָנ- 
שטרענגונגען, װאָס דאָס צוגרייטן און אַדורכפירן פון יעדער אַקי 
ציע האָבן געפאָדערט פון א גרעסערער צאָל פּאַרטיזאַנער. 

צוערשט האָט דער אױסשפּיריאַפּאַראַט געמוזט אויסזוכן דעם 
געהעריקן אַביעקט. עס האָט זיך געהאַנדלט אין פאַראורזאַכן דעם 
שונא וי אַמערסטן שאָדן און קרבנות און פאַרזיכערן די קעמפער 

די בעסטע מעגלעכקייטן פון זיכערקייט, קאַמף און ריקצוג. מען האָט 
געדאַרפט נעמען אין באַטראַכט פאַרשידענע עװענטואַליטעטן אין לוֹיף 
פון דער אַקציע און זיין צוגעגרייט צו נישט פאָרויסגעזעענע סיורפּריזן. 
די פּאַרטיזאַנער זענען געויינלעך געקומען אויפן אָרט פון דער 

אַקציע נישט באַװאַפנט. דאָס געווער האָט געבראַכט פון סקלאַד די 
פאַרבינדלערין און אין פאַל פון אַ גרעסערער אַקציע עטלעכע פאַר- 
בינדלערינס. נאָך דער אַקציע האָבן די קעמפער, וי וייט מעג- 
לעך, זיך באַמיט צוריקצוגעבן די פאַרבינדלערינס די רעװאָלװערן 
כדי זיי צוריק אַװעקלײגן אין מאַגאַזין. דעם זעלבן טאָג, אָדער צו- 
מאָרגנס האָט דער איסשפּיר-דינסט געהאַט פאַר אַן אויפגאַבע צו 
קאַנטראָלירן אויפן אָרֹט פון דער אַקציע, דורך שכנים, סוחרים פון 
דער געגנט און פּרעסע -- די רעולטאַטן פון דער אַקציע. אין פאַל 
פון אַ פאַרפאַל, װען אַ פּאַרטזאַנער איז געװאָרן פאַרװוונדצט, 
אָדער פאַרהאַלטן, האָבן זיינע חברים געהאַט פאַר אַן אויפגאַבע אים 
צו העלפן, אויב דאָס איז געװען מעגלעך. 

דאָס אַלץ איז געווען פאַרבונדן מיט געפאַרן. אַלס ביישפּיל װעלן 
מיר ציטירן מיט געוויסע קירצונגען אַ גביית-עדות פון זשילבער ווייסבערג 
קאָמענדאַנט פון פ.ט.פּ, פאַרעפנטלעכט אין שוין דערמאָנטן בוך פון דער 
אינטערסינדיקאַלער קאָמיסיע (ז' 226-225): 

,געווען איז עס דעם 7-2טן דעצעמבער 1912. 

אין דאָזיקן טאָג האָב איך געהאַט אױסצואַרבעטן צוויי באָמבעס, 
וועלכע האָבן געדאַרפט פאַרטיק ווערן אויף 4 פאַרנאַכט. 12 בײטאָג איז 
מען געקומען מעלדן, אַז כ'מוז גלייך אַװעק אויף אַ טרעפונג בי פּאַ- 
לעי ראָיאַל. דאָרט האָט מען מיר געמאָלדן 

-- דו דאַרפסט פאַר אונדז צוגרייטן אַ ספּעציעלע באָמבע פון 
5 קילא צו אַ וויכטיקער אַקציע. 

צוריקגעקומען אין מיין אומלעגאַלער ווינונג, אויף סען שאַרל 
נומער 222, איז שוין געווען נאָך צוויי אַזײיגער. כ'בין געווען געװאַל- 
דיק פאַרשפּעטיקט. כ'האָב געהאַט בלויז אַנדערטהאַלבן שעה אויף אויס- 
פאַרטיקן די באָמבעס, אָנשטאָט די נייטיקע דריי שעה. כ'האָב גענומען 
אַרבעטן שנעל. איין באָמבע איז פאַרענדיקט. כ'בין צופרידן. כ'האָב 
נאָך קיינמאָל אַזױ פלינק נישט געמאַכט די דאָזיקע אַרבעט. אָט האַלט 
איך שוין ביים פאַרענדיקן די צווייטע. 

-- וויפל דייטשן װועלן מיר עס אַװעקלײגן מיט די צוויי באָמ" 
בעס? -- טראַכט איך זיך. 

מיַטאַמאַל װער איך פאַרטױיבט. עס הערט זיך אַ שרעקלעכער 
קלאַפּ.. אַלץ הייבט אָן צו רוישן און זשומען אַרום מיר.. איידער 

כ'באַװײיז זיך צו אָריענטירן, פיל איך, אַז די קליידער ברענען אויף 
מיר... עס שטיקט מיר. איך האָב מער נישט קיין לופט. 

- כ'בייג זיך אַראָפּ און נעם לעשן די קלײידער מיינע. אָבער עס 
ברענען אויף מיר די האָר. עס דערהערט זיך נאָך אַ שרעקלעכער 
קלאַפּ -- אַ װאַנט פון צימער איז איינגעפאַלן אונטערן דרוק פון 
די כעמישע מאַטעריאַלן, װאָס האָבן אויפגעריסן 

כ'האָב צונויפגענומען אַלע מיינע געדאַנקען, זיך א ריס געטאָן 
צו דער טיר און גענומען לויפן אַראָפּ. זייענדיק שוין איף די און- 
טערשטע טרעפּ, האָב איך באַמערקט, וי ס'הויבן זיך אָן זאַמלען 
מענטשן, מען עפנט די פענצטערס פון די קעגנאיבערדיקע ווינונגען.. 
באַלד װעט פּאָליציי קומען.. 

איך כאַפּ אַ בליק אױף מיין האַלב-פאַרברענטן אנצוג, אויף 
מיינע פאַרברענטע הענט. כ'פיל, אַז מיין גליאיק פּנים מוז אויך 
נישט האָבן קיין שענערן אויסזעף 

-- ניין, כ'קען אַזױ נישט אַרױס אױף דער גאַס -- װערט מיר 
אין איין אויגנבליק קלאָר. 

כ'לויף גיך צוריק אַרױף די 3 שטאָק שטיגן. כ'דרינג אַריין 
אין מיין ווינונג, װאָס אין פול מיט פייער און רױיך, איך כאַפּ 
דעם מאַנטל מיינעם, װאָס דאָס פייער האָט נאָך געשױנט און די 
צוויי רעװאָלװערן, װאָס כ'האָב געהאַט אין שענקל, 

און אָט אַזױ, מיטן מאַנטל איבערן קאָפּ, ליף איך נאָכאַמאָל 
אַראָפּ די טרעפּ און קוק אַראָפּ. כ'שטופּ זיך גיך אַדורך דעם פאַר- 
זאַמלטן עולם. כ'פאַרשטײי נאָך ביז איצט נישט, װי מען האָט מיך 
נישט באַמערקט, אפשר צוליב דער אַלגעמײנער צעטומלעניש אי- 
בער דער קאַטאַסטראָפע. 

און אין איין אויגנבליק בין איך געווען אויף דער גאַס. כ'האָב 
זיך גיך אַרײינגעדרײט אין אַ צווייטער גאַס אַרײן. נאָך מיר האָבן זיך 
יעדע פּאָר סעקונדעס נאָכגעטראָגן הילכיקע אויפרייסן, וי קאַנאָנען- 
שאַסן. דאָס האָט מיין לאַבאָראַטאָריע אַזױ פאַרענדיקט איר עקזיסטענץ. 

איך בין אַרײין אין אַ לאַנגער גאַס, װאָס איז אין אָט די שעהן 
געווען פּוסט. כ'בין פאַרביי אַ ביידל, ווו ס'איז געשטאַנען אַ פראַנצוי- 
זישע פרוי, אַ. פאַרקויפערין... איך האָב זיך אַנטשלאָסן און בין אַרײל 
אין ביידל צו דער פרוי.. די פרוי, שוין אַן עלטערע, האָט מיר גע- 
געבן אַ צייכן, כ'זאָל אַרײין אין הינטערשטן טייל פונעם ביידל. כ'האָב 
זיך אַװעקגעזעצט אין אַ ווינקל. ערשט איצט האָב איך גענומען דער- 
פילן די וייטיקן אין גאַנצן קערפּער. די פיס זענען מיר געװאָרן גע- 
שװאַלן. כ'האָב מער נישט געקענט רירן מיט קיין פינגער, די רע- 

װאַלװערן האָבן מיר געקילט דאָס לייב און עס האָט מיך געװאָרפן 
פון היץ. 


צו דער פאַרקויפערין איז צוגעגאַנגען אַ פרוי, אירס אַ באַקאַנטע 


מסתם, און איר גענומען דערציילן וװעגן דעם, װאָס ס'איז געשעף 


-- אַ גאַנצער אַרסענאַל -- האָט זי געזאָגט -- האָט דאָ אויפ- 
געריסן. דאָס האָבן די פּאַרטיזאַנער, דערציילט מען, אױסגעאַרבעט 
באַמבעס.. -- האָט זי צוגעגעבן, אַרומקוקנדיק זיך אין אַלע זײיטן 


פון אירע רייד האָב איך, אַ פּאַרשטעקטער אין מיין ווינקל, 
זיך דערוווסט, אַז דער גאַנצער שטאָק איז חרוב געװאָרן, אַז די שויבן 
פון די פענצטער פון די שכנותדיקע היזער זענען פון די אויפ- 
רייסן צעשפּרונגען געװאָרן. אויסער איין פרוי, װאָס איז פאַרוװוונדעט 
געװאָרן, זענען קיין אַנדערע קרבנות צװישן די איינווינער נישט 
געווען. דאָס איז געשען דער עיקר צוליב דעם, װאָס דער גרעסטער 
טייל לאָקאַטאָרן אין דאָזיקן הויז זענען געווען אַרבעטער, באַשעפ- 
טיקטע אין דער סיטראָען-פאַבריק, און אין אָט די שעהן זענען זײַ 
געווען ביי דער אַרבעט. 


די פרוי איז אַװעק, די פאַרקויפערין איז צו צו מיר און אָנ- 
קוקנדיק מיך אַ געשריי געטאָן 


--- מיין גאַט, וי איר זעט איס!. 


איך בין געװען אינגאַנצן אױפגעשװאָלן. פון די געפּלאַצטע 
בלאַזן אויף מיין הויט האָט גערונען װאַסער. 


די פרוי האַט אַ כאַפּ געטאָן אַ ווייסע שמאַטע, װאָס זי האָט גע- 
פונען אין ביידל, זי צעריסן און גענומען מיר פאַרבאַנדאַזשירן דאָס 
פּנים און די הענט. דער פיבער אין געװאַקסן, די פינגער זענען 
שוין געווען אינגאַנצן פאַרשטייפט און כ'האָב געפילט, װי דער 
גאַנצער קערפּער הייבט מיר אָן צו װערן װי פּאַראַליזירט. 


דערווייל איז געװאָרן 6 אַזײגער. עס איז שין געווען טונקל 
אינדרויסן. איך האָב לענגער נישט געקאָנט דאָ פאַרבלייבן. װו טוט 
מען זיך אַהין?! איך האָב אַדורכגעטראַכט פאַרשידענע אַדרעסן פון 
באַקאַנטע, און זיך אָפּגעשטעלט אויף איינעם, דעם זיכערסטן. דאָס 
איז ביי העלען, אַ דאַמען-טאַשן-אַרבעטערין פון רי סעך-מאַרטעף 


װוי קומט מען אָבער אַהין? 
כ'בין אַרױס פון ביידל אַן אינגאַנצן פאַרבאַנדאַזשירטער, מיטן 

מאַנטל אַנגעהאַנגען אויף די פּליצעס און זיך מיט װאַקלדיקע טריט 
געלאָזט גיין. יעדער טריט האָט מיך געקאָסט אָן אַ שיעור אָנשטרענ- 
גונג. דער וייטיק איז געוואקסן און האָט זיך אין מיר איינגעגעסן 
אַלץ שטאַרקער. פון אַרײנגײן אין דער מעטראָ, האָט נישט געקענט 
זיין קיין רייד. עס װאַלט געװען דאָס זעלבע וי אַריין דעם װאָלף 
אין פּיסק אַריין. אויסער דעם װאָלט איך מיט מיינע פאַרשטאַרטע 
פינגער נישט געקענט אַפילו אַרױסנעמען און דערלאַנגען דעם מע- 
טראַדבילעט. 

האָב איך זיך אַזױ געשלעפט צופוס איבער די גאַסן, אויסגע- 
זוכט די סאַמע טונקלסטע ערטער. דורך פאַרשידענע געסלעך און 
דורך דער לענג פון דער סען בין איך אַרויסגעקומען אויפן קאָנקאָרד- 
פּלאַץ. דאָ איז שוין געװען זייער באַלעבט. דייטשע אָפיצערן האָבן 
זיך געמיטלעך שפּאַצירט, פּאַליציאַנטן זענען געשטאַנען יעדע פּאָר 
נעטער. אַ גרויסע אָפּטײלונג פּאָליצײי פאַרשטעלט מיר דעם װועג. 
איך מאַך אַן איבערמענטשלעכע אָנשטרענגונג און גיי אַדורך גלייך 
און רואיק. לעבן מיר האָט מען אָפּגעשטעלט עטלעכע פּערזאָן, באַ- 
טאַפּט די טאַשן, געפרעגט דאָקומענטן. איך פאַרשטיי נאָך ביז היינט 
נישט, וי אַזױ איך בין אַדורך דורכן דאָזיקן ,פייער"? אינגאַנצן אַ 
פאַרבאַנדאַזשירטער, אומבאַמערקט. ווען זיי װאָלטן געװוסט, אַז זי 
האָבן דאָ פאַר זיך אַ פירער פון אַ פּאַרטיזאַנער-גרופּע, װאָס טראָגט זיך 
נאַך אַרום מיט 2 רעװאָלװערן אין טאַש!. 


קנאַפּע דריי שעה האָב איך זיך אַזױ געשלעפט פון גאַס צו 
גאַס. עס האַט מיך געשױדערט פון היץ און פון קעלט. כ'האָב יעדע 
מינוט געפילט, אַז אָט-אָט פאַל איך אַװעק און וװועל זיך שין מער 
נישט אויפהייבן. ערשט 9 אָװנט בין איך אָנגעקומען צום באַשטימטן 
אַדרעס. אַרײינקומענדיק אין צימער בין איך אַװעקגעפאַלן אָן באַ- 
וווסטזיין?, 


מיר ווילן בלויז צוגעבן, אַז צו דער רעטונג פון זשילבער וייס- 
בערג האַבן פיל בייגעשטייערט העלען שטאַרק און גינאַ ווייסבערג, 
װאַס האַבן אים אױסבאַהאַלטן און די דאַקטױרים טשערטאָק און 
גאַלדבערג, װאָס האָבן אים געהיילט. 


טראַץ די שװעריקייטן און געפאַרן,. װאָס האָבן געפאָדערט 
פון די מיטגלידער פון די וידערשטאַנד- אָרגאַניזאַציעס און ספּעציעל 
פון די פּאַרטיזאַנער, אַ כסדרדיקע מסירת:נפשדיקייט, האָט דער 


קאַמף אויף קיין איין טאָג זיך נישט אָפּגעשטעלט. נאָכן 16-טן יולי 
זענען צו דער ,סאָלידאַריטעט?" און פרױעןאָרגאַניזאַציעס צוגעטרעטן 

אויך מערערע מיטגלידער פון השומר הצעיר, לינקע פועלי- ציון, 
בונד און ציוניסטן. 

דער קאַמף איז געװאָרן פון טאָג צו טאָג פאַרביסענער. דער 
אַקופּאַנט האָט כמעט אויפנעהערט צו משפּטן די אַרעסטירטע יידישע 
ווידערשטענדלער, נאַר גליך זיי דעפּאָרטירט אין די טױט לאַגערן 
די צאָל קרבנות איז כסדר געװאַקסן. מיר האָבן שוין פריער אָנגע- 
געבן א רײ נעמען פון געפאַלענע קעמפער. אָט זענען נאָך אייניקע, 
װאַס זענען געפאַלן אין 1942: 


לואי קאַלמאַנאָװיטש, 24 יאָר, פיט.פ-קעמפער, דערשאָסן דעם 
1טן יאַנואַר 1942 שמואל באַלבין, געװועזענער פרייויליקער אין 
שפּאַניע, דערשאָסן דעם 22-טן פעברואַר 1942; אַברהם באַום, פאַר- 
אַנטװאַרטלעכער פון דער ,סאָלידאַריטעט? אין 11:טן אַראָנדיסמאַן 
דערשאָסן דעם 7-טן מערץ 1942; בערנאַרד גרינבאַום, אַרעסטירט ביים 
פאַרשפּרײטן אויפרופן, דערשאָסן דעם 20-טן אַפּריל 1942;: מאַרקוס 
גאַרבאַזש, פאַראַנטװאָרטלעכער פאַר דער יוגנט, דערשאָסן דעם 230-טן 
אַפּריל 1942; בענזשאַמען יוריסט, 27 יאָר, ווידערשטענדלער פון ערשטן 
מאַמענט אַן, דערשאָסן דעם 14-טן מאַי 1942, 


דעם זעלבן טאָג איז אויך דערשאָסן געװאָרן יידל עדעלמאַן, מו- 
טיקער יידישער קעמפער פון די ערשטע טעג אָן פון דער אָקופּאַציע, 
אַרעסטירט ביים פאַרשפּרײטן אויפרופן; עס זענען אויך געפאַלן נחום 
װואַיסמאַן, קאַדער פון דער , סאַלידאַריטעט", פאַראַנטװאָרטלעכער פאַר 
סאַבאַטאַזש-אַרבעט אין די פאַבריקן. אַרעסטירט אין זומער 1942, בעת 
אַ סאַבאָטאַושיאַקט קעגן אַ שריקאַ-פאַבריק, און קורץ נאַָכדעם דער- 
מאַרדעט: שמואל זאָלטאַן, געוועזענער קעמפער אין שפּאַניע, קאַדער פון 
דער פ.ט.פּ., אַעסטירט אין יוני 1912, געפּײניקט, זיך דערהרגעט, 
אַראַפּשפּרינגנדיק פון אַ פענצטער פון דער געשטאַפּאַגעבײדע. 


באַזונדערס שווער האָט די יידישע פּאַרטיזאַנער-אײנהײט אין פּאַ- 
ריז איבערגעלעבט דעם פאַרלוסט פון אירע דריי העלדישע קעמפערינס: 
העלען קראָ, העלא איגלא און רעגא לעוין. אַלע דריי זענען צוגע- 
טרעטן צו דער װידערשטאַנד-באַװעגונג אין די ערשטע טעג פון דער 
אָקופּאַציע. אין סעפּטעמבער 1942, זענען זיי צוגעטרעטן צו דער יידישער 
פּאַרטיזאַנער-איינהייט, בילדנדיק אין איר א גרופע, װאָס האָט, וי 


מיר האָבן געזען פריער, אַדורכגעפירט אַ ריי געװאַגטע אַקציעס. 


אין אַ פרימאַרגן פון דעצעמבער 1942 זענען די העלדישע פּאַר- 
טיזאַנקעס, אַרױסגײענדיק פון דער מעטראָ אױף פּאָרט דאָרֹלעאַן 

אַרײינגעפאַלן אין אַן אָבלאַװע אויף די טרעפּן גופא פון דער מעטראָ. 
עס איז זיי געווען אומעגלעך זיך אַרױסצורײסן פון די נעגל פון דער 
פּאַליצי, 


געפינענדיק ביי העלען קואָ גראַנאַכן האַט די פּאָליצײ פאַרשטאַ- 
נען, אַז זי איז אַרויפגעפאַלן אויף די שפּורן פון דער ,טעראָריסטן?- 
אַרגאַניזאַציע, װאָס האָט אָנגעװאָרפן אַ מורא אויף די דייטשן און זי 
ערע פראַנצויזישע משרתים. 


נישט פאַרלירנדיק קיין צייט זענען די פּאַליצײ-אַגענטן צװאַמען 
מיט העלען קראָ אַװעק אין איר וווינונג, כדי אַדורכצופירן א רעויויע 
און איינצושטעלן דאַרט אַ ,פּולאַפּקע" פאַר די אַנדערע מיטגלידער 
פון דער פ.ט.פּ, מיט וועלכע העלען איז געשטאַנען אין פאַרבינדונג. 


העלען קראָ, אַ מוטער פון אַ יונג קינד, זוכנדיק צון צעשטערן די 
פּלענער פון דער פּאַליציי און וועלנדיק ראַטעװען די אַנדערע חברים, 
האָט אויסגענוצט אַ מאָמענט, ווען די פּאַליציי האָט זי נישט באַװאַכט 


און זיך אַראָפּגעװאַרפן פון פענצטער פון 5יטן שטאָק. די חכרים האָבן 
געשוווירן נקמה צו נעמען פּאַר דער העלדישער קעמפערין. 


אירע חברטעס, רעגאַ לעווין און העלא איגלא, זענען נאָך שװערע 
פּייניקונגען און חדשים תפיסה דעפּאַרטירט געװאָרן קיין אױישויץ, 
ווו זיי זענען אומגעקומען. 

און אָט איז אַ טיילווייזע רשימה פון אַרעסטירטע קעמפער פון 
די יידישע אונטערערדישע אַָרגאַניואַציעס, װאָס זענען אין 1942 דע- 
פּאַרטירט געװאָרן קיין אוישוויץ. אַלע זענען אומגעקומען. דאָס זענען 
דוד קוטנער, רעדאַקטאָר פון דער נייע פּרעסע", מיטגליד פון דער 
אַנפירונג פון דער ,סאַלידאַריטעט?; די אַנפירנדיקע מיטגלידער פון 
דער יידישער אינטערסינדיקאַלער קאָמיסיע: לייזער האָלצמאַן און ליי- 
זער מוטשניק (גאַלדמאַן);: די אַקטיװױסטן פון דער ,סאָלידאַריטעט" 
און פון די יידישע סינדיקאַלע גרופּ; איציק גאָלדװאַסער (קובאָװויצקי), 
לואיז ספּערעק (און איר קינד); מלכה סטאָלקאַװסקי, שאַרל בערקאָ- 
וויץ, אַנקאַ ‏ ואַקסבערג (דראַזשקאַזש), קלמן גאַלדפאַרב, װאַכטל 
בוקאַװוינער, פאַני בערקאַװיץ, לייבל פּאַנקער, שרה קאָװאַלסקי משה 
קװאַטער, אַדאַלף קופערשמיט, לעאָן ראַזענבליט, מרדכי ראָזענצווייג, 
װאָלף שטאַרגאַרך, אַלבערט שייער, אַהרן ציגלינסקי, אַדאָלף קופּער- 
שמיד, געניאַ קליינמאַן, לעאָן גאָלדמאַן און זיין פרוי, בנימין גאָלך- 
שטיין, אַברהם גערצמאַן, מאיר גריקע, זשאַק האַכבױם, ברכה וייצ- 
מאַן, נאַטאַן לוסטיקמאַן, פייוול סאָסנאָװוסקי. 

קאַפּיטל 5 


אַבלאַװעס און יידן-דעפּאַרטאַציעס 
אין דער דרום-זאַנע 


נאַָך די דעפּאַרטאַציעס פון די יידן פון פּאַריז איז געקומען די 
ריי אויף די פון דער דרום זאָנע. 

אַנגעהױבן האָט עס זיך מיט אױסליידיקן די לאַגערן. די אינטער- 
נירטע יידן מיט זייערע פאַמיליעס זענען אײינגעשלאָסן געװאָרן אין וא 
גאַנען און איבערגעשיקט קיין דראַנסי, פונװאַנען זיי זענען דעפּאָרטירט 
געװאַרן. 

אין די לעצטע טעג פון אױגוסט 1942, דאָס הייסט קוים אַנדערט: 
האַלבן חדשים נאָכן שװאַרצן דאַנערשטיק אין פּאַריז זענען אין די 
שטעט און שטעטלעך פון דער דרוםזאַנע פאָרגעקומען גרויסע אָבלאַ- 
װעס אויף איײנגעװאַנדערטע יידן. װידעראַמאָל האָט דער נאַצישער 
אַקופּאַנט געגעבן דעם באַפּעל און די ווישי-רעגירונג און איר פּאָליצײ 
האַבן טריי און מיט פלייס אים אויסגעפירט. 

נאָר לאָמיר בעסער געבן דאָס װאָרט די דאָקומענטן פון דער 
,יידישער אַפּטײלונג? פון דער געשטאַפּאָ, וועמענס פאַראַנטװאָרטלע- 
כער, דער אַבערשטורעמפירער דאַנעקער, האָט רעגולער און פינקטלעך 
צוגעשטעלט דעם טרױעריק:באַרימטן אײיכמאַן. 

מיר ציטירן דעם דאָקומענט נומער 20*): 

,דעם 12-טן אױגוסט איז אין ביוראָ 6 פאָרגעקומען אַ באַראַטונג 
וועגן די מאָסמיטלען, װאָס דאַרפן אָנגענומען װערן קעגן די יידן אין 
דער נישט-אַקופּירטער זאָנע. עס האָבן אָנטײלגענומען אין דער באַראַי 
טונג: א) דער אַבערשטורמפירער דאַנעקער; ב) אָבערשטורמפירער 
רעטקע: ג) דער הױפּט-דעלעגאַט פון דער פּראַנצויזישער פּאָליצײי, 
לעגעי. אויף אונדזער אַ פראַגע האָט לעגעי דערקלערט, אַז אין לויף 
פון חודש אויגיסט וװועלן דריי צוגן מיט 1000 יידן יעדער, אָפּפאָרן 
פון דער דרום-זאַנע. 

?די יידן פון דער דרום-זאַנע װעלן אין דראַנסי אויסגעמישט ווערן 
מיט די יידישע קינדער, װאָס געפינען זיך איצט אין פּיטיוויע און 


*) זע אױבנדערמאַנטע אױסגאַבע פון היינטצייטיקן דאָקומענטאַ- 
ציע-צענטער אין פּאַריז אד"ט ,די יידןפאַרפאָלגונגען אין פראַנקרייך 
און אין די אייראָפּעאישע מערב-לענדער". 

באַן-לאַיראַלאַנד, אין אַ פּראָפּאָרץ פון 200 ביז 500 קינדער, אױף 700 
אָדער צום ווייניקסטן 500 דערװואַקסענע יידן. לוט אַ באַזונדערן באַפעל 
זענען נישט דערלויבט קיין צוגן, געלאָדן אויסשליסלעך מיט קינדער" 
(הומאַניזם פון תלינים -- זש. ר.). 

און ווייטער: 

,מען האָט אינפאַרמירט לעגעיען, אַז אין סעפּטעמבער וװעלן 123 
צוגן אָפּפאַרן פון דראַנסי און אַז מען קען צושטעלן יידישע קינדער פון 
דער דרום-זאַנע. 

,לעגעי האַט צוגעזאָגט צו טאָן אַלץ, כדי צוצוגרייטן באַצייטנס 
דעם אַנקום פון אַ גענוגנדיקער צאָל יידן פון דער נישט אָקופירטער 
זאַנע?. 

אונטערגעשריבן: אָבערשטורמפירער רעטקע. 

דער דאַקומענט נומער 21 גיט איבער דעם פאַרלויף פון דער 
זיצונג, װאָס איז פאַרגעקומען דעם 27-טן אױגוסט 1942, געווידמעט דעם 
,פּראָגראַם" פון דער דעפּאַרטאַציע אין סעפּטעמבער. 

מיר ציטירן: 

;װאָס שייך דער צאָל יידן, װאָס דאַרפן צוגעשטעלט װערן צום 
פּראַגראַם האָט ה. לעגעי דערווייל נאָך נישט געקענט זאָגן עפּעס גע- 
נויעס, ווייל די נאַכט-אַבלאַװעס פון 726טן אויפן 27:טן אױגוסט און 
פון 27-טן אויפן 28-טן זענען נאָך אין לויף אין דער נישט-אָקופּירטער 
זאַנע. די אַבלאַװעס זענען פון אַ גרויסן פאַרנעם, ווייל ה' בוסקע (שעף 
פון דער װישי-פּאַליצײ -- זש. ר.) מיינט, אַז עס איז וינטשנסװוערט 
צו אַרעסטירן אַלע יידן מיט איין גרויסער אָבלאַװע, איידער דורכפירן 
פיל איזאַלירטע אָבלאַװעס, װאָס קענען דערלויבן זיך אױסצובאַהאַלטן 
אָדער צו אַנטלויפן אין די נײיטראַלע מלוכות. די לויפנדיקע אָבלאַװעס 
זענען אויסגעפירט מיט דער מיטבאַטײיליקונג פון דער פּאָליצײ, זשאַנ- 
דאַרמעריע, װערמאַכט. די גענויע ציפערן וועלן זיין באַקאַנט ערשט 
מאַרגן אַדער איבערמאָרגן". 

,לעגעי האָט צוגעזאָגט, אַז מען װעט לאָזן די יידן, בעת דער דע- 
פּאַרטאַציע, בלויז די אַבסאַלוט נייטיקע זאַכףי 

פון זעלבן דאַקומענט דערוויסן מיר זיך, אַז לעגעי האָט זיך באַ- 
קלאָגט, הלמאי די דייטשן האָבן דערלאָזט, אַז די פּאַריזער פּרעסע זאָל 
מעלדן וועגן די אַבלאַװעס אין דער דרום-זאַנע און אַז דאָס האָט אַלאַר- 
מירט די יידן. 

דער דאַקומענט גיט אויך אָן, אַז , פרייטיק, דעם 28-טן אױגוסט 
2 איז דעפּאַרטירט געװאָרן דער 25 טױזענטסטער ייך". 

אונטערגעשריבן: אונטערשטורמפירער היינריכזאַן. 

און אָט װאָס עס גיט איבער דער דאָקומענט ינומער 22; 

,דעם 1:טן סעפּטעמבער 1942 איז פאָרגעקומען אַ באַראַטונג מיטן 
קאַמענדאַנט סאַט, שעף פון לעגעיס קאַבינעט. סאָט האָט מיטגעטײײילט, 
אַז אין לויף פון די ערשטע אָבלאַװעס (אין דער נישט-אָקופּירטער זאָ- 
נע -- זש. ר.) זענען אינטערנירט געװאָרן 7.100 יידן. די ציפער איז 
אַ פיל קלענערע, װי עס האָט אָנגעגעבן (לײיען: צוגעזאָגט זש. ה.) 
בוסקע. מען האָט זיך באַנוצט אין די אָבלאַװעס מיט דער פּאָליצײי און 
אַרמײ. פיל יידן זאַלן זיך האָבן דערוווסט וועגן די פּראָיעקטירטע מאָס- 
מיטלען און זיך באַצײיטנס געראַטעװעט;? 


אונטערגעשריבן: היינריכזאָן, ס.ס.- אונטערשטורמפירער. 


װי דאָס אַנערקענט, אַלזאָ, דער באַריכט פון דער געשטאַפּאָ, האָבן 
פיל טויזנטער יידן זיך באַװיזן צו ראַטעװען פון די אָבלאַװעס, דאַס 
הייסט פון דעפּאַרטאַציע. בוסקע, שעף פון דער װיש--פּאָליצײ האָט 
צוגעזאַגט דער געשטאַפּאַ אַן ערך 20 טיזנט יידן און גענומען זענען 
געװאַרן 7.100, דער קאָמבינירטער פּלאַן פון דער געשטאַפּאָ און דער 
ווישי-רעגירונג איז אַדורכגעטאַלן אַדאַנק דער אַקציע פון די יידישע 
אַרגאַניזאַציעס, אונטערגעשטיצט דורך דער אַלגעמײנער װידערשטאַנד- 
באַװעגונג און דער סאַלידאַריטעט פון דער פראַנצויזישער באַפעלקע- 
רונג. אין די פילצאַליקע שטעט, שטעטלעך און דערפער פון דער 
דרום:זאַנע האָט זיך איבערגעחזרט דאַס, װאָס איז פאָרגעקומען דעם 
6טן יולי אין פּאַריז, 

די יידישע אָרגאַניזאַציעס אין דער דרום-זאָנע, די אונטערערדישע 
און די לעגאַלע האָבן זיך באַצײיטנס דערװווסט פון פּאַטריאָטישע קװועלן, 
אַז מען גרייט אָבלאַװעס אויף יידן. אַלע האָבן זיך געװאָרפן מיט ברען 
אין דער רעטונג-אַקציע. די הונדערטער אַקטיװױסטן פון די אונטער- 
ערדישע אַרגאַניזאַציעס וי ,פאָלקס-הילף', סינדיקאַלע גרופּן און 
פרויען-אַרגאַניזאַציע -- און אויך טוער פון די פעדעראַציע-דזשאָינט- 
קאַמיטעטן, ,אָזע", ,אַרט? און אַנדערע -- האָבן אַלאַרמירט די יידישע 
באַפּעלקערונג און אין פאַרבינדונג מיט די פּאַטריאָטן אַרגאַניזירט באַ- 
העלטענישן און געטראָגן הילף די גערודפטע. אין רעזולטאַט דערפון 
זענען פיל טויזנטער פאַמיליעס פון אינגעװאַנדערטע יידן (די פראַ- 
צויזישע יידן זענען דאַן נישט געקומען אין באַטראַכט) אַרױסגעריסן גע- 
װאַרן פון די נעגל פון די דאַנעקערס, לעגעיס, בוסקעס. 


מיר ווילן באַזונדערס אונטערשטרייכן די ירקואַמע סאָלידאַרי 
טעט פון דער פראַנצויזישער באַפעלקערונג, װאָס האָט דערמעגלעכט 
פיל הונדערטער יידישע פאַמיליעס צו טוישן די וויןדערטער, און דעם 

איינשטימיקן אַרױסטריט פון אַלע פראַנצויזישע װידערשטאַנדיאָרגאַנײ 
זאַציעס קעגן די בעסטיאַלישע פאַרפאַלגונגען. 


לטובת די אײינגעװאַנדערטע יידן אין דער דרוםזאַָנע האָבן גע- 
ווירקט געוויסע פאַקטאַרן, װאָס זענען לדער נישט געווען מעגלעך 
אין פּאַריז. דאָס זענען געװוען: 


טראַלירט דירעקט די פּאַליצײי און אַדמיניסטראַציע אין פּאַריז; 


= דיה צעשפּרילסקײיט) פון די ייָהן איַבער חונדערטעצר. שטעט 
און שטעטלעך, ווו זיי זענען נישט געווען רעגיסטרירט אַלס יידן. (אין 
פּאַריז האָבן די יידן געװווינט קאָנצענטרירט אין געוויסע אַראָנדיסמאַנען); 


-- די פאַרהעלטנישמעסיק בעסערע באַדינגונגען, אין וועלכע עס 
האַבן זיך געפונען די פּאַטריאָטישע אָרגאַניזאַציעס -- װאָס עס האָט 
דערמעגלעכט אַ וירקזאַמע הילף, 


אַ וויכטיקע ראָל אין דער אַקציע לטובת די יידן אין דער דרום- 
זאַנע האָט געשפּילט אַ ברייטער הילף-קאָמיטעט פון נישט-יידישע און 
יידישע לעגאַלע אינסטיטוציעס, װאָס איז געשאַפן געװאָרן אָנהײב 
1 אין נים אונטערן פאָרזיץ פון פּאַסטאָר בעגנער. 


ער האַט אַרומגענומען פאָלגנדיקע אינסטיטוציעס: ,דער יניי 
טאַריען סערוויס קאָמיטעט?", די ,קױעקערס"-הילף, די שװײצאַרישע 
הילף, פראַנצויזישער רױיטער קרייץ, ,סעקור נאַסיאָנאַל", אַקסיאָן קאַ- 
טאַליק?, דער אײראַפּעאישער פאָנד צוהילף די סטודענט, ,אימקאַ? 
,צימאד", , דזשאַינט?, ,קא"ר" און די ,, איזראַעליטישע קאָמיסיע פאַר די 
לאַגערן", אין וועלכער עס האַבן זיך גרופירט: די ,פּעדעראַציע", דער 
,אַרט?", ,אָזע", ,היצעם" און די , איזראַעליטישע סאַציאַלע הילף פאַר 
די עװואַקואירטע פוֹן אַלזאַס און לאָרעף. 

די פאַרבינדונגען פון דאָזיקן קאָמיטעט האָבן פיל בײגעשטײערט 
צו דער אַריינדרינגונג פון געוויסע יידישע אינסטיטוציעס, וי ,אָזע" 
און ,אָרט? אין די לאַגערן און צו אָרגאַניזירן הילף פאַר די איני 
טערנירטע און ספּעציעל פאַר די קינדער. 

מיט דער אַקטיוער מיטהילף פון יידישע און נישט יידישע 
אַרגאַניזאַציעס איז געלונגען דעם ;אָזע" אַרױסצורײסן פון די לאַ- 
גערן אַ גרויסע צאָל קינדער אונטער 15 יאָר. אָבער, ליידער, האָבן 
די לעגאַלע יידישע אינסטיטוציעס נישט פאַרשטאַנען אין דאָזיקן 
מאַמענט אַרוסצוציען די לערעס פון די אָבלאַװעס און דעפּאָרטאַציעס 
און האָבן ווייטער פאָרגעזעצט אויסשליסלעך זייער לעגאַלע טעטי- 

קייט אונטערן דעק-מאַנטל פון יידן-ראַט-,אוזשיף,, אַ טעטיקייט, 
װאָס איז געװאָרן אַ געפאַר פאַר די, וועלכע זענען אָנגעקומען נאָך 
זייער הילף. 


* 


אין דער רעטונג-אַקציע בעת די אָבלאַװעס אין דער דרוםזאָנע, 
האָט פיל בייגעשטײערט דער אַקציע-קאָמיטעט פון יידישן ווידער- 
שטאַנדיצענטער אין װעלכן עס האָט געשפּילט אַ ויכטיקע ראָל דער 
אַדװאָקאַט שאַרל לעדערמאַן 

דער קאָמיטעט, װאָס איז געשאַפן געװאָרן באַלד נאָכן ,שװאַרצן 
דאַנערשטיק", האַט זיך געשטעלט פאַר אַן אויפגאַבע צו אינפאָרמירן 
די פראַנצויזישע באַפעלקערונג וועגן די פאַרפאָלגונגען קעגן די יידן 
און אַפּעלירן צו איר סאַלידאַריטעט און מיטהילף ביים ראַטעװען די 
גערודפטע. 

ער האַט געפונען אַ וירקזאַמען אָנשפּאַר אין דער קאַטוילישער 


װידערשטאַנד-אַרגאַניזאַציע ,אַמיטיע קרעטיען" אונטער דער אָנַפַ 
רונג פון די גלחים- פּאַטריאָטן שאיע און גלאַסבערג. זי האָט אַרױס: 
געגעבן אומלעגאַל די ,קאַיע דע טעמאַניאַזש קרעטיען', װאָס האָט 
שאַרף באַקעמפט די נאַצישע בארבאריי קעגן דער יידישער באפעל- 
קערונג. 

אונטערן דעקימאַנטל פון ;אַמיטיע קרעטיען' האָט שאַרל לע- 
דערמאַן זיך אַרײנבאַקומען אין לאַגער פון וועניסיע (פאָרשטאָט פון 
ליאָן), װו עס האָבן זיך געפונען אַ פּאָר טױזנט יידן, װאָס זענען 
אַנטלאַפן פון פּאַריז, פאַר און בעת די אָבלאַװעס פון 16-טן און 17-טן 
יולי און זענען אַרעסטירט געװאָרן אויף דער דעמארקאציע-ליניע. 
צװישן די אינטערנירטע האָבן זיך געפונען עטלעכע הונדערט קינ- 
דער. 


מיט לעדערמאַנען האָבן צוזאַמענגעאַרבעט: זיין שװאָגער גארעל 
(גארפינקעל), די יונגע לילי טאגער, דער רבכ שענבערג, דאָדאַ אָנאָף 
א. א. זיי האָבן זיך צונויפגערעדט מיט עטלעכע זשאַנדאַרמען, װאָס 
האַבן צוגעזאַגט הילף פאַר אַרויספירן פון לאַגער אַ גרעסערע צאָל 


אינטערנירטע. דאָס האָט זיך אָבער נישט איינגעגעבן, בלויז איינצלנע 
פּערזאַנען האַבן באַװיזן צו אנטלויפן. 

דאמאַלס האָט די גרופּע אױיסגעאַרבעט אַ פּלאַן צו ראַטעװען די 
קינדער. ש. לעדערמאַן האָט זיך געװאָנדן צום פאָרשטייער פון 

פּרעפעקט אין לאַגער, ער זאָל דערליבן אַרויסצופירן די קינדער פון 
שטיקנדיקן לאַגער אויף אַ שפּאַציר, אויף דער פרײיער לופט. דער 
באַאַמטער האַט געענטפערט, אַז דאָס איז אומעגלעך, וייל ער באַ- 
זיצט נישט קיין אױטאַקאַרן פאַר דעם צװעק. לעדערמאַן האָט זיך 
געװאָנדן צו די ליאָנער טראַמװײ-אָנגעשטעלטע, װאָס האָבן זיך אונ- 
טערגענומען אַרויסצופירן די קינדער פון לאַגער אויפן שפּאַציר 
דער פאַרשטייער פון דער פרעפעקטור האָט געגעבן זיין צושטימונג. 

דעם 20-טן אױגוסט פאַרטאָג, זענען די טראַמװײען צוגעפאָר 
נאַענט צום לאַגער. די קינדער זענען שוין געװען צוגעגרייט. די 
שוין פריער דערמאָנטע פּערזאָנען. מיט דער הילף פון עטלעכע 
סאַציאַלע אַסיסטענטינס האָבן אריינגעזעצט אַן ערך 200 קינדער אין 
די טראַמװײיען. צװישן זיי האָבן זיך אויך געפונען עטלעכע דער- 
װאַקסענע מיידלעך און יונגע פרויען פון קלינער װווקס. 

אין ליאַן האַבן איף די טראַמװײען געװאַרט צו דעם צװעק 
מאַביליזירטע פריינט, יידן און נישט-יידן, וועלכע האָבן די קינדער 
צוגענומען און אין פאַרלױיף פון עטלעכע שעה זײי אױסבאַחאַלטן אין 
פאַרשידענע אינסטיטוציעס און ביי פּריואַטע פאַמיליעס. 

ווען דער פאָרשטייער פון דער פּרעפעקטור האָט זיך אַרומגעזען, 
װאָס עס איז פאַרגעקומען, איז שוין געװוען צו שפּעט. עס האָט נישט 
געהאַלפן די מאַביליזאַציע פון הונדערטער פּאַליציאַנטן און זשאַנ- 
דאַרמען, נישט די אָבלאַװעס אין די גאַסן. דריי הונדערט קינדער זענען 
אַפּגעראַטעװעט געװאָרן. 

אַנהױב אױגוסט זענען דורכן אַקציע-קאָמיטעט אונטערגענומען 
געװאָרן שריט צו אינטערווענירן ביי הויכע פּערזענלעכקייטן פון דער 
קאַטולישער קירכע אין דער דרום:זאָנע אין דער פראַגע פון די יידן- 
פאַרפאָלגונגען. אַזעלכע באַמיאונגען זענען אויך געמאַכט געװאָרן פון 
פאַרשידענע אַנדערע זייטן. 

אַדאַנק די באַמיאונגען פון די גלחיםווידערשטענדלער שאיע 
און דעליבאַק איז דער פאָרשטייער פון אַקציע-קאָמיטעט, שאַרל לע- 
דערמאַן, אויפגענומען געװאָרן דורכן אַרציבישאָף סאליעזש אין זיין 
רעזידענץ אין טולוז. ביים סוף פון דער אוידיענץ האָט דער אַרצי- 
בישאַף דערקלערט: ,דעם צוייטן זונטיק װעט מיין בריוו געלײענט 
וערן אין די קלויסטערס? 

זונטיק, דעם 20-טן אױגוסט 1942, איז אין די קלױסטערס פון 
טולוז געלייענט געװאָרן דער בריוו פון אַרציבישאָף סאליעזש. װאָס 
איז אַראָפּגעפאַלן, װי אַ דונער אױף די קעפּ פון די אָקופּאַנטן און 
די ווישי - לייט. ,די יידן זענען מענטשן, -- האָט דער אַרצי- 

בישאַף געשריבן, -- אַלץ איז נישט דערלױבט קעגן זיי, קעון די 
דאָזיקע מענער און פרויען, קעגן די פאָטערס און מוטערס, פון פאַ- 
מיליעס. זיי זענען אַ טייל פון מענטשלעכן מין, זיי זענען אונדזערע 
ברידער, וי אַנדערע. אַ קריסט טאָר דאָס נישט פאַרגעסן? 

אויפן אַפּעל פון אַרציבישאָף סאליעזש האָבן זיך אָפּגערופן אַנ- 
דערע פאַרשטייער פון דער קירכע. זייערע מעסאַזשן זענען געלײענט 
געװאָרן אין פיל שטעט און דערפער, פאַרשטאַרקנדיק די סאָליאַרײ 
טעט פון דער פראַנצויזישער באַפעלקערונג לגבי די גערודפטע יי 

אַזױ װי אין פּאַריז, האָט אין דער סאָלידאַריטעט-אַקציע לטובת 
די יידן גענומען אַ באַדײטנדיקן אָנטײל די באַװועגונג קעגן ראַסיזם, 
װאַס איז אין דער דרום-זאָנע געשאַפן געװאָרן אין זומער 1942. זי האָט 
געהאַט אַ צענטראַלע אָנפירונג אין ליאָן און אַ ריי אָפּטײלונגען, הויפטי 
זעכלעך אין די שטעט, ווו עס האָט זיך קאָנצענטרירט די יידישע !'אַ- 
פעלקערונג. זי האָט אַרױסגעגעבן די צייטונג , פראַטערניטע? (פַר- 
ברידערונג). די ערשטע צענטראַלע אָנפירונג פון דער זאָנע איז בא- 
שטאַנען פון שאַרל לעדערמאַן, די אַדװאָקאַטן מאלינאָ. און בראַון, 
מאַדאַם קאַנסטאַן, זשורנאַליסטין און לעאָן קויפמאַף 

אין די באַדינגונגען פון דער דרום-זאָנע האָט די באַװועגונג אָנגע- 
נומען אַ ברייטן פאַרנעם און געשפּילט אַ באַדייטנדיקע ראָל, 
ספּעציעל נאָך דער אָקופּאַציע פון דער זאָנע דורך די דייטשן און אי" 
טאַליענער. די , פראַטערניטע" איז פאַרשפּרײט געװאָרן אין טױזנטער 
עקזעמפּלאַרן. די אַנטיראַסיסישע באַװעגונג האָט געשפּילט אַ גרויסע 
ראָל ביים ראַטעװען און אײנאָרדענען יידן בעת די מאַס-רדיפות 
און האָט אוױיסגעבויט אַ וירקזאַמען סאַניטאַרן דינסט, אַדאַנק וועלכן אַ 
סך קראַנקע יידן זענען אָנגענומען געװאָרן אין שפּיטאָלן און פּריוואַטע 
קליניקעס אויף פאַלשע פּאַפּירן. 

אין ליאַן האָבן אין דער באַװועגונג זיך אַקטיװו באַטײליקט די 
פּראָפּעסאָרן לאקאסאן, לאַטאַרזשע און דע רוזשמאָן, די דאָקטױירים 
פּיער גרינבערג, מישעל עלבאַום, קאַזװין, קאַץ, װאַשניעװסקי, גראָ 
און שאַט, װי אויך ראָזשע פּאַיעיבירען און זשיליעט זשאָנװאָ. פאַר- 
בינדלערינס מיט דער אָנפּירונג -- פראַ:נסואַז אַלעקסאַנדער און אַננאַ 
נײישטאַט. אין זומער 1913 איז קיין ליאָן אָנגעקומען פון פּאַריז דער 
דאָקטאָר אַלעק שערטאָק. 

די גרענאָבלער סעקציע איז געגרינדעט געװאָרן דורך מאַדאַם 

קאַנסטאַן, מישעל וױגדאָראָװיץ און דאָקטאָר פּיער גרינבערג. אין דער 
אַנפירונג געפונען מיר אויך דעם אינזשיניער דאַװיד בערקהאָלץ, זיין 
פרוי סאָפיע, דאַקטאָר אַוערבוך, דאָקטאָר ווינטער, פּיער און מאַרגאָ 
קאָלען. די סעקציע האָט געשאַפן אַ ריי דאָקטירים-גרופן, װאָס 
האַבן געטראָגן מעדיצינישע הילף די גערודפטע יידן, װווי אויך פּאַר- 
טיזאַנער און מאַקיזאַרן. 


די טולוזער סעקציע האָט געהאַט ברייטע פאַרבינדונגען מיט 
פראַנצויזישע אינטעלעקטועלע, װוי אויך מיט גלחים, פּאַסטאָרן און 
פּשוטע פאַלקס-מענטשן. אַקטיוו טיטגעאַרבעט האָבן די פּראָפּעסאָרן 
סארפּאט און דיקען, די דאָקטוירים: װאָלאָדיאַ און דינאַ. צוקערשטיין, 
טאבער, גאַסטאָן בארסאַני, רישאַר, מאַדלען באַרסאָני, בענישו און זיין 
פרוי עטינעט, װי אויך פּעפּי, אַנרי און זיין פרױי א. א. 


אין מאַרסעיל האָט די סעקציע פון מינ.ס.ר. געפונען אַן אָנשפּאַר 
צווישן די פּראַנצויזיש-רעדנדיקע יידן, אָפּשטאַמיקע פון צפון-אַפריקע. 
אַ פּאַר צענדליק פראנצויזישע פרויען, אָרגאַניזירט אין גרופּן, האָבן 
אַקטיוו מיטגעאַרבעט מיט דער אָרגאַניזאַציע. צװוישן די גרינדער גע- 
פינען מיר: װיקטאָר מענצעל, געװעזענער שפּאַניע-קעמפער, קאָמענ- 
דאַנט פון פ.ט.פּ, ראַשעל שפּייזער, אינזשיניער דאַװיד בערקהאָלץ און 
זיין פרוי סאַפּיע. אין 1942, בעת די שטאַרקע פאַרפאָלגונגען, האָט די 
צענטראַלע דעלעגירט קיין מאַרסעיל שאַרל לעדערמאַן, מאַדאַם שאַמ- 
בערטען פון ליאָן און דאָקטאָר באַרסאָני פון טולוז, 


די סעקציעס פון ניס און קאַן האָבן געשפּילט אַ גרויסע ראָל בעת 
די וילדע געיעגן נאָך יידן, נאָך דער קאַפּיטולאַציע פון איטאַליע 
(סעפּטעמבער 1943), ווען די דייטשן האָבן אָקופּירט די איטאַליענישע 
זאַנע. זיי האָבן אַרױסגעװיזן א סך איניציאַטיוו ביים העלפן אַריבערגײין 
יידן און אַנדערע גערודפטע די פּראַנצויזיש-איטאַליענישע גרענעץ. 
צווישן די גרינדער און אַקטיוױיסטן פון דער סעקציע געפינען זיך: 
נוסים (פּוילישער ייד), די פּוילישע סטודענטין לילקאַ, פּעלקאַ אַלטער 
(שוועסטער פון װױיקטאָר אַלטער, פירער פון ;,בונד" אין פּױלן), 
דאַקטאַר מישעל עלבאום, אַדװאָקאַט ראָס (ראָזענבאַום), דאַקטאָר פּאַ- 
ליאַנסקי, די רומענישע דאַקטאָרשע דאַראַ (נאַמען אומבאַקאַנט). 


די סעקציע אין ניס האָט אַרױסגעגעבן אַ צייטונג פאַר אינטע- 


לעקטועלע ,פּאַנסע ע אַקסיאָן?" (געדאַנק און אַקציע). פאַראַנטװאָרטלע- 
כע -- פעלקאַ אַלטער, 

קאַפּיטל 6 
אַקופּאַציע פון דער דרוםזאַנע 


אין די לעצטע חדשים פון 1942 הייבט זיך אָן צו באַמערקן אַ 
ווענדונג אין דער מלחמה. די קאַמפן אויפן מזרח-פראָנט זענען געװאָרן 
אַלץ מער פאַרביסענע און דער װידערשטאַנד פון דער סאָוויעטישער 
אַרמײ אַלץ אַ וירקזאַמערער. די מעכטיקע אַפענסיווע פון דער די" 
טשער אַרמײי, װאָס האַט זיך אָנגעהױבן אין זומער 1942 מיטן ציל 
אַריינצודרינגען אין קאַװקאַז, כדי צו דעראָבערן דעם סאָװיעטישן פּעט- 
ראָל, און אַדורכצוגײן די װאָלגע ביי סטאַלינגראַד, כדי אַרומצורינגלען 
מאַסקװע, האַט אַנגענומען אַ ריז"-פאַרנעם. די היטלערישע אַרמײען 
האַָבן שטורמיש אַטאַקירט און אָפּגעהאַלטן אייניקע נצחונות, באַזעצנדיק 
װאָראָנעזש און ראָסטאָוו און אַריינדרינגנדיק אין קאַװקאַז. אָבער נעבן 
סטאַלינגראַד האָט זיך עס פאַרהאַקט.. די נאַצישע אַרמײען האָבן שין 
געהאַט דערגרייכט די ברעגן פון דער װאָלגע ביי סטאַלינגראַד, אָבער 
די סאָוויעטישע פאַרשטאַרקונגען, אונטערגעשטיצט דורך די אַרבעטער 
פון די סטאַלינגראַדער פּאַבריקן, זענען אַריבער דעם גרויסן טייך אונ- 
טערן מערדערלעכן פייער פונעם שונא. 

בערלין האַט געמאַלדן ,דאָס פאַלן פון סטאַלינגראַד װוערט דער- 
װאַרט אין יעדן מאָמענט", אָבער די רוסישע טאַנקן האָבן צוריקגע- 
נומען די ברעגן און עס האָט זיך אָנגעהױבן אַן עפישע שלאַכט פאַר 
יעדן הויז, פּאַר יעדן מעטער ערד. און וװוען די אַרמײען פון פאָן 
פּאָולוס האָבן זיך געשלאָגן אין סטאַלינגראַד, האָבן די אַרמײען פון 
גענעראַל ראַקאַסאָװוסקי פון איין זייט און פון גענעראַל װאַטוטין פון 
דער צווייטער אונטערגענומען דעם 19טן נאָװעמבער 1942 אַן אָפענ- 
סיווע, װאַס האָט געהאַט אַלס רעולטאַט די אַרומרינגלונג פון פאָן 
פּאַולוסעס אַרמײען, 

ענגלאַנד און די פאַראייניקטע שטאַטן האָבן זיך געשלאָגן אױיף 
די ימען. בליז אין 1942 האָבן די אַלירטע פאַרלוירן 8 מיליאָן 828 
טויזנט טאַן שיפן, פון וועלכע 6 מיליאָן 255 טויזנט זענען דערטרונקען 
געװאַרן דורך דייטשע אונטערװאַסערישיפן. מיט גרויסע שװעריקייטן 
האַט דער ענגלישער פּלאָט געליפערט מאַטעויאַל פון די אַלירטע דעם 
סאַװיעטן-פאַרבאַנד דורך די פּאָרטן פון ווייטן צפון 

די ענגלישע טרופּן, אונטערשטיצט דורך די פראַנצויזישע כוחות 
אונטער דער אַנפירונג פון גענעראַל לעקלער, האָבן זיך עקשנותדיק 
געשלאָגן אין ליביע קעגן ,אַפּריקאַ-קאָרפּוֹס? פון גענעראַל ראָמעל. 

די מיליטערישע אַנטװיקלונג אויף די פראָנטן האָט געהאַט אַ גין- 
סטיקע אויסווירקונג אויפן מאָראַל פון די אונטערדריקטע פעלקער. די 
װידערשטאַנד-באַװעגונג אין די אָקופּירטע לענדער האָט פאַרצייכנט 
אַ באַדײטנדיקן פאָרױסגאַנג. באַזונדערס האָט אָנגענומען אַ ברייטן פאַר- 
נעם דער פּאַרטיזאַנער-קאַמף. 

אין פראַנקוײך האָט דער נאַציאָנאַלער פראָנט און אַנדערע וי 
דערשטאַנד-אָרגאַניזאַציעס אַנטװיקלט אַ דינאַמישע טעטיקייט. די נעץ 
פון פּאַרטיזאַנעריגרופּן (9.ט.9.), האָט זיך שטאַורק אויסגעברייטערט, 
דער סאַבאַטאַזש און די באַװאַפנטע אַקציעס קעגן אָקפּאַנט האָבן זיך 
געמערט. אָבער די פ.ט.פּ. ליידן פון אַ מאַנגל אין געווער און פון מאַ- 
טעריעלע מיטלען. די גאַליסטישע אָרגאַניזאַציעס האָבן אי געװװער אי 
מיטלען, נאָר זיי האַלטן זיך אָפּ פון מיליטערישע אַקציעס און זענען 
נישט גרייט צו געבן געווער די, װאָס וילן זיך שלאָגן. ביי געוויסע 
פירער פון די דאָזיקע אַרגאַניזאַציעס איז די מורא פאַר אַ באַװאָפנט 
פאלק שטאַרקער וי זייער פּאַטריאָטיש געפיל. 

דער ביישפּיל פון די פ.ט.פּ. האָט דאָך מיטגעריסן אַנדערע ווידער- 
שטאַנד-אָרגאַניזאַציעס. 

אין אָקטאַבער 1942 באַשטימט דע גאָל דעם גענעראַל דעלעסטרען 
אַלס פאַראַנטװאַרטלעכן פון דער אַ. ס. (אַרמײ סעקרעט). דער נײער 
קאַמענדאַנט פון די גאָליסטישע כוחות שטעלט זיך אין פאַרבינדונג 
מיט די פיט.פּ. די פאַרשטענדיקונג האָט געהאַט א פּאָזיטיווע אױס- 
ווירקונג אויפן װידערשטאנד. 

סוף 1942, אין אַ דיפּלאָמאַטישן אויסטויש צװישן ראַטנפאַרבאַנד 
און די פאַראייניקטע שטאַטן איז צום ערשטן מאָל געװוען אַ רייד 
וועגן אַ צווייטן פּראָנט פון די אַלירטע אין מערב-אײראָפּע, װאָס זאָל 
צווינגען היטלערן צו צעטיילן זיינע כוחות און זיך שלאָגן גלייכציי- 
טיק קעגן דער רױטער אַרמײ און די אַרמײען פון אַמעריקע, ענגלאַנד 
און די אַנדערע אַלירטע. 

דעם 8-טן נאַוועמבער 1942 האָבן די אַלירטע פאַרצײיכנט אַ 
וויכטיקע מיליטערישע דערגרייכונג, װאָס האָט געהאַט באַלדיקע און 
גרויסע אויסווירקונגען אין אײראָפּע, און באַזונדערס אין אָקופּירטן 
פראַנקרייך. דעם טאָג האָבן די כוחות פון אַמעריקע און ענגלאַנד, אונ- 
טערגעשטיצט דורך די פראַנצויזישע טרופּן, געלאַנדעט אין צפוך אַפרי 
קע -- אין אַלזשיריע, מאַראָקאָ און טוניס. 

אַלס ענטפער דעריף, און כדי צו פאַרשטאַרקן זיינע באַדראטע 
פּאַזיציעס, האָט דער אָקופּאַנט אין איילעניש באַזעצט די אַזױ גערוד 
פענע ,פרייע? זאָנע, אויסער די דעפּאַרטאַמענטן אין שכנות פון איטאַליע 

און שווייץ, װאָס זענען געשטעלט געװאָרן אונטער דער אויפזיכט פון 
די איטאַליענישע אַקופּאַציע-טרופּן, 


דאָס אַריינדרינגען פון די דייטשע דיוויזיעס (11:טער נאָוועמבער 
2) אין דער , פרייער" זאָנע האָט געהאַט באַלדיקע און זייער ערנסטע 
אויסווירקונגען אין דעם טייל פון פראַנקרייך. 


די ערשטע קאָנסעקווענץ איז געװען דאָס דערטרינקען די שיפן 
פון פּראַנצויזישן מיליטערישן פּלאָט, װאָס האָט זיך געפונען אינעם 
פּאַרט פון טולאָן. לױט אַ פּונקט פונעם װאָפּנשטילשטאַנד-אָפּמאַך צװישן 
פּעטען און היטלערן, האָט דער פראַנצויזישער מיליטערישער פּלאָט אין 
טולאָן געדאַרפט בלייבן אומבאַװעגלעך און נישט געטאָרט באַנוצט 
ווערן דורך קיינעם. נאָכן אַרײנמאַרש פון די דייטשן אין דער דרום- 
זאַנע האָבן די פראַנצויזישע אָפיצערן באַשלאָסן צו דערטרינקען דעם 
פּלאָט אין טוֹלאַן, כדי נישט צו דערמעגלעכן דעם דייטשן גענעראַל- 
שטאַב זיך צו באַנוצן מיט די שיפן פאַר זײיערע קריגס-צוועקן 


באַזונדערס וויכטיק זענען געװען די פּאָליטישע קאָנסעקװענצן 
פון דער אָקופּאַציע פון דער דרום-זאָנע. 


אין אָנבליק פון די דייטשע מונדירן האָט געפּלאַצט װי אַ זייפן- 
בלאָז די לעגענדע וועגן דער ,פרייער פּראַנצויזישער טעריטאָריע? און 
דער ,זעלבסטשטענדיקייט" פון דער פּעטע-רעגירונג. פּעטען,לאַװאַל און 
זייער קליקע זענען דערשינען אין זייער ווירקלעכן פּרצוף, װי משרתים 
פון היטלערן. 


אין דער מאָס, װאָס די אילוזיעס פון ,פרייהייט" און ,זעלבסט- 
שטענדיקייט", האָבן אָנגעהויבן אויסרינען, פאַרשטאַרקט זיך דאָס פּאַט- 
ריאָטישע געפיל און דער שטראָם צו די װידערשטאַנד-אָרגאַניזאַציעס. 
עס װערן אויך רייף די באַדינגונגען פאַר העכערע פאָרמען פון קאַמף 
און נעמלעך פון באַװאָפּנטער אַקציע קעגן די אָקפּאַציע-טרופּן 


די זעלבע מאָטיוון, און באַזונדערס דער פאַקט, װאָס די אָקופּאַ- 
ציע פון דער דרוםזאַנע האָט מאָמענטאַל פאַרשטאַרקט דעם טעראָר 
קעגן יידן און פּאַטריאָטן, האָבן געגעבן אַ קלאַפּ די אילוזיעס פון זי 
כערקייט, װאָס זענען געווען פאַרשפּרײט צװישן דער יידישער באַפעל- 
קערונג, און האָבן רייפער געמאַכט דעם געדאַנק פון װידערשטאַנד, 

די אונטערערדישע יידישע אָרֹגאַניזאַציעס אין די רעזשיאָנען פון 
ליאָן, טולוז, מאַרסעיל און לימאָזש, װאָס זענען באַזעצט געװאָרן דורך 
די דייטשע אַרמײען, האָבן טאַקע פאַרצייכנט אַ גרויסן צופלוס פון 

מענער און פרויען, װאָס האָבן נאָך נישט לאַנג צוריק אונטערן איינ- 
פלוס פון די לעגאַלע יידישע אָרגאַניזאַציעס, נישט געװאָלט הערן וועגן 
אַן אָנשלוס צו אַן אונטערערדישער קאַמף-אָרגאַניזאַציע. 


אַ צווייטער פענאָמען: די אָנפירונגען פון די לעגאַלע יידישע אֶר- 
גאַניזאַציעס פאַרלאָזן די צענטערן, װאָס זענען באַזעצט דורך די דייטשן, 
און ציען זיך אַריבער אין די שטעט, װאָס זענען אונטער דער איטאַל- 
יענישער אַקופּאַציע, נעמלעך די געגנטן פון גרענאָבל, שאַמבערי, ניס 
א. א., װו די באַדינגונגען זענען געווען אומפאַרגלײכלעך בעסערע. 


אַ געוויסע צאָל יידן, דערהויפט די פאַרמעגלעכע, פאָלגן נאָך דעם 
ביישפּיל. די מערהייט אָבער, װאָס האָבן נישט די זעלבע מיטלען 
בלייבן אויפן פּלאַץ. אין די אָקופירטע שטעט זענען דאָך געבליבן אָפן 
די פאַראנשטאַלטונגען פון די יידישע לעגאַלע אינסטיטוציעס (פעדע- 
ראַציע, ,אָזע" א. א.) אונטערן שילדל פון , אוזשיף". דער פּערסאָנאַל פון 
די דאָזיקע אינסטיטוציעס (הילף-ביוראָס, קאַנטינעס, קליניקס) מיט אַ 
קליינער צאָל טוער, זעצט פאָר די טעטיקייט. 


אָבער אין די באַדינגונגען פון אָקופּאַציע און פון פאַרשאַרפטן 
טעראָר, קאָנען די לעגאַלע אינסטיטוציעס מער נישט שפּילן די ראָל, 
װאָס זיי האָבן, אַדאַנק די ,דזשאָינט?-פאָנדן, געשפּילט אין פריערדיקן 
פּעריאָד,. װען עס האָט נישט געדראָט די געפאַר פון אָבלאַװעס און 
דעפּאַרטאַציעס. 


אין אָט די נייע באַדינגונגען, װוען עס ברעכן זיך שוין די ,לע- 
גאַליסטישע? אילוזיעס, װערן די יידישע אונטערערדישע אָרגאַניאַ- 
ציעס דער נאַטירלעכער אָנשפּאַר פאַר די גערודפטע יידישע מאַסן 


די געדולדיקע אַרבעט פון העכער צוויי יאָר באַקעמפן דעם לעגאַ- 
ליזם, פון לייגן ציגל אויף ציגל, כדי אויפצובויען די נעץ פון די יידי- 
שע װױידערשטאַנד:אַרגאַניזאַציעס, איז נישט געגאַנגען לאיבוד. די גע- 
פּלאָגטע יידישע באַפעלקערונג האָט אין אַלע באַזעצטע שטעט פון 
דער דרוםזאָנע געפונען אַ שטיצע אין די אונטערערדישע אָרֹגאַנײ 


זאַציעס, וועמענס איבערגעגעבענער אַקטיוו איז גרייט געווען צו דער- 
פילן זיין חוב, 


די דאָזיקע אָרגאַניזאַציעס, דאָס זענען: די ,פאָלקס-הילף/, די יידי- 
שע אינטערסינדיקאַלע קאָמיסיע, דער יידישער פרױיען-פאַרבאַנד, דער 
יידישער יוגנט-פאַרבאַנד (אוניאָן דע לאַ זשענעס זשויוו אָדער אין 
פאַרקירצונג: אי. זשי. זשי.) און די קינדער-קאָמיסיעס. 

קאַפּיטל 7 


די יידישע װידערשטאַנד-אָרגאַניזאַציעט 
אין אָנהייב פון דער אַקופּאַציע פון דער דרוםזאַנע 


לויט געוויסע אָפּשאַצונגען זאָלן אין ליאָן און אומגעגנט אין זו- 
מער 1942 זיך האָבן געפונען אַן ערך 20 טויזנט יידן, דערין בלויז עט- 
לעכע הונדערט פאַמיליעס, װאָס האָבן דאָ געװוױנט פאַרן קריג. די 
אַנדערע זענען בעת דער מלחמה געקומען פון פּאַריז און פון די אַנדערע 
שטעט פון דער צפון-זאַנע, וי אויך פון בעלגיע. פיל האָבן געפונען 
אַ באַשעפטיקונג אין זייערע פאַכן, אין די אַטעליעס אוֹן פאַבריקלעך 
פון דאַמעןך און מענער-קאָנפעקציע, מאַראָקינערי, לעדער, קירזשנעריי 
א'א, װאָס די דאָ אָנגעקומענע יידישע האַנטװערקער און קלין- 
פּאַבריקאַנטן האָבן אויף גיך אויפגעשטעלט, און אין וועלכע עס זענען 
געווען אויך באַשעפטיקט נישטיידישע אַרבעטער. אַנדערע, נעמלעך אַ 
באַדייטנדיקע צאָל יידישע יוגנטלעכע זענען אַרײן אַרבעטן אין די 
גרויסע פאַבריקן פון מעטאַל, טעקסטיל און כעמישע אױסאַרבעטונגען 
אַ געוויסע צאָל יוננטלעכע האָבן געפונען באַשעפטיקונג אַלס ביראָ- 
און האַנדלס-אַנגעשטעלטע. 


די דאָזיקע רעלאַטיװו-באַזעסענע יידישע אַרבעטנדיקע באַפעלקע- 
רונג בילדעט די באַזע פון די יידישע װידערשטאַנד-אָרגאַניזאַציעס. דאָס 
זעלבע איז אויך אין אַלע אַנדערע שטעט, וו עס זענען קאָנצענטרירט 
יידן, װי אין טולוז, מאַרסעיל, גרענאָבל, ניס, פּעריגע א. א. אין די 
אַלע שטעט געפינט מען אויך אַ גרויטע צאָל נױיט-באַדערפטיקע, װאָס 
זענען געצווונגען אָנצוקומען צו די הילף קאָמיטעטן. זייער צאָל האָט 
זיך פיל פאַרגרעסערט אין רעװולטאַט פון די פאַרשטאַרקטע פאַרפאָל- 
גונגען נאַך דער אָקופּאַציע פון דער דרוםזאָנע. 

אין טולוז און אין די אַרומיקע שטעטלעך האָבן זיך דאַמאָלס 
געפונען אן ערך 15 טױונט יידן. אַ באַדײטנדיקער טייל איז געװוען 
באַשעפטיקט אין ענלעכע באַדינגונגען, װי אין ליאָן. מערערע יידישע 
אַרבעטער האָבן געפונען באַשעפטיקונג אין די גרויסע מעטאַל- 
פאַבריקן, נעמלעך ביי ברעגע. 

פאָרן קריג איז דער יידישער ישוב אין מאַרסעיל, באַשטאנען 
פון פראַנצויזישע יידן, איינגעבוירענע אָדער פון צפוךאַפריקע, און 
פון אַ געוויסע צאָל גריכישע און טערקישע יידן. די אײנגעװאַנדערטע 
זענען געווען אין אַ גאָר קליינער צאָל. 

אין 1941 האָט מען אין מאַרסעיל און אין די אַרומיקע שטעט -- 
עקס אַן פּראָװאַנס, אַרל, אַװיניאָן א"א -- געקענט געפינען פיל טױזנ- 
טער איינגעװאַנדערטע יידן, דעמאָביליזירטע און אַנטלאָפענע פון 
דער צפוןזאַנע. פיל האָבן זיך אַראָפּגעלאָזט אין דער גרויסער מיטל- 
לענדישער פּאָרטישטאָט מיטן געדאַנק אָפּצופאָרן מיט אַ שיף אין די 
אַמעריקאַנער לענדער. אָבער בלױז אַ קלײנע צאָל האָט פאַר אַ 
טייערן פּרײז געקאָנט מיט דער מיטהילף פון ,היצעם" עאַרלאָזץ דאָס 
לאַנד. די שװוערע באַדינגונגען אין פּרט פון ווינונגען און דערנע- 
רונג און שפּעטער די פאַרפאָלגונגען, האָבן באַװױגן פיל יידן צו 
פאַרלאָזץן די שטאָט. 

אויך אין גרענאָבל האָט פאַרן קריג געװױנט אַ צלײנע צאָל 
יידן, ס'רוב איינגעבוירענע. אין 1241 געפינט מען דאָ עטלעכע טױזנט 
יידן. זיײיער צאָל האַלט אין וװאַקסן און דערגרייכט נאָך דער אָקופּאַציע 
פון דער דרום-זאַנע אַן ערך 20 טויזנט אין גרענאָבל און אין די אַרו 
מייע שטעט און שטעטלעך. 

דער מאַסן-צופלוס פון די יידן אין דער דאָזיקער געגנט, ווו עס 
זענען נישט געווען קיין גרויסע מעגלעכקייטן פון באַשעפטיקונג, קלערט 
זיך אויף דערמיט, װאָס זי אי, געװוען אָקופּירט דורך איטאַליענער. 
צוליב געוויסע טעמים -- נעמלעך צוליב דער אומפּאָפּולערקײט פונעם 
קריג אין איטאַליע, דער װאַקסנדיקער אַנטײפאַשיסטישער אָפּאָזיציע 
אין לאַנד, דעם האַס צו די ד'יטשן, װאָס האָבן זיך געפירט וי די 
הערשער אין איטאַליע -- זענען די איטאַליענישע אָקופּאַציע-טרופּן 
נישט גענויגט געווען אויסצופירן די דייטשע פאַראָרדענונגען לגבי די 
יידן. עס איז זיכער אויך געװוען דערביי אַן אויסרעכענונג פון געוויסע 
איטאַליענישע קרייזן, צו שפּיל! אַ קאָרט, װאָס האָט זיי געקענט באַ- 
גינסטיקן אין עאַל פון אַ זיג פֿון די אַלירטע. 

אַזױ אַרום איז די דרום זאָנע געווען אַ גרויסער צענטער פון די 
יידישע איינגעװואַנדערטע און נאָך דער אַקופּאַציע פון די דייטשן -- 
אַ וויכטיקער צענטער פון יידישן װידערשטאַנד, 

דאָס זיץ-אָרט פון דער צענטראַלער אָנפירונג פון דער דרום- 
זאָנע איז געווען ליאַן, װאָס איז אויך געווען דער צענטער פון אַלגע- 
מיינעם װידערשטאַנד פאַר דער זאָנע. אין מאָמענט פון דער אֶקפּאַי 
ציע איז די אַנפירונג באַשטאַנען פון לעאָן גאַרדאָן, שמולעק פאַרבער, 
מינאַ פּוטערפלאַם און זשאַק ראַװין. צוויי פריערדיקע מיטגלידער פון 
דער אָנפּירונג: טשאַרני (עדואַרד קאָװאַלסקי) און אַלבערט יודין, 
זענען באַשטימט געװאָרן אויף פאַראַנטװאָרטלעכע פונקציעס אין דער 

אָנפירונג פון דער מ. אָ. אי. פון דער זאָנע. שפּעטער האָבן זיך אין 
דער אָנפירונג אין פאַרשידענע ציײטן געפונען: א. ראַיסקי, זאָפיע 
שװואַרץ, אַרעק קאַװאַלסקי, שאַרל לעדערמאַן און ב. אַדאַם. 

דער צענטער פון דער דרום זאַנע האָט אַרױסגעגעבן אַן אייגענע 
אויפלאַגע פון דער אומלעגאַלער ,נייע פרעסע? -- יאונזער װאָרט" 
פאַר דער דרום-זאָנע. רעדאַקטאָרן -- ח. סלאָוועס און יאַקאָבי (י. הירש), 

צענטראַלער טעכנישער אַפּאַראַט: אַרױסגעבן די אומלעגאַלע 
פּרעסע אין דער יידישער און פראַנצויזישער שפּראַך -- זשאַנין סאָ- 
כאַטשעװוסקא, שאַרל און נעלי פעלד, אַננאַ ווילנער און זשאַק קוריצקי, 
קריסטין װאָלמאַרק; באַזאָרגן לאָקאַלן, דרוק-מאַשינען א"א -- כאַצקל 
זימער און זיין פרוי חנה: אוסאַרבעטן פאַלשע פּאַפּירן, ,פּרעפעקטוף" -- 
פּאַל לאנטנער און שרה קאָלסקי: קוריערינס און פאַרבינדלער -- גע- 
ניאַ סאַפּען (הירשאָווסקי), פראַנסואַז אַלעקסאַנדער, מאַדלען גאָרדאָן 
(טיגער), פאַני שראגא, סיזאַן און זשאַקלין סטרעלצין. 

אין ליאַנער שטאָט-קאָמיטעט געפונען מיר בייניש רײכמאַן, זשאַ- 
נין סאַכאַטשעװסקא, לאַזאַר גוטאָװיץ און אַלבערט גאָלדמאַן. שפּעטער 
-- אויך שמעון שטרומפמאַן (געפאַלן), אַדאָלף ראָזענפעלד, העניק קאַן 
און זשאַק פאַרבער, 


טעכנישער אַפּאַראַט: קראַקוס, בראַנקע זשיטניצקי, ראָזענצוייג 
(ראָזען), יוכבד בורשטין, יאַנקע, ראַשעל, ראָטבאַרד, פרידאַ. זויער- 
מאַן, סאַראַ גליק א. א. דרוקישטעלעס פון שטאָטישן קאָמיטעט זענען 
געווען טעטיק אויף 67 קעי פּיער סיס, 28 רי בורדאָ, 6 רי סען- 
זשאַן, 29 רי באַברען און אױף רי בערטאָלע מיט כאַצקל זימער. 
א גרויסן טייל פּאַפּיר- און דרוקימאַטעריאַל האָט צוגעשטעלט דער 
אַדװאַקאַט מאַלינא, װאָס האָט זיך אַפֿיציעל , געדעקט" מיטן שילדל 
פון אַ יורידישן אינפאַרמאַציע-ביולעטין. 

די פאָלקס-הילף האַט געהאַט אַ נעץ פון עטלעכע און צװאַנציק 
גרופן, פאַראַנקערטע אין די קװאַרטאַלן פון ליאָן און אין די פאָר- 
שטעט, וו עס האָבן זיך געפונען יידן, װוי סעןפאָן, ילערבאַן 
קאלוויר, דעמי-לין, וועניסיע, זשערלאן א. א. 

מיר גיבן ווייטער א נישט-פולקומע רשימה פון אַקטיװױיסטן פון 
די אומלעגאַלע יידישע אָרגאַניזאַציעס אין פאַרשידענע שטעט פון 
דער דרוםזאַנע, כדי צו באַװײיזן דעם פאַרנעם פון די וידער- 
שטאַנדיכוחות און אויך כדי אָנצומערקן פאַר דער +וקונפט די 
נעמען פון די, װאַס האָבן טאַג-טעגלעך ריזיקירט מיט יייער פרי- 


164 


הייט און לעבן אין קאַמף קעגן די נאַציס, פאר טראָנן הילף זייערע 
גערודפטע ברידער. מיר האָבן געמאַכט גרויסע אָנשטרענגוננען, כדי 
דאָס בילד זאָל זיין װאָס נענטער צו דער וירקלעכקייט און צו 
דעם צוועק צונויפגענומען אַ גרויסע צאָל גביית-עדות. אָבער ביים 
פעלן פון אָפיציעלע דאָקומענטן איז מעגלעך, אַז מסירת-נפשדיקע 
מענטשן װעלן נישט דערמאָנט װערן, פאַרװאָס מיר אַנטשולדיקן זיך 
פון פאָרויס. 

ליאָן: פאָלקס-הילף. איטשע עלסאָן, ישראל טעפּערמאַן, מאָריס טע- 
פּערמאַן און בערנאַרד טעפּערמאַן, אברהם וערקהײזער, לייבטשע 
ראַזענצװוייג, יוסף שטאַמפאַטער, דוד שװאַרץ, יאַנקל פרידמאַן, דוד 
קענינגער, נאַטאַן ראַטנעוּ, מאַרי לײיזעראַװיטש, אָשער און זיין פרוי, 
סענדער און פּאַלעט שיצער, גרינגער, שליסעלמאַן (אומגעקומען), פּיע- 
קאַרסקי, לעװוקאַװיטש, בערנאַרד װאַלדמאַן, מ. שוסטער, מישעל גרינ- 
בלאַט, זשאַזעף פאַגעל, זשאַק כבורשטין, אַהרון גאַרבאַזש. הערשל 
װאַלמאַרק, שיה אַפּעל, דױיאַלאַשינסקי, שאַמע ראַיאַל, פעפער, קלמן 
קאַרענבליט, פעליקס מאגאלניק, לײביש באַומשטײן, יאַקובי, איזאַק 
קרישטאַל, משה גליקמאַן, אַנרי שטריגלער, לובלינער, קלמן ברוקאזש 
(געפאַלן), דויטשער, לעאַן בורשטין, זשאַק פרענקעל, זערמאַן, מאקס 
טוכשערער, טשענסטאַכאָװסקי,. פעליקס און יודיט קאַשעמאַכער (פאַ- 
סאָן), יאַסרער, אסתר פינקעל, מרדכי און יודיט אײיסדאָרף, מאַרסעל קאַ- 
שעמאַכער, ברידער ראָדזינעק, נאַטאַן קאָפּלעװיטש, שטאַבאָוויץ, פּאַלאַנט, 

פרויען אָרגאַניזאַציע: זי האָט געצײלט אַן ערך 15 גרופן און 
אַרױסגעגעבן אַ צייטונג אין פראַנצויזיש: ,לאַ פאַם זשויוו" (די יידי- 
שע פרוי). אָנפירונג: האַלינאַ עדעלשטיין, שאַרלאָט וויני, דאָרקע אַדאַ- 
מיטש, אידאַ. לאַנטנער, סאַבינאַ עלסאָן, מאַדלען װאָזענפעלד, אידא 
טעפּער. זייט 1943 אויך חנה רעפּקאָװסקי (נאָך איר באַפרײיאונג פון 
תפיסה), חיה בוים ,טערעז שינקער. 

אקטיוו: פּאַלעט פרענקעל, סאַראַ ראַזענצװײיג, פרומטשע װאָל- 
מאַרק, דינה שטאַמפאַטער, פרוי קענינגער, פרוי אַלעקסאַנדער, רעכע 
קאַרנבליט, פרוי שליסעלמאַן, פרוי זערמאַן, עדזשיאַ גליקמאַן, שעווע 
עדעלמאַן, געניע בורשטין, פרומטשע גאַרבאַזש, פרוי צענדאַרף, 
מאַרי ראַב, בעלאַ נײיגעבאָרן, פרוי זאַװאַדאַ,. פרוי שיפמאַן, אסתר עפ- 
שטיין, רעימאָנד מאַגאַלניק, באַשע ברוקאַזש, שרה שװאַרץ, פרוי ביני 
שטאָק. 

נײכן דער פרויען אָרגאַניזאַציע האָט פונקציאַנירט א קינדער-קאָ- 
מיטעט אונטער דער אנפירונג פון האַלינאַ עדעלשטיין, דאָרקע אַדאַ- 
מיטש, וויני שאַרלאַט און אידאַ טעפּער. אין ענגער פאַרבינדונג מיט 

דער אַנטי-ראַסיסטישער באַװועגונג האָט זיך דער קינדער-קאָמיסיע איינ- 
געגעבן איינצושטעלן }! ברייטע פאַרבינדונג מיט דער פראַנצויזישער 
באַפעלקערונג פון ליאַנער אומגעגנט און אָפּצוראַטעװען הונדערטער 
יידישע זינדער. 

אינטערסינדיקאַלע קאָמיסיע: אָנפירונג -- סימאָן עדעלשטין 
אַדאָלף ראָזענפעלד, לעאָן קױפמאַן פוקס און ראָלאַן. זי האָט 
אַרוסגעגעבן אַ צייטונג: ,דער יידישער אַרבעטער" און אויפרופן אין 
יידיש און אין פראַנצױזיש. אַן ערך 12 פאַך קאָמיסיעס, פילצאָליקע 
פאַרבינדוגגען אין די אַטעליעס. 

דער ליאַנער שטאָטישער קאָמיטעט האָט אויך אָנגעפירט מיט דער 
װוידערשטאַנד-טעטיקײיט אין די קלענערע שטעט פון דעם רעזשיאָן 
צװישן אַנדערע אין ראַאַן, סעע-קאנטעף 

ראָאַן: אין שפיץ פון דער טיכטיקער סעקציע זענען געשטאַנען 
שלמה סער, די ברידער שמואל און סרוליק גווי, י. באַרסקי, בראָנקע 
גוזי, אַברהם און נינאַ ‏ טענצער און רבקה קליין. ענדע 1941 האָט זי 
געציילט 12 גרופּן און עטלעכע יגנט גרופּן. אַקטיוע מיטגלידער: 
בערעק לוסטמאַן, משה פלעקער, בערמאַן מאַטושעװיטש, חיים גלאז- 
מאַן, לעאַן ניימאַן, גאַלאַמבטשיק, 

יוגנט-אָרגאַניזאַציע -- זשאַק קאַט, אַנרי גאָלדמין, פעליקס ויינ- 
שטיין, אלין סקורסקי, אַנרי ווייס, פּיער וייל, אַליע, מאָריס קיר- 
שענבוים. אַנרי און ליסיען פישער, וװוײצמאַן, מאַקס וינער, מישעל 
סעניאַר, ראַזענשטײין, ווילינגער, הינע גאַלדבערג, דאָקטאָרין מאַרי 
(טאַמאַראַ ‏ טאַטאַר). 

לימאָזש: פּאָל װינט, זשאַק בראַנד, שניידלעדער, מאָריס שוס- 
טער, סאַניע ביאַנקי. יוגנט: בראַנד, אַנדרע שװאַרצבאַרד (אױטאָר פון 
בוך: ,דער לעצטער למד וועיק"), קאַפּלאַן. פאַרבינדלערין : מאַרי-לואיז 
װאַרמאַן (וויין). 

טולוז: די אונטערערדישע יידישע אָרגאַנזאַציעס אין דער 
גרויסער דרוםישטאָט טולוז, האַבן געהאַט אַ פעסטן אָנשפּאַר אין די 
אױסגעפּרװוטע טוער, װאָס האַבן דאָ געװוינט פאַרן קריג -- אַרבע- 
טער, סטודענטן פון דאַרטיקן אוניווערזיטעט, דאַקטױרים און אינ- 
זשיניערן. צו זיי זענען צוגעקומען די קאַדערן פון די פּאַריזער 
פּראַגרעסיווע אַרגאַניזאַציעס, װאָס זענען געקומען מיטן עקואָך, די 
דעמאַביליזירטע,, אַנטלאָפענע קריגס - געפאַנגענע און געװעזענע 
קעמפער פון שפּאַניע, אַנטלאָפּענע פון די לאַגערן 

די לאַקאַלע אַנפירונג פון די יידישע װידערשטאנד-אַרגאַניזאַ- 
ציעס האַט געהאט אַ גוֹטע ,טעכניק", א דרוקישטעלע און א שטעלע 
פאַר פאַלשע פּאַפּירן. זי איז געשטאַנען אין פֿאַרבינדונג מיט די גע- 
וועזענע שפּאנישע פרייוויליקע, װאָס זענען געװען אינטערנירט אין 
װוערנע און גירס און פאַר װעמען זי האָט אַרגאַניזירט אַ וירקזאמע 
הילף אין פאַרבינדונג מיט די אַנדערע רעזשיאַנען. מיט איר אַקט- 
ווער מיטהילף האָבן מערערע שפאנישע פרייוויליקע יידן און נישט- 
יידן, געקאַנט אַנטלױפן פון די לאַגערן און פאַרשטאַרקן דִי ווידער- 
שטאַנד-אַרגאַניזאַציעס. 

אין טילוז גופא זענען געװען טעטיק צן ערך 20 קאָמיטעטן פון 
דער ,פאָלקס-הילף'? 9 סינדיקאַלע קאָמיסיעס; א פרױעךאָרגאַניזאַציע 
און עטלעכע יוגנט-גרופּעס. די אָנפירונג פין טולוז איז געשטאַנען אין 
פאַרבינדונג מיט די יידישע ישובים פון בלאַניאַק, סען סיפריען, מירעי, 
אַזשען, פּעריגע, אָש, וי אויך מיט טאַרב, מאָנטאָבאַן, לישאָן, לורך 
א. א. אין די אַלע שטעט און אין פילצאָליקע קלענערע שטעטלעך 
זענען געװען טעטיק גרופן פון דער ,פאָלקס-הילף? 

דאָס מערקװוירדיקסטע ווערק פון די יידן אין טולון אין דעם 
טראַגישן פּעריאָד פון דער היטלער-אָקופּאַציע איז געװוען דער אומלע- 
גאַלער געאײניקטער הילפס-קאָמיטעט, אין וועלכן עס האָכן ברידער: 
לעך צוזאַמענגעאַרבעט קאָמוניסטן, ציוניסטן, בונדיסטן, פועלי ציוניסטן, 
רעליגיעזע יידן, רבנים און איינגעבוירענע. 

נעבן די פאָרשטייער פון די לינקע װױדערשטאַנד-אָרגאַניזאַציעס: 
שעכטער, משה ינמאַן, קאַמעלגארן און די דאָקטוירים װאָלאָדיאָ 
צוקערשטיין און בארסאני האָבן אין קאָמיטעט זיך געפינען די רא- 
בינער אַזאַנסקי און קאסאָרלא און פאָרשטײער פון אַנדערע ריכטונ- 
גען ד"ר ויינבערג, פוסטעלניק, װאַלדמאן, פישמאן א. א. 

דאָס האָט געגעבן דעם קאָמיטעט די מע:לעכקייט צו אַנטװיקלען 
אַ וירקזאַמע טעטיקײט לטובת די אינטערנירטע אין די אַרומיקע 
לאַגערן און אַנדערע גערודפטע. דער טולוזער איינהײט-קאָמיטעט האָט 
באַשטימט אַ ספּעציעלע אונטערשטיצונג פאַר די אונטערערדישע אֶר- 
גאַניזאַציעס און צװוישן זיי פאַר די פּאַרטיזאַנער-גרופן און זייערע 
פאַמיליעס, 

אָנפּירונג פון דער פּאָלקס-הילף': משה זאָבערמאַן (קלאָד). 
שעכטער, העניעק קאָן, עמיל ראַָזענשטײן, משה ויינמאַן און זשאן 
באַראָװיטשי, 

אָנפּירונג פון פריעןגרופּן: הילדא ראָזענשטײן, ד"ר מאַרישאַ 
קאַן, פראַנסואַז אלעקסאַנדער, פעלקע אינזל, בערט געיזא, פינאַ, באַי 

טיאַ מיטעלמאַן, נאַדיאַ רינדזיוק, קלאַראַ אינזלער, ראַשעל פּערעלמאַן 
און לאָלאַ ראַמאַן. 

פון סינדיקאַלע גרופן משה זאָבערמאַן, משה װײנמאַן, מאַר- 
סעל אײנהאַרן. 


טעכניק: משהקע און זשינעט באַהעלפער, זשאַק און טערעז 
קאַדיש, אַרלעט זאַבערמאַן. 


צום אַקטיוו האָבן אױך געהערט: האָרענשטײן, בענואַ. גלעצער, 
ראַשעל וויינמאַן, בענישו און זיין פרוי, אַנרי און מערי ראַפאַלאָװיץ, 
פאַלקאָוויץ, טשעכאַנאָװסקי,. העלאַ גערצמאַן, די ברידער מענדעלע- 
וויטש. 

ווילנעוויסירי-לאַ: אין דער שטאָט זענען געווען טעטיק עטלעכע 
גרופּן פון דער , פאַלקס-הילף" אין וועלכע ס'זענען געווען אַקטיו: פער- 
סטונסקי איוראַעל און זיין פרוי, מאַקס זילבערבערג, איזאַק און לאָלאַ אָפּאַ 
טאָווסקי, עלעק און לובא װאָלף, גאָדל שולץ און זיין פרוי און 
מתיתיהו. 

אַזשען: די אונטערדישע אַרבעט איז אָנגעפירט געװאָרן דורך 
מאַרסעל בערגמאן, אַנעט בערגמאַן, בערנאַרד לעאָן, כיל שטאַמאַן, מאַ- 
רימאַנט זשאַזעף און אַנרי לאַסקי 

די פּראַנטװאַרטלעכע אין טאַרב זענען געווען דאָקטאָר ספּיראַ 
און ווייצמאַן. 

מאַרסעי? : אָנפירונג -- בעלאַ לעווין (סעקרעטאַרין), װיקטאָר 
מענצעל, אַלבערט לעווין, לעאָן טשערני, נאַט, דאַװיד בערקהאָלץ, 
אַראָנטשיק בוטקאָוו (ביאַלער). 


טעכניק: דאָראַ סקייטע, שורא כאַכאַם, יוכבד האָפּמאַן. פאַברי- 
קאַציע פון פאַלשע פּאַפּירן: עמיל האָפּמאַן. פאַרבינדלערין מיטן צענ- 
טער -- סיזאַן קאלאנדזשיאן. 

אַקטיוו: ברידער װאַסערמאַן, בערנאַרד און סאַראַ. פּילצער, 
פעלדמאַן, סעלעצקי, אָװטשאַרעק, איטאַ ראַפּאַפּאָרט, ראַשעל שפיײ- 
זער, יאַנקאַ, מאָריס קאַזשעץ (געפאַלן), ראָז קאָזשעץ, פערנאן ראַ- 
טענבערג (געפאַלן), ד"ר אַװערבוך און פרױ. 

אין אַװיניאַן האָט זיך געפינען אַ דרוקישטעלע, װאָס האָט 
געאַרבעט פאַרן צענטער אין מאַרסעיל. עס האָבן זי באַדינט הירש 
אָקס (געפאַלן) און זיין פרוי העלאַ. 

ניס און אומגעגנט: אין דער שטאָט און אומגעגנט האָבן זיך 
געפונען פיל טויזנטער יידן, הויפטזעכלעך נאָך דער אָקופּציע פון דער 

געגנט דורך די איטאַליענער. די באַדינגונגען זענען דאָ געוװען מיל- 
דערע. דער אַקטיוו איז באַשטאַנען פון אָנגעקומענע פּאַריזער יידן, 
אַפּשטאַמיקע פון פּוילן, אונגאַרן און רומעניע, װוי אויך פון איינגע- 
בוירענע. אַן ערך 12 קאָמיטעטן פון דער ,פאָלקס:הילף" אין ניס, 
5 אין קאַן. 

אַנפירונג: זשאַזעף ראָזענבאַום,. זשאַרזשעט ריבאַק און אַנדרעי 
(פּױלישער ייד), זשאַרזש פּאַליאַנסקי 

טעכניק: ראַלף און ראָז קאָנאָפניצקי. , פּרעפעקטור" -- מיצניק. 

פאַראַנטװאַרטלעכע פאַר גרופן; שלאַמאַ און זשאַקלין סטרעלצין, 
אסתר גראַמב (קעניג), דער מאָלער מיעדזינסקי, טאַמאַראַ. זאלץ און 
דזיאַלאַשינסקי. 

אין 1942 איז די אָנפירונג פון ניס פאַרשטאַרקט געװאָרן דורך 
אױסגעפּרװוטע קאַדערן: בייניש רייכמאַן, בעלאַ בלאַושטײן און שיפרע 
ראַזענצווייג, 

גרענאָבל: 18 קאָמיטעטן אין גרענאָבל גופא און סעקציעס אין די 
אַרומיקע שטעטלעך, וי וויזיל, איריאַזש, וװאַראָן, קרואַירוזש, װילאַר- 
דע לאַנס, פאָנטען, פאָןרקלעי, סעניזיע, סאַנטע-גרעוו, סאַסנאַזש, 
װאַרעב א. א. 
פרויען-אַרגאַניזאַציע -- 12 גרופן. אייגענע דרוקעריי און שטעלע 
פאַר אױיסאַרבעטן פאַלשע פּאַפּירן. 

שטאָטישע אָנפירונג: א. גרינער, איגלאַ. (געוועזענער מיליציאָ- 
נער אין שפּאַניע), אַנדרעי באַומאַל, געוועזענער מיליציאָנער (גע- 
פאַלן), סאַלאָמאָן שטיינבערג (געפאַלן), עלי בורשטין, זשינעט סאָס- 
נאָווסקי, דוד ווילנער, בערנאַרד קאַפּקיעװיטש, מישעל ויגדאָראָװיטש, 
משה אַהרן האַרטמאַן. 

פרויען-אַרגאַניזאַציע: זשינעט סאָסנאָװוסקי, אַנקאַ לאָמבאַרד, לאָה 
שינקמאַן, טערעז דאַװיד, מאַניע פעלדמאַן, כאַנטשע קליינמינץ. נעלי 
אַפּעלהױג, פעלאַ. גרינבערג, דאָראַ וויצמאַן, פרומע גאַרבאַזש, בו" 
לעניאַ, רעגינע גאַרבאזש, פרוי קאַהן. 

טעכניק: מאַקס און פּאַלעט, ד"ר סאלקע דיאַמענט און פרוי גרינער. 
זשעראַם אייזענמאַן -- פאַבריקאַציע פון פאַלשע פּאַפּירן. 

פאַרבינדלערינס: כאַנטשע קליינמינץ, מאַניע פּעלדמאַן, אסתר 
מינצעס, 

פאַראַנטװאַרטלעכע פאַר גרופּן: אַבראַם שקלאַנאָסקי, אַהרון גאַר-י 
באַזש, לייבטשע ראַזענצווייג, וואכאָלדער, ליבערמאַן, גראָסמאַן, ווילי 
שאַפּיראָ, הערש-לייב גאַרבאַזש, בידלאָװוסקי, שלום גאָלדשטײן, קאַנאָי 

וויטש, דלוזשניעווסקי, לעאָן יודאַשקין, אַלטער לאָטערשטײן, יצחק װאַר- 
שאַװסקי, שמואל זילבערשטיין א. א. 


וויזיל: פאַראַנטװאַרטלעכע: ד"ר פּאַל הירשמאַן, אַדװאָקאַט אימער- 
גליק, גאַלילי און פרוי. 


װוואַראָן: פאַראַנטװאַרטלעכער שאַרל שטיינמאַן 
סאסנאזש : פאַראַנטװאָרטלעכער זשאַק קלינגער, 


"דשער הננטופשטהפאנדך 


די ערשטע יידישע יוגנטגרופּן אין דער דרוםזאָנע זענען אַנט- 
שטאַנען אין האַרבסט 1941 אין ליאָן ביי דער זייט פון דער ,פאָלקס- 
הילף". צװישן די ערשטע מיטגלידער האָבן זיך געפונען: סימאָן פריך 
(גיליאָטינירט), פרעד (געפאַלן), פראַנסי שאַפּאָשניק, גאַבי שולעוויץ און 
זשיל נאַזשמאַן. 


די יוגנט-גרופּן האָבן זיך שנעל אַנטװיקלט און אין 1942 איז גע- 
שאַפן געװאַרן אַ צענטראַלע אָנפירונג פאַר דער זאָנע. די אָרגאַניזאַציע 
איז געווען זעלבסטשטענדיק און געפירט איר טעטיקייט אונטערן נאָמען 
פון אי. זשי. זשי. -- ,אוניאָן דע לאַ זשענעס זשוויוו" (פאַרבאַנד פון 
יידישער יוגנט). די ערשטע צענטראַלע אָנפירונג איז באַשטאַנען פון 
זשאַק קאַט, פרעד און פראַנסי שאַפּאַשניק. 


די יוגנטלעכע אין דער דרום-זאָנע זענען הױפּטזעכלעך געווען 
קינדער פון פליכטלינגע, אַרױסגעריסענע פון זייערע היימען פון פּאַריז, 
שטראַסבורג, ליל, נאַנסי, מעץ, סעקאַנטען, װאַלאַנסיען און אַנדערע 
שטעט. 


אין געוויסע צענטערן זענען צוגלייך מיטן יוגנט-פאַרבאַנד געווען 
טעטיק אַרגאַניזאַציעס פון יידישע סקויטן ,עקלערער איזראַעליט? און 
ציוניסטישע אַדער רעליגיעזע יוגנט-קרייזן. דער אונטערשיד צוישן 
יוגנט-פאַרבאַנד און די לעצטע איז באַשטאַנען דערין, װאָס דער יוגנט- 
פאַרבאַנד איז גלייך געגרינדעט געװאָרן וי אַן אומלעגאַלע אַרגאַניזאַ- 
ציע, אין דער צייט װאָס די ,עקלערער איזראַעליט? און די ציוניס- 
טישע און רעליגיעזע יוגנט-קרייזן האָבן געהאַט אַ לעגאַלע אָדער 
האַלב-לעגאַלע עקזיסטענץ ביז דער אָקופּאַציע פון דער דרוםזאָנע און 
אַ ‏ געוויסע צייט שפּעטער אונטערן שילדל פון , אוזשיף" אין דער אי- 
טאַליענישער זאַנע. 

די ,עקלערער איזראַעליט?, די ציוניסטישע יוגנט-קרייון אין די 
הייזער און פערמעס פון ;אָרט? און ;אָזע" האָבן זיך הויפטזעכלעך 
פאַרנומען מיט דערציאונג-אַרבעט אין ציוניסטישן אָדער רעליגיעזן 
גייסט. דאַקעגן איז דער הויפּט-ציל, מיר װעלן זאָגן אפילו: די עקזיס- 
טענץ-באַרעכטיקונג פונעם יוגנט-פאַרבאַנד -- געװען דער קאַמף קעגן 
אַקופּאַנט אונטער אַלע פאַרמעןף סאַלידאַריטעט, פּראָפּאַגאַנדע, סאַבאָ- 
טאַזש און באַװאַפּנטע אַקציעס. די דערציערישע אַרבעט גופא פון דער 
יוגנט-אָרגאַניזאַציע איז אינגאַנצן געווען אונטערגעװאָרפן דער דאָזיקער 
קאַמפס-אויפגאַבע. 

אָט די אויפגאַבע פון שלאָגן דעם שונא איז טאַקע שפּעטער 
געווען דער צעמענט, װאָס האָט באַהעפט און געשאַפן אַן אומצערייס- 
באַרע איינהייט צװישן אַלע יוגנטלעכע פון פאַרשידענע אָנשױיאונגען 
רעליגיעזע אָדער פריידענקער, וועלכע האָבן געבילדעט דעם יידישן 
יוגנט-פאַרבאַנד. 

די יוגנט פירט אַן ענלעכע טעטיקייט, ווי די אָרגאַניזאַציעס פון 
זייערע עלטערן, דער אונטערשיד באַשטײט אין דעם, װאָס זי באַ- 
גרענעצט זיך נישט אויף דער יידישער סביבה, זי באַרירט אויך די 
פראַנצויזישע באַפעלקערונג, ווייל די יוגנט איז מיט איר אַ סך ענגער 
געווען פאַרבונדן, אי צוליב דער געמיינזאַמער אַרבעט אין די פאַב- 
ריקן און האַנדלס-אונטערנעמונגען, אי צוליב דער שפּראַך. די יידישע 
יוגנט רעדט כמעט אויסשליסלעך פראַנצויזיש. די צייטונג ,לע קאָמ- 
בא דע זשען" (קאַמף פון דער יוגנט), וי אויך אַלע אירע אַנדערע 
פּראַפּאַגאַנדע-מאַטעריאַלן דערשיינען אין פראַנצויזיש. זי האָט אַזױ 
אַרום געשאַפֿן די לעבעדיקע בריק צװישן די אינגעװאַנדערטע און 
דער פראנצויזישער באַפעלקערונג. 

די יוגנט איז אויך דינאַמישער. טראָץ דעם, װאָס זי איז אין 
אַנהײיב ווייניקער געווען צוגעגרייט פּאָליטיש און אָרגאַניזאַציאָנעל צו 
אומלעגאַלער טעטיקייט -- איז זי שנעל איבערגעגאַנגען פון פּראָ- 
פּאַגאַנדע צו סאַבאָטאַזש און מיליטערישן קאַמף. די יוגנט-אָרגאַניזאַ- 
ציע איז געווען דער הױפּט-קװאַל, פון וועלכן ס'האָבן געשעפּט קעמ- 
פער, קאַדערן און אַנפירער די יידישע פּאַרטיזאַנער-אָפּטײילונגען. זי 
האָט אויך אויסגעפירט דעם גרעסטן טײל אַרבעט צוישן די 
אַקופּאַציע-טרופן (אַרײינװאַרפן אַנטייפאַשיסטישע פּראָפּאַנאַנדע-מאַטער- 
יאַלן אין די דייטשע קאַזאַרמעס, קלעפּן אַפישן אין דייטש אוֹיף די 
ווענט פון קאַזאַרמעס און האַטעלן א. א. װו.). 

אין 1942 איז די אַנפירונג פון דער יוגנט-אָרגאַניזאַציע אין דער 
דרום-זאַנע פאַרשטאַרקט געװאָרן דורך אױסגעפּרװוטע קאַדערן פון פּאַ- 

ריז: שאַרל פעלד (ברודער פון מאָריס פעלד, װאָס איז געפאַלן אין 
פּאַרטיזאַנער-קאַמף אין פּאַריז), גאַבריעל בורשטין, זשיליען זערמאַן 
(געפאַלן), מאַרסעל טאַרטאַקאָווסקי, זשאַן האַלפּערין, די ברידער באָר- 
קער א"א. די יוגנט-אָנפירונג האָט געהאַט איר זיץאָרט אין ליאָן און האָט 
אָנגעפירט מיט דער קאַמף-טעטיקייט אין דער שטאָט. 

צו די אַקטיווסטע מיטגלידער פון דער ליאָנער יוגנט-אָרגאַנ 
זאַציע האַבן אויסער דעם געהערט: זשאָרזש טענענבוים -- טעלמאַק, 
מאַרק גליק, זשערמען בראון, קלאָד לעווי, שאַרל זעלבי, קאַנאַר, לעאָן 
און רענע צענטנער, מאָריס מיראַווסקי, קלאָד וינטער, ראָזעט מאַ- 
טושעוויץ, דאַניעל אַדענאגלאַ, מאַקס ויינשטיין, קריסטיאַן צוקער- 
מאַן - רעװועל, זשערמען באק, בערנאַרד און איװאָן קאָראָליצק, 
זשאַזע און עװאַ. דימאנטשטיין, לידיאַ זאָמער, זשיל טאַרטאַקאָוסקי 
קריסטיאַן װאָלמאַרק, קאַטערין מיכאילאָװיץ, זשאָרזש און פעליציע 
וויינשטיין, מאַרגעריט קזשענטאָווסקי, מאַרגעריט און פּאָלעט פריד- 
מאַן, רענע גליק, מישעל פּאַװלאָווסקי, אַנדרע קריגער -- לאַמיראַל, 
מאַטילד ניישטאַט, זשאַק און דעניז גרינבאַום, פראַנסיז טראָיאַנאָװסקי. 

גרענאָב? : אָנפּירונג -- זשאַן האַלפּערין, ברידער זשיל און זשאַק 
באַרקער, אַני קריזשעל. קאַמאַ אַלפּערין. 

טולוז: אָנפּירונג -- אַלעקס לינדבערג, מאַרסעל אײנהאָרן, מאַד- 
לען גאָלדמאַן, ראף פייגעלסאָן, באָריס פרענקעל, אָסנאַ, מאָריס מעלאַ- 
מעט, ברידער האַרענשטײן. 

מאַרסעיל: אָנפירונג -- אַרמאַן װאַסערמאַן (געפאַלן), קאַראַסאָ 
(געפאַלן), כאכאם, מאַריס קאַזשעץ (געפאַלן). 

ניס: אָנפירונפ -- קלאָד מיעדזשינסקי (געפאַלן), פרעסקאַ. (גע- 
פּאַלן), לינדבערג, פּאַני גאַרבאַזש. 


קאַפּיטל 8 
ערשטע יידישע פּאַרטיזאַנעריגרופּן אין דער דרוםזאָנע 


אַנהױב זומער 1942 איז די אָנפירונג פון דער דרוםזאָנע צו- 
געטרעטן צום אַרגאַניזירן יידישע פ.ט.פּ גרופּן אין ליאָן. צו די 
ערשטע האַבן געהערט אױסגעפּרװוטע אַרבעטער-טוער, קאָמוניסטן 
געוועזענע שפּאַניעיקעמפער: אַלבערט קוגלער, קלמן סאָבאָל (גע- 

פאַלן), קוטין, אָדעט פרוכט, טעפּער און ראָזענצווייג. זיי האָבן גע- 
שאַפן די ערשטע צויי יידישע פּאַרטיזאַנערגרופן אין דער דרום- 
זאַנע. פאַראַנטװאַרטלעכער -- אַלבערט קוגלער, געועזענער מי- 
ליציאַנער אין שפּאַניע, אַפּשטאַמיקער פון עסטרייך. 


די פּאַרטיזאַנער זענען נישט באַלד צוגעטרעטן צו מיליטערישער 
טעטיקייט. די הױפּט:מניעה איז געווען די אַטמאָספער אין דער ,פריי- 
ער" זאַנע און די מורא, אַז א מיליטערישער אַקט װעט שלעכט פאַר- 
שטאַנען װערן דורך דער באַפעלקערונג. 


די באַדינגונגען בעתן שאַפן די פ.טפּ גרופן זענען דאָ נישט 
געווען די זעלבע וי אין פּאַריז, װו עס האָט געהערשט אָפן דער טע- 
ראַר פון אַקופּאַנט און װו די יידישע באַפעלקערונג איז געשטעלט גע- 
װאַרן אויסערן געזעץ. 


אַבער אויך אין דער דרוםזאַנע איז געקומען דער איכערברוך. 
דריי געשעענישן האָבן געגעבן דעם סיגנאַל צום באַװאָפּנטן קאַמף: 
די גרויסע אַבלאַװעס און דעפּאָרטאַציעס פון יידן אין אױגוסט 1942, 
די שטרייק:כװאַליע אין אַקטאָבער קעגן , רעלעוו?" (אױיסטיש פון 
פראַנצויזישע אַױרבעטער קעגן די קריגס-געפאַנגענע) און דער אַרײן- 
מאַרש פון די דייטשע אָקופּאַציע-טרופן אין דער דרוםזאָנע. 


אין איינעם אַן אָװנט, אין אָנהױיב נאָוועמבער 1942, איז ליאָן אויפגע- 
טרייסלט געװאָרן פון אַ שטאַרקן אויפרייס אין צענטער פון דער שטאָט. 
אין ווינקל פון רי בואַלאָ און רי קיוויע האָט די דייטשע ביוראָ פאַר 
רעקרוטירן אַרבעטער קיין דייטשלאַנד אויפגעריסן. די 5 פּאָליציאַנטן 
װאַס האַבן טאָג און נאַכט באַװאַכט די ביוראָ, זענען נישט געווען אימ- 
שטאַנד צו שטערן דעם געװאַגטן אַטענטאַט, װאָס איז אויסגעפירט גע- 
װאַרן דורך די יידישע פּאַרטיזאַנער-גרופּן 

אויפצומאַרגנס און עטלעכע טעג נאָכאַנאַנד האָבן מאַסן מענטשן 
דורכדעפילירט פאַר די צעריסענע װענט פון דער דייטשער רעקרו" 
טירונגס-ביוראַ. און אין זייערע אויגן האָט זיך געליענט פרייד און 
שטאַלץ -- פרייד פון נקמה און שטאָלץ פון פּאַטריאָטן 

באַזונדערס דערמוטיקנדיק איז געװען דער דאָזיקער ערשטער 
סאַבאַטאַזשיאַקט פאַר דִי יידישע וידערשטאַנדיאָרגאַניזאַציעס אין 
דער דרום-זאַנע. די יידישע פּאַרטיזאַנער-גרופּן אין ליאָן האָבן זיך 
מאַמענטאַל אויסגעברייטערט און אין טולוז, מאַרסעיל און גרע- 
נאָבל זענען אַנטשטאַנען פ.ט.פּ.-גרופּן. 

אַבער עס װעט זיך נאָך נױטיקן אַ לענגערע צייט (ביז זומער 
83 אַז די יידישע פּאַרטיזאַנער-באַװעגונג אין דער דרוםזאָנע 

זאָל פון אַן עליטע -- קאַמוניסטן און געװעזענע שפּאַניעיקעמפער 
-- מיטן צופלוס פון קעמפער פון פאַרשידענע האָריזאָנטן, זיך פאַר- 
װאַנדלען אין אַ מאַסן באַוועגונג. 


קאַפּיטל 9 
די שטרייקן קעגן ,רעלעוו" 


די שלאַכטן אויפן מזרח- פראַנט האָבן שטאַרק שיטער געמאַכט 
די רייען פון דער װערמאַכט. היטלער איז געווען געצווונגען צן מאָ- 
ביליזירן יונג און אַלט. אין די דייטשע פאַבריקן און ביי דער פעלך- 
אַרבעט פילט זיך אַ מאַנגל אין אַרבעט-הענט. די קריגס-געפאַנגענע און 
די דעפּאַרטירטע, װאָס װערן געשלעפּט אויף אַרבעט, גיבן נישט קיין 
גרויסע פּראַדוקטיװוקײט, 

אויף דער ווענדונג פון היטלערן באַשליסט די פאַרעטערישע ווישי- 
רעגירונג צו שיקן פּראַנצויזישע אַרבעטער קיין דײיטשלאַנד, כדי צו 
פאַרטרעטן די מאַביליזירטע דייטשע אַרבעטער. די שענדלעכע אָפּעראַ- 
ציע איז פאַרמאַסקירט געװאָרן אונטערן נאָמען ,רעלעוו", װאָס וויל 
זאָגן ,פאַרטרעטן?. 

מכלומרשט האַנדלט זיך אין פאַרטרעטן די פראַנצויזישע קריגס- 
געפאַנגענע, װאַס װעלן באַפרײיט װערן פון די סטאַלאַגן און קומען 
אַהײם, דורך פּראַנצויזישע אַרבעטער אין די דייטשע פאַבריקן 

אַ גרויסע קאַמפּאַניע, אָנגעפירט דורך דער פאַרקויפטער וישי- 
פּרעסע און דעם ראַדיאַ, שטעלט פאַר דעם ,רעלעוו" אַלס אַ פּאַטריאָ- 
- טישע פליכט און זוכט אויפצושטעלן די פאַמיליעס פון אַנדערהאַלבן 
מיליאַן קריגס-געפאַנגענע קעגן די, װאָס ווילן זיך נישט אונטערװאַרפן 
דער ,, פליכט". אָבער דאָס פראַנצויזישע פאָלק לאָזט זיך נישט פאַר- 
נאַרן פונעם שווינדל. די פראַנצויזישע אַרבעטער, אונטער דער אָנפי- 
רונג פון זייער אומלעגאַלער סזש"ט, בי דער סימפּאַטיע און דער 
אַקטיווער אונטערשטיצונג פון דער באַפעלקערונג נעמען אונטער אַ 
מעכטיקן קאַמף קעגן ,רעלעוי. 

אין די ערשטע טעג פון אָקטאָבער 1942 טרעטן די גרויסע מע- 
טאַל-פאַבריקן אין ליאָן אַרױס אין אַ שטרייק קעגן ,רעלעוו". דער 
שטרייק, ביי וועלכן עס וערן אויך אַרױסגעשטעלט לױך-פאָדערונגען 
און פאַדערונגען פאַר אַ בעסערער באַשפּײיזונג, פאַרשפּרײט זיך בליץ 

שנעל און נעמט אַרום די באַךאַרבעטער און די אַרבעטער פון טעק- 
סטיל און כעמישער אינדוסטריע. די צאָל שטרייקנדיקע שטייגט איבער 
0 טוזנט. דאָס זענען געווען די ערשטע גרויסע שטרייקן אין דער 
דרום-זאַנע, 

זיי האַבן ממש אויפגעטרייסלט די צעפוילטע פונדאַמענטן פון דער 
ווישי-מאַכט און געגעבן דעם סיגנאַל צו אַ מעכטיקער װידערשטאַנד-י 
באַוועגונג אין אַלע שטעט אוֹן דערפער פון דער דרוםזאָנע. 

שוין אַ געוויסע צייט פאַרן אויסברוך פון די שטרייקן אין לאאָן 
איז די יידישע אינטערסינדיקאַלע קאָמיסיע געווען אינפאָרמירט וועגן 
דער זיך ערייטנדיקער אַקציע דורך דער אומלעגאַלער סזש"ט. די 
שטרייקן האַבן דעריבער געטראַפן די סינדיקאַלע גרופּן, װי די אַנדערע 
יידישע וידערשטאַנד-אָרגאַניזאַציעס פון ליאָן, מאָביליזירט. זיי האָבן 
זיי באַטראַכט נישט בלויז אַלס פּואָטעסט קעגן דעם ,רעלעו", נאָר 
אויך אַלס אַ קלאַפּ קעגן דער דעפּאָרטאַציע פון די יידן 

,דער שטרייק פון די פּראַנצויזישע אַרבעטער איז אונדזער 
שטרייק!? -- איז געווען די לאָזונג פון די יידישע װידערשטאַנד-אָרגאַ- 
ניזאַציעס. און די יידישע אַרבעטער, װי בכלל די גאַנצע יידישע באַ- 
פעלקערונג, האַבן גוט פאַרשטאַנען און אויפגענומען די דאָזיקע לאָזונג. 

גלייך ביים אָנהייב פון שטרייק ווערט אָפּגעשטעלט דורך די סינ- 
דיקאַלע גרופּעס דער גרעסטער טײײל יידישע אַטעליעס פון שניידעריי, 
לעדער-טאַשן און קירזשנעריי. אין מערערע פון די אַטעליעס האָבן 
אויך געאַרבעט נישט-יידישע אַרבעטער. אַ זאַמלונג פאַר די שטרייקנ- 
דיקע אין די אַטעליעס און צװישן דער יידישער באַפעלקערונג האָט 
אַריײינגעבראַכט עטלעכע צענדליק טױזנט פראַנק און איז איבערגעגעבן 
געװאַרן דער צענטראַלער אַנפירונג פון שטרייק, 

די יוגנט-גרופּעס האָבן אין די דאָזיקע טעג אַרױסגעװיזן פיל די- 
נאַמיזם און מסירת-נפש. זיי האָבן פאַרשפּרײט אין די פאַבריקן, אין 
די אַרבעטער-קװאַרטאַלן און איבער די גאַסן פיל צענדליקער טױינ- 
טער אויפרופן און בלעטלעך, װאָס זענען אַרױסגעגעבן געװאָרן דורך 
דעם צענטראַלן שטרייק-קאַמיטעט און װעלכע זענען אָפּגעצויגן גע- 
װאַרן אין די אומלעגאַלע דרוקערייען פון דער ליאָנער ,פּאָלקס- 
הילף? (ערב דעם שטרייק איז דורכגעפאַלן די װיכטיקסטע דרוקעריי 
פון דער סזש"ט אין ליאָן און דער גרעסטער טייל דרוק-אַרבעט פאַרן 
שטרייק איז אוֹיסגעפירט געװאָרן דורך די דרוקעריען פון דער 
,פּאַלקס-הילף"). 

די יוגנטלעכע, אומדערשראַקענע אויף זייערע ,װעלאָס, האָבן 
זיך באַװויון אויף די געדיכט באַפעלקערטע פּלעצער, מיט אַ בליץ- 

שנעלקייט פאַרשפּרײט זייער ,ליטעראַטור" און אין איין אױיגנבליק 
פאַרשווונדן ,, אונטער דער נאָז"' פון דער אַלאַרמירטער פּאָליציי, 

מערערע יידישע יוגנטלעכע האָבן אָנטײלגענומען אין די שטרייק- 
קאַמיטעטן, גענומען אַ װאַרט פאַר די פאַבריקן און זיך באַטײליקט 
אין די שטרייק-פּיקעטן. צוזאַמען מיט דער פראַנצויזישער יוגנט זענען 
די יידישע יוגנטגרופעס געװאָרן באַאויפטראגט אָפּצושטעלן דעם 
טראַמװאַײפאַרקער דורך אויפרייסן די שליסל-וועקסלונגען ביים אַרױס- 
גאַנג פון די טראַמװאַיידעפּאַס. 

די מיסיע איז געווען אַ שװוערע און געפערלעכע. דאָס האָט נישט 
געשטערט די 18 באַשטימטע יידישע יוגנטלעכע זיך צו שטעלן 11 
ביינאַכט באַלאַדן מיט אויפרייס-מאַטעריאַל ביי די אָנגעװיזענע דעפּאָס 
און אונטער דער דעקונג פון אַ צענדליק באַװאַפנטע יידישע פּאַרטיזאַ- 
נער אַדורכצופירן די סאַבאַטאַזש-אַרבעט אין לויף פון לאַנגע שעהף 
ליידער איז דער אויפרייס-מאַטעריאַל געװען פון אַ שלעכטער קװאַלײ 
טעט און די רעזולטאַטן דעריבער גאַנץ מעסיקע. 

די שטרייקן, װאַס האָבן געדויערט קנאַפּע צען טעג, האָבן גע- 
צווונגען די ווישי-רעגירונג אָפּצושטעלן אויף אַ געוויסער צייט דעם 
,רעלעוו? און נאַכגעבן אַ ריי אַנדערע פאָדערונגען פון די אַרבעטער. 

די שטרייקן האַבן אויך דירעקט געהאַט אַ ויכטיקע אויסווירקונג 
פאַר דער יידישער באַפעלקערונג. װי מען האָט זיך שפּעטער דער- 
װוסט פון מאַסגעבנדיקע קװעלן, האַבן זיי צונישט געמאַכט די 
כּראַיעקטירטע מאַסן-אַבלאַװעס אויף יידן. נישט איין ייד האָט אַלזאָ 
געהאַט צו פאַרדאַנקען זיין לעבן די שטרייקנדיקע אַרבּעטער, 

אין פייער פון דער שטררייק אַקציע האָבן די יידישע וידער- 
שטאַנד-אַרגאַניזאַציעס אין ליאַן, זיך אויסגעשולט, אויסגעברייטערט 
און באַקומען דעם באַװוסטזיין פון זייער כוח און זייער באַדייטונג 
אין אַלגעמײינעם פּראַנצויזישן װידערשטאַנד-קאַמף. 

בעדטער שייך 


2 - יאד פון סטאלינגראד 


קאַפּיטל ו 
דער זיג ביי סטאַלינגראַד 


; אָנהײב 1942 זענען די אויגן פון דער גאַנצער מענטשהייט געווען 
געװאַנדן אויפן מזרח, קיין סטאַלינגראַד,. װו עס האָט זיך אָפּגעשפּילט 
די גרעסטע שלאַכט, |פון דער צווייטער וועלט-מלחמה. די סאָוויעטישע 
אַרמייען האָבן אַלץ ענגער אַרומגערינגלט די היטלערישע אָנגרייפער, 
אין שטאָט גופא" האָט מען זיך געשלאָגן פאַר יעדער גאַס, פאַר יעדן 
הויז און שטאָק פון אַ הויז. 


אין :אַלע מלחמה-פירנדיקע און אָקופּירטע לענדער האָבן מיליאָנען 
מענטשן. געפרוירענע און געפּלאָגטע, אין די שפּעטע אָװנט-ישעהן 
איינגעוויקלטע. אין. די מאַנטלען, צוגעפּרעסטע צום ראַדיאָ-אַפּאַראַט, גע- 
זוּכט צו כאַפּן. די קויםידערהערבאַרע שטימע פון דער ווייטער מאָסקװע. 
די ידיעות זענען געװען אַלץ מער דערפרייענדיקע. די רטע אַרמײ 
האָט אַרומגענומען די נאַצײַטרופן ביי סטאַלינגראַד מיט אַן אַלץ ענ- 
גערער שטאָלענער רײַף.- אַלע פּרװון פון היטלערישן מאַרשאַל פאָן 
מאַנשטײין דורכצורייסן פון דרויסן די אַרומרינגלונג זענען דורכגע- 
פאַלן, דעם 2-טן פעברואַר 1942 האָט זיך פאָן פּאַולוס אונטערגעגעב. 
פוֹן. זײַנע- 220 טויזנט סאָלדאַטן זענען געבליבן בלױיז 70 טױזנט. די 
איבעריקע האָבן געפונען זייער קבר אויף די פעלדער נעבן סטאַליג- 
גראַד,. דער דאָזיקער. זיג, װאָס אַ העלדיש פאָלק האָט צוגעגרייט אין 
די שוידערלעכסטע באַדינגונגען און פאַרן :פּרײין פון די גרעסטע קרב- 
נות, האָט. פאָרגעשטעלט מיט זיך אַן איבערברוך אינעם קריג. דאָס 
צינגל פון דער װאָגשאָל האָט זיך איבערגעבויגן צו דער זייט פון די 
אַלירטע. 

די באַדייטונג פון. זיג ביי סטאַלינגראַד באַשטײט נישט בלױז אין 
דעם, װאָסס היטלער האָט דאָרט פאַרלױירן 220 טױזנט סאָלדאַטן 
פון זיינע עליטע-טרופֿן --- די בעסטיע האָט נאָך געהאַט אין איר רשות 
הונדערטער דיוויזיעס -- נאָר אין דעם, װאָס ביי סטאַלינגראַד איז 

צוזאַמען מיט די באַגראָבענע 260 טויזנט דייטשע סאָלדאַטן אויך באַ- 
גראָבן געװאָרן די לעגענדע פּון דער דייטשער אומבאַזיגבאַרקײט, 

די מאָראַלישע אויסווירקונגען פון דאָזיקן זיג אויף די דייטשן 
אין פּרט פון פאַרלירן די זיכערקייט, און אױיף די אַלירטע פעלקער 
אין פּרט פון הויבן דעם מאָראַל, פון שטאַרקן דעם װידערשטאַנד אין 
קאַמף, זענען געווען אויסערגעוויינלעכע, 

נאָך סטאַלינגראַד האָבן אין די מיליטערישע קאָמוניקאַטן ווידער 
אַנגעהױיבן זיך באַווייזן די נעמען פון די גרויסע סאָוויעטישע שטעט, 
דאַסמאָל כדי צו באַצייכענען דעם ,עלאַסטישן" ריקצוג פון היטלערס 
חיילות, 


אין יולי 1943 האָט היטלער פּרובירט װאַרפן אַ קאָנטר-אָפּענסיוע 
קעגן קורסק, אָבער דער פּרװו איז דורכגעפאַלן. פון יולי ביז סעפּטעמ- 
בער 1942 איז פאָרגעקומען דער סאָוויעטישער אויפמאַרש אויפן דניעפּער, 
די אַרמײען פון ראַקאָסאָװסקי, קאָניעו, מאַלינאָװוסקי און טאָלבוכין 
האָבן דערגרייכט כאַרקאָוו און באַפרײט דעם דאָנעצער באַסײן. אויפן 
מאַסקװער מערב-פראָנט האָט סאָקאָלאָװסקי צוריקגענומען סמאָלענסק. 
אין אַקטאָבער 1942 זיינען די סאָוויעטישע אַרמײען אַריבער דעם 
דניעפּער, נאָכן אומװאַרפן די מעכטיקע דייטשע פאַרפעסטיקונגען, הינ- 
טער וועלכע די לעצטע האָבן געהאָפּט צו קענען איבערכאַפּן דעם אָטעם. 
דעם 6טן נאָװועמבער האָבן די סאָוויעטישע אַרמײען באַפרייט קיעוו 
און זייער מאַרש איז ווייטער פאָרגעזעצט געװאָרן. 

ניין! דאָס איז נישט געװען קיין מיליטערישער שפּאַציר! די 
סאַויעטישע אַרמײען האָבן געהאַט קעגן זיך אַ שונא מיט אומגעהויערע 
מיטלען; אַ שונא, װאָס האָט געװוסט, אַז עס האַנדלט זיך וועגן זיין 
טױט און לעבן און װאָס האָט זיך נישט אָפּגעשטעלט פאַר קיין שום 
מאַראַלישע און מענטשלעכע אָפּהאַלטן אינעם אױסװאַל פון די מיטלען; 
אַ שונא מיט אַ גרױסער, מעכטיק-באַװאָפנטער און אויסגעשולטער 
אַרמײ, װאָס איז געװווינט געווען בלינדערהייט אויסצופירן די באַפעלן 
פון די פאַנאַטיזירטע נאַצישע מיליטערישע קאַדערן 

פאַר יעדן קילאָמעטער באַפרייטן באָדן פון דעם פאַרשועכטן 
פאַטערלאַנד האָבן די סאָוויעטישע פעלקער געצאָלט מיט שװערע קר- 
בנות פון זייערע בעסטע זין 

עס האַט זיך גענויטיקט אַ צוייטער פּראָנט אין אײראָפּע, װאָס 
װאַלט צוגעאיילט דעם זיג און געמאַכט אַ סוף צו דער שחיטה אויף 
די פראָנטן, צו די ליידן אין די אָקופּירטע לענדער און צו דער אױס- 
ראָטונג פון מיליאַנען יידן און נישט-יידן אין די טױט-לאַגערן. 

ליידער איז דאָס יאָר 1943 אַריבער אָן דעם, אַז עס זאָל געשאַפן 
ווערן דער צוגעזאָגטער צוייטער פראָנט. די סיבות פון דער דאָזיקער 
פאַרשפּעטיקונג זיינען באַקאַנט. 


דאַך האָבן די אַלירטע דערנענטערט דעם פראָנט צו די אײיראָפּע- 
אישע ברעגן, לאַנדנדיק דעם 10:טן יולי אין סיציליע און צואיילנדיק 
דערמיט דאָס פאַלן פון מוסאָליני און די קאַפּיטולאַציע פון איטאַליע 
צוויי חדשים שפּעטער. 


היטלער האָט פאַרלוירן זיין פאַשיסטישן פאַרבינדעטן און דאָס איטאַ- 
ליענישע פאָלק האָט זיך געשטעלט ביי דער זייט פון די אַלירטע. 


פאַר פראַנקרייך, װוי פאַר די אַנדערע לענדער, איז 1943 געווען 
דאָס יאָר פון איבערגאַנג צו פאַרברייטערטער באַװאָפּנטער אַקציע, צו 
דער אַנטװיקלונג פון די , מאַקיס" (פּאַרטיזאַנעױינעסטן) אין די בערג 
און אין די וועלדער. 


נאַכן זיג ביי סטאַלינגראַד האָבן פּעטען און לאַװאַל געטון אַלץ, 
כדי צו העלפן און ראַטעװען היטלערן. דאָס געזעץ ועגן צװאַנגס- 
אַרבעט אין דייטשלאַנד האָט פאַקטיש אַרומגענומען אַלע פראַנצויזישע 
בירגער פון 18 ביז 25 יאָר. לאַואַל איז אַלץ מער געזונקען אין פאַראַט, 
וויסנדיק אַז דער סוף פון , פירער" באַדייט אויך זיין סוף. 


די ווישי-רעגירונג מאָביליזירט אַלע פאַשיסטישע גרופּירונגען. זי 
נעמט אַריין אין דער מיליץ די גאַנצע אונטערװװעלט. זי שאַפט אַן 
אַנטיבאַלשעװיסטישן לעגיאָן מיט אויסווורפן און פאַרברעכער, רעקרו- 
טירטע אין די תפיסות. זי העלפט צו מיט אַלע מיטלען דער געשטאַפּאָ 
אינעם פאַרשאַרפטן טעראָר קעגן די יידן, קאָמוניסטן און אַנדערע 
פּאַטריאָטן, קעגן די ,רעפראַקטערן? (די װאָס האָבן זיך אױסבאַהאַלטן, 
כדי נישט גענומען צו װערן אויף צװאַנגסיאַרבעט אין דיײיטשלאַנד). 


דער טעראָר איז אָבער נישט בכוח אָפּצושטעלן דעם פּאַטריאָטישן 
אויפשטייג. אין דאָזיקן מאָמענט קאָן מען אויך זען װוי מערערע עלע- 
מענטן פון דער בורזשואַזיע און דער אַרמײ, וועלכע האָבן אונטערי 
געשטיצט די ווישי-מאַכט, הויבן אָן צו שפּילן די קאָרט פון דע גאָלן 
אַזױ קומט עס פאָר מיט מייז אויף אַ שיף, װאָס טרינקט זיך... 

קאַפּיטל 2 
שלאָגן זיך גלייך אָדער אָפּװאַרטן 


נאָך סטאַלינגראַד איז מען געווען עדות פון אַ לײידנשאַפטלעכער דיס- 
קוסיע אין די פראַנצויזישע פּאַטריאָטישע קרייזן איבער דער פראַגע, צי 
דאַרף מען זיך גלייך שלאָגן קעגן אָקופּאַנט אָדער אָפּװאַרטן? 

דער ;נאַציאָנאַלער פּראָנט", אונטערגעהאַלטן דורך דער קאָמו 
ניסטישער פּאַרטײ און דורך דער אומלעגאַלער ס. זש. ט, רופט צו 
אַ געאייניקטער און באַלדיקער אויסגעברייטערטער אַקציע. די דאָזיקע 
װידערשטאַנד-אַרגאַניזאַציעס, װאָס געפינען זיך אין קאַמף זינט צוויי 
יאַר און מער, רוקן דערביי אַרױס פאָלגנדיקע אַרגומענטן: 

-- עס איז נױטװענדיק אונטערצושטיצן מיט אַלע כוחות דעם 
אַנשטרענג פונעם ראַטנפאַרבאַנד און פון אַלע אַלירטע, כּדי צוצואיילן 
די שעה פון דער באַפרייאונג. | 

-- עס איז מעגלעך איבערצוגיין צו א גרויסער באַװאָפּנטער אַק- 
ציע. די באַדערפענישן אויפן מזרח-פראָנט האָבן געצווונגען דעם היט- 
לערישן גענעראַלישטאַב אַרױסצוציען פון פראַנקרייך אַַ באַדײיטנדיקן 
טייל פון די אָקופּאַציע-טרופן. ,די דייטשן זענען 250 טױיזנט און מיר 
זענען 40 מיליאָן" -- דערקלערט אַ דאָקומענט פון נאַציאָנאַלן פראָנט, 

-- פראַנקרייך װועט נישט דערגרייכן איר ווירקלעכע זעלבסט- 
שטענדיקייט און דעם פּרעסטיזש פון אַ גרויסער מלוכה, אויב דאָס 
פראַנצויזישע פאָלק װעט נישט צוטראָגן זיין וואָגיקן בייַשטײַער צום 
קריג קעגן דער היטלער-קאַאַליציע און פאַר דער באַפרייאונג פון פאָ- 
טערלאַנד, 

אָבער די קאַנצעפּציע פון אַ באַלדיקער באַװאָפנטער אַקציע איז 
אָפּגעװאָרפן געװאָרן דורך די גאָליסטישע פירער מיטן מאָטיו; אַז 
דאַס קען גורם זיין רעפּרעסיעס קעגן די ערובניקעס. גלייך וי די 
דייטשן װאַלטן זיך גענויטיקט אין פּרעטעקסטן, כדי צו פאַרשטאַרקן 
דעם טעראַר, װאָס איז ביי זיי געווען אַ מיטל צו צוימען דאָס פראַני 
צויזישע פאָלק. זײַ זוכן צו באַגרענעצן דעם װידערשטאַנד צו אַ גְרְױ- 
סער אויסקונפט-אַרגאַניזאַציע און צו שאַפן מיליטערישע אָפּטײלונגען, 
װאַס זאָלן אַרײנטרעטן אין דער אַקציע ווען עס װעט שלאָגן די גרויסע 
שעה, דאָס הייסט, ווען די באַפרײער וװועלן לאַנדן אויף די פראַנצויזישע 
ברעגן. 

הינטער דער דאָזיקער קאָנצעפּציע פון אָפּװאַרטן, דעקט זיך די 
מורא פון די בירגערלעכע פירער צו באַװאָפּענען דאָס פאָלק, די מורא, 

אַז אין דער שעה פון דער נאַציאָנאַלער באַפרייאונג זאָל דאָס פאָלק 
נישט וועגן מיט. זיין גאַנצן געװויכט אויף דער פּאָליטישער פירונג 
פון לאַנד, . : 

דעריבער האָבן די פ.ט.פ.י קעמפער געמוזט זיך שלאָגן מיט 
שלעכטע וואָפן, אָדער מיט געווער, וװאָס זיי האָבן אַרױסגעריסן ביים 
שונא, אין דער צייט, ווען לאַגערן געװער, פּאַראַשוטירטע פון לאָנדאָן 
אַדער אױיסבאַהאַלטענע דורך אָפיצערן, זענען געלעגן אײינגעגראָבן אין 
די קעלערס און אָפּטמאָל אַרײינגעפאַלן אין די הענט פון דער געש- 
טאַפּאַ, אָדער װישי-מיליץ, וועלכע האָבן זיך מיט זי באַנוצט אין קאַמף 
קעגן די פּאַטריאָטן. 


דאָס האָט נישט געשטערט דער פּאַרטיזאַנער-אָרגאַניזאַציע כסדר 
אויסצוברייטערן איר טעטיקייט. וועגן איר פאַרנעם זאָגט עדות דער 
קאַמוניקאַט פון דער פ. ט. פּ-אָנפירונג בנוגע דעם מיליטערישן סך- 
הכל פאַרן ערשטן סעמעסטער 19423, װאָס איז פאַרעפנטלעכט געװאָרן 
אין איר אָרגאַן ,פראַנס ד'אַבאָר". ער נעמט אַרום 1500 אַקציעס, דע- 
רונטער 180 באַן-אַטענטאַטן קעגן דייטשע עשאַלאָנען (180 לאָקאָמאָ- 
טיוון און 1200 װאַגאַנען צעשעדיקט), 19 אַטאַקעס קעגן דייטשע מי" 
ליטערישע סעקציעס, 65 -- קעגן װאַך-פּאָסטנס און קאַזאַרמעס, 22 
סאַבאַטאַזשן קעגן פאַבריקן א. אַ.. 2 בריקן, 8 שלון און 14 טייךי 
שיפן זיינען אויפגעריסן געװאָרן. 

דעם אונטערשיד פון די סטראַטעגישע קאָנצעפּציעס פון נאַציאָ- 
נאַלן פראָנט און פון די גאָליסטישע אָרגאַניזאַציעס (שלאָגן זיך גלייך 
אַדער אָפּװאַרטן) האָט אַנטשפּראָכן אַן אונטערשיד אין דער טאַקטיק 
אין פּרט פון אָרגאַניזירן די , מאַקיס" (פּאַרטיזאַנערינעסטן אין די בערג 
און וועלדער), :: 

וי מיר האָבן פריער געשריבן, האָט דאָס ווישי-געזעץ װעגן 
אָבליגאַטאָרישער צװאַנג-אַרבעט אין דייטשלאַנד פֿאַקטיש אַרומגענומען 
אַלע מענער פון 18 ביז 235 יאָר. צענדליקער טויזנטער יונגעלײט האָבן 
נישט געװאַלט זיך. אונטערװאַרפן דעם געזעץ (מען האָט זיי גערופן 
,רעפראַקטערן? -- אױיסבאַהאַלטענע פון צװאַנגס-אַרבעט). זיי האָבן גע- 
זוכט באַהעלטענישן אין די דערפער, װועלדער און בערג, ווו זיי האָבן זיך 
אַנגעשלאַסן אין ' די װידערשטאַנדס-אָרגאַניזאַציעס; געבנדיק אַזױ אַרום 
אַן אויפשווונג דער באַוועגונג פון די , מאַקיס? 

דער - נאַציאַנאַלער. פראַנט, נאָכפאָלגנדיק זיין קאָנצעפּציע פון 
באַלדיקן קאַמף, האָט אַָרגאַניזירט קליינע און באַװעגלעכע ,מאַקיס? 
די - באַװאָפּנטע גרופּן זענען געווען פעאיק אַרױסצוגײן פון זייערע 

באַהעלטענישן, כדי צו אַטאַקירן פון אַ גינסטיקער פּאָזיציע דעם שונא 
און שנעל צו פאַרשװוינדן, ווען דער שונא האָט אַטאַקירט, 

דאַקעגן האָבן די גאָליסטן, נאָכפאָלגנדיק זייער קאָנצעפּציע פון 
אַפּװאַרטן און פון שאַפן אַ קאָנסערװאַרמײ, אָרגאַניזירט גרויסע מאַ- 
קיס קאַנצענטרירנדיק הונדערטער און אָפּטמאָל טױזנטער מענטשןף 
װאָס זענען געווען אויסגעשטעלט אויף אַן אַרומרינגלונג -- און דאָס 
האָט זיך, ליידער, באַשטעטיקט -- דורך א שונא, װאָס האָט באַזיצט 
אַרטילעריע, טאַנקן און װאַפן. 

די קאַנצעפּציע פון אָפּװאַרטן (אָדער װי מ'האָט עס גערופן 
,אַטאַנטיזם?) איז אויך געווען ברייט פאַרשפּרײט אין די בירגערלעכע 
יידישע קרייזן. 

דער ביישפּיל פון די פ. ט. פּ. האָט אָבער מיטגעריסן פיל ווידער- 
שטאַנדס-אַרגאַניזאַציעס,. דערונטער באַוועגונגען אונטערן גאָליסטישן 
איינפלוס און , מאַקיס? 

באַזונדערס האָט דער נאַציאָנאַלער פראַָנט ברייט אויסגענוצט אַ 
דערקלערונג, װאָס גענעראַל דע גאָל האָט געמאַכט אין לאָנדאָנער 
ראַדיאַ, נעמלעך: ,די נאַציאָנאַלע באַפרייאונג איז אומצעטײלבאַר פון 
נאַציאַנאַלן אויפשטאַנד?, װאָס עס ויל זאָגן -- אויב די װערטער האָבן 
אַ זין -- אַז מען דאַרף צוגרייטן די נאַציאַנאַלע באַפרייאונג דורך אַ 
נאַציאַנאַלן אויפשטאַנד. 

דער נאַציאַנאַלער פּראָנט האָט די דאָזיקע דערקלערונג פאַר- 
װאַנדלט אין אַ לאָזונג, מאַכנדיק אַ ווענדונג אין אַפּריל 1942 צו אַלע 
װוידערשטאַנדס-אַרגאַניזאַציעס, זיך צו פאַרייניקן און דורך באַװאָפנטן 
קאַמף צוגרייטן דעם נאַציאָנאַלן אױיפשטאַנד. אוב די פירער פון גאָ- 
ליסטישע אַרגאַניזאַציעס האָבן נישט אויפגענומען דעם פאָרשלאַג פון 
נאַציאַנאַלן פראַנט האַט אָבער די לאָזונג פון נאַציאָנאַלן אױפשטאַנד 
געשלאָגן טיפע װאַרצלען צווישן פאָלק. 

אַ װיכטיק געשעעניש אינעם פראַנצויזישן װידערשטאַנד איז די 
גרינדונג, אין פרילינג 1942, פונעם ס. נ. ר. (קאָנסעי נאַסיאָנאַל דע לאַ 
רעזיסטאַנס -- נאַציאַנאַליראַט פון פראַנצויזישן װידערשטאַנד) אונ- 
טערן פאַרזיץ פון זשאַן מולען. דער ראַט, װאָס האָט געבילדעט די 
העכסטע אינסטאַנץ פון געאײניקטן פראַנצויזישן װידערשטאַנד, איז 
געווען צוזאַמענגעשטעלט פון פאַרשטייער פון באַװועגונגען, סינדי- 
קאַטן, פּאַרטײען פון פאַרשידענע טענדענצן, װאָס זענען געווען באַ- 
טײיליקט אינעם װידערשטאַנד. 

דער ,ס. נ. ר." האָט נאָך לאַנגע חדשים דיסקוסיע אױסגעאַרבעט 

אַ פּראָגראַם, װאָס איז געװאָרן די פּלאַטפאָרם פון װידערשטאַנד. דער 
פּראַגראַם האַט אַנטהאַלטן אַ ריי פּונקטן, װאָס האָבן אָנגעװיזן, אַז דער 
ציל פונעם װידערשטאַנד איז נישט בלויז דאָס באַפרײען די טעריטאָריע 
פון אַקופּאַנט, נאָר אויך דאָס איינשטעלן די ברייטסטע דעמאָקראַטיע 
נאַך דער באַפרייאונג, 


קאַפּיטל 3 


געבורט פון , פאַרבאַנד פון יידן פאַר װידערשטאַנד 
און קעגנזייטיקער הילף" (, אוניאָן") 


די פאַרייניקונג פון אַלע פראַנצויזישע ידערשטאַנדיאָרגאַניזאַי 
ציעס און די אַנטשטײיאונג פון ס. נ. ר. אַלס העכסטע רעפּרעזענטאַטיווע 
קערפּערשאַפט פון קעמפנדיקן פּראַנצויזישן פאָלק אויף דער טעריטאָ- 
ריע גופא פון פראַנקרייך האָט פאַר די פאַראַנטװאָרטלעכע טוער אין 
דער יידישער סביבה געשטעלט אַ דרינגענדיקע אויפגאַבע: שאַפן די 
איינהייט פון אַלע יידישע װידערשטאַנד-אָרגאַניזאַציעס, וי אויך א רע- 
פּרעזענטאַטיווע קערפּערשאַפּט, װאָס זאָל פאָרשטעלן פאַרן ס. נ. ר. די 
פּראָבלעמען און ווונטשן פון דער יידישער באַפעלקערונג. 

די אויפגאַבע איז געװען א דרינגנדיקע צוליב דער טראַגישער 
לאַגע פון דער יידישער באַפעלקערונג. אין פּאַריז איז שוין פאַקטיש 
יעדער ייד געווען אויסערן געזעץ, אָבער אויך אין דער דרוםזאַנע 
האָט זיך נאָך דער אָקופּאַציע די לאַגע אויסערגעויינלעך פאַרערגערט. 
סוף 1942 האָט די וישי-רעגירונג פאַראָרדנט אַן אַלגעמײנע איבער- 
רעגיסטראַציע פון יידן אין דער דרוםיזאָנע און דאָס אַריפשטעלן 
דאַס שטעמפּעלע ייד" אױף די אידענטיטעט-קאַרטן. דער ציל איז 
געווען --- פאַרלייכטערן די דעפּאַרטאַציע פון יידן אין די טױט לאַגערן 


פון אַנהױב יאַנואַר 1942 הויבט זיך אָן אַ ווילדער געיעג אויף 
יידן אין די דעפּאַרטאַמענטן פון דער דרום-זאָנע, װאָס זיינען באַזעצט 
געװואַרן דורך די דייטשן. דאָס געיעג, װאָס האָט אין ספטעמבער 1943 
זיך אויסגעברייטערט אויך איבער די געביטן פון דער געועזענער 
איטאַליענישער אַקופּאַציע, האָט אונטער פאַרשידענע פאָרמען אָנגע- 
האַלטן ביז דער באַפרייאונג. 

דאָס געיעג אױף יידן האָט אָנגעהאַלטן טאָג און נאַכט. מחנות 
אויסווורפן פון דער מיליץ און זשאַנדאַרמען, אונטעך דער אויפזיכט 
פון דער געשטאַפּאָ, האָבן באַזעצט די קװאַרטאַלן, באַזוכט די הייזער, 
קאַנטראַלירט די פּאַסאַזשירן אין די באַנען, טראַמװײען און אױטאָ- 
בוסן און ברוטאַל אַרעסטירט טויזנטער פאַמיליעס מיט קינדער און אַ 
גרויסע צאָל מענער און פרויען, וועגן וועלכע זיי האָבן געהאַט דעם 
חשד, אַז זיי זיינען יידן. די גרעסטע שחיטה איז פאָרגעקומען אין 
יאַנואַר צװישן די איינגעבוירענע יידן פון מאַרסעיל, ניס, אַװיניאָן, 
קאַרפּאַנטראַס און עקס אַן פּראָװאַנס. 

דער גרעסטער טייל פון די אַרעסטירטע איז גלייך איבערגעשיקט 
געװאָרן אין באַװאַכטע צוגן קיין דראַנסי, פון װאַנען זיי ווערן דע- 
פּאַרטירט קיין אוישוויץ. 

דאָס טרויעריקע ‏ נייעס" אינעם דעמאָלטיקן געיעג אויף יידן אין 
דער דרום-זאַנע, איז געווען דאָס, װאָס די געשטאַפּאָ מיט אירע משר- 
תים זיינען געקומען זוכן זייערע קרבנות אין די לאָקאַלן פון יודן- 
ראַט (,אוזשיף"), אַ זאַך, װאָס איז נישט געטאָן געװאָרן אין אױגוסט 
2. דאַס דעק-מאַנטעלע פון ,אוזשיף', אונטער וועלכן עס האָבן 
זיך געפונען די יידישע לעגאַלע אינסטיטוציעס (,פּעדעראַציע?, ,אָזע? 
,אַרט?, ,עקלערער איזראַעליט", , איזראַעליטישער קאָמיטעט צוהילף 
די פּליטים? אָדער , קאַר", /, היצעם" און אַנדערע), האָט זיך אַרױס- 
געוויזן אַלס אַ לעכערדיק מלבוש אָן אַ גרויסן נוצן. 

אין חודש יאַנואַר האָט אין די , אוזשיף"-לאָקאַלן פון מאַרסעיל די 
געשטאַפּאָ אַרױסגעריסן 120 מאַן, מענער, פרויען, קראַנקע און פּיצ- 
לעך קינדער, װאָס זענען געקומען דאָ זיך אױסבאַהאַלטן, מיינענדיק, 
אַז דער לאַקאַל פֿון ,יודן-ראַט? געניסט פון אַזיל-רעכט. צװישן די 
אַרעסטירטע, אין דער מערהייט פראַנצויזישע איינגעבוירענע יידף 
האַבן זיך געפונען פיל געוועזענע פראָנט-קעמפער, אָפיצערן מיט הויכע 
מיליטערישע אויסצייכענונגען און באַלױנטע מיטן ערךרלעגיאָן. 

אין פעברואַר האָט די געשטאַפּאַ באַזעצט דעם לאָקאַל פון דער 
,פּעדעראַציע", אונטערן שילדל פון ,אוזשיף', אויף 12, רי סענט 
קאַטערין אין ליאַן. דאָס גאַנצע פּערסאָנאַל און אַ גרויסע צאָל יידן 
װאָס זענען געקומען נאָך הילף, זענען אַרעסטירט און דעפּאָרטירט 
געװאַרן. : 

ענלעכע פאַקטן האַט מען געקענט פאַרצייכענען אין לימאָזש, 
אין די פערמעס פון ,אָרט" אין לאַראַש, קאָמב און אַנזשירה, אין 
געוויסע הייזער פון ,אַזע?" א. אַ. -- אַלע אונטערן שילדל פון ,או" 

זשיף". - דאָס זעלבע איז פאָרגעקומען אין די סינאַגאָגעס פון דער 
קאַנסיסטאַריע. 

נאַכן ערשטן ,סיורפּריז" האָבן מענטשן אױיפגעהערט צו גײן 
דירעקט אין די ,אוזשיף"-לאַקאַלן. דעמאַלט האָבן די געשטאַפּאָ און 
די ווישידמיליץ אַנגענומען אַ וירקזאַמערע טאַקטיק: לױערן אין 
שכנות פון די , אוזשיף"-לאָקאַלן און פון די סינאַגאָגעס. 

עס זענען נאָך אַװעק לאַנגע חדשים -- און דאָס ‏ אָפט- 
מאָל אונטערן דרוק, און לאָמיר צוגעבן אוך, אונטעה. דער דראָי 
אונג פון די װידערשטאַנדס-אַרגאַניזאַציעס -- אײידער די פירער פון 
,אוזשיף? און די באַטײליקטע אין זיינע אינסטיטוציעס האָבן זיך 
דעצידירט צו שליסן די לאָקאַלן 

די סינאַגאָגעס זענען, לױט אונדזער ויסן, קיינמאָל נישט גע- 
שלאָסן געװאָר, און דאָס צוליב אַ פּרינציפּיעלן צוגאַנג פון דער 
קאַנסיסטאַריע. 

איבעריק צו זאָגן, אַז דאָס װייטערדיקע אָפן-האַלטן די לאָקאַלן 
פון .,אוזשיף" וי אויך דאָס לאָזן אָפן די סינאַגאָגעס האָט גורם געווען 
פיל + פאַרלוסטן. : ' 
לאָמיר גלייך צוגעבן, אַז די געשטאַפּאָ און אירע פראַנצויזישע 
משרתים האַבן באַװיזן אַרײנצובאַקומען אין זייערע בלוטיקע. לאַפּעס 
אַ... פּאַרהעלטנישמעסיק גרעסערן פּראָצענט איינגעבוירענע יידן, וו 
אײינגעװואַנדערטע, וועלכע האָבן געמאַכט די געהעריקע אויספירן פון 
די פּאַריזער דערפאַרונגען, אין דער צייט, ווען די איינגעבוירענע 
זענען לאַנג געבליבן אוּנטערן איינפלוס. פון די אוזשיף"-אינסטיטו- 
ציעס,. ועלכּע האַבן געזייט אילוזיעס אַז די וישי-רעגירונג װעט 
נישט דערלויבן דעפּאַרטירן פראַנצויזישע בירגער. 

די אונטערערדישע יידישע װידערשטאַנדס-אַרגאַניזאַציעס האָבן 
נאָך פאַרן אָנהײיב פון די אָבלאַװעס געװאָרנט און אַלאַרמירט די 
יידישע באַפעלקערונג. צוזאַמען מיט די. פראַנצויזישע װידערשטאַנד- 
!אַרגאַניזאַציעס האַבן זיי אַרגאַניזירט הילף אין אַלע מעגלעכע פאָה- 
מען: פאַר די גערודפטע. איינצייטיק האָבן זי זיך באַמיט צו שאַפן 
די איינהייט אין קאַמף קעגן די רדיפות. . : 
+ = באַלד נאָכן דערשיינען פון דער פּאַראָרדענונג וועגן שער 
איבעררעגיסטראַציע פון יידן אין דער דרוםזאָנע איז אין אַ סינאַ- 
גאַגע אין ליאַן פאַרגעקומען אַ געהיימער צװאַמענטרעף צװישן די 
פאָרשטײיער פון דער ,פעדעראַציע", לעאָ גלעזער, לעווין און שראַי 
גער מיט די פאָרשטייער פונעם ידערשטאַנדיצענטער פון די ייךי" 

שע פּראַגרעסיווע אַרגאַניזאַציעס אין דער דרוםזאָנע -- זשאַק ראַ- 
ווין און לעאַן גאַרדאַן. זיי האָבן באַהאַנדלט די פראַגע צי דאַרפן די 
יידן זיך רעגיסטרירן, צי נישט. 

די פּאָרשטײיער פון װידערשטאַנדיצענטער האָבן גלייך און קאַ- 
טעגאַריש געענטפערט: ניין! זיי האָבן דערביי אָנגעװיזן, אַז די רע- 
גיסטראַציע האָט פאַר אַ ציל צוצוגרייטן די דעפּאַרטאַציע פון דער 
גאַנצער באַפעלקערונג. 

די פאַרשטײיער פון דער ,פּעדעראַציע" האָבן געטענהט: צי שטעלט 
מען נישט אויס די יידישע באַפעלקערונג אױיף אַ באַלדיקער געפאַר, 
ווען מען ראַט איר זיך נישט צו רעגיסטרירן? װאָרים נישט רעגיס- 
טרירן זיך הייסט דאָך זיין אויסגעשטעלט צו ווערן גלייך אַרעסטירט 
פאַר עובר זיין אויפן געזעץ פון איינשרייבן זיך. 

דערויף האַבן די אַנפירער פון װידערשטאַנדיצענטער אָנגעוויזן, 
אַז די יידן אין דער דרום-זאָנע זענען צעשפּרײט איבער פיל שטעט 
און שטעטלעך און זענען נישט ספּעציעל באַקאַנט אַלס יידן זיי טראָגן 
נישט די געלע לאַטע (די דייטשן האָבן נישט באַוויזן, צוליב פאַר- 
שידענע טעמים, אויפצוצווינגען די יידן פון דער דרום-זאָנע דאָס טראָגן 
די געלע לאַטע). די פראַנצויזישע באַפעלקערונג וייזט אַרױס לגבי 
די יידן אַ גרויסע סאַלידאַריטעט. אין די מעריס און אפילו אין די 
פּרעפעקטורן זענען פאַראַן פּאַטריאָטן, װאָס ווייזן אַרױס די גרייט- 
קייט צו העלפן יידן. דעם טאָג, ווען די יידן װעלן אָנגעבן זייערע 
אַדרעסן און לאָזן ארויפשטעלן דאָס שטעמפּעלע ייד" אױיף זייער 
קאַרטע, ליפערן זיי זיך אַליין אויס אין די הענט פון זייערע הענקער. 

די דאָזיקע אַרגומענטן האָבן דאָך נישט באַװיזן צו איבערצייגן 
די פאָרשטייער פון דער , פעדעראַציע", וועלכע האָבן זיך נאָך אַלץ 
געפונען אין דער קלעם פון ,לעגאַליזם? 

דעריבער האָבן די אָנפירער פון די אונטערערדישע אַרגאַניזאַ- 
ציעס דערקלערט, אַז זיי װועלן נישט אויפהערן צו װאָרענען די יידיי 
שע באַפעלקערונג קעגן די אילוזיעס פון לעגאַליזם, זי רופן זיך 
נישט צו רעגיסטרירן און טון אַלץ, כדי אין אַ װאָס שנעלערן טעמפּאָ 
איבערפירן אין אומלעגאַליטעט אַ װאָס גרעסערע צאָל יידן, ווייל דאָס 
איז פאַר זיי אַ קלענערע געפאַר, װי אָנגעבן דעם אַדרעס דער געש- 
טאַפּאַ. זיי האַבן געצויגן די לערעס פון 16טן יולי אין פּאַריז און 
פאָרגעשלאָגן דער , פעדעראַציע?" צו פאַרייניקן די כוחות פאַר פירן 
געמיינזאַםס די הילפס- און רעטונגס-אַקציע. די באַראַטונג, װאָס איז 
פאַרגעקומען אין אַן אַטמאַספער פון גוטן ווילן האָט זיך פאַרענדיקט 

אָן קיין שום באַשלוס. יעדנפאַלס האָט די ,פעדעראַציע?" נישט גע- 
נומען קיין עפנטלעכע שטעלונג פאַר זיך רעגיסטרירף 

די שעה פון איינהייט אין דער יידישער סביבה האָט נאָך נישט 
געשלאָגן. 


* 


אין דער דאָזיקער לאַגע האָבן די פּראָגרעסיווע יידישע וידער- 
שטאַנד-אָרגאַניזאַציעס באַשלאָסן צו שאַפן אַ רעפּרעזענטאַטיװוע פּאָר- 
שטייערשאַפט, װאָס זאָל קאָאָרדינירן זייער טעטיקייט, אָנהאַלטן פאַר- 
בינדונגען מיט דער אַלגעמײנער ,רעזיסטאַנס" און פאָרשטעלן פאַרן 
ס. נ. ר. (לאַנדראַט פון ,רעזיסטאַנס?) די אינטערעסן און וונטשן 
פון דער יידישער באַפעלקערונג, אים אינפאָרמירן וועגן איר קאַמף 
קעגן דעם נאַצי-אָקופּאַנט און ציען די אויפמערקזאַמקײיט צו דער פראַ- 
גע פון די פּערספּעקטיוון נאָך דער באַפרייאונג. דאָס איז געװען דער 
.פאַרבאַנד פון יידן פאַר װידערשטאַנד און קעגנזייטיקער הילף" (,או" 
ניאָן). 

אין פרילינג 1942 האָט אַ שטרענג קאָנספּיראַטיװווע קאָנפערענץ 
פון פאָרשטייער פון די יידישע אונטערערדישע אָרגאַניזאַציעס פון 
ביידע זאָנעס זיך פאַרזאַמלט אין פּאַריז. עס האָבן אָנטײילגענומען: 
טשאַרני (קאָװאַלסקי), א. ראַיסקי, יידל קאָרמאַן, זאָפּיע שװאַרץ און 
טעשקע טענענבוים פון דער פּאַריזער אָנפירונג (אַלפרעד גראַנט איז 
געזעסן אין תפיסה) און זשאַק ראַװין פון דער דרום-זאָנע. 

די קאַנפערענץ האָט נאָך אַ גרינטלעכן אַנאַליז פון די דערגרייי 
כונגען אויפן געביט פון װידערשטאַנד און נאָכן אָנצייכענען אַלס 
הויפּט-אויפגאַבע די איינהייט פון אַלע יידן אין קאַמף קעגן נאַצישן 
אַקופּאַנט, באַשלאַסן צו גרינדן דעם פאַרבאַנד פאַר װידערשטאַנד 
און קעגנזייטיקער הילף" (אין פראַנצויזיש ,אוניאָן ‏ דע זשוויף פּור 
לאַ ‏ רעזיסטאַנס ע לאַנטרעד". אין פאַרקירצונג: ,אייזש.ר.ע." אָדער 
,אוניאָן"). דאָס איז נישט געװען נאָך אַ װױדערשטאַנדאָרגאַניזאַציע, 
װאָס איז צוגעקומען צו די פריערדיקע. זי האָט גרופירט אין זיך די 
פריער שוין עקזיסטירנדיקע אָרגאַניזאַציעס. 

דאָס אָנעמען דעם נאָמען פון ,פאַרבאַנד פּאַר װידערשטאַנד און 
קעגנזייטיקער הילף" איז נישט געװען קיין איינפאַכע פאָרמאַליטעט, 
נאַר אַ דורכגעטראַכטער אַקט -- אַן אַקט פון רייפקייט, װאָס באַ- 
צייכנט אַן אַנטװיקלונג פון קנאַפּע דריי יאָר אונטערערדישן און 
קרבנותפולן קאַמף. 

די ערשטע יידישע אונטערערדישע אָרגאַניזאַציעס, די ,סאָלי- 
דאַריטעט?" אין פּאַריז און די ,פאָלקס - הילף?" אין דער דרום זאָנע; 
האָבן, נעמלעך, װוי עס באַווייזן זייערע נעמען, געהאַט אַלס עיקר- 
דיקע אויפגאַבע צו אָרגאַניזירן די יידישע באַפעלקערונג און זי צוי 
גרייטן צו די שווערע נסיונות און קאַמפן אַרום דער אױפגאַבע פון 
סאַלידאַריטעט. 

אין דער רעאַליזירונג פון דער דאָזיקער אויפגאַבע האָט זיך 
איינגעשטעלט אַן אומצערײיסבאַרער בונד צװישן די טוער פון די 
אונטערערדישע אָרגאַניזאַציעס, אָדער וי מען איז געוען געװוינט 
זיי אָנצורופן, די אַקטיװױיסטן, און דער מאַסע. נאָך מער: די באַזע 
פון די אונטערערדישע אַרגאַניזאַציעס איז געװען אַ פיל ברײטערע, 
וי די פון די פּראָגרעסיוע אָרגאַניזאַציעס פון פאַרן קריג. אין דער 
נויט און פּנים אל פּנים מיט דער געפאַר, האָבן פיל יידן, װאָס זענען 
פאַרן קריג געווען באַאײַנפלוסט דורך דער ציוניסטישער באַוועגונג 
און דעם ,בונד", דערקענט אין די אַקטװױיסטן פון די אונטערערדישע 
אַרגאַניזאַציעס זייערע פריינט. און טרייע קעמפער פאַרן לעבן און 
כבוד פון יידישן פאָלק. אין דאָזיקן מענטשלעכן קאָנטאַקט זענען גיך 
פאַרשווונדן פיל פאָראורטיילן,. װאָס אַ בייזויליקע און פאַראינטע- 
רעסירטע פּראָפּאַגאַנדע האָט אָנגעזאַמלט אין פאַרלױף פון יאָרן קעגן 
די פּראָגרעסיווע טוער און אָרגאַניזאַציעס. 

אין דער. סאָלידאַריטעט און קעגנזייטיקער הילפס-אַרבעט, װאָס 
איז געווען באַגלײיט מיט אַ ברייטער אויפקלערונגס-אַרבעט אין װאָרט 
און אין שריפט, האָט אויפגעבליצט די האָפענונג אין דער מעגלעִכִ- 
קייט פון רעטונג דורך װידערשטאַנד און קאַמף אין ענגער פאַרבין- 
דונג מיטן פראַנצויזישן פאָלק. 
- און אַזױ איז געמאַכט געװאָרן דער צווייטער שריט, דער איבעה- 
גאַנג צו סאַבאַטאַזש, אין זיין ערשטער פאָרם, דורך שעדיקן די פּראָ- 
דוקציע פאַר דער דייטשער אַרמײי, װי מיר האָבן עס געקענט זען 
אין די פריערדיקע קאַפּיטלען. : 

די ערשטע יידישע פּאַרטיזאַנער, איינגעגלידערט אין דער ,ספע- 
ציעלער אַרגאַניזאַציע? האָבן אָנגעהױבן דעם באַװאָפנטן קאַמף אין 
אַנהױב 1941. אָבער דאָס זענען געװען אױסדערװיילטע. אַן עליטע 
פון קאָמוניסטן און אויסגעפרװוטע אַנטיפאַשיסטישע און אַרבעטער- 
קעמפער. אין זומער 1942 איז געשאַפן געװאָרן די יידישע פּאַרטזאַ- 
נער-איינהייט אין פּאַריז און עטלעכע חדשים שפּעטער -- די ייך- 
שע פּאַרטיזאַנערדאײנהײיטן אין ליאָן, טולוז, מאַרסעיל און- גרענאָבל, 

דער באַװאַפנטער קאַמף האָט אויפגעהערט צן זײַן אַ זאַך פון 

אַן עליטע און איז געװאָרן אַ ברייטע באַועגונג. דער סכום און די 
קװאַליטעט פון די באַװאָפּנטע אַקציעס, װאָס מיר האָבן אויבן גע- 
בראַכט באַװייזט עס גענוג בולט. 

| אין פרילינג 1942 בילדן די יידישע אונטערערדישע אָרגאַניזאַי 
ציעס אַ באַוועגונג מיט אַזאַ ברייטער און איינהייטלעכער באַזע; װאָס 
קיין שום יידישע אַרגאַניזאַציע פון פאַרן קריג האָט נישט פאַרמאָגט. 

אין די דאָזיקע באַדינגונגען איז דער באַשלוס פון דער פּאַריזער 
קאָנפערענץ װעגן איבערגרופּירן די אונטערערדישע יידישע באַװע- 
גונג אינעם פאַרבאַנד פאַר װידערשטאַנד און קעגנזייטיקער הילף 
געווען אַן אָרגאַניזאַציאָנעלע און פּאָליטישע נויטװענדיקייט. 
- עס האָט זיך נעמלעך געהאַנדלט אין קאָאָרדינירן די ברייטע 
באַװועגונג, צענטראַליזירן די אָנפירונג און שאַפן אַ פאָרשטייער- 
שאַפט לגבי די אַנדערע עקזיסטירנדיקע יידישע כוחות, װוי לגבי די 
אַלגעמײנע פּראַנצויזישע װידערשטאַנד-אָרגאַניזאַציעס. 

עס האָט זיך אויך געהאַנדלט אין אָנרופן די באַװעגונג מיט אַ 
נאָמען, װאָס זי האָט פאַרדינט אין פייער פון קאַמף און מיטן בלוט 
פון אירע בעסטע קעמפער. דערפון דער נאָמען : ,פאַרבאַנד פון יידן פאַר 
װידערשטאַנד און קעגנזייטיקער הילף. 

אין דעם פרט איז נישט איבעריק צו דערמאָנען, אַז אַנדערע 
!יידישע אַרגאַניזאַציעס האָבן אַרײינגעשטעלט אין זייער נאָמען די 
באַצײיכענונג פון ,אַרמײ", וען זייער טעטיקייט איז באַשטאַנען אין 
אַ הילפס-אַרבעט. אין דער זעלבער צייט האָבן די אונטערערדישע 
יידישע אָרגאַניזאַציעס לאַנג געטראָגן דעם נְאָמֶען פון ,סאָלידאַרײ 
טעט" און ,פאָלקסיהילף?, אָדער איינפאַך יוגנט-פאַרבאַנד, פרויען- 
אַרגאַניזאַציע, אינטערסינדיקאַלע קאָמיסיע, ווען זיי האָבן שױן גע- 
האַט הינטער זיך יאָרן פון סאַבאָטאַזש און באַװאָפנטן קאַמף. 

| ביי דער געלעגנהייט ווילן מיר אין קורצע װערטער דערמאָנען 
דאָס אָרגאַניזאַציאַנעלע בילד פון דעם ,אוניאָן"' אין פרילינג 1942. 

אין דאַזיקן מאָמענט האָבן די אין אוניאָן" פאַרייניקטע אָרגאַי 
ניזאַציעס געהאַט הינטער זיך העכער צװיי און אַ האַלב יאָר אומ- 
לעגאַלע טעטיקייט. זיי האָבן באַזיצט אַ מעכטיקע נעץ מיט הונדער 
טער גרופּן אין צענדליקער שטעט. די מיליטערישע אָרגאַניזאַציע האָט 
שוֹין. געהאַט אַ סך-הכל פון הונדערטער אַקציעס אין פּאַריז און אין 
די גרויסע צענטערן פון דער דרוםזאָנע. אויפן ערױטאָװל פון די 
דאַזיקע אַרגאַניזאַציעס זיינען געווען פאַרשריבן אַ גרויסע צאָל נע- 


מען פון פרויען, מענער און יוגנטלעכע, װאָס זיינען געפאַלן העלדיש 

אין קאַמף פאַרן לעבן און כבוד פון די יידן, פאַר דער פרייהייט פון 
פראַנקרייך, 

אין לויף פון די צויי און אַ האַלב יאָר זענען אויך אַריינגע- 
קומען וויכטיקע ענדערונגען אינעם צװאַמענשטעל פון די אונטער- 
ערדישע יידישע אַרגאַניזאַציעס. בעת זײיער אַנטשטײאונג אין האַרבסט 
40 זענען די דאָזיקע אָרגאַניזאַציעס באַשטאַנען דער עיקר פון יידיש- 
רעדנדיקע און פּראָגרעסײװוע עלעמענטן, אין פרילינג 1942 האָבן די אָרגאַ- 
ניזאַציעס אַרומגענומען אָדער באַאיינפלוסט טויזנטער יידן פון אַלע אָן- 
שויאונגען און אומפּאַרטײיאישע. אַ גרויסער טייל פון זיי זענען געווען 
פראַנצויזיש-ריידנדיקע. דאָס זענען נעמלעך די מיטגלידער פון דער 
יוגנט-אָרגאַניזאַציע און דער גרעסטער טייל מיטגלידער פון די קאַמף- 
גרופּן און פּאַרטיזאַנעריגרופּן -- כמעט אַלע קינדער פון אײינגעװואַנ- 
דערטע, 

היינט, 25 יאָר נאָך דער באַפרייאונג, האָבנדיק פאַר זיך דאָס 
פולע בילד פון די אַרגאַניזאַציעס, װאָס האָבן זיך גרופּירט אינעם 
,אוניאַן" אין פרילינג 1942 און פאַרגלייכנדיק דעם ,אוניאָן"' מיט די 
פראַנצויזישע נאַציאָנאַלע אַרגאַניזאַציעס, קענען מיר זאָגן אָן אַ שפּור 
פון באַרימערישקײיט, אָבער מיט פיל שטאָלץ פאַר די יידישע איינגע- 
װאַנדערטע פון פראַנקרייך, אַז דער יפאַרבאַנד פאַר װידערשטאַנד 
און קעגנזייטיקער הילף", וועלכער האָט זיך שטענדיק באַטראַכט אַלס 
אינטעגראַלער טייל פון פּראַנצויזישן װידערשטאַנד, איז געווען איינע 
פון די גרויסע פראַנצויזישע ידערשטאַנד-אָרגאַניזאַציעס, 

די אַרגאַניזאַציעס פון ;אוניאָן"' האָבן באַזיצט אַ גוט אויסגע- 
שולטן קאַדער, אַ פּאָליטישן און מיליטערישן, און געקענט אַרױס- 
העלפן די ברידער-אָרגאַניזאַציעס פון ,מאָ.איי" מיט קאַדערן, מיט 
ציווילע און מיליטערישע אינסטרוקטאָרן און מיט טעכנישער הילף. 

דער ,אוניאָן" איז געווען אָנגעשלאָסן אין נאַציאָנאַלן פּראָנט און 
האָט מיטגעאַרבעט מיט דער א.ס. (אַרמײ סעקרעט) און אַנדערע אָרגאַנ 
זאַציעס פון פאַרשידענע שאַטירונגען 

די טעטיקייט פון ‏ אוניאָן" איז געװען גוט באַקאַנט די גרויסע 
פראַנצויזישע וױידערשטאַנד-אָרגאַניזאַציעס, און אָפּטמאַל האָבן דער 
,אוניאָן" און די אַנדערע אַרגאַניזאַציעס זיך קעגנזייטיק אַרױסגע- 
האָלפן. דער ,אוניאַן" איז נישט זעלטן געווען דער ,געבער? 

צו יענער צייט זענען געווען פיל אָרגאַניזאַציעס, דערונטער 
דער ;אוניאָן", וועלכע האָבן זיך געשלאָגן, ליידנדיק פון אַ מאַנגל 
אין מיטלען (געלט, געווער א"א), בעת אַנדערע אָרגאַניזאַציעס, װאָס 
האָבן געהאַט מיטלען פון אױסלאַנד, האָבן נישט געהאַט קיין אַרמײ, 

די לעצטע האָבן געמאַכט מערערע פּרװון פאַרן צוזאָג פון גרוי- 
סע מיטלען, איינצוגלידערן דעם ,אוניאָן" אין זייער ,נעץ", זוכנדיק 
אַרונטערצושטעלן די מענטשן פון ,אוניאָן" אונטער זײיערע פאָנען. 
דער ,אוניאָן" האָט די דאָזיקע פאַרשלאַגן אָפּגעװאָרפן, וועלנדיק 
איינהאַלטן דעם כאַראַקטער און די זעלבסטשטענדיקייט פון זיינע 
אַרגאַניזאַציעס, װאָס שלאַגנדיק זיך אונטער די פראַנצױזישע פאָנען 
האָבן זיי פאַרגעשטעלט דעם אַרגאַניזירטן װידערשטאַנד פון די יידן 
אין פראַנקרייך. 


קאַפּיטל 4 
דער ביישפּיל פון די װואַרשעװער געטאָיקעמפער 


אין דעמדאַזיקן פרילינג 1942, װאָס איז געשטאַנען אונטערן 
צייכן פון סטאַלינגראַדער זיג און פונעם פאָרױיסמאַרש פון דער רױיטער 
אַרמײ, וועלכע האָבן שוין אָנגעזאָגט דעם זיג איבער דער היטלערישער 
בעסטיע ; אין אַ מאָמענט, ווען די כוחות פון די אַלירטע און פון וויי 
דערשטאַנד אין אַלע אָקופּירטע לענדער האָבן כסדר זיך פאַרשטאַרקט 
האָבן אויך אָפּגעהילכט די שאָסן פון די אויפשטענדלער אין װאַרשע- 
װער געטאָ, דער הערלעכסטער און אָפּפערפולסטער אויסדרוק פון 
װידערשטאַנד קעגן די נאַצי-אָקופּאַנטן אין אַלע אײיראָפּעאישע לענדער, 

פון צװישן די ברענענדיקע מױיערן פון װאַרשעװער געטאָ, די 
גראַנאַטן-אויפרייסן פון די יידישע אויפשטענדלער און די מערדער- 
לעכע באָמבאַרדירונגען פון די נאַציס, האָבן די יידישע ווידערשטענך- 
לער אין פראַנקרייך דערהערט די שטים פון זייערע העלדישע ברידער 
און שוועסטער פון װאַרשע. 

טראַץ דעם אומגלייכן קאַמף און דער פאַרצווייפלטער לאַגע פון 
די אויפשטענדלער, איז זייער שטים נישט געװען אַ געשריי פון 
האַפענונגסלאַזיקײט, אַ געשריי פון יאוש און אונטערגאַנג, נאָר אַ 
רוף פון אומבויגזאַמע און שטאָלצע יידישע קעמפער, װאָס האָבנדיק 
דעם באַװוסטזיין וועגן זייער אייגענער קריטישער לאַגע, זענען זײי 
זיכער געווען אינעם זיג איבער היטלערן און האָבן דורך זייער בייש- 
פיל אַנגעצײיכנט דעם וועג פון רעטונג און לעבן פאַרן יידישן פאָלק, 
דאָס הייסט דעם וועג פון אייניקייט אין קאַמף קעגן די נאַצישע 
מערדער, 

גלייכצייטיק האָט די דאַזיקע שטים אַרױסגעטראָגן די באַשול- 
דיקונג פּאַר דער וועלט-עפנטלעכקייט קעגן די, װאָס שווייגן און לאָזן 
צו דאָס פאַרברעכן קעגן יידישן פאָלק. 


די דאַזיקע באַשולדיקונג איז זיכער געװװען געװאָנדן קעגן גע- 
וויסע גייסטלעכע פירער, װאָס האָבן נישט פאַראורטיילט עפנטלעך 
די נאַצישע באַרבאַרײ, דעם גענאָסיד פון יידישן פאָלק, און נישט 
געזוכט אויפצושטעלן די גלױביקע קעגן היטלערישן פאַרברעכן 


די באַשולדיקונג איז אויך געװען געװאָנדן קעגן די מלוכה- 
לייט און פּאַליטיקער פון דער מערבוועלט, װאָס האָבן שפּעקולירט 
אויף דער פאַרלענגערונג פון קריג, 


די ערשטע, װאָס האָבן אין פראַנקרייך פאַרשטאַנען די אומגע- 
הויערע היסטאַרישע באַדייטונג פונעם װאַרשעװער געטאָ-אױפשטאַנד 
און זיין באַלדיקע מאַביליזאַטאָרישע ראָל אינעם אַנטינאַצישן קאַמף 
פון די יידן, זיינען געווען די יידישע קאָמוניסטישע גרופן 


די אַנפירונג פון די דאָזיקע גרופּן האָט די ערשטע, אין אָנהױב 
מאַי 1942, באַקאַנט געמאַכט דעם העלדישן יידישן אוױיפשטאַנד פון 
װאַרשע אין אַן אויפרוף, װאָס איז פאַרשפּרײט געװאָרן אין גאַנץ 
פראַנקרייך אין פיל טױזנטער עקזעמפּלאַרן. מיר לייענען אין דאָזיקן 
אויפרוף צווישן אַנדערן: 


;זינט דעם אױפשטאַנד פון בר'כוכבא איז דער קאַמף פון די 
װאַרשעװער יידן די גרעסטע שלאַכט אין דער מאַרטירער-געשיכטע 
פון אונדזער פאָלק. דורך צענדליקער דורות פון פּייניקונגען, גירושים, 
פּאַגראַמען, שחיטות און מאַסױמאַרדן, טראָגט אונדזער פאָלק די 
אידיי פון זיין נאַציאָנאַלן קיום, און זיין ווילן צו בלייבן לעבן, 
צוריקצודעראַבערן זיין נאַציאַנאַלע פרייהייט קאַן דורך אָרנישט 
געבראָכן װערן... 


,דער אומבאַשרייבלעכער העראָאיזם פון װאַרשעװער יידנטום װעט 
אונדז נישט בלױז אַנפילן מיט שטאָלץ, נאָר אויך אויפװועקן צו אַ 
מער עקשנותדיקן, אַ מער דעצידירטן קאַמף. דער אויפשטאנד פון 
װאַרשעװער געטאַ עפנט אויף אַ נײיעם פּעריאָד אין דעם פאַרטײ- 
דיקונגסיקאַמף פון די יידישע פאָלקסימאַסן אין אַלע אַקופירטע 
לענדער".. 

קורץ נאַכדעם האַט דער אָרגאַן פון , אוניאָן", די אומלעגאַלע 
,נייע פּרעסע? אונטערן נאַמען , אונזער װאַרט? און אויך די אַנדערע 
אױסגאַבן -- פון דער יידישער אינטערסינדיקאַלער קאָמיסיע, דעם יוגנט- 

פאַרבאַנד און דער פרױעךאָרגאַניזאַציע -- ברייט באַקאַנט געמאַכט 
דעם פאַרלויף פון די קאַמפן אין ואַרשעװער געטאָ, גערופן די ייך- 
שע באַפּעלקערונג צו באַערן די העלדן און נאָכפאָלגנדיק זייער בייש- 
פיל זיך פאַרייניקן און אַרײינטרעטן אין די יידישע קאַמפסאָרגאַניזאַ- 
ציעס, װאָס שלאָגן זיך ביי דער זייט פון פראַנצויזישן פאָלק. 

פון איר זייט האָט די אַנטי-ראַסיסטישע באַוועגונג (מ. ג. ס. ר.) 
אין אירע אױסגאַבן : .זש'אַקיז" אין פּאַריז און ,פראַטערניטע? אין דער 
דרום-זאַנע, באַקאַנט געמאַכט דער פראַנצויוישער עפנטלעכקייט דעם 
אויפשטאַנד פון װאַרשעװער געטאָ און גערופן די נישט-יידן צו פאַר- 
שטאַרקן די סאַלידאַריטעט מיט דער באַדראָטער יידישער באַפעל- 
קערונג, 

די צייטונגען און אויפרופן וועגן װאַרשעװער געטאָ, אין יידיש 
און אין פראַנצויזיש, פאַרשפּרײט אין פיל טױזנטער עקזעמפּליאַרן 
זיינען ממש צעכאַפט געװאָרן. דאָ און דאָרט, אין די צענטערן פון 
דער דרוםזאַנע, איז געווען נויטיק זיי איבערצודרוקן 

צוזאַמען מיט די ידיעות וועגן דער העלדישקיט פון די געטאָ- 
אויפשטענדלער, איז פאַר די יידן אין פראַנקרייך אַנטפלעקט געװאָרן 
אויך דאַס בילד פונעם חורבן פונעם פּולישן יידנטום. 

די פּסיכאַלאַגישע רעאַקציע אויפן ואַרשעװער געטאָ-אױפשטאַנד 
איז דעריבער געװען אַ געמיש פון טיפן וייטיק און פון שטאָלץ און 
דערמוטיקונג: אַן אויפטרייסלענדיקער פּיין צוליב דער טראַגעדיע 
פונעם אַזױ שעפערישן פּוילישן ישוב און אַן ענטויאַזם צוליב דעם 
העראַאיזם פון די געטאַיקעמפער. 

כדי דער בישפּיל פון די געטאַיקעמפער זאָל נישט גיין פאַר- 
לוירן, כדי דער גייסט פון קאַמף זאָל האָבן די אױבערהאַנט איבער 
דעם געפיל פון יאוש האָט דער ,אוניאָן" פּראַקלאַמירט אַ חודש פאַר 
באַערן די העלדן פון װאַרשעװער געטאָ-אױפשטאַנד, װאָס זאָל פאַר- 
װאַנדלט װערן אין א חודש פון מאָביליזאַציע און מאַס-רעקרוטירונג 
אין די קאַמפס-אָרגאַניזאַציעס, אין דער ערשטער ריי אין די פּאַרטיי 
זאַנער-גרופן, 

אין פּאַריז האַט די אונטערערדישע אַָרגאַניזאַציע פון ,אוניאָן" 
טראַץ דעם שוידערלעכן טעראָר און די שװערע פאַרלוסטן פאַר די 
לעצטע חדשים, באַוויזן צו מאַביליזירן אירע מיטגלידער, אַדורכצו- 
פירן צוזאַמענטרעפן פון פריינט פאַר באַערן די געטאָ-אַויפשטענדלער, 
זאַמלען פאַר די קעמפער און רעקרוטירן אין די פ.ט.פּ. די אינטער- 
סינדיקאַלע קאָמיסיע האָט אַרױסגעגעבן אַן אויפרוף װאָס איז פאַרי 

שפּרײט געװאָרן אין די אַטעליעס, ווו עס זענען געווען באַשעם- 
טיקט יידישע אַרבעטער. אויף דער איניציאַטיוו פון דער יידישער 
אינטערסינדיקאַלער קאָמיסיע, האָט די אונטערערדישע צענטראַלע 
פון די באַקלײיד:אַרבעטער (סזש.ט.) אַרױסגעגעבן אַן אויפרוף צו 
די פראַנצויזישע אַרבעטער, װאָס הייבט אַרױס דעם העראָאישן קאַמף 
פון די געטאַיקעמפער און אַפּעלירט צו די נישט-יידישע אַרבעטער 
צו העלפן זייערע ברידער אין קאַמף קעגן דער נאַצישער אױסראָ- 
טונגס-פּאַליטיק. אויף דער אַנוייזונג פון דער יידישער אינטערסינדי- 
קאַלער קאַמיסיע איז דער פּראָטעסט-שטרײק קעגן די נאַצישע פאַר- 
ברעכנס, װאַס איז פון פריער באַשטימט געװאָרן אויפן 4-טן יוני, 
געשטעלט געװאָרן אונטערן צייכן פון װאַרשעװער געטאָ-אױפשטאַנד, 

דעם טאָג זענען אין אַ גרויסער צאָל אַטעליעס און פאַבריקן פון 
פוטערװאַרג, לעדער, באַקלײידונג און סטאָלערײי, אַדורכגעפירט געװאָרן 
אַרבעט-איבערייסן מיט פאַרזאַמלונגען. די רעדנער, פאָרשטייער פון די 
אומלעגאַלע סינדיקאַטן און פון דער יידישער אינטערסינדיקאַלער קאָ- 
מיסיע, האָבן עקזאַלטירט דעם װאַרשעװער געטאַיאױפּשטאַנד און 
געצויגן פון אים די לערעס. פיל אַרבעטער האָבן זיך באַשטײערט מיט 
אַ טאָג אַרבעט פאַר די פּאַרטיזאַנער. אַנדערע האָבן זיך אָנגעשלאָסן 
אין די װידערשטאַנד-אָרגאַניזאַציעס. 

אַ באַזונדערס ברייטן פאַרנעם האָט די אַקציע אָנגענומען אין דער 
דרוםיזאָנע װו עס האָט זיך געפונען דער גרעסטער טייל פון דער 
געראַטעװעטער יידַישער באַפעלקערונג. 

אויף דער איניציאַטיון פון דער צענטראַלער אָנפירונג האָט יעדע 
גרופּע פון אוניאָן", פונעם יוגנט-פאַרבאַנד, פון דער פרױעןאָרגאַ- 
ניזאַציע, יעדע סינדיקאַלע קאָמיסיע און קאַמף- גרופּע אָפּגעהאַלטן אַ 
פאַרזאַמלונג, אויסגעברייטערט אױיף סימפּאַטיקער, געװידמעט דעם 
װואַרשעװער געטאָ-אויפשטאַנד, 

אַזױ אַרום זענען אין צענדליקער שטעט און שטעטלעך פון דער 
דרום-זאָנע, אָפּגעהאַלטן געװאָרן הונדערטער פאַרזאַמלונגען מיט אַ 
באַטײליקונג פון טויזנטער יידן, 

אין לויף פון די פאַרזאַמלונגען זענען פאַרצייכנט געװאָרן רירן- 
דיקע זשעסטן פון פרויען און מענער, װאָס האָבן אַװעקגעגעבן זייער 
לעצטע צירונג (אַן אָנדענק פון די נאָענטסטע): גאָלדענע פינגערלעך, 
בראַסלעטן און זייגערלעך, פאַר אויפשטעלן נייע פ.טפּ.-גרופן. 

הונדערטער נייע מיטגלידער זענען ביי דער געלעגנהייט רעקרו" 
טירט געװאָרן אין די , אוניאָן"- און קאַמף גרופּן, 

דער גייסט פון די װאַרשעװער געטאָיקעמפער האָט אַזױ אַרום 

געגעבן א נייעם אימפּולס דעם קאַמף פון די יידן אין פראַנקרייך קעגן 
נאַצי-אָקופּאַנט, 

לאַנגע װאָכן האָט די אומלעגאַלע יידישע פּרעסע אַרױסגעברענגט 
די לערעס פון העלדישן אויפשטאַנד אין װאַרשעװער געטאָ און אים 
געוויזן אַלס ביישפּיל נאָכצופאָלגן פאַר די יידישע וידערשטענדלער 
אין פראַנקרייך, 

אין מאַי 1942 האָט די אינטערסינדיקאַלע קאָמיסיע אַרױסגעגעבן 
אַ פּראָקלאַמאַציע, אין וועלכער מיר לייענען צװישן אַנדערן: 

,נאָך אַלע עקזעקוציעס און דעפּאָרטאַציעס איז פון דער האַלב- 
מיליאָניקער יידישער באַפעלקערונג פאַרבליבן לעצטנס אין געטאָ 
נישט מער וי 25 טױזנט יידן. יעדער איינער פון זיי האָט באַװיינט 
זיין פרוי, זיין זון, זיינע טאַטע-מאַמע, זיין שוועסטער, װאָס זענען פאַר- 
פּייניקט אָדער דערמאָרדעט געװאָרן ערגעץ װו אין אַ קאָנצענטראַציע- 
לאַגער. די בלוטיקע נאַצישע האַנט האָט אים ביז איצט אויסגעמיטן 
ווייל ער האָט געאַרבעט אין א שניידער- אָדער פוטער-אַטעליע, ווייל ער 
איז נאָך געווען נוצלעך דעם פיינט. אָבער, מיטן מאָמענט װען זײי 
האָבן זיך שוין מער נישט גענויטיקט אין די יידישע אַרבעטנדיקע, 
זענען די מערדער צוגעטראָטן אױסצוראָטן די לעצטע יידן פון געטאָ. 
די װאַרשעװער יידן האָבן פאָרויסגעזען די דאָזיקע טראַגישע שעה. 
מיט חדשים פריער האָבן זיי זיף גענומען גרייטן צו אַ קאַמף אויף 
לעבן און טויט. אײידער דערשטיקט וערן אין אַ גאַזיקאַמער, נישט 
קענענדיק זיך פאַרטײידיקן, האָבן אונדזערע ברידער און שװעסטער 
אויסגעקליבן דעם וועג פון באַװאָפּנטן קאַמף (.) 

דעם 15-טן יוני 1943 האָט די אומלעגאַלע ,נייע פּרעסע" געשריבן: 

,פאַר אונדז, יידן פון פראַנקרייך, וי פאַר די יידן פון דער גאַני 
צער וועלט, דאַרף די טראַגישע שלאַכט פון געטאָ זיין א װאָרענונג 
נישט צו װאַרטן פּאַסיוו און לאָזן זיך שעכטן. דער וועג פון אונדזער 
רעטונג פירט נישט דורך פּאַסיװױטעט, נאָר דורך אַקטיוון באַװאָפנטן 
װידערשטאַנד. גראָד אין די היינטיקע טעג, ווען עס דערנענטערט זיך 
דער 1-טער יאָרטאָג פון דער מאַסױדעפּאַרטאַציע פון פּאַריז, לאָמיר 
זיך דערמאָנען אין די גרויזאַמע שעהן, ווען טויזנטער יידן האָבן זיך 
אָן װידערשטאַנד געלאָזט שלעפּן צום אונטערגאַנג, צום טויט. לאָמיר 
פאַריכטן די פעלערן און אויפהויבן זיך צום קאַמף, צום װידערשטאַנד 
לויטן ביישפּיל פון װאַרשעװער געטאָ. מיר װעלן ראַטעװען נישט בלויז 
דעם כבוד פון אונדזער פאָלק. מיר װעלן ראַטעװען זיין עקזיסטענץ 
אוז פאַרזיכערן זיין לעבן, זיין צוקונפט, טראָץ די בלוטיקע פּלענער 
פון באַנדיט היטלער". 

אין אַן אַנדערן יוניינומער האָט די צייטונג געשריבן: 


,דער העלדישער אױפשטאַנד פון װאַרשעװער געטאָ איז מער 
וי אַן אַקט פון זעלבסטפאַרטײידיקונג, מער וי אַן אַקט פון פּערזען- 
לעכן העלדנטום, ער איז אַן אויסדרוק און גלייכצייטיק סימבאָל פון 
נייעם גייסט, װאָס באַלעבט היינט צו טאָג די ווייט ברייטסטע שיכטן 
פון יידישן פאָלק אין גאָר דער וועלט. 

,היינט גייען די יידן אויף קידושיהשם מיט געװוער אין די הענט. 


,דער אומגעהויערער טראַגיזם פון דער יידישער וירקלעכקייט 
אין אײיראָפּע האָט געבראַכט דערצו, אַז אונדזער איינציקע האָפענונג 
ליגט היינט אויף דעם גרויסן שלאַכטיפעלד אײראָפּע, ווו סווערט 
דעצידירט דער גורל פון פעלקער, און גלייכציײיטיק דאָס לעבן פון 
אונדזער פאָלק. דאָס איז דער איינציקער וועג פון אונדזער רעטונג? 


קאַפּיט? 5 


פון ,, אַלגעמײנעם פאַרטיידיקונג-קאָמיטעט" 
צום , רעפּרעזענטאַטיון ראַט פון די יידן אין פראַנקרייךף? 


דער געיעג נאָך די יידן אין דער דרוםזאָנע האָט זיך אַלץ מער 
פאַרשטאַרקט. דאָס האָט געמוזט האָבן אַן אויסווירקונג אויך אויף די 
בירגערלעכע יידישע לעגאַלע אינסטיטוציעס, וועמענס לאָקאַלן, וי 
מיר האָבן שוין פריער געשריבן, האָבן אויסגעשטעלט אױיף אַ געפאַר 
די, װאָס האָבן דאָרט געפונען הילף. 


די ,פּעדעראַציע", אָנשפּאַרנדיק זיך אויף אירע לעגאַלע פּלאַ- 
צוווקעס אין דער איטאַליענישער זאָנע האָט אין ברען פון די פאַר- 
פאַלגונגען געזוכט איבערצושטעלן די הילפסאַרבעט אין די אִקוֹי 
פירטע צענטערן אויף אומלעגאַלע יסודות. דאָס איז איר בלוין 
טיילווייז געלונגען אַ דאַנק דער אַקטיוער מיטהילף פון דער ציו- 
ניסטישער יוגנט און פון אַ ריי מוטיקע טוער װוי גלעזער און אַנדערע. 
דער ,עקלערער איזראַעליט? שליסט זיינע הייזער אין מואַסאַק; דער 
;אָרט" מאַכט צו זיינע לעצטע פערמעס. דער ,עקלערער" גיט זיין 
אַנשלוס אין דער א.זשע.סע (קאַמפס-אָרגאַניזאַציע פון דער ציוניסטי- 
שער יוגנט). די ,פּעדעראַציע?" גיט אַרױס אין דעצעמבער 1943 אַן 

אומלעגאַלע אױסגאַבע אונטערן נאָמען ,קאַזימעם? (ידיש: 6און 
דאָך"). עס דערשיינען אויך: די אױיסגאַבע פון די לינקע פּועלי ציון 
,די אַרבעטער-צייטונג", די אױסגאַבע פון בונד ,אונזער שטימע" 
און אַ ביולעטין פון השומר הצעיר. 

װאָס שייך דעם יאָזע', האָט די אָרגאַניזאַציע, אַדאַנק דער 
אומבאַגרענעצטער איבערגעגעבנקייט פון די מיטאַרבעטער און פּער- 
סאָנאַל, באַװיזן אין זומער 1942 אוױיפצושטעלן אַן אומלעגאַלן אַפּאַי 
ראַט, מיט אַן אױטאָנאָמער אומלעגאַלער אָנפירונג. 

די אומלעגאַלע יאָזע"- אָרגאַניזאַציע האָט באַװיזן אַריבערצו" 
פירן אין אומלעגאַליטעט אַ פֹּאָר טױזנט יידישע קינדער און זיי צו 
ראַטעװען אַדאַנק דער אַקטיווער מיטהילף פון קאַטױלישע און פּראַ- 
טעסטאַנטישע אַרגאַניזאַציעס, פון עפנטלעכע סאָציאַלע אינסטיטו- 
ציעס, װוי אויך דער אונטערשטיצונג פון די אַלגעמײײנע און יידישע 
װידערשטאַנד-אָרגאַניזאַציעס,. דערונטער דעם ,אויאָן. 


דער .אָזע" האָט אויך, מיט דער מיטהילף פון דעם ,עקלערער 
איזראַעליט? און דער ציוניסטישער יוגנט, װוי אויך פון שװײיצאַרישע 
אַרגאַניזאַציעס, באַװויזן איבערצופירן אין דער שוייץ הונדערטער 
יידישע קינדער. 

אויך דער ,עקלערער איזראַעליט? האָט אַנטװיקלט אַ ויכטיקע 
הילפס- און רעטונגס-אַרבעט. די פּאַפּירן-סעקציע פון דער סקױטן- 
אָרגאַניזאַציע האָט באַזאָרגט פיל יידן מיט פאַלשע פּאַפּירן. די אֶר- 
גאַניזאַציע האָט באַװיזן אױסצובאַהאַלטן און ראַטעװען עטלעכע הונ- 
דערט יידישע קינדער. 

צוגלייך מיט די אונטערערדישע יידישע אָרגאַניזאַציעס (,פאָלקס- 
הילף?, פרועז-פאַרבאַנד, יוגנט-אָרגאַניזאַציע, אינטערסינדיקאַלע קאָ- 
מיסיע, קינדער-קאָמיסיע) האָבן דער אָזע", דער ,עקלערער איזי 
ראַעליט?, די ציוניסטישע יוגנט און די ,פּעדעראַציע" געצאָלט שוע- 
רע קרבנות אין דער רעטונגס-אַקציע פון דער יידישער באַפעלקערונג. 


דאָס האָט אין אַ געוויסער מאָס דערנענטערט די בירגערלעכע 
אַרֹגאַניזאַציעס צו די לינקע אומלעגאַלע װידערשטאַנדיכוחות. 
דער אױפּשטאַנד אין װאַרשעװער געטאָ האָט געהאַט אַ גרױסן אֶפַּי 
קלאַנג אין אַלע יידישע קרייזן אין פראַנקרייך, ער האָט גאַלװאַניזירט 
טויזנטער פאַרפאַלגטע פון פאַרשידענע פּאָליטישע איבערצייגונגען 
וועלכע האָבן זיך אַלץ מער איבערצייגט, אַז דער ועג פון קאַמף 
אויף וועלכן סהאָבן זייט דריי יאָר אָנגעװיזן די אונטערערדישע 
אַרגאַניזאַציעס האָט זיך אַרױסגעװיזן אַלס דער איינציק ריכטיקער, 

דאָס שאַפן דעם פאַרבאַנד פון יידן פאַר װידערשטאַנד און 
קעגנזייטיקער הילף? (,אוניאָן"), די העלדישע אױיפטוען פון דער 
יידישער פּאַרטיזאַנער-אײנהײט אין פּאַריז און אויך פון די יידישע 
פאַרטיזאַנער-אײינהייטן אין דער דרוםזאַנע -- האָבן געהויבן דעם 
פּרעסטיזש און חשיבות פון די לינקע ודערשטאַנד-אָרגאַניזאַציעס 
און פאַרשטאַרקט זייער צוציאונגס-קראַפט. אַלץ מער יידן פון פאַר- 
שידענע ריכטונגען האָבן זיך צוגעהאַרכט צו זיערע לאָזונגען און 
אָנגעשלאָסן זיך אין זייערע רייעףן 

דאָס אַלץ האָט געטאָרעװעט אַ וועג צו דער איינהייט אין קאַמף 
אין דער יידישער סביבה, צו וועלכער די אונטערערדישע וידער- 
שטאַנדיכוחות האָבן געשטרעבט פון ערשטן מאָמענט פון דער דיי 
טשער אָקופּאַציע. 

לאָמיר דאָ דערמאָנען, אַז שוין אין אָנהײב 1941 האָט די אָנִפי- 
רונג פון דער , סאַלידאַריטעט? אין פּאַריז געפּרװוט פאַרהאַנדלען מיט 
די לעגאַלע יידישע אָרגאַניאַציעס, אָבער אָן רעזולטאַטן 


נאָכן 15-טן דעצעמבער 1941, דאָס הייסט נאָכן דערשיסן די 
0 ערובניקעס, דערונטער מער װי אַ העלפט יידן, אױף מאָזיװואַלע- 
ריען, האָט די אָנפירונג פון דער ,סאָלידאַריטעט" געמאַכט אַן איינ- 
הייט-ווענדונג צום קאָמיטעט פון רי אַמלאָ, װאָס האָט גרופּירט די 
סאַציאַלע אינסטיטוציעס פון. דער פעדעראַציע, בונד און פּועלי ציון. 
די ווענדונג איז אָפּגעװאָרפן געװאָרן 

אָנהױב זומער 1941 האָט אַ. ראַיסקי, מיטגליד פונעם וידער- 


שטאַנדס-צענטער אין דער דרוםזאָנע גענומען אַ קאָנטאַקט מיט אַן 
אַנפירנדיקער פּערזאָן פון דער ציניסטישער אָרגאַניזאַציע און פון 
דער , פעדעראַציע? וועגן אַ פאַרשטענדיקונג (די פעדעראַציע האָט 
דאַמאָלס גרופירט אין אירע רייען די ציוניסטן, פּועלי-ציוניסטן און 
קעם .בונד). 

די איניציאַטיוו איז פאָרגעזעצט געװאָרן דורך זשאַק ראַװין, 
פונעם װױדערשטאַנדיצענטער, וועלכער האָט זיך פאַרשטענדיקט 
וועגן אַ זעאונג מיט דער אָנפירונג פון דער ,פּעדעראַציע?" אויף נאָ- 


וועמבער אין מאַרסעיל. 

צו דער טרעפונג אין אַ קאַפע אויף דער קאַנעביער איז געקומען 
בלויז ראַװוין און איין מיטגליד פון דער פעדעראַציע-אָנפירונג. 
בעת זיי האָבן געװאַרט אויף די איבעריקע , פעדעראַציע"-פירער, איז 
די קאַפּע אַרומגערינגלט געװאָרן דורך פּאַליצײ און בעת דער פּאַ- 
פּירז-קאָנטראָל איז דער פאָרשטייער פון דעם װידערשטאַנדס-צענטער, 

אַרעסטירט געװאָרן דורך דער ספּעציעלער בריגאַדע און נאָך פּייני- 
קונגען אַרײנגעװאַרפן געװאָרן אין תפיסה. 

אין 1942 האָבן די פאָרשטייער פון דער ,פאָלקס-הילף" אין 
ליאָן אויף אַ דירעקטן אופן, און דורך דער פאַרמיטלונג פון פריינט 
פון דער ,פעדעראַציע?, באַנייט די איינהייט ווענדונגען צו דער 
אַנפירונג פון דער דאָזיקער אָרגאַניזאַציע. אַבער וייטער אָן רעזול- 
טאַטן. 

וי מיר האָבן שוין פריער געשריבן, האָבן אין יאַנואַר 1943, אויף 
אַ צוזאַמענטרעף אין ליאָן וועגן דער יידן-רעגיסטראַציע די פאָרשטייער 
פונעם וױידערשטאַנדס-צענטער פון דער דרוםזאָנע פאָרגעשלאָגן די 
פאַרשטייער פון דער ,פּעדעראַציע" אַ צזאַמענאַרבעט אין אָרגאַניזירן 
די הילפס-אַרבעט פאַר דער יידישער באַפעלקערונג אויף אומלעגאַלע 
יסודות. ווידער אָן רעזולטאַטן. לאָמיר צוגעבן, אַז אויב אין די ערשטע 
צייטן פון דער אָקופּאַציע איז די באַציאונג פון די ציוניסטישע קרייזן 
צוֹ די פּראָגרעסיװווע יידישע אונטערערדישע אָרגאַניזאַציעס געווען 
אַ פיינטלעכע, האָט זי זיך אַביסל געענדערט אין זומער 1941 נאָכן 
היטלערישן איבערפאַל אויפן ראַטנפאַרבאַנד. דאָ און דאָרטן האָבן זיך 
גענומען איינשטעלן קאָנטאַקטן צװישן אָנפירער פון דער ,פּעדעראַ- 
ציע? און פאַראַנטװאָרטלעכע פון די װידערשטאַנדס-אָרגאַניזאַציעס, 
אַבער עס איז נישט דערגאַנגען צו אַ פאַרשטענדיקונג. די הױיפּטימניעה 
איז געווען -- וי מיר האָבן שוין אָנגעװיזן -- דער פאַקט, װאָס די 
,פֿעדעראַציע?" האָט געהאַט אַ לעגאַליסטישע איינשטעלונג, אין דער 
צייט ווען די פּראַגרעסיוע באַוועגונג האָט זיך געבויט אויף אומלע- 
גאַלע יסודות. 

און דאָך האָבן די לאָקאַלע סעקציעס פון דער ,פאָלקס-הילף" 
(שפּעטער ,אוניאָן") אין ליאָן, מאַרסעיל, גרענאָבל און טולוז, באַװויזן 
איינצושטעלן אַ געוויסע צװאַמענאַרבעט אויפן געביט פון סאָלידאַי 
ריטעט, און בלויז אויפן דאָזיקן געביט, מיט די קאָמיטעטן פון דער 
,פּעדעראַציע? --- דזשאַינט. 

אָנהױב זומער 1942 האָט די אָנפירונג פון ,אוניאָן"' דורך דער 
פאַרמיטלונג פון איר סעקציע אין גרענאָבל, וועלכע האָט שוין געהאַט 
איינגעשטעלט אַ צװזאַמענאַרבעט מיט דער ,פעדעראַציע", באַקומען אַ 
ווענדונג פון דער לעצטער זיך צו טרעפן אין גרענאָבל, כדי צו באַ- 
האַנדלען דאָס פּראָבלעם פון איינהייט. 

די אָנפירונג פון אוניאָן' האָט אָנגענומען די איינלאַדונג מיט 
דער גרעסטער צופרידנקייט. עס איז שוין געװען די העכסטע צײט, 

נאַָך סטאַלינגראַד און דעם װאַרשעװער געטאָ-אױפשטאַנד, צו שאַפן 
די איינהייט פון די יידן אין פראַנקרייך קעגן די נאַציימערדער, 
גלייך אין אָנהייב פון די פאַרהאַנדלונגען האָבן די פאָרשטייער פון 
,אוניאָן", זשאַק ראַװין און גאַסטאַן גרינער, פעסטגעשטעלט אַ שטרע- 
בונג צו איינהייט מצד דער ,פּעדעראַציע"-פאָרשטײערשאַפט. 
די דיסקוסיעס האָבן געדויערט לאַנגע װאָכן, און דער עיקר 
איבער צוויי פראַגן: 1) אונטער וועלכן נאָמען עס זאָל געשאַפן װערן 
דער איינהייט-קאַמיטעט 2) איבער די צילן פון דער דאָזיקער איינהייט, 
נעמלעך איבער דער פראַגע פון באַװאָפּנטן קאַמף, 
וועגן נאָמען: די פאָרשטייער פון , אוניאָן" האָבן פאָרגעשלאָגן די באַ- 
צייכענונג: יידישער נאַציאַנאַלער פראָנט קעגן נאַצי אָקופּאַנט, 
די פאַרשטייער פון דער ,פעדעראַציע?" האָבן קאַטעגאָריש אָפּגע- 
װאַרפן דעם נאָמען. ;,נאציאַנאַל -- האָבן געטענהט די ציוניסטישע 
פאַרשטייער -- קען בלויז זיין ארץ ישראל". דערויף האָבן די דעלע- 
גאַטן פון ,,אוניאָן" געענטפערט: דער קאַמף קעגן די גרעסטע מערדער 
פון אונדזער פאָלק, אין דורכאויס אַ נאַציאָנאַלער קאַמף, וייל עס 
איז אַ קאַמף פאַרן קיום פון אונדזער פאָלק. די פאָרשטײער פון דער 
, פּעדעראַציע?" האָבן בשום אופן נישט געװאָלט איינגיין אויף דעם 
נאַמען פון ,נאַציאַנאַלן פּראַנט' און עס איז סוף כל סוף אָנגענומען 
געװאַרן ‏ דער נאַָמען: יאַלגעמײנער יידישער פאַרטיידיקונגס-קאָמי 
טעט". 
װאָס איז נוגע די צילן, איז נישט געװען קיין שום מניעה אין 
דער פראַגע פון הילפס- און רעטונגס-אַרבעט. די דיסקוסיע האָט זיך 
אַנגעהױבן, װוען די פאַרשטייער פון אוניאָן" האָבן פאָרגעשלאָגן אֶר- 
גאַניזירן דעם באַװאָפּנטן קאַמף קעגן אֶקופּאַנט. די דעלעגאַטן פון דער 
,פּעדעראַציע" זענען נישט געווען מסכים דערויף, באַהױפּטנדיק, אַז 
דאָס אַרגאַניזירן אַטענטאַטן קעגן די אָקופּאַציע-טרופן קען אַרויסרופן 
רעפּרעסיעס לגבי דער יידישער באַפעלקערונג. 
די דעלעגאַטן פון אוניאָן" האָבן אָנגעװיזן, אַז דער אַָקופּאַנט 
נויטיקט זיך נישט אין פּרעטעקסטן, כדי צו דעפּאָרטירן אין די טויט- 
לאַגערן טויזנטער יידישע פּאַמיליעס, און אַז דער באַװאָפּנטער קאַמף 
איז אַן ערן-אויפגאַבע און אַן ענין פון נאַציאָנאַלער ווירדע פאַר די יידן, 
די פאָרשטייער פון דער ,פּעדעראַציע? האָבן זיך אָפּגעזאָגט אַרײין- 
צושטעלן דעם פּונקט ועגן אָרגאַניזירן דעם באַװאָפנטן קאַמף. אין 
דער שטרעבונג צו איינהייט אין דער אוניאָן" סוף כל סוף איינגע- 
גאַנגען אױיף אַ פּונקט, װאָס זאָגט, אַז דער יידישער פאַרטיידיקונגס- 
קאַמיטעט װעט שטיצן די קעמפער קעגן אָקופּאַנט. 

װי עס זאָל נישט זיין, איז ,דער יידישער פאַרטיידיקונגס-קאָמי 
טעט", מיט אַלע זיינע שװאַכקייטן געווען אַ גרויסע מאָראַלישע און 
פּאַליטישע דערגרייכונג -- דער סימבאָל פון יידישער אייניקייט אין 
פראַנקרייך קעגן אַקופאַנט און זיינע פּראַנצויזישע פאַרבינדעטע. די 
שאַפונג פון דאַזיקן קאָמיטעט האָט געהאַט אַלס באַלדיקן רעזולטאַט אַ 
פאַרשטאַרקונג אין דער צװאַמענאַרבעט צװישן דעם ,אויאָן' און 
דער , פעדערציע", ,אָזע" און אַנדערע, אַ דערנענטערונג צװישן די 
קאַמוניסטן מיט די ציוניסטן, פּועלי ציון און בונד. 

די אַרגאַניזירטע רעטונגס-אַקציע פון דער יידישער באַפעלקערונג 
איז דערפון אַרױס פאַרשטאַרקט, אָבער דאָס אָרגאַניזירן דעם באַ- 
װאַפנטן קאַמף איז ווייטער פאַרבליבן די אויפגאַבע פון אוניאָן", ווע- 
מען דער ,פאַרטײידיקונגס-קאָמיטעט? האָט צו דעם צװעק באַװיליקט 
אַ קליינע סובסידיע. זי איז פאַרגרעסערט געװאָרן נאָך א העפטיקן 
קאַמף פונעם אוניאָן" און פון די יידישע קאָמוניסטישע גרופן. כדי 
צו באַקומען אַ באַפרידיקונג זיינען די לעצטע געװען געצווונגען צו 
פאַרעפנטלעכן אַ דאָקומענט, װאָס פאָדערט אויף דעם ,פֿאַרטײידיקונגס- 
קאַמיטעט? צו דערפילן די אױפגאַבע פון שטיצן די קעמפער, װאָס 
שלאָגן זיך מיט געווער אין דער האַנט. 

אָנהײיב ווינטער 1943 זיינען צוויי מיטגלידער פון ,פאַרטיידיי 
קונגס-קאָמיטעט", גרינבערג פון דער פעדעראַציע און זשאַק ראַווין 
פון װידערשטאַנדיצענטער, באַאױפטראָגט געװאָרן צו דיסקוטירן מיט 
די פאַרשטײיער פון דער קאָנסיסטאָריע וועגן איר אָנשלוס אין דעם 
,פּאַרטיידיקונגס-קאָמיטעט". מיר ווילן דערביי אויסנוצן די געלעגנהייט 
כדי אין קורצע שטריכן צו אינפאָרמירן דעם לייענער וועגן דער אַקטי- 
וויטעט פון דער רעפּרעזענטאַטיװוער אינסטיטוציע פון רעליגיעזן טייל 
פראַנצויזישע יידן אין דער צייט פון דער אַקופּאַציע. 

די רעליגיעזע געמיינדע פון די איינגעבוירענע יידן מיט דער 
מערהייט פון ראַבינאַט:ראַט האָבן, װי מיר האָבן שוין געשריבן זיך 
איבערגעצויגן אין דער דרום-זאָנע ערב דעם אַרײנמאַרש פון די דייטשן 
אין פּאַריז, 

די ערשטע אויפגאַבן פון דער קאָנסיסטאָריע זענען, פאַרשטײיט 
זיך, געווען דאָס פלעגן די רעליגיע, דאָס באַזאָרגן די יידישע גלױביקע 
מיט סינאַגאָגעס און ראַבינער. 

אַבער דער קאַנסיסטאָריע-ראַט, װאָס איז באַשטאַנען פון איינ- 
פלוסרייכע פראַנצויזישע פערזענלעכקייטן, איז, פּונקט װוי די קריסט- 
לעכע און פּראַטעסטאַנטישע פּאַרשטײערשאַפטן, שטענדיק געשטאַנען 

אין פאַרבינדונג מיט די רעגירונגס-קרייזן און געזוכט צו וירקן 
אויפן געזעלשאַפטלעכן לעבן פון לאַנד בכלל און אויפן יידישן לעבן 
בפרט, 

לאָמיר גלייך צוגעבן, אַז די קאַנסיסטאָריע און דער ,קאַר", װוע- 
מענס טעטיקייט איז דער עיקר פאַרגעקומען אין דער דרוםזאָנע, האָבן 
באַזירט די דאָזיקע טעטיקייט אויף לעגאַלע יסודות. אינעם ערשטן 
פּעריאָד, ביזן אַרײינמאַרש פון די דייטשן אין דער דרוםזאָנע (נאַ- 
וועמבער 1942) נוצן זיי אויס זייערע צאַלרײכע פאַרבינדונגען און איינ- 
פלוסן פאַר דער הילפס-אַקציע פאַר די יידישע אינטערנירטע אין די 
לאַגערן און פאַר די נױטבאַדערפטיקע אין פאַרבינדונג מיט דער ,פע- 
דעראַציע", מיטן ,אָזע* און ,אָרט". די פאָנדן פון דער הילפסאַרבעט 
קומען פונעם , דזשאַינט?. 


די קאַנסיסטאַריע האָט געשפּילט אַ וויכטיקע ראָל ביים שאַפן דעם 
קאָמיטעט פון נים מיטן פּאַסטאָר בעגנער אין דער שפּיץ, וועגן וועלכן 
מיר האָבן שוין געשריבן, און װאָס האָט פיל בייגעשטײיערט אין דער 
רעטונגס-אַקציע פון דער ידישער באַפעלקערונג. די ראַבינער פון 
דער קאַנסיסטאָריע האָבן אַרױסגעװיזן פיל מוט און מסירת נפש אין 
זייער טעטיקייט אין די לאַגערן און בעת די דעפּאָרטאַציעס, און ביי- 
געשטייערט צו דער רעטונג פון פיל יידישע לעבנס. מערערע פון זיי, 
מיט דעם אויבער-ראַבינער הירשלער אין דער שפּיץ, זענען אַרעסטירט 
געװאָרן ביים אויספירן זייער מיסיע און זענען אומגעקומען אויף דער 
דעפּאַרטאַציע, 

וי אַזױ האַט די קאַנסיסטאָריע אַלס אַזעלכע, און די קאָנסיסטאָ- 
ריע-קרייזן, וועלזע זענען נישט געװוען אַבסאָלוט געבונדן דורך דעם 
אַפיציעלן כאַראַקטער פון דעם אָרגאַניזם, רעאַגירט אױף די גזירות 
פון דער ווישי-רעגירונג און פון דעם אָקופּאַנט? 

דער ענטפער איז: אין די ראַמען פון דער לעגאַליטעט, דאָס 
הייסט, דורך אינטערװוענצן ביי דער װישי-מאַכט. לאָמיר דאָ דער" 
מאַנען די וויכטיקסטע פון די דאָזיקע אינטערווענצן: 

דעם 10:טן אַקטאַבער 1940 האָט דער הױפּט-ראַבינער אַרױס- 
געשיקט אַ בריוו צו פּעטענען, אין וועלכן ער איז אַרױסגעטראָטן 
קעגן סטאַטוט פון 2-טן אָקטאָבער 1940, װאָס שליסט אויס די יידן 
פון עפנטלעכע פונקציעס. 


דעם 7-30טן מאַי 1941 האָט דער פּרעזידענט פון דער קאָנסיס- 
טאַריע איבערגעגעבן פּעטענען אַ רעזאָלוציע קעגן די אױסנאַם-מיט- 

לען לגבי די יידן. דעם 10-טן יוני האָט אַ דעלעגאַציע פון געװועזענע 
פּראַנטיקעמפער, אין באַשטאַנד פון גענעראַל באָריס, געװועזענעם 
הױפּט-אינספּעקטאָר פון דער אַרטילעריע, און קאָמענדאַנט מעיער, 
אינטערווענירט ביים קאָמיסאַר פאַר יידישע ענינים, קסאַװיע װאַלאַ, 
קעגן די דיסקרימינאַציעס לגבי יידן: דעם 1-טן יולי -- אינטערווענץ 
פון דער קאַנסיסטאָריע קעגן די געזעצן וועגן אינטערנירן יידן; דעם 
6טן אַקטאַבער -- אינטערװוענץ ביי פּעטענען ביים יוסטיץ- און 
אינערן--מיניסטער קעגן פּראָיעקט פון שאַפן דעם יוד-ראַט ,אוזשיף? 
דעם 19-טן מאַי 1942 -- אינטערווענץ ביי לאַװאַלן קעגן דער דע- 
פּאַרטאַציע פון קאָמפּיען און דראַנסי; דעם 5-טן יוני 1942 --- בי 
לאַװאַלן וועגן דער האַנדלונג פונעם פּרעפעקט פון קלערמאָן-פעראַן קעגן 
די יידן פון דאָזיקן דעפּאַרטאַמענט: דעם 22-טן יוני -- אינטערווענץ 
אין שייכות מיט די אינצידענטן אין ניס, וו אַ באַנדע יונגע פאַשיסטן 
זענען איבערגעפאַלן די סינאַגאָגע. ענלעכע אינטערװענצן קעגן אי- 
בערפאַלן פון דאַריאָטיסטן קעגן דער סינאַגאָגע אויף רי דע לאַ ויק- 
טואַר אין פּאַריז; דעם 22-טן יוני -- אינטערווענץ קעגן דער געלער 
לאַטע. דעם 28-טן יולי -- קעגן דעם מאַס-אַרעסט פון די יידן דעם 
6טן ילי 1942 דעם 25יטן אױגוסט -- קעגן דער דעפּאָרטאַציע 
פון אײינגעװאַנדערטע יידן פון דער דרוםזאַנע און אַזױ ביזן אַרײנ- 
מאַרש פון די דייטשן אין דער דרום זאַנע, װאָס האָט געמאַכט אַ סוף 
צו דער מכלומרשטער ,זעלבסטשטענדיקייט? פון דער וישי-רעגי- 
רוט 


יעדע איינע פון די דערמאָנטע רעזאָלוציעס און בריוו איז אַ 
מייסטערווערק פון לאָגיק, אַ מוסטער פון יורידישער באַגרינדונג און 
אַ ‏ געשריי פון אַנמעכטיקן רעװאָלט, אָבער זייער אויסווירקונג איז 
פּראַקטיש געװוען אַ נישטיקע. און דאָך האָט די קאָנסיסטאָריע פאָר- 
געזעצט אירע פּאַפּירענע ,פּראָטעסטן" און זיי קאָלעקציאָנירט װי אַ 
גאַלעריע פון פאַמיליע-פּאָרטרעטן אין אַן אַריסטאָקראַטישן הױז: 
נאַבעלע געזיכטער, פּאַזעס, װאָס דריקן אס שטאָלץ און וירדע, 
װאַס זיינען אָבער נישט בכוח מיט װאָס עס זאָל נישט זיין אָפּצַו- 
האַלטן די גענגסטער און מערדער פון בערלין און ווישי 


אַנדערש װאָלט עס נאַטירלעך געװען, וװען די זעלבע יפּראָ- 
טעסטן" און רעזאַלוציעס װאָלטן אָפּגעצױגן געװאָרן אין פיל טױזנ- 
טער עקזעמפּלאַרן און אַרײינגעלײגט געװאָרן אין בריו"קעסטלעך, 
ווען זיי װאָלטן אַרױסגעשיקט געװאָרן דורך דער פּאָסט צו טױיזנטער 
פּערזענלעכקייטן און פאַרטיילט געװאָרן אין די פֿאַבריקן. אָבער כדי 

דאָס צו טאַן, װאָלט נױטיק געװוען אַרױסצונײן פון דער לעגאַליטעט, 
דאַס הייסט, איבערגיין צו אַ ווירקלעכן װידערשטאנד, 

מען דאַרף פאַרשטיין, אַז די קאָנסיסטאָריע-קרייזן זענען געווען 
שקלאַפן פון דער , לעגאַליטעט? פון אַ רעזשים, װאָס האָט געטישט 
זיין רעגירונגסיעקיפּ אױף א צװוייטן, אַ פאַשיסטישן, מיט פּעטענען 
אין דער שפיץ. אָבער אי אױךף אהויס פו דער בורזשןא- 
זיע, צו וועלכער פיל פּערזענלעכקייטן פון די קאָנסיסטאָריע-קרײיזן 
האָבן אויך געהערט. די מעטאָדן פון דער קאָנסיסטאָריע זיינען געוען 
צוגעפּאַסטע צו נאָרמאַלע צייטן, ווען די רעגירונג איז געװען אַן 
אויסדרוק פון אַ לעגאַלער פאָרם פון בורזשואַזער דעמאַקראַטיע. אָבער 
ווען די רעגירונג אליין איז געווען אַ פאַרעטערישע לגבי דעם פאָטער- 
לאַנד און דעם פאָלק, ווען אירע אַקטן זענען געווען פאַרברעכערישע, 
טאַ צו װאָס האָבן שוין געקאַָנט דינען די פּראָטעסטן? אין דער סבי- 
בה פון דער קאָנסיסטאָריע, און טראָץ דעם גוטן ווילן פון אירע מיט- 
גלידער, האָבן די ,פּראָטעסטן" בלויז געקענט אױפהאַלטן די אילוזיע 
פון אַ געוויסער לעגאַליטעט, װאָס שטעלט אונטער שוץ דעם מענטשן 
און די ליגנערישע פאַרזיכערונגען, װאָס געוויסע ויש- לייט האָבן 
געגעבן ביי דער אָדער יענער געלעגנהייט, אַז מען װעט נישט אָנרירן 
די , איזראַעליטן", האָבן בלויז איינגעשלעפערט די קרבנות, 

דער אויפװאַך אין דער דרום זאָנע איז פאָרגעקומען אין יאַנואַר 
2, ווען טױיזנטער פראַנצויזן-איזראַעליטן זענען אַריינגעזעצט גע- 
װאָרן אין פּלאָמבירטע װאַגאַנען, דער אַקופּאַנט און די ווישי-רעגירונג 
האַבן זיך אָפּגעגעבן אַ דין וחשבון וועגן דעם לעגאַליסטישן כאַראַק- 
טער פון די קאָנסיסטאָריע-קרייזן און דאָס ברייט אויסגענוצט, כדי צו 
שאַפן דעם פּראַנצויזישן יודנראַט ,אוזשיף? 

מיר ווילן דאַ ברענגען דריי ביישפּילן, אַרױסגענומען פון צווישן 
הונדערטער, װאָס אילוסטרירן צו װאָס עס האָט געפירט דער אַבסאָ- 
לוטער , לעגאַליזם", די בלינדע ,לאַיאַליטעט" צום רעזשים. די בייש- 
פּילן זיינען נוגע די איינגעבוירענע יידן, װאָס האָבן זיך געפונען 
אונטער דער השפּעה פון דער קאַנסיסטאָריע און פונעם , אוזשיף? 

אין קאַפּיטל, װאַס איז געװידמעט דער פפעדעראַציע פון די 
יידישע סאַסיעטעס?" אין דער אױסגאַבע פון היינטצייטיקן יידישן 
דאַקומענטאַציע-צענטער א.ד.ט. , די אַקטיװױטעט פון די יידישע אֶר- 
גאַניזאַציעס אין פראַנקרייך אונטער דער אַקפּאַציע?, לײענען מיר 
אויף ז. 79: ,אין מיטן דער שלאַכט װען די געשטאַפּאָ, באַנוצנדיק 
זיך מיט די פראַנצויזישע לאַנדיקנעכט, האָט פאַרפאָלגט און געפאַנגען 
מאַסן יידן איבער פראַנקרייך, האָט מען געקענט הערן אַ געויסן 

לאַגער-ראַבינער אויסרופן: ,וי אַזױ װאַגט איר פאָרצושלאָגן פאַלשע 
אידענטיטעטס-קאַרטן ? מיר האָבן נישט קיין שום רעכט זיך צו שטעלן 
אין אַ נישט-רעגולערער לאַגע לגבי דער פראַנצויזישער מלוכה? 

דער צוייטער בישפּיל אין אַרױסגענומען פונעם בוך פון דאַ- 
וויד קנוט, אַ ציוניסט און גרינדער פון דער ציוניסטישער קאַמפס- 
אַרגאַניזאַציע .אַ. זש.? דער מחבר ועדנדיק וועגן די שװעריקייטן 
אויף וועלכע ער האָט זיך אָנגעטראָפן צו שאַפן דעם ערשטן קערן 
פון אַן אומלעגאַלער אָרגאַניזאַציע, שרייבט װעגן די פירער פון 
,עקלערער איזראַעליט", איינגעבוירענע יידן אונטערן איינפלוס פון 
דער קאַנסיסטאָריע: ,די עקלערער איזראַעליט דע פראַנס" האָבן גע- 
האַלטן אַלס נישט לאַיאַל לגבי פראַנקרייך (דאָס פראַנקרייך פון 
פּעטען און לאַװאַל -- זש. ר.) אַ געחיימע אַרבעט?? 

בעלא לעווין, פאַראַנטװאַרטלעכע פון ,אוניאָן" אין מאַרסעיל 
דערקלערט אין איר גביית-עדות: ,ערב די גרויסע אָבלאַװעס אױיף 
יידן אין מאַרסעיל, אין יאַנואַר 1942, האָט אונדזערס אַ טוער אָפּגע- 
שטעלט אין גאַס אַ באַקאַנטן יידישן דאַקטאָר, אַן איינגעבוירענעם 
ייך פון די קאַנסיסטאָריע-קרייזן, און אים געװאָרנט קעגן די נאָענ- 
טע געפאַרן און געראַטן צו פאַרלאָזן די לעגאַלע ווינונג. 

,איך האָב זיך גאַרנישט װאָס פאַרצװואַרפן? -- האָט דער 
דאַקטאָר געענטפערט און איז געבליבן מיט זײן פאַמיליע אין דער 
היים. אַלע זיינען זיי אומגעקומען אויף דער דעפּאָרטאַציע? 

װי מיר האָבן שוין אָנגעװיזן איף אַ צוייט אָרט, זיינען די 
סינאַגאַגעס געוװען אַפן די גאַנצע צייט פון דער אָקופּאַציע. די 
קאַנסיסטאַריע האַט גענומען אױף זיך די מאָראַלישע פאַראַנטװאָרט- 
לעכקייט צו האַלטן אָפן די געבעט:הייזער. 

זיכער האַט דאַס האַלטן אָפן די סינאַגאָגעס אין דער דרום- 
זאַנע ביזן אַרײנמאַרש פון די דייטשן נישט פאָרגעשטעלט מיט זיך 
קיין געפאַר פאַר די מתפּללים. אין מאָמענט פון די גרויסע אָבלאַ- 
וועס פון אױגוסט 1942 אין דער ,פרייער" זאָנע האָבן פיל יידן און 
זייערע פאַמיליעס אפילן באַװויזן זיך צו ראַטעװען, אױסבהאַלטנדיק 
זיך אין די סינאַגאָגעס. די לאַגע האָט זיך אָבער ראַדיקאַל געענדערט 
נאָכדעם וי די דייטשן האָבן אָקופּירט די דרום-זאָנע. בעת די מאַסן- 
אָבלאַװעס אין יאַנואַר 1942, און דערנאָך ביז דער באַפרייאונג, האָבן 
די געשטאַפּאָ און די ווישי-מיליץ זיך קיינמאָל נישט געשטערט צו 
גיין זוכן זייערע יידישע קרבנות אין די סינאַגאָגעס גופא. פיל יידן 
זענען אַזױ אַרום דעפּאָרטירט געװאָרן אין די דייטשע טױט -לאַגערן 

אַן אויפקלערונג וועגן מאָראַלישן מאָטיוו, װאָס האָט באַװױגן 

די קאַנסיסטאַריע צו האַלטן אָפן די סינאַגאָגעס בעתן גאַנצן פאַר- 
לויף פון דער אָקופּאַציע, געפינען מיר אינעם שוין דערמאַנטן בוך 
אונטערן טיטל: ,די אַקטיװױטעט פון די יידישע אָרגאַניזאַצעס אין 
פראַנקרייך אונטער דער אַקפּאַציע? 

מיר לייענען דאָרט אוֹיף זייט 28: ,די צענטראַלע קאָנסיסטאָ- 
ריע איז געווען באַװױגן דורך דער איבערצייגונג, אַז דער סוף פון 
רעליגיעזן יודאַאיזם װעט באַדײטן דעם סוף פונעם יודאַאיזם בכלל 
און אַז דאַס שליסן די טעמפּלען, װאָס זיינען געװידמעט דער דינסט 
צו גאָט װעט באַדײיטן קאַפּיטולירן פאַרן שונא. דעריבער, און 
טראָץ אַלע געפאַרן און דראָאונגען,. זענען די מערהיט סינאַ- 
גאָגעס געבליבן אָפן. די ראַבינערס זענען דאָרט פאַרפאָלגט געװאָרן 
און 17 פון זיי, דאָס הייסט אַ דריטל, זענען דעפּאָרטירט געװאָרן 
צוויי פון צװוישן זיי זענען דערשאָסן געװאָרן, אָבער ביז דער באַ- 
פרייאונג זענען אויפגעהאַלטן געװאָרן אין די סינאַגאָגעס די רעלי- 
גיעזע דינסטף. 

מיר פּאַרשטײיען די געפילן פון די גלױביקע, און מיר ווייסן, 
אַז אין אַנצאַליקע פאַלן, אין לױף פון מיטלאַלטער, האָבן יידישע 
קיבוצים אויסגעוויילט דעם קידוש השם, כדי זיך נישט אונטער- 
צוגעבן דעם צװאַנג פון שמד. מיר שטעלן אָבער די פראַגע: צִי 
זיינען די באַדינגונגען אונטער דער אֶקופּאַציע געוװוען ענלעך צו 
די פון מיטלאַלטער און צי אין דאָס עפענען פון די סינאַגאָגעס 
געווען באַרעכטיקט אין אַ מאָמענט פון אַזאַ טעראָר, ווען גלייכ- 
צייטיק דערמיט האָט איך די ליכט פון האָפענונג אויפגעלױכטן 
אויפן האַריזאַנט? 

ענדע 1943 איז די לאַגע שוין געװען אַ קלאָרע. דער זיג פון 
די אַלירטע האָט זיך דערנענטערט, איינצייטיק איז דער טעראָר פון 
אָקופּאַנט געװאָרן אַלץ מער בעסטיאַליש, מען האָט שוין נישט גע- 
מאַכט קיין אונטערשיד צװישן אײנגעװאַנדערטע און פּראַנצויזישע 
יידן. די סינאַגאַגעס זענען געװאָרן טאָגיטעגלעך געשענדעט דורך 
פּאַליצייאישע אַרֹעסטן פון מתפּללים. די קאָנסיסטאָריע האָט זיך 
דעצידירט אָנצובינדן א קאַנטאַקט מיט די ודערשטאַנדס-אָרנאַנ- 
זאַציעס. די פאַרהאַנדלונגען מיטן ,פאַרטײידיקונגס-קאָמיטעט? האָבן 
געגעבן אַ פּאַזיטיוון רעזולטאַט, די קאַנסיסטאָריע האָט זיך אין אים 
אַנגעשלאַסן. דער לעצטער האָט אַזױ אַרום געקענט פּרעטענדירן 
פאַרצושטעלן אַלע יידן אין פּראַנקרייך. דער ;אַלגעמײנער יידישער 
פאַרטיידיקונגס-קאַמיטעט" האַט שפּעטער אָנגענומען דעם נאָמען: 
,קאָנסעי רעפּרעזאַנטאַטיף? דע זשוויף דע פראַנס? -- ,קריף? (רע- 

פּרעזענטאַטיווער ראַט פון די יידן אין פראַנקרייך). ב. אַדאַם האָט 
פאָרגעשטעלט דעם ,אוניאָן? אין ,קריף? 


ביי דער געלעגנהייט ווילן מיר נאָכאַמאָל דערמאָנען, אַז די איינ- 
געבוירענע יידן, אַלס פּראַנצויזן, האָבן מאַסנװײ! זיך געשלאָגן קעגן 
נאַצישן אָקופּאַנט אין די אַלגעמײנע פראַנצויזישע װױידערשטאַנד- 
אַרגאַניזאַציעס, 


קאַפּיטל 6 


די יידישע פּאַרטיזאַנער-אײנהײט 
אין פּאַריז אין אַװאַנגאַרד פון די פ.ט.פּ, 


אַנהױב 1942. עס איזן שװער זיך פאַרצושטעלן אין וועלכע 
גיהנומדיקע באַדינגונגען עס האָבן געלעבט און געקעמפט די יידישע 
אונטערערדישע אַרגאַניזאַציעס אין פּאַריז, וו די געשטאַפּאָ און 
אירע פּראַנצויזישע משרתים האָבן געלױערט אין יעדן װינקל, װו 
קאַנטראָלעס און אָבלאַװעס זענען געװאָרן אַ טאָגיטעגלעכע דער- 
שיינונג און די ווענט זענען געװוען באַקלעפּט מיט די ,בעקאַנט - 
מאַכונגען? וועגן עקזעקוציעס פון , טעראָריסטן", קאָמוניסטן און יידן. 

דער נאַצישער גענעראַלישטאַב האָט געמיינט, אַז די בלוטיקע 
רעפּרעסיעס און די יידן דעפּאַרטאַציעס װעלן אָפּשרעקן די פּאַטריאָטן 
און װעלן אַפּשטעלן די אַנטװיקלונג פון דער װידערשטאַנד:באַװע- 
גונג. ער האָט אָבער געהאַט אַ שװערן טעות. דאָס פאַרגאָסענע בלוט, 
די ראַסיסטישע בעסטיאַליטעט האָט בלויז פאַרשטאַרקט דעם צאָרן 
פונעם פּראַנצויזישן פאַלק און דעם וילן פון נקמה פון די יידישע 
מאַסן. דער זיג פון סטאַלינגראַד האָט אָנגעפילט מיט האָפענונג די 
הערצער פון די גערודפטע און געשטאַרקט די הענט פון די קעמפער. 

אין אַט די דאָזיקע אומגעהויער שװערע באַדינגונגען האָט דער 
פּאַריזער יידישער װידערשטאַנדיצענטער זיך געשטעלט אַלס ערן- 
אויפגאַכע צו פאַרשטאַרקן דעם באַװאָפּנטן קאַמף, 

אַדאַנק דעם אָנשטוענג פון די יידישע אונטערערדישע אָרגאַ- 
ניזאַציעס װאָט די פּאַריזער יידישע איינהייט פון פ.ט.פּ.-מ.אָ.אי. פאַר- 
נומען אין 1942 אַן ערןפּלאַץ צווישן די אַװאַנגאַרדיקעמפער אין דער 
פראנצויזישער הױפּטשטאַט, 

דעם 710טן יאַנואַר 1942 האָט אַ גרופע אין באַשטאַנד פון זשאַן 
לעמבערגער, שאַרל מיצפליקער און קלאַראַ. גוטפלייש באַװאָרפן מיט 
גראַנאַטן אַ דייטשן רעסטאָראַן אויף רי ד'אַנגלאַ דע בואסי. אַ גראַנאַט 
איז געפאַלן אין מיטן פון אַ גרופּע אָפיצערן און גורם געווען טויטע און 
פאַרווונדעטע. 

,די אַקציע -- האָט אונדז איבערגעגעבן זשאַן לעמבערגער -- 
איז פּאַרגעקומען מיטאָג:צײיט. זי איז געװען געװאָנדן קעגן הױכע 
דייטשע אָפיצערן, ריכטער פון מיליטערישן טריבונאַל, װאָס האָבן 
געמשפּט די פּאַרטיזאַנער און זיי פאַראורטײלט צום טױט. דער 
טריבונאַל גופא האַט זיך געפונען אויף דער זעלבער גאַס. דער רעס- 
טאַראַן איז געװוען באַװאַכט דורך אַ דייטשן סאַלדאַט און אַ פּאָלײ 
ציאַנט. װאַרפנדיק דעם גראַנאַט האָב איך געצילט אין טיש אַרום 
וועלכן עס זענען געזעסן די דייטשע ריכטער, 

איך האָב זיך גיך צוריקגעצויגן צום פּאַסאַזש ראָיאַל, װאָס פירט 
צו דער גאַס ראַיאַל. דער דייטשער װעכטער איז מיר נאָכגעלאָפן 
מיטן רעװאַלװער אין דער האַנט און עס האָט נישט געפעלט קין 
סך, איך זאָל פאַלן פון זיינע קוילן. אָבער אין דעם מאָמענט איז אונ- 
טערגעקומען מיין חבר שאַרל מיצפליקער, וועלכער האָט מיך אָפַּי 
געװאַרט דערנעבן אינעם וינקל פון פּאַסאַזש ראַיאַל. 

נישט װאַקלענדיק זיך קיין איין רגע, האָט שאַרל אױסגעלײידיקט 
די קוילן פון זיין רעװאַלװער אויפן דייטשן וועכטער און מיר זענען 
ביידע שנעל פאַרשווונדן? 

דעם 315טן האַט מאַרסעל ראַימאַן מיט זיין גרופּע, אין וועלכער 
ס'האָט זיך אויך געפונען אַנקאַ ‏ ריכטיקער געװאָרפן גראַנאַטן אין 
אַ דייטשן רעסטאַראַן ביי גאַר דע ל'עסט. דעם 218טן האָבן צויי 
פּאַרטיזאַנער אונטערגעלייגט אַ פאַרשפּעטיקונגס-באָמבע אין אַ דייטשן 
האַטעל אױיף 8 רי בערזשער, דעם 20-טן האָבן זיי געװאָרפן אַ גראַ- 
נאַט אין מיטן די טישן פון א דייטשן רעסטאָראַן אויף רי לאַפאַיעט. 
דעם 28:טן האָבן יאַראַש און יאַנעק קערבעל אונטערלייגט אַ פאַר- 


שפּעטיקונגס-באַמבע אויפן פענצטער פון אַ דייטשן האָטעל אױיף רי 
באַבור אין שכנות פון פּאַליצײי-קאָמיסאַריאַט דער קנויט האָט זיך 
אויסגעלאַשן און די באָמבע האָט נישט אויפגעריסן. די פּאַרטיזאַנער 
האָבן צוריקגענומען די באָמבע און באַנייט די אַקציע אויף צו מאָרגנס, 
דאַס מאָל מיט דערפאָלג, פאַראורזאַכנדיק גרויסע שאָדנס. 

דעם דריטן פּעברואַר, זעקס פאַרטאָג, האָבן צוויי גרופן פון דער 
יידישער איינהייט, אין באַשטאַנד פון זשאַק פאַרבער, זשאַן לעמ- 
בערגער, שאַרל מיצפליקער, אַנקאַ ריכטיקער, ניקאָל בירענבוים אאאַ. 

אונטער דער אָנפירונג פון מאיר ליסט אַדורכגעפירט אַ באַזונדערס 
געװאַגטע אַקציע קעגן אַ דײיטשן אַנטי אַװיאַציע:פּאָסטן נעבן דעם 
בריק פון פּאַסי. דאַנעבן האָבן זיך געפונען די באַראַקן פון דער װאַך. 
װאַס איז באַשטאַנען פון 22 מאַן. דער פּאָסטן איז געהיט געװאָרן טאָג 
און נאַכט, 

די פּאַרטיזאַנער האָבן זיך דערנענטערט צו די קאַנאָנען װען עס 
איז נאַך געווען פינצטער. מאיר ליסט האָט געגעבן דעם ערשטן שאָס, 
װאָס האָט אומשעדלעך געמאַכט דעם ועכטער. דאָס איז געווען אַ 
סיגנאַל צו אן אַלגעמײנע אַטאַקע. די אַנדערע פּאַרטיזאַנער האָבן 
געװאָרפן זייערע גראַנאַטן אויף דער קאַנאָנען-באַטעריע און אויף די 
באַראַקן פון די וועכטער, 

דעם 5יטן פעברואַר האָט מאַרסעל ראַימאַן אין דער באַגלייטונג 
פון אַ צווייטן פּאַרטיזאַן געװאַרפן אַ גראַנאַט אין אַ דייטשן האָטעל 
אויף רי שאַבראָל. דעם 710טן האָבן זשאַן לעמבערגער, שאַרל מיצ- 
פליקער און קלאַראַ גוטפלייש אַטאַקירט אַ בענזין-סטאַציע ביי קור 
דע ווענסען. 

;דער בענזין ‏ -- האָט אונדז איבערגעגעבן זשאַן לעמבערגער 
-- האָט זיך געפונען אַנטקעגן אַ דייטשער קאַזאַרמע, און איז געווען 
שטרענג באַװאַכט דורך דייטשע סאָלדאַטן. כדי אויסצופירן די אַקציע 
זיינען מיר געקומען זעקס פאַרטאָג, װען עס איז נאָך געווען פינצ- 
טער אין דרויסן. 

איך האַב געװאַרפן דעם צינד'גראנאַט און שאַרל מיצפליקער 
האַט מיך געשיצט. דער איפרייס האָט מאָמענטאַל אַרױסגערופן אַ 
גרויסע שריפה און די צעטומלטע ועכטער האָבן געעפנט אַ פייער 
אין אונדזער ריכטונג. אָבער מיר האָבן באַװין, אַ דאַנק דער טונקל- 
קייט און דער שנעלקייט פון אונדזערע פיס, זיך צוריקצוציען בשלום 
זורדה רי לאַנט 

די דייטשן האַבן פאַרלוירן פיל טױיזנטער ליטער בענזין 

דעם 17יטן האָט אַקסעלראָד געװאַרפן אַ באָמבע אין אַ דייטשן 
גאַראַזש אויף רי אָבערװיליע. דעם 22:טן און 22:טן האָבן די פּאַר- 
טיזאַנער יאַנעק קערבעל (זשיל) און זשאַק פאַרבער (אַנדרעי) 
אַדורכגעפירט צוויי אַטענטאַטן. 


,געווען איז דאָס -- דערצײלט זשאַק פאַרבער אין בוך פו 
דער אינטערסינדיקאַלער קאָמיסיע ‏ אין קאַמף פאַר פרייהייט" 
(1. 227*225) -- אין א שיינעם וינטער-טאָג אין פּאַריז, זונטיק 


דעם 21יטן פעברואַר 1942. אין דאָזיקן טאָג, האָבן מיר, חבר זשיל 
(יאַנעק קערבעל) און איך, געהאַט אַ טרעפונג, כדי צו מאַכן אַן 

אַבסערװאַציע פון אַ גרויסן האָטעל אױף דער גאַס פּאַסקיע וו 
ס'זענען אײנגעשטאַנען דייטשן אָפיצירן.. 

,מיר האַבן באַשטימט אַדורכצופירן די אַקציע דינסטיק, דעם 
2'טן פעברואַר, 645 אינדערפרי.. מיר האָבן אָבער געהאַלטן אַז 
עס פאַרבלייבט אונדז צופיל צייט ביז דינסטיק, און באַשלאָסן 
דערווייל אַדורכצופירן אַ צוייטע אַקציע. מיר האָבן זיך טאַקע 
דעמזעלבן אַװנט געטראַפן אױף גאַר דע ליאָן און זיך גוט צוגע- 
קוקט צו די דייטשע חיילות מיט זײיערע קאַסקן און סאַדיסטישע 
פּנימער... 

,מיר האָבן זיך געזעגנט און באַשטימט זיךך צו טרעפן צו- 
מאַרגנס.. מאַנטיק 7 אַװנט האָבן מיר זיך געטראָפן אויף דער 
קאַרדינאַל לעמוא גאַס אין לאַטײנישן קװאַרטאַל. מיר האָבן גע- 
נומען דעם װעג צו גאַר דע לאאָן. געװען זענען מיר דאָסמאָל 
פיר: זשיל, חברטע ניקאָל בירענבוים,. בערטראַן און איך.. מיר 
האָבן באַשטימט, אַז איך װאַרף דעם גראַנאַט און זשיל האַלט די 
,פּראַטעקציע?... 

,ערשט 15 נאָך נין האַט זיך באַװיזן אַ גרעסערע גרופע 
דייטשע סאַלדאַטן מיטן גאַנצן קלאַפּערגעצײג, כדי צו נעמען דעם 
צוג. נישט טראַכטנדיק לאַנג, האָב איךך דעם גאַנצן צאָרן אויסגע- 
לאַזט צו זייערע פאַרשאָלטענע קעפ: אַ מעטאַלענער שטורעם האָט 
אויפגעפּראַלט און אױפגעציטערט דעם אַרום.. צומאָרגנס האָבן 
מיר זיך דערוווסט, אַז דער גרעסטער טייל פון דער דייטשער סאָלדאַטן- 
גרופּע איז דערהרגעט געװאָרן.. 

,פּאַרן צעגיין זיך, האָבן מיר באַשטימט זיך צו טרעפן אויף 
מאַרגן. 6 אינדערפרי.. צוקומענדיק צום האָטעל אױף רי פּאַסקיע, 
האַט מען געטראָפן די צוויי דייטשע װאַך'סאָלדאַטן שפּאַצירן אינ- 
מיטן גאַס. איך האָב אַ מורמל געטאָן צו זשילן, מיר זאָלן נאָכאַ- 
מאַל דורכגיין די גאַס, און אויב װעלן מיר זיי טרעפן אין דער- 
זעלבער פּאַזיציע, זאָלן מיר עפענען אויף זיי אַ פייער. אַזױ איז 
עס געווען.. מיר עפענען אַ פייער, זיי פאַלן אַװעק. זשיל װאַרפט 
דעם גראַנאַט אויפן האַטעל און מיר נעמען לויפן, איך אויף לינקס, 
זשיל אויף רעכטס. אַפּלױפנדיק אַ 50 מעטער, האָב איך געהערט 
צוויי שאַסן. אַ שטיק פייער איז אַדורך לעבן מיין רעכטן פוס, און 
איך בין אַװעקגעפאַלן? 

אַ שווער פאַרװוונדערטער און אָפּגײענדיק אין בלוט, האָט זשאק 
פאַרבער באַווֹיזן זיך צו ראַטעװען אַדאַנק דער הילף פון דער 
פּאַרטיזאַנקע אַנקאַ ריכטיקער, 

דעמזעלבן טאָג (22 פעברואַר), 10 אָװנט, האָט אַ גרופּע אונטער 
דער אָנפירונג פון מאַרסעל ראַימאַן דערשאָסן צוויי דייטשע אָפיצירן 
אויף דער בריק דעז אַר (פּאָן דעז אַר). די לעצטע דריי אַטענטאַטן, 
וועלכע האָבן געהאַט אַ גרויסן אָפּקלאַנג אין דער עפנטלעכקייט, זענען 
אַדורכגעפירט געװאָרן לויטן טאַגיבאַפעל פון דער פּאַריזער אָנפירונג 
פון פ.ט.פּ-מ.אָ.אי, כדי צו באַערן דעם סטאַלינגראַדער זיג. 

דעם 25-טן האָט די גרופע מיט טאָמאַס עלעק, אונטער דער אָנפיי 
רונג פון מאַרסעל ראַימאַן, אַטאַקירּט אין מיטן טאָג אַ דייטשע סעקציע 
בעת די איבונגען ביי פּאָרט דע לאַ מיעט. אַ גראַנאַט האָט אויפגעריסן 
אין מיטן דער סעקציע. דעם 26-טן האַט דער 19ײיאָריקער אַקסעלראָד 
אין דער באַגלייטונג פון זיין גרופּע אונטערגעלייגט אַ פאַרשפּעטײ 
קונגס-באָמבע אין דייטשן האָטעל אויף רי דע לאַ ביענפעזאַנס. 

אין װערסאַיל, נעבן פּאַריז, האָט זיך געפונען אַ גרויסער דיי 
טשער גאַרניזאָן. די סאָלדאַטן פון דאָזיקן גאַרניזאָן פלעגן יעדן זונטיק 
קומען אין ספּעציעלע װאַגאָנען אויף אַ באַזוך קיין פּאַריז און צוריק- 
פאַרן אין אַװנט אין די קאַזאַרמעס. 

דער אויסקונפט-דינסט פון די פ.ט. פּ. האָט דאַס אויפגענומען און 
דער פּאַריזער שטאַב האָט באַאױפטראָגט די יידישע איינהייט אויס- 
צופירן די ,אַרבעט??: 

דעם 9יטן מערץ, 10 אָװנט, האָבן צוויי יונגעלייט שפּאַצירט 
געמיטלעך אויפן פּעראַן פון װאָקזאַל אַלמאַ. מאַרסאָ, אָפּװאַרטנדיק 
דעם צוג, װאָס גייט קיין וװוערסאַיל. װוען דער צוג איז אָנגעקומען 
האַבן זיי זיך אָפּגעשטעלט אין שכנות פונעם װאַגאָן, װאָס איז געווען 
רעזערווירט פאַר די דייטשע סאָלדאַטן. דער װאַגאָן האָט זיך גיך 
איבערפולט ביז איבער די ברעגן. אין מאָמענט װען דער צוג האָט 
זיך גערירט, האָט איינער פון די יונגע לייט, דער 18יאָריקער װאָלף 
װײיסבראָט,. מיט דער גאַנצער קראַפט אַרײינגעשלײדערט אַ גראַנאַט 
אינעם אַפענעם פענצטער פון דייטשן װאַגאָן. 

קיין איין שפּליטער פון דאָזיקן גראַנאַט איז נישט געגאַנגע: 
לאיבוד. דער יונגער וייסבראַט, װאָס איז שפּעטער געמשפּט געװאַרן 
אין דער רומפולער גרופּע פון די ,222 און צוזאַמען מיט זיינע חב- 
רים דערשאָסן געװאָרן, איז צו 17 יאָר אַרײינגעטראָטן אין די פ.ט.פּ, 
אין דער יידישער איינהייט, כדי נקמה צו נעמען פאַר זיינע עלטערן 
וואָס זענען דעפּאַרטירט געװאָרן און אומגעקומען אין אוישויץ. 

בעת די וייטערדיקע אַקציעס פון חודש מערץ האָט די יידישע 
איינהייט געהאַט צו פאַרצייכענען ערנסטע פאַרלוסטן אין אירע רייען 

דעם 10יטן מערץ, 8 אינדערפרי, האָבן די פּאַרטיזאַנער זשיל 
קערבעל און אַנדרעי זיך געגרייט צו אַטאַקירן אַ דייטשן לאַסט-װאַ- 
גאַן, פול מיט סאָלדאַטן, אױף רי פאַסטער. דער גראַנאַט, װאָס איז 
געווען גרייט צום װואַרפן, האָט אָבער פריצייטיק אויפגעריסן אין דער 
האַנט פון זשיל קערבעל, דערהרגענדיק אים און זיין חבר אנדרעי. 

דעם 14טן האָט אַ גרופע אין באַשטאַנד פון שאַרל מיצפליקער, 
זשאַן לעמבערגער און קלאַראַ. גוטפלייש אַטאַקירט אַ לאַסט-װאָגן 
מיט דייטשע סאַלדאַטן אויף אַװעני סאַקס. 

,מיר האָבן פעסטגעשטעלט -- האָט אונדז דערצײלט שאַרל מיצ- 
פליקער -- נאָך אַ לאַנגער אָבסערװאַציע, אַז יעדן טאָג אין אַ באַש: 
טימטער שעה פאַרן אַרױס פון א גאַראַזש אויף אַװעני סאַקס צװיי 
לאַסטיװאָגנס פול מיט דייטשע סאָלדאַטן. די אָנפירונג האָט באַ- 
שטימט אונדזער גרופּע אַדורכצופירן די אַקציע. איך האָב געדאַרפט 
װאַרפן די באָמבע. איך האָב פּרובירט אָנצינדן דעם קנויט, אָבער אָן 
רעזולטאַטן, דער קנויט און דער פּולװער זענען קענטיק געװוען נאַס. 
מיר האָבן זיך צוריקגעצויגן. ביי מיר אינדערהיים האָט מאַרסעל ראַי- 
מאַן צענומען די באָמבע און אױיסגעטריקנט דעם פולװער, 

,דעם 14-טן האָבן מיר זיך אויפסניי געפונען אויף אַװעני סאַקס. 
איך האָב געהאַט די מיסיע צו וװאַרפן די באָמבע, װאָס קלאַראַ גוט- 
פלייש האַט מיר איבערגעגעבן אויף אַ דערנעבעדיקן פּלאַץ. זשאַן לעמ- 
בערגער האָט מיך געשיצט. איך האָב אַדורכגעלאָזץ דעם ערשטן 
דייטשן לאַסטיװאַגן און אַ שלײדער געטון מיין באָמבע אין סאַמע 
מיטן פון די דייטשע סאָלדאַטן אויפן צווייטן לאַסט-װאָגן. 

,נאָך דער אַקציע בין איך אַװעק אַהיײים צו פאַרענדיקן אַ רעקל, 
כדי צו האָבן אויף עסן און קענען זיך וייטער שלאָגן קעגן די נאַצי- 
מערדער". 

דעם 15:טן מערץ האָט אַ גרופּע פּאַרטיזאַנער אויסגעפירט אַן 
אַטענטאַט קעגן אַ דייטשן גאַראַזש נעבן עקאָל-מיליטער. דער מאַטע- 
ריאַל איז פאַרניכטעט געװאָרן. איינער פון די באַטײליקטע איז געווען 
דער יונגער פינגערצווייג, װאָס איז אַנטלאָפן פון וװעלאָדראָםס ד'היווער, 
װו ער איז געװאָרן אינטערנירט נאָך דער אָבלאַװע פון 16-טן יולי 
2, 

דעם 16-טן, 10 אַזײיגער אין אָװנט, איז בעת דער אַקציע פון דער 
פּאַרטיזאַנער-גרופע קעגן דייטשע סאָלדאַטן, ביים אַרױסגאַנג פון קי- 
נאַ .,רעקס", שטערבלעך פאַרװוונדעט געװאָרן דער יידישער פּאַרטי 
זאַנער-קעמפער פּאָל זילבערמאַן, 22 יאָר אַלט, אינזשיניער, געוועזע- 
נער קעמפער אין די אינטערנאַציאַנאַלע בריגאַדעס, אָפּשטאַמיקער פון 

בעסאַראַביע. ער איזן עטלעכע טעג שפּעטער געשטאָרבן פון זיינע 
ווונדן אין א פּאַריזער שפּיטאָל, 

זיין פרוי, אַלײין א פּאַרטיזאַנערין, האָט אים נישט געקענט באַ- 
גלייטן צו זיין אייביקער רו. 

דעם 17:טן, 11 אין דער פרי האָבן צוויי פּאַרטיזאַנער אַטאַ- 
קירט אַ דייטשן באַשפּײיזונגילאָקאַל נעבן גאַר דע ל'עסט. דער איפ- 
רייס האָט אַרוסגערופן אַ שריפה אינעם לאָקאַל. 

ביים צוריקציען זיך איז איינער פון די קעמפער, דער יונגער דרר 

קער-אַרבעטער קאַדיש סאַסנאָווסקי, זון פון די מוטיקע וידערשטענדך- 
לער זשינעט און פייוול סאָסנאָװסקי (פאָטער דעפּאָרטירט) פאַרווון- 
דעט געװאַרן אין פוס דורך אַ פראַנצויזישן פּאַליציאַנט. קאַדיש סאָס- 
נאַווסקי איז נאָך שװערע פּייניקונגען אין די לאָקאַלן פון דער געש- 
טאַפּאָ, דעם 16 - טן מאַי 1942, אין עלטער פון 17 יאָר, פאַראור: 
טיילט געװאָרן צום טױט און איז דערשאָסן געװאָרן 10 טעג שפּעטער. 

אָבער דער קאַמף איז אויף קיין איין מאָמענט נישט אָפּגעשטעלט 
געװאַרן. דעם 25-טן מערץ, 10 אָװונט, האָט אַ גרופע מיט פינגערצווייג 
אַטאַקירט אַ דייטשע װאַך איף רי מיאליס. עוויי דייטשע סאָלדאַטן 
זיינען דערהרגעט געװאָרן. דעם 7טן אַפּריל האָט מאַרסעל ראַימאַן 
מיט זיין גרופּע, אין וועלכער ס'האָט זיך געפונען עלעק טאָמאַס, אַרונ- 
טערגעלייגט אַ פאַרשפּעטיקונגסיבאַמבע אין אַ דייטשן האָטעל אין 
8'טן אַראַנדיסמאַן, פאַרורזאַכנדיק גרויסע שאָדנס, 

וועגן דער אַטאַקע, װאָס איז אַדורכגעפירט געװאָרן אויף אַ דיי- 
טשער סעקציע דעם 15טן אַפּריל נעבן מעטראַָ קאַמבראָן דערציילט 
זשאַן לעמבערגער : 

,מיר האַבן געקענט די צייט, ווען די דייטשע אָפּטײלונג פאַר- 
לאַזט די קאַזאַרמע פון עקאָל מיליטער און מאַרשירט דורכן בולװאַר 
לאַ-טור-מאַבור. כדי אַדורכצופירן די אַקציע האָבן מיר פיל מאָל באַ- 
זוכט דאָס אַרט און מיט אַ כראָנאָמעטער אין האַנט אויסגערעכנט, וי 
לאַנג עס דאַרף געדויערן דער אַדורכמאַרש פון דער קאַזאַרמע ביזן 
אַרט, ווו מיר האָבן געװאָלט אַדורכפירן די אַטאַקע. דעם 15טן 
5, זענען מיר געווען אויפן אָרט. שאַרל מיצפליקער האָט זיך גע- 
פונען ביים ווינקל פון בולװאַר לאַיטור-מאָבור. זיין אויפגאַבע אין 
געווען צו אָבסערװוירן די עקאָל מיליטער און אונדז געבן א ציכן 
ווען די אָפּטײלונג איז אַרױס אויפן פּלאַץ. װי נאָר שיפמאַן האָט באַ- 
קומען דעם צייכן, האָט ער צוגעגרייט די באָמבע, אָנצינדנדיק מיט 
אַ סיגאַרעט דעם קנויט. ער האָט זי איינגעװויקלט אין א צייטונג און 
זי אַװעקגעלײגט נישט ווייט פון טראָטואַר אויפן וועג, װאָס די דייטשן 

פלעגן געוויינלעך באַנוצן. מיין אויפגאַבע איז באַשטאַנען אין באַשיצן 
שיפמאַנען. ניקאָל בירענבוים האָט צוגעשטעלט דאָס געווער. אַלץ איז 
אַדורך, װי מיר האָבן פאָרגעזען. די באָמבע האָט אויפגעריסן אין מאָ- 
מענט, װען אַ העלפט פון דער סעקציע האָט זיך געפונען אויפן אָרט, 
ווו זי איז געלעגן. ווען מיר האָבן זיך צוריקגעצויגן, האָבן מיר געהערט 
די סירענעס פון די אָנקומענדיקע אַמבולאַנסן? 

דעם זעלבן טאָג האָט מאַרסעל ראַימאַן אַלס אינסטרוקטאָר פון דער 
אַרמענישער פּאַרטיזאַנער-גרופּע, אָנגעפירט מיט דער אַקציע, אין וועל- 
כער ס'איז צום ערשטן מאָל אַרױסגעטראָטן דער אַרמענישער פּאָעט 
און געזעלשאַפטלעכער טוער, איסאַק מאַנוכיאַן, וועלכער איז שפּעטער 
געװאָרן אַָנפירער פון די פ.ט.פ.-מ.אָ.אי. אין פּאַריז און וועמענס נאָמען, 
צוזאַמען מיט די פון 22 אַנדערע קעמפער, דערונטער מאַרסעל ראַי 
מאַן, איז פאַראײיביקט געװאָרן אין באַװוסטן פּראָצעס פון די ,722. 7 
אין דער פרי, אין לעװאַלואַ, האָט איסאַק מאַנוכיאַן, אונטער דער שוץ 
פון מאַרסעל ראַימאַן, געװאַרפן אַ גראַנאַט אויף אַ גרופע פון 20 די- 
טשע סאַלדאַטן אונטער דער אָנפירונג פון אַן אָפיציר, פאַראורזאַכן- 
דיק פיר טויטע און אַכט פאַרװוונדעטע. 

דעם 16-טן אַפּריל 6 אָװונט, אונטער דער שוץ פון זיינע חברים, האָט 
דער ניינצןיאַריקער אַקסעלראָד, זון פון א יידישן פרייהייט-קעמפער, 
געװואָרפן אַ גראַנאַט אויף אַ דייטשער סעקציע בעת איר דורכמאַרש 
אויף אַװעני טעיבורג נעבן נאַסיאָן. די דייטשע פאַרלוסטן זיינען געווען 
שװוערע. אַקסעלראָד האַט אַ וויילע פאַרן װאַרפן דעם גראַנאַט, איינ- 
שטעלנדיק זיין אייגן לעבן, געראַטעװעט דאָס לעבן פון אַן אַרבעטער, 
װאָס איז אין דעם מאַמענט אָנגעפאָרן אויף אַ װעלאָסיפּעד, רופנדיק 
אים זיך צו װאַרפן אויף דער ערד. 

דעם 19יטן 10 אָװנט, האָט שיפמאַן אַװעקגעלײגט אַ באָמבע ביים 
אַרײנגאַנג אין מעטראָ באַרבעס. זי האָט אויפגעריסן אין מאָמענט וען 
אַ גרופּע דייטשן, אַרױסגײענדיק פון דערנעבנדיקן קינאָ האָט זיך אַ 
לאָז געטון אויף די מעטראָיטרעפּן, 

דעם 27-טן האָט פינגערצווייג געװאָרפן א באָמבע אויף אַ דייטשער 
סעקציע ביים װאָקזאַל ענװאַליד. דעם 229טן האָט אַקסעלראָד דער 
שאָסן אין מיטן פּאַריז א דייטשן אָפיציר. בעת דער אַקציע איז אַקסעל- 
ראָד אַרײינגעפאַלן אין די הענט פון דער געשטאַפּאַ. 

דעם /2-טן מאַי 7 פרי האָבן צוויי יונגע פּאַרטיזאַנער, דער 16-יאַ- 
ריקער פיווער און דער 19-יאָריקער אַנגראָ, אָפּשטאַמיקער פון יידישע- 
אַלזשיריאַנער עלטערן, אויסגעפירט אַן אַטענטאַט קעגן א דייטשער 
מיליטערישער סעקציע אויף רי קורסעל. 

דער פּלאַן האָט פאַרגעזען, אַז איינער פון די פּאַרטיזאַנער װאַרפט 
זיין גראַנאַט און דער צוייטער ,דעקט" אים. זעענדיק אָבער, אַז די 
דייטשע סעקציע איז א באַזונדערס שטאַרקע, האָבן די יונגע פּאַרטײ 
זאַנער באַשלאָסן צו װאַרפן ביידע גראַנאַטן, אויסשטעלנדיק זיך אויף 
אַ גרויס געפאַר צוליב די פאַרמינערטע שוץ-מיטלען בעת דעם צוריק- 
גאַנג. די אויפרייסן האָבן פאַראורזאַכט אַ גרויסע צאָל טױיטע אין די 
דייטשע רייען. אַנטלױפנדיק איז דער יונגער פיווער פאַרװונדעט גע- 
װאָרן מיט אַ קויל אין בויך. אַדאַנק זיין חבר האָט ער באַװיזן זיך צו 
דערשלעפּן אין זיין באַהעלטעניש, ווו אַ דאָקטאָר, אַ פּאַטריאָט האָט 
אים געגעבן די נויטיקע הילף. 

דער װאַרשעװער געטאַָ-אױפשטאַנד איז מיט אַ געפיל פון טיפער 
פּיעטעט געפייערט געװאָרן דורך די יידישע פאַרטיזאַנער אין פּראַנק- 
רייך. די קעמפער האָבן זיך פאַרזאַמלט אין זייערע גרופן, צזאַמען 
מיט זייערע נישט-יידישע חברים. נאָכן אויסהערן אַ באַריכט וועגן פאַר- 
לויף פונעם אויפשטאנד, האָבן זיי געצױגן די לערעס פון דער 
היסטאָרישער געשעעניש און באַשלאָסן צו באַערן די געפאַלענע יידי- 
שע העלדן דורך פאַרשטאַרקן די קלעפּ קעגן דעם אָקופּאַנט און די 
פאַרעטער. 


אין מאָמענט גופא, װען עס איז פאָרגעקומען דער װאַרשעװער 
געטאַ-אױפשטאַנד האַט די יידישע פּאַרטיזאַנער-אײנהײט אין פּאַרין 
געהאַט אויסצושטיין אומגעהיערע שװעריקייטן, זייענדיק ממש אַרומ: 
גערינגלט דורך דער געשטאַפּאָ. כדי אויסצומיידן אַ שווערן דורכפאַל, 
האַט די פּאַריזער פ.טפּ.-אָנפירונג באַשלאָסן צייטװייליק אָפּצושטעלן 
די טעטיקייט פון דער יידישער איינהייט, צעשפּרײטן אירע מיטגלי- 
דער און זיי דערווייטערן פון פּאַרֹיז. 

אַדאַנק אָט דעם מאָסמיטל האָבן די יידישע פּאַרטיזאַנער, נאָכן 
,פאַרװישן די שפּורן" געקענט צוריקקומען קיין פּאַריז אין חודש יוני. 
אַבער צוליב פאָרזיכטיקייטסיטעמים האָט די אָנפירונג באַשלאָסן אויס- 
צומישן די יידישע פ.ט.פּ. מיט די מיטגלידער פון די אַנדערע איינהייטן, 
נעמלעך מיט דער רומענישער איינהייט, וו די מערהייט איז געװען א 
יידישע. צוליב זייער גרויסער דערפאַרונג, זייער מוט און איבערגע- 
געבנקייט, האָבן די יידישע קעמפער אויסגעפירט די ראָל פון קאַדערן 
אין די פאַרשידענע איינהייטן. 


די פ.ט.פּ.-קאָמוניקאַטן פון יענעם פּעריאָד וייזן, וואָס פאַר אַ 
וויכטיקע ראָל די יידישע פּאַרטיזאַנער האָבן געשפּילט אין באַװאָפּנטן 
קאַמף קעגן דעם נאַצישן שונא. 

דער קאַמוניקאַט פון יוני 1942 גיט איבער וועגן 17 אַקציעס, װאָס 
זענען אַדורכגעפירט געװאָרן אין פּאַריז דורך די איינהייטן פון די 
פ.ט.פּ-מ.אַ.אי. זיי טיילן זיך אויף פאָלגנדיקן אופן? 6 איבערפאַלן מיט 
האַנט-גראַנאַטן אויף לאַסט-װאָגנס באַלאָדענע מיט דייטשע טרופּן; 5 
אַנפאַלן מיט האַנטגראַנאַטן אױף דייטשע סעקציעס אין די פּאַריזער 
גאַסן; 2 אַטענטאַטן אױף מיליטערישע צוגן; עקזעקוציעס פון צויי 
פאַרעטער און פון דייטשן גענעראַל אַפט. 
אין דער מערהייט פון די דאָזיקע אַקציעס האָבן זיך באַטײליקט יידי- 
שע פּאַרטיזאַנער. מיר װועלן זיך אָפּשטעלן אויף צוויי פון די געװאַגטסטע 
אַטענטאַטן, װוו די יידישע פּאַרטיזאַנער האָבן געשפּילט אַ דעצידירנדיקע 
ראַל. 
אין שכנות פון דער מעטראָ זשאָרעס, אויף קעי דע װאַלמי האָט 
זיך געפונען אַ דייטשע סאָלדאַטן" הײם. דער אויסקונפט-דינסט האָט 
פעסטגעשטעלט, אַז יעדן אָװנט אַרום 10 אַזײיגער פאַרלאָזן אַ גרויסע 
צאַל סאַלדאַטן דעם קלוב, כדי זיך אומצוקערן אין זייערע קאַזאַרמעס, 
באַנוצנדיק זיך מיט דער מעטראָיסטאַציע זשאָרעס. די אַקציע איז אָן- 
פאַרטרױיט געװאַרן אַ גרופּע יידישע פּאַרטיזאַנער. 
דעם 1טן יוני 1943, 10 אַװנט, ווען אַן ערך 70 דייטשע סאָלדאַטן 
זענען אַרױס פון זייער קלוב און זיך אַ לאָז געטאָן צו דער מעטראָ 
זשאַרעס, האָט אַ יידישער פּאַרטיזאַן זיי אויפגענומען מיט צוויי האַנט- 
גראַנאַטן, װאַס האָבן גורם געװוען א חורבן אין זייערע רייען. טראָץ 
דער שיסעריי, װאָס עס האָבן געעפנט די לעבנגעבליבענע דייטשן 
האַט די פּאַרטיזאַנער-גרופּע באַװיזן זיך צוריקצוציען אָן פאַרלוסטן 
מיט דער אַקציע האָט אָנגעפירט, טאָמאַס עלעק (ייד פון אונגאָרן). 
אַ צווייטע אַקציע פון אַ גרויסער געװאַגטקײט, װאָס דער גענע- 
ראל-שטאַב פון די פ. ט. פּ. האָט באַצײכנט אַלס אַ מוסטער פאַרֹ די 
פּאַרטיזאַנער-אײינהײטן, איז אויסגעפירט געװאָרן דעם 22-טן יוני אונ- 
טער דער אָנפירונג פון מאיר ליסט, 
דעם דאָזיקן טאָג, 10 פרי, האָט אַ גרופּע פּאַרטיזאַנער זיך אױסבאַ- 
האַלטן אין די גרובנס לענגאויס דעם שאָסײי, װאָס פירט פון סאַמואַ קיין 
אַרזשאַנטאַן, כדי אָפּצװואַרטן א דייטשע זשאַנדאַרמען"גרופע. ווען די 
דייטשן האַבן זיך געפונען עטלעכע מעטער נאָענט, האָט מאיר ליסט 
פאַראַרדנט צו עפענען אַ פייער. קיין איינער פון די זשאַנדאַרמען 
איז נישט אַרױס לעבעדיק. 
אין יולי זענען פאָרגעקומען אַרעסטן. צוישן אַנדערע איז אויך 
אַרעסטירט געװאָרן מאיר ליסט, פּאָליטישער קאָמיסאַר פון דער יידי- 

שער אָפּטײלונג, אײינער פון די בעסטע פאַרטזאַנעריקעמפער. ער 
איז דערשאָסן געװאָרן דעם 1-טן אָקטאָבער 1942. 

די אַרעסטן האָבן נישט אָפּגעשטעלט די טעטיקייט פון די פּאַר- 
טיזאַנער. אַזױ זענען אין חודש יולי אַדורכגעפירט געװאָרן 19 מֿי- 
ליטערישע אַקציעס פון אַ הויכער קװאַליטעט. מיר וועלן דאָ ציטירן 
איינע, אין וועלכער דער יידישער אַָנטײל איז געװען אַ באַזונדערס 
װאַגיקער. 

דער אויסקונפט-:דינסט האָט נאָך לאַנגע אָבסערװאַציעס פעסט- 
געשטעלט, אַז יעדן אין דער פרי, אַרום 8 אַזײיגער, האָט אַ דייטשער 
אויטאַבוס צוגעפירט צום שפּיטאָל באָזשאָן, װאָס איז געװען רעזער- 
ווירט פאַרן דייטשן מיליטער, אַ גרופּע אָפיצערן פון דער לופטװאַפע. 
די אַקציע איז פאַרגעקומען דעם 2:טן יולי 1942, אונטער דער אָנפי- 
רונג פון אינזשיניער יוסף קלישטשי. 

צו דער באַשטימטער צייט האָט די יידישע פּאַרטיזאַנקע אַלגאַ 
באַנציק (געקעפּט געװאַרן אין שטוטגאַרט דעם 10:טן מאַי 1944) 
צוגעטראָגן דאָס געװער און עס פאַרטיילט צװישן די אָנטיילנעמער, 
אין שטאַטישן גאַרטן פון לעװאַלואַ, נישט ווייט פון קלישי 

ווען דער פול-געפּאַקטער אױטאָבוס מיט די לופטװאַפּע:אָפיצערן 
איז אַנגעקומען, האַט אַ פּאַרטיזאַן דורך דעם אָפענעם פענצטער 
אַרײנגעװאַרפן א גראַנאַט, װאָס האָט אויפגעריסן אינמיטן די פּאַסאַי 
זשירן. די דייטשע פאַרלוסטן זיינען געווען ביז גאָר שווערע. 

דער ריקצוג איז פאַרגעקומען אין שװערע באַדינגונגען. די 
אָנגעלאַפּענע פראַנצויזישע זשאַנדאַרמען האָבן געעפנט א פייער 
אויף די פּאַרטיזאַנער. ‏ דער פאַראַנטװאָרטלעכער יוסף קלישטשי 
האָט דאַן פּערזענלעך איבערגענומען די אָנפירונג פון די חברים, 
װאַס זיינען געווען באַאױפטראָגט צו דעקן דעם ריקצוג פון דער 
גרופּע, וועלכע האָט אויסגעפירט די אַטאַקע. ער איז נישט אָפּגע- 
טרעטן ביז װאַנען די מיטבאַטײליקטע אינעם אַטענטאַט זיינען גע- 
ווען אויסער יעדער געפאַר. צום אומגליק האט אַ קױל פון אַ פראַנצויי 
זישן זשאַנדאַרם פאַרװוונדעט יוסף קלישטשי אין פוס. דער פ.טפ- 
פאַראַנטװאַרטלעכער האָט טראַץ דער וונד באַװויזן זיך צו דער- 
שלעפּן צו אַ הויף און זיך צו באַהאַלטן אין אַ קעלער. די ס"ס האָבן 
אַרומגערינגלט דעם גאַנצן קװאַרטאַל און פון הױז צו הז געזוכט 
דעם פאַרװוונדעטן פּאַרטיזאַנער. אין אָװנט האָבן זי, אויף דער 
אַנװײזונג פון אַ פרוי, אַנטדעקט דעם קעלער וו קלישטשי האָט 
זיך באַהאַלטן. די ס"ס אין אַ גרויסער צאָל האָבן באַלאַגערט דאָס 
הויז און דורך אַ הױך-שפּרעכער באַפױױלן קלישטשין זיך אונטער- 

צוגעבן. דּער העלדישער יידישער פּאַרטיזאַנער-אָפיצער האָט אױס- 
געהאַלטן אַ באַלאַגערונג פון לאַנגע שעהן. יעדעס מאָל װען אַן 
ס"ס האָט געװאַגט זיך צו דערנענטערן צו דער קליינער עפענונג 
פון קעלער, האָט אים באַגעגנט אַ קויל פון קלישטשיס רעװאָלװער. 
מערערע נאַציס האָבן אַזױ אַרום פאַרענדיקט זײער פאַרברעכע- 
רישע קאַריערע אין פראנקרייך. די ס"ס האָבן דאן פּרובירט זיך 
צו באַנוצן מיט גאַזיגראַנאַטן, אָבער קלישטשי האָט נישט אופ- 
געהערט זיך צו װערן, ביז צו דער לעצטער קױל, מיט וועלכער 
ער האָט פאַרענדיקט זיַן לעבן 

דעם 7-טן יולי 1946 האָט דער מויציפּאַליראַט פון קלישי 
פאַראייביקט דעם נאָמען פון יוסף קלישטשי, אַנטהילנדיק אַ מאַרמאָר- 
טאַװל מיט זיין נאָמען אויפן הויז, װו ער איז העלדיש געפאַלן 

דעם 28:טן האָט דער ספּעציעלער עקיפּ (*) אין באַשטאַנד פון 
מאַרסעל ראַימאַן, אַלפאַנסאַ (שפּאַניער) און דייטשן ייד מאַרסעל אַ- 
דורכגעפירט אַן אַקציע, װאָס האָט געהאַט אַן אָפּקלאַנג אין דער וועלט. 
עס האָט זיך געהאַנדלט אין אַטענטאַט קעגן פאָן שאַומבורג, גרויס- 
קאַמענדאַנט פון פּאַריז. 

אינדערפרי האָבן די דריי קעמפער אָפּגעװאַרט דעם אױיטאָ פון פאָן 
שאַומבורג, אין אַ ווינקל פון די גאַסן פּאָל דומערג און ניקאָלאַ. מאַרסעל 
ראַימאַן האָט געװאָרפן דעם גראַנאַט, װאָס האָט ממש צעשמעטערט דעם 
אויטאָ פון נאַצישן גענעראַל. 

דער גאַנצער פראנצויזישער ידערשטאַנד האָט געפייערט דעם 
העראַאישן אַקט פון די פ.ט.פּ-מ.אָ.אי. נאָכן קריג האָט זיך אַרױסגעװיזן, 
אַז פאָן שאַומבורג איז נישט געווען אינעם אױטאָ בעתן אַטענטאַט. 
יעדנפאַלס האָט זיך אין אױטאָ געפונען אַ הוכער אָפיצער פון פאָן 
שאַומבורגס שטאַב. 

אין אױגוסט האָבן די פּאַרטיזאַנער:גרופּן פון פּאַריז דורכגעפירט 
פילצאָליקע מיליטערישע אַקציעס, אָבער דער אַקצענט איז דער עיקר 
געלייגט געװאַרן אויף באַןסאַבאַטאַזשן,. כדי צו באַשװערן דעם צופיר 
פון אַמוניציע און פאַרשטאַרקונגען צום מזרח-פראַנט און צום מיטל- 
לענדישן ים, ווו די אַלירטע האָבן געלאַנדעט אין סיציליע (זיבעטער 
יולי 1942,) 

דער פאַראַנטװאַרטלעכער פון די אַקציעס קעגן דייטשן באַן" 


*) דער ספעציעלער עקיפ איז געווען באַאױפטראַגט אַדורכצו- 
פירן די באַזונדערס געפערלעכע אַקציעס. 

פאַרקער איז געוװוען דער יידישער אינזשיניער באָטשאָו, אָפּשטאַמיקער 
פון טראַנסילװאַניע (אונגאַרן), געוועזענער אָפיצער פון די אינטערנאַ- 
ציאַנאַלע בריגאַדעס אין שפּאַניע. באָטשאָװ האָט פאַרפולקאַמט די מע- 
טאָדן פון אָפּשרויפן די רעלסן און צוגרייטן די דינאַמיט - באָמבעס. 

אָט זענען אייניקע פון די באַן-אַקציעס, װאָס זענען אויסגעפירט 
געװאַרן אונטער דער אָנפירונג פון באַטשאָװן אין די זומער-חדשים, 

אין דער נאַכט פון 10:טן אויפן 11-טן יולי האָט אַן עקיפּ פון 6 
פּאַרטיזאַנער אָפּגעשרויפט די רעלסן פאַרן אַדורכגײן פון אַ צוג מיט 
דייטשן מיליטער, װאָס איז געפאָרן אויף אורלויב, אויף דער ליניע 
פּאַריזישערבורג. די פאַרלוסטן זענען געווען זייער גרויסע. בעתן ריק- 
צוג פון די פּאַרטיזאַנער, צװישן וועלכע ס'האָבן זיך געפונען מאַרסעל 
באַטשאַװו און ווילי שאַפּיראָ, האָבן זיך דערהערט שאָסן פון אַלע זייטן 
דער ריקצוג קיין פּאַריז דורך די אַרומיקע װעלדער האָט געדױערט 
צוויי טעג. 

ווילי שאַפּיראָ, מיטגליד פון דער יידישער אינטערסינדיקאַלער 
קאַמיסיע, איז אַרײנגעטראָטן אין די פ.ט.פ. אין פרילינג 1942. 

אין דער נאַכט פון 2-טן אויף דעם 4:טן אױגוסט איז אונטער דער 
אַנפירונג פון מאַרסעל באָטשאַװ אויסגעפירט געװאָרן אַ סאַבאָטאַזש- 
אקט קעגן אַ דייטשן מיליטערישן צוג אין שכנות פון װאָקזאַל פערטעי- 
מילאָן. דער צוג איז אַרױס פון די רעלסן, פאַראורזאַכנדיק פיל טױטע 
און פאַרווונדעטע. אין דער אַקציע האָבן זיך אויך באַטײליקט לעאָן 
גאַלדבערג און ווילי שאַפּיראָ. 

אין דער נאַכט פון 12:טן אויפן 12-טן האָט אַן עקיפּ מיט דער 
באַטײליקונג, צװישן אַנדערע, פון יונה געדולדיק און לעאָן גאַלדבערג, 
אונטער דער אָנפירונג פון מאַרסעל באָטשאָװו אַדורכגעפירט אַן אַטענ- 
טאַט קעגן אַ צוג מיט דײיטשע סאַלדאַטן נעבן מעזאָן-רוזש. 

דעם 17-טן -- אַן אַקציע אויף דער ליניע פּאַריז-לאָנגװי;: דעם20-טן 
אויף דער ליניע פּאַריזדרעטעל. דעם 26-טן --סאַבאַטירט אַ צוג מיטגע - 
ווער אויף דער ליניע פּאַריז-טרואַ. דער לאַקאָמאָטיוו און 14 װאַגאָנען 
מיט געװוער צעשעדיקט. בעתן ריקצוג דורך מעלען זענען אַרעסטירט 
געװאַרן די ווערטפולע פּאַרטיזאַנער לעאָן גאָלדבערג און ווילי שאַפּיראָ, 
דער ערשטער -- אַן אַנטלאַפענער פון װעלאָדראָם ד'היווער בעת די 
אַרעסטן פון 16-טן יולי 1942 

דעם 19:טן אויגוסט, 9 אַזײיגער אינדערפרי, האָבן מאַרסעל ראַי 
מאַן און דער שפּאַניער אַלפאָנסאָ דערשאָסן אַ דייטשן קאָמענדאַנט 
בעת זיין שפּאַציר אין פּאַרק מאַנסאָ. אַ געהיים-אַגענט, װאָס האָט באַ- 
גלייט דעם קאַמענדאַנט, האָט פּרובירט נאָכיאָגן אַלפאָנסאָן, נאָר ער 

האַט גיך פאַרלױרן דעם חשק, ווען ער האָט דערהערט דאָס זשומען פון 
די קוילן פון ראַימאַנס רעװאָלװער. 

אין סעפּטעמבער אין די טעטיקייט פון די פּאַרטיזאַנער אויפסניי 
באַשװערט געװאַרן צוליב נייע אַרעסטן. און דאָך זיינען אויסגעפירט 
געװאָרן פילצאַליקע אַקציעס, דערונטער די עקזעקוציע פון דאָקטאָר פאָן 
ריטער, פאַרטרעטער פון גאַולײטער פאָן סאַוקעל, הויפּט-פאַראַנטװאָרט- 
לעכער פאַר דער דעפּאָרטאַציע פון די פראַנצויזישע אַרבעטער אויף 
צװאַנגס-אַרבעט אין די דייטשע פאַבריקן. 


די אַקציע איז אויסגעפירט געװאָרן דעם 28:טן סעפּטעמבער 
דורך אַ ספּעציעלן עקיפּ מיטן אָנטײל פון מאַרסעל ראַימאַף 

די פּאַרטיזאַנער-גרופּע האַט אָפּגעװאַרט ריטערן אויף רי פּע- 
טראַרק נישט וייט פון גאַראַזש,. װו דער לעצטער האָט גענומען 
זיין אױיטאָ, כדי צו פאָרן צו זיין ביוראָ. פאָן ריטער איז װוי אַלעמאָל 
איינגעשטיגן אין זיין אױטאָ. דאַמאָלסט האָט דער שפּאַניער פאָנטאַנאָ 
געשאָסן אויפן היטלעריסט און אים פאַרװוונדעט. 


די אויפגאַבע פון מאַרסעל ראַימאַן איז געװען צו באַשיצן זיינע 
חברים נאַכן אויספירן דעם אַטענטאַט קעגן ריטערן. אָבער באַמערקנ- 
דיק, אַז דער לעצטער זוכט צו אַנטלויפן און וויסנדיק, אַז זיינע 
חברים װעלן נישט באַווייזן אויסצופירן זייער מיסיע איז ער אַנט- 
קעגנגעלאַפן פאַן ריטערן און אױיסגעלאָדן אויף אים די קױלן פון 
זיין רעװאַלװער, 


די אַקציע קעגן פאָן ריטערן האָט געהאַט אַן אָפּקלאַנג אין דער 
וועלט, 


ק אפ ' טס 0 
,קאַרמאַניאָלי -- שול פון פּאַרטיזאַנער-קאַמף 


אַנהײב 1942, ווען די יידישע פּאַרטזאַנעראָפּטײלונגען אין 
פּאַריז האָבן שוין געהאַט הינטער זיך אַ רומפולע קאַמפס-פאַרגאַנ- 
גענהייט פון אַנדערטהאלבן יאָר, זיינען די יידישע פיט.פ.-גרופן אין 
דער דרום-זאַנע נאָך געווען אױף דער לערע, וייל זיי האָבן געהאַט 
בלויז עטלעכע חדשים עקזיסטענץ. 

אויך אין דער דרוםזאָנע זענען די יידישע פ.טפ.-גרופן געווען 
צווישן די ערשטע, װאָס זענען דאָרט געשאַפן געװאָרן. אויך דאָ, זענען 
זיי, פּונקט וי אין פּאַריז, געװאָרן אַ באַשטאַנדיטײל פון די פֿאַרטי 
זאַנער-אָפּטײלונגען פון די איינגעװאַנדערטע פיט.פ. מאָ.אי. 

די יידישע גרופּן האָבן אָנטײילגענומען אין פיר אינהייטן: 
,קאַרמאַניאָל", שפּעטער גקאַרמאַניאָליפריד" אין ליאאָן ,ליבערטע" 
אין גרענאָבל און געגנט: קאָמפּאַניע א.נ. פון מאַרסעל קאָזשעץ אין 
מאַרסעיל, און די ,25-טע בריגאַדע? א.נ. פון מאַרסעל לאַנגער, װאָס 
איז פאַרװאַנדלט געװאָרן אין אַ וויכטיקער אינטערנאַציאָנאַלער מילי- 
טערישער איינהייט, װאָס האָט אָפּערירט אין טולוז און אין די דרום- 
מזרח דעפּאַרטעמענטן. 

אין די דאַזיקע איינהייטן האָבן די יידישע קעמפער געשאַפן 
אַ ‏ מערהייט, וועלכע איז דערגאַנגען ביז אַן ערך 60 פּראָצענט אין 
טולוז און מאַרסעיל און 70 אין ליאָן און גרענאָבל. 

ענדע 1942 זענען די פּאַרטיזאַנער-גרופּן אין ליאָן פאַרשטאַרקט 
געװאָרן מיט נייע מיטגלידער, דערונטער: זשאַק טאַנצערמאַן (דראַי 
פיע), די געװועזענע שפּאַנישע מיליציאָנערן: ראָמאַן קראַקוס און 
איזי טשערניעצקי, און די אַנפירנדיקע מיטגלידער פון דער יוגנט- 
אַרגאַניזאַציע פרעד. סימאָן פריד, און פראַנסיס שאַפּאָשניק. 

די צאַל יוגנטלעכע אין דער גקאַרמאַניאָל" האָט נישט אויפגע: 
הערט צו װאַקסן און דערגריכט אַ מערהײט אין זומער 1942. 

אין װוינטער 1912 האָבן די יוגנטלעכע פון 20 ביז 21 יאָר גע- 
בילדעט די מערהיט פון אָפיצערן-קאַדער אין די יידישע פיט.פ- 
איינהייטן פון דער דרום זאַנע. 

די , קאַרמאַניאָל" אין ליאַן האָט אין אַ געויסער מאָס דער- 
פילט די ראָל פון אַ שול, ווו די יונגע האָבן אַדורכגעמאַכט זייערע 
,אוניווערסיטעטן? --- פאַרשטייט זיך, נישט אויף די בענק, נאָר אין 
די גאַסן, מיט דער באַמבע אין דער האַנט. די ,קאַרמאַניאָל" האָט 
באַזאַרגט מיט קאַדערן די אַנדערע שטעט. אָבער די לעצטע זענען 
קיינמאַל נישט געבליבן שולדיק און איבערגעשיקט, ווען עס איז 
געווען נויטיק, זייערע קאַדערן קיין ליאָן. איבעריקנס אין דער דאַזי 
קער אויסטויש געווען אַן אַבסאָלוטע נויטװענדיקייט צוליב די פאַר- 
לוסטן, און גאָר באַזונדערס צוליב פאָרזיכטיקייטס-טעמים, כדי צו 
פאַרװישן די שפּורן. מיר געפינען אַזױ אַרום אָפט די ,חתימה" פון 
די זעלבע יידישע פּאַרטיזאַנער אויף די אַקציעס אין ליאָן, גרענאָבל, 
מאַרסעיל, טולוז, ניס און אַנדערע שטעט. 

דעם 4-טן יאַנואַר 1943 האָבן די יידישע פּאַרטיזאַנער פאַרניכטעט 

אַ סקלאַד מיט פּראַװיאַנט אין דער קאַזאַרמע פּאַרדיע אין ליאָן. דעם 
0טן פעבוואַר האָבן זיי אונטערגעלייגט אַ באַמבע, װאָס האָט פאַר- 
ניכטעט צוויי דייטשע לאַסט:װאָגנס. איזי טשערניעצקי, וועלכער האָט 
זיך באַטײליקט אין דער אַקציע, האָט אונדז איבערגעגעבן פאָלגנ- 
דיקן קוריאַז: נאָכן אונטערליגן די באָמבע מיטן אָנגעצונדענעם 
קנויט האַט ער באַמערקט, אַז נישט וייט פון אױטאַ האָבן זיך צוויי 
פרויען אַפּנעשטעלט צו פאַרפירן אַ געשפּרעך. ער איז צוגעלאָפן צו 
זיי און אַ געשרײי געטאַן מיט אַ דייטשן אַקצענט ,פוטע לע קאַן" 
(טראָגט זיך אָפּ). די פרויען זענען גיך פאַרשװונדן. אין אַ ויילע 
אַרום איז דער אױטאַ געשפּרונגען אין דער לופט. 

אין פעברואַר און מערץ האַבן די פּאַרטיזאַנער אַדורכגעפירט 
אַקציעס קעגן גאַראַזשן, ווו די דייטשן האָבן רעפּאַרירט זייער טראַנס- 
פּאַרט-מאַטעריאַל, און אויפגעריסן טראַנספאָרמאַטאָרן, װאָס האָבן באַ- 
שפּייוט מיט עלעקטרישן שטראָם פאַבריקן, וועלכע האָבן געאַרבעט 
פאַר די דייטשן, און בענזין-סטאַנציעס. דעם 12-טן מערץ האָבן זיי אַדורכ- 
געפירט די ערשטע אַקציע קעגן א צוג מיט דייטשן מיליטער אויף דער 
ליניע ליאַן-זשענעוו. 

אַ גרויסן אָפּקלאַנג האַט געהאַט די אַקציע קעגן דייטשן האָטעל מאַ- 
סענס, אין צענטער פון דער שטאָט אויף קור לאַפאַיעט, װאָס איז פאַר- 
געקומען דעם 27-טן אַפּריל 21.15 אַז. דאָס האָט דער געוועזענער שפּאַ- 
נישער קעמפער יאַשע עלקאָן, װעלכן מען האָט אָנגערופן מיטן צונאָמען 
,רעבעלע? (איינער פון די ערשטע פּאַרטיזאַנער אין דער דרוםזאָנע, 
װאָס איז שפּעטער העלדיש אומגעקומען) אונטערגעלייגט די באָמבע אויפן 
פענצטער פון האַטעל אונטער דער נאָז פון דער דייטשער װאַך. דער 
אויפרייס איז געהערט געװאָרן אויף אַ מייל ווייטער. רעזולטאַט: צװויי 
דייטשן דערהרגעט, 7 פאַרווונדעט. נאָך דער אַקציע איז פאַראָרדנט גע- 
װאָרן אַן ארויסגאַנג-פאַרבאָט נאָך ניין אָװנט און דאָס שליסן די קינאָס 
און טעאַטערס ביזן צווייטן מאַי. אויך די ספּאָרט-פאַרמעסטן זענען פאַר- 
באַטן געװאַרן. 

די פּרעפעקטור פון ליאַן האָט מיט אַ דריי װאָכן שפּעטער (גענוי 
דעם 18-טן מאַי) פאַרעפּנטלעכט, אין שייכות מיט אָט דער אַטאַקע, 
פאַלגנדיקן קאַמוניקאַט: 

,אַ פּרעמיע פון 100 טויזנט פראַנק, געשענקט אַנאָנים דורך אַ גע- 
וויסער צאַל ליאַנער איינוווינער, װועט געגעבן װערן יעדער פּערזאָן, װאָס 
װועט צושטעלן אינפאַרמאַציעס, וועלכע װועלן דערלויבן צו אַרעסטירן די 
אויספירער פון דינאַמיט-אַטענטאַט פון 725טן אַפּריל 1943 קעגן האַטעל 

מאַסענס, אויף קור לאַפאַיעט, װאָס האָט גורם געוען צוויי טויטע און 
זיבן פאַרווונדעטע?. 

פיל אַקציעס זענען אויסגעפירט געװאָרן, כדי צו פייערן דעם 1'טן 
מאַי: -- אַקציע קעגן דער עלעקטרישער צענטראַלע פון זשאָנאַס: -- 
פאַרניכטעט עלעקטרישן קאַבל פון דער געזעלשאַפט א. ט. ל, אַװעני 
מאַרשאַל ליאָטעי; -- פאַרניכטעט עלעקטרישן סלופפ אױף 18 קעי 
אַרלעאַן -- פאַרניכטעט אַ טראַנספאָרמאַטאָר אױף רי דעז אַטעליע 
דע לאַ מילאַטערי; -- געשעדיקט דעם פיניקולער פון קרואַדרוס איף 
רי דע לאַטערן. דער פיניקולער איז געװאָרן אָפּגעשטעלט אויף דריי 
טעג. 


0עטעער מאַי 1942, 24 אַזײגער: אַטאַקע קעגן דער פאַבריק פון 
קינסטלעכן טעקסטיל אין וואלקס-אַן-װועלען, װאָס האָט געאַרבעט פאַר 
די דייטשן. רעזולטאַט: זייער גרויסע שאָדנס. די אַרבעט פון 2.000 מאַן 
אַפּגעשטעלט. 11-טער מאַי: אַטאַקע קעגן דער פאַבריק ,פיבר ע מיקא"? 
אויף רי פרעדעריק פעיס אין װױילערבאַן, װאָס האָט געאַרבעט פאַר די 
דייטשן. רעזולטאַט: 120 טויזנט פראַנק שאָדנס. 

דער אױיסשפּיר-דינסט פון דער ,קאַרמאַניאָל? האָט נאָך אַ לענ- 
גערער אָבסערװאַציע פעסטגעשטעלט, אַז אַלע אָװנט װאַרט אַ גרופע 
דייטשע אַפיצירן און סאַלדאַטן אָפּ דעם טראַמװײ אין ווינקל פון אַװעני 
סאַקס און קור מאָראַן, געוויינלעך 22.20 אַזייגער. דעם 18-טן מאַי 1942, 
צו דער באַשטימטער צייט האָט אַ גרופּע פון פיר יידישע פּאַרטיזאַנער 
זיך געפונען אויפן פּלאַץ, אויסגעשטעלט אויף די פאָרויסגעזעענע פּאָזי 
ציעס. דער ואַרפער פון דער באָמבע האָט זיך געפונען אינמיטן, צום 
נאַענטסטן צו די דייטשן און הינטן -- די שוץ פאַר פאַרזיכערן דעם 
ריקצוג. די גרופע איז באַשטאַנען פון פראַנסיס שאַפּאָשניק, אַנסעלעם 
(ייד פון אַלזשעריאַנער אַפּשטאַם), אַלען קליין און יאַשקע עלקאָן (רע- 
בעלע). די באָמבע האָט אויפגעריסן אינמיטן דער דייטשער גרופּע. די 
לעבן-געבליבענע דייטשן זענען זיך צעלאָפן און געעפנט אין פּאַניק 
אַ שיסעריי, 


צום סוף איז דער פאַראַנטװאַרטלעכער פּראַנסיס, וועלכער איז גע- 
בליבן דער לעצטער אויפן פּלאַץ, געווען געצווונגען זיך צוריקציען, לויפג- 
דיק הינטער די פּלייצעס פון אַ דייטשן אָפיצער, װאָס האָט אַלײן געמאַכט 
ויברח. כדי אַבער אויסצומיידן אַן אומאָנגענעם סורפּרין האָט פראַנסיס 
געעפנט אַ פייער קעגן אַנטלױפנדיקן דייטש, און זיך אַרײינגעגליטשט בש- 
לום אין אַ זייטיק געסל, 


אין מאַי האָט די , קאַרמאַניאָל" נאָך אַדורכגעפירט אַטאַקעס קעגן 

דייטשע אַפיצירן אין רעסטאָראַן מאָר אויף אַװעני מאַרשאַל פאָש, קעגן 
זיץ-אַרט פון דער פאַשיסטישער ,פראַנצויזישער ליגע", רי פּאָל בערט, 
קעגן אױטאָמאַביל-פּאַרק 364 רי דע ויען, װאָס איז געווען באַזעצט 
דורך די דייטשן, קעגן לאָקאַל פון דער פאַשיסטישער ,קאָלאַבאָראַסיאָן". 

װי מיר האַבן שוין פריער אָנגעװיזן, האָבן די אָרגאַניזאַציעס פון 
,נאַציאָנאַלן פראַנט? נישט גענאָסן פון די געווער-און געלט-ליפעוונגען, 
װאָס זיינען געקומען פאַר די גאָליסטישע אָרגאַניזאַציעס פון לאָנדאָן. 
אין אָט די באַדינגונגען זענען די פ.ט.פּ.-גרופּן געווען געצווונגען אָנצו- 
ווענדן דאָס געזעץ פון קריג און זיך באַזאָרגן מיט געװער און לעבנס- 
מיטלען אויפן חשבון פון אָקופּאַנט און פון די ווישי-אָרגאַניזמען, װאָס 
האַבן מיטגעאַרבעט מיטן שונא. אַזױ האָבן די פּאַרטיזאַנער-גרופּן 
באַזעצט פון צייט צו צײט ציוילע אַמטן און קאָנפיסקירט די 
שפּייזדטיקעטן, כדי צו באַזאָרגן די קעמפער מיט דערנערונג. אין 
איינער אַזאַ אַקציע אין חודש מאַי איז פאַרװונדעט און אַרעסטירט 
געװאָרן דער ווערטפולער יונגער פּאַרטיזאַן סימאָן פריד, וועלכער איז 
אין עלטער פון 18 יאָר, אין זומער 1942, אַריינגעטרעטן אין די ערשטע 
גרופּן פון דער , קאַרמאַניאָל" און האָט געהאַט אויף זיין אַקטיוו צענ- 
דליקער פון די געװאַגטסטע אַקציעס קעגן אַָקופּאַנט. די געשטאַפּאַ האָט 
סימאַנען געפּײיניקט לאַנגע װאָכן, אָבער זי האָט גאָרנישט געקענט 
אַרױסבאַקומען פון דעם יונגן יידישן קעמפער. די חברים האָבן געזוכט 
פאַרשידענע מיטלען אַרױסצורײיסן סימאָנען פון דער תפיסה, אָבער דאָס 
איז געווען אַן אוממעגלעכע זאַך, 

עס האָט זיך געפונען אַ וישי-ריכטער צו פאַרמשפּטן פרידן צום 
טויט. דער ביזן לעצטן מאָמענט מוטיקער און העלדישער יונגער קעמ- 
פער איז גיליאָטינירט געװאָרן דעם 4-טן דעצעמבער 1942 אין עלטער 
פון 19 יאָר. דער הויפּט-שולדיקער אין זיין טוט האָט באַקומען די גע- 
העריקע שטראָף (מיר װעלן ווייטער איבערגעבן ווי אַזױ). די פּאַרטי- 
זאַנער האַבן באַערט דעם יונגן העלד אָנרופנדיק זייער איינהייט ,קאַר- 
מאַניאָל --- סימאָן פריד". 

אין יוני איז פאַרצייכנט געװאָרן בלויז איין אַקציע אויף דער באַך 
ליניע קאַלאָנזש און מאָן ד'אָר. אין דאָזיקן חודש האָט די , קאַרמאַניאָל? 
צוליב פאָרזיכטיקייטס-טעמים געמוזט פּראָװיזאָריש איבערייסן די מי- 
ליטערישע טעטיקייט. אַ גרויסער טייל פון די פּאַרטיזאַנער האָט זיך 
פאַר דער צייט צוריקגעצויגן אין אַ באַהעלטעניש אין די דערנעבנדי- 
קע בערג. אין יולי זענען די אַקציעס וידער אויפגענומען געװאָרן 

אָנהױב יולי 1943 האָט דער נאַציאָנאַלער פראָנט געמאַכט אַ 
פייערלעכע וענדונג צו אַלע װידערשטאַנד-אָרגאַניזאַציעס, צו אַלע 

פראַנצויזן צו פאַרװאַנדלען דעם נאַציאָנאַלן יום-טוב פון 14-טן יולי אין 
אַ טאָג פון פּאַטריאָטישער מאָביליזאַציע פאַר פאַרשטאַרקן דעם קאַמף 
קעגן אַקופּאַנט, 

די אָרגאַניזאַציעס פון ,אוניאָן" אין דער דרוםזאָנע האָבן צוגע- 
גרייט דעם טאָג דורך אַן אינטענסיווער אַרבעט אין די גרופּן און דורך אַ 
מאַסן-פאַרשפּרײט פון אויפרופן אין יידיש און אין פראַנצויזיש. די פּאַר- 
טיזאַנער האָבן אַדורכגעפירט אַ ריי אַקציעס קעגן עלעקטרישע טראַנס- 
פאָרמאַטאָרן, װאָס עס האָט אָפּנעשטעלט די פּראָדוקציע אין אַ ריי פאַ- 
בריקן אויף אַ געוויסער צייט (2-טער און 10-טער יולי) און אַטאַקירט 
די קאַפּע , ליסיען באַר". פיל דייטשן זענען פאַרווונדעט געװאָרן. 


דעם 14-טן, ענטפערנדיק אויפן רוף פונעם אוניאָן' האָט די יידי- 
שע באַפעלקערונג צאַלרײך אָנטײלגענומען אין די פּאַטריאָטישע מאַנײ 
פעסטאַציעס. די פּאַרטיזאַנען-גרופן, באַװאָפּנט מיט רעװאָלװערן און גראַ- 
נאַטן, האָבן באַשיצט די מאַניפעסטאַציעס קעגן אַן אָנגריף פון דער פּאָ- 
ליציי און געשטאפּאַ. דער קאָמוניקאַט פון דער ,קאַרמאַניאָל" פון 14-טן 
יוֹלי באַריכטעט ועגן דער מאַניפּעסטאַציע: ,אַן ערך טױזנט פּערזאַן, 
באַצירטע מיט דריײ-קאַליריקע קאָקאַרדעס האָבן מאַניפעסטירט אויפן 
קרואַ רוס, אויף קור מאָראַן, אויף פּעראש, אין סען פור, װוי אויך אין די 
אַנדערע קװאַרטאַלן. אונדזערע גרופּן האָבן פאַרזיכערט די שוץ פון די 
מאַניפּעסטאַנטן?. 

דעם 18-טן יולי 1942, 22.45 אַ זייגער האָט אַ גרופּע פון דער , קאַר- 
מאַניאָל" דערשאָסן אַ דייטשן אונטעראָפיציר אין ווינקל פון קור דע לאַ 
רעפּיבליק און קור עמיל זאַלאַ. צוויי טעג שפּעטער האָט די פאָליציי- 
פּרעפעקטור פון ליאָן פאַרעפנטלעכט פאָלגנדיקן קאָמוניקאַט: 

,צוויי נייע אַטענטאַטן זיינען אויסגעפירט געװאָרן אין ליאָנער רע- 
זשיאָן. א דייטשער אונטעראָפיציר און אַ מיטגליד פון אַנטי באָלשעװיס- 
טישן לעגיאָן זיינען דערהרגעט געװאָרן דורך די טעראָריסטן, איינער 
אין װילערבאַן און דער צווייטער אין ליאָן, רי די דאָפינע. דער אַרױס- 
גאַנג-פאַרבאַט איז באַשטימט געװאָרן אויף 20 אַ זייגער פאַר אַ טייל פון 
דער ליאָנער באַפעלקערונג אויפן לינקן ברעג פון דער ראָן. די סאַנקציע 
וועט אָנגעהאַלטן װערן ביזן 20-טן אויגוסט. אַ פּרעמיע פון 100 טױיזנט 
פראַנק איז אָנגעבאָטן פאַר די, װאָס װעלן העלפן אויפדעקן די אויספירער 
פון די דאָזיקע אַטענטאַטן? 


ביידע אַקציעס זענען אויסגעפירט געװאָרן דורך דער ,קאַרמאַניאָל?. 
און אָט זיינען אייניקע ווייטערדיקע אַקציעס, לויט װוי זיי זיינען אי- 
בערגעגעבן אין די קאָמוניקאַטן, 

-- 720טער יולי 1942: -- אַטאַקע קעגן אַ גרופּע דייטשע סאָלדאַטן 
נעבן נומער 11 פון רוט דע װאָ אין װילערבאַן. דעם זעלבן טאָג אָווגט- 
צייט װערט אַטאַקירט אַ דייטשע גרופּע, װאָס מאַרשירט דורך אויף רי 
שאַרפּען אין װילערבאַן, די באָמבע האָט אויפגעריסן בעת דעם דורגאַנג 
פון דער דייטשער סעקציע. 22-טער יולי : צעשטערט אַ װאַסער-לײיטונג, 
װואָס באַשפּייזט די פאַבריקן פון ראָן-פּולענק אויף קעי סען גאָבען און סען 
פור; 28-טער יולי: אַטאַקע קעגן האָטעל ,װאָבאַן", 89 רי װאָבאַן, װאָס 
איז באַװױנט דורך דייטשע סאָלדאַטן. דעם זעלבן טאָג 22 אַזײיגער: סאַבאָ- 
טירט די אייזנבאַך-ליניע נעבן נעיראָן, צװישן די קילאָמעטער-סלופּן 14 
און 15; 20-טער יולי 6 אַזײגער: צעשעדיקט דעם עלעקטרישן טראַנס- 
פאַרמאַטאַר, װאָס באַשפּייזט די פאַבריק מילטאָן, 59 אַװעני דע לאַ פעראַנ- 
דיער, וועלכע פאַבריצירט פאַר דער דייטשער אַרמײ וויכטיקע אַפּאַראַטן 
און פאַריכט די אױיטאָמאָביל-מאַטאָרן. די פאַבריק איז צייטװײיליק אָפּגע- 
שטעלט. 

אין חודש אויגוסט איז די אָנפירונג פון ,קאַרמאַניאָל" געווען גע- 
צווונגען אָנצונעמען וויכטיקע פאָרזיכטיקייטס-מיטלען צוליב דער אויסער- 
געוויינלעכער מאָביליזאַציע פון דער פּאָליצײי און דער געשטאַפּאָ קעגן די 
פּאַרטיזאַנער-גרופּן, וועמענס אַקטיװױטעט האָט אָנגענומען דראָענדיקע 
פאָרמען. אין לויף פון צוויי װאָכן זיינען אין ליאָן און אין דער נאָענטער 
אומגעגנט נישט פאַרגעקומען קיין אַקציעס. פיל פּאַרטיזאַנער האָבן זיך פאַר 
דער צייט צוריקגעצויגן אין זייערס אַ , מאַקי" אין די בערג. 

דעם 7-14טן אױיגוסט 19423, 22.20 אַזײיגער, איז אויסגעפירט געװאָרן אַן 
אַקציע קעגן די באַן-װאַרשטאַטן פון לאַ מוש אויף רי קרואַ באַרעט אין 
ליאָן. 7 מאַשינען זענען באַשעדיקט געװאָרן. דעם זעלבן טאָג זענען 2 
פּאַרטיזאַנער אַרעסטירט געװאָרן, און דער שטאַב פון דער , קאַרמאַניאָל? 
האַט דעריבער באַשלאָסן צו פאַרלענגערן דעם איבערייס אויף נייע צוויי 
װאַכן. די טעטיקייט פון די גרופּן איז װוידער באַנײיט געװאָרן סוף אויגוסט. 

אין האַרבסט 1942 האָבן די פּאַרטיזאַנער אין דער דרוםזאָנע קאָנ- 
צענטרירט זייער טעטיקייט אַרום צוויי הויפּט-צילן: קעגן דעם דייטשן 
טראַנספּאָרט-װעזן און דער קריגס-פּראָדוקציע. ס'האָט זיך געהאַנדלט אין 
סאַבאָטירן דעם צופיר פון דייטשע פאַרשטאַָרקונגען און אַמוניציע צום 
איטאַליענישן פּראָנט, כדי צו העלפן די אַלירטע, װאָס האָבן געלאַנדעט אין 
איטאַליע, 

אינעם ערשטן פּעריאָד, צוליב דער נאָך שװאַכער אָרגאַניזאַציע, קליי- 
נער דערפאַרונג און פּרימיטיווער באַװאָפּענוגנ, זענען די אַקציעס קעגן די 
פאַבריקן אויסגעפירט געװאָרן פון דרויסן. די פּאַרטיזאַנער האָבן אונטער- 
געלייגט אַ באָמבע אונטער אַ טראַנספאָרמאַטאָר אָדער אַ מאַשין און זיך 


228 


צוריקגעצויגן. די רעזולטאַטן זענען נישט אַלעמאָל געווען װירקזאַמע, דער 
שאַדן איז אָפּטמאָל שנעל פאַריכט געװאָרן און די פאַבריקאַציע פאָרגע- 
זעצט געװאָרן. פון סעפּטעמבער 1942 הויבן אָזן די אָפּעראַציע-גרופּן אָנצו- 
ווענדן דעם סיסטעם פון באַזעצן די פאַבריקן, אַרײינבאַקומען זיך אַלס אַר- 
בעטער און פאַרבלייבן גאַנץ אָפט אינעװייניק גאַנצע נעכט. דאָס האָט 
געגעבן אַנדערע רעזולטאַט; די קריגס-פאַבריקן ווערן אָפּגעשטעלט אויף 
אַ לאַנגער צייט. דאָס איז געווען מעגלעך אַדאַנק דער פאַרשטאַרקונג פון 
די פ.ט.פ.-איינהייטן, פּערפעקציאָנירונג פון די טעטיקייט-מעטאָדן און 
באַװאָפענונג, 

דאָס גלייכן אין די באַןיאַקציעס. די ערשטע צייט האָבן די פּאַרטי- 
זאַנער אָפּערירט מיט פּרימיטיווע באָמבעס, וועמענס אויפרייס האָט געשע- 
דיקט אַ שטיק רעלס אָדער זי בלויז אויסגעבויגן. אין האַרבסט 1943, 
באַזיצנדיק אַ שטאַרקערע אָרגאַניזאַציע און מער דערפאַרונג, האָבן די 
פּאַרטיזאַנער, אָפּטמאָל אונטער דער אָנפירונג פון אינזשיניערן, אָנגעהויבן 
אַפּערירן מיט גרויסע באַן-שליסלען, װאָס זיי האָבן זיך פאַרשאַפט דורך 
אַקציעס אין די באַן-װאַרשטאַטן. גאַנצע רעלסן זענען אָפּגעשרױיפט גע- 
װאָרן. די פּאַרטיזאַנער האָבן אָפּטמאָל געאַרבעט, פאַרשטעלט אַלס באַן" 
אַרבעטער, מיט לענטעס אויף די אָרעמס, אָדער אין קליידער פון באַן" 
אַנגעשטעלטע. די באַקלײידונג איז פאַרשאַפט געװאָרן דורך אַקציעס. 
די אַקציעס קעגן די באַןװאַרשטאַטן און לאָקאָמאָטיוון זענען אַדורכ- 
געפירט געװאָרן אין פאַרבינדונג מיט באַדאַרבעטער און אָנגעשטעל- 
טע-פּאַטריאַטן און ווידערשטענדלער. נאָכן צוגרייטן די אַרֹבעט אויף 
דער ליניע איז אַ גרופע געבליבן אויפן אָרט, כדי אַכטונג צו געבן אַז 
די דייטשע קאַנטראָליװאַך זאָל נישט אַלאַרמירן די צוגן, װוי אויך -- 
אין א פאַל פון מיליטעריטראַנספּאַרטן, אויסנוצנדיק די פּאַניק פון דער 
באַןדקאַטאַסטראַפע, כדי צו באַשיסן די טרופּן 

מיר ברענגען ווייטער די קאָמוניקאַטן פון סעפּטעמבער און אֶק- 
טאַבער וועגן די אַקציעס פון דער ,קאַרמאַניאָל" קעגן דייטשן טראַנס- 
פּאַרט. 

2'טער סעפּטעמבער 1242 אַז.: סאַבאָטאַזש אויף דער באַױרליניע 
ליאָן-אַמבעריע, צווישן נעיראָנע און לעברואַ. באַזדפאַרקער איבער- 
געריסן אין פאַרלױף פון 4 שעה. זעקס פּאַרטיזאַנער האָבן אָנטײלגענומען 
אין דער אַקציע. 4:טער סעפּטעמבער, 1 אַזייגער בײנאַכט: סאַבאָטאַזש- 
אַקציע קעגן דער באן-ליניע ליאָןימאַקאָן אין דער נאָענט פון סען- 
זשערמען און מאָן"ד'אָר. אַ דייטשער פראַכטיצוג איז אַרױס פון די 
רעלסן. פיל װאַגאָנען זענען פאַרברענט געװאָרן. דער פאַרקעה -- 
איבערגעריסן אויף 8 שעה. 4 אָנטײילנעמער, דערונטער זשיל נאַזשמאַן 

דעני יאַראַסלאַו, גאַבי שולעוויטש. 6-טער סעפּטעמבער, דריי אַזײגער 
בײינאַכט: אונטערגעצונדן די ציסטערנע-װאַגאָנען און דעם רעזערוואַר 
פון באַןדלאַגער סען-פריעסט. צענדליקער טױיזנטער ליטער בענזין זיי- 
נען פאַרברענט געװאַרן. 8 באַטײליקטע. בעתן ריקצוג אין דער פינצטער, 
איז דער פּאַרטיזאַן מאַטריקיל נומער 94027 (באַקאַנט אַלס אַרמאַן 
יידישער יונגערמאַן פון פוילישן אָפּשטאַם ---זיין ריכטיקער נאָמען איז 
אונדז ליידער נישט באַקאַנט) אַריינגעפאַלן אין די גרובן פון אַ מילי- 
טערישער פעסטונג און איז געפאַנגען געװאָרן דורך דער װאַך. די 
חברים האַבן אים מער נישט געזען. ער איז זיכער עקזעקוטירט גע- 
װאַרן. אין דער אַקציע האָבן זיך באַטײליקט אונטער דער אָנפירונג 
פון מאַריאָ (איטאַליענער) -- ראָמאַן קראַקוס, ייד פון פּוילן, געוועזענער 
מיליציאָנער, אַנטואַן גרינשטיין, זשיל נאַזשמאַן, דעני יאַראָסלאַוו, גאבי 
שולעוויטש. 16-טער סעפטעמבער: אָקציע קעגן דער באַזרליניע ליאָן 
-מאַקאַן צװישן קענסיע און סעך"זשערמען. לאַָקאָמאָטיוו באַשעדיקט, 
פאַרקער פון צוויי באַןיליניעס אַפּגעשטעלט אויף פיר שעה. דריי באַ- 
טײליקטע: רענע (אַרמענער) גרינשטיין און שולעויטש. 19:טער 
סעפּטעמבער, 15 מינוט נאָך 12 בינאַכט: אַקציע אויף דער באַךליניע 
מאַקאָןדליאַן צװישן סען-זשערמען -- מאָז"ד'אָר און נעיוויל. אַ לאָקאָ- 
מאַטיוו און פיר װאַגאַנען זיינען פאַרניכטעט געװאָרן. פאַרקער אי- 
בערגעריסן אין לויף פון 8 שעה. דריי באַטײליקטע: רענע, זשיל 
נאַזשמאַן, אַנטואַן גרינשטיין. 20:טער סעפּטעמבער, 5 אַזײגער פאַר- 
טאָג, צום יאַרטאַג פון װאַלמי-זיג: אַקציע קעגן די ליאַָנער טראַמװײען 
דער פאַרקער איז אָפּנעשטעלט געװאָרן אויף עטלעכע שעה. 4-טער אֶק- 
טאַבער, 21.10 אַזײגער: אַקציע אויף דער באַךליניע ליאָן-ווישי, צװישן 
קוזאַן און פאַנטען. פאַרקער פאַרשפּעטיקט. פיר באַטײליקטע: גאַבי שו- 
לעוויטש, זשיל נאַזשמאַן, זשאָזעף האַלאַבאַומער און דער אַרמענער רע- 
נע. 11יטער אַקטאָבער, 10.45 אַזײיגער: פאַרניכטעט אַכט לאָקאָמאָטיון 
אין דעפּאַ פון לאַמוש. דריי באַטײליקטע. אַ טאָג פאַר דער אַקציע האָבן 
צוויי פּאַרטיזאַנער זיך אױיסבאַהאַלטן אין דעפּאַ אַ גאַנצע נאַכט, כדי צו 
נעמען די אויסקונפטן, װאָס זענען נויטיק געווען פאַר די אויספירער פון 
דער אַקציע. עס האָבן אַנטײלגענומען: פרעד, האַרי און דאָס איטאַליע- 
נישע מיידל סימאַן. 

אויף אַ צווייט פּלאַץ האַבן מיר שוין אָנגעװיזן, מיט וועלכע שווע- 
ריקייטן און געפאַרן עס איז געווען פאַרבונדן דאָס אַדורכפירן אַן אַקציע 
קעגן דעם באַזדפאַרקער. מיר װעלן דאָ צוגעבן א נייעם דעטאַל, נעמלעך 
וועגן דעם אופן פון זיך פאַרשאַפן די נייטיקע מכשירים אָפּצושרויפן די 
רעלסן. דערצו אַליין האָבן די פּאַרטיזאַנער געמוזט אַדורכפירן אַקציעס, 

װאַס זיינען געווען נישט װייניקער געפערלעך וי די באַךסאַבאָטאַזשן 
גופא. אַלס ביישפּיל װעלן מיר דאָ ציטירן פאָלגנדיקן קאָמוניקאַט פון 
דער , קאַרמאַניאָל-פריד? פון 19-טן אָקטאָבער 1942, 20 אַזײיגער: אַקציע 
פאַר פאַרשאַפן זיך שליסלען און צװאַנגען אָפּצושריפן באַןירעלסן, זי 
איז אַדורכגעפירט געװאָרן אין די באַן:װואַרשטאַטן. כדי אַרױסצובאַקומען 
די מכשירים איז געווען נויטיק אויפצורייסן די מכשירים-קאַסטנס. די 
אַנטײַלנעמער האָבן געמוזט אָפּװאַרטן ביז פאַרטאָג (ד. ה. צום סוף פון 
אַרױסגאַנג-פאַרבאַט -- זש. ר.) כדי צו פאַרלאָזן די באַןילאַגערן. דריי 
באַטײליקטע. 

די אַטענטאַטן קעגן טראַנספּאַרט און קריגס-פאַבריקן האָבן נישט 
אויסגעשעפּט די אַקטיװױטעט פון דער ,קאַרמאַניאָל?. דעם 8-טן אָקטאָ- 
בער, 19.15 אַז. האָט א גרופּע אין וועלכער ס'האָבן זיך געפונען צווישן 
אַנדערע ווענסען מאַיערזאַק, מאַרסעל באַרוך, פּיער קאַץ און צוויי מיט- 
גלידער פון די קאַמפט- גרופּן ביים ,אוניאָן", אַטאַקירט דאָס הויז פון 
דער פאַשיסטישער מיליץ אויף רי דעדאַרשע, פאַראורזאכנדיק גרויסע 
שאָדנס. פיל מיליציאַנערן זענען פאַרװונדעט געװאָרן. 

דער אויסקונפט-דינסט פון דער , קאַרמאַניאַל-פריד" האָט נאָך לאַנ- 
גע אַבסערװאַציעס צוגעטראַגן דעם שטאַב, אַז יעדן טאָג 22 אַזײיגער 
שטייגט איין אַ גרויסע צאָל דייטשע אַװיאַטאָרן אינעם ספּעציעלן טראַמ- 
וװויי-װואַגאַן, װאָס איז געווען רעזערווירט פאַר די אָקופּאַציע-טרופּן אויף 
דער ליניע 24. פינף פּאַרטיזאַנער און איין מיטגליד פון די קאַמפס-גרופּן 
זיינען באַשטימט געװאָרן אַדורכצופירן די אַקציע דעם 12:טן אָקטאָ- 
בער. צוויי פּאַרטיזאַנער האָבן זיך געפונען אויף װעלאָס, כדי אָנצװואָגן 
דעם דורכפאַר פונעם טראַמװײי. מיט אַ בליץ-שנעלקייט האָט איינער 
פון זיי געגעבן אַ צייכן אַז דער טראַמװײ קומט אָן. די צו דעם צוועק 
באַשטימטע פּאַרטיזאַנער האָבן גלייכצייטיק א שליידער געטאָן דרי 
האַנט-גראַנאַטן אין מיטן פון די אַװיאַטאָרן. דער טראַמװײ-װאַגאָן איז 
ממש צעשמעטערט געװאַרן. דער קאָמוניקאַט גיט אָן: 25 שװער-פאַר- 
ווונדעטע, דערונטער 15 שטערבלעך. די מאַכט האָט אַלס סאַנקציע 
איינגעשטעלט אַ פאַרבאָט אַרױסצוגײן פון אַכט אָװונט אָן, װי אויך אַ פאַר- 
באַט פון ספּעקטאַקלען. גרויסער אָפּקלאַנג. אין דער אַקציע האָבן זיך 
באַטײליקט פּיער קאַץ (געפאַלן אין יוני 1944), זשיל נאַזשמאַן, דעני 
יאַראַסלאַוו, אַנטואַן גרינשטיין און אַנדרע גורפינקעל 

דעם 21-טן אָקטאָבער אין ליאָן האָט די פראַנצויזישע ווידער- 
שטאַנדס-באַװועגונג מי"ר (מווומאַן איני דע לאַ רעזיסטאַנס) אויף אַ 
געװואַגטן אופן און אין מיטן טאָג אַטאַקירט דעם שטאַרקיבאַװאַכטן 
תפיסה-אויטאָ אויפן וועג צום טריבונאַל אין ליאָן. נאָכן אומשעדלעך 

מאַכן דעם שאָפער און די וועכטער, האָבן די איבערפאַלער באַװויזן אויפ- 
צורייסן די טיר פון תפיסה:װאָגן און באַפרײיען צוזאַמען מיט זײיער 
פאַראַנטװאַרטלעכן, אַבראַק, צוויי חברים פון דער ,קאַרמאַניאָל", , ראַ- 
בער" און ,אַנדרע?, װאָס זיינען מיט אַ קורצער צייט צוריק אַריינגע- 
פאַלן אין די הענט פון דער פּאַליצײ. 

די אַנפירונג פון דער ,קאַרמאַניאָל?, װאָס האָט מיטגעאַרבעט מיט 
דעם מי"ר, איז געווען אינפאָרמירט וועגן איבערפאַל אויף דעם תפיסה- 
װאָגן. זי האָט אָבער נישט באַװויזן ,אויפצוכאַפּן" ראָבערטן און אַנדרעיען 
נאַך זייער אַנטלויפן פון תפיסה-אויטאָ. 

ביידע חברים האַבן געפונען אַ באַהעלטעניש ביי אַ חבר פון דער 
, קאַרמאַניאַל? אַנטואַן, אַן איטאַליענער. אַן אומגליקלעכער צופאַל: אויפ- 
צומאָרגנס איז די געשטאַפּאָ געקומען אַרעסטירן אַנטואַנען, פאַר נישט 
צושטעלן זיך צו דער צװאַנגס-אַרבעט אין דייטשלאַנד און האָט געפונען אין 
דער וווינונג ביידע חברים, װאָס זענען ניצול געװאָרן פונעם תפיסה- 
װאַגן. די געשטאַפּאַ האָט זיי אַלע אַרעסטירט, אַראָפּנעפירט פון די טרעפּ 
און זיי אַריינגעזעצט אינעם אױטאָ װאָס איז געשטאַנען פאַרן הויז. 

צוויי געשטאַפּאַיאַגענטן זענען פאַרבליבן אין דער ווינונג, כדי 
אַדורכצופירן אַ רעוויזיע. צוויי אַנדערע האָבן באַװאַכט די אַרעסטירטע 
פּאַרטיזאַנער. ראַבער איז געזעסן לעבן שאַפער פון דער געשטאַפּאָ, װאָס 
האָט אָנגעשטעלט אויף אים אַ רעװאָלװער. אַנדרע און אַנטואַן זענען 
געזעסן הינטן און געווען באַװאַכט פון דרויסן דורך אַ געשטאַפּאָ-אַגענט, 
באַװאַפנט מיט אַ מיטראַיעט, 

אין אַ געוויסן מאַמענט האָט ראָבער, אַ פעסטער און דעצידירטער 
יונגערמאַן, זיך אַ װאָרף געטאָן אויף זיין וועכטער, אים אַרױסגעקלאַפּט 
פון דער האַנט דעם רעװאַלװער, און אַ פאַרמעסט אויף טויט און לעבן 
האַט זיך אָנגעהױבן צװישן דעם פּאַרטיזאַנער און דעם נאַצי, 

די צונויפגעפלאָכטענע קערפּערס פון די שלעגער זענען אַרױיסגע- 
פאַלן אין דרויסן פון אױיטאָ. דער איבעראַשטער געשטאַפּאָ:װועכטער פון 
דרויסן איז אויף אַ וויילע אָפּגעטרעטן פון זיין פּאָסטן און געזוכט צו 
עפענען א פייער אויף ראָבערטן, כדי צו באַפרײיען דעם שאָפער. אָבער 
דאַס איז געווען אַן אוממעגלעכע זאַך. די קערפּערס פון די שלעגערס 
האַבן יעדע וויילע געטוישט די פּאַזיציעס. אַנדרע און אַנטואַן האָבן אָבער 
באַװיזן אויסצונוצן די וויילע פון צעטומלונג פון זייער וועכטער, כדי זיך 
אַרױסצובאַקומען פון דעם װאָגן. אַנדרע האָט אויפגעהויבן פון דער ערד 
דעם רעװאַלװער װאָס איז אַרױסגעפאַלן פון שאָפּערס האַנט און דערשאָסן 
צוערשט דעם וועכטער און דערנאָך, שטעלנדיק זיך אויף די קני, באַװויזן 
אַריינצושיסן אַ קויל אין קאָפּ פון געשטאַפּאַישאָפּער און באַפרײַט ראָבערטן, 

פאַרכאַפּנדיק דעם רעװאַלװער און די מיטראַיעט האָבן די דריי גענומען 
לויפן, כדי זיך צו ראַטעװען. 

די געשטאַפּאַיאַגענטן, װאָס האָבן אַדורכגעפירט די רעוויזיע אין אַנ- 
טואַנס װווינונג, אַלאַרמירט דורך דער שיסעריי, האָבן זיך געװאָרפן אין 
געיעג נאָך די אַנטלאָפענע פּאַרטיזאַנער און געעפנט אויף זיי אַ פייער. 
אַ פאַרװוונדעטער פון די געשטאַפּאַיקױלן איז ראָבער (זיין אמתער נאָמען 
איז געווען זשאַזעף האַלאַבאַומער, געבוירן אין פּוילן), ווידער אַריינגע- 
פאַלן אין די הענט פון דער געשטאַפּאָ. די נאַציס האָבן דעם העלדישן 
יידישן פּאַרטיזאַנער דערמאַרדעט, 

ראָבערטס חברים, אַנדרע (דער אמתער נאָמען מאָריס גורפינקעל, 
געפאַלן אין גרענאָבל דעם 22-טן אױגוסט 1944, בעת די באַפרייאונגס- 
קאַמפן) און אַנטואַן גאַליעגאַ (איטאַליענער, געפאַלן אין זשאָנאַזש 
דעם 76טן סעפטעמבער 1944, בעת די לעצטע באַפרייאונגס-קאַמפן פון 
ליאַנער אומגעגנט) האָבן באַװיזן דעמאָלט צו אַנטלױפן 

-- 22-טער אַקטאָבער: פאַרניכטעט די טראַנספאָרמאַטאָרן פון דער 
פאבריק פּאַריראַן, איינער אויף שמען סע-פריעסט און דער צוייטער 
אויף אַװעני זשאַן מערמאָז. די פאַבריק איז אָפּגעשטעלט געװאָרן. פיר 
באַטײליקטע, דערונטער פרעד, ווענסען מאַיערזאַק און גאַבי שולעוויטש. 

-- 29-טער אַקטאַבער 1942: פאַרניכטעט דרייצן גרויסע דייטשע 
לאַסט-װאַגנס אין דער פאַבריק פוראַקס-עישוסאָד מיט דער הילף פון 
דרייצן אויפרייס-באַמבעס און דריי צינד-באָמבעס. גרויסע שאָדנס אין 
דער פאַבריק. זעקס אָנטײילנעמער, דערונטער פרעד, ווענסען (מאַיערזאַק), 
גאַבי שולעוויטש, מאַרסעל באַרוך 


קאַפּיטל 8 
די 25:טע בריגאַדע אנ. פון מאַרסעל לאַנגער אין טולוז 


די יידישע פּאַרטיזאַנער פון טולוז, אָרגאַניזירט אין דער 25יטער ברי- 
גאַדע, װאַס האַט שפּעטער געטראָגן דעם נאָמען פון איר העלדישן גרינ- 
דער מאַרסעל לאַנגער, זענען אינעם פאַרנעם פון זייערע אַקציעס און 
אין זייער מוטיקן קאַמף נישט אָפּגעשטאַנען פון דער ליאָנער ,קאַר- 
מאַניאָל?, 

אינטערעסאַנטע פּרטים וועגן די קאַמפן פון אָט דער בריגאַדע קאָן 

מען זיך דערוויסן, צװוישן אַנדערן אויך פון אַ פּאָליצײ-ראַפּאָרט פון 
64 זייטן, אַפּגעקלאַפּט אויף אַ שרייב-מאַשינקע. ער איז געמאַכט גע- 
װאַרן אין װוישי דורך דעם קאַמיסאַר פון דער זיכערקייט-פּאָליצײי, זשי- 
ליאַר שאַרל, און איז אַדרעסירט געװאָרן צום הױיפּט-קאָמיסאַר פון דער 
זיכערקייט-פּאַליצײי פון דער ווישי-רעגירונג. די דאַטע פון ראַפּאָרט איז 
דער 25יטער אַפּריל 1944, אָבער ער ברענגט פיל פּרטים וועגן דער 
טעטיקייט פון די טולוזער (און אַנדערע) יידישע פּאַרטיזאַנער אינעם 
פריערדיקן יאַר. זיין אינטערעס באַשטײט דערהױיפּט אין דעם, װאָס ער 
גיט אַן די נעמען פון פיל טולוזער פּאַרטיזאַנער און רעדט אויך ועגן 
זייערע פאַרבינדונגען מיט אַנדערע שטעט און מיט די מאַקיס. 

שוין די ערשטע זאַצן פון ראַפּאָרט זענען פיל-זאָגנדיקע. עס ווערט 
דאַרט געשריבן צװוישן אַנדערן: 


,נאָך מיינע פריערדיקע ראַפּאָרטן האָב איך דעם כבוד אייך צו 
באַריכטן וועגן די אַפּעראַציעס, װאָס זענען אַדורכגעפירט געװאָרן אין 
טולוז אין איינקלאַנג מיט אייערע פאַראָרדענונגען צוזאַמען מיט מיינע 
קאָלעגן פּאַסטאָלי, סורינעלי, די מאַן, האַלאַר און מאַנעטי, און ביי 
דער צוזאַמענאַרבעט פון די פונקציאַנאַרן פון דער 8-טער בריגאַדע 
פון דער זיכערקײט-פּאַליצײי וועגן דער אַזױ גערופענער רובינשטיין 
אידאַ. און אַנדערע. 


,אין אַ ראַפּאַרט פון 24-טן פּעברואַר 1944 האָט דער קאָמיסאַר 
אַרטיג פון דער 20-טער פּאַליצײיאישער זיכערקייט-בריגאַדע פון לימאָזש 
צװוויסן געגעבן, אַז אַ יודעאָ-קאָמוניסטישע אָרגאַניזאַציע עקזיסטירט 
אין איזער (קאָרעז). די מיטגלידער פון דער דאָזיקער אָרגאַניזאַציע, 
װאָס זענען באַקאַנט אין אָט דער שטאָט, זענען: אַלטער אַלעקסאַנ- 
דער, 230 ביז 40 יאָר אַלט, אָן באַשעפטיקונג, וװווינט ביי מאַדאַם שאַ- 
לעזש, פּאַבור די טינעל: אַלטער סימא, מיידלשער נאָמען בערגער, גע- 
בוירן דעם 14-טן פעברואַר 1907 אין פּוילן, די פרוי פונעם אויבנדער- 
מאַנטן; בערגער יוסף, געבוירן דעם 2-טן מערץ 1881 אין לעדמעלעץ 
(פּױלן), װווינט אויף פאָבור דע לאַ פּאַס: גרינשטיין יאַקוכ, געבוירן דעם 
7"טן נאַוועמבער 1902, אין בענדין (פּוילן), װוינט אויף פּלאַץ מאַרי 
קאַלען. 

,די אַלע זענען געווען אין פאַרבינדונג מיט דער אַזױ גערופענער 
רובינשטיין אידאַ, געבוירן דעם 28-טן דעצעמבער 1920 אין אַנטװערפּן 
(בעלגיע), וווינונג אומבאַקאַנט, די כלה פון בערגערס זון, וועלכער גע- 
פינט זיך איצט אין די פאַרייניקטע שטאַטן אידאַ רובינשטיין האָט, 
אונטערן נאָמען אָרליאַק פראַנסואַז, אויסגעפירט די אַרבעט פון אַ פאַר- 

בינדלערין פון דער אַָרגאַניזאַציע, וועמענס זיץ-אָרט געפינט זיך אין 
טולוז. 

,לוט דעם אינפאָרמאַטאָר, איז אַלטער געווען דער קאָמוניסטישער 
שעף, באַאױיפטראָגט צו רעקרוטירן מיטגלידער און זיי ריכטן צו די 
טעראַריסטישע גרופּן פון די מאַקיס אָדער קיין טולוז; די רעקרוטירטע 
האָבן באַקומען 2500 פראַנק אַ חודש, געװוער, באַשפּײזונג-קאַרטן און 
באַקלײידונג. אויסער דעם, האָט מען זיי געגעבן צימערן צו ווינען 

עס קומען דערנאָך לאַנגע זייטן, וועלכע באַריכטן טאָג נאָך טאָג 
וועגן דער נאָכשפּיר-אַרבעט, װאָס די פּאָליצײי האָט אויסגעפירט במשך 
פון פיל װאָכן אויף די שפּורן פון אידאַ רובינשטיין, כדי צו אַרעסטירן 
אַנדערע מיטגלידער פון דער 25-טער בריגאַדע. 

מיר געפינען די נעמען פון א ריי יידישע פּאַרטיזאַנער און פאַר- 
אַנטװאָרטלעכע פון די יידישע װידערשטאַנד-אָרגאַניזאַציעס, נעמלעך: 
בראַפמאַן מאַרק (אונטערן פאַלשן נאָמען בעראַנזשע), געבוירן דעם 
7דטן מערץ 1920 אין לאָדזש (פּױלן) : ד"ר באַרסאָני, געבוירן אין רו" 
מעניע, פאַראַנטװאַרטלעכער פון דער אַנטײראַסיסטישער באַוועגונג 
(מנסי"ר) אין טולוז! מיכאַלאַק סעוועק (פאַלשער נאָמען מאַרק אַנטואַן), 
געבוירן דעם 26טן פעבוואַר 1911 אין װאַרשע: הערץ אַרמאַן זע- 
ליקשטיין אַנדרעי; לעווי רעימאָן, צוגאָבינאָמען ,זשאַנאָ?, געבוירן 
אין פּאַריז; פריימאן דוד, געבוירן דעם 15:טן מערץ 1918, אין סאָראָװאַ 
(רומעניע); לעווי שאַרל, ברודער פון לעווי רעימאָן; פרענקעל באָריס, 
געבוירן דעם 22-טן פעברואַר אין פּאַריז, 

בלויז געציילטע פון די דאָזיקע קעמפער זענען געבליבן לעבן 

צוזאַמען מיט די נעמען, גיט דער פּאַליצייאישער ראַפּאָרט אויך 
אַן די אַקציעס, אין וועלכע די פּאַרטיזאַנער האָבן זיך באַטײליקט. עס 
באַקומט זיך אַ בילד פון הונדערטער געװאַגטע סאַבאָטאַזש-אַקטן 
אַטענטאַטן קעגן הויכע נאַצישע אָפיצערן און װישי-פאַרעטער, וועגן 
וועלכע מיר וװועלן רעדן ווייטער, 

דער ראַפּאָרט גיט אויך אָן די אַדועסן פון די געװער-סקלאַדן 
װאַס זענען אַרײינגעפאַלן אין די פּאָליצייאישע הענט, און לאַנגע רשי" 
מות פון װאָפן און פאַרשידענע מינים אַמוניציע, װאָס זענען דאָרט 
געפונען געװאָרן. 

דער דאַזיקער פּאַליצייאישער ראַפּאָרט איז שוין פאַר זיך אַלײין 
אַ דאַקומענט פון ערשטראַנגיקער וויכטיקייט. ער זאָגט עדות ועגן 
דעם װאָגיקן ביישטייער פון די יידישע פּאַרטיזאַנער פון דער 25:טער 
בריגאַדע א"נ פון מאַרסעל לאַנגער אינעם באַװאָפנטן קאַמף קעגן 
אַקופּאַנט, 

אָנגעהױבן האָט זיך עס אין זומער 1942. דער שטאָטישער קאָ- 
מיטעט פון די יידישע װידערשטאַנד-אָרגאַניזאַציעס אין טולוז האָט 
באַשטימט איינעם פון זיינע מיטגלידער, מענדל (מאַרסעל) לאַנגער, 
געוועזענעם שפּאַניעדקעמפער, אַלס פאַראַנטװאָרטלעכן פאַר די פיט.פ, 
אין אַ קורצער צייט זענען אויפגעשטעלט געװאָרן צוויי גרופן. זייער 
טעטיקייט האָט זיך גענומען אויסברייטערן מיטן אָנקום פון אַ יונגן 


אַפיצער פון דער פּוילישער אַרֹמײ, אַ ייד פון פּוֹילן, װועמען דער צענ- 
טער האָט צוגעטיילט צו דער פי.ט.פּ-אַרבעט אין טולוז. 

די ערשטע אַקציעס פון די פּאַרטיזאַנער-גרופּן אין טולוז זענען 
באַשטאַנען, װוי אומעטום, אין סאַבאָטאַזש-אַקטן קעגן עלעקטרישע 
טראַנספאַרמאַטאָרן, טעלעפאַנישע איינריכטונגען, קעגן דייטשע או- 
טאָס א. א. װ. 

דעם 11יטן נאָװועמבער 1942, דאָס הייסט אינעם טאָג, ווען די 
דייטשע טרופּן האָבן באַזעצט די דרוםזאָנע, האָבן די פ.ט.פ. גרופן 
ביי דער אַקטיווער מיטאַרבעט פון דער ,פאָלקס-הילף" און דער יוגנט- 
אַרגאַניזאַציע, אַרויסגערופן אַ שריפה אין דער פּרעפעקטור-געביידע, אין 
וועלכער עס האָט זיך געפונען דער אַרכיוו פון די אויסלענדישע בירגער, 
אַלע פּאַפּירן, די רשימות מיט די אַדרעסן פון די אײינגעװואַנדערטע, דע- 
רונטער פון טויזנטער יידן, זענען אַװעק מיטן רויך. דער דאָזיקער מוטיקער 
און קלאַרזעעװדיקער אַקט פון די יידישע װידערשטאַנד-אָרגאַניזאַציעס 
האַט זיכער געראַטעװעט פון דעפּאַרטאַציע און אומקום הונדערטער יידי- 
שע פאַמיליעס, 

כדי אונטערצונעמען וויכטיקע אַקציעס, איז נייטיק געווען דינאַמיט, 
און ביי דעם איז מאַרסעל לאַנגער דורכגעפאַלן: אין פעברואַר 1943 אין 
ער אַרעסטירט געװאָרן אויפן טולוזער װאָקזאַל ביים אָפּנעמען אַ װאַליזע 
מיט דינאַמיט, װאָס די פּוילישע קוילנגרעבער פון גאַרדידעפּאַרטעמענט 
האַבן צוגעשיקט, 

דעם 11:טן מערץ האָט אַ פראנצויזישער טריבונאַל אים פאַראור- 
טיילט צום טויט. פון דער קאַמער פאַר צום טױיט-פאַראורטיילטע האָט 
מענדל לאַנגער, אַ געשמידטער אין קייטן, אַרױסגעשיקט צו זיינע חב- 
רים דורך אַ געהיימער פאַרבינדונג בריוו, פול מיט זאָרג פאַר דער 
אַרגאַניזאַציע און איר וױדערשטאַנד-טעטיקײט, װאָס אָטעמען מיט 
לעבנס-לוסט, מוט און אָפּטימיזם. ס'האָט געקאַנט אויסזען, אַז עס האַנדלט 
זיך אין אַ קעמפער, װאָס איז צוליב אַ געוויסער סיבה געצווונגען צייט- 
װיײיליק זיך אָפּצוהאַלטן פון דער אַרבעט, און נישט אין אַ מענטש, איבער 
וועמענס קאָפּ עס הענגט דאָס גילאָטינע-מעסער, 

די בריוו פון מאַרסעל לאַנגער האָבן געװעקט צו טאַט און פילצאָ- 

ליקע הענט װעלן שפּעטער אונטערכאַפּן די װאַליזקע מיט דינאַמיט, װאָס 
די פּאַליצײ האָט אַרױסגעריסן פון זיינע הענט. 

די 25-טע בריגאַדע האָט זיך פאַרשטאַרקט מיט נייע מיטגלידער, 
רעקרוטירטע אין פּראַנצויזישע, יידישע, שפּאַנישע און איטאַליענישע 
װידערשטאַנד-אַרגאַניזאַציעס. זי האָט אויסגעברייטערט איר טעטיקייט 
אויף 7 דעפּאַרטאַמענטן, נעמלעך: האָט-גאַראָן (טולוז), לאָט-ע-גאַראָן, 
דאַרדאָן, טאַרןדע-גאַראָן, טארן, אַריעזש און זשערס. אין די אַלע דעפּאַר- 
טעמענטן זענען געװען טעטיק יידישע פּאַרטיאַנער, אָבער אַמײסטן 
קאַנצענטרירט זענען זיי געווען אין האָט-גאַראָן און ספּעציעל אין טולוז. 
מיר װעלן אָנגעבן בלויז די אַקציעס, אין וועלכע די באַטײליקונג פון די 
יידישע פּאַרטיזאַנער איז געווען אַ באַזונדערס װאָגיקע. 

דער קאַמוניקאַט פון דער 25-טער בריגאַדע פאַרן חודש מאַי רעכנט 
אויס פאָלגנדיקע אַקציעס: 1) 

-- אויפגעריסן דורך אַ באָמבע דעם טראַנספאָרמאַטאָר פון דער 
גילזן-פאַבריק. 2 הױפּט-אַטעליעס זענען אָפּגעשטעלט געװאָרן אױף 3 
טעג; -- באַמבע-אַטענטאַט קעגן דייטשן גאַראַזש אויף קאָט פּאַװעי. 3 
שווערע לאַסט:אױטאָס פאַרניכטעט, אַנדערע באַשעדיקט דורך דער 
שריפה; -- באָמבע-אַטענטאַטן קעגן דייטשן גאַראַזש אויף בולװאַר 
לאַסקרענס. צוויי אױטאָס פאַרניכטעט און צויי באַשעדיקט. דריי 
דייטשן שטערבלעך פאַרװונדעט;: פאַרניכטעט צוויי הייב:מאַשינען 
ביים ,קאַנאַל די מידי", אויף בולװאַר גאַיאַר. דער פּאָרט אָפּנעשטעלט; 
פאַרניכטעט מיט אַ באַָמבע אַ דייטשע מאַשין פאַר וועגן-בוי נעבן דעם 
טאַנקןדלאַגער; באַזדאַקציע קעגן אַ דייטשן פראַכט:צוג נעבן אַזשען 
אויף דער ליניע פון באַרדאָ. די ליניע איז בלאָקירט געװאָרן אויף 24 
שעה. דאַס אָפּשרויפן די רעלסן איז אויסגעפירט געװאָרן דורך אַכט 
פּאַרטיזאַנער; אַ נישט אינגאַנצן געלונגענער פּרװו פון אָפּשרױפן די 
רעלסן. דאָך איז דער צוג אָפּנעשטעלט געװאָרן אויף פיר שעה: פאַר- 
לוסטן: אין פאַרלויף פון מאַי זענען דריי פ.ט.פּ.-מיטגלידער אַרעסטירט 
געװאָרן. איינער פון זיי איז אַנטלאָפן פון אַרעסט און איז באַשטימט 
געװאָרן אויף אַ צווייט פּלאַץ, 


פון קאָמוניקאַט פאַרן חודש יוני דערוויסן מיר זיך, אַז די פּאַר-י 


טיזאַנער האָבן פאַרגעזעצט דאָס סאַבאָטירן דעם גקאַנאַל די מיךי? 
צוויי גרויסע הייב-מאַשינען זענען פאַרניכטעט געװאָרן. צוזאַמען זע" 


) די קאָמוניקאַטן פון די ערשטע חדשים 1945 זענען, לײדער, 
פאַרלױרן געגאנגשן און עס איז אומעגקעך געען ד"י צו וגעפינען 


237 


נען אין טולוזער פּאָרט פאַרניכטעט געװאָרן אַכט הייב-מאַשינען. דער 
פראַכט-פּאָרט איזן שטאַרק צעשעדיקט געװאָרן. 


מאָנטיק, דעם 12-טן, אין צוייטן טאָג פון ,פּאַנטקאָט" (קריסט-: 
לעכער שבועות) איז אַדורכגעפירט געװאָרן אַן אַטאַקע קעגן דער 
דייטשער פעלד-זשאַנדאַרמעריע. פיר אַָפיצערן און צוויי זשאַנדאַרמען 
זענען אומגעקומען. צװישן די דערהרגעטע האָט זיך געפונען דער 
געשטאַפּאַ-קאַמענדאַנט, פאָן שפּירער. אין טולוזן איז פאַראָרדנט גע- 
װאָרן פאַרבאָט אַרױסצוגײן אין אָװנט. ס'איז באַשטימט געװאָרן א 
גרויסע פּרעמיע פאַר געפינען די שולדיקע. די באָמבע איז אונטער- 
געלייגט געװאָרן דורך סעוועק מיכאלאַק (ייד פון פּױלן, געוועזענער 
מיליציאָנער אין שפּאַניע). דעם 17-טן: אַטאַקע קעגן דייטשער טעלע- 
פאַן-צענטראַלע און קעגן אַ דייטשן מיליטערישן פּאָסטן. דעם 25-טן 
-- אָפּגעשרויפט די רעלסן אויף דער ליניע טולוז באַיאָן. דער פאַר- 
קער איז אָפּגעשטעלט געװאָרן אויף 6 שעה. 


דעם 22-טן יולי האָט דער שטאַב פון דער 25:טער בריגאַדע 
פאַרעפנטלעכט פֿאָלגנדיקן קאָמוניקאַט: 


,היינט אינדערפרי איז אין דער תפיסה סען-מישעל אין טולוז 
עקזעקוטירט געװאָרן דער גרינדער פון דער 25-טער בריגאַדע, אונד: 
זער חבר מאַרסעל לאַנגער. כדי נקמה צו נעמען פאַר זיין טױט, איז 
דעמזעלבן טאָג אינמיטן דער נאַכט אַ דייטשער קאַלאָנעל דער- 
הרגעט געװאָרן פון אַ רעװאַלװערישאָס. די אַקציע איז אויסגעפירט 
געװאַרן פרייוויליק דורכן מאַטריקול נומער 25.005 (באָריס פרענקעל, 
זש. ר)'. קורץ נאַך דעם האָט דער טולזער פּראָקוראָר און 
קאַלאַבאַראַטאַר ספּינאַט באַצאָלט מיט זיין לעבן פאַרן טויט-אורטייל 
קעגן לאַנגערן. די אַקציע איז אויסגעפירט געװאָרן דורך אַ מיטגליך 


פון דער 25-טער בריגאַדע, וועלכע האָט אָנגענומען דעם נאָמען פון 
העלדישן יידישן פּאַרטיזאַן מאַרסעל לאַנגער, 


די עקזעקוציע פון מאַרסעל לאַנגער האָט אַרױסגערופן אַ רושם 
אין פראַנקרייך און אין דער גאָרער וועלט. די גאַנצע װידערשטאַנד- 
פּרעסע אין לאַנד, די ראַדיאָס פון לאַנדאָן און פון מאָסקװע האָבן באַ- 
קאַנט נעמאַכט דאָס קעמפערישע לעבן און די העלדישע האַלטונג פון 
מענדל לאַנגער, װען ער איז אַרױפגעגאַנגען אויפן עשאַפאָט און איז 
צוגעגאַנגען צו דער גיליאָטינע. מען האָט ציטירט זיין לעצטע דער- 
קלערונג פאַרן טריבונאַל: ,װען איך װאָלט געהאַט די מעגלעכקייט 
װידעראַמאָל אָנצוהויבן, װאָלט איך געטאָן דאָס זעלבע. איך שטאַרב 
פאַר פראַנקרייך און פאַר אַ בעסערער מענטשהייט. איך ווייס, אַז נישט 

פראַנקרייך אין די סיבה פון מיין טויט, נאָר די דייטשן;: איך בין זיכער, 
אַז מען װעט פאַר מיר נקמה נעמעף? 
דער פּרעזידענט פון טריבונאַל האָט אין אָנבליק פון אָט דעם שטאָלצן 

יידישן קעמפער, וועמענס מוטיקע האַלטונג האָט אָנגעװאָרפן אַ שרעק 
אויף די אָנװעזנדיקע, דערקלערט: ,איך האָב קיײנמאָל נישט געזען אַ 
מענטשן גיין צום טוט אויף אַזאַ מוטיקן אופן. אוב זיי האָבן אַסך 
אַזעלכע מענטשן, װועלן זיי דערגיין זייער ווייט. מען דאַרף בייגן דעם 
קאַפּ פאַר אַזעלכע מענטשן וי ער". 

דאָס פראַנצויזישע פאָלק האָט באַערט מאַרסעל לאַנגער אַלס נאַ- 
ציאַנאַלן העלד, 

אין יולי און אױגוסט איז די טעטיקייט פון דער 25:טער בריגאַדע 
אין טולוז געווען געװאַנדן דער עיקר קעגן די ,קאָלאַבאָראַטאָרן". דאָס 
איז געוון אַן ענטפער אויף דער דעפּאָרטאַציע פון פיל-צאָליקע יידי- 
שע פאַמיליעס. די קאַמוניקאַטן רעדן פיל וועגן דעם. 

דעם 123טן יולי: אַטאַקירט מיט צװיי באָמבעס די פּריואַטע 
װוינונג פון דאַקטאָר באַרטע איף פּלאַס די קאַרם אינמיטן טאָג. דאָס 
הויז איז צעשטערט געװאָרן, אָבער באַרטע אין נישט אָנגערירט גע- 
װאַרן. דאַקטאַר באַרטע האָט אָנגעפירט אין טולוז מיט דער גרופע 
,קאַלאָבאַראַסיאַן". דעם זעלבן טאָג אַטאַקירט מיט באָמבעס דאָס הױז 
פון נאָטאַרי באַשאַלאַ, אויף 5/, בולװאַר קאַרנאָ. באַשאַלאַ איז 
שווער פאַרווונדעט געװאָרן. דעם 17:ט1: אַטאַקירט מיט דריי בנמבעס 
דאַס הויז פון געשטאַפּאַיאַגענט רוזשע (דייטשער בירגער), אויף 61, 
רי ד'אַלזאַס. רוזשע אין שװער פאַרװונדעט געװאָרן (אַמפּוטירט 
ביידע הענט און פאַרלוירן די ראיה). 20-טער אױגוסט: ליקװוידירט 
דעם מסור און אַגענט פון דער געשטאַפּאָ פעליסיען קאָסט, גענעראַל- 
סעקרעטאַר פון דער פאַשיסטישער אָרגאַניזאַציע ,פראַנגאַרד". בעת 
דער אַקציע איז איינער פון די באַטײליקטע פּאַרטיזאַנער פאַרװונדעט 
געװאַרן. ער האָט אָבער אַדאַנק זיין מוט, באַװיזן זיך צו ראַטעװען. דעם 
4"טן, 9 פרי, אױיף רי פאַראַאָן האָט באָריס פרענקעל עקזעקוטירט 
דעם שעף פון 2-טן ביוראָ פון דער מיליץ, מאַס. בעתן ריקצוג איז באָריס 
אַרעסטירט געװאַרן, טראָץ דעם ענערגישן פּרווו פון זיינע חברים אים 
אָפּצושלאַגן. באַריס פרענקעל איז געבוירן געװאָרן אין יאָר 1922 אין פּאַ- 
ריז. אין האַרבסט 1942, אַלס סטודענט פון מעדיצין אין טולוז, טרעט ער 
אריין אין די פּאַרטיזאַנער-רײען. אין נאָוועמבער 1942 איז ער, אַלס אָפי- 
צער, איינער פון דעם דריילינג, װאָס פירט אָן מיט דער טולוזער פּאַרטי 
זאַנער-אָרגאַניזאַציע, אָפּטײילונג פון דער 25יטער בריגאַדע אויפן נאָמען 
פון מאַרסעל לאַנגער, 

דער ראַפּאַרט פון ווישי- קאָמיסאַר זשיליאַר שרייבט צו באָריסן 
פאַלגנדיקע אַקציעס : 


אין מאַי 1942: אַטאַקע קעגן דער פּולװער-פאַבריק און טאַנקע- 
לאַגער; דעם 17טן יוני: אַטענטאַט קעגן דייטשער טעלעפאָנישער 
צענטראַלע; דעם 17-טן יולי: באָמבע-אַטענטאַט קעגן געשטאַפּאָאַגענט 
רוזשע: דעם 24:טן אױגוסט: עקזעקוציע פון מסור מאַס. 


דער ראַפּאָרט פון ווישי-קאָמיסאַר האָט ווייט נישט אַרומגענומען 
אַלע אַקציעס, װאָס באָריס פרענקעל האָט אויסגעפירט און מיט וועלכע 
ער האָט אָנגעפירט אַלס אָפיצער פון דער 25-טער בריגאַדע, 


אַזױ, צום ביישפּיל, האָט דער פּאָליצײי קאָמיסאַר נישט געוווסט, אַז 
דאָס האָט באָריס פרענקעל דעם 23-טן יולי, אויף רי באַיאַר, אָפּגערױמט אַ 
דייטשן קאַלאַנעל אַלס נקמה פאַר דער עקזעקוציע פון מאַרסעל לאַנגער, 

באָריס פרענקעל איז נאָך שװוערע פּייניקונגען, דעם 26-טן פעב- 
רואַר 1944, פאַרמשפּט געװאָרן אויף 20 יאָר תפיסה, געשלעפּט געװאָרן 
פון תפיסה אין לאַגערן און צולעצט דערמאַרדעט געװאָרן אין לאַגער 
פון גוזען, דעם 721טן מערץ 1945, 

צום יאַרטאַג פון זיג ביי וואַלמי האָבן די טולוזער פּאַרטיזאַנער, 
דעם 20-טן סעפּטעמבער, אַטאַקירט אַ דייטשע קאַזאַרמע און דעם אַרסע- 
נאַל פון טולוז. דער אויסקונפט-דינסט, אונטער דער אָנפירונג פון אידאַ 
רובינשטיין, האָט אַרױסבאַקומען מיט דער הילף פון אַנטיפאַשיסטישע 
דייטשע באַן-באַאַמטע פּרטים וועגן רוי-שטאָפן, װאָס זענען אַרויסגעפירט 
געװאַרן פון פראַנקרייך קיין דיײיטשלאַנד און וועגן אָפּפאָר פון פאַרשטאַר- 
קונגען צום איטאַליענישן פראַנט. ער האָט באַװיזן איינצושטעלן קאָנ- 
טאַקטן מיט אַנטײנאַצישע עלעמענטן פון דער דייטשער אַרמײי און 
אַרױסבאַקומען דעם פּלאַן פון בענזין-לאַגער אין מאָנבאַרטיע. 

אונטער דער אָנפּירונג פון לאָרענזי און עמיל יאַקובאָװיטש, וועל- 
כער האָט געאַרבעט אַלס אָנגעשטעלטער אויף דער באַךסטאַציע מאַטאָ- 
ביאָ און דאַרט אָרגאַניזירט אַ גרופּע באן-אַרבעטער, האָט די 25-טע ברי- 
גאַדע, דעם 8-טן אַקטאַבער, אַטאַקירט די באַן-װאַרשטאַטן פון דער סטאַ- 
ציע. אַכט לאַקאַמאָטיוון זענען פולשטענדיק פאַרניכטעט געװאָרן, פיר 
באַשעדיקט און געמאַכט אומנוצבאַר אויף מינדסטנס פינף חדשים. די 
מעכטיקע אויפרייסן זענען געהערט געװאָרן אין דער גאַנצער שטאָט, 
צוויי מאָל זענען געלאָזט געװאָרן אין גאַנג די אַלאַרם-יסירענעס. די דיי- 
טשע און פראַנצויזישע פּאָליצײי איז מאָביליזירט געװאָרן. אין דער אַקציע 
האָבן זיך, צװוישן אַנדערע, באַטײליקט רעימאָן לעווי און סעוועק מיכאַ- 
לאַק, 

דעם 10טן אָקטאָבער האָט דער טולוזער שטאַב פאַרעפנטלעכט אַ 
ספּעציעלן קאָמוניקאַט, װאָס לויטעט: ,עקזעקוטירט פּיער לע ספּינאַס, 
גענעראַל-פּראַקוראָר פון טולוזער אַפּעלאַציע-געריכט, מערדער פון אונד- 
זער חבר מאַרסעל לאַנגער, װאָס איז גיליאָטינירט געװאָרן דעם 23-טן 
יולי. אַזױ אַרום איז גענומען געװאָרן נקמה פאַרן טױט פונעם גרינדער 
פון אונדזער בריגאַדע. די אַקציע איז אויסגעפירט געװאָרן דורך דריי 
פּאַרטיזאַנער?, 


דעם 22-טן אַקטאַבער זענען צעשעדיקט געװאָרן דריי אַװיאָנען 
אויפן טולוזער װאָקזאַל. די אַקציע איז אַדורכגעפירט געװאָרן אונטער 
דער אָנפירונג פון עמיל יאַקובאָװיטש און סעוועק מיכאַלאַק ביי דער באַ- 
טייליקונג פון אַ גרופּע באַןדאַרבעטער און געדויערט אַ גאַנצע נאַכט. 
דעם 26-טן אָקטאָבער בעתן אָפּפאָר פון אַ צוג מיט איטאַליענישע אַר- 
בעטער, דעפּאַרטירטע אויף צװאַנג-אַרבעט קיין דיײיטשלאַנד, האָבן אויף 
דער טולוזער באַךסטאַציע אויפגעריסן צוויי פאַרשפּעטיקונגס-באָמבעס. 
דער אויפרייס האָט אַרויסגערופן א פּאַניק צװוישן די דייטשן און דער 
ווישי-פּאַליצײי. דער אָפּפאַר פונעם צוג אין אָפּגעלײיגט געװאָרן פון 15 
אַזײיגער אויף מיטן נאַכט. אַדאַנק דעם אינצידענט זענען אַ דרייסיק 
איטאַליענישע דעפּאַרטירטע אַנטלאָפן. צוויי באַטײליקטע (קלאָד לעװי 
און מיכאַלאַק סעוועק). 20-טן אַקטאָבער: אַ דייטשער אַװיאָן צעשעדיקט 
אויף דער טולוזער באַןרסטאַציע. פיר באַטײליקטע. דערונטער מיכאַ- 
לאַק סעוועק און עמיל יאַקובאָװיטש, פאַראַנטװאָרטלעכער פאַר דער 
אַקציע. אין דערזעלבער צייט האָט אַן אָפּטײלונג פון דער 25-טער 
בריגאַדע אין פּעריגע אַדורכגעפירט דריי דרייסטע אַקציעס אונטער דער 
אָנפּירונג פון ראָבער ואַקספּרעס (קאָמענדאַנט ראָבער). דעם 17-טן 
אַקטאַבער האָבן זיי אַטאַקירט די קאַזאַרמע פון ,װלאַסאָװוצעס" (סאָ- 
וויעטישע געפאַנגענע, װאָס האָבן זיך געשטעלט צו דינסט פון דער 
היטלער-אַרמײ אונטער דער אָנפירונג פון פאַרעטערישן גענעראַל 
װולאַסאַוו);: דעם 18-טן אַטאַקירט מיט פיר באָמבעס די קאָמענדאַנטור 
פון דער געשטאַפּאָ; געווען פאַרװוונדעטע און געהרגעטע: דעם 19-טן 
אונטערגעלייגט צוויי פאַרשפּעטיקונגס-באָמבעס אין לאָקאַל פון קרעדי 
ליאַנע, װאָס איז פאַרנומען געװאָרן דורך די היטלעריסטן. דער אפ 
רייס האַט גורם געווען גרויסע שאָדנס. 


אַלס רעפּרעסיע קעגן די דריי אַקציעס האָט די דייטשע קאָמענ- 
דאַנטור פאַראַרדנט אַן אַרױסגאַנג-פאַרבאָט פון 6 אָװנט ביז 6 אינ"י 
דערפרי, 

ראָבערט װאַקספרעס דערציילט וועגן איינער פון די אַקציעס 
אין בוך , אין קאַמף פאַר פרייהייט" (ז. 248) : 


,אין אַקטאָבער 1942 האָבן מיר באַקומען אַ באַפּעל: ,אַלע קאָ- 


מוניקאַציע-וועגן זאָלן אויפגעריסן װערן, אַלץ װאָס טראָגט דעם נאָמען 
דייטש זאָל אַטאַקירט און פאַרניכטעט וװערן? 


,צומאָרגנס 9 פרי האָט מען געקענט באַמערקן ביים הויפּט-אַרײנ- 
גאַנג פון דער געשטאַפּאַ, אין דער שטאָט פּ.. (דעפּאַרטאַמענט דאָר- 
דאָן) אַ זיך רואיק שפּאַצירנדיקן יונגנמאַן. אַביסל ווייטער -- נאָך עט- 
לעכע. מיטאַמאָל גייען אַרױס פון דער ,געשטאַפּאַי צוויי עלעגאַנט- 
געקליידטע דייטשן. איך בין זיי אַנטקעגנגעגאַנגען מיט אַ גרויסן בוקעט 
בלומען. אַ סעקונדע שפּעטער האָב איך זיך אָפּגעשטעלט און זיך אַראָפּי 
געבויגן, כלומרשט צוצושנורעווען די שיך, ווען די צוויי נאַצי-באַנדיטן 
זענען שוין געווען גאָר נאָענט, האָב איך בליצשנעל אַרױסגעצױגן מיין 
רעװאַלװער, פון דייטשער אָפּשטאַמונג, און גענומען שיסן 


;עס האַבן גלייך גענומען אַרויספליען פון דער געשטאַפּאַ"-גע- 
ביידע דייטשן מיט קױלנװאַרפער. אָבער איידער זיי האָבן זיך אָריען- 
טירט, װוו צו שיסן, האַט אויף זיי אַ האָגל געטאָן מיט גראַנאַטן. אַ שי 
סעריי האָט זיך אַנגעהױבן פון אַלע זייטן. איין טייל פון מיין אָפּטיילונג 
האַט פאַרהיטן דעם צוטריט צום פּלאַץ און די צוייטע האָט זיך פאַר- 
נומען מיט ליקווידירן די דייטשן 


;עס איז געווען אַן אומבאַשרײיבלעכע מהומה, אַ געלויפעריי און 
אַ געשרייעריי (אין דער דייטשער שפּראַך, פאַרשטענדלעך, ווייל מיר 
האַבן נישט געשריגן, נאָר געהאַלטן אין אויספירן דעם באַפעל פון אונד- 


זער שטאַב). 


,גלייכצייטיק האָט אַ גרופּע פון מיין אָפּטײלונג, כדי צו פאַרגרע- 
סערן די דעזאַריענטאַציע פון דעם שונא, אויפגעריסן די געביידעס פון 
דער פעלד-פּאַליצײי און קאַמענדאַטור. 


,די אַקציע האָט זיך געענדיקט מיט אַ פולן דערפאָלג" 


דער קאַמוניקאַט פון זעלבן אָװנט האָט געהאַט פאָלגנדיקן טעקסט: 


,אָקטאָבער. 24 פּאַרטיזאַנער אונטער מיין אָנפירונג האָבן אַטאַקירט 
דעם זיץיאַרט פון דער געשטאַפּאָ אין דער שטאָט פּ. 12 דייטשן פאַרניכ- 
טעט. גראַנאַטן און מאַשין-געווער געווען אין באַװועגונג. אַלע זענען צו- 
ריקגעקומען אויף דער באַזע. דער פאָרויסגעזעענער פּלאַן איז אינגאַנצן 
רעאַליזירט געװאָרן?. 

קאַפּיטל 9 
געװאַגטע אַקציעס אין מאַרסעיל 


עס האַט זיך אונדז, ליידער, נישט איינגעגעבן אָפּצוגעפינען די 
אַפיציעלע קאָמוניקאַטן פון דער פ.טפּ-אָפּטײלונג פון דער מאָ.אי. 
(איינ געװאַנדערטע) אין מאַרסעיל ביז סעפּטעמבער 1942. די גביית- 
עדות פון באָריס שטשערבאַק און העלען נאַט האָבן אונדז דערלויבט 
זיך צו שאַפן אַ טײילווייז בילד וועגן איר טעטיקייט אין די ערשטע 
חדשים פון איר עקזיסטענץ. 

צווישן די ערשטע מיטגלידער פון דער מאַרסעילער פּאַרטיאַנער- 
אַפּטײילונג פון די איינגעװאַנדערטע, זייט דער צוייטער העלפט 1942, 
האָבן זיך געפונען: די געװעזענע שפאניעיקעמפער באריס שטשער- 
באַק (רומענישער ייד), לעאָן טשערני פון לעטלאַנד, וי אויך נאנאָ 
(איטאַליענער), קאָט (יוגאַסלאַװיע), העלען נאַט, מאָריס קאָזשעץ, 
פערנאַן ראַזענבערג. אין 1942 זענען צוגעקומען: דער געװעזענער 
שפּאַניע-קעמפער פּלאָרעסקאָ (רומענישער ייך), זשאַק קאַלעצקי אאַ. 
אינעם טעכנישן אַפּאַראַט האָבן געאַרבעט: ראַשעל, מאַריאַ, (נעמען 
אונדז נישט באַקאַנטע), ראָז קאָזשעץ. 

די ערשטע עטלעכע קילאָ דינאַמיט זענען געבראַכט געװאָרן דורך 

העלען נאַט פון סען-מאַרטען לאַ וועזיבי. די ערשטע אַקציע איז אדורכ- 
געפירט געװאַרן בעתן אָנקום פון די דייטשן קיין מאַרסעיל (11 נאַ- 
וועמבער 1942): אַ באָמבע האָט פאַרניכטעט אַ דייטשן לאַסט:װאָגן 
אינמיטן דער שטאָט. אין נאָוועמבער און דעצעמבער זענען אַדורכגע. 
פירט געװאָרן אייניקע אַקציעס קעגן גאַדאַזשן און עלעקטרישע טראַנס- 
פאַרמאַטאָרן, 

דעם ג-טן יאַנואַר 1943 האָבן די מאַרסעילער פיט.פּ. אַדורכגעפירט 
דריי אַקציעס, װאָס האָבן געהאַט אַ גרויסן אָפּקלאַנג. באָריס שטשערבאַק, 
פאַראַנטװאַרטלעכער פון דער פּאַרטיזאַנער-אָפּטײילונג, האָט אונדז װעגן 
דעם איבערגעגעבן אָט װאָס: 

,אונדזער פּלאַן האָט פאָרויסגעזען בלויז צוויי אַקציעס: 1830 -- 
קעגן הויכע דייטשע און איטאַליענישע אָפיצערן און דיפּלאָמאַטן, װאָס 
האָבן, לויט אונדזער אינפאַרמאַציע-דינסט, זיך געזאָלט טרעפן אױף אַ 
באַנקעט אין גרויסן האַטעל , ספּלענדיד? נעבן װאָקזאַל סען-שאַרל, און 
שפּעט-אַװנט קעגן אַ נאַכט:לאָקאַל פאַר די דייטשע טרופּן אױיף רי 
לעמעטר, 

,די אַקציע , ספּלענדיד? איז צוגעגרייט געװאָרן מיט גרויס זאָרג- 


243 


פעליקייט. מיר האָבן גענוי אויסגעפאָרשט דאָס אָרט און די אומגע- 
בונג, אָנגעצײיכנט די אַטאַקע-פּונקטן, דעם פּלאַץ פאַר דער פאַרטיידי- 
קונג און פאַרויסגעזעען אַלע עווענטועלע מעגלעכקייטן פון ריקצוג. 
,צו דער באַשטימטער צייט האָבן מיר זיך געפונען אויפן אָרֹט. די 
גרופּע -- אונטער מיין אַנפירונג -- איז באַשטאַנען פון פערנאַן ראָ- 
טענבערג, לעאַן טשערני און העלען נאַט. אויף אַ ונק און אין דעמ- 
זעלבן אױגנבליק האָבן מיר צוזאַמען מיט פערנאַנען אַרײנגעשלײדערט 
אין לוקסועזן באַנקעט-זאַל די גראַנאַטן, וועלכע האָבן אויפגעריסן אויף 
די געדעקטע טישן אין סאַמע מיטן פון די פאַרזאַמלטע. נישט פאַרליר1- 
דיק קיין איין סעקונדע האָבן מיר זיך צוריקגעצויגן אין די זייטיקע 
גאַסן לויטן פאַרויסגעזעענעם פּלאַן. װען מיר האָבן זיך שוין געפונען 
אויף אַ געוויסער דיסטאַנץ פון אַפּעראַציע-פּלאַץ, האָבן מיר געזען 
מיליטערישע אַמבולאַנסן, פאָרנדיק אין איילעניש אין דער ריכטונג 
פון ,ספּלענדיד". 
;נאַך דער אַקציע איז מיר געבליבן אַ נישט- אויסגענוצטער גראַ- 
נאַט. איך האָב פאָרגעשלאָגן מיינע חברים העלען און פערנאַן אַדורכ- 
צופירן אַן אימפּראַװיזירטן אַטענטאַט. אַכט אָװנט האָבן מיר זיך גע- 
טראַפן אויף דער , בריק" איבער דער באַלעבטער אַרטעריע קור ליעטאָ. 
דער פּלאַן איז געווען אַן איינפאַכער: אָפּװאַרטן אַ דייטשן לאַסט-װאָגן 
און , אויפנעמען" אים מיטן איבערגעבליבענעם גראַנאַט, 
,איך האָב געזאָלט וואַרפן דעם גראַנאַט אונטער דער שוץ פון 
העלען און פערנאַן. אין אַ געוויסן מאָמענט האָבן מיר דערזען, אַז עס 
דערנענטערט זיך אַ גרויסער לאַסט:װאָגן. איך האָב אָפּגעשרויפט דאָס 
,לעפעלע? פון מיין גראַנאַט, אָבער אין דער לעצטער ויילע האָב איך 
באַמערקט, אַז דאַס איז אַ ציוילער. איך האָב זיך געפונען אין אַ 
גרויסער פאַרלעגנהייט. דער גראַנאַט איז געװען אויפגעשרויפט, דאָס 
הייסט, וי לאַנג איך האַלט אים צונויפגעדריקט אין דער פויסט איז 
נישט פאַראַן קיין געפאַר,. עס גענוגט אָבער אַ ויילע, אַז דער דרוק 
אויפן , לעפעלע? זאָל זיך אַפּשװאַכן און דער גראַנאַט װעט אויפרייסן 
אין מיין האַנט. װאַרטן ווייטער, צי פּשוט אַװעקשלײדערן דעם גראַ- 
נאַט אין אַ זייט? איך האָב באַשלאָסן צו װאַרטן. וויפל מינוט דאָס האָט 
געדויערט --- ווייס איך נישט. יעדנפאַלס האָט מיר די צייט אױיסגעזען 
אומענדלעך. מיין גאַנץ װעזן איז געװען קאָנצענטרירט אֲרֹום איין 
זאַך: איינהאַלטן דעם דרוק פון דער פויסט אויפן גראַנאַט. איך האָב 
געטראַגן אַ לעדערן רעקל, אָבער מיין קערפּער האָט זיך געבאָדן אין 
שווייס. ווען מיין אָנשטרענגונג איז דערגאַנגען צום קולמינאַציע-פּונקט 
און איך האָב זיך אָנגעהױבן שרעקן אַז איך װעל מער נישט אויס- 

האַלטן -- האָב איך באַמערקט אַ דייטשן לאַסט-װאָגן, אָנגעפּאַקט מיט 
סאַלדאַטן. איך האָב אַנגעשטרענגט דעם פאַרשטייפטן אָרעם, געװאָרפן 
דעם גראַנאַט, װאָס האָט אויפגעריסן אין סאַמע מיטן פון דייטשן לאַסט- 
װאָגן. אַ געפיל פון דערלייכטערונג האָט מיט אַן אָנגענעמער װאַרעמקײט 
אַדורכגעדרונגען מיינע אברים. מיר זיינען שנעל פאַרשװוונדן אין דער 
אַװונטיקער טונקלקייט. 

?אַרום 12 בײינאַכט האָט אונדזער גרופּע אין זעלבן באַשטאַנד, װי בעת 
דער אַקציע ,, ספּלענדיד", באַװויזן אַװעקצולײיגן אין װאַרט-זאַל פון דייטשן 
נאַכט-לאַקאַל אויף רי לעמעטר אַ פאַרשפּעטיקונג-באָמבע?? 

די דריי אויבנדערמאַנטע אַקציעס האָבן, לויט דער אומלעגאַלער 
צייטונג ,, לאַ מאַרסעיעז", גורם געווען 77 טויטע און פאַרווונדעטע צװישן 
די דייטשן. אַנדרעי נעזשי שרייבט אין זיין בוך , מאַרסעיל סון ל'אָקיפאַ- 
סיאַן" (אויסגאַבע , קאַפּריקאָרן," 1947), אַז אין רעזולטאַט פוֹן די אַקציעס 
זענען באַזיײיטיקט געװאָרן פון זייערע פּאָסטנס דער ווישייפּרעפעקט פון 
מאַרסעיל און דער דייטשער קאַמענדאַנט פון גאַרניאָן, מאָלי, 

מען דאַרף נאָך צוגעבן, אַז די דייטשן האָבן צוגעשריבן די דער- 
מאַנטע אַקציעס אַ קאָמאַנדאַ װאָס האָט, לוט זייער מיינונג, געלאַנדעט 
מיט אַן ענגלישער אונטערװאַסער-שיף. 

אין מערץ איז אַדורכגעפירט געװאָרן אַ סאַבאַטאַזש:אַקציע קעגן א 
דייטשן פראַכט-צוג אויף דער ליניע מאַרסעיל-ניס; אין מאַי האָט די פּאַר- 
טיזאַנער-אַפּטײלונג פון דער מ. אַ.אי. אויפגעריסן גלייכצייטיק פערצן 
טראַנספאַרמאַטאַרן, װאָס האָבן באַדינט גרויסע פאַבריקן פון דער שטאָט 
און דער אומגעגנט, װוי אויך די שיף-װאַרשטאַטן, 

די דאַזיקע אַקציע, אין וועלכער דער יונגער מאָריס קאָזשעץ האָט 
געשפּילט אַ וויכטיקע ראַל, איז צוגעגרייט געװאָרן במשך פון װאָכן 
מען האַט נעמלעך געדאַרפט אַראָפּנעמען די אָפּדרוקן פון די שליסל- 
עפענונגען פון די שווערע מעטאַלענע טירן, כדי צוצוגרייטן שליסלען 
צו עפענען די טראַנספאַרמאַטאַרן אין נויטיקן מאָמענט און אַרײנלײגן 
אינעװייניק די באַמבעס. די אַרבעט איז געװוען זייער אַ געפערלעכע, 
נעמענדיק אין באַטראַכט, װאָס די פּאַליצײי האָט געװאַכט איבער די 
טראַנספאַרמאַטאָרן. די פּאַרטיזאַנער און פּאַרטיזאַנקעס האָבן געשפּילט 
די קאַמעדיע פון פאַרליבטע פּאָרלעך, כדי זיך צו דערנענטערן צו די 
טראַנספאַרמאַטאַרן און אַדורכפירן די שליסל-אָפּדרוקן און שפּעטער 
-- זיי אויפרייסן. אין לויף פון דער אַקציע אין פאָרגעקומען אַ צואַ- 
מענשטויס צווישן די פּאַרטיזאַנער און פּאָליציאַנטן, בעת וועלכן דער 
אָנפירער פון דער גרופּע, באָריס שטשערבאַק איז שער פאַרװונדעט 
געװאַרן. 

,אין רעזולטאַט פון אונדזער אַקציע --האָט אונדז באָריס שטשער- 
באַק דערקלערט -- זענען אויף אַ געוויסער צייט אָפּגעשטעלט געװאָרן די 
גרעסטע פאַבריקן און שיף-װואַרשטאַטן אין מאַרסעיל. 

,אין לויף פון דער אַקציע האָב איך זיך אָנגעשטױסן אויף אַ פּאַטרול 
פון צוויי פּאַליציאַנטן אין שכנות פון אַ גרויסן טראַנספאָרמאַטאָר, װאָס 
מיר האָבן געדאַרפט אויפרייסן. מיט דער מיטראַיעט אין דער האנט, האָב 
איך זיך צו זיי דערנענטערט און זיי געזאָגט: ,מיר זענען פּאַטריאָטן 
טראָגט זיך שנעל אַפּ פון דאָזיקן פּלאַץ". זיי האָבן זיך צוריקגעצויגן און 
מיר האָבן געקענט אַדורכפירן אונדזער אַרבעט. אַביסל שפּעטער, אין 
מאַמענט פון ריקצוג, האָב איך באַמערקט די שאָטנס פון אַ גרופּע פּאָלי- 
ציאַנטן און געשטאַפּאָלײט, װאָס זענען געלאָפן אין אונדזער ריכטונג. 
נישט טראַכטנדיק קיין איין סעקונדע האָב איך געעפנט אַ פייער אויף 
מיינע נאָכיאַגער אױסלאַדנדיק קעגן זיי מיין מיטראַיעט. מיינע נאָכ- 
יאָגער האָבן אָפּגעשטעלט דאָס געלויף און געזוכט אַ שוץ קעגן מיין 
שיסעריי. איך האַב אויסגענוצט די וויילע, כדי פאַרצוזעצן מיין ריקצוג, 
לויפנדיק אין זיגזאגן און נישט אויפהערנדיק צו שיסן קעגן מיינע נאָכ- 
יאָגער. די לעצטע האָבן ווייטער אונטערגעהאַלטן אַ געדיכט פייער קעגן 
מיר. אַזױ האַב איך באַװויזן זיך אַרױסצובאַקומען פון דער געפערלעכער 
זאַנע און זיך דערנענטערן צו אַ הוז װו איך האָב געקענט זיך ראַטעװען 
ביי אונדזערע פריינט, אַקטיוויסטן פון דער ,פּאָלקס-הילף". אָבער אין 
דאַזיקן מאָמענט האָב איך דערפילט אַ שאַרפן וייטיק, און אָנרירנדיק 
מיין מלבוש האַב איך באַמערקט, אַז ער איז דורכגענעצט מיט בלוט. דאָס 
האַבן די קוילן פון דער געשטאַפּאָ דורכגעלעכערט מיין קערפּער, אָבער 
אין מאַמענט פון ריקצוג און אין ברען פון דער שיסעריי האָב איך 
נישט געפילט קיין ווייטיק. אַ פּאָר הונדערט מעטער האָבן מיך אָפּגע- 
טיילט פונעם הויז פון מיין פריינט, אָבער פאַר מיר איז דאָס געווען אַן 
אומענדלעכע שטרעקע. אָפּגײענדיק אין בלוט און מיט די לעצטע כוחות 
האָב איך זיך דערשלעפּט ביז דעם קאַרידאָר פון װאַנען די טרעפּ פירן 
צו מיינע פריינט. איך בין אַװעקגעפאַלן אין פינצטערן קאָרידאָר, נישט 
זייענדיק בכוח צו מאַכן אַ שריט. די שכנים פון הױז האָבן מיך אָנגע- 
נומען פאַר א שיכור און זיך געויצלט, אַז איך האָב געטרונקען א 
כוסה מער וי מען דאַרף. שפּעט אין אַװנט האָט מיר העלען נאַט, די 
בראַװע קעמפערין פון אונדזער פּאַרטיזאַנער-אָפּטײילונג, געפונען א 
פאַרחלשטן אין קאַרידאַר און מיט דער הילף פון שוראַ כאַכאַם, מיך 
דערשלעפּט צו דער ווינונג פון דער לעצטער אין זעלבן הז" 

מיר ווילן בלויז צוגעבן, אַז עטלעכע חדשים שפּעטער, אַ נאָך אִפּי 
געשװאַכטער נאַך דער שווערער אַפּעראַציע, װאָס איז אַדאַנק דער הילף 

פון אַ דאַקטאַר-װידערשטענדלער, אַדורכגעפירט געװאָרן אין אַ פּריואַ- 
טער קליניק דורך אַ כירורג-פּאַטריאָט, איז באָריס צוריקגעקומען צו 
דער אַרבעט, דאַסמאַל אַלס פאַראַנטװאַרטלעכער פאַרֹן רעזשיאָן מאַר- 
סעיל-ניס. צוויי חדשים פאַר דער באַפרייאונג איז ער אַרעסטירט גע- 
װאַרן און נאַך שווערע פייניקונגען דעפּאַרטירט געװאָרן קיין דאַכאַו 


ער איז צוריקגעקומען קיין פראַנקרייך אין מאַי 1945 אַ קראַנקער 
און איז דורכגעגאַנגען אַ צוייטע אָפּעראַציע, װאָס איז געווען נויטיק 


צוליב די ווונדן פון די פּאַליציי-קױלן אין יאָר 1943. 
דעם 6טן יוני 1942 האַט אַ גרופּע פּאַרטיזאַנער, אונטער דער 


אַנפירונג פון יונגן קאַזשעץ אַטאַקירט מיט גראַנאַטן דייטשע סאָל- 
דאַטן בעת זייער אַרױסגאַנג פון קינאָ ,קאַפּיטאָל?, װאָס איז געווען 
רעזערווירט פאַר די אַקופּאַציע-טרופּן. די אויפרייסן האָבן גורם גע- 


ווען פיל טויטע און פאַרװונדעטע אין די דייטשע רײיען 


בעתן ריקצוג איז מאָריס קאָזשעץ, אַ פאַרווונדעטער פון די דייי 


טשע קוילן, אַרײינגעפאַלן אין די הענט פון דער געשטאַפּאָ. 


דער 19-יאַריקער מאָריס קאַזשעץ, זון פון אַ פּראָגרעסיון אַרבע: 
טער-טוער און װידערשטאַנדיקעמפער, איז שוידערלעך געפּייניקט גע- 
װאַרן אין תפיסה, אָבער ער האָט אויסגעהאַלטן אַלע טאָרטורן. ער האָט 
זיך אָפּגעזאָגט צו גיין צום עקזעקוציע-סלופּ, געפירט דורך דייטשע 
סאַלדאַטן. ,כ'ווייס אַליין, ווו כ'האָב צו גיין. איך װעל פון דאַנען אַרױסגײן 
בלויז אין באַגלײיטונג פון מיין פאַרטיידיקער" -- האָט ער דערקלערט. 
ווען מען האַט אים געװאַלט פאַרבינדן די אויגן, האָט ער אויסגערופן 
שטאַלץ: ,אונדזעריקע שטאַרבן נישט קיין געבונדענע". 


די נאַציס האָבן זיך נוקם געווען אין קאָזשעצן נאַך זיין טױט, 
אַװעקשלעפּנדיק ערגעץ זיין קערפּער, װאָס איז ביז היינט נישט אָפּגע- 
פונען געװאַרן. אָבער זיין גייסט איז געבליבן לעב און זיין נאָמען 
איז פאַראייביקט געװאָרן דורך אַנרופן אױיף אים אַ קאָמפּאַניע פּאַרט 
זאנער. אויך דער שטאַטיראַט פון מאַרסעיל האָט נאָך דער באַפרייי 
אונג אַנגערופן אַ גאַס אויף זיין נאַמען 

די טעטיקייט פון די ידערשטאַנד-אַרגאַניזאַציעס אין מאַרסעיל 
בכלל און פון דער ,אוניאָן" און די פ.ט.פּ. בפרט האָט זיך אויסערי 
געוויינלעך פאַרשווערט אין האַרבסט 1943. 


שוין אין מיטן נאָװעמבער 1942, נאָך דער לאַנדונג פון די 
אַלירטע אין מאַראַקאַ און אַלזשיריע האָט דער אַקופּאַנט פאַרװאַנדלט 

מאַרסעיל אין אַ פעסטונג און איבערגעבן די אויפזיכט דער געש- 
טאַפּאַ. 

אין יאַנואַר 1942 האָט די געשטאַפּאַ אַרויפגעלײגט איר בלוטיקע 
לאַפּע אויף טויזנטער פראַנצויזישע יידן, וועלכע האָבן נאַאיוו געגלויבט 
די פּאַרזיכערונגען פון דער , אוזשיף"-אָנפירונג, אַז מען װעט נישט אָנרירן 
די איינגעבוירענע יידן. די לאַגע אין מאַרסעיל און אומגעגנט האָט זיך 
פיל פאַרערגערט נאַך דער לאַנדונג פון די אַלירטע אין סיציליע (25-טער 
יולי 1942) און באַזונדערס נאָך דער קאַפּיטולאַציע פון איטאַליע (8-טער 
סעפּטעמבער 1942). 

דער פאַרשאַרפטער טעראָר האָט אָבער נישט אָפּנעשטעלט די טע- 
טיקייט פון די פּאַרטיזאַנער-גרופּן און באַזונדערס פון דער איינהייט א"ג 
פון מאָריס קאָזשעף. די פּאַרטיזאַנער האָבן געפונען אַ װירקזאַמען אָנ- 
שפּאַר אין די קאַמף-גרופּן פון דעם , אוניאָן", וועלכע האָבן צוגעשטעלט 
די פ.ט.פּ. געווער און זיך באַטײליקט אין די אַקציעס. אַ גרופּע 
אינזשיניערן, מיטגלידער פון די יידישע קאַמף-גרופן, האָט נעמלעך 
אוסגעאַרבעט די פאַרשפּעטיקונג-באַמבעס. מיר ברענגען וייטער אי" 
ניקע אַקציעס, װאָס זיינען אַדורכגעפירט געװאָרן אין מאַרסעיל אין 
סעפּטעמבער און אַקטאַבער 1943: 

7טער סעפּטעמבער 1913: אַקציע קעגן א פאַבריק פון ברעך 
גאַזן, װאָס האַט געאַרבעט פאַרן אַקופּאַנט; 0"טער: צום יאָרטאָג 
פון זיג ביי װאַלמי -- אָפּגעשטעלט טראַמװיי-פאַרקער: 21-טער: 
געלונגענע אַקציע קעגן פאַרעטער מאַנפרעדי, פירער פון דער פאַ- 
שיסטישער 99.9.; 22:-טער: פאַרברענט אַ דייטשן פראַכט:װאָגן מיט 
קריג-מאַטעריאַלן; 6:טער אַקטאָבער: באַדאַקציע אויף דער ליניע 
מאַרסעיל-טולאַן, פאַרקער אַפּגעשטעלט אױיף זעקס שעה: 12:טער: 
אַפּגעשטעלט פאַרקער אויף דער ליניע באנדאָל-טולוז אויף צוויי שעה; 
5'טער אַקטאַבער: אַטאַקע קעגן פאַרעטער קעניג, פירער פון דער 
פאַשיסטישער גרופּירונג , פּראַנסיזם", 


קאַפּיטל 10 
,ליבערטעי אין גרענאַבל טרעט אַרין אין קאַמף 


די יידישע פּאַרטיזאַנער-אײנהײט אין גרענאָבל האָט אָנגענומען 
דעם נאַמען ,ליבערטע". זי האָט אָנגעהױבן איר טעטיקייט שפּעטער, 

וי אין ליאַן, טולוז און מאַרסעיל צוליב דעם, װאָס די געגנט האָט 
זיך געפונען אונטער דער איטאַליענישער אָקופאַציע. זי האָט אָנגע- 
נומען אַ ברייטערן פאַרנעם, ווען די דייטשן האָבן פּאַרנומען גרענאָבל 
נאַָך דער קאַפּיטולאַציע פון איטאַליע. 

דער פאַראַנטװאַרטלעכער פון דער מיליטערישער אָרֹגאַניזאַציע, 
איז דאַ געװוען דער יונגער סטודענט מאַרסעל גאַיסט, אַן אָפּשטאַמל 
קער פון אונגאַרן. 

רעימאַן סאַקס, װאַָס האָט פאַרלאָוט אַ גאַליסטישע אָרגאַניזאַי 
ציע וווייל מען האָט דאַרט גאָרנישט געטאָן". און זיך אָנגעשלאָסן 
אין די פ.ט.פּ. פון גרענאַבל, גיט אונדז איבער װעגן זיין ערשטער 
באַגעגעניש מיט מאַרסעל גאַיפט: 

.ער האַט געמאַכט איף מיר אַ שטאַרקן איינדרוק מיט זיין 
יוגנטלעכן ברען, זיין אַנטשלאַסנקײט און גליכצייטיק מיט זיין 
ערנסט. 

;ער האַט גערעדט מיט מיר וועגן זיינע געװאַגטע פּלענער און 
צוגעגעבן: ,מיר װעלן זיי אומברענגען אין פייער". און וען איך 
האָב אים געפרעגט: ,װער מיר?" האָט ער, מיט אַ שמייכל איפן 
געזיכט, גענומען ציילן אויף די פינגער און זיך אָפּגעשטעלט בי 
,פיר", 

אין האַרבסט 1942 האָט די גרופע אַנגעהויבן געװאַגטערע אַק- 
ציעס: אַטאַקעס אויף מיליטערישע לאַסט:װאָגנס און איף גאַראַזשן 
אין לויף פון די אַקציעס האָט זיך די צאָל פון די פּאַרטיזאַנער באַ- 
דייטנדיק פֿאַרגרעסערט. אויסער די אױבנדערמאָנטע געפינען מיר: 
זשאַק װיגדאַראַװויץ, מאַריס גראַנדאַװויץ, אַלעקסאַנדער אָקסהאָרן, גרינ- 
פעלד און אַנדערע, 

אין יוני 1942 (מיר באזיצן ליידער נישט די גענויע דאַטע, נישט 
קענענדיק אַפּגעפינען די מיליטערישע קאַמוניקאַטן פון דער גרענאָבע- 
לער פ.ט.פּ.-אַרגאַנזאַציע, ביז סעפּטעמבער 1942) האָט א גרופע אונ- 
טערגעצונדן דעם סקלאַד פון דער טראַנספּאַרט-געזעלשאַפּט פאַרסא. 
אין דער שריפה זענען פאַרניכטעט געװאָרן די אויף די לאַסט-װאָגנס 
אָנגעלאָדענע מאַטאָרן פון מערלעױ-זשעראַן, װאָס זענען געווען באַ: 
שטימט פאַר דייטשע אונטערװאַסער-שיפן 

אַנהױב יולי 1942 האָט די ליבערטע" אונטערגענומען אַ וויכטיקע 
אַקציע קעגן דער גרויסער סוכאַרקעס-פאַבריק ,ביסקווי ברען" װאָס 
האַט געאַרבעט פאַר די דייטשן. מיט דער אַקציע, אין וועלכער עס 
האַבן זיך באַטײליקט ר. סאַקס, אַלעקסאַנדער (ראָבער), האָט אָנגע- 
פירט מאַרסעל גאַיסט. די גרופע האָט אַריבערגעקלעטערט די הױכע 

אַרומצוימונג, זיך אַרײינבאַקומען אין דער פאַבריק, צעשעדיקט די 
וויכטיקסטע מאַשינען און אונטערגעצונדן די אַלקאַהאָל-רעזערװואַרןף 


אין מאַמענט פון ריקצוג איז אָנגעלאָפן אַ פראַנצויזישער ועכ- 
טער פון דער פאַבריק מיט אַ רעװאַלװער אין דער האַנט, שרייענדיק 
,האַלט?. מאַרסעל גאַיסט האָט אים אָפּגעענטפערט: ,מיר זענען פון 
קעמפנדיקן פּראַנקרייך? אין פראַנצויזיש: ,פראַנס-קאָמבאַטאַנט?. דער 
וועכטער, װאָס האָט, קענטיק נישט געהאַט קיין גרויסע סימפּאַטיעס 
צום ,קעמפנדיקן פראַנקרייך", האָט אין דער פינצטער געעפנט אַ פייער און 
פאַרװונדעט שטערבלעך מאַרסעל גאַיסט, װאָס איז אַלט געװען 21 יאָר. 
זיינע חברים האָבן נקמה גענומען אין זיין מערדער, 


מאַרסעל גאַיסט, דער גרינדער און ערשטער אַרגאַניזאַטאָר פון דער 
יידישער פּאַרטיזאַנער-אײנהײיט אין גרענאַבל, האָט נישט דערלעבט דעם 
מאַמענט, ווען זיינע חברים האָבן אין אַ פאַרפילפאַכטער צאָל מקיים גע- 
ווען זיין צוזאַג, ,,מיר װעלן זיי אומברענגען אין פייער". דאָס איז געשען, 
אַנהויבנדיק פון האַרבסט. 

נאַכן אומקום פון מאַרסעל גאַיסט, האָט די פ.ט.פּ-אָנפירונג פאַר- 
אַרדנט דער קקאַרמאַניאָל* אין ליאָן אַרוסצושיקן פאַרשטאַרקונגען קיין 
גרענאַבל. די ,קאַרמאַניאַל" האָט, צווישן אַנדערע, דעלעגירט איינעם 
פון אירע בעסטע קאַדערן, דעם יונגן פרעד, וועמענס נאָמען װערט 
דערמאַנט מיטן גרעסטן דרך ארץ דורך אַלע זיינע חברים (ער איז אומ- 
געקומען בעת די באַפרייאונגס-קאַמפן אין פּאַריז), 


אונטער דער אַנפירונג פון פרעדן (יידישער יוגנטלעכער, פּעלץ- 
אַרבעטער) איז שנעל אויפגעשטעלט געװאָרן אַ צענטראַלער אַפּאַראַט 
(טעכניק, אויסקונפט-דינסט, סאַניטאַרע הילף א. אַ.). נישט פאַרלירנדיק 
קיין צייט איז די , ליבערטע" אַריבערגעגאַנגען צום אויספירן דעם צו" 
זאַג פון מאַרסעל גאַיסט: ,מיר וועלן זיי אומברענגען אין פייער? 

שוין אין אויגוסט 1943 זענען אַדורכגעפירט געװאָרן אַ ריי גע- 
װואַגטע אַקציעס, פון וועלכע מיר װעלן דאַ דערמאַנען צוויי. 

דער אויסקונפט-דינסט פון , ליבערטע" האָט זיך דערװווסט פון 
די אַרבעטער פון מערלען-זשעראַן, אַז אויף דעם באַךאָפּצװײיג, אין 
גרויסן הויף פון דער פּאַבריק, געפינען זיך גרייט צום אָפּפאָרן װאַגאָי 
נען, אַנגעלאַָדענע מיט טראַנספאַרמאַטאָרן פאַר קריגס-שיפן, װאָס זענען 
אויסגעפאַרטיקט געװאַרן אין דער פאַבריק. אַ גרופּע פון דער , ליבעף.- 
טע?, ריכטנדיק זיך לוט די אַנװייזונגען פון די אַרבעטער, האַט זיך 
אַרײנבאַקומען אינעם הױף פון דער פאַבריק און אונטערגעצונדן די 
װאַגאַנען. די פלאַמען האָבן אַרומגעכאַפּט אַ טייל פון דער פאַבריק, װאָס 

איז אַװעק מיטן רויך. אין דער אַקציע האָבן זיך באַטײליקט אָקסהאָרן און 
רעימאַן סאַקס. 

די צווייטע אַקציע איז געװען אױף צו באַקומען באַשפּײזונגיטי- 
קעטן פאַר די קעמפער און ווידערשטענדלער. זי איז אַדורכגעפירט גע- 
װאַרן צום צווייטן מאָל שוין אין דער גרענאָבלער פאַרשטאָט קרואַירוזש. 
טשעקאַװע איז דער פאַקט װאָס די אינפאַרמאַציע וועגן מאַמענט פון צו" 
פירן די טיקעטן איז צוגעשטעלט געװאָרן דורך אַ פּאַליציאַנט, א פּאַט- 
ריאַט, וועלכער האָט אַלײין געהאַלטן װאַך ביים אַמט, װאָס האָט די טי" 
קעטן אַרױסגעגעבן. צושטעלנדיק די אינפאָרמאַציע האָט דער פּאָליציאַנט 
געבעטן, אַז די פּאַרטיזאַנער זאָלן אים געבן איבערן קאָפּ, אָבער נישט 
צו שטאַרק, כדי אָפּצװוענדן דעם חשד.. 

בעתן אויספירן די אַקציע האָבן די פּאַרטיזאַנער געפונען פאַר זיך 
צוויי פּאַליציאַנטן, דעם פּאַטריאט און א צווייטן. װי עס איז געווען אִפּי 
גערעדט, האָט דער פּאַליציאַנט, דער פּאַטריאַט, געמאַכט דעם אָנשטעל װי 
ער װאָלט זיך אַנטקעגנגעשטעלט די פּאַרטיזאַנער און ער האָט באַקומען 
מיט א שטעקן איבערן קאָפּ. דאָס קאַמישע אין דער געשיכטע איז, װאָס 
דער צווייטער פּאַליציאַנט, זעענדיק וי זיין חכר שטעלט זיך אַנטקעגן 
האַט גענומען שרייען צו אים ,יאַלד איינער, װאָס טוסטו? זיי װעלן דיך 
אַפּרױמען!" דאָס פּיקאַנטסטע: דער לייכט-פאַרװוונדעטער פּאָליציאַנט-פּאַט- 
ריאַט האַט באַקומען אַן אויסצייכענונג פון דער מאַכט פאַר זיין מוט.. 

דעם 5:טן סעפּטעמבער האָבן די פּאַרטיזאַנער אַטאַקירט די פאַכריק 
;נאַרדעסט?, װאַס האַט פאַבריצירט לאַסט-אױטאַס, חייב-מאשינען און 
אַנדערע מאַשינען פאַר בוי-אַרבעט באַשטימטע פאַר דער ,טאָדט-אָרגאַ- 
ניזאציע? (די דייטשע אָרגאַניזאַציע, װאָס אין געווען באאױפטראָגט 
דורכצופירן מיליטערישע בו-אַרבעטן, וי פּאָרטן, סטראַטעגישע ועגן 
און אַנדערע), 

די ניין אַנטײלנעמער האָבן באַזעצט די פּאַבריק און נײטראַליזירט 
(דאָס הייסט גענוֹמען אונטער דער באַװאָפּנטער אױפזיכט) דעם 
דירעקטאַר, די וועכטער און דאָס פּערסאַנאַל. די אַרבעט האָט געדויערט 
אַנדערטהאַלבן שעה. עס זענען פאַרברויכט געװאָרן 17 אויפרייס- און 
צינד-באַמבעס, װווי אויך די פּעטראַל-רעזערװן, װאָס מען האָט געפונען 
אויפן אַרט. לויט דער אַפּשאַצונג פונעם דירעקטאָר האָבן די שאָדנס באַ- 
טראַפן פופצן מיליאַן פראַנק. 

עס איז ויכטיק צוצוגעבן, אַז נאָכּן אַדורכפירן די צוגרייטונגס- 
אַרבעט פון אונטערלייגן די באָמבעס און באַגיסן זיי מיט ברען-שטאָף, 
און אַ וויילע פאַרן אונטערצינדן די קנויטן פון די באָמבעס און אַרױס- 
רופן די שריפה, האַבן די פּאַרטיזאַנער געהאַט די נישט לייכטע אויפגאַ- 

בע פון ,מיטנעמען מיט זיך" דאָס פּערסאַנאַל, כדי אויסצומיידן קרבנות 
און דערנאַך זיך , אַפּטשעפּען? פון די עװאַקואירטע פון דער פּאַבריק. 

אין דער אַקציע האַבן, צװישן אַנדערע, זיך באַטײַליקט אָקסהאָרן 
סאַקס און מאַריס גראַנדאַװויץ. 

דעם 7-טן סעפּטעמבער האָבן פרעד, סאַקס און אָקסהאָרן אַדורכגע- 
פירט אַן אַטאַקע אויף דער פאַבריק ,סיד-עסט", װאַס האַט אויסגעאַרבעט 
עלעקטרישע אַפּאַראַטן פאַר די דייטשע אונטערװאַסער-שיפן. עס זייַנען 
באַנוצט געװאָרן פיר צינד-באָמכעס און צוויי אויפרייס-בֿאָמבעס. גרויסע 
שאַדנס. 

דער פּאַטראַן האַט דערנאַך באַנײט די פאַבריק און אָנגעהויבן צוריק 
צו אַרבעטן, זיך פאַרפּליכטנדיק נישט צו פּראָדוצירן פאַר די דייטשן 
און אונטערשטיצן דעם װידערשטאַנד, 

פסטער סעפּטעמבער : באַן-אַקציע אויף דער ליניע גרענאָבל-שאַמ- 
בערי קעגן אַ פראַכט-צוג פון די אַקופּאַנטן. די ליניע איז אונטערגעמי- 
נעוועט געװאַרן. 11 װאַגאַנען אַראָפּ פון די רעלסן. פאַרקער אָפּנעשטעלט 
אויף 24 שעה. אַנטײלנעמער: אַקסהאָרן, גראַנדאַװיץ, איוו ווייס, ראָזשע 
שינקמאַן און גרינפעלד. 

5יסטער סעפּטעמבער: דאַס איז געווען אין מאַמענט פון וילדן 
גענוג אויף יידן אין דער געװועזענער איטאַליענישער אָקופּאַציע- זאָנע, 
אין מאַמענט ווען מיט דער מיטהילף פון דער פאַשיסטישער מיליץ האָט 
די געשטאַפּאַ אַנגעפילט צוגן מיט יידישע פאַמיליעס און זי איבערגע- 
שיקט קיין דראַנסי צו דעפּאַרטאַציע. די יידישע פּאַרטיזאַנער-אײנהײטן 
האַבן באַקומען די אַנװײזונג צו שלאָגן מיט אַלע מיטלען די ווישי-מיליץ, 
די פראַנצויזישע געהילפן פון היטלערן, װאָס האָבן איינגעטונקט זייערע 
הענט אין יידיש בלוט און באַשמוצט דעם פראַנצויזישן נאָמען 

דעם 25:טן סעפּטעמבער איז פיליפ האַנריאָ, דער פּראָפּאַגאַנדע-מי- 
ניסטער פון ווישי, דער פראַנצויזישער געבעלס, געקומען קיין גרענאָבל, 
כדי אַרױסצוטרעטן אויף אַ צוזאַמענקונפט פון דער מיליץ. די שטאָט האָט 
געוויבלט און געשוויבלט מיט פאַשיסטן. דער שטאַב פון , ליבערטע? האָט 
אַנגענומען אַ באַשלוס אָפּצורױמען פיליפ האַנריאָ. צוויי אָפּטײלונגען 
צוזאַמען 16 פּאַרטיזאַנער און 4 פאַרבינדלערינס אויף װעלאָס, זענען גע- 
װאַרן מאַביליזירט, 

פרעד, װאַס האָט פּערזענלעך אַנגעפירט מיט דער אַקציע, האָט גע- 
געבן אַ באַפעל די פאַראַנטװאַרטלעכע פון די אָפּטײילונגען איינצוטיילן די 
פּאַרטיזאַנער אין גרופן פון צוויי און זיי פונאַנדערשיקן אין די פאַרשי- 
דענע קװאַרטאַלן. די פאַרבינדונג האַט געדאַרפּט אָנגעהאַלטן װוערן דורך 
די פיר מיידלעך. דער ציל: פיליפ האַנריאָ. 

לאַנגע שעהן זענען פאָריבער אָן רעזולטאַטן. די מיליץ- גרופּן זענען 

געווען קאַמפּאַקטע און ס'איז אוממעגלעך געווען זיך אָנצוטױעפן אויפן 
פּראַפּאַגאַנדע-מיניסטער, 

פרעד האַט דאַן באַשלאָסן צו ענדערן די טאַקטיק. זיין באַפעל צו 

די פאַראַנטװאַרטלעכע פון די אָפּטײילונגען איז געווען אַ לאַקאָנישער: 

,אויסוויילן צװישן דער מיליץ די, װאָס האָבן די גרעסטע צאָל גאַלאָנען? 


אַכט אַװנט האָבן די יוגנטלעכע ק. און ר. (18 און 16 אַ האַלב יאָר) 
דערזען אויף אַװעני אַלזאַס לאַרען אָנקומען אַ גרופע מיליץ. אין שפּיץ 
-- אַן אַפיצער מיט פיל גאַלאָנען זיי האָבן זי אָפּגעװאַרט אױף די 
װעלאָס און אויף אַ נאָענטער דיסטאַנץ געעפנט גליכצייטיק אַ פייער 
אויפן אָפיצער. מאַריוס בלאַן, גענעראַל-סעקרעטאַר פון דער מיליץ אין 
דעפּאַרטאַמענט דראָם, איז געפאַלן װי אַן אונטערגעזעגטער בוים, 

אָבער דאָ האָט זיך אָנגעהױבן דאָס שווערסטע פאַר די יונגע פּאַר- 
טיזאַנער: דער ריקצוג. ק. און ר. האָבן געמוזט אָפּטרעטן אויף זייערע 
װועלאָס אונטער אַ געדיכטער שיסעריי פון דער מיליץ, װאָס האָט באַ- 
גלייט מאַריוס בלאַן. די קוילן האָבן געזשומעט ביי זייערע אויערן. דער 
יונגער ר. איז שוין געהאַט אָפּגעלאָפן אַ הישע שטרעקע, ווען ער האָט 
באַמערקט אַז ק. געפינט זיך נישט הינטער אים. ער איז צוריקגעפאָרן 
און אָפּגעזוכט זיין חבר, װאָס האָט געהאַט שוועריקייטן מיט זיין װעלאָ, 
די נאָכפאַלגער דערנענטערן זיך מיט גראַנאַטן. כדי זיך צו ראַטעװען 
איז ק. צולעצט געצווונגען געווען צו לאָזן פאַלן זיין װעלאָ מיטן רעגן- 
מאַנטל. אָבער... אין רעגן-מאַנטל האָט זיך געפונען אַ ביכל פון דער 
מוניציפּאַלער ביבליאַטעק אין וועלכער ק. איז געווען פאַרשריבן 


אַ שולדיקער האָט זיך ק. געשטעלט פאַר פרעדן שפּעט אין אָװנט. 
דאַס ביכל פון דער ביבליאָטעק האָט אים געקאָסט געזונט און צוגענו- 
מען די פרייד פונעם געלונגענעם אַטענטאַט, 


פרעד האָט געוווסט, װאָס מען דאַרף טאָן. אויפצומאָרגנס פאַרטאָג 
האַט ער, צוזאַמען מיט ק. זיך אַרײנבאַקומען אין דער מוניציפּאַלער 
ביבליאָטעק און , מיטגענומען" מיט זיך דעם רעגיסטער פון די אַבאָ 
נירטע לייענער. אַלע שפּורן זיינען אָפּגעװישט געװאָרן 

לוט גבייתיעדות פון ס. ר, ק. א. און א. ט.. 

אין אָקטאָבער פאַרצייכענען מיר די ערשטע דירעקטע אַקציעס קעגן 
די דייטשע טרופּן, וועלכע האָבן פאַרנומען דאָס אָרט פון די איטאַליענער, 

2"טער אָקטאַבער 21.15 אַזײיגער: אַטאַקירט מיט אַ באָמבע אַ קאַפע, 
װאַס איז פאַרנומען געװאָרן דורך די דייטשן אויפן וועג פון סיערס- 

קרואַ-רוזש. צוויי טויטע און זעקס-זיבן פאַרווונדעטע. צוויי באַטײליקטע. 
מיט דער אַקציע האָט אַנגעפירט פרעד. דעמזעלבן אָװנט האָבן זעקס 
פּאַרטיזאַנער אַטאַקירט דעם סאָלדאַטןקינאָ , ראָיאַל?. איין טויטער און 
דריי פאַרװוונדעטע. דעם 7-טן האָט די ,ליבערטע" מיט פופצן מינעס 
אויפגעריסן די שלוזן אויפן וועג פון וויזיל ביים 15-טן קילאָמעטער. די 
קאַנאַלן האָבן זיך אויסגעליײידיקט. דאָס װאַסער האָט באַדינט די צענט- 
ראַלע , דראַקיראַמאַנש?, אַ פּאַפּיר-פאַבריק, כעמישע פאַבריק, אַ מיל א.א. 
גרויסע שאַדנס. עס האָבן אָנטײלגענומען צען פּאַרטיזאַנער און צוויי פון 
די קאַמפס-גרופּן. דערונטער: פרעד, אָקסהאָרן און ראַאול הערץ. 


5'טער אָקטאָבער : זיך פאַרשאַפן 850 קילאָגראַם פּולווער. באַטלי- 
ליקטע: פינף פּאַרטיזאַנער, איינער פון די קאַמףגרופּן. די אַקציע איז 
אויסגעפירט געװאָרן אַדאַנק די אָנװײיזונגען פון די פּוילישע גרובן-אַר- 
בעטער, עטלעכע פּאַרטיזאַנער זענען צו דעם צוועק אַראָפּ אין דעם גרו- 
בען, אין דער אַקציע האָבן זיך באַטײליקט מאָריס גראַנדאָװיץ, אָקס- 
האַרן, זשאַן (איטאַליענער) ראַאול הערץ און ראָזשע שינקמאַן. דעמ- 
זעלבן טאַג: פאַרניכטעט די עלעקטרישע טראַנספאָרמאַטאָרן פון דער 
פאַבריק , מײיסטערמאַן", װאָס פאַבריצירט פּרעס-מאַשינען פאַר אָנפילן 
די גילזעס פון די קוילן. די אַרבעט אָפּגנעשטעלט אויף אַכט טעג. באַ- 
טײליקטע: פיר פּאַרטיזאַנער און צוויי פון די קאַמף-גרופּן, דערונטער 
אַקסהאָרן, איוו ווייס און ראַזשע שינקמאַן 


קאַפּיטל 11 
די קאַמףגרופּן ביים , אוניאָן" 


אַנהױב פרילינג 1942 האָבן די יידישע װוױדערשטאַנד:אָרגאַניזאַ 
ציעס אין דער דרום-זאַנע געהאַט צו פאַרצייכענען אַ דערגרייכונג פון 
ערשטראַנגיקער באַדייטונג;. די אַנטשטײאונג פון די יידישע קאַמף- 
גרופּן. די אידייע וועגן שאַפן די קאַמף-גרופּן איז רייף געװאָרן אין דער 
אַנפירונג אין מאָמענט, װוען עס אין קענטיק געװאָרן דער איבערברוך 
אין דער יידישער וי אין דער נישט:יידישער באַפעלקערונג נאָכן זיג פון 
סטאַלינגראַד, אין הינזיכט פון ריכטן זיך אויפן װידערשטאַנד, 


די נייע כװאַליע פון אָבלאַװעס און דעפּאַרטאַציעס האָט צעקלאַפּט 
די אילוזיעס, װאָס האָבן נאָך אָנגעהאַלטן צװישן דער שיכט פון נאַטו 

ראַליזירטע אָדער הי-געבוירענע פון איינגעװאַנדערטע עלטערן, צװישן 
וועלכע פיל דעמאַביליזירטע פון דער אַרֹמײי. וֶ 

פון אט דעם שיכט יידן, צווישן וועלכע עס זענען געווען פיל פראַנ- 
צויזיש-רעדנדיקע פון אַ דורכשניט-עלטער פון 22 יאָר האָבן זיך גענומען 
רעקרוטירן די מיטגלידער פון די קאַמף גרופּן, װאָס זענען געבוירן גע- 
װאַרן אין ליאַן און האָבן זיך גיך פאַרשפּרײיט אין די געגנטן פון טולוז, 
מאַרסעיל און גרענאַבל. 

דאָס נייע איז באַשטאַנען אין דעם, װאָס זיי האָבן זיך געשטעלט 
אַלס ציל, אחוץ דער סאַלידאַריטעט און פּראָפּאַגאַנדע, אויסצובילדן 
די מיטגלידער מיליטעריש און אַריבערצוגײין צו סאַבאָטאַוש און צו 
באַװאַפנטער אַקציע. עס האָט זיך, נעמלעך, געהאַנדלט ועגן אַ מין 
פאַרמאַציע, װאָס זאָל זיך געפינען אין מיטן וועג צװישן דער ציווילער 
אַרגאַניזאַציע און דער פּאַרטיזאַנער-באַװעגונג -- אַ פאָרמאַציע װאָס 
זאַל דערמעגלעכן אירע מיטגלידער זיך צו באַטײליקן אין דער מילי- 
טערישער אַקציע לױט זייערע מעגלעכקייטן און אָן אַ ראַדיקאַלער 
ענדערונג פון זייער לעבנס-שטייגער. װאָרים דאָס אַרײינטרעטן אין די 
פּאַרטיזאַנער-גרופּן (פ.ט.פ9.) האָט באַדייט איבערייסן מיט דער פּראָ- 
פּעסיאַנעלער אַרבעט, פאַרלאָזן די פאַמיליע און װערן אַ סאָלדאַט אָן 
אַן אוניפאָרם, װאָס גיט זיך אָפּ טאָג און נאַכט דעם מיליטערישן קאַמף. 
דאַקעגן האַבן די מיטגלידער פון די קאַמף- גרופּן געקענט פאָרזעצן זייער 
פּראַפּעסיאַנעלע אַרבעט, בלייבן מיט דער פאַמיליע און פון צייט צו 
צייט זיך באַטײליקן איו די אַקציעס פון זייער גרופּע אָדער אין קאָמבי- 
נירטע אַקציעס מיט די פ.ט.פּ.-גרופּן. מיטן בילדן די קאַמף-גרופּן איז דער 
יידישער צענטער פון דער דרום-זאָנע אויסן געווען אויסצוברייטערן די 
מיליטערישע אַקציעס און געבן אַ מאַס"כאַראַקטער דעם סאַבאָטאַזש 
און דעם באַװאַפּנטן-קאַמף. די אידייע וועגן אָט דער נייער פאָרם פון 
קאַמף האַט זיך אַרױסגעװיזן אַלס ריכטיקע. אין אַ קורצער צייט האָבן 
זיך געבילדעט פילצאַליקע קאַמףגרופּן אין אַלע שטעט, וו עס האָבן 
עקזיסטירט די יידישע אונטערערדישע אָרגאַניזאַציעס. 

אין די ערשטע װאָכן איז געפירט געװאָרן אין די קאַמף גרופן אַ 
מין דערציערישע צוגרייטונג-אַרבעט. מען האָט דיסקוטירט וועגן די 
פּאַליטישע און מיליטערישע געשעענישן, מען האָט פאַרשפּרײיט אויפ- 
רופן, געקלעפּט אַפישן, געמאַכט אויפשריפטן אויף די ווענט, געלערנט 
זיך באַנוצן מיט געװער און שטודירט די טאַקטיק פון גאַסךקאַמף. 
דאַן איז מען אַריבער צו איבונגען אין די אַרומיקע וועלדער, דאָס הייסט 
צום באַנוצן זיך פּראַקטיש מיט אַ רעװאָלװער, גראַנאַט אָדער אױטאָמאַטיש 
װאַפן, 

דערנאָך איז געקומען די סטאַדיע פון לערנען זיך שיצן מאַניפעס- 
טאַנטן, קלעפּער פון אַפישן, אָדער טעכניקער ביים איבערפירן ,מאַטע- 
ריאַל", דאָס הייסט זיך צוגעוווינען צו טראָגן דאָס געווער אין גאַס. 


שפּעטער זענען די קאַמףגרופן איבערגעגאַנגען צו אויסקונפט 
און דורכפירן קלענערע סאַבאַטאַזש-אַקציעס אונטער דער אָנפירונג פון 
פ.ט.פּ.-אינסטרוקטאָרן. אַזױ זענען די מיטגלידער פון די קאַמף-גרופּן 
שטופנווייז דערגאַנגען צום אַָנטײל אין וויכטיקע מיליטערישע אַקציעס. 


צוזאַמען מיטן יוגנט-פאַרבאַנד (אייזשיזשי.) האָבן די יידישע 
קאַמף-גרופן געבילדעט דעם ויכטיקסטן מענטש-רעזערוװואַר פון די 
יידישע פ.ט.פּ.-אָפּטײלונגען און אין די לעצטע חדשים פון דער אָקו- 
פּאַציע האָט זיך פּראַקטיש איינגעשטעלט אַ רעגולערע צזאַמענאַרבעט 
צװישן די פ.ט.פּ. און די קאַמף-גרופּן ביים אויספירן וויכטיקע מיליטע- 
רישע אַקציעס, 


זשיליען וויני (װיניקאַמען), מיטגרינדער פון די קאַמףגרופן אין 
ליאַן, האָט אונדז דערציילט: 


,אין צייט פון קריג האָב איך געדינט אין אַ רעגימענט, װאָס איז 
באַשטאַנען פון איינגעװאַנדערטע, פרייוויליק אַנגאַזשירטע. איך האָב 
אויסגעפירט די פונקציע פון אַן אינסטרוקטאַר און בין דעמאָביליזירט 
געװאָרן מיטן מיליטערישן גראַד פון אַ סערזשאַנט. 


,אין ליאַן האַב איך זיך פאַרבונדן מיט דער יידישער אונטער- 
ערדישער אַרגאַניזאַציע, די , פאָלקס הילף". אין אָנהױב פרילינג 1942 
האַט מיר אַ פאָרשטייער פון דער אָנפירונג פאָרגעשלאָגן אויסצושולן 
מיליטעריש געוויסע מיטגלידער פון דער אָרגאַניזאַציע, װאָס װעלן 
בילדן ספּעציעלע קאַמףגרופּן. איך האָב דעם פאָרשלאַג גלייך אָנגע- 
נומען. די דאַזיקע טעטיקייט האָט מיר גערעדט צום האַרצן. איך האָב 
אין איר דערזען אַ קאַנקרעטן און װירקזאַמען מיטל פון קאַמף קעגן 
בלוטיקן אַקופּאַנט, 


,אין אַ קורצער צייט האָבן געגעבן זייער אָנשלוס: ראָמאַן לעשטש 
זשאַק פרענקעל, טשעסלאַװ קזשענטאָווסקי, זשאָרזש גוטשאַ, לייביש 
באַומשטײן, סאַלאָמאָן קאַראָליצקי, בערנאַרד װאָלדמאַן, זשאָזעף פאָגעל 
און אַנדערע, 


,די ערשטע אָנפירונג איז באַשטאַנען פון אַלבערט גאָלדמאַן, מיט- 
גליד פון דער שטאַטישער אָנפירונג פון די יידישע אונטערערדישע אֶר- 
גאַניזאַציעס, ראָמאַן לעשטש און איך, אַלס מיליטערישער פאַראַנטװאָרט- 

לעכער. דעם ערשטן רעװאָלװער האָט אונדז צוגעשטעלט כאַצקל זימער 
פון צענטראַלן טעכנישן אַפּאַראַט. 


;פון אָנהױב אָן האָבן מיר באַקומען אַ פאַרבינדונג מיט דער , קאַרמאַ- 
ניאָל?" אין דער פּערזאַן פון אינזשיניער קוטין, געוועזענער אָפיצער פון די 
אינטערנאַציאַנאַלע בריגאַדעס. די פאַרבינדונג האָט געהאַט פאַר אַ ציל צו 
אַריענטירן אונדזער אַרבעט און זי קאָאַרדינירן מיט דער טעטיקייט פון די 
פ.ט.פּ. אין די ערשטע װאַכן האַב איך געלערנט די מיטגלידער פון די 
גרופּן טעאַרעטיש, וי אַזױ זיך צו באַנוצן מיט געווער, װוי אַזױ צו האַנד- 
לען בעת אַן אַקציע אין שטאַט און אויפן פעלד. איך וויל צוגעבן אַז 
אין דאַזיקן מאַמענט איז די הױיפּטיטעטיקייט פון די גרופן באַשטאַנען 
אין פאַרשפּרײטן די אומלעגאַלע פרעסע און מאַכן אויפשריפטן אױיף 
די ווענט, קלעפּן אַפישן און װאַרפן בלעטלעך איבער די גאַסן און איבער 
מויערן פון די קאַזאַרמעס. אָבער באַלד זענען מיר איבערגעגאַנגען צו 
פּראַקטישע איבונגען מיט אַ רעװאָלװער אין אַ וועלדל נעבן ליאָן 


,אונדזער אַרגאַניזאַציע האָט זיך פאַרשטאַרקט, ווען די ,קאַרמאַ- 
ניאַל" האַט צו אונדז צוגעטיילט אירס אַן אויסגעשולטן קעמפער, זשאַק 
טאַנצערמאַן. אין זומער און האַרבסט 1942 זענען צוגעקומען פיל מיט- 
גלידער פון די אונטערערדישע אַרגאַניזאַציעס, צװישן אַנדערע: קלים 
פאַלינאָװער, די דריי ברידער סטרולאָוויצקי, דעניז זשאַקאָבזאָן, לעאָן 
האַביף, שטאַבאָװויץ, מאַריס און אַלבערט בענאַדאָן, אָסקאַר צענטנער, 
מאַקס נינבערגער, די יוגנטלעכע: זשאַרזש טענענבוים, מאָריס מיראָווסקי, 
קלאַר װינטער, קריסטיאַן צוקערמאַן, קאַנאַר, ראָבער לעווי, בערנאַרד און 
איװאָן קאַראָליצקי, דימאַנשטײן, זשיל טאַרטאַקאָסקי, לידיאַ. זאָמער 
און פיל אַנדערע. 


,מיר האָבן דעמאָלט אויסגעבויט אונדזער אַפּאַראַט אויפשטעלנדיק אַ 
באַזונדערן מיליטערישן קאַמיטעט און אַן אויסקונפט-דינסט און מיר 
זענען שטופנווייז איבערגעגאַנגען צו אַקציעס -- צוערשט איינשטעלנדיק 
אַ באַװאַפנטע װאַך ביים איבערפירן דרוק-מאַשינען, בעת דער פּאַטריאָ- 
טישער מאַניפּעסטאַציע פון 11-טן נאָוועמבער און ביי אַנדערע ערנסטע 
געלעגנהייטן; דערנאָך האָבן מיטגלידער פון אונדזערע גרופן אַלס גע- 
הילפן (װאַך, אויסקונפט) אַנטײלגענומען אין די אַקציעס פון דער פ.ט.פּ. 
און צולעצט האָבן מיר אָנגעהױבן אַליין אַדורכפירן אַקציעס, וי: קעגן 
דייטשן אַפּרו-הױז אין ליאָן אויף בולװאַר פינעל, וו דער שונא האָט 
געהאַט ערנסטע פאַרלוסטן, קעגן שעף פון דער מיליץ און יידן-מערדער 
אין ליאַן א. אַ. 


;אין די לעצטע חדשים פון 1943 האָבן אונדזערע גרופּן זיך באַטײ- 

ליקט אין די אַקציעס פון דער , קאַרמאַניאָל" קעגן די גרויסע אונטער- 
נעמונגען, װאַס האָבן געאַרבעט פאַר דער דייטשער קריגס-מאַשין. א 
גרעסערע צאַל מיטגלידער פון אונדזערע גרופן זענען דאַן אַריבער אין 
דער , קאַרמאַניאָל". אין 1944 און באַזונדערס נאָך דער לאַנדונג פון די 
אַלירטע, האַבן די קאַמףגרופּן אין ליאָן אין אַ צאָל פון 150 פּערזאָן 
רעגולער זיך באַטײליקט אין די מיליטערישע אַקציעס קעגן אָקופּאַנט? 

אין גרענאַבל האָבן מיט די קאַמף-גרופּן אָנגעפירט: איגלאַ, געווע- 
זענער שפּאַניעיקעמפער, שאַרל װאָלמאַרק (געפאַלן) און מאָריס בורש- 
טין, אין מאַרסעיל זענען געוװוען טעטיק אַן ערך 15 גרופן. זיי זיינען 
אַנגעפירט געאַרן דורך אַלבערט לעווין, נאַט, קאַראַסאָ, דאַװיד (עסט- 
רייכישער ייד), די ברידער װאַסערמאַן און גאַטשאַ ‏ (טערקישער ייד). 


קאַפּיטל 12 
2 א" 


וי מיר האַבן שוין אַָנגעװיזן אין אַ פריערדיקן קאַפּיטל האָט די 
יידישע צענטראַלע אַנפירונג, נאַכן 16יטן יולי באַשלאָסן צו פאַרשטאַרקן 
דעם סעקטאַר פון טיאַ. (,טראַװאַי אַלעמאַן" ד. ה. אַרבעט צװישן די 
דייטשע טרופּן). 


ער איז געשאַפן און אַנגעפירט געװאָרן דורך דער מאָ.אי. (אָנפֿי 
רונג פון װידערשטאַנד-באַװעגונג צװישן די אימיגרירטע). זיין אויפ- 
גאַבע איז געווען צו פירן אַ פּראָפּאַגאַנדע צװוישן די אָקופּאַציע-טרופן 
אויפדעקן זיי דעם פאַרברעכערישן כאַראַקטער פון היטלער-קריג, אינ- 
פאַרמירן װועגן אמתן גאַנג פון דער מלחמה, וועגן דער פאַרשטאַרקונג 
פון דער אַנטייהיטלעריסטישער קאָאַליציע און די קלעפּ װאָס עס באַקו- 
מען די דייטשן און זייערע פאַרבינדעטע, וועגן אויפשטייג פון פּאַר- 
טיזאַנער-קאַמף, דער אומפאַרמיידלעכקייט פון היטלערס מפלה און 
דער שטראָף װאָס עס דערװאַרט אַלע די, וועלכע מאַכן מיט די נאַצישע 
פאַרברעכנס. די פּראַקלאַמאַציעס האָבן גערופן די זעלנער צו שאַפן 
אַנטיפאַשיסטישע קרייזן, כדי צו באַקעמפן די מלחמה, צו דעזערטירן 
און זיך אָנשליסן אין די פראַנצויזישע פּאַרטיזאַנער. 

די טעטיקייט איז געפירט געװאָרן אין דייטש, איטאַליעניש, פּויליש, 
רוסיש און אַרמעניש. וי באַװוסט האָבן די איטאַליענער אָקופּירט די 
פראַנצויזיש-איטאַליענישע גרענעץ-געביטן און נאָך דער סטאַלינגראַדער 
מפלה האַבן די אַקופּאַנטן געבראַכט קיין פראַנקרייך רעגימענט, אין 
וועלכע ס'האַבן זיך געפונען די אַזױ גערופענע פוילישע , פאָלקס-דייטשן", 
װי אױיך רוסישע, אוקראַינישע, אַרמענישע קריגס- געפאַנגענע, װאָס 
זענען איינגעגלידערט געװאָרן אין דער דייטשער אַרמײ. 


אין דער אַנפירונג פון דער ט. אַ. האָבן זיך געפונען אויך יידן 
אַנטיפאַשיסטישע קאַדערן פון דיײיטשלאַנד, עסטרייך און אויך פון אַנדערע 
לענדער, צװוישן זיי זשעראַר (א. לאַנדאַן), פאַראַנטװאָרטלעכער פאַר דער 
טעטיקייט מצד דער צענטראַלער אַנפירונג פון דער מאָ.אי., פראַנץ מאַ- 
רעק, ליזאַ פעפעל, פעטער גינגאָלד, דאַװיד גינגאָלד, פאַני גינגאָלך, 
יאַקוב זאַמער, עדיט באַומאַן, ליטװאַק (אומגעקומען), ווייצענבוים און 
זיין שוועסטער (ביידע אומגעקומען), אָטאָ העלער, יוליוס גינצער, האָלצ- 
מאַן (אומגעקומען). סאַלי גרינפאָגעל איז געווען פאַראַנטװאָרטלעך פאַרן 
פּאַריזער רעזשיאַן. די פאַראַנטװאָרטלעכע פאַרן פּוילישן ט.אַ.-סעקטאָר אין 
דער דרום-זאַנע איז געווען סאַבא צוקערמאַן. 


די צענטראַלע אָנפירונג פון די יידישע װידערשטאַנד-אָרגאַניזאַציעס 
אין פּאַריז האָט געשאַפן אַ באַזונדערן סעקטאָר טיאַ., צו וועלכן עס זענען 
צוגעטיילט געװאָרן אַ ריי קאַדערן און נעמלעך זשאַק בערגער (גינדין) 
-- פאַראַנטװאַרטלעכער, רעגאַ לעווין (אומגעקומען), ראַכעלקע קאַשובאַ, 
לאַלאַ וואַסערשטרום (אומגעקומען), רעגינאַ קורשאַן (אומגעקומען), עלאַ 
מינק א. אַ. שפּעטער איז דער סעקטאָר אָנגעפירט געװאָרן דורך פּאָלעט 
ראַפּאָפּאָרט מיט דער מיטאַרבעט פון ציפּוירקע גוטניק, ראַשעל פּיאָטר- 
קאָווסקי, העלען שטאַרק, זאָשקע צוקערמאַן א.א. 


די טאַ. -גרופּן האָבן פאַרשפּרײט די דייטשע אַנטיפאַשיסטישע אויס. 
גאַבע , פאַלק אונד פאַטערלאַנד" נעבן די דייטשע קאַזאַרמעס, האָטעלן און 
רעסטאָראַנען, אין די גערטנער, אויף די װאָקזאַלן, אין מעטראָ, קינאָס, 
װאָס זענען געווען רעזערווירט פאַר די אָקופּאַציע-טרופּן. ,די יידישע 
אַקטיװױסטן -- האָט אונדז דערקלערט סאַלי גרינפאָגעל -- האָבן אויסגע- 
פירט דעם גרעסטן טייל פון קאַלפּאַרטאַזש פון אונדזערע אױסגאַבן אין דער 
דייטשער שפּראַך אין פּאַריז און אין געוויסע סעקטאָרן אויסער פּאַריז. די יידי- 
שע יוגנט אַלס גאַנצע און אַ ריי יידישע פרויען האָבן זיך באַטײיליקט אין 
דער טעטיקייט און דערביי אַרױסגעװיזן אַסך איינפאַלערישקייט און אומגע- 
הױערע דרייסטקייט. אונדזער פּראָפּאַגאַנדע האָט אַריינגעפירט אַ מאָ- 
מענט פון דעמאַראַליזאַציע צװישן די אָקופּאַציע-טרופן. מיר האָבן אויך 

באַװיזן, װי דאָס איז געווען דער פאַל מיטן דייטשן פּלאָט-מיניסטע- 
ריום, צו שאַפן קאָמיטעטן פון דייטשע סאָלדאַטן? 

אין ליאַן האָבן גרופּן פרויען, אין פאַרשטענדיקונג מיט דער אָנפֿײ 
רונג, רעגולער ,באַאַרבעט?" דעם גרויסן פּאַרק ,טעט דאָר", װו עס 
פלעגן קומען פּולישע סאָלדאַטן, די פרויען פלעגן אויסקלעפן די בענק 
מיט בלעטלעך און אפילו פאַרפירן אַ שמועס מיט די זעלנער. די אַקטי- 
וויסטינס זאַװאַדאַ, שיזמאַן און אסתר עפּשטײן האָבן באַװיזן איינצושטעלן 
אַ קאַנטאַקט מיט אַ גרופע פּוילישע זעלנער, װאָס האָבן אַרױסגעגעבן 
די פּאַרטיזאַנער געװוער און אַן ערך 70 מונדירן. פאַר דער באַפרײי- 
אונג האָבן די זעלנער דעזערטירט און מיטגעצויגן מיט זיך אויך אַב- 
דערע. 

אין מאַרסעיל האָבן די יידישע אָרגאַניזאַציעס זיך פאַרבונדן מיט 
די רוסישע סאָלדאַטן און אָרגאַניזירט זייער דעזערציע און איינגלידע- 
רונג אין די פּאַרטיזאַנער-פאָרמאַציעס. די יידישע װידערשטאַנד-אָרגאַ- 
ניזאַציע פון ראַאַן האָט פיל בייגעשטייערט צו דער דעזערציע פון הוג- 
דערטער סאַוויעטישע קריגס-געפאַנגענע און דער פאָרמירונג פון אַ 
רוסישער מיליטערישער איינהייט, װאָס האָט זיך העלדיש געשלאָגן 
בעת דער באַפרייאונג. 

אין גרענאַבל האָבן די יידישע אָרגאַניזאַציעס, אין פאַרבינדונג 
מיט דער איטאַליענישער אימיגראַציע, אַרױסבאַקומען פיל געװװער פון 
די איטאַליענישע סאַלדאַטן און צוגעהאָלפן צו זייער דעזערציע און 
איינגלידערונג אין די , מאַקיס?, 

בינצטער שייך 


אויף דעם װועג צו דער באפדייאונא 


א 


קאַפּיטל 1 
פאַר דער דעצידירנדיקער שלאַכט 


סוף 1942 איז שוין פאַר מיליאָנען פּראַנצױיזן קלאָר געװאָרן, אַז 
דער אױסגאַנג פון דער מלחמה װעט זיין אַ גינסטיקער פּאַר די אַלירטע. 
דער װידערשטאַנד קעגן אָקופּאַנט האָט זיך פאַרװאַנדלט אין אַ בריי- 
טער פאָלקס-באַװועגונג,. װאָס האָט דערמעגלעכט צוצוגרייטן דעם נאַי 
ציאַנאַלן אויפשטאַנד,. וועלכער איז אױסגעבראָכן נאָך דער לאַנדונג פון 
די אַלירטע אויפן פראַנצויזישן באָדן. 

דער ויכטיקסטער פאַקטאָר, װאָס האָט באַװירקט די לאַגע און 
די שטימונגען פון דער באַפעלקערונג, איז געװוען די אַנטװיקלונג פון 
די מלחמהאָפּעראַציעס. און אין דעם פּרט איז נױטיק צו באַמערקן 
אַז דער שװער-פּונקט פון קריג איז נאָך אַלץ געלעגן אויפן מזרח-פראָנט. 


די רויטע אַרמײ, אונטערגעשטיצט מיט אַלע כוחות דורך די סאָ- 
וויעטישען פעלקער, זעצט פאָר איר פאָרויסמאַרש פאַרן פּרייז פון שווע- 
רע קרבנות. װאָרום די היטלער-אַרמײען, טראָץ די שווערע קלעפּ, װאָס 
זיי האָבן באַקומען, הערן נישט אויף זיך צו שלאָגן מיט פאַרביסנקייט. 
נישט זייענדיק ערנסט באַדראָט אויפן מערב, קען דער היטלערישער 
גענעראַלישטאַב זיך דערלויבן צו װאַרפן זיינע הויפּט:כוחות אויפן מזרח- 
פראַנט. 

און דאָך האָבן די סאָוויעטישע אַרמײען זיך דערנענטערט צו די 
פאַרמלחמהדיקע גרענעצן פון ראַטנפאַרבאַנד, פאָרױיסגייענדיק פון יולי 
ביז דעצעמבער 1943, אױיף 500 קילאַמעטער אין צענטער און אויף 
0 קילאַמעטער אויף דרום. 


אויך די אַלירטע פונעם ראַטנפאַרבאַנד, מיט ענגלאַנד און אַמע- 
ריקע אין דער שפּיץ, האָבן געהאַט צו פאַרצייכענען וויכטיקע מיל- 
טערישע דערפאָלגן. אין דער ערשטער ריי קומט די לאַנדונג אויף 
דער איטאַליענישער טעריטאָריע, װאָס האָט געהאַט אַלס רעזולטאַט 
דאַס פאַלן פון מוסאָלינין און די קאַפּיטולאַציע פון איטאַליע. היטלער 

האָט פאַרלוירן איינעם פון זיינע הויפטישותפים און איז דערצו נאָך 
געווען געצווונגען צו באַזעצן די איטאַליענישע טעריטאָריע און צו 
מאַביליזירן וויכטיקע כוחות אויף אַ נייעם פראָנט אין דרום-איטאַליע. 
ליידער האָבן די אַלירטע כוחות געטאָפּטשעט אױיפן פּלאַץ דעם גאַנצן 
ווינטער און דעם פרילינג פון 1914, איידער זיי האָבן דעם 4-טן יי 
4 דערגרייכט רוים. אָבער װי עס זאָל נישט זיין האָבן די אַלירטע, 
נאַכן דעראַבערן צפון-אַפריקע באַוויזן אַריינצושטעלן אַ פוס אין דרום- 
אײיראַפּע. 

פון אַ גרויסער באַדייטונג פאַרן ווייטערדיקן גאַנג פון קריג איז 
געווען די אויסערגעוויינלעכע מאָביליזאַציע אין די פאַרייניקטע שטאַטן 
דאַס איינשטעלן אַ ריזן-סעריע אין דער פּראָדוקציע פון קריגס-שיפן 
און אַװיאַנען האָט דערמעגלעכט די אַלירטע אין זומער 1943 צו דער- 
גרייכן אויף די ימים אַן איבערגעוויכט איבער היטלער-דייטשלאַנד און 
יאַפּאַן. 

מען דאַרף אויך פאַרצייכענען דעם מיליטערישן ביישטייער פון 
פראַנקרייך, װאָס איז געגעבן געװאָרן אונטער דער אָנפירונג פון גענע- 
ראַל דע גאָל, פּרעזידענט פון פראַנצויזישן קאָמיטעט פון נאַציאָנאַלער 
באַפרייאונג (געשאַפן דעם 2-טן יוני 1943), אין די קאַמפן אין צפון- 
אפריקע און אויפן איטאַליענישן פראָנט. 

אַ וויכטיק געשעעניש פון אַ מיליטערישער און פּאָליטישער באַ- 
דייטונג פאַר פראַנקרייך איז געװוען די באַפרייאונג פון קאָרסיקע דעם 
פיטן אַקטאַבער 1942. אויף אַ שטיקל פון דער פראַנצויזישער מעטראָ- 
פּאַליע האָט גענומען פלאַטערן די בלוי-ווייס-רויטע פאָן. 

די באַדייטונג פון דעם געשעעניש איז באַשטאַנען אין דעם, װאָס 
דאָס פּראַנצויזישע אינדזל און פאָטערלאַנד פון נאַפּאָלעאָן באָנאַפּאַרטע 
איז באַפרייט געװאָרן דורך די דאָרטיקע געאייניקטע װידערשטאַנד- 
כוחות, וועלכע האָבן באַקומען אַ וירקזאַמע אונטערשטיצונג מצד דעם 
,פראַנצויזישן קאַמיטעט פון נאַציאָנאַלער באַפרייאונג". דער ויכטיקס- 
טער פאַקטאָר אין אַנטװיקלען דעם באַװאָפּנטן װידערשטאַנד אין קאָר- 
סיקע איז געווען דער נאַציאָנאַלער פראָנט" און זיין מיליטערישע 
אַרגאַניזאַציע, די פ.ט.פּ, 

אונטערן אימפולס פון ,נאַציאַנאַלן פראָנט" מיט װױטאָריאָ זשיאָ- 
װאַני און ווענסענטי אין שפּיץ, זענען די געאיניקטע װױידערשטאַנד-י 
כוחות פון קאַרסיקע, אין מאָמענט פון דער איטאַליענישער קאַפּיטו- 
לאַציע, דעם 8-טן סעפּטעמבער 1942, אױיפגעשטאַנען קעגן אָקופּאַנט, 
דאַס אינדזל איז געווען באַזעצט דורך 20 טױזנט איטאַליענער און 12 
טויזנט דייטשן. דער הויפּטישונא זענען געווען די דייטש. די איטאַ- 

ליענער האָבן גיכער געטראַכט צו פאַרלאָזן דאָס אינדזל און צוריקומען 
קיין איטאַליע. די ווידערשטענדלער האָבן באַקומען געװער, געליפערט 
דורך דעם גענעראַל זשיראָ, דורך אַן אונטערװאַסער-שיף און אַװיאָן" 
פּאַראַשוטן. די העלדישע קאַמפן מיט די דייטשן האָבן געדויערט פיר װאָכן. 

דעם 720טן סעפּטעמבער האָבן די ווידערשטענדלער באַקומען פאַר- 
שטאַרקונגען פון צוויי פראַנצויזישע באַטאַליאָנען, װאָס זיינען צוגעפירט 
געװאָרן דורך צוויי פראַנצויזישע קאָנטר-טאַרפּעדאָ-שיפן. דעם 5טן 
אַקטאַבער האָבן די לעצטע דייטשע סאָלדאַטן פאַרלאָזן דאָס אינדזל, אַפַּי 
טרעטנדיק אויף שיפן. 

אָבער די פעלקער פון דער אָקופּירטער אײיראָפּע האָבן געװאַרט אויפן 
צווייטן פראַנט, װאָס די פאַרייניקטע שטאַטן און ענגלאַנד האָבן צוגעזאָגט 
דעם ראַטנפאַרבאַנד צו עפענען אויף די פראַנצויזישע ברעגן פון אַטלאַנ- 
טיק. טשערטשילן איז געלונגען צו באַװוירקן רוזוועלטן אָפּצולײיגן די רעאַ- 
ליזירונג פון דעם פּלאַן און איינצוגיין אויף אַ לאַנדונג אין דרום- 
איטאַליע. די ענדערונג איז אויסגעטייטשט געװאָרן װוי אַ מאַנעװער מצך 
ענגלאַנד זיך צו פאַרזיכערן פּאַזיציעס אין די באַלקאַנען און נעמלעך אין 
גריכנלאַנד, רומעניע, בולגאַריע און יוגאָסלאַװיע. דאָס האָט געקאָסט 
טייער די פעלקער און באַזונדערס די מיליאָנען דעפּאָרטירטע. אונטערן 
דרוק פון ראַטנפאַרבאַנד האָבן אָבער רוזוועלט און טשערטשיל, בעת 
זייערס אַ צוזאַמענטרעף אין מאָמענט פון דער איטאַליענישער קאַפּיטוי 
לאַציע, באַשלאָסן ענדלעך צו עפענען דעם צווייטן פראָנט אויף די ברעגן 
פון נאַרמאַנדיע אין פרילינג 1944. דער פּלאַן איז באַשטעטיקט געװאָרן 
אין טעהעראַן דעם 28-טן נאַװועמבער 1943 בעת אַ קאָנפערענץ פון רוזי 
וועלט, טשערטשיל און סטאַלין, 

מיט דער דערנענטערונג פון דער אַנטשײדונג, און דערהױפּט 
אין פרילינג 1914 האָבן זיך אין די הינטערקוליסן פון ביידע קריגערישע 
צדדים פון דער קאַפּיטאַליסטישער װועלט און נעמלעך אין ענגלאַנד און 
אין היטלער:דייטשלאַנד, געמערט די פּלענער וועגן איבערדרייען די 
אַליאַנסן, דאָס הייסט וװעגן שאַפן אַ פראָנט פון די קאַפּיטאַליסטישע 
מלוכות, דײיטשלאַנד איינשליסלעך, און געמיינזאַס אויסדרייען דעם קריג 
קעגן ראַטנפאַרבאַנד. די פּלענער האָבן נישט געקענט דערזען די ליכ- 
טיקע שיין, ווייל צום ערשטן מאָל אין דער געשיכטע האָבן די פעלקער 
זיך אַזױ שטאַרק אַנגאַזשירט אין דער מלחמה און הויפּטזעכלעך צוליב 
דעם שנעלן פאַרויסמאַרש פון דער רױטער אַרמײ אויפן מזרחיפראָנט. 

דאָס אויבן געבראַכטע בילד פאַרלאַנגט אַ דערגענצונג. דאָס איז 
די האַנדלונג פון היטלערן און זיינע פאַרבינדעטע קעגנאיבער די נצי 
חונות און די פּלענער פון די אַלירטע מלוכות. מען דאַרף זאָגן, אַז אין 

האַרבסט 1942 באַזיצט נאָך היטלער הונדערטער דיוויזיעס מיט אַ מעכ- 
טיקער אױסשטאַטונג און האָט צו זיין דיספּאָזיציע די אינדוסטריע פון 
די אָקופּירטע מלוכות, אַבער דאָס װאָס איז געווען אין אָנהויב זיין כוח, 
ווערט איצט אַ שװערע לאַסט. און ווירקלעך: דאָס אײינהאַלטן די אָקו- 
פּירטע טעריטאָריעס, ווו דער װידערשטאַנד פון די פעלקער פאַרשטאַרקט 
זיך פון טאָג צו טאָג, פאַרלאַנגט גרויסע מיליטערישע כוחות, אין וועלכע 
היטלער נויטיקט זיך אַזױ שטאַרק אויף די פראָנטן. אָבער היטלער און 
זיינע פאַרבינדעטע אין אַלע אַקופּירטע לענדער זענען אין דער לאַגע 
פון מערדער, װאָס שטעלן אין קאָן די קעפּ. זיי ווייסן, אַז אונטערגעבן 
זיך באַדײיט טויט. זיי זוכן דעריבער צו ראַטעװען זיײיערע קעפּ דורך א 
טאַטאַלער מאָביליזאַציע, דורך דער אָנװוענדונג פון אַלע מיטלען, דורך 
איינשטעלן אַ בלוטיקן טעראָר קעגן יעדן פּרווו פון װידערשטאַנד, דורך 
מקריב זיין נייע מיליאָנען לעבנס אין זייער פאַרברעכערישער אַװאַנטורע, 

די פעלקער האָבן נישט קיין געוווינהייט זיך אָפּצושטעלן אין מיטן 
וועג. דער פאַרשטאַרקטער טעראָר פון דער געשטאַפּאַ און מיליץ, דאָס 
מאָביליזירן די אונטערוועלט, דאָס פאַרפילפאַכן די ביודזשעטן פון דער 
פּאַליצײי, כדי צן צאָלן די מוסרים פון פּאַטריאָטן און יידן, די עקזע- 
קוציעס אויף די עפנטלעכע פּלעצער, דאָס אַלץ איז נישט געווען בכוח 
אַפּצושטעלן דעם גערעכטן קאַמף פון פראַנצויזישן פאָלק. דער װאַקסן- 
דיקער טעראַר װעט בלױז פאַרשטאַרקן דעם האַס קעגן די נאַצישע 
באַרבאַרן און זייערע פראַנצויזישע שותפים, װעט בלויז מערן די צאָל 
פון די נקמה-נעמער און פרייהייטיקעמפער, 

דאָס נייע אין סוף 1942 איז דער מאַסן-צופלוס אין די ווידער- 
שטאַנד-אַרגאַניזאַציעס און די אַנטװיקלונג פון די ,מאַקיס?. דאָס נייע 
איז ‏ אויך װאָס מיליאַנען בירגער, נישט זייענדיק קיין מיטגלידער 
פון װידערשטאַנד, נעמען אַרום די וידערשטענדלער מיט א קייט 
פון סאַלידאַריטעט און בילדן, אַזױ צו זאָגן, זיין הינטערפראָנט. די 
סימפּאַטיעס צום וױדערשטאַנד דריקן זיך אס אין פאַרשידענע 
פאָרמען און נעמלעך -- אין שטיצן מאַטעריעל די קעמפער, װאַכן איבער 
זיי, העלפן אױיסבאַהאַלטן די פאַרפאָלגטע פּאַטריאָטן און יידן. דאָס נייע 
איז װאָס א רײי װידערשטאַנד-אָרגאַניזאַציעס, אָנגעהעריקע צו דער 
א. ס. (,אַרמײ סעקרעט") -- פּאַראַימיליטערישע אָרגאַניזאַציעס אונטער 
גאָליסטישן קאָנטראָל -- הויבן אָן אָפּצװואַרפן די טעאָריעס פון די לאָנדאָ- 
נער שליחים וועגן ,אָפּװאַרטן", וועגן גרייטן זיך צום גרויסן טאָג פון 
דער לאַנדונג פון די אַלירטע. זיי ווילן מער נישט זיין א , קאָנסערון- 
אַרמײ?, אַן אַרמײ ,אין נאַפּטאַלין". , קאָמבאַ, ‏ ליבעראַסיאָן" און 
,פראַזיטירער? הויבן אָן צו שאַפן ,גרופּ-פראַן", דאָס הייסט מיליטע- 

רישע גרופּן, וועמענס אויפגאַבע עס איז געװוען אויסצופירן סאַבאָ- 
טאַזש-יאַקטן און אַטאַקעס קעגן אָקופּאַנט און זיינע פאַרבינדעטע. זייער 
טעטיקייט האַט אַנגענומען אַ געוויסן פאַרנעם ערשט אין פרילינג 1944, 


דער ביישפּיל פון די פ.ט.פּ. װאָס האָבן זיך געשלאָגן מיט געװוער 
אין דער האַנט זינט העכער צוויי און אַ האַלב יאָר, האָט געגעבן זיינע 
רעזולטאַטן. ביי דער געלעגנהייט ווילן מיר באַמערקן, אַז אין די פ.ט.ם,, 
האָבן די קאַמוניסטן, אין האַרבסט 1943, אויפגעהערט צו זיין אַ מערהייט 
-- װאָס עס וויל זאָגן, אַז אַ גרויסע צאָל פּאַטריאָטן פון אַלע אָנשויאונ- 
גען, באַװױגן דורך דעם ווילן צו קעמפן און נישט מער צו ,װאַרטן, 
האָבן פאַרנומען פּלאַץ אין די רייען פון די פּאַרטיזאַנער ביי דער 
זייט פון זייערע קאָמוניסטישע חברים. 


אַ באַװײיז פון דער גרויסער ראָל, װאָס די קאָמוניסטן האָבן גע- 
שפּילט אינעם אַקטיוון װידערשטאַנד און אין דער צוגרייטונג פון נאַציאַ- 
נאַלן אויפשטאַנד איז אויך דער פאַקט, װאָס אין אָנהױב 1942 האָט דע 
| גאַל געשלאָסן אַן אַפּמאַך מיט דער קאָמוניסטישער פּאַרטײ, װאָס האָט 
פאַרויסגעזען די נויטװוענדיקייט פון אַ נאַציאָנאַלן אױיפשטאַנד, כדי צו 
באַפרײיען פראַנקרייך, און די אַבסאָלוטע רעכט פון פאָלק צו דעצידירן 
וועגן זיין גורל נאָך דער באַפרייאונג. זינט יאַנואַר 1942 איז פערנאַן 
גרעניע געווען פאָרשטייער פון דער פּאַרטײי אין לאָנדאָן ביים נאַציאָ- 
נאַלן קאָמיטעט פון דער ,פרייער פראַנקרייך" און זינט אָקטאָבער 1943 -- 
װאַלדעק ראַשע. 


אין אַפּריל 1944, נאָך מאָנאַטן אָפּשלעפּן, האָט דער גענעראַל דע 
גאָל זיך אַנטשלאָסן אַריינצופירן אין פראַנצויזישן קאָמיטעט פון נאַציאָ- 
נאַלער באַפרײיאונג צוויי קאָמוניסטישע מיניסטאָרן, פראַנסואַ ביאו, אַלס 
שטאַטס-קאַמיסאַר און פערנאַן גרעניע אַלס קאָמיסאַר פון לופט-פּלאָט. 


די גרעסטע דערגרייכונג אויפן געביט פון מאַסן-װידערשטאַנד אין 
זומער און האַרבסט 1942 איז געווען די אַנטװיקלונג פון דער נעץ פון 
די ,,מאַקיס?" איבערן גאַנצן לאַנד, אין די וועלדער, אין די בערג-קייטן 
פון די אַלפּן, פּירענייען, זשיראַ, , מאַסיוו סאַנטראַל" א.אַ. 

שוין פריער, אַנהױבנדיק פון 1942, האָבן די פ.ט.פּ. אָרגאַניזירט 
רעזערוו-דערטער, וועלכע די פּאַרטיזאַנער האָבן אויסגענוצט, כדי אויס- 
צובאַהאַלטן דאָס געווער און אַליין זיך דאָרט אױסבאַהאַלטן אין פאַל פון 
אַ געפאַר. אַבער די ,מאַקיס", װאָס האַבן זיך גענומען אַנטװיקלען אָנהויב 
3 און אָנגענומען אַ מאַסן-פאַרנעם אין האַרבסט פון דעמדאָזיקן יאָר, 
זענען פון אַן אַנדער מין װוי די פון די פ.ט.פּ. דאָס זענען געווען אין זייער 
ערשטער פאַזע, באַהעלטענישן פאַר יונגעלייט און דערװאַקסענע, װאָס 


האָבן נישט געװאַלט זיך לאָזן דעפּאָרטירן אויף צװאַנגס-אַרבעט קין 
דייטשלאַנד. 

אין פריערדיקן קאַפּיטל האָבן מיר שוין דערמאַנט, אַז אין זומער 
3 האָט זיך פאַרשאַרפט דער געיעג נאָך די אַלע, װאָס האָבן זיך נישט 
צוגעשטעלט צו צװאַנגס:אַרבעט אין דײיטשלאַנד. ספּעציעלע בריגאַדעס 
פון דער געשטאַפּאַ, מיליץ און זשאַנדאַרמעריע האָבן גענומען זוכן 
די אַזױ גערופענע ,רעפראַקטערן". געמוטיקט דורך די זיגן פון די אַליר- 
טע, האָבן צענדליקער טויזנטער יונגעלייט, װאָס זענען געווען געצווונ- 
גען זיך אױסצובאַהאַלטן פאַר די דייטשן, גענומען זוכן אַ וועג צו די 
,מאַקיס?, אַלע װידערשטאַנד-אָרגאַניזאַציעס, איינזעענדיק די גרויסע 
באַדײיטונג פון דער , רעפראַקטערן"-באַװעגונג, האָבן זיך געװאָרפן אין 
דער אַרבעט. יעדע האַט געזוכט אויפצושטעלן אַן אַפּאַראַט, װועמענס 
אויפגאַבע עס איז געווען אויפצונעמען די ,רעפראַקטערן", זיי ריכטן 
אין די ,מאַקיס?" און שאַפן פאַר זיי די נויטיקע מיטלען פון עקזיסטענץ. 
דאַס לאַנד איז ממש באַדעקט געװאָרן מיט אַ נעץ פון געהיימע זאַמל- 
פּונקטן, איבערפירער, אָרגאַניזאַטאָרן און פאַרבינדער, 

אַן אמתער געװעט און אויך אַ קאַנקורענץ, האָט זיך איינגעשטעלט 
צװישן די פאַרשידענע ידערשטאַנד--אָרגאַניזאַציעס אויפן געביט פון 
אַרגאַניזירן , מאַקיס?. די גאָליסטישע אָרגאַניזאַציעס, װאָס האָבן באַ- 
זיצט מיטלען פון לאַנדאָן, האָבן געהאַט גרעסערע מעגלעכקייטן, װוי די 
פ.ט.פּ., װאָס האָבן געמוזט אַלײן זיך שאַפן די מיטלען 

אַ רייכע ליטעראַטור פון שרייבער פון פאַרשידענע האָריזאָנטן 
האַט געשילדערט דאָס לעבן אין די מאַקיס, די שװעריקייטן און די 
ליידן, װאָס די יונגע , רעפראַקטערן" זיינען אױיסגעשטאַנען צוליב די 
פּרימיטיווע וווינונגס-באַדינגונגען, צוליב דער קעלט און שלעכטער 
דערנערונג, מאַנגל פון מעדיצינישער הילף א.אוו. די ליטעראַטור שיל- 
דערט אויך די ברודערשאַפט, װאָס האָט זיך איינגעשטעלט צװישן די 
,רעפראַקטערן? פון די פאַרשידנסטע סאַציאַלע שיכטן און דעם העראָ- 
איזם פון די ,מאַקיזאַרן" אין מאַמענט פון די באַפרײיאונגסיקאַמפן. 

דאַס פּלאַץ דערלויבט אונדז נישט צו רעדן וועגן דער ברייטער 
פאַלקס-סאַלידאַריטעט לגבי די ,מאַקיס', װאָס איז אָבער געװען 
נישט גענוגנדיק אויף אױסצוהאַלטן צענדליקער טױזנטער מענטשן 
די ,מאַקיס? זענען דעריבער געווען געצווונגען אָנצװוענדן געוויסע רעק- 
וויזיציע-מעטאַדן כדי זיך צו פאַרשאַפן די נויטיקע לעבנס-מיטלען, 

מיר וועלן אויך אַריבערגיין איבערן פּראָבלעם פון באַװאָפע- 
נען די , מאַקיס?, איבערן מאַנגל אין געווער, װאָס האָט דערפירט צו 
קאַטאַסטראַפעס און מיר װעלן בלױז אַנאַליזירן אין אייניקע ווערטער 

די פאַרשידנקייט פון די , מאַקיס? אין פרט פון די מעטאָדן פון זייער 
אַרגאַניזאַציע און טעטיקייט. 

עס זענען געווען דריי קאַטעגאָריעס , מאַקיס?: אַזעלכע װאָס זענען 
געווען אָנגעפירט אָדער געשטאַנען אונטערן איינפלוס פון די פ.ט.פּ. (מי- 
ליטערישע אָרגאַניזאַציע פון נאַציאָנאַלן פראָנט); די ,,מאַקיס? װאָס זענען 
געווען אַנגעפירט אָדער קאַנטראַלירט דורך די גאָליסטישע אָרגאַניזאַ- 
ציעס; די אומאַפּהענגיקע ,,מאַקיס?. 

די פ.ט.פּ. וועמענס לייט-מאָטיוו איז געװען שלאָגן דעם שונא אַלע 
טאַג און מיט אַלע כוחות, האָבן געזען אין די ,מאַקיס?" נישט בלויז אַ 
פּאַטריאָטישע באַװועגונג פון אויסמיידן צו אַרבעטן פאַר די דייטשן, נאָר 
אויך אַ פאַקטאַר, װאָס קען דערמעגלעכן אַ באַלדיקע אויסברייטערונג פון 
באַװאַפנטן קאַמף קעגן אַקופּאַנט. די אָריענטאַציע פון די פ.ט.פ., וי מיר 
האָבן שוין געשריבן אין אַ פריערדיקן קאַפּיטל, איז דעריבער געווען צו 
שאַפן קליינע און באַוועגלעכע ,מאַקיס?, װאָס זענען נאָך אַ גרינטלע- 
כער אָרגאַניזאַציאַנעלער און דערציאונג-אַרבעט פאַרװאַנדלט געװאָרן 
אין פּאַרטיזאַנער-אײנהײטן. 

דאַקעגן האָבן געוויסע שליחים פון לאָנדאָן, צוליב פּרעסטיזש- 
טעמים און האַלטנדיק זיך ביי דער אָריענטאַציע, אַז די מיליטערישע 
קאַמפן דאַרפן אויסברעכן ערשט וען די אַלירטע וועלן עפענען דעם 
צווייטן פראַנט, געשאַפן גרויסע ,מאַקיס? מיט הונדערטער, און אין 
געוויסע פאַלן טויזנטער מאַקיזאַרן, װאָס האָבן געדאַרפט בילדן די ,רע- 
זערוו-אַרמײ?. אין די דאָזיקע , מאַקיס? האָבן די יונגעלייט פאַרטריבן די 
צייט מיט מיליטערישע איבונגען און אינערלעכע אַרבעטן, אָפּװאַרטנדיק 
די , גרויסע שעה".. 

אין געוויסע פאַלן, און אָפּטמאָל איבער די קעפּ פון די פאַראַנט- 
װאַרטלעכע, זענען גאָליסטישע מאַקיס, אַריבער צו דירעקטער אַקציע. 
דער גרעסטער טייל פון די גאָליסטישע ,מאַקיס? זיינען אַריינגעטרעטן 
אין קאַמף נאָך דער לאַנדונג פון די אַלירטע און הױפּטזעכלעך אין די 
לעצטע באַפרייאונגס-קאַמפן. 

װאָס שייך די אומאָפּהענגיקע ,,מאַקיס? האָבן מערערע נאָכגעפאָלגט 
דעם ביישפּיל פון די פ.ט.פ. און אַנדערע זענען, לויטן ביישפּיל פון די 
גאַליסטישע מאַקיס, אַריינגעטרעטן אין קאַמף ערשט אין לעצטן פּעריאָד. 
' די ,מאַקיס?" האָבן פאַרצייכנט אַן אויסערגעוויינלעכע אויסברייטע- 
רונג נאַך דער לאַנדונג פון די אַלירטע אויפן פראַנצויזישן באָדן (6יטער 
יוני 1944). נייע צענדליקער טויזנטער מענער און נישט זעלטן גאַנצע פאַ- 
מיליעס, דערונטער פיל יידן, זענען אַװעק אין די מאַקיס, אַנטלױפנדיק 
פונעם צעיושעטן טעראָר פון די ס.ס.-דיוויזיעס, װאָס האָבן זיך נוקם געווען 

פּאַר זייערע מפּלות און פאַר די קלעפּ, װאָס זיי האָבן באַקומען דורכן 
װידערשטאַנד אין דער ציווילער באַפעלקערונג. 

אין אַלגעמײן גענומען האָבן די ,מאַקיס?, ביי דער זייט פון די 
פּאַרטיזאַנער, געשפּילט אַ וויכטיקע ראָל אין דעם נאַציאָנאַלן אויפשטאַנד, 
ביים באַפרײען שטעט און פּראָװוינצן און ביים בילדן די נייע פראַנצויזישע 
אַרמײ, װאָס האַט זיך געשלאָגן ביי דער זייט פון די אַלירטע ביז בערלין. 

וי מיר האָבן שוין אָנגעװיזן האָבן פיל יידן זיך אָנגעשלאָסן אין 
די ,,מאַקיס? אויף אַן אינדיווידועלן אופן, מערערע האָבן אויסגעפירט 
די פונקציע פון אָנפּירנדיקע קאַדערן, פון אָפיצערן און אונטעראָפיצערן, 
װאַס האָבן זיך אויסגעצייכנט אין קאַמף. 

עס זענען אַבער אויך געװען ,מאַקיס,, אָרגאַניזירטע דורך ייד 
און װאָס האָבן געטראָגן דעם שטעמפּל פון יידישע קאַמף-אָרגאַניזאַציעס. 

אַזעלכע מאַקיס זענען אָרגאַניזירט געװאָרן דורך די פ.ט.פ. איינ- 
הייטן אין דער דרום-זאַנע, װאָס זענען באַשטאַנען פון אַ מערהייט יידישע 
קעמפער און דורך דער קאַמף-אָרגאַניזאַציע פון דער ציוניסטישער יוגנט 
(א.זש.ס.). 

אַזױ האָט די , קאַרמאַניאָל", געגרינדעט די מאַקיס פון סען-פּיער- 
לאַ פאַלוד, איזעראַן, סען-קאַטערין און פון קאָלידע-בראָס (צװישן 15 
און 20 קילאַמעטער פון ליאָן); די , ליבערטע" פון גרענאָבל -- אין די דער- 
נעבנדיקע בערג, נעמלעך אין די װעלדער נעבן פאָךקלע און קרואַ- 
רוזש; די 25-טע בריגאַדע האָט געהאַט אירע מאַקיס אין דעפּאַרטאַמענט 
פון טאַרן און די פ.ט.פ. פון מאַרסעיל -- אין די אַלפּן נעבן ניס און 
מאַנטאַן, : 

װאָס שייך דער ציוניסטישער קאַמףאָרגאַניזאַציע ,אַ.זש.ס." האָט 
זי צוערשט אויסגענוצט די גאָליסטישע , מאַקיס? פון טאַרן פאַר אַדורכ- 
פירן סטאַזשן פאַר אירע גרופּן און שפּעטער איינגעשטעלט אין זעלבן 
דעפּאַרטעמענט אייגענע ,מאַקיס? אין דער געגנט פון לאַקאָן, אין שכנות 
און אין צוזאַמענאַרבעט מיט די גאָליסטישע. זיי האָבן פּונקט װי די 
גאַליסטישע ,, מאַקיס? געדינט פאַר מיליטערישער אויסבילדונג און זע- 
נען אַרײינגעטרעטן אין דער אַקציע אין די לעצטע טעג פאַר דער באַ- 
פרייאונג, 

די מיטגלידער פונעם , מאַקי" פון א.זש.ס. האָבן געטראָגן אויף די 
אַקסלען אַ בלוי-ווייסע אָפּצײיכענונג, װי אויך אַ מגן-דוד. דער דאָזיקער 
,מאַקי" האַט זיך שפּעטער, צוליב פאָרזיכטיקייטיטעמים איבערגעצויגן 
אין עספּינאַסיע נעבן מאַזאַמעט און נאָך דער לאַנדונג פון די אַלירטע זיך 
אַרײנגעגאַסן אין דעם קאַנצענטרירטן מאַקי אין מאַנטאַן נואַר, 

די ,גרופּ פראַן" פון דעם ,עקלערער איזראַעליט", אָנגעהעריקע צו 

דער אַ.זש.ס. האָבן, פון זייער זייט, געשאַפן אַ מאַקי אין מאַלקיער, נישט 
ווייט פון װאַבר, 

װי מיר זעען, זענען אָנפאַנג 1944 די קאָרטן געווען מער-װוייניקער 
אויפגעדעקט. אַלע, פריינט און שונאים, די ערשטע מיט פרייד, די 
צווייטע מיט אומרו, דערװאַרטן די לאַנדונג אין אייניקע חדשים אַרום. 

דער דייטשער גענעראַל-שטאַב נעמט אָן פיבערהאַפטע מאָסמיטלען 
צו פאַרװאַנדלען דעם אַטלאַנטישן מויער אין אַן אומנעמבאַרער פעסטונג. 
גלייכצייטיק װערן פאַרשטאַרקט און מאָביליזירט אַלע כוחות פון דער 
געשטאַפּאַ, ס.ס., דער פאַשיסטישער דאַרנאַןדמיליץ, דער פּאָליציי און 
זשאַנדאַרמעריע, צו דערטרינקען אין בלוט יעדן פּרוו פון אינערלעכן 
װידערשטאַנד. 


אויך דער װױידערשטאַנד גרייט זיך צו דער ענדגילטיקער שלאַכט. 
אַבער אינעם געאײיניקטן פראָנט פון פראַנצויזישן װידערשטאַנד אַנט- 
וויקלט זיך א ליידנשאַפטלעכע דיסקוסיע איבער די מעטאָדן פון קאַמף, אַ 
דיסקוסיע, װאָס באַהאַלט הינטער זיך אַ טיפע מיינונגס-פאַרשידנהייט 
איבער דער ראָל און דעם פּלאַץ פון פאָלק אין דעם דעצידירנדיקן פאַר- 
מעסט און שפּעטער אינעם באַפרייטן פראַנקרייך. 


דער נאַציאַנאַלער פראָנט, וועמענס מיליטערישע אָרגאַניזאַציע, די 
פ.ט.פּ, האַט אונטערגענומען דעם באַװאָפּנטן קאַמף זינט דריי יאָר() 
איז פאַר מאָביליזירן אַלע פאָלקס-כוחות צום נאַציאָנאַלן אויפשטאַנד קעגן 
אַקופּאַנט. דער שטאַנדפּונקט פון נאַציאָנאַלן פראָנט לאָזט זיך רעזומירן 
אין פאַלגנדיקע זאַצן: 


אין לויף פון 1942 האָבן די דייטשן פאַרלוירן אויפן מזרח-פראָנט 
פיר מיליאַן סאַלדאַטן און אָפיצערן (דערונטער קנאַפּע צוויי מיליאָן 
דערהרגעטע), 14 טױזנט אַװיאָנען, 25 טױזנט טאַנקען און 40 טױזנט 
קאַנאַנען. זיי האָבן שוין נישט גענוג כוחות צו פאַרטײידיקן דעם מזרח- 
פראַנט. וי אַזױ װעלן זיי קענען אויסהאַלטן, ווען זיי װועלן ווערן גענומען 
אין אַ קלעם פון צוויי זייטן? 


אַ פעסטונג איז לייכטער צו נעמען דורך אַן אַטאַקע פון דרויסן און 
פון אינעװוײיניק. דעריבער דאַרף דאָס פראַנצויזישע פאָלק נישט װאַרטן, 
מען זאָל עס באַפרייען, נאָר דורך אַן אַטאַקע פון אינעװייניק צוהעלפן 
דעם אַנגריף פון דרויסן און אַזױ אַרום זיך אַלײן באַפרײען. 


*) אין אַפּריל 1941 האָט דער קאָמיטעט פון די פ.ט.פ. אָנגעגעבן 
אַן ערך 1200 מיליטערישע אַקציעס אין דער צפון-זאָנע און 500 אין דער 
דרום-זאַנע. 

וי אַזױ צוגרייטן דעם נאַציאָנאַלן אויפשטאַנד? 

-- דורך אַ פאַרשטאַרקטער אַקציע אונטער פאַרשידענע פאָרמען: 
שטרייקן, מאַניפעסטאַציעס, סאַבאָטאַזש-אַקציעס און באַװאָפנטע אַטאַקעס 
קעגן אָקופּאַנט און די פאַרעטער. די ראָל פון די װידערשטאַנד-אָרגאַניי 
זאַציעס איז אַרײנצוציען די מאַסן אין די אַקציעס און אָנפירן מיט זיי. 
אויב מען וויל אויסמיידן דאָס, װאָס איז געשען אין איטאַליע -- דאָס 
הייסט, לאַנגע און בלוטיקע קאַמפן -- איז נויטיק, אין מאָמענט פון 
דער לאַנדונג פון די אַלירטע, צו פּאַראַליזירן דעם טראַנספּאָרט און 
אַטאַקירן דעם שונא אין רוקן. און דאָס איז נאָר מעגלעך דורך אַ 
פאָלקס-מאַביליזאַציע, דורך אַפּעלירן צו די מאַסן און זיי געבן געװוער. 

אין איינקלאַנג דערמיט װאַרפט דער נאַציאָנאַלער פראָנט די 
לאַזונג פון שאַפן אומעטום די פּאַטריאָטישע מיליץ און זי באַװאָפּענען 
באַצײיטנס. דאָס גלייכן דאַרפן די מאַקיס פאַרװאַנדלט װערן אין קאַמף- 
איינהייטן, װאָס עס ויל זאָגן, אַז זיי דאַרפן זיין זייער באַװעגלעך, 
דאָס הייסט, באַגרענעצט אין דער צאָל, 

דער זין פון דערדאָזיקער קאָנצעפּציע איז, אַז עס איז נישט 
מעגלעך קיין ווירקלעכע פרייהייט און זעלבסטשטענדיקייט פון לאַנד 
אַן דעם, אַז דאָס פּראַנצויזישע פאָלק זאָל זיך די דאָזיקע פרייהייט 
און זעלבסטשטענדיקייט אַליין אויסקעמפן. פון דעם אַלעם דרינגט 
אַרױס די טיפע זאַרג פון נאַציאָנאַלן פראָנט, אַז דאָס פראַנקרייך נאָך 
דער אַקופּאַציע זאָל זיין אַ ווירקלעך דעמאָקראַטישע מלוכה, אַ לאַנד 
װאָס איז אָנגעפירט דורכן פאָלק און אין די אינטערעסן פון פאָלק. 

די גאַליסטישע פאַרשטייער -- און דאָ טרעטן מיר צו צו דער 


צווייטער קאַנצעפּציע -- זענען, אמת, אויך געװוען פאַר צוגרייטן 
באַצײטנס דעם קאַמף. נאָך מער: זײי האָבן אפילו פאָרגעזען -- 
אין קעגנזאץ צו זייער אַנאַליז פון אָפּװאַרטן -- עװוענטועלע מעג- 


לעכקייטן פון מיליטערישע אַקציעס. אָבער דאָס דאַרף -- האָבן זיי גע- 
זאָגט -- געמאַכט ווערן דורך גרויסע איינהייטן, אָרגאַניזירטע אין ,מאַ- 
קיס" אונטער דער אָנפירונג פון מיליטער-לייט. און ווירקלעך: אין די 
פאַרשידענע גאַליסטישע ,מאַקיס? האָבן זיך באַװיזן אָפיצערן, פּראָפע- 
סיאַנעלע מיליטער-לייט, וועלכע האָבן אָפּגעװאַרט דעם פּאַסיקן מאַ- 
מענט. צו זיי האָט עס געדאַרפט געהערן די אָנפירונג פון די הונדערטער 
און טויזנטער יונגעלייט, וועמען דאָס פּאַטריאָטישע געפיל האָט באַװױגן 
דורכצוברעכן פילצאַליקע שװעריקייטן און געפאַרן, כדי צו דינען דאָס 
פאַטערלאַנד. אין זעלבן גייסט, האָבן די שליחים פון לאָנדאָן פאָרגעזען, 
אַז די יונגעלייט זאָלן פאַרלאָזן די שטאָטישע צענטערס אין מאָמענט פון 
דער לאַנדונג און זיך קאָנצענטרירן אין די , מאַקיס? אונטער דער אָנ- 

פירונג פון מיליטער-לײיט -- און דאָס כדי אויסצומיידן צו ווערן אינ- 
טערנירט דורך די דייטשן. עס איז אויך געגעבן געװאָרן די ,עצה", אַז 
מען זאָל נאָך דער לאַנדונג אויסמיידן יעדן מין אַקציעס, װאָס קענען 
שטערן די באַוועגונגען פון די אַלירטע כוחות (אַן אָנדײט אויף שטרייקן, 
מאַניפעסטאַציעס און עווענטועלע באַריקאַדן). 


דער נאַציאַנאַלער פראַנט האָט די אַלע מעטאָדן און ,עצות" אָפּגע- 
װאַרפן, אָנװייזנדיק, אַז די גרויסע , מאַקיס" זענען אויסגעשטעלט אויף 
דער געפאַר פון אַרומרינגלונג און אַז אױסליידיקן די שטעט פון דער 
יוגנט, נאָך דער לאַנדונג, אָדער אָפּהאַלטן זיך פון מאַסן-אַקציעס אונטערן 
אויסרייד פון ,נישט שטערן די באַװעגונג פון די אַלירטע כוחות", באַדײט 
צונישט מאַכן די װירקזאַמע אינטערווענץ פון די פאָלקס-כוחות קעגן 
אַקופּאַנט אינעם מאָמענט ווען זי איז אַמײינסטן נויטווענדיק. װאָס שייך 
דעם מעטאָד פון גרויסע ,מאַקיס", האָט די דערפאַרונג אינגיכן באַי 
וויזן, צו װאָס פאַר אַ טראַגישע קאָנסעקװענצן עס האָט דערפירט די 
גרויסע קאַנצענטראַציע פון יונגעלייט אין די באַדינגונגען פון אֶקופּאַי 
ציע. דער ערשטער טרויעריקער ביײישפּיל איז געווען דער ,מאַקי" פון 
גליער, 


דער לאַנדאַנער ראַדיאָ האָט, אונטער אַ פאַרשטעלטער פאָרם 


גערופן די , רעפראַקטערן" זיך צו גרופירן אין אַ ,מאַקי"' אױף דעם 
באַרגפלאַך גליער, אין האָט-סאַװואַ, װאָס געפינט זיך אַן ערך 10 קילאַ- 
מעטער פון אַנעסי אויף אַ הויך פון 1500 מעטער און איז אַרומגערינגלט 
מיט טאָלן און אָפּגרויֵטן, פונװאַנען דער צוטריט איז א באַזונדערס 


שווערער. 


באַװוױגן דורך אַ געפיל פון פּאַטריאָטיזם האָבן 200 מיטגלידער פון 
דער אַ. ס. (;אַרמײי סעקרעט" -- פּראָדגאָליסטישע אָרגאַניזאַציע) זיך די 
ערשטע צוגעשטעלט צום ,מאַקי" פון גליער אין פולן װינטער, אין 
יאַנואַר 1941, ביי אַ שאַרפער קעלט און אין אומגעהויער שװערע באַ- 
דינגונגען. צו זיי זענען צוגעקומען: אַ סעקציע שפּאַנישע רעפּובליקאַנער 
און אויס סאַלידאַריטעט --- צוויי אָפּטײילונגען פון פ.ט.פּ., צוזאַמען -- 457 
מאַן, אָנגעפירט דורך פינף געוועזענע פּראָפּעסיאָנעלע אָפיצערן. 


דאָס ערשטע שװוערע פּראָבלעם, װאָס האָט געדאַרפט גלייך געלייזט 
ווערן, איז געווען די באַשפּייזונג פון די קנאַפּע 500 פּערזאָן. דער שעף 
פון דעם ,מאַקי, לײיטענאַנט מאָרעל, האָט פּרובירט פּועלן ביי די פאַרי 
אַנטװאַרטלעכע פון דער פראַנצויזישער זשאַנדאַרמעויע, זיי זאָלן , פאַר- 
מאַכן די אויגן" און אַדורכלאָזן די באַשפּייזונג. די זשאַנדאַרן זענען מס- 
כים געווען, אָבער דער קאָמענדאַנט פון די זש.מ.ר. (ספּעציעלע בריגאדע 

פון זשאַנדאַרן), לעפעוור, האָט אויסגעלאָדן זיין רעװאָלװער אויף מאָרעלן, 
װואַס האַט געהאַט די נאַאיוויטעט צו גלויבן אין פּאַטריאָטיזם פון אַ וויש- 
פּאַליצײ-אַפיצער. 


לאָנדאָן, דאָס הייסט דער שטאַב פון גענעראַל דע גאָל, האָט געהאַט 
צוגעזאָגט צו פּאַראַשוטירן באַשפּײזונג פאַרן , מאַקי", אָבער די באַשפּל- 
זונג איז נישט אַנגעקומען צו דער צייט. אין מערץ 1944 האָבן די , מאַקי- 
זאַרן" געמוזט אויסקומען מיט 150 גראַם ברויט אַ טאָג, און פון 25-טן 
מערץ אַן -- מיט 100 גראַם. 


די דייטשן האַבן דאַן אונטערגענומען די אַרומרינגלונג פון דעם 
,מאַקי?. לאַנדאַן האַט פּאַראַשוטירט לייכט געווער, אָבער דער קאָמענ- 
דאַנט פון ,מאַקי, קאַפּיטאַן אַנזשאָ, האָט אויך פאַרלאַנגט עסנװאַרג, באַ- 
קליידונג, סאַניטאַרן-מאַטעריאַל, קױלן-װאַרפער און אַנטאַװיאַציע-קאַ- 
נאַנען. דאַס אַלץ איז נישט אָנגעקומען צו דער צייט. 


דעם 726טן מערץ האָבן די דייטשן אָנגעהױבן זייער ערשטע אַטאַקע 
קעגן ,מאַקי", אין וועלכער עס האָבן אָנטײלגענומען: אַ דייטשע אַלפּיניס- 
טישע דיװויזיע; 1500 מיליציאַנטן: 2,000 זשמ''ר און 800 זשאַנדאַרן, אונ- 
טערגעשטיצט דורך אַװיאַציע און אַרטילעריע, 


די אויסגעהונגערטע מאַקיזאַרן האָבן זיך העלדיש געשלאָגן, פאַר- 
אורזאַכנדיק פאַרלוסטן דעם שונא. אָבער דער אומגלייכער קאַמף האָט 
נישט געקענט לאַנג דויערן. אין ערשטן טאָג זענען 155 מאַקיזאַרן געפאַלן 
אין שלאַכט און 175 אַריינגעפאַלן אין די הענט פון די נאַציס און זייע- 
רע משרתים, 


אין אַ נאַך גרעסערן פאַרנעם האָט זיך שפּעטער איבערגעחזרט די 
זעלבע טראַגעדיע אין גרויסן , מאַקי" פון װערקאָר. ביידע דערמאָנטע 
,מאַקיס? האַבן געדאַרפט, לויט די שליחים פון לאָנדאָן, זיין אַ מוס- 
טער וי אַזױ צו מאָביליזירן די יוגנט אין דער דערװאַרטונג פון דער 
לאַנדונג, 


אין ליכט פון די טראַגישע געשעענישן װערט בולט די קלאָר- 
זעעוודיקייט פון נאַציאַנאַלן פראָנט וועגן מאָביליזירן די פאָלקס- 
מאַסן, ועגן פירן אַ טאָגיטעגלעכן קאַמף קעגן דער אָפּפליסנדיקער 
אין בלוט היטלער-בעסטיע, אומעטום, מיט אַלע מעגלעכע כוחות. 
זיינע לאַזונגען זענען טאַקע אַלץ מער נאָכגעפאָלגט געװאָרן און דערפירט 
צום נאַציאַנאַלן אויפשטאַנד פון פראַנצויזישן פאָלק פאַר זיין באַפרייאונג. 

קאַפּיטל 2 
דאָס יידישע פּאַריז זעצט פאָר דעם קאַמף 


װי זעט אס די לאַגע אין דער יידישער סביבה אין מאָמענט, 
ווען דאָס פראַנצויזישע פאָלק גרייט זיך צו די דעצידירנדיקע קאַמפן פאַר 
באַפרײיען דאָס פאַטערלאַנד? 


כדי צו פאַרשטיין די לאַגע אין פּאַריז מוזן מיר זיך צוריקערן צו 
אַ פּאַר חדשים פריער. די טעטיקייט פון די יידישע װידערשטאַנד-אָר- 
גאַניזאַציעס און באַזונדערס די געװאַגטע אקציעס פון דער יידישער 
פּאַרטיזאַנער-אײנהײט. האָבן געצויגן די אויפמערקזאַמקײט פון די 
שטולפּנאַגעלס און דאַנעקערס. זיי האָבן זיך לייכט וועגן איר געקענט 
אַפּגעבן אַ חשבון לויט דער צאָל געפאַלענע און דערשאָסענע יידישע ווי- 
דערשטענדלער און פּאַרטיזאַנער אין דער פראַנצויזישער הױפּטשטאָט. 


די געשטאַפּאַָ האָט טאַקע דעריבער באַקומען אַ פאַראָרדענונג -- 
עס זאָגן װעגן דעם עדות דאַקומענטן פון נאַצישן גענעראַל-שטאַב -- 
צו ליקווידירן פאַר יעדן פּרייז די ,יידישע טעראָריסטן? און אָפּװישן די 
יידישע װידערשטאַנד-אָרגאַניזאַציעס, וועלכע זיינען אַ שטער פאַר דער 
,פּינאַלער לייזונג" פון דער יידןפראַגע אין פראַנקרייך, און אַ ויכ- 


טיקער אַנטײנאַצישער פאַקטאָר אין דער פראַנצויזישער עפנטלעכקייט. 


אָנהױב 1943 האָט די געשטאַפּאָ אָנגענומען אַ ריי מאָסמיטלען כדי 
אַדורכצופירןן די דערמאַָנטע פאַראָרדענונג. אַ ‏ מחהנה אירע אַגענטן 
אויסווורפן פון דער ווישי-מיליץ און פון די פאַשיסטישע אָרגאַניזאַציעס 
ווערן צו דעם צװעק מאָביליזירט. דאָס געיעג אויף איידישע פּנימער" 
ווערט געפירט אומאויפהערלעך אין די ראָגן פון די גאַסן, אין מעטראָ, 
אין אױטאָבוסן, אויפן מאַרק, ביים אַרײנגאַנג פון די שפּייז-געוועלבער, 
אין די סקווערן א"א. דער הױפּטיציל פון די דאָזיקע אָבלאַװעס איז 
אַרױפצופאַלן אויף ווידערשטענדלער און דורך זיי דערגיין צו דער אָני 
פירונג און דער מאַסע קעמפער. 


די פּאַריזער אָנפירונג פון די יידישעת װידערשטאַנד-אָרגאַניזאַציעס 
ווייסט וועגן דער מאַביליזאַציע פון דער געשטאַפּאָ, אָבער עס קען נישט 
קומען אין באַטראַכט אָפּצושטעלן די אַרבעט, דאָס הייסט קאַפּיטולירן. 
דאָס דאָזיקע געפיל טיילן הונדערטער חברים, װאָס זעצן פאָר דעצידירט 
זייער טעטיקייט, אַנװענדנדיק די כללים פון װאַכזאַמקײט, װאָס זענען 
שטרענג רעקאַמענדירט דורך דער אָנפירונג. 

כדאי צו דערמאַנען, אַז עס זיינען זעלטן געווצן אין פּאַריז פאַלן 

פון פאַרלאָזן דעם קאַמף אָן אַ דערלויבעניש, פון אַרױסציען זיך ייט 
פון פּאַריז, אָדער אַריבערגײין די דעמאַרקאַציע-ליניע, 

דאָס זאַגט עדות וװועגן דעם הױיכן באַװוסטזיין פון די פּאַריזער 
יידישע קעמפער, דערונטער פיל יוגנטלעכע און מוטערס פון פּיצלעך 
קינדער, און וועגן זייער פאַראַנטװאַרטלעכקײט פאַרן כבוד און לעבן 
פון די יידישע מאַסן 

און אַזױ איז די אַרבעט פאָרגעזעצט געװאָרן אין גיהנומדיקע באַ- 
דינגונגען, 

פאַרשטעקטע אין לעכער, הונגעריקע און געפרוירענע, מיט פאַל- 
שע פּאַפּירן אין די קעשענעס, האָבן די קעמפער געמאַכט צענדליקער 
קילאָמעטער אַ טאָג, כדי זיך צו טרעפן, און צוגעטראַכט טויזנטער מיט- 
לען וי אַזױ אַרױסצוגעבן די ליטעראַטור, די אומלעגאַלע ,נייע פּרעסע" 
און די פראַנצויזישע אױסגאַבן, וי אַזױ איבערצוטראָגן די בלעטלעך 
דורך דער נעץ פון די אָבלאַװעס, וי אַזױ אָנצוהאַלטן דעם קאָנטאַקט 
מיט דער מאַסע אױסבאַהאַלטענע סימפּאַטיקער, װאָס האָבן מיט זייערע 
גראַשנס דערמעגלעכט דער אָרגאַניזאַציע צו לעבן און געשטיצט דעם 
באַװאַפּנטן קאַמף, 

אין אָט דעם שװערן פּעריאָד האָבן פיל סימפּאַטיקער, געמוטיקט 
דורך די חברים-קעמפער. זיך דעצידירט צו וערן אַקטיװויסטן. פיל 
אַקטיוױסטן און באַזונדערס אַ גרויסער טייל פון דער יוגנט זענען אַרײנ- 
געטראָטן אין די פּאַרטיזאַנער-גרופן. 

דאָס איז אויך געווען די צייט, ווען די יידישע פּאַרטיזאַנער האָבן 
-- וי מיר האָבן עס שוין אָנגעװיזן אין די פריערדיקע קאַפּיטלען -- 
כמעט טאָג נאָך טאָג געגעבן פילבאַרע קלעפּ דעם שונא. 

אָבער די דורכפאַלן מערן זיך. די אָנפירונג באַטראַכט ערנסט יעדן 
פאַל פון אַרעסט, כדי צו דערגיין צום שורש, אָבער די ערשטע פאָר- 
שונגען האָבן נישט געגעבן קיין רעװולטאַטן 

אין אַפּריל 1942 ווערן ווייטער פאַרצייכנט שווערע דורכפאַלן בי 
די פּאַרטיזאַנער און אין די ציווילע יידישע װידערשטאַנד-אָרגאַניזאַציעס. 
די אָנפֿירונג אַלאַרמירט די גאַנצע אָרגאַניזאַציע. עס װערן אָנגענומען 
דראַקאַנישע וװאַכזאַמקייט-מיטלען, אָבער די אַרעסטן מערן זיך און די 
פאַרלוסטן ווערן אַלץ שווערערע, 

פאַר דער אָנפירונג פונעם יידישן װידערשטאַנדיצענטער אין פּאַריז 
איז שוין מער נישטאָ קיין צווייפל, אַז עס האַנדלט זיך וועגן אַ נאָכשפּיר 
פון אַ גרויסן מאַסשטאַב, 

און ווירקלעך : דער געשטאַפּאָ איז געלונגען, אַדאַנק דער מיטהילף 

פון די פאַרקויפטע אויסווורפן פון די פאַשיסטישע אָרגאַניזאַציעס, אָנצו- 
כאַפּן דעם פאָדעם, װאָס האָט זיי געפירט צו דער מאַסע יידישע ווידער- 
שטענדלער. 

פאַרשטעלטע אַלס באַאַמטע פון דער עלעקטריע- און גאַזדגעזעלשאַפט, 
אַלס גאַסן-קערער אָדער ליפּעראַנטן פון מאַגאַזינען, אין געשטאַלט פון 
אַלטע מענער און פרויען, אויסנוצנדיק אַפּילו אומשולדיקע קינדער, 
זענען די דינער פון דער געשטאַפּאָ צוגעקומען צו די אומלעגאַלע וויי 
נונגען פון די חברים און זיי נאָכגעשפּירט לאַנגע װאָכן, כדי צו פאַר- 
װאַרפן די נעץ איבער דער אָרגאַניזאַציע. אַזױ זענען אין יוני און יולי 
32 אַרעסטירט געװאָרן העכער 150 טוער פון די פּאַריזער יידישע ויי 
דערשטאַנד-אַרגאַניזאַציעס, פון דער , אוניאָן", אינטערסינדיקאַלער קאָמי 
סיע, יוגנט און פּאַרטיזאַנער, 

צװישן די אַרעסטירטע האָבן זיך געפונען מיטגלידער פון דער פּאַי 
ריזער אָנפירונג, פאַראַנטװאָרטלעכע פון דער יידישער אינטערסינדיקאַ- 
לער קאָמיסיע און פילצאָליקע אױסגעפּרװווטע קאַדערן. 

די אָנפירונג נעמט דאַן אָן די עקסטרעמסטע מאָסמיטלען. די חברים 
באַקומען אַן אָנװוייזונג צו פאַרלאָזן די װווינונגען און זיך צעשפּרײטן 
דאַס דערלויבט מאָמענטאַל אָפּצושטעלן דעם בלוט-אָפּפלוס. אָבער דער 
ביטערער בעכער איז נאָך נישט אויסגעטרונקען ביזן לעצטן טראָפּן: די 
אַרעסטן באַנײיען זיך אין די פּאַרטיזאַנער-גרופּן, און עס ווייזט זיך אַרױס, 
אַז עס שטעקט אין דעם די האַנט פון אַ פּראָװאָקאַטאָר. דאָס האָט די 
געשטאַפּאַ, אויסנוצנדיק די פּחדנות פון אַ יידישן פּאַרטאַנער, באַ- 
וויזן אים צו פאַרװאַנדלען אין אַ געצייג קעגן זיינע חברים. דער פאַרע- 
טער האַט באַקומען די פאַרדינטע שטראָף, אָבער דאָס שלעכטס איז גע- 
ווען אָפּגעטון און די ווונד איז געבליבן אַ טיפע. 

פון איר זייט, האָט די אָנפּירונג פון די פ.ט.פּ., צוליב פאָרזיכטיקייט- 
טעמים, פונאַנדערגעשיקט די מיטגלידער פון די געטראָפענע איינהייטן -- 
דערונטער פיל יידן -- אין די רעזשיאָנען פון צפון-און מזרח-צפון 
פראַנקרייך, װו זיי האָבן אויסגעפירט די פונקציעס פון קאַדערן. זשילבערט 
ווייסבערג, ירוחם-יאַראַש און אַ. ליסנער (אַרֹגאָ) זענען זייט דעמאָלט 
געווען טעטיק אַלס רעגיאָנאַלע פאַראַנטװאָרטלעכע אין די דעפּאַרטע- 
מענטן נאָר און פּאַידע-קאַלע, 

די אַרעסטירטע קעמפער, טראָץ די פּייניקונגען װאָס זיי זענען 
אױסגעשטאַנען אין פאַרלויף פון װאָכן, האָבן זיך נישט געבראָכן. דער 
פּאַליצײי איז נישט געלונגען אַרױסצורײסן פון זיי אַ נאָמען אָדער אַן 
אַדרעס. נאָכמער, די אַרעסטירטע האָבן געפונען אַ מעגלעכקייט צו 


אַלאַרמירן די אָנפירונג, געבנדיק צו ויסן, אויף אַ פּאַרשטעלטן אופף 

אַז דער פּאַליצײי זענען באַקאַנט די טרעפונגען און אַז זי באַזיצט די 
פאַטאַגראַפיעס פון די אָנפירנדיקע מיטגלידער, 

אַזױ צום ביישפּיל האָט ציפּױרקע גוטניק, דורך דער פאַרמיטלונג 
פון אַ פּאָליציאַנט אַ פּאַטריאָט, אַרױסגעשיקט אַ בריוו צו סולאַ מאַזעל, 
אויף העברעאיש, װאָס האָט געהאָלפן דער אָנפירונג צו פאַרשטאַרקן די 
װאַכזאַמקײַט. 

מיר ברענגען װײיטער אַ טיילװוייזע רשימה פון די אַרעסטירטע 
בעת די גרויסע דורכפאַלן אין 1943, אָנמערקנדיק װוער פון זיי איז אומ: 
געקומען אויף דעפּאַרטאַציע און װער ס'איז צוריקגעקומען. 

פון דער צענטראַלער פּאַריזער אָנפירונג: אַלפרעד גראַנט (ניצול 
געװאַרן פון דער תפיסה אַדאַנק דעם פּאַריזער אופשטאַנד), יידל קאָר- 
מאַן, צוריקגעקומען פון דעפּאָרטאַציע: יאַנקל האַנדלסמאַן, קאַדערן- 
פאַראַנטװאַרטלעכער פון פּאַריז, דערשאָסן פאַר אויפרייסן די קרעמאַטאָריע 
אין אוישוויץ, 

פון די פּאַרטיזאַנער: מאיר ליסט, קאָמיסאַר פון דער יידישער 
איינהייט, באָריס לערנער אָפּיצער, מיטגליד פון אָנפירנדיקן דריילינג, 
און האַנרי בייטשאָק, העלדישער יוגנטלעכער פּאַרטיזאַנער, אַלע דער- 
שאַסן דעם 1טן אָקטאָבער 19423; די פ.טפּ. דאָקטױרים אַנדרע און 
סלאַװקאַ לאָרסקאַ האָבן דורכגעמאַכט די דעפּאָרטאַציע אין אױשוויץ. 

פון דער טאַ. (פּראָפּאַגאַנדע צװישן די אָקופּאַציע-טרופּן)): אסתר 
פאַגעל און רעגינע קורשאַן -- אומגעקומען אין אוישויץ. 

פון דער אַנטײראַסיסטישער באַװעגונג זענען אומגעקומען אין 
אוישוויץ: אפרים ליפצער, מיטרעדאַקטאָר פון , זש'אַקיז" און זיין פרױי 
זשערמען. עס איז צוריקגעקומען מאַשא ראַװין. 

פון דער יידישער אינטערסינדיקאַלער קאָמיסיע, זענען אומגעקומען 
אין אוישוויץ: יאָסל װאַרשאַװוסקי (דערשאָסן בעתן אויפשטאַנד), יאַנקל 
סטודניא, יצחק קראַסוצקי, קלמן גאָלדפאַרב, סימאָן דאַװידאָװיטש און 
זיין פרוי נאָסקאַ, געניע קליינמאַן, אֶלגאַ שאַרפשטײן, איגנאַץ סטראַס- 
פויגל, בערנאַרד װאַסערשטײן, סאַלאָמאָן פאָגעל, דער יוגנטלעכער אַר- 
בעטער - קעמפער מאָריס גראָהאַר, בעלאַ האַנדעלסמאַן, פרוי פון 
יאַנקל האַנדעלסמאַן. עס זענען צוריקגעקומען פון דעפּאָרטאַציע: אַל- 
פרעד כבעסערמאַן, בייניש באַגינסקי, אירען קאַסמאַן און אַנעט זילבער- 
שטיין. 

פון טעכנישן אַפּאַראַט פון די יידישע אונטערערדישע אָרגאַניזאַי 
ציעס זענען אומגעקומען אין אוישוויץ: סימא בראַנשטײן, סאַראַ װוראָנס- 
קי, פּוטערפלאַם, לעאָן זעלמאַנאָװיטש און איטאַ בוים. עס זענען צוריק- 
געקומען: ראַשעל פּיאַטרקאָװסקי, ראַשעל זעלמאַנאָװיטש און פּאָלעט 

קװואַטער. דער אַלטער אַבראַמאָװיטש האָט זיך געראַטעװעט פון דע- 
פּאָרטאַציע, סימולירנדיק משוגעת. ער איז געזעסן אין אַ משוגעים- 
הויז ביז דער באַפרייאונג. 

פונעם מ.אָ.אי.-אַפּאַראַט איז אומגעקומען אין אוישוויץ לוסיאַ האַ- 
ראַװיץ. עס זענען צוריקגעקומען: כאַנטשע פּערעלמאַן, העלען אומגליק, 
רעגינע באָרג, בעטקע בריקנער, פּערעלקאַ גוטערמאַן. 

פון די אַקטיװסטן פון דעם ,אויאָן" און פרויען - פאַרבאַנד 
זענען אומגעקומען אין אוישוויץ: פּאָלאַ ואַרשאַװסקי, סאַלאָמאָן פאָ- 
געל און אינזשיניער פּאָל טינטער. צוריקגעקומען -- ציפוירקע גוטניק, 
לאה קראַסוצקי, ראָז בעסערמאן, רבקה גרינבערג, אסתר באַגינסקי, 
גיטל באַרטשעווסקי, עװאַ. גאַלהגעװיכט, פּאַני בערקאָוויטש, צעלאַ 
פעקלא, גינאַ ווייסבערג, גיטל רימלאַנד, האַדאַסאַ לערנער. 

פון דער יוגנט-אָרגאַניזאַציע זענען אומגעקומען אין אוישוויץ טאָ- 
מאַס פאַגעל און זשאָרזש ראַדזינסקי. עס זענען צוריקגעקומען: אַנרי 
קראַסוצקי, ראָזשע טרוגמאַן און פּאָלעט שליוקאַ. 

עס איז נויטיק צוצוגעבן, אַז אַ געוויסער טייל פון די דאָ אויסגע- 
רעכנטע װױדערשטאַנדיקעמפער, װאָס זענען צוריקגעקומען פון אשי 
וויץ, לעבן שוין נישט. די ליידן, װאָס זיי זענען אױסגעשטאַנען אין 
דעם אוישוויצער גיהנום, האָבן אונטערגעמינעװועט זייער געזונט און 
פאַרקירצט זייער לעבן. 

אין דערזעלבער צייט זענען אַרעסטירט געװאָרן די אָנפירנדיקע 

מיטגלידער פון דער רומענישער גרופּע (אגב יידן): דאָקטאָר פראַנסוא 
באַסיקוראַנסקי, זיין פרוי לובאַ און זיין שװעסטער מיטן זעלבן פאָר- 
נאַמען, אַלעקסאַנדר בוקאן און פאַני האָראָװיץ. בלױז די צויי לעצ- 
טע זענען צוריקגעקומען פון דער דעפּאַרטאַציע. 

די כװאַליע פון אַרעסטן איז נאָך נישט געווען פאַרענדיקט, ווען 
די אַנפירונג פון די יידישע קאָמוניסטישע גרופּן האָט פאַרעפנטלעכט 
אַ בריוו ,צו די חברים אין תפיסה און אין דראַנסל? 

מיר לייענען דאַרֹט, צוישן אַנדערן: 

,טייערע חברים, אין מאָמענט, ווען איר זענט אַזױ נויטיק פאַר פאָר- 

זעצן דעם הײיליקן קאַמף קעגן בלוטיקן פאַשיסטישן שונא, זענט איר 
אַרײינגעפאַלן אין די הענט פון דער געשטאַפּאָ און אירע פראַנצויזישע 
דינער. דורך די דיקע תפיסה-מויערן און איבער די דראָט-צוימען פון 
דראַנסי װעט צו אייך געוויס דערגיין אונדזער פּלאַמיקער קאָמוניסטל- 
שער גרוס און די אַנערקענונג פון דער גאַנצער פּאַרטײ-אָרגאַנזאַציע 
פאַל אייער העלדישער האַלטונג לגבי די פּאַליצייאישע תלינים.. 

,מיר ווייסן, וועלכע גרויזאַמע פייניקונגען איר זענט אױסגעשטאַנען 

און האַט נאָך היינט אויסצושטיין, אָבער די ראַפינירטע און ברוטאַלע 
פּייניקונגען פון דער געשטאַפּאַ האַבן אייך נישט געבראָכן.. 


;עס זענען אונדז באַקאַנט און מיר װעלן באַקאַנט מאַכן דער 
עפנטלעכקייט אין פראַנקרייך און אױסלאַנד די גרױזאַמע סצענעס, 
וועלכע האָבן זיך אָפּגעשפּילט אין די פּייניקונגס-קאַמערן פון דער פֹּאַ- 
ליציי-פּרעפעקטור. פרויען, געשלאָגן און ברוטאַליזירט נאַקעט, יוגנטלעכע 
פאַרמאַכט אין קעמערלעך, אָן עסן און געפּײיניקט צען טעג נאָכאַנאַנד, 
קינדער געפּײיניקטע אין די אויגן פון זייערע מאַמעס, אַ מוטער גע- 
פאַרשט און געפײיניקט קעגנאיבער דעם טױטן קערפּער פון איר 17- 
יאַריקן זון. דאָס זענען עטלעכע עפּיזאָדן פון די סאַדיסטישע אַקטן 
וועלכע האָבן זיך אָפּגעשפּילט ענדע מערץ אין דער פּאַריזער פּרעפעק- 
טור לגבי אונדזערע יידישע החברים. 


,איר מעגט זיין זיכער, אַז אייערע פּייניקער װעלן באַקומען זייער 
שטראַף. דער דאַנק פון דער פּאַרטײ פאַר אייער מוסטערהאַפטער האַל- 
טונג, װעט זיין די פאַרשטאַרקונג פון דער װאַכזאַמקײט קעגנאיבער 
די פּאַליצײ-אָנגריפן צו פאַרניכטן אונדזער אָרגאַניזאַציע. דער גאַנצער 
פּיערטיי-אַקטיו האַט גענומען די פאַרפליכטונג מיט עקשנות צו פירן 
דעם קאַמף פאַר דער גאַנצקײט און עקזיסטענץ פון אונדזער פּאַרטײ- 
אישער אַרגאַניזאַציע, וועלכע איז די הױיפּט-קראַפט אין קאַמף פון די 
יידישע מאַסן אין פראַנקרייך פאַר זייער באַפרייאונג און צוקונפט. אייער 
העלדישע אויפירונג פּאַרשאַפט אייך און דער גאַנצער אָרגאַניזאַציע 
כבוד און רום און איז פאַר איר א קװאַל פון פרישער קראַפט פאַר 
פאַרזעצן זיגרייך דעם קאַמף. שוין איצט איז איער פּלאַץ פאַרנומען 
דורך פרישע קעמפער, װועמענס צאָל סוועט כסדר װאַקסן 


,מיר צווייפלען נישט, אַז די חברים װעלכע געפינען זיך אין 
דראַנסײלאַגער, האָבן זיך געשטעלט אין שפּיץ פון די דאָרט אינטער- 
נירטע מאַסן... 


;ווו איר זאָלט אייך נישט געפינען, אין וועלכע באַדינגונגען 
איר זאָלט נישט זיין, געדענקט צו שלאָגן דעם שונא.. בלױז אין 
קאַמף װעט איר געפינען די קראַפט איבערצוהאַלטן און צו דעה 
גרייכן דעם זיג איבערן בלוטיקן פאַרהאַסטן פאַשיזם? 

אַ פּאַר צענדליק אַרעסטירטע חברים, אָנפירנדיקע קאַדערן און 
טוער פון די יידישע װידערשטאַנד-אָרגאַניזאַציעס אין פּאַרין, -- װוי 
מיר האַבן דאַס געזען פון דער פריער געבראַכטער רשימה -- האָבן 
געהאַט דאָס גליק איבערצולעבן דעם גיהנום פון אוישוויץ און בירקע"י 
נאַו און צוריקגעקומען. זיי האָבן דאָרט אַרױסגעװיזן דעס הויכן מאָראַל 

פון ווידערשטענדלער און פאַרגעזעצט אין שאָטן פון די קרעמאַטאַ 
ריעס דעם קאַמף פאַר אָרגאַניזירן די סאַלידאַריטעט און דעם ווידער- 
שטאַנד פון די אינטערנירטע, פאַר ראַטעװען װאָס א גרעסערע צאָל 
מענטשלעכע לעבנס, 

אין יולי האָט די אָנפירונג געגעבן אַן אָנװייזונג די חברים צו 
פאַרלאָזן זייערע ווינונגען און איבערצורייסן אויף אַ געוויסער צייט 
די קאָנטאַקטן צװישן זיך. עס איז אויך באַשלאָסן געװאָרן אַדורכצד 
פירן אַן אויסטויש פון קאַדערן צװישן דער צפון-און דרום זאָנע און 
אַנטקעגנצוקומען דער ווענדונג פון דער מאָ.אי. װעגן שטעלן אַ ר 
יידישע קאַדערן צו איר דיספאָזיציע. אַזױ' איז עדואַר קאָװאַלסקי 
פאַראַנטװאַרטלעכער פון דער יידישער פּאַריזער אָנפירונג, געװאָרן 
פאַראַנטװאַרטלעכער פאַר דער אָנפירונג פון דער מאָ.אי. אין דער 
דרום-זאַנע: א. ראַיסקי, זאָפיע שװאַרץ און אַרעק קאָװאַלסקי האָבן 
פאַרנומען פאַראַנטװאָרטלעכע פּאָסטנס אין דער אָנפירונג פון די 
יידישע װידערשטאַנד-אַרגאַניזאַציעס אין דער דרום-זאַנע. דאָס זעלב 
י. ספּעראַ, איזאַק קרישטאַל, זשאַק פאַרבער און דוד ווילנער (פרידמאַן). 
טעשקע טענענבוים איז באַשטימט געװאָרן אַלס רעגיאָנאַלע פאַראַנט- 
װאָרטלעכע פון דער מ,אָ.אי. פאַר די דעפּאַרטעמענטן פון מזרח-פראַנק- 
רייך; זשאַק ראַװין און מינאַ פּוטערפלאַם אין ליאָן האָבן פאַרשטאַרקט 
די אָנפירונג פון דער מ.אָ.אי. אין דער דרום-זאָנע. לעאָן גאָרדאָן און ג. 
גרינער זענען געקומען פון ליאָן קיין פּאַריז, כדי צוזאַמען מיט פּאָלעט 
ראַפּאָפּאָרט, איינציקער מיטגליד פון דער אָנפירונג, װאָס איז געבליבן 
אויפן אָרט, צו בילדן די נייע פּאַריזער אָנפירונג. 

די נייע אָנפירונג האָט אויפגענומען איר טעטיקייט מיט דער פאָר-י 
זיכטיקייט פון אַן אױיסשפּירער, װאָס באַװעגט זיך אױף אַ געמינעװעט 
פעלד. אין אַקטאָבער 1942 האָט אויפסניי פונקציאַנירט די טעכניק. 

טוער פון די אונטערערדישע אָרגאַניזאַציעס, װאָס האָבן דורכגע- 
מאַכט דעם דאָזיקן פּעריאָד אין פּאַריז, האָבן אין זייערע גבייתיעדות 
אונדז איבערגעגעבן, אַז טראָץ די גיהנומדיקע באַדינגונגען, האָט אַ 
געוויסע צאָל יידן באַװיזן צו פאַרבלייבן אין פּאַריז, לעבנדיק אויף 
אַרישע פּאַפּירן און נישט זעלטן אָן פּאַפּירן אָדער אפילו מיט זייערע 
קאַרטן מיטן שטעמפּל ייד. אָבער אַמײנסטן האָבן יידן זיך געראַטעװעט 
אין די פאַרשטעט פון פּאַריז, אין אַזױ גערופענעם , רויטן גאַרטל", װאָס 
באַשטײט פון פילצאָליקע לאָקאַליטעטן מיט אַ געדיכטער אַרבעטערבאַ- 
פעלקערונג, באַאיינפלוסט דורך די קאָמוניסטן און סאַציאַליסטן, װוי צום 
בײישפּיל אין מאַנטרױ, סען-דעני, מאָנפערמעי, רענסי, פּאַנטען, זשיויזי, 
אַבּערװיליע, איוורי, מאָנרוזש, קורבעווואַ, סענטואַן א.אַ. אין פיל ערטער 

האַבן די באַלעבאַטים פון די הייזער, די נישט-יידישע שכנים, די קרע- 
מער און די אַרבעטסגעבער געװװוסט, אַז זיי זענען יידן. אַ טײַל פון די 
יידן האָבן געפונען באַשעפטיקונג ביי זייערע פאַכן אָדער ביי אַנדערע 
אַרבעטן, אונטער פאַלשע נעמען. אַנדערע, באַזונדערס אַלטע און קראַנקע, 
אָן מיטלען צום לעבן, אָדער פרויען מיט פיצלעך קינדער זענען גע- 
ווען געצווונגען אָנצוקומען צום ,אוזשיף", זייענדיק אויסגעשטעלט גע- 
נומען צו ווערן. די לאַגע פון פיל איז געווען אַ קריטישע. אין געוויסע 
שטובן זענען די געראַטעװעטע מענטשן ממש אויסגעגאנגען פון הונגער, 
און ווען די אומלעגאַלע אַָרגאַניזאַציעס װאָלטן זיי נישט געקומען צו 
הילף, װאָלטן זי נישט געקאַנט איבערלעבן. אָבער אפילו אין די דאָזיי 
קע באַדינגונגען האָבן זיך געפונען הונדערטער יידן, װאָס האָבן אַראָפּ- 
גענומען פון זייער ביסן, כדי צו שטיצן די יידישע װידערשטאַנדס- 
אַרגאַניזאַציעס, 


אַ רייכן מאַטעריאַל וועגן די יידישע װידערשטאַנד-אָרגאַניזאַציעס 
אין פּאַריז פון האַרבסט 1943 -- דאָס הייסט פונעם פּעריאָד פון דער 
איבערגרופּירונג ביז צו דער באַפרייאונג -- געפינען מיר אין שריפט- 
לעכע נישט פאַרעפנטלעכטע דערינערונגען פון לעאָן גאָרדאָן, געווע- 
זענעם קעמפער אין די אינטערנאַציאָנאַלע בריגאַדעס, מיטגליד פון דער 
אַנפירונג פון דער דרום-זאַנע, װאָס איז דעלעגירט געװאָרן אין דער 
פּאַריזער אַנפירונג אין אָקטאָבער, 


אין פּאַריז זענען די אַבלאַװעס און דאָס װאָיען פון די סירענעס, 
װאָס האָבן אַלאַרמירט קעגן אָנקום פון דער אַלירטער אַװיאַציע גע- 
װאָרן אַ טאָגיטעגלעכע דערשיינונג. די חברים איז שטרענג פאַרבאָטן 
געװאַרן צו באַנוצן דעם מעטראָ און די אױטאָבוסן. קיין שום טרע- 
פונגען זענען נישט דערלויבט געווען אין פּאַריז. די ערשטע זיצונג 
פון דער אַָנפירונג איז פאָרגעקומען אין גאַרש, אַ שטעטל הינטער 
פּאַריז. אָפּטמאָל האָבן די פאַראַנטװאָרטלעכע אַדורכגעמאַכט צװאַנציק 
און מער קילאָמעטער אַ טאָג, כדי זיך צו טרעפן מיט עטלעכע טוער. די 
נערוון זענען געווען אַנגעשטרענגט ביז צו דער העכסטער מדרגה. אַלע 
זענען ממש געפאַלן פון מידקייט און אונטערדערנערונג. אין נאָוועמבער 
און דעצעמבער 1942 איז די הױפּטאַרבעט באַשטאַנען אין קאָנטראָלירן 
די לאַגע פון יעדן חבר פון שטאַנדפּונקט פון זיכערקייט. אַ חבר האָט גע- 
קענט באַטראַכט װוערן אַלס אַ , זיכערער" און צוריק איינגעגלידערט ווערן 
אין דער אַרגאַניזאַציע, אויב עס איז פעסטגעשטעלט געװאָרן, דורך אים 
אַליין און דורך די חברים, װאָס האָבן אים באַאָבאַכטעט פון דער ווייטנס, 
אַז ער ווערט נישט נאַכגעשפּירט. און אַזױ, חבר נאָך חבר, ביז עס איז 

געװאַרן מעגלעך, אין דעצעמבער 19423, אויפצושטעלן אין פּאַריז און אין 
די פאַרשטעט אַן ערך 15 גרופּן, פאַרטײילטע אין דריי סעקטאָרן 

צװישן די פאַראַנטװאַרטלעכע פון דער אָרגאַניזאַציע געפינען 
מיר: הערמאַן גרינבערג, שיפּמאַן (דאָרן), בערנאַרד וייל, מנשה 
סקורניק, מאַקס טעלערמאַן, סאַלקע ספּעקטאָר, מאַקס מענדעלסאָן, לאה 
גאָטהעלף, מאָניעק זילבערבערג, מלך ספּעקטאָר, סולאַ מאַזעל, כאַסקל 
הערבסמאַן, אידאַ באַרענשטײין, גוטשא און מאָטל לאַנדאַו, צעלאַ שטיין, 
קראַקאָווסקי, אַלטער, מאַדלען זעלדאָ, פעלקע דאָרגאַן, נחמן פאַר- 
בער. אברהמל צוקערמאַן (פעליקס) און קריסטין װאָלמאַרק, װאָס איז 
צו דעם צוועק געקומען פון ליאָן קיין פּאַריז, האָבן באַדינט די דרוק- 
אַטעליע, װאַס האַט אַרױסגעגעבן די אומלעגאַלע ,נייע פּרעסע? און 
אַנדערע מאַטעריאַלן אין יידיש און פראַנצױזיש. די ספּעציאַליסטן 
פאַל און אידא לאַנטנער, װאָס זענען געקומען פון ליאָן, האָבן 
באַדינט די נייע אָפיצינע פאַר פאַלשע פּאַפּירן. אין דעצעמבער 1942 
איז פאַרצייכנט געװאָרן אַ וויכטיקע דערגרייכונג: אין פּאַריז איזן גע- 
שאַפן געװאָרן אַ יידישער איינהייטס-קאָמיטעט לױטן מוסטער פון אַל- 
געמיינעם יידישן איינהייטס-קאָמיטעט, װאָס איז געװען טעטיק אין דער 
דרום-זאַנע. 

אינעם פּאַריזער איינהייטס-קאָמיטעט האָבן פאַרנומען פּלאַץ די 
פאַרשטייער פון דער ,פעדעראַציע", ,אָזע" און ,אָרט?" צװאַמען מיט 
דעם ,אוניאָן". גאַסטאָן גרינער, פאָרשטײיער פון אוניאָן", איז געווען 
דער גענעראַליסעקרעטאַר פונעם קאָמיטעט -- און דער אַלטער און מו" 


טיקער טוער פון ;אָרט,, האַלפּערין -- פּועזידענט. די אַטמאָספער 
אינעם קאַמיטעט איז געווען אַ גוטע און די צװאַמענאַרבעט אַ פרוכט- 
באַרע. (*), 


אַ גרויסער אויפטו פון איינהייטס-קאָמיטעט איז געווען דאָס פאַרטײילן 
די הילף אויף אַן אומלעגאַלן אופן פאַר די געפּלאַנטע יידן. די טעט- 
קייט איז דערהויפט אויסגעפירט געװאָרן דורך די גרופּן פון , אוניאָן. 
זי האָט דערמעגלעכט צו ראַטעװען החונדערטער יידן, װאָס האָבן אַז 
אַרום אויסגעמיטן די , פּאַסטקע" פון ,אוזשיף". דער דאָזיקער ביישפּיל 
באַװײיזט, אַז עס איז געווען מעגלעך אַזױ אין פּאַריז, װי אין דער דרום- 
זאַנע, דורך געאײיניקטע כוחות, צו אָרגאַניזירױּן די הילפס- און רע- 
טונגס-אַקציע אויף אומלעגאַלע יסודות. ווען דאָס װאָלט געשען מיט 
צוויי יאר פריער װאָלט מען זיכער אויסגעמיטן די חרפּה פון , אוזשיף" 


*) שפּעטער איז זשאָזעף מינץ געװען פאָרשטײיער פון אוניאָן" 
אין איינהייטס-קאַמיטעט. 

און פיל טויזנטער יידישע פאַמיליעס װאָלטן נישט דורכגעמאַכט דעם 
מאַרטירער-װועג צו די נאַצישע טױט:לאַגערן 


אין יאַנואַר און פעברואַר 1944 האָט דער ,אוניאָן' אין פּאַריז 
פאַרצייכנט נייע פאַרשריטן. די אַָרגאַניזאַציע האָט זיך פאַרשטאַרקט 
און די פאַרבינדונגען מיט דער אומלעגאַלער יידישער באַפעלקערונג 
האָבן זיך באַדײטנדיק אויסגעברייטערט, 


צוגלייך מיט דעם אוניאָן" און מיט דער אינטערסינדיקאַלער קאָי 
מיסיע האַט די פּאַריזער יידישע יוגנט-אָרגאַניזאַציע פאַרצייכנט שװערע 
פאַרלוסטן אין פּעריאַד פון די גרויסע אַרעסטן אין 1942. אָבער די 
יוגנט, װאָס האָט אַרױסגעגעבן פון אירע רייען אַ גרויסן טייל פון די 
פּאַרטיזאַנער-קעמפער, האָט זיך נישט געלאָזט אָפּשװענקן. מיט אַן עק- 
שנות פון דערפאַרענע קעמפער האָבן די פאַראַנטװאָרטלעכע פון דער 
אַרגאַניזאַציע, יינגלעך און מיידלעך פון 17 ביז 19 יאָר, באַװיזן, נאָך 
אַן איבערייס פון 6 ביז 8 װאָכן, איבערצוגרופּירן די מיטגלידער, איינ" 
שטעלן אַ צענטראַלן אַפּאַראַט און אויפנעמען די טעטיקייט. אָנהייב 
4 האָט די יוגנט-אַרגאַניזאַציע אַרומגענומען אַ צענדליק גרופּן אין 
די פּאַריזער אַראַנדיסמאַנען און אין די פאָרשטעט. די הויפּט-טעטיקייט 
איז געווען דאָס פּאַרשפּרײטן די פּרעסע פון וױדערשטאַנד, קלעפן 
אַפישן, שרייבן לאָזונגען אויף די וענט, רעקרוטירן נייע מיטגלידער. 
די רעקרוטירונג איז נישט געווען קיין לייכטע זאַך, נעמענדיק אין באַי 
טראַכט, װאָס עס איז נישט געווען דערלויבט צו גיין אין די הייזער און 
װאָס די מערהייט פון די ניצול-געװאָרענע יידן האָט געלעבט קאָנספּ 
ראַטיוו. אַבער -- און דאָס איז באַשטעטיקט געװאָרן דורך גביית עדות 
פון פאַראַנטװאַרטלעכע פון דער יוגנט -- א געוויסע צאָל יידן האָבן 
אפילו אין 1944 נישט אויפגעהערט צו װווינען לעגאַל און צו טראָגן די 
געלע לאַטע אין גאַס. די יוגנט-אָרגאַניזאַציע האָט זיך טאַקע געשטעלט 
אַלס ציל צוצוקומען צו די יוגנטלעכע, װאָס האָבן געטראָגן די געלע 
לאַטע, זיי איבערפירן אין אומלעגאַליטעט און אַריינציען אין ווידער- 
שטאַנדיקאַמף,. מערערע יוגנטלעכע האָבן אַראָפּגענומען די געלע לאַטע 
און גענומען דעם וועג פון קאַמף. פאַראַנטװאָרטלעכע פון דער יוגנט- 
אַרגאַניזאַציע האַבן אונדז איבערגעגעבן פאָלגנדיקן אינטערעסאַנטן 
פאַקט: אין אַ קאַפע אין 4:טן אַראַנדיסמאַן, װאָס האָט געטראָגן דעם 
נאָמען ,גאַלידי", האָבן זיך רעגולער, נאָך דער אַרבעט, פאַרזאַמלט אַ 
צענדליק יידישע יוגנטלעכע. אַלע האָבן זיי געטראָגן די געלע לאַטע. 
די יוגנט-אַרגאַניזאַציע האָט באַװיזן זיך צו פאַרבינדן מיט איינעם פון 
זיי, װאָס האָט געשפּילט די ראָל פונעם פירער פון דער גרופּע, און מיַט זיין 

מיטהילף איז די דאָזיקע גרופּע אַרײין אין דער יוגנט-אָרגאַניזאַציע און 
זיך אויסגעצייכנט אין די באַפרײיאונגס-קאַמפן פון פּאַריז. 

צװוישן די אָנפירער פון דער יוגנטאָרגאַניזאַציע האָבן זיך דע- 
מאַלט געפונען: מאַרסעל פישביין, ראָבער ענדערװעלט, זשאַדקלאָד 
שװאַרץ, ראַדזינסקי, טאַשנאָף, עליזאַבעט גאָטהעלף און טומין. 

אָנהױב פרילינג, אין צװאַמענהאַנג מיט דער לאָזונג פון שאַפן 
די פּאַטריאַטישע מיליץ, האַט די יוגנט זיךך געשטעלט די טאָפּלטע 
אויפגאַבע : זיך פֿאַרשאַפן געװער: אונטערנעמען אַ דירעקטע טעטי- 
קייט קעגן אַקופּאַנט. אין גרופּן פון צוויי און דריי האָבן זיי באַשיט 
די וועגן מיט טשװעקעס, כדי אַזױ אַרום דורכצולעכערן די גומיירע- 
דער פון די דייטשע לאַסט-װאָגנס, איבערגעשניטן די גומיירעדער פון 
די מיליטערישע וועגענער אויפן פּלאַץ און סאַבאָטירט די טאָװלען 
װאַס האָבן געוויזן די וועגן פאַר די דייטשן. כדי זיך צו פאַרשאַפן 
געווער האַבן זיי ,באַאַרבעט? די גאַרדעראָבעס פון די רעסטאָראַנען 
װאַס זענען באַזוכט געװאַרן דורך די דייטשן, די קאַבינעס פון די 
שווים-באַסײנען,. ווו די דייטשן האָבן זיך אוסגעטאָן. שפּעטער 
איז די זעלבע אַרבעט און אין נאָך אַ ברייטערן פאַרנעם אויסגעפירט גע- 
װאָרן אויף די פּלאַזשעס פון דער סען און פון דער מאַרן. 

ביי איינעם אַזאַ פאַל אויף אַ פּלאַזשע, ווו די יוגנטלעכע האָבן זיך 
פאַרשאַפט אַ רעװאַלװער פון אַ דייטש, האָט זיין פראַנצויזישע ,כלה" 


אויפגעהויבן אַ געשריי: ,כאַפּט דעם גנב!? אַ מאַסע מענטשן האָבן 
זיך געלאַזט אָפּנאַרן און זיך געװאָרפן אין געיעג נאָך קלאָד שװאַרץ 
װאַס האַט זיך באַטײליקט אין דער אַקציע. דער לעצטער האָט באַװיזן 
זיך צו ראַטעװען, אַדאַנק אַ פראַנצויזישער פרוי, װאָס האָט געעפנט די 
טיר, נאָכדעם װי ער האָט איר דערקלערט, אַז ער איז אַ פּאַטריאָט. זי 
האָט אים געלאָזן אַנטלופן דורך אַ הינטערשט פענצטער איבער פעל- 
דער. דער שווער-אויסגעקעמפטער רעװאָלװער איז גוט צונוץ געקומען. 

סוף מאַי, ערב דער לאַנדונג פון די אַלירטע, האָט דער ;אוניאָן" 
צוזאַמען מיט דער יוגנט געציילט אַן ערך 50 גרופן, װאָס זענען גע- 
שטאַנען אין פאַרבינדונג מיט הונדערטער פּערזאָנען. אַ גרויסער טל 
פון די מיטגלידער און איבערהויפּט די יוגנט האָט געהערט צוֹ דער פּאַט- 
ריאַטישער מיליץ און אַלס אַזעלכע האָבן זיי געשפּילט אַ וויכטיקע ראָל 
אין אַרגאַניזירן און אָנפירן דעם קאַמף פון די לעבן-געבליבענע יידן פון 
פּאַריז און פון דער אומגעגנט אין די שלאַכטן פאַר באַפרײיען די פראַנ- 
צויזישע הױפּטישטאָט. אין דער אָנפירונג פון דער מיליץ האָבן זיך געַי 
פונען לעאָן גאָרדאָן, מנשה סקורניק, מאָניעק זילבערבערג, און פון דער 
יוגנט: -- זשאַן קלאָד שװאַרץ, מאַרסעל פישביין און ראָבער ענדער- 


285 


וועלט. דער מיליטערישער פאַראַנטװאָרטלעכער איז געווען זשאַן דראַ- 
פּיע (טאַנצערמאַן), פּאַרטיזאַנער און אָפיצער פון די יידישע קאַמף- 
גרופּן אין ליאַן, וועלכער אין ספּעציעל אַראָפּגעבראַכט געװאָרן קיין 
פּאַריז, 


קאַפּיטל 9 
דער פּראַצעס פון די .23 


דעם 17טן פּעברואַר 1944 אין האָטעל ,קאָנטינענטאַל? אין פּאַריז, 
האַט דער פּרעזידענט פון דייטשן מיליטערישן טריבונאַל געעפנט מיט 
גרויס פּאָמפּע, אין דער אָנװעזנהײט פון דער פפּראַנצויזישער" און 
אויסלענדישער פּרעסע און ראַדיאָ, א פּראָצעס קעגן 23 פּאַרטיזאַנער 
באַצײכנטע אַפיציעל מיטן טיטל פון ,טעראָריסטן? 

דער דאַזיקער פּראָצעס האָט אָבער, להיפוך צום וילן פון זײַנע 
אַרגאַניזאַטאָרן, אַרײינגעשויבן אַ הערלעך בלעטל אין דער געשיכטע 
פון פראַנצויזישן װידערשטאַנד, צום רום פון די אײינגעװאַנדערטע אין 
פראַנקרייך און באַזונדערס צום רום פון די יידישע איינגעװאַנדערטע 
פון מזרח-אייראַפע. 

לאָמיר גלייך צוגעבן, אַז דער פּראָצעס אין האָטעל ,קאָנטינעב- 
טאַל" איז, לוט דער ,פובליציטעט?, װאָס דער דייטשער גענעראַל- 
שטאַב האָט אים אָנגעגעבן, געװען אַן אױסנאַמװײזער, 

געוויינלעך זענען די ,טעראָריסטן" דערמאָרדעט געװאָרן אין די 
קעלערן פון דער געשטאַפּאָ, אָדער זענען עקזעקוטירט געװאָרן נאָך 
אַ קאַמעדיע פון אַ ,משפּט", װו די פּייניקער און די ריכטער זענען 
אַפּטמאַל געווען די זעלבע פּערואַנען. אַ , בעקאַנטמאַכונג" האָט דער- 
נאַך אַנגעגעבן די נעמען פון די דערמאַרדעטע קעמפער אָדער ערוב- 
ניקעס, כדי אַנצװואַרפן אַ שרעק אויף דער פואַנצויזישער באַפעלקערונג, 

פאַרװאָס אַלזאָ אָט די גרויסע פּאָמפּע און רעקלאַמע אינעם פּראָ- 
צעס קעגן די ,722 אין האַטעל ,קאַנטינענטאַל"? דאָס איז געווען דער- 
פאַר, ווייל די אַקופּאַציע-מאַכט איז געווען זיכער צו קענען דעם דאָזיקן 
פּראַצעס אויסנוצן קעגן דער פּראַנצויזישער װידערשטאַנד-באַװעגונג. 

מיר װועלן ווייטער זען וי אַז. 

װי מיר האָבן שוין אָנגעװיזן אין אַ פריערדיקן קאַפּיטל, זענען 


אין האַרבסט 1013 פאָרגעקומען אין פּאֲרֹי! גרויסע אַרעסטן אין די 

יידישע װוױידערשטאַנד-אָרגאַניזאַציעס װי אין די פּאַרטיזאַנער-אײנהײטן 
פון דער מ.אָ.אי. דער געשטאַפּאָ איז געלונגען, מיט דער מיטהילף פון אַ 
פּראַװאַקאַטאַר, אַרויפצולײגן די האַנט אויף עטלעכע צענדליק פּאַרטיזאַנער, 
דערונטער פיל יידן. 

אין דאַזיקן מאַמענט זענען די פירער פון נאַצישן גענעראַלישטאַב 
און פון דער געשטאַפּאַ אין פּאַריז געווען שטאַרק באַשעפטיקט מיט דעם 
געדאַנק פון געפינען אַ מיטל װאָס זאָל צוימען דעם װידערשטאַנד-קאַמף, 
װאָס זאָל אָפּשטעלן זיין פאָרױסגאַנג. און אַזױ איז געבוירן געװאָרן דער 
פּלאַן, װאָס האָט, לויט זיינע שעפער, געדאַרפט קאָמפּראָמיטירן די פראַנ- 
צויזישע װוידערשטאַנד:באַװעגונג און איר געבן אַ שװערן קלאַפּ. דער 
פּלאַן איז באַשטאַנען אין אַרגאַניזירן אַ גרויסן פּראָצעס קעגן די אַרעס- 
טירטע פּאַרטיזאַנער, אויסלענדער און יידן, און ביי דער געלעגנהייט, 
מיט דער הילף פון פאַרקויפטן פּראָפּאַגאַנדע-אַפּאַראַט, פאָרשטעלן דעם 
פראַנצויזישן װידערשטאַנד וי אַ צונויפזאַמלונג פון געדונגענע , טעראָ- 
ריסטן", ,קוילער", , באַנדיטן", יידן און אויסלענדער, װאָס האָבן גאָר- 
נישט קיין געמיינזאַמעס מיט פראַנקרייך, 

זי האַבן דערביי געװאָלט אויסנוצן דאָס אױסגעפּרװוטע געװער 
פון קסענאַפאָביע, מיט וועלכן די רעאַקציע אין פראַנקרייך האָט זיך 
באַנוצט אין אַלע מאָמענטן פון שװעריקייטן, כדי אָפּצולענקען די 
אומצופרידנקייט פון פראַנצויזישן פאָלק קעגן די אויסלענדער. 

דעריבער זענען צװישן די הונדערטער אַרעסטירטע פּאַטריאָטן, 
אין דער מערהייט פּראַנצויזן, אַרױסגענומען געװאָרן 22 פּאַרטיזאַנער, 
כדי געשטעלט צו וװערן פאַרן פּראָצעס אין האָטעל ,קאָנטינענטאַל? 

אָט איז דער צזאַמענשטעל פון די ,723: 

פינף איטאַליענער: ספּאַרטאַקאָ פאָנטאַנאָ, אַנטאָניאָ סאַלװאַדאָרי, 
צעזאַר לוקאַריני, רינאָ דעללאַ נעגראָ און אַמעדע אוסעגליאָ: צוויי אַר- 
מענער : מיסאַק מאַנוכיאַן, שעף פון אַן אָפּטײילונג, פּאָעט און רעדאַק- 
טאָר פון אַן אַרמענישער צייטונג, און אַרמענעק מאַנוכיאַן; איין 
שפּאַניער: דער יונגער סעלעסטינאָ אַלפאָנסאָ! איין פּאָלאַק: סטאַניס- 
לאַװו קובאצקי, געוועזענער קעמפער אין שפּאַניע: עלף יידן: יוסף 
באַטשאָװו, עמעריק גלאַש און טאָמאַס עלעק, געבוירענע אין אונגאַרן 
מאַרסעל ראַימאַן שלמה גזשיװואַטש, וילי שאַפּיראָ, משה פינגער- 
צווייג, ‏ װאַלף וװוײיסבראָט, לעאָן גאָלדבערג און יונה געדולדיג (דער 
לעצטער איז דערשינען אויפן פּראָצעס אונטערן פאַלשן נאָמען פון מי- 
שעל מאַרטיניאַק), געבוירענע אין פּוילן, און אָלגאַ באַנציק, די איינ- 
ציקע פרוי אינעם פּראָצעס, געבוירן אין בעסאַראַביע. 

אַלע זענען געווען מיטגלידער פון די פּאַרטיזאַנער-אײנהײטן, װאָס 

האַבן געבילדעט דעם פּאַריזער פ.ט.פּ.-באַטאַליאָן פון דער מ.אָ.אי. די מער- 
הייט פון די יידן האָבן געהערט צו דער יידישער איינהייט פון דאָזיקן באַ- 
טאַליאַן. 


די געשטאַפּאָ האָט געהאַלטן פאַר נױיטיק, אַװדאי כדי איינצן" 
האַלטן אַ שרייענדיקע דיספּראָפּאָרץ, צוצוגעבן צו די אױבנדערמאָנטע 
0 איינגעװואַנדערטע אויך דריי פראַנצויזן. דאָס זענען די פּאַרטיזאַנער 
ראַזשע רוקסעל, זשאָרזש קלאָאַרעק און ראָבער וויטשיץ. דער לעצטער 
געבוירן אין פראַנקרייך, איז געװוען א זון פון אַ יידישן אימיגראַנט 
פון פּולן, 


אין לויף פון דריי חדשים, דאָס הייסט 90 טעג און נעכט, זענען 
די געפאַנגענע פּאַרטיזאַנער געפּײַניקט געװאָרן דורך די געשטאַפּאָ 
אויסווורפן. אָבער די פּייניקער האָבן נישט געקאָנט אַרױסרײיסן פון זי 
מער, װי דאָס װאָס איז שוין געווען באַקאַנט דער געשטאַפּאָ דורך איר 
אויסשפּיר-דינסט, וועגן זייער אָנטײיל אין די פילצאָליקע אַקציעס און 
אַטענטאַטן. קיין איינער פון זיי האָט זיך נישט געבראָכן. 


אין דער זעלבער צייט האָבן די וישייפּרעסע און דער דייטשער 
ראַדיאָ אין דער פראַנצויזישער שפּראַך נישט אויפגעהערט צו פירן אַ 
פּאַ:ראָסיהעצע קעגן די ,טעראָריסטן", יידן און אױסלענדער, װאָס 
זענען שולדיק אין טויט פון פראַנצויזישע ערובניקעס און װאָס זענען 
גורם דעם אומגליק פון פראַנקרייך. די ווענט זענען אין גאַנץ פראַנק- 
רייך באַקלעפּט געװאָרן מיט אַ רױטן אַפיש, וועלכער האָט געהאַט 


אַלס אויפגאַבע ,פאָרצושטעלן" די ,טעראָריסטן?, װאָס האָבן געדאַרפט 
געשטעלט וערן פאַרן געריכט. 


דער רױיטער אַפיש, װאָס האָט אינספּירירט אַ פּאָעמע מיטן זעלבן 
נאַמען דעם גרויסן פּראַנצויזישן פּאָעט און ווידערשטענדלער לואי 
אַראַגאָן, אַנטהאַלט אין זיין אױיבערשטן טייל די געזיכטער פון צען 
װאַס טראָגן אויף זיך דעם חותם פון נינציק טאָג פּייניקונגען, וועל- 
כע האָבן אַבער נישט באַװויזן אָפּצװױשן דעם שטאָלץ פון די קעמפער, 
װאַס מען לייענט אינעם בליק פון די אויגן. אָט זענען די נעמען פון די 
פּאַרטיזאַנער-קעמפער, װאָס מען זעט אויפן אַפיש און די אויפשריפטף 
װאַס באַגלײטן יעדע פאָטאָגראַפיע: פינגערצווייג, פּוילישער ייך, דרי 
אַטענטאַטן; באַטשאָוו, אונגאַרישער ייד, שעף פון די באַךדאַקציעס. 20 
אַטענטאַטן: װײיסבראָט, פּוילישער ייד, 1 אַטענטאַט, 3 באַזדאויסווייכונגען; 
עלעק, אונגאַרישער ייד, אַכט באַן-אויסווייכונגען; גזשיװאַטש, פּוילישער 
ייד, צוויי אַטענטאַטן; פאָנטאַנאָ, איטאַליענישער קאָמוניסט,. צוועלף 

אַטענטאַטן; ראַימאַן, פּױלישער ייד, 12 אַטענטאַטן אַלפאָנסאָ, רױטער 
שפּאַניער, זיבן אַטענטאַטן; מאַנוכיאַן, אַרמענער, שעף פון דער באַנדע, 
6 אַטענטאַטן, 150 טויטע, 600 פאַרװוונדעטע (מאַנוכיאַנען זענען צוגע- 
שריבן געװאָרן די אַקציעס פון זיין אָפּטײלונג). 

אויפן זעלבן אַפיש, אונטער די פאָטאָס פון די דערמאַנטע קעמ- 
פער, זעט מען בילדער פון דורכגעלעכערטע קערפּער, די אקרבנות" 
פון די ,טעראָריסטן?, אין שכנות פון אַנדערע בילדער, װאָס שטעלן 
פאַר באַןדקאַטאַסטראַפעס און אַ געװוער-אַרסענאַל פון די פּאַרטיזאַנער, 
דער טעקסט פון אַפיש באַשטײט פון עטלעכע וערטער. פון אויבן: 
,באַפרײער ?7 (מיט אַ פראַגע-צייכן) און אונטן: ,די באַפרייאונג! דורך 
דער אַרמײ פון פאַרברעכן". 

דער זעלבער אַפיש, באַגלײט מיט אַ שמוציקן טעקסט, איז אין 
דער פאָרם פון אַ בלעטל אַרױסגעגעבן געװאָרן אין פיל מיליאָנען עק- 
זעמפּליאַרן און פאַרשפּרײט געװאָרן דורך דער וישיימאַכט און די 
פאַשיסטישע אָרגאַניזאַציעס ביז אין די פאַרװאָרפנסטע דערפלעך. 

פאַרן טריבונאַל, צוזאַמענגעשטעלט פון דייטשע אָפיצערן, אויס- 
געזעצטע אַרום אַ האַלב-רונדן טיש און באַװאַכטע דורך אַ סעקציע 
סאַלדאַטן מיט קױלנװאַרפער אין די הענט, װאָס זענען געװוען אויסגע- 
שטעלט לענגאויס די ווענט, זענען אַריינגעפירט געװאָרן די 23 , טעראָ- 
ריסטן", געוויסע געקאַװעט צו צוויי, אַנדערע איזאָלירט, מיט די הענט 
געקאָװועט הינטער דער פּלייצע. צװישן די לעצטע האָט זיך געפונען די 
יידישע סטודענטין אָלגאַ באַנציק. אַ פאָטאָגראַפיע פון אַ גרופּע געקאָוועטע 
קעמפער, בעת זייער אַרײנגאַנג אין זאַל פון טריבונאַל, איז געבראַכט גע- 
װאַרן אין דער פאַרקויפטער פּרעסע, וועלכע האָט זיך געלייגט אין דער 
לענג און אין דער ברייט, כדי אויסצופירן די שליחות פון די נאַצי-האַרן, 

אויף די אויסגעמאָגערטע און באַװאַקסענע פּנימער פון די קעמפער 
האַט מען געקענט זען די שפורן פון די טאָרטורן, אָבער נישט געװען 
אויף זיי קיין סימן פון מורא. דער בליק איז אַן אָפּענער און דעצידירטער, 
דאַס איז אַ בליק פון באַװוסטזיניקע קעמפער, װאָס האָבן פיל מאָל געזען 
דעם טױט פאַר די אויגן און האָבן דאָס ריינע געוויסן און דאָס גלייכ- 
געוויכט פון מענטשן, וועלכע האָבן דערפילט זייער חוב אַלס שטאָלצע 
אַנטיפאַשיסטן, אַרבעטער-טוער, קאָמוניסטן, פּאַטריאָטן און יידן. דער 
הויכער מענטשלעכער ווערט פון די געמשפּטע פּאַרטיזאַנער איז געקומען 
באַזונדערס צום אויסדרוק אין זייערע דערקלערונגען בעת דעם פּראָצעס, 

דער פאַרזיצער, אַ נאַצישער קאָלאָנעל, האָט פאָרגעלייענט יעדן 
איינעם פון די געמשפּטע די רשימה פון די אויסגעפירטע אַטענטאַטן, אים 
באַשולדיקט אַלס מערדער און געפרעגט, װאָס ער האָט צו זאָגן פאַר זיין 

פאַרטיידיקונג. קיין איינער האָט נישט געזוכט צו לייקענען זיין ראָל אי- 
נעם אַנטי-נאַצישן קאַמף, כדי צו ראַטעװען דעם קאָפּ. אַלע האָבן זיך 
פּאַרגעשטעלט פאַר די היטלערישע ריכטער װי קעמפער, וועלכע זענען 
שטאָלץ מיט די קלעפּ, װאָס זיי האָבן געגעבן דעם פאַרהאַסטן שונא. 
אין געוויסע פאַלן האָבן די באַשולדיקטע געהאַלטן פאַר נױטיק אַרױס.: 
צוברענגען געוויסע פּרטים, װאָס האָבן אַרײנגעבראַכט אין אַן אומבאַ- 
האַלפענער רציחה די נאַצישע ריכטער. ווען ספּאַרטאַקאָ, צום בײישפּיל, 
האָט דערקלערט: ‏ איך האָב געשאָסן דריי קוילן דורכן פענצטער פון 
געפּאַנצערטע אױטאָ.. אַ פאַרװוונדעטער איז פאָן ריטער אַרױסלאָפן 
דורך דער טיר אַנטקעגן", אין דעם מאָמענט האָט ראַימאַן אים 
איבערגעריסן און צוגעגעבן מיט שטאָלץ: ,דעמאָלט האָב איך אַרױס- 
גענומען מיין רעװאָלװער און פאַרענדיקט מיטן דאָקטאָר ריטער? 

אויף דער באַשולדיקונג אַלס מערדער האָבן די קעמפער אויף 
פאַרשידענע אופנים געענטפערט, אַז זיי האָבן דערפילט זײיער חוב 
פון פּאַטריאָטן, פון קלאַסן באַװוסטזיניקע אַרבעטער, פון אַנטיפאַ- 
שיסטן און יידן. 

מאַרסעל ראַימאַן האָט געזאָגט: , איך באַטראַכט זין אַלס סאָל- 
דאַט. דאָס איז געווען פאַר מיר אַ פואַגע פון לעבן און טױיט. איך 
האַב נישט געזען קיין אַנדערן אויסוועג, װוי אַרױסטרעטן אין קאַמף 
קעגן דער אַקופּאַציע-מאַכט?. וויטשיץ האָט דערקלערט, אַז אַנשטאָט 
צװאַנגס-אַרבעט פאַר די דייטשן, האָט ער אױיסגעװיילט דעם קאַמף 
קעגן דעם אַקופּאַנט אין די רייען פון די פ.ט.פּ. לעאָן גאָלדבערג, ווילי 
שאַפּיראָ, װײיסבראָט, פינגערצווייג און געדולדיג האָבן, יעדער אין אַ 
פאַרשידענער פאָרם, פּראָקלאַמירט, אַז זיי האָבן דערפילט זייער חוב 
אַלס יידן און אַרבעטער, נקמהינעמענדיק פאַר זייערע געפּלאָגטע און 
געמאַרדעטע ברידער. 

אינעם לעצטן װאָרט, װאָס זיי האָבן באַקומען פאַרֹן אורטייל, 
האַבן די קעמפער אויפסניי און מיט קראַפט איסגעדריקט זײיער אי- 
בערצייגונג, אַז זיי האָבן געקעמפט פאַר פרייהייט און גערעכטיקײט, 
קעגן באַרבאַרײ און אַז די באַפרייאונג פון פראַנקרייך איז נאָענט. 
מאַנוכיאַן און באַטשאַוו האָבן געװאָרפן דעם אויסרוף צו די ריכטער, 
אַז זייער סוף איז נישט ווייט. 

דער נאַצישער טריבונאַל האָט די 22 פּאַרטיזאַנער פאַראורטיילט 
צום טױט. דעם 21:טן פעברואַר 1914 זענען די העלדישע קעמפעך, אוי- 
סער אַלגאַ באַנציק, געפאַלן אונטער די מערדערישע קוילן פון אַ דייטשן 
עקזעקוציע-פּלוטאַן אויפן מאָן װאַלעריען. אָלגאַ באַנציק, אַ מוטער פון אַ 
קליין קינד, איז אונטערן פּרעטעקסט פון , צוגאָב-אױספאָרשונג", געשלעפּט 

געװאָרן פון תפיסה צו תפיסה, אויף נייע פאַרהערן און נייע פּייניקונגען 
זי איז צולעצט צום צוייטן מאָל פאַרמשפּט געװאָרן צום טױט איו 
שטוטגאַרט און געקעפּט געװאָרן אין תפיסה-הויף דעם 10-טן מאַי 1944 
אין טאָג װוען זי איז אַלט געװאָרן 32 יאָר. 


אַזזי זענען געפאַלן 22 הערלעכע מענטשן און קעמפער. דערונ- 
טער 12 אונטער 25 יאָר, װאָס האָבן בעסער געװאָלט שטאַרבן שטײ- 
ענדיק איידער לעבן קניענדיק, וי דאָס האָט אויסגעדריקט די פּאַסיאָ- 
נאַריאַ בעתן שפּאַנישן בירגעריקריג. דאָס בלוט פון די פראַנצױיזן, 
יידן, איטאַליענער, שפּאַניער און אַרמענער האָט זיך אויסגעמישט אויפן 
מאָן װאַלעריען, און דאָס דאָזיקע געמיינזאַם-פאַרגאָסענע בלוט האָט 
פאַרשטאַרקט דער בונד צװישן די פעלקער, װאָס האָבן באַזיגט די 
היטלערישע בעסטיע. 


די דייטשן און זייערע װישי-גענאָסן האָבן געמיינט, אַז דער פּראָצעס 
פון די ,722 װעט קאָמפּראָמיטירן דעם פראַנצויזישן װידערשטאַנד, צעי 
פלאַקערן דעם אַנטיסעמיטיזם אוֹן קסענאָפאָביע. ער האָט אָבער געהאַט 
אַ פאַרקערטע אויסווירקונג. 


די טרויעריקע דערפאַרונג פון העכער דריי און אַ האַלב יאָר אָקױ- 
פּאַציע האָט גענוג געלערנט די פראַנצויזישע פאָלקס-מאַסן צו קעגען 
אונטערשיידן צװישן די אויסלענדער, װאָס אָקופּירן פראַנקרייך, באַרױבן 
און רואינירן דאָס לאַנד, מאָרדן זיינע בעסטע זין און טעכטער און האַלטן 
הינטער די שטעכלדראָט אַנדערהאַלבן מיליאָן פון זייעע ברידער -- און 
די אויסלענדער, װאָס שלאָגן זיך ביי דער זייט פון די פראַנצויזישע פּאַ- 
טריאַטן פאַר דער באַפרייאונג פון לאַנד. װאָס שייך די יידן, אוב כמעט 
אַלע פראַנצויזן האָבן געװווסט וועגן דער באַרבאַרישער האַנדלונג פון 
בלוטיקן אָקופּאַנט לגבי דער יידישער באַפעלקערונג, האָבן זיכער פיל 
פון זי נישט געוווסט וועגן דער מאַסן-באַטײליקונג פון די יידן אינעם 
װוידערשטאַנד און זייער קרבנותפולן קאַמף אין די רייען פון די פ.ט.פ. 

דער פּראָצעס פון די ,23? אין האָטעל , קאָנטינענטאַל", די פאַרפּײ- 
ניקטע און אויסדרוקפולע געזיכטער פון די יידן: פינגערצווייג, וויט- 
שיץ, װײיסבראַט, עלעק, גזשיװואַטש, באָטשאָװו און ראַימאַן אויפן רױטן 
אַפיש, האַבן אַנטדעקט פאַר מיליאָנען פראַנצויזן, אַז די יידן זענען 
נישט בלויז מאַרטירער, נאָר אויך קעמפער און נקמה-נעמער, הייסע 
פּאַטריאָטן פון פראַנקרייך, זייער געבורט:לאַנד אָדער אַדאָפּטירט פאָ- 
טערלאַנד. 

מען האָט געדאַרפט האָבן די גראָבע הױט פון א ברוטאַלן אָקױ 
פּאַנט אָדער אַ קנעכטישע נשמה פון אַ קאַלאָבאַראַטאָר; מען האָט געדאַרפט 

זיך געפינען אין דער לאַגע פון אַ טרינקענדיקן, װאָס כאַפּט זיך אָן אין 
אַ שטרוי, כדי צו מיינען, אַז דאָס פראַנצויזישע פאָלק װעט זיך לאָזן כאַפּן 
אויף דער ,ווענדקע" פון אַ פּראָצעס קעגן מענטשן פון אויסלענדישן 
אַפּשטאַם, יידן און נישט-יידן, װאָס שלאָגן זיך פאַר דער פרייהייט פון 
פראַנקרייך און פאַרן װוילזיין פון פראַנצויזישן פאָלק, 

אין זייער געשיכטע, בעת דער גרויסער פראַנצויזישער רעװאָלױ 
ציע, בעת דער פּאַריזער קאָמונע, כעת דער ערשטער וועלט-מלחמה און 
דעם אויסברוך פון דער צװייטער וװעלטימלחמה, האָבן די פראַנצױזן 
געפונען נעבן זיך אין די אַרמײען פיל צענדליקער טױזנטער פרייוי- 
ליקע פון פאַרשידענע לענדער. דער פּראָצעס פון די ,723 איז פאַרן 
פראַנצויזישן פאָלק געווען אַ נייע אילוסטראַציע פון פעלקער-סאָלידאַ- 
ריטעט אין זיין גערעכטן קאַמף פאַר זעלבסטשטענדיקייט און פרייהייט, 

עס איז דעריבער נישט קיין חידוש, װאָס די רויטע אַפישן זענען גע- 
װאַרן פאַרשריבן מיט די ווערטער ‏ אונדזערע באַפרייער'? װאָס אונטער 
די אַפישן האָבן זיך אָנגעזאַמלט בערג בלומען; װאָס אין די טעג פון פּראָ- 
צעס און שפּעטער נאָך דער עקזעקוציע, האָבן מיליאָנען פראַנצויזן שטי- 
לערהייט דורכדעפילירט פאַר די אַפישן, כדי אָפּצוגעבן כבוד די קעמפער; 
װאַס פיל גלױביקע מענער און פרויען האָבן זיך אויף אַ וילע אָפּגע- 
שטעלט און זיך איבערגעצלמט מיט אַ שטיל געבעט אױף די ליפּן 
װאָס פיל האָבן איינגעהאַלטן די רויטע בלעטלעך וי אַ רעליקוויע: װאָס 
דער גאַנצער װידערשטאַנד האָט אין ספּעציעלע אױסגאַבן אויפגעדעקט 
די דיווערסיע פון אַקופּאַנט, געשטעמפּלט דאָס פאַרברעכן און גערופן 
צו אַ פאַרברידערונג צװישן די פּראַנצויזן, אויסלענדער און יידן אין 
קאַמף פאַר דער געמיינזאַמער פרייהייט. 

זינט דער באַפרייאונג װוערן די ,22/, יאָר נאָך יאָר, באַערט דורכן 

פראַנצויזישן װידערשטאַנד װי אַ סימבאָל פון פעלקער-פאַרברידערונג. 
דער פּאַריזער שטאַט-ראַט האָט פאַראייביקט די ,722 אָנרופנדיק אַ גאַס 
מיטן נאַמען ,די גרופּע מאַנוכיאַן?. 


קאַפּיטל 4 


די קאַטאַסטראַפע פון דער איטאַליענישער 
אָקופּאַציע-זאַנע 


אין אַ פריערדיק קאַפּיטל האָבן מיר אָנגעװיז, אַז נאָך דעם 
וי די דייטשע אַרמײיען האָבן באַזעצט די אַזױ גערופענע פ,פרייע" 

אַדער דרום-זאָנע (11:טער נאָװעמבער 1942) האָבן די אָנפירונגען 
פון די לעגאַלע יידישע אַָרגאַניזאַציעס זיך איבערגעצויגן אין די 
שטעט, װאָס זענען אַקופּירט געװאָרן דורך די איטאַליענער--גרע- 
נאָבל, ניס, שאַמבערי, אַנעסי. דאָרט איז די לאַגע פאַר די יידן געווען 
אַ פיל בעסערע, וי אין די ערטער, ווו די געשטאַפּאָ האָט געבאַלעבאַ- 
טעוועט אומגעשטערט. 

אין די שפּעטערדיקע חדשים, און אין דער מאָס, װאָס די יידן- 
פאַרפאָלגונגען, די אָבלאַװעס און דעפּאָרטאַציעס האָבן אָנגענומען אַלץ 
שאַרפערע פאַרמען אין דער געוועזענער דרום-זאָנע (נעמלעך אין די 
טיילן װאָס זענען געווען קאָנטראָלירט דורך די דייטשן), איז געװאַקסן 
דער שטראָם פון די, װאָס זענען געלאָפן אין דער איטאַליענישער זאָנע. 
דער דאַזיקער פּראַצעס איז געווען אַ נאַטירלעכער. די יידן האָבן אָן 
אויפהער געזוכט באַהעלטענישן צו ראַטעװען דאָס לעבן. פיל טױיזנטער 
האַבן זיך אַזױ אַרום איבערגעצויגן אין גרענאָבל און אומגעבונג, ניס 
און שאַמבערי און אין די אַנדערע שטעט און שטעטלעך פון דער אי" 
טאַליענישער אָקופּאַציע-זאָנע. 

באַלד האַט זיך אין די שטעט פון דער איטאַליענישער זאָנע צי- 
בליט אַ לעגאַלע טעטיקייט פון די בירגערלעכע יידישע אָרגאַניזאַציעס, 
גלייך װוי די עטלעכע פראַנצויזישע דעפּאַרטעמענטן װאָלטן געבילדעט 
אַ נײיטראַלע מלוכה, װוי די שוייץ, צום ביישפּיל, גלייך וי אַ פּאָר 
קילאַמעטער ווייטער װאָלטן זיך נישט אָפּנעשפּילט יעדן טאָג אױפ- 
שוידערנדיקע סצענעס פון ייד געיעג, אַרעסטן און דעפּאָרטאַציעס 

אין גרענאַבל, ניס און אין די אַנדערע שטעט האָבן זיך געמערט 
די ביוראָס פון , אוזשיף", אונטער וועמענס דעקמאַנטל די , פּעדעראַציע" 
דער ?אָזע" און פאָרט", װוי אויך דער ,קאַר" (הילפס-קאָמיטעט פאַר 
פליכטלינגע) האָבן אַנטװיקלט אַן אָפּענע טעטיקייט. איינער פון די 
שטיץ-פּונקטן פון אָט דער לעגאַלער טעטיקײט איז געװוען אַן איטאַ- 
ליענישער יידישער שתדלן, דאָנאַטי, וועלכער האָט געהאַט הויכע פאַר- 
בינדונגען אין רוים. דורך זיין פאַרמיטלונג האָט די איטאַליענישע אַקו- 
פּאַציע-מאַכט, אויף דער אָנווייזונג פון רוימישן אויסערן-מיניסטער, 
איינגעשטעלט אַ מין דאָקומענט, װאָס האָט געגעבן זיין יידישן באַזיצער 
די רעכט צו וווינען אונטער ,אַן אויפזיכט? אין אַ , באַשטימטער רעזיי 
דענץ". 

אַן אויפנעם-צענטער אויף בולװאַר דיבושאַזש אין ניס, געגרינ- 
דעט דורך ציוניסטישע כלל-טוער און די , פעדעראַציע"-קרייזן, האָט 
אַרױסגעגעבן די דאָקומענטן מיט אַ פאָטאָגראַפיע, פון וועלכע אַ קאָפּיע 


איז איבערגעשיקט געװאָרן דער איטאַליענישער זשאַנדאַרמעריע. 

דאַװיד קנוט אין זיין בוך , ביישטייער צו דער געשיכטע פון יידישן 
װוידערשטאַנד אין פּראַנקרייך", פאַרופנדיק זיך אויף דעם דערמאָנטן 
יידיש-איטאַליענישן שתדלן דאָנאַטי, ווייזט אָן, אַז דער , אויפנעם-צענטער 
אין ניס האָט געהאַט אַלס ציל צונויפצוזאַמלען די יידן פון די דייטשע 
אַקופּאַציע-זאַנעס אין דער איטאַליענישער זאָנע, זיי געבן מאַטעריעלע 
הילף און רעגולירן זייער סיטואַציע". מיט איין װאָרט, עס האָט זיך 
געהאַנדלט וועגן קאַנצענטרירן די יידן אינעם קליינעם שטח פון דער 
איטאַליענישער אַקופּאַציע-זאָנע און זי אָנגעבן אַ לעגאַלע עקזיסטענץ 
מיט פּאַפּירן, װאַס זענען פאַרעגיסטרירט געװאָרן אין דער איטאַליעני- 
שער זשאַנדאַרמעריע. 


און ווירקלעך: אין פאַרשידענע שטעט פון דער דרוםזאָנע, אָקן- 
פירטע דורך די דייטשן, האָט זיך פונאַנדערגעטראָגן אַ לאָזונג: ,יידף 
זוכט אַ באַהעלטעניש אין דער איטאַליענישער זאָנע, וו איר װועט זיין 
אין זיכערקייט?. פיל יידן, װאָס האָבן שוין געלעבט אונטער אַרישע 
נעמען אין אומלעגאַליטעט האָבן, טראָץ די װאָרענונגען פון די יידישע 
װוידערשטאַנד-אַרגאַניזאַציעס, פאַרלאָזט זייערע היימען און זענען אַװעק 


אין דער איטאַליענישער אַקופּאַציע-זאָנע. 


אין צווישנצייט האָבן די דייטשן אינטערװוענירט אין רוים קעגן דער 
טאַלעראַנטער האַלטונג פון דער איטאַליענישער אָקופּאַציע-מאַכט לג- 
בי די יידן -- אַ האַלטונג, װאָס האָט נאָך מער אונטערגעשטראַכן דעם 
ראַסיסטיש-בעסטיאַלישן כאַראַקטער פון נאַציזם. נאָך דער דאָזיקער 
אינטערווענץ האָט רוים זיך פאַרפליכטעט צו עקספּולסירן די אויס- 
לענדישע יידן פון די לאַקאַליטעטן ביים מיטללענדישן ים און נעמ- 
לעך פון ניס. 


אין מערץ 1942 איז אויך איינגעשטעלט געװאָרן אין פראַנקרייך 
אַן , איטאַליענישע גענעראַל-אינספּעקציע פון דער ראַסךפּאָליטיק?. קורץ 
נאַכדעם האָט די ווישי-מיליץ אין ניס גענומען אַרעסטירן יידן, הױיפּטזעכ- 
לעך ביים אַרײנגאַנג פון דער סינאַגאָגע אויף בולװאַר דיבושאַזש. דער 
גרעסטער טייל אַרעסטירטע (אַן ערך 120 יידן) איז דעפּאָרטירט 
געװאַרן. 


אויף דער אינטערווענץ פון די איטאַליענער, האָט די פּאָליצַײ 
אויפגעהערט די אַרעסטן פאַר דער סינאַגאָגע, אָבער די ,אַרבעט" איז 
פאַרגעזעצט געװאָרן אין אַנדערע ערטער. 

די איטאַליענישע מאַכט האָט דאַן באַשלאָסן צו באַזײיטיקן פון 
ניס אַ גרויסע צאָל אויסלענדישע יידן, װאָס האָבן זיך, לט זייערע 

באַגריפן, געפונען אין א ,נישט רעגולערער" לאַגע. אין צוזאַמענאַרבעט 
מיט די יידישע לעגאַלע אָרגאַניזאַציעס, נעמלעך מיטן קאָמיטעט פון 
בולװאַר דיבושאַזש אין ניס, זענען די אויסלענדישע יידן פון ניס פו- 
נאַנדערגעשיקט געװאָרן אין אַנדערע שטעט פון דער איטאַליענישער 
זאַנע. אַזױ אַרום זענען אַן ערך 800 יידן ,אײינגעאָרדנט? געװאָרן אין 
סען מאַרטען דע וועזיבי;, 850 -- אין סען זשערוועי; 800 -- אין מע- 
זשעוו און אַ טייל אין באַרסעלאָנעט, מוסטיע, װאַנס און אַנדערע ערטער 
-- צוזאַמען אַן ערך פיר טויזנט נפשות. 


דאָסמאַל האַט די איטאַליענישע מאַכט זיך נישט געשטערט נאָכצוטאָן 
דעם ביישפּיל פון די דייטשע , גענאָסן" און אַרויפגעשטעלט אויף די אי- 
דענטיטעט-קאַרטן פון די איינגעאָרדנטע" יידן דאָס שטעמפּעלע מיט 
דער בוכשטאַב ,ע", דאָס הייסט ,, עברעאַ, װאָס באַדײט ייד אין איטאַ- 
ליעניש. 

די אַנפירונג פון ,אוניאָן" האָט פון ערשטן מאָמענט אָן אָפּגע- 
שאַצט אַלס אַ געפערלעכן פעלער די פּרװון פון געוויסע יידישע כלל- 
טוער צו קאַנצענטרירן פיל טויזנטער יידן אונטער לעגאַלע נעמען און 
אַדרעסן אין די שטעט פון דער איטאַליענישער זאָנע און שאַפן ביי דער 
יידישער באַפעלקערונג דורך אַ לעגאַלער טעטיקייט די אילוזיע, אַן די 
איטאַליענישע פאַרבינדעטע פון היטלערן זענען אַ שוץ קעגן דער געש- 
טאַפּאַ און דער ווישי-מיליץ. 

די טוער און די פּרעסע פון אוניאָן" האָבן באַקעמפט מיט אַלע 
כוחות די דאַזיקע געפערלעכע אילוזיעס, געראַטן די יידן, װאָס זענען 
שוין געווען אין אומלעגאַליטעט, זיך נישט אויסצושטעלן אויף נייע גע- 
פאַרן, און אין דער איטאַליענישער זאַנע גופא -- געקעמפט עקשנותדיק 
פאַר איבערגיין אין אומלעגאַליטעט און זיך צעשפּרײטן אין הונדערטער 
לאַקאַליטעטן, 


אַזױ לייענט מען אין דער אומלעגאַלער ,נייע פּרעסע" ((, אונדזער 
װאַרט") פון יוני 1942, אונטערן טיטל ייידן און דער איטאַליענישער 
אַקופּאַנט: 


,גרעסערע מאַסן יידן פון דער געװעזענער נישט-אָקופירטער 
זאָנע האָבן לעצטנס, אַנטלױפנדיק פּאַר דער געשטאַפּאָ, זיך אַריבעך-י 
געקליבן אין די געביטן, װאָס זענען פאַרנומען דורך די איטאַליענער. 
מיר ווייסן, אַז נישט מחמת ליבע צו די שװאַרצע העמדלעך האָבן די 
דאַזיקע יידן פאַרלאַזן זייערע האַלב-איינגעפונדעוועטע היימען, כדי זיך 
צו לאַזן אויפסניי אויף די וועגן. זיי זוכן אַן אַטעם-פּױזע. אויף דער 
איטאַליענישער זייט איז דערווייל דער אַנטיסעמיטישער קורס אַ לינ- 

דערער, די יידן-פאַרפאַלגונגען װוערן דורכגעפירט מיט וייניקער אל- 
פער און ברוטאַלקײט וי ביי די דייטשף 

;זענען אַבער אויף דעם סמך אַנטשטאַנען נייע געפערלעכע 
אילוזיעס, װאָס זענען מסוגל צו ברענגען צו די סאַמע טראַגישסטע 
רעזולטאַטן?. 

נאָכן אַנװייזן, אַז ,עס איז אַװעק אַ װאַקכאַנאַליע יידיש-איטאַ- 
ליענישע ,קאַלאַבאַראַסיאַן" װאָס איז דערגאַנגען ביז שיקן גרעסערע 
סומעס געלטער פאַר די קרבנוֹת פון די ענגלישע באָמבאַרדירונגען אין 
איטאַליענישע שטעט", שרייבט די צייטונג ווייטער: 

;עס איז אונדזער הײיליקער חוב צו װאָרענען די יידישע מאַסן 
פאַר די דאַזיקע אילוזיעס. איבערגעבן זיך בלינדערהייט אין די הענט 
פון די איטאַליענער, ווינען לעגאַל אויף די אָפיציעל אָנגעגעבענע 
אַדרעסן, באַזעצן זיך אין די צװאַנגסירעזידענצן -- דאָס הייסט, פריער 
צי שפּעטער, אַלײין זיך איבערגעבן היטלערן אין די הענט אויף דעפּאָר- 
טאַציע און אױסראַטונג". 

אין דעם נומער פון 22-טן יוני 1942 לייענען מיר: 

,נישט געקוקט אויף דער גאַנצער ביטערער דערפאַרונג פון די 
לעצטע יאַרן האַלטן זיך נאָך אָן אין דער יידישער סביבה א ריי 
אילוזיעס, אין וועלכע מען קלאַמערט זיך וי אַ טרינקענדיקער אין א 
שטרוי. אין די געגנטן פון דער איטאַליענישער אָקופּאַציע הייסט עס, אַז 
די איטאַליענער זענען יידן-פריינט. אין דעם איבעריקן אָקופּירטן פראַנק- 
רייך : אַז היטלער האַט איצט אַזעלכע צרות, אַז ער האָט אין אונדז פאַר- 
געסן. שענדלעכע, געפערלעכע אילוזיעס, פאַר וועלכע עס װעט אוסי 
קומען טייער צו באַצאָלן. די געשטאַפּאַ באַלעבאַטעװעט שוין היינט צו 
טאָג אין גאַנץ פּראַנקרייך, און עס װעט נישט מוסאַליני איר שטערן 
אויב זי װעט באַשליסן צו אַרעסטירן און דעפּאַרטירן אַלע יידן פון דעם 
איטאַליעניש-אַקופּירטן געביט. מען טאָר נישט פאַרגעסן, אַז װאָס שווע- 
רער עס ווערט די לאַגע פון דײיטשלאַנד, װאָס מער עס דערנענטערט 
זיך די שעה פון שטראָף און באַצאָלונג פּאַר די היטלער-באַנדיטן, אַלץ 
ווילדער ווערט זייער צאַרן קעגן די אונטערדריקטע פעלקער, און קודם 
כל קעגן אונדז". 

די. קאַטאַסטראַפע אין דער איטאַליענישער אָקופּאַציע:זאָנע אין ליי- 
דער געקומען פיל שנעלער וי מען האָט זיך געקאַנט ריכטן. און געשען 
איז עס אויפן פאַלגנדיקן אופן: דעם 10-טן יולי 1942 האָבן די אַלירטע 
כוחות געלאַנדעט אין סיציליע. דער װױידערשטאַנד פון די איטאַליענישע 
טרופּן איז געווען אַ שװואַכער,. אין קורצע טעג האָבן די אַלירטע פאַרנו- 
מען סיציליע, װוערנדיק אומעטום אַפּלאַדירט דורך דער באַפעלקערונג. 

דאָס איטאַליענישע פאָלק, אונטערן איינפלוס פון דער שטייגנדיקער 
אַנטיפאַשיסטישער באַװעגונג, האָט פאַרלאַנגט, אַז עס זאָל געמאַכט ווערן 
אַ סוף צום קריג און עס זאָל איבערגעריסן ווערן מיט די פאַרהאַסטע 
נאַציס, 

דעם 24-טן יולי האַט זיך פאַרזאַמלט דער ,פאַשיסטישער הויך- 
ראַט?, כדי צו באַטראַכטן די לאַגע. אונטערן טאָפּלטן דרוק פון די 
אַלירטע און פון איטאַליענישן פאָלק האַבן 19 מיטגלידער איף 24, 
װאַס עס האַט געציילט דער ראַט, זיך אַרױסגעזאָגט קעגן מוסאָלינין. 

אויף צומאַרגנס,. דעם 25-טן יולי, האָט דער קעניג אַרױסגערופן 
מוסאַלינין און אים געמאָלדן, אַז ער איז באַזייטיקט פון דער מאַכט. 
ביים אַרױסגאַנג פון קעניגלעכן פּאַלאַץ איז מוסאַליני אַרעסטירט 
געװאַרן. מאַרשאַל באַדאַגליאָ איז באַשטימט געװאָרן אויף זיין פּלאַץ. דעם 
גיטן סעפּטעמבער האָט גענעראַל קאַסטעלאַנאַ, אין נאָמען פון באַדאָגליאָ, 
אונטערגעשריבן אין סיציליע די איטאַליענישע קאַפּיטולאַציע, און דעם 
8יטן סעפּטעמבער איז געמאַלדן געװאַרן דער װאָפנשטילשטאַנד צוישן 
די איטאַליענער מיט די אַלירטע. 

אין מאַמענט, ווען דער איטאַליענישער פראַנט האָט זיך גענומען 
ברעכן, האַט דער פּשוטסטער שכל הישר נישט געקענט קומען צו קיין 
אַנדערן אויספיר װוי צו דעם, אַז די נאַציס, װאָס שפּילן די קאָרט פון 
טוט און לעבן, װעלן זיך נישט אַפּשטעלן פאַר גאַרנישט, כדי צו פאַר- 
שטעלן דעם וועג די אַלירטע, דאָס הייסט, אַז זיי װועלן באַזעצן איטאַליע. 
און אַזױ איז טאַקע געשען. די איטאַליענער זענען דורך היטלערן נישט 
באַהאַנדלט געװואַרן בעסער װוי די פראַנצויזן. אָבער זעט אויס, אַז דער 
שכל הישר איז צוגענומען געװאָרן ביי די, װאָס זענען באַהערשט גע- 
װאַרן דורכן געפערלעכן ווירוס פון ,לעגאַליסטישע אילוזיעס". דאָס הייסט 
-- ביי די, װאָס האָבן געבויט אויפן זאַמדיקן באָדן פון דער איטאַליעני 
שער אַקופּאַציע-זאַנע. אַבער לאַמיר בעסער לאַזן רעדן די פאַקטן 

אין פולן ברען פון איטאַליענישן קריזיס, אין יולי 1942, איז דער 
שתדלן דאַנאַטי געקומען קיין רוים אונטערהאנדלען וועגן באַקומען אַ 
דערלויבעניש אַרײינצולאָזן קיין איטאַליע די יידן, װאָס האָבן זיך גע- 
פונען אין די , צװאַנגס-רעזידענצן? פון דער איטאַליענישער אָקופּאַציע- 
זאַנע אין פראַנקרייך. 

אַבער אין זעלבן מאָמענט האָבן די דייטשע טרופן אָנגעהױבן 
אַריינצודרינגען אין די דעפּאַרטעמענטן פון דער איטאַליענישער זאַ- 
נע. דער דייטשער גענעראַל-שטאַב האָט קענטיק פאַרלוירן דעם צו' 
טרוי צו די איטאַליענישע פאַרבינדעטע און אַנגענומען באַצייטנס פאָר- 
זיכטיקייטס-מיטלען. 

נאָך מער: די דייטשן האָבן שוין געהאַט פּראַקטיש איבערגענומען 
די קאָנטראָל פון דער איטאַליענישער זאָנע און די אויפזיכט איבער 
דער פראַנצויזיש-איטאַליענישער גרענעץ, ווען דאַנאַטי האָט אין אָנהויב 
אױיגוסט, דאָס הייסט נאָכן פאַלן פון מוסאָלינין, גענומען פאַרהאַנדלען 
מיט די פאַרשטײיער פון די אַלירטע אין איטאַליע וועגן אַריבערפירן 20 
ביז 20 טױיזנט יידן קיין צפון-אַפריקע, נאָכדעם װוי זיי וועלן אַראָפּגע- 
בראַכט ווערן קיין איטאַליע. די איטאַליענישע רעגירונג איז געווען מס- 
כים אַריינצולאָזן די יידן, װאָס האָבן געדאַרפט דערנאָך געריכטעט 
ווערן צו צפון-אַפריקע. 

אַלזאָ, אין מיטן ברען פון אַ גרויסער און דעצידירנדיקער שלאַכט, 
װאַס דער היטלערישער גענעראַל-שטאַב האָט צוגעגרייט אויפן איטאַליע- 
נישן באָדן קעגן די אַלירטע, האָט דאָנאַטי, אין פאַרבינדונג מיט די ציו- 
ניסטישע כלל-טוער פון די לעגאַלע קאָמיטעטן, געהאַלטן פאַר מעגלעך 
דאַס איבערפירן פון 20 ביז 20 טױיזנט יידן פון אָקופּירטן פראַנקרייך 
דורך איטאַליע קיין אַפּריקע. צי האָבן די פריינט פון דאָנאַטין זיך נישט 
פאַרטראַכט אויף אַ וויילע, װאָס עס באַדייט צונויפזאַמלען 20 טױזנט 
יידן אויף אַ באַזעצטער טעריטאָריע, װוו עס בושעװועט די געשטאַפּאָ 
און זיי איבערפירן איבער אַ גרענעץ, װאָס איז געװאָרן אַ קריגס- 
פראַנט? צי האָבן זיי נישט באַגריפן, אַז דאָס מיינט אויפדעקן די 
דאַזיקע יידן און זיי אויסשטעלן אױף נאָך גרעסערע געפאַרן? צִי 
האַבן זיי געגלויבט אין אַ ,נס" אָדער גאָר, אַז היטלער איז געװאָרן אַ 
,באַרעמהאַרציקער" מענטש? פאַרשטייט זיך, אַז דאָס װאָס עס האָבן 
אונטערגענומען דאַנאַטי און זיינע פריינט איז געווען אַ געפערלעכע 
אַװאַנטורע, 

אין לעצטן מאָמענט האָבן די איטאַליענער גענומען עװאַקואירן 
די יידן פון די לאַקאַליטעטן פון , צװאַנגס-רעזידענץ?, װאָס זענען פאַר- 
נומען געװאָרן דורך די דייטשן, כדי זיי איבערצופירן קיין ניס. װוֹ די 
איטאַליענישע אַקופּאַציע-מאַכט האָט נאָך געהאַט אַ געוויסע דעה, 

דעם 8יטן סעפּטעמבער, ווען דער װאָפּנשטילשטאַנד צװישן אי 
טאַליע און די אַלירטע איז אָפיציעל באַקאַנט געװאָרן, זענען די דייטשע 
טרופּן אַרײנמאַרשירט קיין איטאַליע און אָקופּירט דאָס לאַנד. די אי 
טאַליענישע אַקופּאַציע-זאַנע אין פראַנקרייך האָט אויפגעהערט צו 
עקזיסטירן, און די פיל טױזנטער יידן פון ניס און פון די לעגאַלע 
,צװאַנגס-רעזידענצן" האָבן זיך געפונען אין דער נעץ פון דער געשטאַפּאָ. 

נאַך ערגער: אַ גרויסער צאָל יידן פון גרענאָבל און אפֿילו פון 
ליאָן, לימאַזש, טולוז און פון אַנדערע שטעט, װאָס האָבן זיך אַ לאָז 
געטאַן קיין ניס, צוגעצויגן דורכן אָנזאָג פון א נייעם ,יציאת מצרים" 

דורך דעם איטאַליענישן ,משה רבינו", דורך די קלאַנגען, װאָס זענען 
פּאַרשפּרײט געװאַרן אין די ביוראָס פון , אוזשיף", אין די געבעט-ערטער 
און דורך לייכט-גלױיביקע און ,לעגאַליסטישע" כלל-טוער, זענען גלייך 
אַרײינגעפאַלן אין די הענט פון די אָקופּאַנטן. די איבערפולטע מיט יידן 
באַנען און די ספּעציעל אױסגעשטאַטע אױטאָקאַר-עשאַלאָנען זענען 
ביים אַנקום קיין ניס אַפּגעװאַרט געװאָרן דורך דער געשטאַפּאָ און 
ווישי-מיליץ. 

צום גליק האָט די אינטענסיווע אויפקלעריאַרבעט פון ,אניאָן" 
און די גיכע װאָרענונגען קעגן די אילװיעס, װוי אויך די דירעקטע 
אינטערווענץ פון די ;אוניאָן"-טוער אין גרענאָבל אָפּצושטעלן די פּאַ- 
ניק נאָכן אַרײנמאַרש פון די דייטשן אין דער דאָזיקער שטאָט, אָפּגע- 
האַלטן טויזנטער יידן פון זיך אַרײנװאַרפן אינעם גיהנום פון ניס. 

דאָס, װאָס איז פאַרגעקומען אין די סעפּטעמבעריטעג פון 1943 
אין ניס און אין די צװאַנגס-רעזידענצן, קען בלױז פאַרגליכן װוערן 
מיט דעם, װאָס איז געשען אין פּאַריז אינעם שװאַרצן דאָנערשטיק פון 
6סטן יולי 1942. הונדערטער פּאַמיליעס מיט קליינע קינדער, אַלטע לייט 
און קראַנקע, זענען ברוטאַל אַרוסגעריסן געװאָרן פון די היימען און 
דעפּאַרטירט געװאַרן. אין די גאַסן, אין די טראַמװײען, אין די באַנען 
האָט אָנגעהאַלטן אַ געיעג אויף יידן, אין וועלכן עס האָבן זיך באַטײליקט 
צוזאַמען מיט דער געשטאַפּאַ, די װישי-פּאָליצײי, די פאַשיסטישע מיליץ 
און איינפאַכע אויסווורפן און מוסרים. אין פיל פאַלן האָבן די נאַציס און 
זייערע פראַנצויזישע מיטאַרבעטער זיך נישט אָפּגעשטעלט פאַר עפענען 
אַ פייער, אַפּטמאָל אָן אַ סיבה, און דערהרגעט אין גאַס אומשולדיקע 
יידישע מענער, פרויען און אפילו קינדער. 

וי מיר האָבן שוין דערמאַנט, זענען אַ גרויסע צאָל יידן גענומען 
געװואָרן ביים אָנקומען מיט די באַנען און אױטאָקאַרן. אַנדערע, װאָס 
האַבן פּרובירט זיך ראַטעװען קיין איטאַליע, זענען גענומען געװאָרן ביי 
דער גרענעץ אָדער אויף דער איטאַליענישער טעריטאָריע. פיל טויזנטער 
יידן האָבן אַזױ אַרום גענומען דעם מאַרטירער-וועג צו די נאַצישע טויט- 
לאַגערן, 

די אומלעגאַלע ,נייע פּרעסע" פון 1-טן אָקטאָבער 1942 שילדערט 
אין פאָלגנדיקע װוערטער די טראַגישע געשעענישן פון ניס: 

,אין ניס, עטלעכע טעג נאָך זייער אַריינקומען אין שטאָט, האָבן 
די נאַצישע סאָלדאַטן זיך צעבושעוועט אין איינער פון זייערע װילדסטע 
אַרגיעס. די דעגענערירטע אויסווורפן האָבן געצווונגען אין גאַס אַלע 
מענער, ואס זענען זיי אויסגעקומען פאַרדעכטיקט זיך צו אַנטבלױזן, 
כדי פעסטצושטעלן זייער אָפּשטאַמונג.. דאָס זעלבע האָט זיך אָפּגע- 

שפּילט אין א צוג, אַרױספאָרנדיק פון ניס. נישט וייניקער שענדלעך 
איז דער איבערפאַל אויף אַ יידישער לויה. מיטבאַטײליקטע, צזאַמען 
מיט דער פאַמיליע פון פאַרשטאָרבענעם, זענען אַװעקגעפירט געװאָרן, 
אַ יידישער יוגנטלעכער איז דורך די געשטאַפּאָ-אויסװוורפן דערשאָסן גע- 
װאָרן אָן אַ פאַרווען און אָן אַ פאַרװאָס. פיל הונדערטער יידישע פּאַמי- 
ליעס זענען אַרױסגענומען געװאָרן בינאַכט פון די בעטן און 
גלייך צומאָרגנס, אָן קליידונג און אָן שפּייז, אָפּגעשיקט געװאָרן קיין 
דראַנסי. די תלינים האָבן געהאַט אַ פאַרלײיכטערטן שניט, ווייל די לעצטע 
טעג זענען אין ניס צונויפגעזאַמלט געװאָרן טויזנטער יידן פון דער גרע- 
נאַבלער געגנט. וי פּיינלעך דאָס זאָל נישט זיין, מוז פעסטגעשטעלט 
ווערן די גרויסע פאַראַנטװאַָרטלעכקײט פון געוויסע יידישע קרייזן און 
געזעלשאַפּטלעכע טוער, װאָס האָבן אָרגאַניזירט דעם דאָזיקן געלויף פון 
גרענאָבל קיין ניס -- אַ שטאָט, װו ס'איז געווען פאָראויסצוזען, אַז זי 
וװועט געוויס אויך פאַרנומען װוערן דורך דער דייטשער אַרֹמײ? 

מען דאַרף אָבער צוגעבן, אַז די געאײיניקטע רעטונגס-אָנשטרענ- 
גונגען און די מסירת נפש, װאָס עס האָבן אַרױסגעװיזן יידן און נישט- 
יידן צו ראַטעװען די קרבנות, איז געווען לויט דער מאָס פון דער טראַ- 
געדיע. דאָס רעאַליזירן די אייניקייט פון די יידישע פּאַרטײען און אָרגאַ- 
ניזאַציעס אינעם ,אַלגעמײנעם יידישן פאַרטיידיקונגיקאָמיטעט? איז גע- 
ווען אַ װויכטיקער סטימול אין דער שווערער רעטונגס-אַקציע. 

די אונטערערדישע יידישע װידערשטאַנד-אָרגאַניזאַציעס אין ניס, 
און נעמלעך דער אוניאָן", דער יוגנט-פאַרבאַנד (א.זשי. זשי.) און די 
קאַמף-גרופּן אין ברידערלעכער צוזאַמענאַרבעט מיט דער ציוניסטישער 
יוגנט און איר קאַמף-אַרגאַניזאַציע אָ.זשי.סע., דער גרופּע ,אַנדרע", ,עק- 
לערער איזראַעליט?, טוער פון קאָמיטעט דעבושאַזש, האָבן זיך געװאָרפן 
מיט דער גרעסטער איבערגעגעבנקייט צו ראַטעװען די יידן. זייער אַר- 
בעט האָט געפונען אַ װוירקזאַמע אונטערשטיצונג מצד דער אַנטיראַסיס- 
טישער באַוועגונג (מ.נ.ס.ר.), דעם נאַציאָנאַלן פּראָנט, דער קאָמוניסטי- 
שער פּאַרטײ, גאַליסטישע אַרגאַניזאַציעס, פ.ט.פּ. װוי אויך אין די קאַ- 
טוילישע און פּראַטעסטאַנטישע קרייזן. 

אַדאַנק דעם געאײניקטן אָנשטרענג זענען פאַרטיילט געװאָרן 
טויזנטער פאַלשע דאָקומענטן און עס זענען געפונען געװאָרן הונדערטער 
באַהעלטענישן ביי פראַנצויזישע פאַמיליעס אין ניס, שאַמבערי, אַנעסי 
אין דער אומגעבונג פון די צװאַנגס-רעזידענצן, אין דערפער און פערמעס, 

טויזנטער יידן האָבן אַזױ אַרום צו פאַרדאַנקען זייער לעבן דעם 
געאײיניקטן אַנשטרענג פון די יידישע און נישט-יידישע אָרגאַניזאַציעס, 
װאַס האַט סטימולירט די סאַלידאַריטעט פון דער פראַנצויזישער באַ- 

פעלקערונג. די רעטונג-אַקציע איז אָבער נישט דורכגעגאַנגען אָן 
שווערע קרבנות. 


פון צװישן די יידישע אָרגאַניזאַציעס אין ניס זענען דער ,אוניאָן" 
און דער יוגנט-פאַרבאַנד (אייזשי.זשי.) געווען די איינציקע, וועמענס 
טעטיקייט איז געווען געבויט אויף אומלעגאַלע יסודות זינט זייער אַנט- 
שטייאונג. דער ,אוניאָן" האָט געצײילט אַן ערך 40 אַקטיװױסטן, די 
גרעסטע מערהייט -- טוער פון די פאַרמלחמהדיקע פּראָגרעסיוע אֶר- 
גאַניזאַציעס פון פּאַריז, צו וועלכע עס זענען צוגעקומען יידן פון פּוילן 
און פון רומעניע, סטודענטן און מענטשן פון אינטעלעקטועלע פּראָ- 
פעסיעס. די יוגנט-אַרגאַניזאַציע האָט געציילט עטלעכע צענדליק מיט- 
גלידער, פון וועלכע אַ גרויסע טייל איז שפּעטער אַריבער צו די פ.ט.פ, 
און אין די מאַקיס. די אונטערערדישע אַָרגאַניזאַציעס אין ניס האָבן 
געהאַט אַן אייגענע דרוק-שטעלע און אַ אָפיצינע פון פאַלשע פּאַפּירן 
לאַנגע חדשים פאַר דער קאַטאַסטראָפע האָבן די אונטערערדישע יידישע 
אַרגאַניזאַציעס אין ניס פאַרשפּרײט צװישן דער יידישער באַפעלקערונג 
טויזנטער נומערן פון דער אומלעגאַלער ,נייע פּרעסע? און ספּעציעלע 
אויפרופן, װאָס האָבן געװואָרנט קעגן געפערלעכן ,לעגאַליזם? פון די 
בירגערלעכע יידישע אָרגאַניזאַציעס און באַזונדערס קעגן דער צונויפ- 
זאַמלונג פון אַ גרויסער צאָל יידן אין באַשטימטע לאָקאַליטעטן לאָ- 
מיר פאַרצייכענען, אַז די אויפרופן זענען פאַרשפּרײט געװאָרן צווישן 
די מתפּללים אין דער שול אויף בולװאַר דעבושאַזש דורך רעליגיעזע 
יידן, צװוישן אַנדערע דורך אהרן פּאַליאַק, פאָטער פון אסתר גראָמב, 
אַקטיוויסטין פון , אוניאָן". | 


נישט זייענדיק בכוח אָפּצושטעלן דעם שגעון פון געוויסע כלל- 
טוער, האָט די צענטראַלע אָנפירונג פון , אוניאָן" אין ליאָן, אין אָנבליק 
פון די געפאַרן, באַשלאָסן צו פאַרשטאַרקן די סעקציע פון ניס מיט 
אויסגעפּרװוטע קאַדערן. זי האָט דעלעגירט קיין ניס דעם סעקרעטאַר 
פון דער ליאַנער סעקציע, בייניש רייכמאַן, געוועזענעם אָפּיצער פון די 
אינטערנאַציאָנאַלע בריגאַדעס. שפּעטער איז צוגעשיקט געװאָרן קיין ניס 
די אױסגעפּרװוטע אַרבעטער-טוערין אַניע ראָזענצווייג, 


אין מאַמענט פון דער קאַטאַסטראָפּע האָבן זיך אַלע געװאָרפן אין 
דער אַרבעט. די ,פּרעפעקטור" האָט געאַרבעט טאָג און נאַכט, כדי אַרױס- 
צוגעבן װאַס מער פאַלשע פּאַפּירן. דער גאַנצער אַקטיו, יונג און אַלט, 
זענען אַרױס אין דער גאַס. דורכרייסנדיק זיך דורך די אָבלאַװעס און 
דורך דער פּערמאַנענטער באַלאַגערונג פון צװאַנציק טויזנט מיליציאַנטן, 
האַבן זיי פונאַנדערגעטראָגן די פאַלשע פּאַפּירן און געהאָלפן שאַפן באַ- 

העלטענישן פאַר הונדערטער פאַמיליעס אין פאַרבינדונג מיט די פראַנצויי 
זישע װידערשטאַנד-אַרגאַניזאַציעס. 

אין דער דאָזיקער טעטיקייט האָט דער ,אוניאָן" פון ניס פאַרלוירן 
מערערע פון זיינע טוער, צװישן זיי די פאַראַנטװאָרטלעכע פון דער 
שטאָט-אָרגאַניזאַציע, אַדװאָקאַט ראָזענבאַום (,ראָס?), אָפּשטאַמיקער פון 
דאַנציק, און דאַקטאָר פילאַזאָף פּאַליאַנסקי (זשאָרזש) -- ביידע דער- 
מאַרדעט דורֹך דער געשטאַפּאָ. עס זענען אַרעסטירט געװאָרן אין גאַס 
ביי אויספירן די אַרבעט: די ,אוניאָן"-טוערין שיפרע (מיר קענען ליי- 
דער נישט איר נאָמען), איינע פון די איבערגעגעבנסטע וידערשטענ- 
דלערינס אין ניס, װאָס איז אומגעקומען אויף דעפּאָרטאַציע, ווי אויך 
דער יונגער פּיאַניסט לעווענפיש. די יוגנט האָט געהאַט אַ שווערן פאַר- 
לוסט אין די פּערזאַנען פון רעימאַן פרעסקאָ, װאָס איז דערמאָרדעט 
געװאָרן דורך דער געשטאַטאָ בעת זיין אַרעסט, און קלאָד מענדזשיצקי, 
זון פון ,,אוניאָן"-אַקטיװױסט אין ניס, דעם באַקאַנטן פאַרשטאָרבענעם טאַ- 
לאַנטפולן מאַלער און פּראַגרעסײון טוער מענדזשיצקי, 

כדאי צו פאַרצייכענען, אַז צוישן די אַקטיוויסטן פון ,אוניאָן" האָט 
זיך געפונען אַ יונג פּויליש מיידל, אַ נישט-יידישע סטודענטין, מיטן נאָ- 
מען לילי, וועלכע האַט זיך נישט אָפּגעשטעלט פאַר קיין שום שװערי- 
קייטן און געפאַרן, כדי אויסצופירן די רעטונג-אַרבעט, וי אַלע אַנדערע 
ווידערשטענדלער. 

מען קען נישט רעדן וועגן דער רעטונג-אַקציע אין ניס און נישט 
דערמאַנען די ראָל, װאָס האָט אין איר געשפּילט אויך די ציוניסטישע 
יוגנט און דער ,עקלערער איזראַעליט". זשאַק לאַזאַרוס אין זיין בוך 
,זשוויף אַ קאַמבאַ" (יידן אין קאַמף) שרייבט פאָלגנדיקס וועגן זײי: ,די 
קליינע גרופּע פון דער יוגנט אין ניס, אַ 15 יינגלעך און מיידלעך.. האָט 
זיך פאַרזאַמלט כמעט יעדן אָװנט אין אַ רעסטאָראַן נעבן פּלאַס גאַריבאַלדי, 
ציוניסטן, מיטגלידער פון ,עקלערער איזראַעליט?, אָדער אומאָפּהענגיקע, 
פאַרדינען זיי, אַז זייערע נעמען זאָלן זיין באַקאַנט, און דאָס װעט זיין 
בלויז אַ קליינער טייל פונעם כבוד װאָס עס קומט זיי. הונדערטער פאַמי- 
ליעס האָבן זיי צו פאַרדאַנקען דאָס לעבן. זיי זענען פאַרבליבן אין שאָטן 
אין דער צייט, ווען דעמאַגאָגן און פּאָליטיקער, װאָס האָבן גאָרנישט גע- 
טאַן, פילן אַן מיט זייער רעש די געזעלשאַפט?. (ז. 44). 

זשאַק לאַזאַרוס שילדערט ווייטער די מסירת:נפשדיקע אַרבעט פון 
אַ גרופּע יינגלעך און מיידלעך און דערמאַנט די מיטגלידער פון דער 
ציוניסטישער יוגנט און פון געקלערער איזראַעליט": זשאַק ויינטרויב, 
קלאַד גוטמאַן, ראַזשע אַפּעל און מאָריס לעבענבערג, װאָס זענען אַרעם- 
טירט געװאָרן בעת דער רעטונגס-אַרבעט און זענען אומגעקומען אויף 

דעפּאַרטאַציע אָדער דערמאַָרדעט געװאָרן. ער גיט אויך איבער וועגן א 
געװאַגטער אַקציע פון אַ ציוניסטישער ,גרופּ פראַן", וועלכע האָט ליק- 
ווידירט דעם װוײיסגװואַרדייאישן אָפיצער זשאָרזש קאַכאַקאַיעף, געשטאַ- 
פּאָדאַגענט און מסור פון פיל יידן. אַ גרופע ציוניסטישע יוגנטלעכע האָט 
זיך אויך אויסגעצייכנט ביים אַריבערפירן דורך די אַלפּן קיין איטאַליע 
אַן ערך 800 יידן, מענער, פרויען, קינדער און אַלטע לייט, וועלכע זענען 
געבליבן אין סען מאַרטען דע וועזיבי אויסגעשטעלט אַרעסטירט צו ווערן, 
זייענדיק אַלע רעגיסטרירט אַלס יידן אין דער פּאָליצײ, 

ליידער איז עס שוין געווען דאַן צו שפּעט: דער גרעסטער טייל 
פון אָט די יידן, װוי אויך אַ טייל פון די יוגנטיקעמפער זענען אַרעסטירט 
געװאַרן אויף דער איטאַליענישער זייט און זענען דעפּאַרטירט געװאָרן. 

אָט זענען אייניקע ביישפּילן פון קאַמף און סאָלידאַריטעט, װאָס 
מיר געפינען אין דער אומלעגאַלער ,נייע פּרעסע" פון 15:טן אָקטאָבער 
3, אונטערן טיטל ,אָט וי אַזױ מען דאַרף קעמפן קעגן דעפּאָרטאַציע?, 
שרייבט די צייטונג: 

,מיר האָבן באַקומען פרישע פרטים פון דער גרױיסער אָבלאַװע 
אויף יידן אין ניס און אומגעגנט. דאָס מאָל זענען דאָס פאַקטן נישט פון 
היטלערישער באַרבאַרײ, נאָר פון יידישן װידערשטאַנד, 

,;אַ גרויסער טייל פון די געכאַפּטע יידן איז פאַרשפּאַרט געװאָרן אין 
דער סינאַגאַגע פונװאַנען זיי האָבן געדאַרפט אָפּגעפירט ווערן צו דער 
באַז. צווישן זיי האַבן זיך געפונען אַ יידישער פּאַרטיזאַן, וועלכער האָט 
נישט אויפגעהערט צו מונטערן אַלעמען, רופנדיק צו פּרװון זיך ראַטע- 
ווען. צוזאַמען מיט אַ גרעסערער גרופּע פון יידן האָט ער אויפגעריסן אַ 
טיר; פיל האָבן זיך אַרױסגעריסן אין דרויסן איידער די װאַך האָט באַװיזן 
צו פאַרשפּאַרן די טיר. עטלעכע צענדליק יידן האָבן זיך אַזױ אַרום גע- 
ראַטעװעט, זיי זענען אויפגענומען געװאָרן אין פראַנצויזישע שטובן. 

?אויך די האַלטונג פון די יידן אין אַ שטעטל פון ניסער געגנט 
פאַרדינט באַגריסט צו ווערן און דאַרף דינען אַלס ביישפּיל. די קאָמענדאַג- 
טור האָט צונויפגערופן די גאַנצע באַפעלקערונג אויפן פּלאַץ און גע- 
מאַלדן, אַז ביז מיטאָג מוזן אַלע יידן זיך צושטעלן. די פראַנצויזן, װאָס 
וועלן אױיסבאַהאַלטן די יידן, װעלן צוזאַמען מיט זיי איינגעזעצט װערן 
אין אַ לאַגער. פון 100 יידישע פאַמיליעס האָבן זיך צוגעשטעלט בלויז 
עטלעכע צװאַנציק. די איבעריקע האָבן געפונען הילף און באַהעלטעניש 
ביי דער אַרומיקער באַפעלקערונג, 

,אַ גרופּע פון צען יוגנטלעכע איז אַרױף אויף די בערג און דאָרט 
זיך אָנגעשלאָסן אין אַ פּאַרטיזאַנער-גרופּע. 

,די פּויערים האָבן די ערשטע טעג זיי באַזאָרגט מיט שפּײיז און 

דער אייניקייט-קאַמיטעט פון ניס האָט איבערגעשיקט דער גרופּע אַ 
באַדײטנדיקע סומע געלט און קאַמף-גרוס". 


אין דער רעטונגס-אַקציע אין ניס האָט אַ ריי איניציאַטיון אַנט- 
וויקלט די אַזױ גערופענע גרופע ,אַנדרע? 


דער גרינדער פון דער דאָזיקער גרופע איז געווען זשאָזעף באַס, 
אַן איינגעוואַנדערטער ייד פון רוסישן אָפּשטאַם, געקומען קיין פראַנק- 
רייך אין עלטער פון 18 יאָר, 


זשאָזעף באַס איז, נאָכן אנטלויפן פונעם לאַגער פון אַרזשעלעס, 
געקומען קיין מאַרסעיל אין אָנהױיב 1942. אָן מיטלען און אַלס אס 
לענדער איז ער געווען אויסגעשטעלט, וי טױזנטער אַנדערע יידן אין 
זיין לאַגע, צו װערן אינטערנירט אין איינעם פון די צענדליקער לאַ- 
גערן, װאָס די װישי-מאַכט האָט געשאַפן אין דער , פרייער" זאָנע. זשאָזעף 
האַט זיך געװאַנדן צו צוויי באַקאַנטע גלחים אין מאַרסעיל, וועלכע האָבן 
אים צוגעזאָגט הילף ביים ראַטעװען די גערודפטע יידן. דער צװאָג אין 
געהאַלטן געװאָרן. יידן האָבן באַקומען אַ באַהעלטעניש, דורך דער פאַר- 
מיטלונג פון די גייסטלעכע, ביי קאַטאָליקן אין מאַרסעיל און אומגעגנט, 
אין קלויסטערס, און ווען נויטיק אין דער קירכע. די סאָלידאַריטעט בריי- 
טערט זיך אויס, אַדאַנק דער מיטהילף פון די דערמאָנטע גלחים, אויך 
אויף אַנדערע פראַנצויזישע נישט-יידישע קרייזן: אַדװאָקאַטן, דאַקטױ- 
רים, האַנטװערקער, קליינהענדלער און אַרבעטער. עס בילדן זיך גרופן 
לויט די סביבות, װאָס קענען זיך נישט צווישן זיך און וועמענס פעדע- 
מער ווערן געהאַלטן דורך איינצלנע פּערזאָנען. מיט איין װאָרט, עס 
שאַפט זיך אַ ,נעץ" מיטן נאָמען ,אַנדרע?" (אומלעגאַלער נאָמען פון 
זש. באַס), וועמענס הויפּט-ציל איז צו העלפן דער פאַרפאָלגטער יידי- 
שער באַפעלקערונג. די אַריגינאַליטעט פון דער דאָזיקער נעץ איז דאָס, 
װאָס זי באַשטײט פון יידן און נישט-יידן 


אין זומער 1942, ערב די גרויסע אָבלאַװעס, האָט די גרופּע ;אַנ- 
דרע", דורך דער פאַרמיטלונג פון פּאַסטאָרן, זיך געשטעלט אין פאַר- 
בינדונג מיט די גייסטלעכע פירער פון דער פּראָטעסטאַטישער געגנט 
פון שאַמבאָן סיר ליניאָן, אויף אַ באַרג-פלאַך אין האָט-לואַר. אין די 
בערג און װועלדער מיט אַ שווערן צוטריט האָבן זיך אין 16-טן יאָרהת- 
דערט געראַטעװעט די הוגאָנאַטן, די פּראָטעסטאַנטישע באַפעלקערונג, 
װאַס איז באַדראַט געווען מיט אױיסראַטונג דורכן אָפיציעלן קאַטױלישן 
קלויסטער, דורות פּראַטעסטאַנטן האָבן דאָ, אין באַהעלטעניש, פּראַקי 
טיצירט זייער רעליגיע, לעבנדיק אין שווערע מאַטעריעלע באַדינגונגען 
און זייענדיק אויסגעשטעלט אויף גרויסע געפאַרן 

די דאַזיקע באַפעלקערונג איז נאַטירלעך געווען צוגעגרייט אַרױס- 
צוווייזן אַ װאַרעמע סאַלידאַריטעט די געפּלאָגטע יידף 


גרופּנװייז און אונטער השגחה פון נישט-יידישע באַגלײיטער, פרויען 
און מענער, זענען יידישע פאַמיליעס און איינצלנע פּערזאָנען געפירט 
געװואַרן אין באַנען ביז צו שאַמבאַן סיר ליניאָן, װוו די אָרגאַניזאַציע פון 
די פּראַטעסטאַנטן האָט זיי גענומען אונטער איר השגחה, זיי פאַרטיילט 
צווישן די פּויערים אין די דערפער און ביי דער באַפעלקערונג פון די 
קליינע שטעטלעך. די אַָרגאַניזאַציע האָט אויך איינגעשטעלט אַן אַפּאַ- 
ראַט צו װאַכן איבער דער זיכערקייט פון די יידן און צו אַלאַרמירן אין 
פאַל פון געפאַר. 


ביים אויספירן די רעטונגס-אַרבעט איז אַ שװעסטערקינד פון פּאַס- 


טאַר טראַקמע, דאַניעל טראַקמע, אַרעסטירט געװאָרן. זי איז אומגע- 
קומען אויף דעפּאַרטאַציע. 


עטלעכע טױיזנט יידן האָבן דאָ געפונען אַ באַהעלטעניש אַדאַנק 
דער גרופּע ,אַנדרע? און דורך אַנדערע וועגן. אין 1942 האָבן זיך אין 
דער דאַזיקער באַרגיקער געגנט געשאַפן פיל , מאַקיס", אין וועלכע די 
יידן זענען געווען פאַרטרעטן צאָלרייך. אויף דער איניציאַטיוו פון דער 
גרופּע ,אַנדרע? זענען אין זומער 1942 איינגעשטעלט געװאָרן אין דער 
געגנט פון שאַמבאָן סיר ליניאַן אייניקע גרופּן פון יוגנטלעכע און דער- 
װאַקסענע פאַר מיליטערישער צוגרייטונג, צו וועלכע עס זענען צוגע- 
שטאַנען מיטגלידער פון די ציוניסטישע יוגנט-אָרגאַניזאַציעס. 


אין 1943 האָט ,אַנדרע" (זשאַזעף באַס) איינגעשטעלט אַ פאַרבינ- 
דונג און אַ מיטאַרבעט מיטן ,אוניאַן". מיט דער גרופּע ,אַנדרע? האָבן 
אַקטיוו צזאַמענגעאַרבעט די גלחים מאַרי-בענואַ אין פּערסיװאַל, די 
פּאַסטאַרן טראַקמע און לעמערל, פרוי מאַדלען ראָקאַ, פריילין קלאַװע, 
די איטאַליענערן אַרסי און די יידן: ראָבער איזראַעל, בענװועניסט, 
קרינסקי, פריילין סימאָן ווייל, טעאָ קליין, איזראַעל זאַלצבערג, זשאָזעף 
און זשערמען מעיער, מאַרק גוירענבערג, באָריס ווילד און שווייצער, 

פאַרענדיקנדיק דאָס קאַפּיטל װעגן דער קאַטאַסטראָפע פון דער 
איטאַליענישער זאַנע, װוילן מיר בלויז צוגעבן פון אונדזער זייט, אַז גע- 
וויסע בירגערלעכע כלל-טוער, װאָס האָבן זייער טייל פאַראַנטװאָרטלעכ- 
קייט אין די אַנטװיקלונגען, װאָס האָבן דערפירט צו דער קאַטאַסטראָפע, 

װאַלטן בעסער געטאַן, ווען זיי האַלטן זיך היינט שטיל אַנשטאָט זיך צו 
פּוצן אין די פעדערן פון העלדן און רעטער.. 


א 

און דער , אוזשיף"? 


מיר האָבן דאַ נישט בדעה אויסצושטעלן דעם פולן באַשולדיקונגס- 
אַקט קעגן , אוזשיף". מיר ווילן בלויז זיך אָפּשטעלן אויף געוויסע אַס- 
פּעקטן פון זיין טעטיקייט, פּרובירן אויפקלערן דעם פענאָמען גופא פון 
,אוזשיף" און סיטואירן די פאַראַנטװאָרטלעכקײטן 


װי מיר האָבן שוין אָנגעוויזן אין אָנהױב פון אונדזער אַרבעט, האָט 
דער אָקופּאַנט, צוליב די ספּעציפישע באַדינגונגען אין פּראַנקרייך, גע- 
מוזט האַנדלען אין דער יידן-פראַגע מיט פאָרזיכטיקייט און לוט עטאַפּן 

דער ערשטער עטאַפּ איז געװען די רעגיסטראַציע, דערנאָך איז 
געקומען די עקאַנאַמישע באַרױבונג, דאָס באַזייטיקן די יידן פון דער 
אַדמיניסטראַציע, אַרמײ, בילדונג, ליבעראַלע פּראָפּעסיעס און פון האַנדל. 
די עקאַנאָמישע באַרױיבונג האָט אַרײנגעװאָרפן פיל טויזנטער רואינירטע 
פאַמיליעס אין די אָרעמס פונעם , אוזשיף" אין פּאַריז, װאָס איז געשטאַנען 
אונטער דער קאַנטראַל פון דער געשטאַפּאָאָפּטײלונג פאַר די יידישע 
ענינים. די צאָל פון די נױטבאַדערפטיקע האָט זיך נאָך פאַרגרעסערט 
נאָך די מאַסן-אינטערנירונגען אין פּיטיוויע און באָן לאַ ראָלאַנד אוו 
שפּעטער אין דראַנסי. 


פאַר די דאַזיקע פיל טױזנטער צעבראַכענע און נױטבאַדערפטיקע 
איז דער , אוזשיף" מיט זיינע קאַנטינעס, מיט די דיספענסערן, מיט הילף 
אונטער פאַרשידענע פאַרמען, דערשינען װי אַן אינדזל פאַר פּאַסאַזשירן 
פון אַ טרינקענדיקער שיף. דאָס אינדזל איז אָבער געווען אַ פּאַסטקע, 
אַ מיטל פאַר די נאַציס אַדורכצופירן דעם אַנגעצײיכנטן ,ײדךפּלאַן 


די אַנטשטײאונג פון ,,אוזשיף" האָט ממש דעזאָריענטירט אַ וויכטיקן 
טייל פון דער באַפעלקערונג, װאָס איז פאַרן קריג געשטאַנען אונטער 
דער השפּעה פון דער קאַנסיסטאָריע און פון דער ,פעדעראַציע פון 
די יידישע סאַסיעטעס? 

און וי אַזױ זאָל זיך ביי פיל אין דאָזיקן מאָמענט נישט האָבן גע- 
שאַפן אַ קאַנפוזיע באַגלײיט מיט אילוזיעס ? 

פון איין זייט איז געװוען דער אוזשיף" מיט זיינע וילטעטיקע 
אינסטיטוציעס, אָנגעפירט דורך באַקאַנטע פּערזאָנען פון די קאָנסיס- 
טאַריע-קרייזן. אינעם , אוזשיף" זענען געווען אָנגעשלאָסן דער קאָמי- 

טעט פון רי אַמלאָ (װאָס האָט פאָרגעשטעלט די ,פעדעראַציע", דעם 
,בונד" און די פּועלי ציון) מיט זיינע דריי קאַנטינעס און דיספּאַנסערן, 
דער ;אַזע", דער ,עקלערער איזראַעליט? אוֹן אַנדערע. 

פון דער צווייטער זייט זענען געווען די אונטערערדישע יידישע 
אַרגאַניזאַציעס. די הונדערטער טוער פון די אומלעגאַלע אָרגאַניזאַציעס 
האָבן געמאַכט איבערמענטשלעכע אָנשטרענגונגען צו אָרגאַניזירן אַ ברי- 
דערלעכע סאַלידאַריטעט; זיי האָבן געקלאַפּט אין טױזנטער טירן, כדי 
צו שאַפן די נויטיקע הילפס-מיטלען און געװאָרנט מינדלעך און דורך 
דער אונטערערדישער פּרעסע וועגן די געפאַרן אָנצוֹפאַרטרױען דעם 
.אוזשיף? זייער אייגענעם גורל. אַ גרויסע צאָל יידן האָבן באַטראַכט 
מיט אומגלויבן די טוער פון די אונטערערדישע אָרגאַניזאַציעס. עס האָט 
זיך זי נישט געלייגט אויפן שכל דער געדאַנק, אַז אַן אינסטיטוציע װי 
דער , אוזשיף", װאָס איז אָנגעפירט דורך יידן, און װוו עס געפינען זיך 
יידישע אינסטיטוציעס פון פאַרן קריג זאָל קענען זיין אַ געפאַר פאַר 
יידן. זיי זענען געװען וי ,היפּנאָטיזירט" דורך דעם ,אוזשיף", דורך 
דער עקזיסטענץ פון לעגאַלע יידישע אינסטיטוציעס, נישט געזען דעם 
אַנקום פון געפאַר און גיכער געגלױבט די דורך דעם ,אוזשיף" פאַר- 
שפּרײיטע קלאַנגען, אַז ,מען שיקט אויף אַרבעט,, אַז ,מען װעט נישט 
נעמען די אָדער יענע קאַטעגאָריעס?, וי די װאָרענונגען פון די יידישע 
אונטערערדישע אַָרגאַניזאַציעס. 

צװישן די פאַרפירטע יידן האַבן די נאַציס און זייערע פראַנצויזישע 
משרתים געמאַכט דעם גרעסטן בלוטיקן שניט אין די טעג פון 16-טן און 
7סטן יולי 1942 און שפּעטער. 

די עקזיסטענץ פון אַן , אוזשיף"? האַט אויך געהאַט אַ דעמאָבילי 
זירנדיקע אויסווירקונג אין דער פראַנצויזישער עפנטלעכקייט. פיל דע- 
מאַקראַטן און פּאַטריאַטן האָבן געזען אינעם .אוזשיף" אַ פאָרשטייער- 
שאַפט פון די יידן, דאָס הייסט אַן אָרגאַניזם, װאָס איז מסוגל זיי צו 
פאַרטיידיקן. 

אין דער דרום-זאַנע איז די לאַגע געווען אַן אַנדערע. ביז דער אָקו- 
פּאַציע פון דער דאָזיקער זאָנע דורך די דייטשן (נאָוועמבער 1942) 
האָט דער , אוזשיף" פּראַקטיש אויסגעמיטן די דירעקטע קאַנטראָל פונעם 
װישי-אַפּאַראַט, פירנדיק אַ וװוילטעטיקע אַרבעט מיט די פאָנדן פון 
,דזשאַינט". אויך דאָ האַבן די יידישע װידערשטאַנד-אָרגאַניזאַציעס מיט 
דער גאַנצער ענערגיע באַקעמפט די לעגאַליסטישע אילוזיעס און גע- 
װאַרנט קעגן די געפאַרן פון , אוזשיף" אונטער וועמענס דעק-מאַנטל 
די בירגערלעכע יידישע אַרגאַניזאַציעס האָבן זיך געשטעלט. 

נאָך מער וי אין פּאֲריז איז דאָס געשריי פון די יידישע אונטער- 

ערדישע אַרגאַניזאַציעס אין דער דרוםזאָנע געבליבן אָן אויסווירקונגען 
צוליב דער איינבילדונג, װאָס עס האָבן געהאַט פיל יידן, אַז זיי לעבן 
אין דער ,, פרייער" זאָנע, װו די דייטשן האָבן נישט קיין גרויסע דעה, 

דער אַרײינמאַרש פון די דייטשן אין דער דאָזיקער זאָנע און די 
יידן-פאַרפאַלגונגען, װאָס האָבן זיך דאָרט גלייך אָנגעהױבן, האָבן א 
קלאַפּ געטאָן די אילוזיעס. אָבער דער ,אוושיף? האָט וייטער גע- 
האַלטן אָפן די לאַקאַלן און די דאַרנאַןדמיליץ און די געשטאַפּאָ זע- 
נען דאַרט געקומען נעמען זייערע יידישע קרבנות און די אַדרעסן 
פון די, װאָס האַבן באַקומען אַן אונטערשטיצונג. ביז דער וידער- 
שטאַנד האַט מיט כוח, אין ענדע 1942, צוגעשלאָסן די דאַזיקע לאָקאַלן, 

מען װעט זיכער אַרױסרוקן דעם אַרגומענט, מיט וועלכן די יודענראַ- 
טישע קרייזן האָבן זיך געהאַט באַנוצט: ווען נישט דער , אוזשיף? װאָלטן 
דאַך פיל טויזנטער יידן געשטאַרבן פאַר הונגער, 

ניין ! ענטפערן מיר. מיטן מאָטיוו פון געבן עסן די הונגעריקע האָט 
דער , אוזשיף" פאַרלייכטערט דעם אָקופּאַנט די דעפּאָרטאַציע פון פיל 
טויזנטער יידישע מענער, פרויען און קינדער. מען טאָר נישט פאַרגעסן, 
אַז די יידן אין פראַנקרייך האָבן זיך נישט געפונען אין דער זעלבער 
לאַגע וי די יידן אין די מזרח-לענדער. דער אָקופּאַנט האָט דאָ נישט 
געהאַט די מעגלעכקייט אויפצושטעלן אָפּגעשלאָסענע און באַװאַכטע 
געטאַס. די פראַנצויזישע באַפעלקערונג איז געווען רייף צו אַן אַקטי- 
ער סאַלידאַריטעט מיט די גערודפטע. די יידישע באַפעלקערונג 
האָט דאָ געהאַט אַ מעגלעכקייט זיך צו צעשפּרײטן, אַנטלױפן אין 
דער דרום-זאַנע, װוו די באַדינגונגען זענען די ערשטע צייט געוען 
מילדערע. זי האָט געקענט איבערגיין אין אומלעגאַליטעט, װי מיר 
האָבן עס געקענט פעסטשטעלן אין די פריערדיקע קאַפּיטלען 

ווער װאַלט די יידן געהאָלפן און מיט וועלכע מיטלען ? דאָס װאָלט 
געקענט דערפילט װערן דורך אַ פאַרייניקונג פון אַלע יידישע אָרגאַניזאַ- 
ציעס און פּאַרטײען אויף אומלעגאַלע יסודות, װוי די ,סאָלידאַריטעט" 
האָט עס פאַרגעשלאָגן דעם קאָמיטעט פון רי אַמלאָ נאָך דער עקזעקוציע 
פון די 100 ערובניקעס דעם 15-טן דעצעמבער 1941. מיט פאַרייניקטע 
כוחות װאָלט געווען מעגלעך צן שאַפן אַ נאַציאָנאַלן רעטונג-פאָנד, 
באַזונדערס װאָלט אַ גרויסער טייל פון די , דזשאָינט?-פאָנדן, דאָס הייסט 
די הילף פון די אַמעריקאַנער יידן, װאָס זענען צװוישן אַנדערן געברויכט 
געװואַרן אויף אויסצוהאַלטן דעם , אוזשיף" אין דער דרום-זאָנע, געדאַרפט 
אין דער ערשטער ריי געברויכט ווערן צו ראַטעװען די צומערסטן באַ- 
דראַטע יידישע באַפעלקערונג פון פּאַריז, דאָס הייסט די, װאָס דער אָקו- 
פּאַנט האָט צילבאַװוסטזיניק רואינירט, כדי זיי צו מאַכן אָפּהענגיק פונעם 

,אוזשיף", װאָס האָט פאַרטרעטן די באַװאַכטע געטאָ-מױערן, וועלכע עס 
איז דאַ נישט געווען מעגלעך אויפצושטעלן 

דאָס פירט אונדז צו אַנאַליזירן די פעלערן פון געוויסע יידישע 
געזעלשאַפטלעכע פאַקטאָרן און צו פּרובירן דערגרונטעווען דעם מקור 
פון די דאָזיקע פעלערן. 

מיר זאָגן ,געזעלשאַפּטלעכע פאַקטאָרן", ווייל מיר האַלטן נישט, אַז 
די צוויי צענדליק מיטגלידער פון די , אוזשיף"ראַטן אין ביידע זאָנעס 
זענען די איינציקע און הױפּט-פאַראַנטװאַרטלעכע פאַר דער גרינדונג 
און דער טעטיקייט פון פּראַנצויזישן ,יודענראַט? 

מיר דערמאַנען, אַז אין די פאַרהאַנדלונגען מיט דער וישי-רעגי- 
רונג װעגן דער שאַפונג פון , אוזשיף" איז געווען באַטײליקט די קאָנ- 
סיסטאָריע אין דער פּערזאַן פון איר פּרעזידענט העלבראָנער; אַז דער 
הויפּט-פאַראַנטװאַרטלעכער אין די דאָזיקע פאַרהאַנדלונגען איז געווען 
דער גענעראַליסעקרעטאַר פון קאַיר. (הילף קאָמיטעט ביי דער קאָנ- 
סיסטאַריע)) -- לאַמבער; אַז די ,פּעדעראַציע", דער ;אָזע" און די 
אַנדערע לעגאַלע יידישע אינסטיטוציעס זענען געווען גוט אינפאָרמירט 
ווגן די פאַרהאַנדלונגען, װאָס זענען געפירט געװאָרן פּאַראַלעל אין דער 
דרום-זאַנע און אין פּאַריז. 

מען ווייסט, אַז נאַך פּראָטעסטן און באַװאָרענישן האָבן אַ ריי פּער- 
זענלעכקייטן פון די קאַנסיסטאָריע-קרייזן זיך געלאָזט באַשטימען אין די 
ראַטן פון ,אוזשיף". אַלס פּרעזידענט פון ,, אוזשיף? איז נאָמינירט געװאָרן 
אַלבערט לעווי, פּרעזידענט פון דעם ,קאַ.ר." ראַאול לאַמבערט האָט 
אַנגענומען די וויכטיקע פונקציע פון הױפּט-אַדמיניסטראַטאָר פון ,אוי 
זשיף? פון דער דרום-זאַנע. מען געפינט אין די ראַטן אַנדערע פּערזענ- 
לעכקייטן איינגעבוירענע אַדער נאַטוראַליזירטע יידן. אייניקע, און 
הויפּטזעכלעך נאַטוראַליזירטע, האָבן זיך גיך אַרױסגעצױגן פונעם ,או" 
זשיף", באגרייפנדיק דעם כאַראַקטער פון דעם דאָזיקן אָרגאַניזם און אַנ- 
דערע זענען געבליבן ביזן סוף, 

אָבער דער עיקר: אינעם ,אוזשיף" זענען אַריינגעטרעטן, װוי דער- 
מאַנט, אַלע לעגאַלע יידישע אַרגאַניזאַציעס און אינסטיטוציעס, 

עס איז זיכער, אַז ווען די קאַנסיסטאַריע װאָלט געמאַכט אַ דרוק 
אויף אירע מיטגלידער און די אַנדערע צו איר נאָענט שטייענדיקע אייני 
געבוירענע פּערזענלעכקייטן. זיי זאָלן פאַרלאָון דעם , אוזשיף". דאָס- 
גלייכן ווען די , פעדעראַציע", דער ,אָזע", דער ,אָרט", דער , היצעם" 
און די ,עקלערער איזראַעליט? װאָלטן דעצידירט צו פאַרלאָזן דעם 
,אוזשיף",. װאָלט דער פּראַנצויזישער יודענראַט זיך צעפאַלן װי אַ 
קאַרטן-שפּיל, 

ס'איז זיכער מעגלעך צו מאַכן די היפּאָטעזע, אַז די אַלע דערמאָנטע 
אָרגאַניזאַציעס און אָרגאַניזמען האָבן נישט געקענט באַגרייפן, אין 
דער ערשטער צייט, װאַס עס שטעלט מיט זיך פאָר דער ,אוזשיף". מען 
קען דאָס נאָך פאַרשטײין. אָבער שפּעטער, ווען די מיליץ און געשטאַפּאָ 
האַבן גענומען זייערע קרבנות אין און אַרום די לאָקאַלן פון , אוזשיף?, 
ווען די ריי איז שוין געקומען אויפן פּערסאָנאַל און אויף די פירער 
גופא, איז פאַרװאַס זענען נישט כאָטש דעמאָלט אָנגענומען געװאָרן 
מאַסמיטלען צו שליסן גליף די פּאַסטקעס"? פאַרװאָס האָבן די 
נאַצישע אויסווורפן, עטלעכע טעג פאַרן קאַפּיטולירן אין פּאַריז באַװייַן 
אַרופצולײגן זיײיערע לאַפּעס אויף אַ פּאַר הונדערט לעבנגעבליבענע יידי- 
שע קינדער, װאָס האַבן זיך געפונען אונטער דער גאויפזיכט? פון 
,אוזשיף"? 


אין געוויסע קרייזן פּרובירט מען פארטײידיקן דעם , אזשיף", באַ- 
הױיפּטנדיק, אַז אין די לאָקאַלן גופא פון פראַנצויזישן יודענראַט איז גע- 
פירט געװאַרן אַ װוידערשטאַנדיאַרבעט: עס זענען פאַרטײלט געװאָרן 


פאַלשע דאַקומענטן. אַסיסטענטינס האָבן פונאַנדערגעטראָגן די שטיצע 
אין די באַהעלטענישן, עס זענען אױיסבאַהאַלטן געװאָרן קינדער א.אַ.וו. 


דאָס איז טיילווייז ריכטיק. עס איז אונדז באַקאַנט די איבערגעגעבן- 
קייט פון געוויסע טוער, פאַרטרעטער פון די אינסטיטוציעס אינעם ,או- 
זשיף? און די מסירת נפש פון אַ גרױיסן טייל פּערסאָנאַל, ספּעציעל פין 
די אַסיסטענטקעס, ביים העלפן די גערודפטע, ביים פּרובירן זיי ראַטעװען, 
אַפּטמאַל פאַרן פּרייז פון אייגענעם לעבן. 


מיר מוזן אַבער פעסטשטעלן דעם היסטאָרישן אמת, אַז דער מאָ- 
ראַלישער שאַדן און די קאַנקרעטע פאַרלוסטן, װאָס עס האָט גורם גע- 
ווען די עקזיסטענץ פונעם ,אוזשיף", זענען געווען אומפאַרגלײַכלעך 
גרעסערע װוי די רעװולטאַטן פון דער איבערגעגעבנקייט פון געוויסע 
טוער און אַנגעשטעלטע. ער װוערט נאַך גרעסער ווען מען שטעלט פעסט, 
אַז העכער 160 אָנגעשטעלטע פון , אוזשיף", אין דער איבערוועגנדיקער 
מערהייט יונגע מיידלעך און בחורים, זענען אַרעסטירט געװאָרן ביי 
דער אַרבעט. מיט אַואַ צאָל יונגע יידישע מענער און פריען װאָלט 
געווען מעגלעך אויפצושטעלן אַ גרויסע אומלעגאַלע אָרגאַניזאַציע, װאָס 
װאָלט געװוען פעאיק -- און מיר רעדן בלױיז פון שטאַנדפּונקט פון 
הילף -- צו באַדינען פיל טױזנטער נױטבאַדערפטיקע. 


פאַרװאָס האָבן די קאָנסיסטאָריע-קרײיזן און די לעגאַלע יידישע 
אַרגאַניזאַציעס פון די איינגעװאַנדערטע קאַפּיטולירט פאַר דער אױיפאָ- 
דערונג פון ווישי און געגעבן זייער אָנשלוס אינעם , אוזשיף"? 

מיר מיינען, אַז דאָס איז דערפאַר, ווייל זיי האָבן נישט געהאַט 
קיין פּערספּעקטיוו פון קאַמף, ווייל קאַמף אין די צייטן פון דער אַקו 
פּאַציע האָט באַדײט ברעכן די לעגאַליטעט, אָדער איבערגיין צו דער 
אומלעגאַלער אַקציע קעגן דעם אָקופּאַנט און די פאַרעטער, און דערצו 
זענען נישט די קאַנסיסטאָריע-קרייזן און נישט די בירגערלעכע אָרגאַ- 
ניזאַציעס געווען צוגעגרייט מאָראַליש און אָרגאַניזאַציאָנעל. 

די קאַנסיסטאָריע-קרייזן, מיט גאַנץ קליינע אױסנאַמען, זענען -- 
װי מיר האָבן שוין אָנגעװיזן אױיף אַ צווייט פּלאַץ -- געווען צופיל 
אַרײנגעװאַקסן אין פּראַנצויזישן בירגערטום, אינעם קלאַס פון רעזשים, 
זיי זאָלן זיך קענען דעצידירן אויף דעם פאַר זיי רעװאָלוציאָנערן אַקט 
פון אונטערנעמען אַן אומלעגאַלע טעטיקייט קעגן מלכות, דאָס הייסט, 
קעגן אָקופּאַנט און דער ווישי-רעגירונג. מען טאָר דערביי נישט באַגיין 
דעם פעלער און אידענטיפיצירן די דאָזיקע קרייזן מיט דער מאַסע פון 
איינגעבוירענע יידן פון אַלע פּראָפעסיעס און אָנשויאונגען, װאָס האָבן 
נאַטירלעך פאַרנומען זייער פּלאַץ אין די פּאַטריאָטישע קאַמףאָרגאַניזאַי 
ציעס. 

װאַס שייך געוויסע בירגערלעכע אָרגאַניזאַציעס פון די יידישע 
איינגעװואַנדערטע, האָט ביי זיי אויך געשפּילט אַ געוויסע ראָלע די 
איינשטעלונג און אידעאָלאָגיע פון איזאָלאַציע, לויט וועלכער דער 
אַנטיסעמיטיזם איז אַן אָרגאַנישע און אומהײילבאַרע קרענק פון די נישט- 
יידישע אָדער קריסטלעכע פעלקער. די דאָזיקע באַהויפּטונג האָט געשאַפן 
ביי פיל יידן אַן אומצוטרוי צו די נישט-יידן, האָט זיי איזאָלירט פון די 
דעמאַקראַטישע און אַרבעטער-קרייזן און האָט פאַרשטעלט דעם האָריזאָנט 
פאַר די אָרגאַניזאַציעס און פּאַרטײען, װאָס האָבן די דאָזיקע באַהופּי 
טונג פאַרשפּרײט. 

די פּאַרטײען און אָרגאַניזאַציעס, װאָס האָבן לאַנגע יאָרן גע- 
פּרעדיקט איזאָלאַציע, כדי אַרוסצוהייבן די ציוניסטישע לייזונג, האָבן 
נישט געקענט אָדער נישט געװאָלט אויפנעמען דעם פאַקט, אַז דער 
קריג גופא פון די פעלקער קעגן היטלערן און זיינע פאַרבינדעטע, אַז 
די מיליאָנען קרבנות װאָס די פעלקער האָבן געבראַכט אין דעם דאָזיקן 
פּשרותלאַזן קאַמף זענען אַ באַווייז, אַז די יידן זענען נישט אַליין און 
אַז די פעלקער אונטער דער אָנפירונג פון די דעמאָקראַטישע כוחות, 
זענען די נאַטירלעכע פאַרבינדעטע פון די יידן קעגן אַנטיסעמיטיזם, 
קעגן פאַשיזם און נאַציזם. נאָך אַמאָל מוזן מיר מיט באַדױער דאָ דער- 
מאָנען, אַז די פאָרשטייער פון דער ,פעדעראַציע" האָבן קאַטעגאָריש 
אָפּגעװאָרפן דעם פאָרשלאַג פון , אוניאָן" אַ נאָמען צו געבן דער יידישער 
פאַרייניקונג אין פראַנקרייך ,יידישער נאַציאָנאַלער פראָנט", האַלטנדיק, 

אַז בלויז דער קאַמף פאַר ארץ ישראל איז נאַציאָנאַל און אַז מען קען נישט 
געבן די זעלבע באַצייכענונג דעם קאַמף קעגן דער היטלערישער באַר- 
באַריי... 


דאָס גלייכן האָבן געוויסע בלעטלעך, אַנשטאָט צו רופן צום 
קאַמף, פאַרשפּרײט לאָזונגען, אַז מען דאַרף נישט מקריב זיין קיין יידישע 
לעבנס אויף ,פרעמדע מזבחות". די ,פרעמדע מזבחות" האָבן עס גע- 
דאַרפט זיין די שלאַכטפעלדער אויף די פראָנטן און אין די אָקופּירטע 
לענדער, ווו עס האָט זיך דעצידירט דער גורל פון די פעלקער און אין 
דער ערשטער ריי פון יידישן פאָלק. 


זעלבסטפאַרשטענדלעך, אַז מיט אַזעלכע איינשטעלונגען איז שווער 
געווען פאַר די דערמאָנטע אָרגאַניזאַציעס צו מאָביליזירן די יידישע באַ- 
פעלקערונג אין אונטערערדישן קאַמף, צו אָרגאַניזירן דעם סאַבאָטאַזש 
פאַר דער קריגס-פּראָדוקציע, צו אַנטװיקלען דעם באַװאָפנטן קאַמף, צו 
געבן יעדן טאָג קלעפּ די מערדער פון די יידישע קינדער, פרויען און 
מענער. די אַקטיװױטעט פון די דאָזיקע אָרגאַניזאַציעס האָט זיך דעריבער 
אַ לאַנגע צייט באַגרענעצט צו אַ הילף. און רעטונג-אַרבעט אונטער 
לעגאַלע פאָרמען. און ערשט ווען די לעגאַליטעט איז געװאָרן אומעג- 
לעך, איז די הילף-טעטיקייט אין אַ שמאָלער פאָרם איבערגעשטעלט 
געװואָרן אויף אומלעגאַלע יסודות. און בלויז צום סוף געפינען מיר דעם 
אַנטײל פון דער ציוניסטישער יוגנט אין די באַפרייאונג-קאַמפן 


בלויז די יידישע פּראָגרעסיװוע, די גערופענע ,לינקע" אָרגאַ- 
ניזאַציעס האַבן פון ערשטן מאַמענט פון דער אָקופּאַציע געזען די 
געפאַר, װאָס די היטלער-אַקופּאַציע שטעלט מיט זיך פאָר פאַר דער 
יידישער באַפעלקערונג אין פראַנקרייך, זיך איבעראָרגאַניזירט אויף 
אומלעגאַלע יסודות, געװאָרנט קעגן געפאַר פון לעגאַליזם, אַרײן- 
געצויגן ברייטע שיכטן פון דער יידישער באַפעלקערונג אין טאָגיטעג- 
לעכן ציווילן און באַװאַפּנטן װידערשטאַנדיקאַמף קעגן די היטלעריסטן. 
און אין קעגנזאַץ צו די, װאָס האָבן זיך פאָרגעשטעלט אַלס פּאַטענטירטע 
רעפּרעזענטאַנטן פון יודאַאיזם און פון יידישן נאַציאָנאַלן געפיל, האָבן זיי, 
פּונקט וי אין אַלע אַנדערע אָקופּירטע לענדער פון איראָפּע, אויך דאָ 
אין פראַנקרייך אויפגעהויבן די פאָן פון נאַציאָנאַלן קאַמף, װאָס דאָס 
בירגערטום האָט געלאָזט פאַלן, 

װאָס עס איז אָנבאַלאַנגט דעם , אוזשיף", איז אויך דאָ באַשטעטיקט 
געװאָרן דאָס שפּריכװאַרט: דער נעגער האָט אָפּגעטאָן זיין אַרבעט, דער 
נעגער קאָן אַװעקגײן... דעם 29-טן יולי 1942 איז אַרעסטירט און דעפּאָר- 
טירט געװאָרן דער פירער פון פּאַריזער , אוזשיף", מאַרסעל באָר, אַ פּאַר 

װאַכן שפּעטער -- צויי אַנדערע: סטאַרא און פערנאַן מוסניק. דעם 
8"טן אױגוסט איז אין מאַרסעיל אַרעסטירט און דעפּאָרטירט געװאָרן 
דער , אוזשיף"-פּרעזידענט פון דער דרוםזאָנע ראַאול לאַמבערט. אַלע 
זענען אומגעקומען אויף דעפּאָרטאַציע. 


קאַפּיטל 5 


די יידישע װידערשטאַנדיאָרגאַניזאַציעס 
גרייטן זיך צום נאַציאָנאַלן אויפשטאַנד 


דער אַפּעל פון נאַציאָנאַלן פראָנט זיך צו גרייטן צו דער גרויסער 
שלאַכט איז מיט ענטוזיאַזם אויפגענומען געװאָרן דורך די אָרגאַניזאַציעס 
פון , אוניאָן? און אַנדערע אומלעגאַלע װידערשטאַנד-אָרגאַניזאַציעס. די 
לאַקאַלע סעקציעס אין די פאַרשידענע שטעט, האָבן באַהאַנדלט די אויפ- 
גאַבן, װאָס האָבן זיך געשטעלט פאַר זיי אין שייכות מיט דער צוגריי- 
טונג פון נאַציאַנאַלן אויפשטאַנד. יעדע האָט אױסגעאַרבעט איר פּלאַן 
און פּרעציזירט די אויפגאַבן פאַר יעדער גרופּע אויף איר אָפּשניט אין 
פּרט פון פאַרשטאַרקן די אַקציע און מאָביליזירן אַ װאָס גרעסערע צאָל יידן. 

דאָס איז אָן צווייפל געווען דער סאַמע עקזאַלטירנדיקער פּעריאָד 
אינעם שווערן און קרבנותפולן קאַמף קעגן נאַצישן אָקופּאַנט. די פיל 
הונדערטער יידישע קעמפער, װאָס האָבן זיך געשלאָגן זינט יאָרן, האָבן 
געהאַט די פרייד צו זאַמלען די פרוכטן פון זייער אַרבעט, צו זען דעם 
מאַסןיצופלוס פון יוגנט און דערװאַקסענע צו די אָרגאַניזאַציעס, צו פילן 
אַרום זיך די סימפּאַטיעס און די טיפע דאַנקבאַרקײט פון דער געפּלאָגטער 
ייידישער באַפעלקערונג. 

דאָס איז אויך געווען דער פּעריאָד פון גרעסטן טעראָר, דער פּעריאָד 
ווען די אויף טויט פאַרווונדעטע נאַצישע חיה האָט זיך נוקם געווען אויף 
אַ בעסטיאַלישן אופן אין דער פרידלעכער באַפעלקערונג. אָבער די פאַר- 
ניכטונגען און די מאַסן-מאָרדן אין די פראַנצויזישע שטעט און אין די דער- 
פער האָבן בלויז פאַרשטאַרקט דעם צאָרן און פאַרפילפאַכט די צאָל קעמ- 
פער און נקמה-נעמער. 

אויך די יידישע באַפעלקערונג איז געווען מער פאַרהאַרטעװעט און 
צוגעגרייט צום קאַמף. נאָכן פאַרשווינדן פון דער איטאַליענישער זאָנע 
איז אַ גרויסע צאָל אײנגעװאַנדערטע יידן אַריין אין אומלעגאַליטעט. 


מיטן מאַסז-איבערגאַנג אין אומלעגאַליטעט האָט זיך פאַרשטאַרקט דער 

שטראָם צו די אָרגאַניזאַציעס פון , אוניאָן", קאַמף גרופן און פּאַרטיזאַ- 
נער-אַפּטײילונגען. דער פאַרשפּרײיט פון דער פראַנצויזישער װידערשטאַנד- 
פּרעסע איז געװאָרן אַ פּערמאַנענטער און געװאָרן געמאַכט נישט זעלטן 
דירעקט. די דרוקערייען פון , אוניאָן" באַדינען אָפּט אויך די פראַנצױ- 
זישע ברידער-אַרגאַניזאַציעס. 

די פרויען-אַרגאַניזאַציעס פאַרשטאַרקן און ברייטערן אויס די קינ- 
דער-קאָמיסיעס, װאָס האַבן געהאַט פאַר אַן אויפגאַבע צו באַזאָרגן די 
קינדער פון די אַקטיװױסטן און פון די פּאַרטיזאַנער אויף זיכערע ערטער, 
ביי פּראַנצויזישע פּאַמיליעס, אין די שטעטלעך און דערפער. די מיטלען 
אויסצוהאַלטן די קינדער זענען אין אַ גרויסער מאָס געשאַפן געװאָרן 
דורך די פרויען-אַרגאַניזאַציעס גופא. אַדאַנק די קינדער-קאָמיסיעס זענען 
אין דער דרום-זאַנע העכער צוויי טויזנט קינדער געראַטעװעט געװאָרן 
אַדאַנק זיי האַבן פיל הונדערטער פרויען און מענער, אויף וועמענס קינ- 
דער די אַרגאַניזאַציע האָט געװאַכט, געקענט אַרײינטרעטן אין קאַמף, אין 
די פּאַרטיזאַנער-גרופּן און אין די ציווילע אָרגאַניזאַציעס. 

אין אָט די באַדינגונגען פון מאָביליזאַציע איז אויך געווען נויטווענ- 
דיק אויסצוברייטערן דעם טעכנישן אַפּאַראַט פון די אָרגאַניזאַציעס. נייע 
צענדליקער מוטיקע פרויען האָבן אָנגענומען די שווערע אַרבעט פון פאַר- 
בינדלערינס, פון קוריערינס, און זענען אַרײינגעטרעטן אין טעכנישן און 
אױיסשפּיר-אַפּאַראַט פון די פּאַרטיזאַנער. 

אין די פּעריאָדן פון פּאַליצייאישער מאָביליזאַציע, פון גרויסע אַב- 
לאַװעס אויף די גאַסן און אין די באַנען, װאָס פלעגן זיך אָפּט איבער- 
חזרן אין 1944, האַבן די פרויען אויסגעפירט דעם גרעסטן טייל פון דער 
אַרבעט אין דרויסן (פאַרבינדונגען, איבערפיר פון ליטעראַטור און גע- 
ווער א"אַ). 

װאָס שייך די יוגנט-אָרגאַניזאַציעס, האָבן זיי אין דאָזיקן פּעריאָך 
פּראַקטיש אויסגעפירט די ראָל פון אַן אַלגעמײנער פראַנצויזישער וי 
דערשטאַנד-אַרגאַניזאַציע. זייערע מיטגלידער זענען געװען אַקטיו 
באַטײליקט אין די פאַבריק-קאַמיטעטן פון דער ס.זש.ט., ביים צוגרייטן 
אַקציעס פאַר אַרבעטער-פאָדערונגען און פּאַטריאָטישע מאַניפעסטאַציעס. 
מערערע פון די יוגנטלעכע, װאָס זענען אַדורך די שול פונעם יידישן 
יוגנט-פאַרבאַנד (אי. זשי. זשי.) געפינען זיך היינט אין די אָנפירנדיקע 
אינסטאַנצן פון דער ס.זש.ט, פון דער קאָמוניסטישער פּאַרטײ, פונעם 
מ.ר.אַ.פּ., אַ.נ.אַ.ק.ר. (פאַרבאַנד פון װידערשטאַנד), פ.נ.ד.אי.ר.פּ. (פאַר- 
באַנד פון די דעפּאַרטירטע) און פון פאַרשידענע אַנדערע דעמאָקראַ- 
טישע אַרגאַניזאַציעס. 

שוין פריער, אין 1942 און באַזונדערס אין 1942, האָט דער יוגנט- 

פאַרבאַנד צוגעשטעלט אַ היפּשן קאָנטינגענט פון זײינע מיטגלידער 
אין די פּאַרטיזאַנער-אײנהײטן פון ליאָן, גרענאָבל, טולוז און מאַר- 
סעיל. אין פרילינג 1944 איז אַ גרויסע טייל מיטגלידער פון יוגנט-פאַר- 
באַנד אַריבער אין די איינהייטן פון פ.ט.פּ. צוזאַמען מיט די יידישע קאַמף- 
גרופּן און די פּאַרטיזאַנער-אײינהײטן האָט דער יוגנט-פאַרבאַנד אויפגענו- 
מען ,רעפראַקטערן? און זיי געריכטעט אין די , מאַקיס? פון די פ.ט.פּ, 

עס איז צו באַדױערן, װאָס דער קאַרטעל פון דער ציוניסטישער 
יוגנט האַט זיך אָפּגעזאָגט מיטצואַרבעטן מיט דעם יוגנט-פאַרבאַנד, בעת 
אַלע פראַנצויזישע יוגנט-אַרגאַניזאַציעס, דערונטער דער יידישער יוגנט- 
פאַרבאַנד (אי.זשי.זשי.) האָבן זיך פאַרייניקט אין דער פאיזש.פּ. 
(פאָרס איני דע זשענעס פּאַטריאָטיק) -- די פאַרייניקונג פון דער 
פּאַטריאָטישער יוגנט. 

די אַנפירונג פון די יידישע קאַמוניסטישע גרופן האָט אַרױסגעלאָזט 
א ריי דאַקומענטן (אייניקע זענען שוין דורך אונדז ציטירט געװאָרן), װאָס 
האַבן אַנגעװיזן אויף די נייע אויפגאַבן אין דאָזיקן דעצידירנדיקן מאָמענט, 

אין דאַזיקן פּעריאַד האָבן די קאַמףגרופּן אַלץ אָפטער אונטער- 
גענומען זעלבסטשטענדיקע באַװאָפנטע אַקציעס אָדער זיך באַטײליקט 
אין די אַקציעס פון די פּאַרטיזאַנער-אײנהײטן. פון מאַי 1944 אָן איז 
די צוזאַמענאַרבעט צװישן די קאַמף-גרופּן און די פ'ט.פּ.-איינהייטן אַ 
פּערמאַנענטע און מען קען זאָגן אַ טאָגיטעגלעכע. די קאַמף-גרופּן האָבן 
אויך איינגעשטעלט אַ צזאַמענאַרבעט מיט די אַ. ס. (פּראָיגאָליסטישע 
מיליטערישע אַרגאַניזאַציע) און אַדורכגעפירט געמיינזאַמע אַקציעס, 

אַן אויסערגעוויינלעכן פאַרנעם האָט אָנגענומען די פּאַרטיזאַנער- 
אַקציע אין אָנהױב 1944. יעדן טאָג זענען קריגס-פאַבריקן געשפּרונגען 
אין דער לופטן און נאַציס און פאַרעטער זענען געפאַלן פון די קוילן 
פון די יידישע קעמפער און נקמהינעמער. 


קאַפּיטל 6 
די ,קאַרמאַניאָל: אין אָפּענסיװע 


ענדע 1943 האָט די אקאַרמאַניאָל" פאַרצייכנט אַ וייטערדיקן 
פאַרױסנאַנג. דאָס איז אין אַ גרויסער מאָס דער פאַרדינסט פון ,או 
ניאַן", פון די קאַמף-גרופן און יוגנט-פאַרבאַנד, וועלכע האָבן רעקרױ 
טירט פאַר דער פּאַרטיזאַנער-אָפּטײילונג אַ גרויסע צאֶל פון נייע מיט- 
גלידער. 

דעם 1-טן נאָװועמבער האָט אַ גרופע פון זעקס פּאַרטיזאַנער, דע- 
רונטער גאַבי שולעוויטש, אַרמאַן און מאַרסעל באַרוך באַשעדיקט צען 
לאַקאַמאָטיון אין באַןלאַגער פון וועניסיע. די אַקציע איז צוגעגרייט 
געװאַרן דורך אַ באַװאַפנטן אויסשפּיר. צוויי פּאַרטיזאַנער האָבן צװויי 
טעג פריער זיך אַרײינגעגנבעט אינעם דעפּאָ און בינאַכט גענוי אויס- 
געשפּירט די ערטער, װו עס װעט אויסקומען צו אַרבעטן, צומאָרגנס =- 
אַנטװאָפנט אויפן זעלבן באַנהױף אַ זשאַנדאַר און אינספּעקטאָר פון 
צאַל-אַמט. פיר באַטײליקטע, דערונטער פּיער קאַץ, זשיל נאַזשמאַן און 
דעני יאַראַסלאַװ. דעם 2-טן, נעבן דער פעסטונג מאָנטעסי, אַטאַקירט 
מיט באָמבעס אַ דייטשע אָפּטײלונג. צװאַנציק טויטע און פאַרווונדעטע 
צווישן די אַקופּאַציע-טרופּן. אונטער דער אָנפירונג פון ראָמאַן קראַקוס(=) 
האַבן אַנטײלגענומען: פּיער קאַץ, זשיל נאַזשמאַן און דעני יאַראָסלאַו. 


,מיר האָבן זיך דערװווסט -- האָט אונדז דערציילט ראָמאַן קראַקוס 
-- אַז א דייטשע סעקציע פון מאַשין-געווער פירט אַדורך אירע איבונגען 
נעבן די פאָרטיפיקאַציעס פון מאָנטעסי. אונדזער אױסשפּיר האָט פעסט- 
געשטעלט, אַז צוויי וועגן פירן צום פּאָרט פון מאָנטעסי, איינער גייט 
אַראַפּ צום טייך ראָן און דער צווייטער -- צום טייך סאַאָן; װוי אויך, 
אַז נעבן דעם גרויסן פּאַרט װו עס קומען פאָר די איבונגען, 200 מעטער 
ווייטער אויף אַ בערגל, געפינט זיך אַ קליינער פאַרלאָזטער פּאָרט. פון 
דאַזיקן הויכן פּונקט איז מעגלעך צו אַטאַקירן דעם וועג, װוו עס גייט 
געוויינלעך אַדורך די דייטשע אָפּטײלונג. די אַקציע איז באַשטימט 
געװאָרן אויפן ערשטן נאָוועמבער. איך האָב צו דעם צװעק באַשטעלט 
דריי באַמבעס: איינע פון פינף קילאָ און צוויי קלענערע. 


דעם ערשטן נאַוועמבער האָט זיך אונדזער גרופּע געפונען אויפן 
פּלאַץ מיטן נויטיקן , מאַטעריאַל". מיר האָבן אָפּגעװאַרט די דייטשע 


*) ראָמאַן קראַקוס, פּולישער ייד, געבוירן אין קראָקע אין 1909, 
האַט גאַנץ יונג אַנגעהױבן צו אַרבעטן צוערשט אַלס מאלער און שפּע- 
טער אַלס פּלאַמביער. צו 28 יאַר איז ער אַװעק קין שפּאַניע און גע- 
קעמפט אין דער דאַמבראַװוסקי בריגאַדע ביזן פאַלן פון דער רעפּובליק. 


אין 1941, נאָכן אַנטלויפן פון לאַגער -- איז ער אַריינגעטרעטן אין 
װידערשטאַנד און אָנגעפירט מיט דער געהיימער דרוקעריי פון דער 
.פּאָלקס-הילף". אין 1942 טרעט אַריין אין דער פּאַרטיזאַנער-גרופּע, 
פון וועלכער עס איז אױיסגעװאָקסן די ,, קאַרמאַניאָל". ער האָט גיך דער- 
גרייכט דעם בכבודיקן און פאַראַנטװאַרטלעכן פּאָסטן פון קאָמענדאַנט 
פון דער , קאַרמאַניאָל", װאָס ער האָט פאַרנומען ביז דער באַפרייאונג. 

קאָמפּאַניע אַ גאַנצן טאָג, אָבער, צו אונדזער גרויסער אַנטוישונג, זענען 
די דייטשן נישט געקומען. 

,דעם צווייטן נאַוועמבער האָבן מיר ווידער געװאַרט אַ גאַנצן טאָג. 
אויך דאָס מאַל אַן רעזולטאַטן. דעם דריטן האָבן מיר זיך ווידער אויסבאַ- 
האַלטן צװוישן די ביימלעך. דאָס מאָל האָבן מיר דערהערט דאָס געזאַנג 
פון די דייטשע סאָלדאַטן. בליצשנעל האָבן מיר פאַרנומען אונדזערע פּאַ- 
זיציעס ביים ראַנד פון וועג, װאָס שלענגלט זיך ביז אַראָפּ, פאַרשטעלט 
דורך די ביימער. איך אינדערמיט מיט דער פינף קילאָדיקער באָמבע, 
רעכטס פון מיר זשיל נאַזשמאַן -- און לינקס פּיער קאַץ. יעדער איינער 
פון זיי --- מיט אַ קלענערער באָמבע. דעני יאַראָסלאַוו האָט אונדז געדעקט 
פון הינטן, 

;ווען די דייטשע סעקציע האָט זיך געפונען אויפן וועג אונטער 
אונדז, האַבן מיר אַראַפּגעשלײדערט אויף איר די דריי באָמבעס. די מעכ- 
טיקע אויפרייסן האָבן גורם געווען אַ חורבן אין די רייען פון די סאָל- 
דאַטן. די פּאַניק צװישן די לעבנגעבליבענע איז געווען אַן אומגעהויערע, 
מיר האָבן לאַנג נישט געװאַרט און זיך אָפּגעטראָגן מיט דער גרעסטער 
שנעלקייט אין דער פאַרקערטער ריכטונג". 

דעם 8:טן האָט אַ גרופּע אונטער דער אַנפירונג פון פּאָל מאָסאָװיק 
(מאָשאָװויטש), אין וועלכער ס'האָבן אָנטײלגענומען פּיער קאַץ (לואי) 
זשיל נאַזשמאַן, גאַבי שולעוויץ, דעני יאַראָסלאַװ, מאַרסעל באַרוך, פישל 
פעפער, האַרי (פּוילישער ייד) און אַלען קליין ביי דער אָנװעזנהײיט 
פון ראָמאַן קראַקוס, אַטאַקירט די פאַבריק ,גראַמאָן" אויף רוט-ד'יהעיריע 
מיט 29 אויפרייס-באָמבעס און 11 צינד-באָמבעס. די פאַבריק האָט אויסגע- 
אַרבעט ראַדיאַילאַמפּן און ראַדיאָיזענדערס פאַר די דייטשן. די אַקציע 
האָט פאַראורזאַכט גרויסע שאַדנס, די פאַבריק איז אױף אַ לענגערע 
צייט פּאַראַליזירט געװאַרן. 

פּאַל מאַסאַװיק האָט אונדז איבערגעגעבן פאָלגנדיקן דעטאַל בנוגע 

דער אַקציע : 

,די פאַבריק האָט זיך געפונען אַן ערך 100 מעטער פון אַ פּאָליצלי- 
קאַמיסאַריאַט. כדי צו קענען אַדורכפירן די ,אַרבעט? איז געווען נויטיק 
אַפּצוסמען די הינט פונעם וועכטער. צו דעם צוועק האָבן צוויי פּאַרטיזאַ- 
נער זיך אַרײנבאַקומען פאַר דער אַקציע אינעוייניק דורך אַ שמאָלער 
עפענונג פון אַ צעבראַכן פענצטער". 

דעם ניינטן נאָוועמבער -- אַטאַקע, מיט פאַרשפּעטיקונג-באָמבעס, 
קעגן דייטשע סאַלדאַטן און אָפיצערן בעת זייער אַרױסגאַנג פון קינאָ 
,ראַיאַל" און פון דערנעבנדיקן מיליטערישן קלוב אויף פּלאַס בעלקור 
אין ליאָן. רעזולטאַט: אַ צענדליק טויטע, צווישן וועלכע דריי העכערע 

דייטשע אָפיצערן. די צעיושעטע דייטשן האָבן געעפנט אַ שיסעריי אין 
די גאַסן. גרויסער אָפּקלאַנג. זיבן באַטײליקטע, דערונטער אַלען קליין 
(געוועזענער שפּאַנישער מיליציאָנער), ווענסען מאַיערזאַך, זשאַן (איטאַ- 
ליענער), זשיל נאַזשמאַן, גאַבי שולעוויץ, מאַרסעל באָרוך און דעני 
יאַראַסלאַוו, 


דעמזעלבן טאָג (מיר ציטירן דעם קאָמוניקאַט) אַטאַקירט דרי 
טראַנספאַרמאַטאָרן װאָס האָבן באַדינט אַ פאַבריק פון עלעקטרישע אַפּאַ- 
ראַטן און אַ מעטאַל-פאַבריק, ביידע אין װילערבאַן. די אַקציע איז גע- 
לונגען. די פאַבריקן זענען אָפּגעשטעלט עעװאָרן. פּראַכטפולע האַלטונג 


פון נומער 94006. פיר באַטײליקטע? 


דער נומער 94006, װאָס איז אָנגערופן געװאָרן אין אָטיציעלן 
קאָמוניקאַט, האָט געהערט צו פרעדן, איינער פון די בעסטע אָפיצערן 
צװאַנציק יאַר אַלט. פרעד האָט אָנגעפירט מיט דער אַקציע, אין וועלכער 
עס האַבן זיך באַטײליקט מאַרסעל באַרוך און אַלען קליין, 


דעם 19-טן, 19,45 אָװנט, אַטאַקירט צענטראַלן אויטאָ פאַר אױיסשפּירן 
ראַדיאַיזענדערס. דער אױטאַָ. מיט דער אַפּאַראַטור זענען פאַרניכטעט 
געװאַון, די דייטשע ספּעציאַליסטן שווער פאַרװוונדעט. אַכט באַטײליקטע, 
דערונטער קלאַד אַרמאַן, סאַקס, אַלען קליין, מאַרסעל באַרוך, ווענסען 
מאַיערזאַק, גאַבי שולעוויץ און זשאַן (איטאַליענער). איינער פון די 
באַטײליקטע, גאַבי שולעוויץ, האָט אונדז איבערגעגעבן: 


,דער דייטשער אױטאָ איז געשטאַנען אויפן הויף פון דער צענט- 
ראַלער פּאַסט. מיר האַבן אויסגענוצט דעם מאָמענט, ווען די באַדינער- 
שאַפּט האַט אויף אַ וויילע פאַרלאָזט דעם אױטאָ, כדי אַריינצולײגן אינע- 
װייניק די באַמבע?. דעם זעלבן טאָג: אַקציע פאַר ,, צוריקנעמען" (רע- 
קופּעראַסיאַן)) 121:000 פראַנק. זעקס באַטײליקטע. (דער מין אַקציעס 
זענען געוויינלעך אַדורכגעפירט געװאָרן אין דייטשע אָדער װישי-אָרגאַ- 
ניזמען). 


2"טער נאָוועמבער, 19 אַזייגער: אין דאָזיקן האַרבסטיקן אַװונט, 
זענען עטלעכע און צװאַנציק יונגעלײיט, באַלאָדענע מיט רוקזעק און 
אויסטערלישע? פּעק, איינגעשטיגן אין די װאַגאַנען פון דער קליינער 
באַן, װאָס גייט אָפּ פון אַ ליאָנער פאָרשטאָט. אַלע באַשײידן געקליידט, 
מיט שווערע באַטשװעקטע מיליטערישע שיך אויף די פיס. ערנסטע 
געזיכטער מיט אַ לעבעדיקן בליק. אַ טייל גאָר יונגע, פון 17 און 18 
יאַר. די געציילטע פּאַסאַזשירן האָבן זיי געקענט אָנעמען פאַר אַן אַרבעט- 
קאַמפּאַניע פון דער יוגנט, װאָס די ווישי-רעגירונג האָט געשאַפן. אָבער 

דאָס איז געווען אַן אַרבעט-קאַמפּאַניע פון אַ ספּעציעלן מין. דער שטאַב 
פון דער , קאַרמאַניאַל? האָט זיי באַפולמעכטיקט צו פאַרניכטן דעם וויכ- 
טיקן באַן-דעפּאַ פון גריני, עטלעכע און צװאַנציק קילאַמעטער פון ליאָן. 
די רוקזעק און די אויסטערלישע פעק זענען געוען אָנגעפילט מיט 55 
פאַרשפּעטיקונג-באַמבעס, מיט געווער און פאַרשידענע מכשירים. 

אויפן װונק פון אַ פאַראַנטװאָרטלעכן האָבן צוויי יונגעלייט זיך 
אַפּגעטײלט פון זייער גרופע און פאַרנומען פּלאַץ אין ערשטן װאַגאָן, 
אין שכנות פונעם רויכערדיקן לאָקאָמאָטיוו. זייער אויפגאַבע איז געווען, 
אין פאַל פון אַ דייטשער קאַנטראָל, זיך אַרױפבאַקומען אויפן לאָקאָמאָטיו 
און אויפצווינגען די מעכאַניקער גלייך אָפּצופאָרן. דאָס גלייכן זענען 
נעבן די װאַגאַןדטירן געזעסן פּאַרטיזאַנער, מיט דער האַנט אין דער קע 
שענע אויפן רעװאָלװער, גרייט אויסצופירן דעם באַפעל פון די פאַר- 
אַנטװאַרטלעכע. 

דער ערשטער סורפריז : דער צוזאַמענשטױס פון די װאַגאָן-ראַמפּעס 
האָט גורם געווען פונקען און עס איז געווען נויטיק אויף שנעל אָפּצוזונ- 
דערן דעם אויפרייס-מאַטעריאַל, 

אַ צווייטער סורפּריז: נאָכן אויסשטייגן אין גריני און אָפּמאַרשירן אַ 
פּאַר הונדערט מעטער אין דער ריכטונג פון די הינטערשטאָטישע גערט- 
נער, האַבן די פּאַרטיזאַנער דערהערט אַ העפטיקע שיסעריי פון אַ נישט 
ווייטער שטרעקע. די פאַראַנטװאַרטלעכע האָבן פאַראַרדנט זייערע גרופן 
זיך אויסבאַהאַלטן אין די בודקעס אין די גערטנער. צוויי פרייוויליקע 
זענען אַװעק אױספאַרשן די סיבה פון דער שיסעריי. נאָכן פעסטשטעלן 
אַז זי האָט נישט קיין שייכות מיט דער אונטערגענומענער אַקציע, זענען 
די גרופּן צוגעטרעטן צו דער ,אַרבעט". זי האָט געדויערט פון 11 ביינאַכט 
ביז פיר פאַרטאָג. לויט אַ פאָרויס-אויסגעאַרבעטן פּלאַן, װאָס האָט פאַר- 
לאַנגט אַן אויסערגעוויינלעכע פינקטלעכקייט און וועמענס אױטאָר איז 
געווען פרעד, האַבן די גרופּן גאַנץ שנעל פאַרנומען זייערע פּאַזיציעס און 
גענומען אויספילן די געשטעלטע איפגאַבן: אויסשטעלן די שוץ אין 
דרויסן, אַקופּירן די װאַרשטאַטן, ,נײיטראַליזירן? די באַן" אַרבעטער, גרו- 
פּירנדיק זיי אויף איין פּלאַץ אונטער אַ שטרענגער װאַך; אונטערלייגן די 
באַמבעס אויף דעם פילבאַרסטן פּלאַץ פון די לאָקאָמאָטיון; באַגיסן מיט 
בענזין (װאַס איז גענומען געװאָרן אויפן פּלאַץ) די מאַשינען און אַטע- 
ליעס. צולעצט: פאַרן אונטערצינדן די קנויטן פון די באָמבעס, עװאַ- 
קואירן די באַן-אַרבעטער און אָרגאַניזירן דעם אייגענעם ריקצוג. אין 
לויף פון דער ,אַרבעט? האַט די אָנפירונג באַשלאָסן צו פאַרשטאַרקן די 
אויסערלעכע װאַך אויפן חשבון פון די, װאָס אָפּערירן אינעװוייניק. אַזױ 
איז אויסגעקומען אויף יעדן איינעם פון די געבליבענע אינעװייניק אונ- 

טערצולייגן זיבן באָמבעס. בעת דער ,אַרבעט" האָט אַ פּאַרטיזאַן זיך גע- 
גרייט אונטערצולייגן אַ באַָמבע אונטער אַ גרויסן רעזערוװואַר. צום גליק 
האַט איינער פון די באַן-אַרבעטער דאָס באַמערקט און געװאָרנט די פּאַר- 
טיזאַנער, אַז דער אויפרייס פון גאַזירעזערוװואַר קען אומברענגען אַלעמען, 


פיר פאַרטאָג, אין דער האַרבסטיקער געדיכטער פינצטערניש, האָט 
די זיך צוריקציענדיקע אָפּטײלונג זיך אָנגעשטױסן אויף אַ דייטשן אױטאָ 
מיט אָנגעצונדענע לאַמטערנס. די אָפּטײלונג איז אַדורֹך אין שאָטן פון 
שאַסײ, אונטער די אָפּקלאַנגען פון די באַטשװעקטע מיליטערישע שיך, 
די הענט אויף די מיטראַיעטן, געװאַנדן אין דער ריכטונג פון די דייטשן. 
די לעצטע האָבן נישט געװאַגט צו מאַכן אַ באַװעגונג, באַגרייפנדיק אַן זיי 
האַבן דאַ צו טאַן מיט אַ גאַנצער אָפּטײלונג. צען מינוט שפּעטער האָבן 
די פּאַרטיזאַנער געהאַט דאָס גרויסע פאַרגעניגן צו הערן די מוזיק פון 
די אויפרייסן, װאָס זענען פאַרגעקומען יעדע עטלעכע מינוט. 


דער אַפיציעלער קאָמוניקאַט זאָגט: 
-- 22-טער נאַװעמבער: אַטאַקירט אַ דעפּאַ פון לאַקאָמאָטיון אין 


גריני מיט 55 פאַרשפּעטיקונגיבאָמבעס, פאַרניכטעט 20 לאָקאָמאָטיון 
און איין קאַמפּרעסאַר. די אַקציע איז געװוען אָנגעפירט דורך דעם מאַ- 


טריקול 94,006 (ראַמאַן קראַקוס, קאָמענדאַנט פון דער ,קאַרמאַניאָל?). 


לוט אַ שפּעטערדיקער אױיספאָרשונג זאָל די שיסעריי, װאָס די 
פּאַרטיזאַנער האָבן געהערט בעת זייער אָנקום קיין גריני, האָבן געווען 
אַן ,אויסטויש" צװישן אָנגעשכורטע פּולישע , פאָלקס-דייטשן? מיט דיי- 
טשע זשאַנדאַרמען. 

(לויט די גבית עדות פון זשיל נאַזשמאַן, פּאָל מאַסאָװיק און גאַבי 
שולעוויטש), 

די אַקציע קעגן לאַקאַמאַטיון-לאַגער פון גריני איז געווען איינע 
פון די פיל צענדליקער, װאָס די פּאַרטיזאַנער-אײנהײטן האָבן אויסגע- 
פירט אין די גרויסע אינדוסטריעלע צענטערן פון דער דרוםזאָנע, כדי 
צו פאַרשטיין װוי אַזױ אָפּטײלונגען פון 20 ביז 10 פּאַרטיזאַנער, און 
אַפטמאָל פון 50 האָבן געקענט אין די באַדינגונגען פון אָקופּאַציע און 
שוידערלעכן טעראַר באַזעצן פאַבריקן, װאָס האָבן געהאַט אַ שטח פון 
שטעט און בלייבן אינעװוייניק אַ גאַנצע נאַכט, איז נויטיק צו געדענקען, 
אַז דאָס פאָלק, אין דער ערשטער ריי דער אַרבעטער-קלאַס, אין גע- 
ווען מיט די, װאַס דער אַקופּאַנט האָט אָנגערופן ‏ טעראָריסטן", און 
האַט זיי געשיצט און געהאַלפן 

אַזױ האַבן די פּאַרטיזאַנער באַקומען פיל אויסקונפטן פון אַר- 
בעטער, אינזשיניערן און באַן-אַנגעשטעלטע, טוער פון דער אומלע- 

גאַלער ס.זש.ט, מיטגלידער פון דער קאָמוניסטישער פּאַרטײ, אָדער 
איינפאַכע פּאַטריאַטן, 

די זעלבע שוץ האַבן די פּאַרטיזאַנער געטראָפן אָפט אין גאַס, 
ביים צוגרייטן אָדער נאַכן אויספירן אַטענטאַטן קעגן אָקופּאַנט און 
די פאַרעטער. מיר ווילן אַלס ביישפיל ברענגען דעם פאַל, װאָס אין 
געשען מיטן יידישן פּאַרטיזאַנער ראַול אין גרענאָבל. ער איז געװען 
באאויפטראַגט צוצושטעלן געװער אַ פּאַרטיזאַנער-גרופּע. אונטער דער 
שווערער מאַסע האָט דער רוקזאַק געפּלאַצט און דאָס געווער האָט זיך 
אויסגעשיט אין מיטן גאַס. אין אַ וויילע אַרום האָבן צענדליקער פּער- 
זאָנען געשאַפן אַ װאַנט אַרום ראַולן. אַרױסלײענענדיק פון די געזיכ- 
טער סימפּאַטיע און װאַכזאַמקײט האָט ראַול געקענט צנונויפזאַמלען 
דאָס געווער, פאַריכטן װי עס איז דאָס פּעקל און זיך אָפּטראָגן בשלום, 

מיר האָבן זיך באַמיט ביז איצט איבערצוגעבן בלויז די וויכטיקסטע 
אַקציעס, אין וועלכע די יידישע פּאַרטיזאַנען פון פּאַריז און פון דער דרום- 
זאַנע האַבן אַנטײלגענומען. זיי געבן שוין אַ בילד וועגן פאַרנעם פון דער 
מיליטערישער אַקטיװיטעט פון די יידישע װידערשטאַנד-אָרגאַניזאַציעס. 
כדי נישט צו פאַרמאַטערן דעם לייענער און נעמענדיק אין באַטראַכט, 
אַז אונדזער בוך איז נישט קיין כראָנאָלאָגיע פון געשעענישן, נאָר מיר 
ווילן געבן אַ סינטעטיש בילד פון װידערשטאַנד פון די יידישע איינגע- 
װאַנדערטע אין פראַנקרייך, זענען מיר געצווונגען צו מאַכן אַ ווייטער- 
דיקע עלימינאַציע, אָנמערקנדיק נאָר אַ קלענערן טייל פון די אַדורכ- 
געפירטע אַטענטאַטן קעגן אָקופּאַנט און זיין עקאָנאָמישער באַזע אין 
פראַנקרייך. דאָס הייסט נישט, אַז די עלימינירטע דורך אונדז אַקציעס 
זענען געווען ווייניקער וויכטיקע, אָדער האָבן געפאָדערט וייניקער 
דרייסטקייט און מסירת-נפש. 

דעם 9:טן דעצעמבער האָט אַ גרופע אין באַשטאַנד פון ראָמאַן 
קראַקוס, ווענסען מאַיערזאַק, זשאַן (איטאַליענער), גאַבי שולעעוויץ, 
מאַרסעל באַרוך, קלאָד אַרמאַן, פעליקס (פישל) פעפער, מאָריס (נאָמען 
אומבאַקאַנט), שאַרל (דייטשער אַנטיפאַשיײַט, דעזערטירט פון דער אָקו- 
פּאַציע-אַרמײי), האַרי (פּוילישער ייד), אַלען קליין, זשאָזעף (פּױלישער 
ייד, נאָמען אומבאַקאַנט), אַטאַקירט די באַן:װאַרשטאַטן פון אולען מיט 
0 אויפרייס-באָמבעס. גרויסע שאָדנס. 12 וועכטער און אַרבעטער זענען 
געווען געפאַנגען אין לויף פון דער אַקציע. גאַבי שולעוויץ האָט אונדז 
איבערגעגעבן פאָלגנדיקן קוריאָז: בעתן אָפּװאַרטן אין די גערטנער- 
בודקעס דעם מאַמענט פון דער אַקציע, האָט ביי איינעם פון זיי, צוליב 
אַ באַוועגונג, דער רעװאָלװער אױסגעשאָסן אין קעשענע פון רעקל. צום 
גליק איז עס אַדורך אַן קאַנסעקװענצן, 

סימאַן פריד, איינער פון די גרינדער פון דער ,קאַרמאַניאָל? און 
וועמענס קאַמף-ביישפּיל האָט מיטגעריסן אַ גאַנצע פּלעיאַדע יוגנט- 
לעכע, איז געקעפּט געװאָרן דעם 4-טן דעצעמבער 1942, דער הױפּט- 
שולדיקער אין זיין טויט אין געװוען פאָריפּענגאַלי, דער פּרעזידענט 
פון ספּעציעלן טריבונאַל אין ליאַן, װעלכן פּעטען האָט געשאַפן, כדי 
אונטערצודריקן דעם װידערשטאַנד, 
געפירט די מיסיע, װאָס דער נאַצישער אָקופּאַנט האָט אים אָנפאַרטרױט. 
ער האָט אַלץ געטאָן, כדי דער 19-יאָריקער יוגנטלעכער זאָל געפירט 
ווערן צו דער גילאָטינע. דער װידערשטאַנד האָט דעם פאַרעטער פאַר- 
אורטיילט צום טויט. אַ גרופּע פון סימאָן פרידס חברים האָט אויסגע- 
פירט דעם אורטייל, 

זונטיק,. דעם 112טן דעצעמבער 9 פרי האָט אַ יונגערמאַן, גע- 
קליידט אין ציוויל, אין באַגלייטונג פון צוויי דייטשע מיליטער-לייט, 
אָנגעקלונגען אין דער אַרײנגאַנגסיטיר פונעם פּאַװיליאָן, אין וועלכן עס 
האָט געװוינט פאָר-פענגאַלי. דער פּרעזידענט פון ספּעציעלן טריבונאַל 
האָט אַלײן געעפנט די טיר. דער יונגערמאַן אין ציוויל האָט זיך פאָר- 
געשטעלט אַלס פּאַליצײי קאָמיסאַר, געוויזן די פּאָליצײי-קאַרטע און 
געזאָגט, אַז ער איז געקומען וועגן אַ ויכטיקן ענין. פאָר-פּענגאַלי 
האָט אים איינגעלאַדן אַרײנצוגײן. 

דער יונגערמאַן איז אַרײן אין פּאַװיליאַן צוזאַמען מיט אי- 
נעם פון די דייטשע מיליטער-לייט. דריי ציווילע יונגעלייט, װאָס 
האַבן זיך געפונען אין דער נאָענט, האָבן זיי נאָכגעפאָלגט. איינער פון 
די מיליטער-לייט און צוויי ציווילע זענען געבליבן אין דרויסן. 

אין קאַבינעט פון פאָר-פענגאַלי האָט דער קאָמיסאַר דערקלערט, אַז 
ער און זיינע פריינט זענען געקומען זיך אַדורכשמועסן מיטן פּרעזידענט 
וועגן דעם ענין ,טעראַריסטן". אגב האָט איינער פון די אָנװועזנדיקע צי- 
וילע גערעדט אין דייטש צום קאָמיסאַר און געמאַכט דעם איינדרוק צו 
זיין פון דער געשטאַפּאַ. 

פאַר-פּענגאַלי, װאָס האָט אַרױסגעװיזן אין אָנהױב אַ געוויסע שרעק 
האַט זיך באַרואיקט און גענומען זיך באַרימען, אַז ער איז אַ גוטער 
פריינט פון די דייטשן און אַז ער טוט אַלץ, כדי אױסצוראָטן די ,טעראָ- 
ריסטן-פּעסט?. ער האָט דערביי צוגעגעבן: 

;אט ערשט מיט עטלעכע טעג צוריק האָב איך געלאָזט אָפּהאַקן 
דעם קאָפּ דעם פּוױלישן ייד און טעראָריסט, סימאָן פריך". 

דער קאָמיסאַר האָט ברוטאַל איבערגעריסן דעם פאַרעטער און אים 
פאַרגעלייענט דעם טויט-אורטייל פון דעם װידערשטאַנד, װאָס איז גלייך 

געװאָרן אויסגעפירט. פאָר-פּענגאַלי, דער הויפט-שולדיקער אינעם טױט 
פון סימאָן פריד, האָט באַקומען די פאַרדינטע שטראָף. 

5טער דעצעמבער: איבערגעריסן די ליניע ליאָן אַמברין, 
פראַכט-צוג אַראָפּ פון די רעלסן. פאַרקער אָפּגעשטעלט אויף 8 שעה. 
1 באַטײליקטע, דערונטער ווענסען מאַיערזאַק, זשאַן (איטאַליענער), 
גאַבי שולעוויץ, מאַרסעל באַרוך, קלאָד אורמאַן, פעליקס פעפער און 
דעני יאַראָסלאַוו, מיט דער אַקציע האָט אָנגעפירט פרעד. עס האָט בי- 
געוווינט אַלבערט קוגלער -- צענטראַלער פאַראַנטװאָרטלעכער. 

7סטער דעצעמבער : אַטאַקירט מיט גראַנאַטן אַ גרופּע פון צװאַנציק 
דייטשן. פיל קרבנות. דעם 22-טן: אַטאַקירט אַ דייטשע אָפּרוהױז, זעקס 
טויטע און פיל פאַרװוונדעטע. דידאָזיקע אַקציע איז אויסגעפירט געװאָרן 
דורך די קאַמף-גרופּן ביים ,אוניאָן?. 

5טער: אַקציע קעגן באַרלאַגער פון סען פריעסט. 200 טױזנט 
ליטער פּעטראַל זענען פאַרברענט געװאָרן. 19 באַטײליקטע. די שרפה 
האָט מען געזען אויף אַ גאַר ווייטער שטרעקע. ווען די פלאַמען זענען 
אױיסגעבראַכן און זיך אַ ריס געטאָן צום הימל האָבן די פּאַרטיזאַנער, 
װאָס האָבן זיך שוין געפונען גענוג ווייט, זיך געווונטשן אין שפּאַס: ,אַ 
פריילעכן וויינאַכט?. (לויטן גביית:עדות פון זשיל נאַזשמאַן). 

7טער דעצעמבער : אַטאַקירט די פאַבריק ,סיגמאַ?, װאָס האָט 
אוסגעאַרבעט מאָטאָרן און אַנדערע טיילן פאַר דייטשע אַװיאָנען. גרויסע 
שאַדנס. אַפּגעשטעלט די פאַבריק אויף אַכט טעג. זיך פאַרשאַפן צוועלף 
רעװאַלװערן פון די וועכטער. די אַקציע איז אָנגעפירט געװאָרן דורך ראָ- 
מאַנען. עס האָט ויך אין איר באַטײליקט אַ גאַנצע אָפּטײילונג (27 פּאַר- 
טיזאַנער). די אַקציע איז פאַרלייכטערט געװאַרן אַדאַנק די אָנווייזונגען 
פון אַ ווידערשטענדלער, װאָס איז געווען באַשעפטיקט אין דער פאַבריק. 
נאַכן אַנטװאָפּענען די װעטטער, נײטראַליזירן די אַרבעטער און פאַרזיי 
כערן די שוץ, האָבן די אויספירער, ריכטנדיק זיך לויט די אָנװייזונגען 
גלייך סאַבאָטירט די הויך-פּרעציזע מאַשינען. איינער פון די אַנטװאָפנטע 
וועכטער האָט געזאָגט צו די פּאַרטיזאַנער: ,ווען איר װאָלט געקומען 
נעכטן, װאָלט די פּאַליצײי אייך דאָ אויפגענומען? 

דעם 10-טן יאַנואַר, 12.45 אַזײיגער, האָט זיך אויף קעי מען-קלער 
אַפּגעשפּילט אַ סצענע, װאָס מען קען בליז זען אין געוויסע פילמען 
און װאַס הונדערטער ענטשן האָבן בייגעוווינט, פאַױּגליווערטע פון 
דערשטוינונג און נישט גלויבנדיק זייערע אייגענע אויגן. 

דאָס אַלץ האָט געדויערט בלויז סעקונדן. וי אין אַ גוט-רעגולירטן 
סצענאַריאַ האָבן פּאַרטיזאַנער פון דער אַטאַקע-גרופע אַריפגעצױגן 
אויף די אויגן קליינע, שװאַרצע, זיידענע מאַסקעס און אױסגעלאָדן די 

רעװאַלװערן אויף די דריי געשטאַפּאַילײט, װאָס זענען אָנגעקומען אויף 
װעלאַס. אַ פּרווו פון איינעם פון די אָנגעגריפענע צו עפענען אַ פייער 
אויף זיין אַנגרייפער איז אָפּנעהאַקט געװאָרן דורך אַ קויל פון א צוייטן 
פּאַרטיזאַנער. אין איין אױגנבליק האָכן די אָנגרייפער, אונטער דער 
שוץ פון זייערע חברים, אַ כאַפּ געטאָן די מיטראַיעטן פון די געשטאַ- 
פּיסטן און לויפנדיק דורך די , טראַבולן" (הייזער מיט צוויי אָדער עט- 
לעכע דורכגאַנגען) זיי פונאַנדערגעשרויפט און פאַרבאַהאַלטן אין אַ 
רוקזאַק, װאָס אַ יונג מיידל האָט אונטערגעכאַפּט אין װינקל פון גאַס, 

די אַקציע איז אַדורכגעפירט געװאָרן דורך דער שון עטלעכע 
מאָל פריער דערמאָנטער גרופע, אונטער דער אָנפירונג פון ראָמאַן קראַקוס, 

אונדזערע לייענער איז שוין באַװוסט -- מיר האָבן וועגן דעם גע- 
רעדט אין די פריערדיקע קאַפּיטלען -- װאָס פאַר אַ פּולאַפקע פאַר די 
יידן עס זענען געװאָרן די לאַקאַלן פונעם , אוזשיף" נאָכן אַרײנמאַרש פון 
די דייטשן אין דער דרום-זאָנע. אין ליאָן, מאַרסעיל און שפּעטער אין 
ניס און גרענאָבל און אין פיל אַנדערע שטעט האָבן די געשטאַפּאַ און 
די מיליץ אַרױסגענומען פון די דאָזיקע לאָקאַלן הונדערטער יידן און 
זיי דעפּאַרטירט. די , אוזשיף"-אָנפירונג האָט דאָך וייטער געהאַלטן 
אַפן די לאַקאַלן אין װעמענס שכנות די געשטאַפּאָאַגענטן האָבן 
געװאַרט אויף זייערע קרבנות, וי אַ שפּין אױף אַ פליג. 

דער ,אוניאַן" האָט אין די שאַרפסטע װערטער פאַראורטיילט די 
דאַזיקע האַנדלונג פון די , אוזשיף"-פאַראַנטװאַרטלעכע און זיי אויפגע- 
פאַדערט גלייך צו שליסן די לאָקאַלן, װאָס זענען אַ געפאַר פאַר דער 
יידישער באַפעלקערונג. 

ווען דער ענטפער איז נישט געקומען, האָט דער , אוניאָן" באַשלאָסן 
אויפצווינגען מיט כוח דאָס שליסן די לאָקאַלן פון ‏ אוזשיף',. דער 
באַשלוס איז אויסגעפירט געװאָרן דורך צויי גרופּן פון דער ,קאַר- 
מאַניאַל" ‏ דעם 25טן אאַנואַר 1944. דער אַפיציעלער קאָמוניקאַט 
זאָגט: 25-טער יאַנואַר -- אַטאַקירט די לאָקאַלן פון , אוזשיף" אויף 
רי דע ל'האַטעל דע ויל, וי אויך אויף מאָנטעי דע קאַרמעליט. 

אַלע רשימות, קאַרטאָטעקן און אַרכיוון װוי אויך דריי שרייב- 
מאַשינקעס זענען אַרױסגענומען געװאָרן. אַכט באַטײליקטע. איינער 
פון די פאַראַנטװאָרטלעכע פון דער דאָזיקער אַקציע איז געװען זשאָ- 
זעף העניק (געפאַלן אין מאַי 1944), 

פון אַ גביית-עדות פון אַן אָנטיילנעמער דערוויסן מיר זיך, אַז 

די וועכטער פון די לאַקאַלן האָבן זיך שטאַרק דערשראָקן און נישט 
געשטעלט קיין שום װידערשטאַנד. זיי זענען אָפּגעקומען מיט שרעק. די 
רשימות און קאַרטאַטעקן זענען גלייך פאַרברענט געװאָרן. הונדערטער 
יידן, אויב נישט טויזנטער, האַבן צו פאַרדאַנקען זייער לעבן די אויספירער 
פון דער דאַזיקער אַקציע. דעמזעלבן טאָג האָבן צוויי גרופן פון דער , קאַר- 
מאַניאָל?, נאָך אַ גרינטלעכער צוגרייטונג (צוויי באַװאָפנטע נאַכט-אױס- 
שפּירן), זיך אַרײינבאַקומען בײינאַכט אין די באַןיװואַרשטאַטן פון וועניסיט 
און צעשעדיקט דרייצן לאַקאַמאָטיוון. 


די עיקר-טעטיקייט פון דער ,קאַרמאַניאָל" אין די ערשטע חדשים 
פון 1914 איז געווען געװאָנדן קעגן דער קריגס-פּראָדוקציע, אָפּגײענדיק 
אין בלוט אויפן מזרח-פראַנט, באַדראָט פון דרום, האָט דער נאַצײאָק 
פּאַנט זיך באַמיט אויסצונוצן וי אַמײנסטן דעם פראַנצויזישן אינדוס" 
טריע-פּאָטענציאַל, כדי צו באַנײען זיין באַװאָפּענונג. די לאַנד-אָנפירונג 
פון די פ.ט.פּ. האָט געפאָדערט צו מערן דעם סאַבאָטאַזש פון די פאַבריקן, 
װאָס אַרבעטן פאַרן שונא, 


דעם 22-טן יאַנואַר, דריי ביינאַכט האָט אַן אָפּטײלונג באַזעצט די 
פאַבריק ,פּאַרייראָן", אַנטװאָפּנט פיר וועכטער און מיט 35 אויפרייס- 
און פיר צינדיבאָמבעס פאַרניכטעט די מאַשינען אױסצואַרבעטן עלעק- 
טרישע מאַטאָרן און פאַרברענט דעם מאַגאַזין מיט די פאַרטיקע מאָטאָרן, 
װאַס זענען געווען באַשטימט פאַר דער דייטשער אַרמײ. די פּאַרטיזאַנער 
האָבן רעקוויזירט צוויי שרייב-מאַשינען, שטעמפּלען און אַ ביכל צייגענישן 
פאַר נאַכט-פאַרקער. 


די אינפאָרמאַציעס וועגן דער פאַבריק, װאָס האָבן דערמעגלעכט 
אַדורכצופירן דעם סאַבאַטאַזש, האָבן די פּאַרטיזאַנער באַקומען פון יידישן 
אינזשיניער באַקאַלײניק, פאַבריקאַנט פון עלעקטרישע װעגענער. דער 
דאַזיקער אינזשיניער האָט אָרגאַניזירט אַ װידערשטאַנד:גרופּע ביי זיך 
אין דער פאַבריק און געהאָלפן די יידישע פּאַרטיזאַנער. ער איז אַרעס- 
טירט געװאָרן קורץ פאַר דער באַפרייאונג און איז דערשאָסן געװאָרן 
אין סען-זשעני לאַװאַל, 


פּאַרטאָג, ביים פאַרלאָזן דאָס אָפּעראַציע-פעלד, האָט זיך די אָפּטײ- 
לונג אַנגעשטױסן אויף אַ פּאַליציי-גרופּע, װאָס האָט אָבער נישט גע- 
װאַגט אַ ריר צו טון מיט אַ פינגער. די דערפאַרונג האָט דער פּאָליצײ 
געלערנט, אַז אַזאַ פרימאָרגן-באַגעגעניש קען קאָסטן זייער טײיער. 

די אויפרייסן, װאַס זענען געהערט געװאָרן פון אַ ווייטער שטרע- 


קע, האָבן דערװואַרעמט דאָס האַרץ פון די אויסגעמאַטערטע און געפרוי- 

רענע פּאַרטיזאַנער. (לױט דער גביית-עדות פון פּאָל מאָסאָװיק און 
רעימאַן סאַקס). 

,בראַנזאַװיא?, איינע פוֹן די גרעסטע פאַבריקן אין ליאָן, האָט 
אוסגעאַרבעס אַװיאַציע-מאַטאָרן דער פיט.פ אָנפירונג איזן געװען 
באַקאַנט, אַז אין דער פאַבריק געפינט זיך אַ פּראָטאָטיפּ פון א מאָ- 
טאַר, װאָס די דייטשן האָבן זיך געגרייט צו פּראָדוצירן סעריעסװוייז. 
לוט דעם גענוייאױיסגעאַרבעטן פּלאַן, דעם 22טן יאַנואַר בײנאַכט, 
האַבן די פּאַרטיאַנער-גרוכּן זיך אַרײנבאַקומען אין דער פאַבריק 
פון דריי זייטן, נאָכן באַהערשן און אַנטװאָפּענען זעקס ועכטער, 
די אַרבעטער פון דער נאַכטישיכט זענען אָפּגעזונדערט געװאָרן 
אונטער דער װאַך פון עטלעכע פּאַרטיזאַנער. פאַר דעם איז בי 
יעדן איינעם פון זיי צוגענומען געװאָרן די אידענטיטעט-קאַרטע. איינער 
פון די פאַראַנטװאַרטלעכע האָט זיך ,פאַרנומען" מיטן וועכטער, וועמענס 
אויפגאַבע עס איז געווען צו ענטפערן אויף די טעלעפאָן-רופן פון דער 
פּרעפעקטור. דער פּאַרטיאַנער האָט צוגעשטעלט דעם רעװאָלװער צו 
דער פּלייצע פונעם וועכטער, גרייט צו שיסן יעדעס מאָל ווען ער האָט 
גענומען דאָס טרייבל פון טעלעפאָן אין דער האַנט. ער האָט פאַרשטאַנען, 
אַז אויב ער וװועט נישט ענטפערן דער פּרעפעקטור, אַז אַלץ איז אין אָרדע- 
נונג, לויטן אָפּגערעדטן װאַרט ,װאַנדאַם?, װעט ער פאַלן אַ טויטער. 


אין דער זעלבער צייט, און דאָס האָט געדױערט אַ גאַנצע נאַכט, 
האַבן די פּאַרטיזאַנער אונטערגעלייגט 86 אויפרייס-באָמבעס אונטער די 
מאַשינען און פאַרטיקע מאַטאָרן אוֹן באַגאָסן די װאַרשטאַטן מיט בענזין, 
פאַרטאָג האַט די אַפּטײלונג געקענט פאַרלאַזן די פאַבריק, אָן פאַרלוסטן. 
אינטערעסאַנט, אַז די באַװאָפּענונג פון דער אָפּטײילונג איז, אויסער רע- 
װאַלװערן, באַשטאַנען בלויז פון דריי מיטראַיעטן, 


אין דער אַקציע, װאָס איז אָנגעפירט געװאָרן דורך ראָמאַן קראַקוס. 
האַכן זיך באַטײליקט צװישן אַנדערע: רעימאַן סאַקס, פעליקס פעפער 
(שפּעטער געפאַלן), שאַרל, דייטשער אַנטיפאַשיסט, דעזערטירט פון דער 
היטלער-אַרמײ (שפּעטער געפאַלן), גאַסטאַן (אונגאַרישער ייד), איו 
ווייס (שפּעטער געפאַלן), האַרי פּאַלאַק (שפּעטער געפאַלן), מאַריאָ 
(איטאַליענער, שפּעטער געפאַלן), ווענסען מאַיערזאַק (שפּעטער געפאַלן). 
קלאָד אורמאַן, זשיל נאַזשמאַן, גאַבי שולעוויץ, פּאָל מאָסאָװיק, דעני 
יאַראַסלאַו, לואי קאַץ (שפּעטער געפאַלן), פראַנסואַ (איטאַליענער, 
שפּעטער געפאַלן), , פּאַרי", צוגאָב-נאָמען פון אַ פּוױלישן ייד, דער ריכ- 
טיקער נאַמען איז אונדז אומבאַקאַנט (שפּעטער געפאַלן) זשיליען סאָ- 
לאַנטשיק (שפּעטער געפאַלן), מאַרסעל באַרוך און א ריי מיטגלידער 

פון די יידישע קאַמףגרופן, װאָס זענען נישט באַצײיכנט דורך מאַטרײ 
קול-נומערן. 

אין זיין גביית עדות האַט ראָמאַן קראַקוס אונדז צוגעגעבן פאָלגן- 
דיקע פּרטים : , אין דער צוגרייטונג פון דער אַקציע זענען מיר ווירק- 
זאַם אַרױסגעהאַלפן געװואָרן דורך דער אומלעגאַלער ס.זש.ט.-אָנפירונג. 
צום ערשטן מאָל האָבן מיר זיך געשטעלט אַלס אויפגאַבע נישט בלױז 
צו פאַרניכטן די מאַשינען, די אויסגעפאַרטיקטע מאָטאָרן, די זאַפּאַסן 
פון מאַטעריאַל און ברען-שטאַף, נאָר אויך די לאַבאָראַטאָריעס און ביו- 
ראָס. און דאָס דערפאַר, ווייל די דייטשן האָבן אויסגענוצט די גרויסע 
פראַנצויזישע פאַבריק, כדי צו שטודירן נייע מאָדעלן פון אַװיאַציע- 
מאַטאַרן א.אַ. נישט האַבנדיק קיין צייט דורכצונישטערן אַלע מעטאַלענע 
קאַסטנס פון די ביוראַ-אַרכיוון, האָבן מיר אַלץ באַגאָסן מיט בענזין און 
אַװעקגעלאַזט מיטן רויך. דער פּראַטאָטיפּ וועגן וועלכן עס רעדט זיך 
אין קאָמוניקאַט איז געװוען אַ , מעסערשמיט". די עקספּלאָזיעס זענען 
פאַרגעקומען, ווען מיר האָבן זיך געפונען אַן ערך 200 מעטער פון דער 
פאַבריק. צװאַנציק אַרבעטער האָבן זיך פרייוויליק באַטײליקט אין דער 
אַקציע, די אַנדערע האָבן זיך געפונען אונטער אַן אויפזיכט און זענען 
דורך אונדז עװאַקואירט געװאָרן אין מאָמענט ווען מיר האָבן פאַרלאָזט 
די פאַבריק. מיר האַבן זיי באַפּרײט נאָך די אויפרייסן? 

2'טער פעברואַר, 1.20 בינאַכט: אַקציע קעגן דער פּאַבריק 
,פיבר ע מיקאַ" אין װילערבאַן, װאָס האָט געאַרבעט אויסשליסלעך פאַר 
די דייטשן. באַנוצט 25 קילאַ אויפרייס-שטאַף, 20 קילאָ שװאַרצן פּולװער, 
וי אויך רעזערוו פון אַלקאָהאָל און בענזאָל, װאָס איז געפונען געװאָרן 
אויפן פּלאַץ. רעזולטאַט: די פאַבריק איז אָפּגעשטעלט געװאָרן, לױט 
געוויסע עדות, ביזן סוף פון קריג. די קאָמפּרעסאָרן, טראַנספאָרמאַטאָרן, 
מאַשינען און פּלענער פון דער פאַבריק -- פאַרניכטעט. די זעלבע נאַכט, 
צוויי אַזײיגער, אַטאַקירט אין ליאָן-מאַנפּלעזיר, אויפן װעג פון העיריע, 
די פאַבריקן שניידער און װועסטינגהאַוס, װאָס האָבן געאַרבעט פאַר די 
דייטשן. זיך באַנוצט מיט 60 קילאָ אויפרייס-שטאָף און 50 ליטער בענזין, 
װואַס זענען געפונען געװאָרן אויפן פּלאַץ. רעזולטאַט: די טראַנספאָרמאַ- 
טאַרן, עלעקטרישע מאַשינען, די מאַשינען פון הויך-שפּאַנונג, פילצאָליקע 
גוס-אויוונס, די מאַשינען פון עקספּעדיציע אויף רעלסן זענען פאַרניכטעט 
געװאָרן. די שאָדנס --- אַרום 20 מיליאַן. די פּראָדוקציע אָפּגעשטעלט אויף 
צוויי חדשים צייט. 

אין דער גרויסער מעטאַליפאַבריק , סאָמיאַ" זענען אַדורכגעפירט 
געװאַרן די וויכטיקסטע באַזירעפּאַראַציעס. די טעטיקייט פון דער דאָזי- 
קער שטאַרק-באַװאַכטער פאַבריק איז געווען פון אַ גרויסער באַדייטונג 

פאַר דער דייטשער מאַכט. אויף דער דאָזיקער פעסטונג האָט זיך פאַר- 
מאַסטן די ,קאַרמאַניאָל". אַלע מיטלען זענען געלאָזט געװאָרן אין גאַנג: 
באַװאַפנטע אױיסשפּירן; חברים װאָס זענען אַרײין אין פאַבריק אַלס אַרבע- 
טער, פאַרבינדונגען מיט דער אומלעגאַלער ס.זש.ט. און די קאָמוניסטן; 
צענדליקער אױיסשפּירן אַרום דער פאַבריק און אין דער געגנט. די פּאַר- 
טיזאַנער-אַנפירונג האָט געוווסט, אַז די פאַבריק איז באַװאַכט פון דרויסן 
קומט פאָר אַ טעלעפאַנישע פאַרבינדונג צװישן דער פּרעפעקטור און דער 
פאַבריק. ביי אַלע אַרײינגענג און אינעװוייניק זענען פאַראַן באַװאָפּנטע 
װאַכן, אַז דער הויפּט-װועכטער באַנוצט זיך מיט אַ הונט און אַזױ ווייטער. 

די אַקציע קעגן , סאַמיאַ" איז אַדורכגעפירט געװאָרן אין דער נאַכט 
פון 25-טן אויפן 26-טן פעברואַר. די קעמפער, באַלאָדן מיט פּולװוער און 
געװוער, זענען לויט דעם פאַרויסגעזעענעם פּלאַן אָנגעקומען אין אָװנט, 
אין דער געגנט פון דער פאַכריק און זיך אױיסבאַהאַלטן אין גערטנער- 
באַראַקן. איז באַשטימטן מאַמענט האָט אַ גרופע פאַרלאָזט די באַהעל- 
טעניש. צוויי מאַן האָבן געטראָגן אַ גרויסן לייטער. די פּאַרטיזאַנער האָבן 
זיך מיט גיכע שריט דערנענטערט צו דער פאַבריק, צוגעשטעלט דעם ליי- 
טער צום הויכן מויער, װאָס האָט אַרומגעצױמט דעם פאַבריק-ישטח און 
איינער נאָכן צווייטן האָבן זי אַריבערגעקלעטערט די װאַנט. די אויפגאַבע 
פון לעצטן איז געווען צו באַהאַלטן דעם לייטער. 

אינעװוייניק האָבן די אַנגרייפער לענגאויס דער װאַנט, זיך אַ לאָן 
געטון צום וועכטער-הויז ביים אַרײינגאַנג און אויסנוצנדיק די אומגעריכט- 
קייט, אַנטװאָפנט די זעקס באַװאָפּנטע וועכטער, װאָס האָבן געשפּילט אין 
קאַרטן אין אױיסגעװואַרעמטן װאַך-זאַל. לוט אַ שוין אױסגעפּרװוטן מעטאָד 
האַט איינער פון די פּאַרטיזאַנער באַװאַכט מיט אַ מיטראַיעט אין דער 
האַנט דעם וועכטער, װאָס האָט געדאַרפט ענטפערן אויף די אַפּעלן פון 
די זשאַנדאַמען, וועלכע האָבן געמאַכט די רונדעס אין דרויסן. דער 
הויפּט-וועכטער האָט באַקומען א פאַראָרדענונג אַריינצוברענגען דעם 
הונט, אַזױ אַרום איז דער וועג דורך דעם , פּאַראַדנעם? אַרײנגאַנג געווען 
אַפן פאַרן צווייטן עקיפּ פון די פּאַרטיזאַנער, וועמענס אויפגאַבע עס איז 
געווען צו באַזעצן די אַנדערע פּאָסטנס פון די וועכטער. און אָט וי אַזוי 
די זעקס באַװאַפנטע פּאַסטנס זענען פאַרנומען געװאָרן איינער נאָכן 
צווייטן, אָן אויסצושליסן איין קויל, אָן קיין בלוט-פאַרגיסונג, 

דער הויפּט-יװועכטער מיט זיין הונט האָט באַקומען אַ באַפּעל צו 
,עפענען דעם וועג", דאָס הייסט אַריינצוגיין דער ערשטער אין די אי- 
נערלעכע װאַך-פּאַסטנס. הינטער אים זענען געגאַנגען די פּאַרטיזאַנער, 
גרייט אױיסצולאָדן זייערע מיטראַיעטן. די טירן האָבן זיך לייכט געעפנט, 
די וועכטער האָבן זיך נישט געריכט, אַז הינטער זייער קאָלעגע קומען 

די ,טעראַריסטן?. אַזױ אַרום איז איין פּאָסטן נאָכן צווייטן אַרײינגעפאַלן 
אין די הענט פון די פּאַרטיזאַנער. די אַנדערע גרופן, װאָס האָבן געהאַט 
פאַר אן אַױפגאַבע צו באַזעצן די װאַרשטאַטן, נײיטראַליזירן די אַרבעטער, 
אונטערמינעווען די מאַשינען, באַגיסן מיט בענזין (װאָס מען האָט שטענ- 
דיק געפונען אויפן פּלאַץ) די װאַרשטאַטן, זענען אַריין אָן שטערונגען. 

די אויפנאַבע, װאָס די , קאַרמאַניאָל" האָט זיך געשטעלט, איז געווען 
צו פאַרניכטן די װויכטיקסטע מאַשינען. די אַקציע איז דעריבער געווען 
באַגרענעצט צו עטלעכע הױיפּט-װאַרשטאַטן. אין די אַנדערע זענען די 
אַרבעטער פון דער נאַכטישיכט געװען באַשעפטיקט נאָרמאַל, נישט 
וויסנדיק וועגן דעם װאָס עס קומט פאָר אויף די אַנדערע פּלעצער פון 
דער גרויסער פאַבריק. די ,אַיבעט? פון די פּאַרטיזאַנער, אונטער אַ פאַר- 
שטאַרקטער װאַך פון זייערע חברים פון דרויסן, איז צוגעגאַנגען נאָרמאַל, 
אייניקע אַרבעטער האָבן געפונען אַ מעגלעכקייט אַרויסצוהעלפן די פּאַר- 
טיזאַנער אַדאַנק זייער פאַכמענישער קאָמפּעטענץ. 

0 אינדערפרי האָבן די וועכטער ביים אַרױסגאַנג, אונטער דער 
װאַכזאַמער אויפזיכט פון די פּאַרטיזאַנער, געעפנט די טויערן, כדי אַדורכ- 
צולאָזן דעם טראַמװאַי, װאָס פלעגט אַדורכגײן דורך דעם גרויסן שטח 
פון דער פּאַבריק. די פּאַסאַזשירן פון טראַמװאַי האָבן זיך וועגן גאָרנישט 
אַנגעשטױסן. קורץ נאָך דעם האָבן די פּאַרטיזאַנער עװאַקואירט די אַר- 
בעטער און פאַרלאָזן גרופּנװײז און אין פאַרשידענע ריכטונגען די פאַ- 
בריק. אינעם קאַלטן פרימאָרגן האָבן אַלע עטלעכע מינוט אָפּגעהילכט 
שטאַרקע אויפרייסן און אַ פּלאַם האָט אַרומגעכאַפּט אייניקע געביידעס 
פון דער גרויסער פאַבריק. 

אין דער אַקציע האָבן זיך באַטײליקט אַלע אָפּטײילונגען פון דער 
קאַרמאַניאָל?, אַ געוויסע צאָל פרייוויליקע פון די קאַמף גרופּן ביים 
,אוניאָן", װי אויך איטאַליענער. די הױפּט-פאַראַנטװאָרטלעכקײט האָבן 
געטיילט , צוזאַמען מיט ראָמאַן קראַקוס, איזי טשערניעצקי, פּאָל מאָ- 
סאָוויק, ווענסען מאַיערזאַק, זשיל נאַזשמאַן, גאַבי שולעוויץ, סאָלאָנ- 
טשיק, קאַץ, קלאָד אורמאַן און מאָניק פּייסאַכאָװויטש, צענטראַלע פאַרבינד- 
לערין. 

2טער מערץ, 21 אַזײגער: אַטאַקירט די שטאָל-פאַבֿריק ,אַסיערי די 
ראָן", װאָס האָט פאַבריצירט קייטן פאַר טאַנקען. 21 קילאָ אויפרייס- 
שטאַף זענען באַנוצט געװאָרן קעגן דער צענטראַלע פון מאַשינען און 
טראַנספאַרמאַטאַרן. די אונטערגעמינעוועטע מאַשינען זענען פאַרניכטעט 
געװאַרן, די פאַבריק אָפּגעשטעלט, 

0טער מערץ: אַטאַקירט די כעמישע פאַבריק ,זשערלאַן" װאָס 
האָט געאַרבעט פאַר די דייטשן. די פאַבריק איז פולשטענדיק פאַרניכטעט 

געװאָרן. הונדערטער טאָנען ברענשטאָף זענען אונטערגעצונדן געװאָרן. 
אַן ערך 50 באַטײליקטע. 

זשערלאַן, איינע פון די גרעסטע פאַבריקן פון ליאָנער צענטער, 
איז געווען פון א גרויסער באַדייטונג פאַר די דייטשן. איינער פון די 
באַטײליקטע האָט אונדז איבערגעגעבן פאָלגנדיקן פּרט: אין מאָמענט 
ווען די פּאַרטיזאַנער האָבן זיך געגרייט אַױױסצוגײן פון די באַהעלטענישן, 
כדי אַנצוהויבן די אַקציע האָבן די סירענעס גענומען פייפן אַן אַלאַרם 
קעגן אָנקום פון דער ענגלישער אַװיאַציע. די באַפעלקערונג האָט אין 
איילעניש פאַרלאָזט די הייזער און זיך געלאָזט אין די גערטנער, וו 
די פּאַרטיזאַנער האָבן זיך געהאַט אױסבאַהאַלטן. אָבער קיינער האָט 
נישט באַמערקט אַז דאָס זענען ,געסט" פון אַ ספּעציעלן מין. די פּאַר- 
טיזאַנער האָבן זיך איינפאַך אויסגעמישט מיט די אָנגעלאָפּענע, און ווען 
די לעצטע האָבן, צום סוף פון אַלאַרם, זיך געאײילט אַהײם, כדי זיך 
צוריקצולייגן אין די בעטן, האָבן די פרייהייט-קעמפער ערשט אָנגעהויבן 
זייער ,נאַכט-שיכט?. 

דעם זעלבן חודש זענען אַדורכגעפירט געװאָרן אַנדערע וויכטיקע 
אַקציעס, נעמלעך: דעם פיטן מערץ האָט די ,קאַרמאַניאָל" מאָביליזירט 
כמעט אַלע אירע מיטגלידער פאַר פאַרשאַפן זיך געווער. אָרגאַניזירט 
אין גרופּן, האָבן די פּאַרטיזאַנער, אין אַ צייט-אָפּשניט פון דריי פערטל 
שעה אין פאַרשידענע טיילן פון דער שטאָט, אַטאַקירט פּאַליציאַנטן און 
צוגענומען ביי זיי דאָס געווער און די אַמוניציע. בלויז אין איין פאַל 
איז געקומען צו אַ קאַמף און צויי פּאָליציאַנטן זענען פאַרװוונדעט 
געװאָרן. אָבער איינער פון די פּאַרטיזאַנער, אַ ווערטפולער קאַדער, איז 
שווער פאַרווונדעט געװאָרן און אַריינגעפאַלן אין די הענט פון דעד- 
געשטאַפּאַ. זיינע חברים האָבן פּרובירט אים אַרוסנעמען פון שפּיטאָל 
מיט דער מיטהילף פון אַ דאָקטאָר א פּאַטריאָט, אָבער דאָס איז נישט 
געלונגען. אויסרעכענענדיק אויף זיין צושטאַנד האָט די געשטאַפּאָ פּרן- 
בירט מיט צװאַנג אַרױסרײסן ביי אֹים די נעמען פון זיינע חברים, אָבער 
אַן רעזולטאַטן, 

דער געפאַנגענער ר. איז פאַרמשפּט געװאָרן צום טױט. עס איז אים 
אָבער געלונגען, אין די לעצטע טעג פאַר דער באַפרײיאונג, אויף אַן אוי- 
סערגעוויינלעך געװאַגטן אופן צו אַנטלויפן פון דער קאַמער פון די צום 
טױיט-פאַראורטײילטע און זיך צושטעלן צו די באַפרײיאונגס-קאַמפן, 

דעם 24-טן מערץ, 20.20 אַזײיגער, האָט אַן אָפּטײלונג פון דער , קאַר- 
מאַניאַל" אויסגעפירט אַ באַאַקציע אויף דער ליניע אַמבעריע, נעבן 
מאַנליעל. אַ דייטשער פראַכט-צוג איז אַראָפּ פון די רעלסן. דער לאָקאָמאָ- 
טיוו און מערערע װאַגאָנען זענען צעשעדיקט געװאָרן, 

אין די ערשטע טעג פון אַפּריל 1944 זענען אין דער אָנפירונג און 
אין דער טעטיקייט פון דער ליאָנער פּאַרטיזאַנער-אײנהײט ,קאַרמאַניאָל- 
סימאַן פריד", אַריינגעקומען וויכטיקע ענדערונגען. זיי זענען דיקטירט 
געװאָרן פון איין זייט דורך די אַרעסטן פון מערץ, און פון דער צווייטער 
זייט דורך דעם צופלוס פון פיל נייע מיטגלידער אין די פּאַרטיזאַנער- 
רייען. 

אין מערץ האָט דער דייטשער שטאַב אין ליאָן פאַראָרדנט אַ נאָך 
נישט געזעענע מאַביליזאַציע פון דער געשטאַפּאָ, זשאַנדאַרמעריע, ווישי- 
פּאַליצײי און פאַשיסטישער מיליץ קעגן דער ,קאַרמאַניאָל?, וועמענס גע- 
װאַגטע אַקציעס האָבן געבראַכט גרויסע שאָדנס דער קריגס-אינדוסטריע 
און אָנגעװאָרפן אַ שרעק אויפן דייטשן גאַרניזאָן. 

אין דער נעץ פון די ריזן-אָבלאַװעס זענען אַרײינגעפאַלן פינף ווערט- 
פולע קאַדערן פון דער ליאָנער פּאַרטיזאַנער-אײינהײט: פישל אָדער ,פע- 
ליקס? פעפער, מאַרעק אָדער ,וענסען" מאַיערזאַק, האַרי, אַ פּאָלאַק, 
נישט-ייד, איוו ווייס און זשאַק גאָלדשטײן 

פישל פעפער איז געקומען צו די פּאַרטיזאַנער נאָכדעם, װי ער האָט 
זיך געשלאָגן יאָרן אין שפּאַניע קעגן די פאַשיסטישע און נאַצישע האָר- 
דעס. אַלע אַנדערע זענען אַלס יוגנטלעכע אַרײינגעטרעטן אין דער ,קאַר- 
מאַניאַל? אַדער אין דער , ליבערטע? אין 1943. 1 

אונדזערע לייענער האָבן זיכער באַמערקט די אָנוועזנהייט פון די 
אויבנדערמאַנטע קעמפער אין די פילצאָליקע געװאַגטע אַקציעס, וועלכע 
מיר האָבן פריער באַשריבן. 

זשאַק גאַלדשטײן אָדער ,זשאָ? איז אַרעסטירט געװאָרן אין גרע- 
נאָבל. ער איז ניצול געװאָרן פון געריכט-זאַל און צוליב פאָרזיכטיקייט- 
טעמים איבערגעשיקט געװאָרן קיין ליאָן, װו ער איז נאָך קורצע טעג 
אַרײנגעפאַלן אין די הענט פון דער געשטאַפּאָ. 

די פינף חברים זענען עקזעקוטירט געװאָרן אין דער פעסטונג 
לאַדישער אין ליאַן סוף מערץ און אין אַפּריל. 

די אָנפירונג האָט גיך באַװויון אַדורכצופירן אַ רעאָרגאַניזאַציע, 


װאָס איז באַשטאַנען אין איבערפירן אַ ריי קאַדערן און מיטגלידער 
אין די אַנדערע ראַיאָנען, און נעמלעך קיין סענט-עטיען, גרענאָבל, 
טולוז, מאַרסעיל און ניס און זיי פאַרטרעטן דורך חברים פון אַנ- 
דערע שטעט אָדער דורך יונגע, װאָס האָבן זיך אויסגעצייכנט אין קאַמף, 

צוזאַמען מיט די װאַרעמע זונעןדשטראַלן האָט מען אין פרילינג 1944 
געפילט, אַז עס דערנענטערן זיך די דעצידירנדיקע קאַמפן פאַר באַפרײען 
פראַנקרייך פון דער היטלעריסטישער אָקופּאַציע. צענדליקער נייע קעמפער 
פון פאַרשידענע אימיגראַציעס, אין דער מערהייט יידן, טרעטן אַרײן אין 

די רייען פון דער , קאַרמאַניאָל". מען האָט געדאַרפט זיי אויסשולן און 
פאַרהאַרטעװען אין קאַמף. די שאָדנס, װאָס די , קאַרמאַניאָל" האָט פאַר- 
אורזאַכט די לעצטע חדשים אין די פאַבריקן, װאָס האָבן געאַרבעט פאַר די 
דייטשן, האַבן אויפגעוועקט זייער װאַכזאַמקײט, די פאַבריק-װאַכן זענען 
פאַרשטאַרקט געװאָרן. אין דער דערװאַרטונג פון דער נאָענטער לאַנדונג 
פון די אַלירטע אין פראַנקרייך איז געווען נויטיק צו פאַרשטאַרקן דעם 
קאַמף. די ,קאַרמאַניאָל" דעצענטראַליזירט איר אָרגאַניזאַציע און פירט 
ווייטער איר טעטיקייט אין פאַרשידענע ריכטונגען. אין אַפּריל און מאַי 
זענען 15 צוגן מיט דייטשן מיליטער, אָדער באַװאָפּענונג אַראָפּ פון די 
רעלסן. מיר װעלן בלויז אויסרעכענען אייניקע פון די אַקציעס. 

דעם 12-טן אַפּריל, 2,230 פאַרטאָג, אַטאַקירט די באַן"ליניע ליאָדװויען 
נעבן פעיזען. דייטשער פראַכט-צוג אַראָפּ פון די רעלסן. דער לאָקאָמאָטיון 
און װאַגאַנען זענען צעשעדיקט געװאָרן. דעמזעלבן טאָג, האַלב איינס 
ביינאַכט, אַטאַקירט די ליניע ליאָן אַמבעריע נעבן מיריבעל דורך אָפַּי 
שרויפן די רעלסן. דער לאָקאָמאָטיוו און 20 פראַכט-װאַגאָנען פאַרניכ- 
טעט. אונטער דער אַנפירונג פון ראָמאַן קראַקוס האָבן זיך, צװישן אַנ- 
דערע, באַטײליקט אין דער אַקציע קלאָד אורמאַן, ראָזשע שינקמאַן, קלאָך 
סאָלאָנטשיק, ראָבער קאַמעלאָ און גאַבי שולעוויץ, 

אין דער נאַכט פון 11-טן אַפּריל זענען אַדורכגעפירט געװאָרן דריי 
באַןדאַקציעס. איינע אויף דער ליניע פּאַריזיליאָן נעבן סען סאָמאַן, די 
צווייטע. אויף דער ליניע ליאָן-שאַמבערי נעבן מאָנליעל און די דריטע, 
אויף דער ליניע ליאָן-וויען, נעבן װערנעזאָן. די ערשטע און די דריטע 
אַקציע זענען פולשטענדיק געלונגען. די צוייטע -- אויף דער ליניע 
ליאָןשאַמבערי איז איבערגעריסן געװאָרן דורכן אָנקומען פון אַ דייטשן 
פּאַטרול. דער קאָמוניקאַט דערקלערט: , די שוץ-װאַך האָט רעאַגירט, איין 
דייטשער סאָלדאַט איז דערהרגעט געװאָרן. מיר האָבן נישט געהאַט קיין 
פאַרלוסטן", 

מיט אַ פולשטענדיקן דערפאָלג זענען אויך אַדורכגעפירט געװאָרן 
פאַלגנדיקע באַךאַקציעס: דעם 20-טן אַפּריל, פינף פאַרטאָג אויף דער 
באַןיליניע ליאָןדאַמבעריע, נעבן סעךמאָריס;: דעם 22-טן אַפּריל, פינף 
פאַרטאָג אויף דער באַןדליניע ליאָן-מאַרסעיל, נעבן װערנעזאָן; דעם 22-טן 
אַפּריל, פינף פאַרטאַג אויף דער באַךליניע ליאָן פּאַריז, נעבן קװאָן, 
דעם 26-טן אַפּריל אויף דער באַךליניע פּאַריזיליאָן, נעבן קיסען; דעם 
4טן מאַי אויף דער ליניע ליאָןוויען נעבן פעיזאַן, און דעם 5-טן מאַי 
אויף דער ליניע ליאָן-זשענעוו נעבן לאַ בואַס. 

ווען מען ציט אונטער דעם סךיהכל באַקומט זיך אַ צאָל פון 15 
לאַקאַמאַטיוון און העכער 150 פאַרניכטעטע אָדער צעשעדיקטע פראַכט- 

װאַגאָנען, שוין אָפּגערעדט, אַז דער פאַרקער אויף די באַן-ליניעס איז 
איבערגעריסן געװאָרן אויף הונדערטער שעהן. מען פאַרשטייט גוט, 
װאָס דאָס באַדײט אין אַ מאָמענט, ווען די נאַציס, געיאָגט אויפן מזרח- 
פּראָנט און אויסשטייענדיק שווערע באָמבאַרדירונגען אויף דער אייגענער 
טעריטאָריע, האַבן זיך שטאַרק גענויטיקט אין דער באַשפּײַזונג און אַמוני 
ציע פון פראַנקרייך. 

אויב די באַן-אַקציעס זענען געווען די הויפּט-באַשעפטיקונג פון דער 
,קאַרמאַניאַל?, האָט אָבער די אָנפירונג פון דער פּאַרטיזאַנער-אײנהײט 
נישט אַדורכגעלאָזט אויך קיין געלעגנהייט צו אַטאַקירן די קריגס- 
אינדוסטריע, 

אַזױ האַט די , קאַרמאַניאָל?, דעם 20-טן אַפּריל 1941, 6 פאַרטאָג 
פאַרניכטעט די גרויסע כעמישע פאַבריק-,, קואַנטעקס?, װאָס האָט געאַרבעט 
אויסשליסלעך פאַר די דייטשן. דער קאָמוניקאַט זאָגט: ,אַטאַקירט די 
פאַבריק קואַנטעקס, די פאַבריק און דער לאַגער פון פאָספאָר איז פול- 
שטענדיק פאַרניכטעט געװאָרן. פיל צענדליקער מיליאָנען שאָדנס. די 
אַרבעט איז אָפּגעשטעלט ביזן סוף פון קריג". אונטער דער אָנפירונג 
פון ראָמאַן קראַקוס האָבן זיך באַטײליקט אין דער אַקציע 20 פּאַרטי- 
זאַנער, דערונטער די קאַדערן זשיל נאַזשמאַן, זשאַקאָ שמולעוויטש 
און אַ ריי מיטגלידער פון די קאַמף-גרופּן ביים , אוניאָן". דעם 21-טן 
מאַי האַט אַן אָפּטײילונג מיט דער באַטײליקונג פון פּאָל מאָסאָװיק 
אַלבערט בראַזעק (לאַמבער), סאָלאַנטשיק און זשאַקאָ שמולעוויטש 
באַזעצט אַ גאַנצע נאַכט די פאַבריק פון פליסיקע גאַזן .אָקסידריק- 
פראַנסעז", װאָס האָט געאַרבעט פאַר די דייטשן און האָבן פאַרניכטעט 
די וויכטיקסטע מאַשינען. דעם 20-טן האָט אַן אָפּטײלונג מיט לואי קאַץ, 
זשאַקאָ שמולעוויטש און דעם איטאַליענישן מיידל סימאָן אין דער שפּיץ, 
אַטאַקירט אַ דייטשן גאַראַזש אין צענטער פון דער שטאָט און פאַרניכ- 
טעט 20 לאַסט-װאָגנס און מאָטאַציקלען. 


קאַפּיטל 7 
טראַץ אַלע שװעריקייטן.. 


די 25יטע בריגאַדע האָט אין טולוז זייט די לעצטע חדשים 1942 גע- 
פירט איר טעטיקייט אין אויסערגעוויינלעך שווערע באַדינגונגען צוליב 
דער גרויסער קאָנצענטרירונג פון פּאָליצײי און מיליץ. די צאָל קעמפער 

איז דאַן געווען אַ קלענערע, וי אין ליאָן, ווייל די בריגאַדע האָט איר 
טעטיקייט אַנטװיקלט אין די זיבן אַרומיקע דעפּאַרטעמענטן. צוליב 
די כסדרדיקע רעפּרעסיעס זענען אַ טייל אױסגעפּרװוטע יידישע קאַ- 
דערן געשיקט געװאָרן, אַלס אינסטרוקטאָרן, אין פאַרשידענע דעפּאַר- 
טעמענטן און האָבן בלויז טיילווייז אָפּערירט אין טולוז גופא. צו די לעצטע 
האַָבן געהערט: יאַקוב אינזעל, געוועזענער שפּאַניע-קעמפער (אומגעקו- 
מען); זשאַן, מיליטערישער פאַראַנטװאָרטלעכער (אַ ייד פון פּולישער 
אַפּשטאַמונג), באַריס פרענקעל (אומגעקומען); ראָבער װאַקספּרעס, מי- 
כאַלאַק סעוועק, עמיל יאַקובאָוויץ, אידאַ אָדער פריידע רובינשטיין, ראַ- 
שעל פּערלימאַן, זשאַק קראַמקימעל (אומגעקומען), בראַפּמאַן מאַרק, 
פריימאַן דאַװיד (אומגעקומען), קאַטערין העידין, מאַנדעל ליסיען, קאָגאַן 
אַסנאַ, מאַלאַמוד מאָריס, אַקסעל פראַנסואַ (אומגעקומען), גאָרציזאַנסקי 
יהודה, גאַרציזאַנסקי מישעל, הערץ אַרמאַן און אַנדערע. 

די 25-טע בריגאַדע האָט מיט אַ ריי אַקציעס באַערט דעם יאָרטאָג 
פון דער אַָקטאַבער:רעװאַלוציע. דעם 7-טן נאָוועמבער האָט זי אַטאַקירט 
מיט גראַנאַטן די קאַזאַרמע באלמא. פינף היטלעריסטן דערהרגעט און 
פיל אַנדערע פאַרווונדעט. די אַקציע איז אָנגעפירט געװאָרן דורך יאַקוב 
אינזעל (זשאַק). דעם זעלבן טאָג האָט אַ באַוועגלעכער עקיפּ ליקווידירט 
אַ היטלערישן אַפיצער אין אַלבי. די באַוועגלעכע עקיפּן זענען באַשטאַנען 
פון חברים פון טולוז, װאַס פלעגן פון צייט צן צייט אויספירן אַקציעס 
אין די אַרומיקע שטעט. אין דער לעצטער אַקציע האָבן זיך באַטײליקט 
קלאַד לעווי און פריימאַן. אין פּעריגע -- אַטאַקירט מיט גראַנאַטן אַ 
גרופּע היטלערישע פעלד-זשאַנדאַרמען. ניין פון זיי זענען אומגעקומען. 
אין שטאָט איז פאַראַרדנט געװאָרן אױסנאַם:צושטאַנד. אין דער אַקציע 
האַבן זיך באַטײיליקט ראַבער װאַקספּרעס, אַ. הערץ און אַנדערע. אויפן 
טולוזער באַנהױף האָט אַ גרופּע באַךאַרבעטער אונטער דער אָנפירונג 
פון עמיל יאַקובאַװיטש און סעװועק מיכאַלאַק סאַבאָטירט אַ װאַגאָן 
מיט מאַשינען-איינריכטונגען און באַשעדיקט אַ מאָטאָר פון אַן 


אַװיאַן. דעם 11-טן האָט די זעלבע גרופּע באַשעדיקט אַ באָמבאַרדיר- 


אַװיאַן, אַנגעלאַדן אויף אַ פּראַכט-װאַגאָן,. דעם 10טן זענען פאַר- 
ניכטעט געװאָרן פינף ליניעס פון הויכער שפּאַנונג אין דער עלעק- 
טרישער צענטראַלע פון קאַרטיע סען סימאָן. די אַרבעט אין אַ רײ 
פאַבריקן, װאָס האָבן געאַרבעט פאַרן אָקופּאַנט, איז אָפּנעשטעלט 
געװאַרן. אַ דייטשער פראַכטצוג איז אַראָפּ פון די רעלסן. אין קאַרמאָ 
(דעפּאַרטאַמענט טאַרן) זענען צוויי קויל"גרובן אָפּגעשטעלט געװאָרן 
אויף צוויי חדשים צוליב אַ סאַבאָטאַזש פון די פּאַרטיזאַנער. 

דעם 11-טן נאָוועמבער 1942 האָבן צוויי פּאַרטאַנער אַדורכגע- 

פירט אַ געװאַגטן אַטענטאַט קעגן הױז פון דער פאַשיסטישער מיליץ 
אין טולוז, װאַס האָט געהאַט אַן אָפּקלאַנג אויסער די גרענעצן פון 
פּראַנקרייך. 

די צוויי יונגע קעמפער האָבן, אונטער דער נאָז פון די מילי- 
ציאַנטן אַרײנגעטראָגן, איינגעוויקלטע אין צייטונג-פּאַפּיר, צוויי באָמ- 
בעס פון אַ שטאַרקן קאַליבער און באַװיזן אין אויסערגעוויינלעך שווערע 
באַדינגונגען זי אַרײינצולײיגן איינע אין אַ טאָרבע פון אַ ציקליסט און די 
צווייטע אונטער אַן אױטאָ, װאָס איז געשטאַנען נעבן אַרױסגאַנג פון אַ 
פאַרזאַמלונג-זאַל. איינער פון די באַטײליקטע האָט ספּעציעל אַריבערגע- 
פירט דעם װעלאָ און אים געשטעלט אויף אַ דורכגאַנגס-פּלאַץ. 

פון קאַמוניקאַט וועגן דער אַקציע דערוויסן מיר זיך, אַז דער אויפ- 
רייס האָט גורם געווען דעם טוט פונעם שעף פון אַן אָפּטײילונג מילי 
ציאַנטן פון האַט-גאַראָן, ליאָנעל בערזשע, פיר אַנדערע זענען פאַרווונ- 
דעט געװאַרן. פון דעם מאַמענט אָן זענען די לאָקאַלן פון דער מיליץ 
באַװאַכט געװאָרן דורך באַװאָפּנטע פּאָליצײי-לײיט. צװוישן די צוויי באָ- 
טייליקטע האָט זיך געפונען פראַנסואַ אַקסעל. 

דער פאַרלויף פון דער דאָזיקער אַקציע און די איבערלעבונגען 
פון די אַנטײלנעמער איז מיט אַ הויך-קינסטלערישן טאַלאַנט איבערגע- 
געבן געװאַרן דורך קלאָד און רעימאָן לעווי, ביידע -- מיטגלידער פון 
דער 25-טער בריגאַדע, אין זייער בוך : ,אין וורע היסטואַר? (אַן אמתע 
געשיכטע), װאָס האָט באַקומען דעם פּרייזן פון סנ.ר. (לאַנדיראַט פון 
רעזיסטאַנס), 

דעם 12:טן נאָוועמבער האָט די 25-טע בריגאַדע פאַרעפנטלעכט 
פאַלגנדיקן קאַמוניקאַט: ,אַלס רעפּרעסיע-אַקט פאַרן טױט פון פיר 
פראַנצויזן, װאַס זענען דערמאַרדעט געװאָרן דורכן דייטשן טריבונאַל, 
איז אַ דייטשער באַנדיט עקזעקוטירט געװאָרן היינט אָװנט אױף רי 
שטראַסבורג. מיר האָבן אױסגעקלעפּט פאָלגנדיקע מעלדונג (װאָס מען 
האַט געפונען נעבן קערפּער פון דייטשן סאָלדאַט): ,באַקאַנטמאַכונג. 
דער דייטשער בירגער איקס איז פאַרמשפּט געװאָרן צום טיט דעם 
4ן אָקטאַבער 1943 דורך דעם מיליטערישן טריבונאַל פון פאַ- 
טריאָטן אַלס ענטפער אויפן דערמאָרדן פיר פראַנצויזישע פּאַטריאָטן 
דורך די היטלערישע באַנדעס. צען דייטשע באַנדיטן װעלן עקזעקר 
טירט װערן פאַר איין פּאַטריאָט. דאָס איז דער צענטער אורטייל פון 
דאַזיקן מין. דער אורטייל איז אויסגעפירט געװאָרן דעם 123-טן נאָ- 
וועמבער 1942, 19 אַזײגער, דורך דערשיסן", 

אונטערגעשריבן: ,25-טע בריגאַדע פ.ט,פ" 

די אַקציע איז אויסגעפירט געװאָרן דורך ר. לעווי, ראָבער לאָ- 


3 


רענזי און יאַקוב אינזעל. (דער לאָנדאָנער ראַדיאָ האָט דאָס געמאָלדן 
דעם 14-טן נאַװועמבער). 

7טער נאַוועמבער: עקזעקוטירט דעם גענעראַל פיליפאָן, מי- 
ליציאַנט און דייטשער שפּיאַן. אַלס סאַנקציע איז פאַראָרדנט געװאָרן 
אַן אַרױסגאַנג-פאַרבאַט אין 12 דעפּאַרטעמענטן. דריי באַטײליקטע, 

11טער דעצעמבער: אויפן פּלאַץ באַיאָן אין טולוז אויפגעריסן 
צוויי סלופּעס פון דער צענטראַלער ליניע פון הויכער שפּאַנונג. אין 
רעזולטאַט זענען זי אַװיאַציע-פאַבריקן הענקעל, דעװאַטין און אַ.ט.אַ. 
געשטאַנען דריי טעג. אין דער אַקציע האָבן זיך באַטײליקט: פרײימאַן 
קלאָד און רעימאָן לעווי, עמיל יאַקובאָװיטש און קראַמקימעל. 2-טער 
דעצעמבער: אַ גרופּע היטלעריסטן אַטאַקירט געװאָרן מיט גראַנאַטן. 2 
דערהרגעט די איבעריקע זענען זיך צעלאָפן. אַקציע אין אַזשען, אונטער 
דער אָנפירונג פון ראָבער װאַקספּרעס. פיטער דעצעמבער: 13 לאָלאָ- 
מאָטיוון פאַרניכטעט אויף דער באַן"סטאַנציע פון טולוז. די אויפרייסן 
זענען געהערט געװאָרן אין דער גאַנצער שטאָט. באַטײליקטע: רעימאָן 
לעווי, קראמקימעל, יאַקוב אינזעל און צוויי אַנדערע, װאָס זענען אונדז 
אומבאַקאַנט. דעמזעלבן טאָג אויפגעריסן די עלעקטרישע צענטראַלע 
פון טולוזער װאָקזאַל מיט פיר באָמבעס. בעת דער אַקציע איז פאר- 
געקומען אַ לײכטער צװאַמענשטױס צװישן דער פּאַרטיזאַנער-גריפּע 
און דער װאַך פון װאַקזאַל. די גרופּע האָט זיך צוריקגעצויגן אין יו- 
טער אָרדענונג. עס האָבן אָנטײלגענומען עמיל אאַקובאָװיטש, לא- 
רענזי, קלאַד לעווי און נומער 25015, װאָס איז אונדז אומבאַקאַנט. 

דעם 8-טן און פיטן דעצעמבער איז דער טולוזער פּאָליצײ געלונגען 
אַרויפצולײגן די האַנט אויף דריי יידישע פּאַרטיזאַנער, אוױיסגעפּרװוטע 
קאַדערן פון אַ גרויסן ווערט, יאַקוב אינזעל און די ברידער קלאָד און 
רעימאָן לעווי. אַלע דריי זענען נאָך פּייניקונגען אַרײנגעװאָרפן געװאָרן 
אין דער טולוזער תפיסה סען-מישעל, ווו זיי האָבן אָפּגעפונען זייער חבר 
באָריס פרענקעל, 

זייער אמתע טעטיקייט איז באַקאַנט געװאָרן דער פּאָליצײ ערשט 
אין אַפּריל 1944, נאַכדעם װוי דער וישי-קאָמיסאַר זשילאַר און זיין ברי- 
גאַדע האָבן -- וי מיר האָבן שוין געשריבן -- נאָך אַ נאָכשפּיר פון 
עטלעכע װאַכן אַרויפגעלײיגט די לאַפּע אויף דעם אַרכיוו פון דער 25- 
טער בריגאַדע און אַרעסטירט אייניקע ויכטיקע קאַדערן 

אינעם ראַפּאַָרט פון זשילאַר, װאַס די טולוזער פּאַרטיזאַנער האָבן 
אַרױסבאַקומען פון דער פּאַליצײי בעת די באַפרייאונגס-קאַמפן, געפינען 
מיר פאָלגנדיקע דאָקומענטן, װאָס שייך די , פּאַרברעכנס? פון יעקב אינזעל 
און די ברידער לעווי, 

דער ראַפּאָרט װאַרפט פאָר יאַקוב אינזעל, אונטערן צוגאָב-נאָמען 
אינזערקי זשאַן, געבוירן אין דראָהאָביטש (פּולן) פאָלגנדיקע אַקציעס 
(מיר ציטירן דעם ראַפּאַרט) : 

;אין מאַי 1942 -- באַָמבע קעגן אַ דייטשן גאַראַזש, דעם 13טן 
יוני -- אַטאַקע קעגן דער פעלדיזשאַנדאַרמעריע צזאַמען מיט ראָבער 
װאַקספּרעס, דעם 12יטן יולי -- באָמבע קעגן נאָטאַר באַשאַלאַ. דעם 
6"טן נאַוועמבער -- געגנבעט אַ שרייב-מאַשינקע. דעם 6:טן דעצעמ- 
בער -- סאַבאַטאַזש פון 13 לאָקאָמאָטיוף? 

מיר ווילן צוגעבן, אַז יאַקוב אינזעל, געוועזענער קעמפער אין 
שפּאַניע, האָט אַלס אָפיצער פון דער 25-טער בריגאַדע אָנגעפירט מיטן 
צוגרייטן און דורכפירן אַ ריי פון די וויכטיקסטע אַקציעס, װאָס מיר האָבן 
אויסגערעכנט פריער, און האָט אויסגעבילדעט צענדליקער קעמפער. 

דער ראַפּאַרט פון זשילאַר באַשולדיקט שאַרל לעווי (צוגאָב-נאָמען 
,קלאָד"), געבוירן דעם 21:טן אַפּריל 1925 אין אַנגיען, אין אַדורכפירן 
פאַלגנדיקע אַקציעס: דעם 26-טן אָקטאָבער 1942 -- אונטערגעלייגט 2 
באַמבעס אויפן װאָקזאַל (אַקציע פאַר באַפרײען דעפּאָרטירטע אויף 
צװואַנגס-אַרבעט -- זש. ר.). דעם 7-טן נאָוועמבער -- אַטענטאַט קעגן אַ 
דייטשן אָפיצער, דעם 11יטן -- אַטענטאַט קעגן לאָקאַל פון דער מיליץ. 
דעם 7-14טן -- אַטענטאַט קעגן גענעראַל פיליפּאָן. דעם 24-טן -- אַטאַקע 
פון אַ געװער-סקלאַד. דעם 1:טן דעצעמבער -- סאַבאָטאַזש פון צוויי 
עלעקטרישע סלופּעס (פון הױיךישפּאַנונג). דעם 2-טן דעצעמבער -- סאַ- 
באַטאַזש פון דער עלעקטרישער צענטראַלע אויפן װאָקזאַל. 

דעם ברודער פון שאַרל לעווי, רעימאָן לעווי, צוגאָב-נאָמען , זשאַ- 
נאַי, געבוירן דעם 21-טן מערץ 1923 אין פּאַריז, װאַרפט דער פּאָליצײ- 
ראַפּאַרט פאָר פאָלגנדיקע אַקציעס: 

,אין מאַי 1942 --- באַן'סאַבאָטאַזש. דעם 14-טן אָקטאָבער -- געגנ- 
בעט אַ ,ראַנעאַ"-מאַשין. דעם 18:טן -- אַטענטאַט קעגן לעגיאָנערן-שעף 
ברי. דעם 12-טן נאָוועמבער -- דערשאָסן אַ דייטשן אָפיצער אויף בולװאַר 
שטראַסבורג אין טולוז. דעם 7-1טן דעצעמבער -- סאַבאָטאַזש פון צוויי 
עלעקטרישע סלופּעס. דעם 5יטן -- סאַבאָטאַזש פון 12 לאָקאָמאָטיון," 

די דערמאַנטע אַרעסטן זענען געווען אַ שװוערער קלאַפּ פאַר דער 
טולוזער אַרגאַניזאַציע פון דער 25-טער בריגאַדע. מאָמענטאַל האָט דער 
שטאב פון דער בריגאַדע באַשלאָסן אָנצונעמען אַ רײי פאָרזיכטיקייט- 
מיטלען, דערונטער דאָס איבערפירן אַ גרויסן טייל פּאַרטיזאַנער-קאַדערן 
אין די אַנדערע דעפּאַרטעמענטן. די טעטיקייט אין טולוז גופא איז נישט 
אַפּגעשטעלט געװאָרן, איר טעמפאָ איז בלויז פאַרקלענערט געװאָרן און 
עס זענען אַנגעװאַנדן געװאָרן די שטרענגסטע פאָרזיכטיקייט-מיטלען 

צוליב דעם, װאָס אין די ווייטערדיקע קאָמוניקאַטן, וועלכע געפינען 
זיך אין אונדזער באַזיץ זענען נישט אָנגעמערקט די נומערן פון די פּאַר- 
טיזאַנער, זענען מיר נישט בכוח אויסצוטיילן די אַקציעס אין וועלכע די 
יידן האָבן געשפּילט די הױפּט-ראָל. מיר װעלן דעריבער זיך באַנוצן מיט 
אַ דאָקומענט אַרױסגענומען פון פּאַליצייאישן ראַפּאָרט פון ווישי-קאָמי 
סאַר זשילאַר, װאָס איז נוגע דאַװיד פרײמאַן, איינעם פון די הויפּט: 
קאַדערן פון דער טולוזער פּאַרטיזאַנער-אָרגאַניזאַציע, וועלכער איז גע- 
פאַלן אין קאַמף דעם 1-טן מערץ 1944. דער דאָקומענט אַנטהאַלט די 
אַקציעס, אין וועלכע פריימאַן האָט זיך באַטײליקט צװאַמען מיט אַנ- 
דערע יידישע פּאַרטיזאַנער-קעמפער פון נאָוועמבער 1942 ביז זיין אומ- 
קום דעם 1-טן מערץ 1944. אָט איז די רשימה פון אַטענטאַטן, װאָס די 
ווישי-פּאַליצײי האָט פאַרגעװואָרפן דאַװיד פריימאַנען: 


דעם 7-טן נאָװעמבער 1942 -- דערשאַסן אַ דייטשן אָפיצער אין 
אַלבי, דעם 1-:טן דעצעמבער -- סאַבאָטירט צוויי סלופּעס פון הויך שפּאַ- 
נונג, דעם פּיטן -- סאַבאָטירט 13 לאָקאָמאָטיוון. (אין דער דאָזיקער אַק- 
ציע האָט זיך אויך באַטײליקט זשאַק קראַמקימעל). דעם 6-טן -- אַטענ- 
טאַט קעגן אַ הויז פון דייטשע אָפיצערן, דעם 19-טן -- אַטענטאַט קעגן 
אַ טראַמװאַי מיט דייטשע סאָלדאַטן. (אין דער דאָזיקער אַקציע האָט 
זיך אויך באַטײליקט זשאַק קראַמקימעל), 


פון די ווייטערדיקע קאָמוניקאַטן דערוויסן מיר זיך, אַז די 25-טע 
בריגאַדע אין טולוז האַט דעם 15טן יאַנואַר 1944 פאַרניכטעט פיר 
סלופּעס פון הויכער שפּאַנונג אױף דער באַןדליניע טולוזיסעט. פאַר- 
קער איבערגעריסן אויף העכער 24 שעה. דעם 20-טן -- אין טולוז נעבן 
דער בריק דעמואַזעל -- אַקציע קעגן דער באַן"ליניע טולוזיסעט. מילי- 
טערישער צוג אַראָפּ פון די רעלסן, זיבן װאַגאָנען האָבן זיך איבערגע- 
דרייט אויפן וועג, דריי אַװיאָנען זענען צעשעדיקט געװאָרן. די באַן" 
ליניע איז געווען בלאַקירט זיבן שעה. דעם 23:טן -- אַלס רעפרעסיע, 
עקזעקוטירט אַ דייטשן אַפיצער אין טולוז אין ווינקל פון בולװאַר 
ד'אַרקאַל און בולװאַר שטראַסבורג. דעם 21-טן פעברואַר -- עקזעקו- 
טירט אַ דייטשן סאָלדאַט אױיף רי דאַלזאַס. דעם 28טן: אַטענטאַט 
קעגן אַ דייטשן לאַסט-װאָגן מיט סאַלדאַטן אויפן וועג קאַטפּאַװע נעבן 
דער באַן-בריק, | | 

דאַװויד פריימאַן, געבוירן אין סאַראָקאַ {רומעניע) דעם 15:טן מערץ 
8, איז געפאַלן דעם 1יטן מערץ 1944 אין עלטער פון 26 יאָר ביים 
אויספירן אַן אַטענטאַט קעגן קינאָ-זאַל ,װואַריעטע". די טולוזער אָנפירונג 
האָט באַשלאָסן אויסצופירן דעם אַטענטאַט אַלס רעפּרעסיע קעגן פאַשיס- 

טישן אייגנטימער פון דאָזיקן קינאָ, װאָס האָט אױסגעבאָרגט דעם זאַל 
פאַר מאַניפעסטאַציעס פון דער דאַרנאַדמיליץ און געוויזן פילמען פון 
אַן אַנטיסעמיטיש-פאַשיסטישן כאַראַקטער, װי דער שמוציקער נאַציי 
פילם ,ייד זיס". 

דער פּלאַן האָט פאַראויסגעזען, אַז דאַװיד פריימאַן מיט צוויי אַני 
דערע חברים, דערונטער דאָס איטאַליענישע מיידל בעט, װעלן אַרײנ- 
טראַגן די באָמבע אין קינאַיזאַל און זי צוגרייטן אויף אַזאַ אופן אַז 
זי זאָל אויפרייסן נאַכדעם װי דאָס פובליקום וװעט פאַרלאָזץ דעם 
זאַל. צום אומגליק האָט אַ צושױער, אין לעצטן מאָמענט, בעתן 
אַרױסגײן, אומגעדרייט די באָמבע און גורם געווען אַ פריצייטיקן אויפ- 
רייס, צוליב וועלכן דאַװיד פריימאַן איז אומגעקומען און ס'איז שטערבלעך 
פאַרווונדעט געװאַרן דאַס איטאַליענישע מיידל בעט. דער דריטער פּאַר- 
טיזאַנער, דער איטאַליענער רוזאָ גאָדעאַס, איז אַרעסטירט געװאָרן אַ 
פאַרװוונדעטער און דערשאָסן געװאָרן דעם 2-טן יוני 1944, 

אַנהױב אַפּריל האַט דער ווישי-קאָמיסאַר זשילאַר מיט זיין ספּעציע- 
לער בריגאַדע באַװויזן צוֹ אַרעסטירן 12 מיטגלידער פון דער 25-טער 
בריגאַדע אין טולוז און אין די שכנותדיקע דעפּאַרטעמענטן, דערונטער 
די אױסגעפּרװוטע יידישע פּאַרטיזאַנער-קאַדערן בראַפמאַן מאַרק, מיכאַ- 
לאַק סעוועק, הערץ אַרמאַן, רובינשטיין פרידאַ. און אָסנאַ קאַגאַן. אין 
תפיסה האָבן די אַרעסטירטע אָפּגעפונען זייערע חברים יאַקוב אינזעל 
און די ברידער לעווי. 

דער באַװאַפנטער קאַמף אין טולוז איז ביי אויסערגעויינלעך 
שווערע באַדינגונגען פאַרגעזעצט געװאָרן אונטער דער אָנפירונג פון 
זעף גאַטעסמאַן (פיליפּ) און שפּעטער פון קלאָד און פּאָלעט אורמאַן 


= 


אין קיינעם פון די צענטערן פון דער דרום:זאַנע האָט דער טעראָר 
פון אַקופּאַנט און פון זיינע פראַנצויזישע משרתים נישט אָנגענומען אין 
3 אַזעלכע שאַרפע פאַרמען וי אין מאַרסעיל. דאָס איז דערפאַר, ווייל 
דער אַקופּאַנט איז דאָ געווען באַהערשט דורך דער מורא פון אַ לאַנדונג 
פון די אַלירטע אויף די פראַנצויזישע ברעגן פון מיטללענדישן ים. 

דער טעראַר און די שווערע פאַרלוסטן האָבן אָבער נישט באַוויזן 
אָפּצושטעלן די טעטיקייט פון דער פּאַרטיזאַנער-אײנהײט אין מאַרסעיל 
אויפן נאַמען פון מאַריס קאַזשעץ, װוי דאַס זאָגן עדות די קאָמוניקאַטן: 

4טער נאַוועמבער 1943 -- אַטאַקירט דעם סאַלדאַטן-קינאָ אויף פּלאַס 
קאַסטעלאַן, פיל טויטע און פאַרװונדעטע: 6-טער -- עקזעקוטירט אַ פֹּאָ- 

ליציי-קאַמיסאַר, אַ פאַרעטער, װאָס איז געווען פאַראַנטװאָרטלעך פאַרן 
אַרעסט פון די צוויי פּאַרטיזאַנער פּעיט און ראָבער; 11:טער -- באַ- 
אַקציע אין דער געגנט פון אַרל, אויף דער ליניע ליאָן-מאַרסעיל; 15-טער 
נאַוועמבער --- פאַרניכטעט אַ פּילאָן (סלופ) פון הויכער שפּאַנונג, װאָס 
האָט באַדינט פיל פאַבריקן. פ5יטער דעצעמבער -- אַטאַקירט מיט גראַ- 
נָאַטן דעם באַר פון די דייטשע װעכטער ביי דער תפיסה סעךפּיער. 
פינף טויטע. 

די אומלעגאַלע גנייע פרעסע" פון 1-טן יאַנואַר 1944 גיט איבער 
וועגן פאַלגנדיקער אַקציע פון די קאַמףגרופן ביים ,אוניאָן" אין 
מארסעיל : 

;דעם 21:טן דעצעמבער, האָט אַן אָפּטײלונג פון די יידישע 
קאַמף-גרופּן אין מאַרסעיל אָנגעגריפן דעם לאָקאַל פון דער דירעקציע 
פון ,אוזשיף" פאַר דער דרום-זאָנע מיטן ציל צו פאַרניכטן די ליסטעס און 
אַדרעסן פון די יידן. 

נאַכדעם װוי די געשטאַפּאַ האָט דורכגעפירט אַרעסטן פון צענדליקער 
יידישע פאַמיליעס פון מאַרסעיל, אַדאַנק די אַדרעסן, װאָס זי האָט גענו- 
מען אין דער מאַרסעילער אָפּטײלונג פון , אוזשיף", איז געװאָרן קלאָר, 
אַז א ליאַדע טאָג װעט זי אַרױסנעמען די אַדרעסן פון לאָקאַל פון דער 
.אוזשיף"-דירעקציע פון דער דרום-זאָנע. 


,עס האָט געדראַט, אַז טויזנטער יידישע אַדרעסן זאָלן אַרײנפאַלן 
אין די הענט פון די ברוינע באַנדיטן. דאָס איז נישט געשען אַדאַנק דער 
העלדישער איניציאַטיוו פון די מאַרסעילער יידישע קאַמף-גרופן. 


,אין מיטן העלן טאָג איז דער באַװאָפּנטער אָנגריף דורכגעפירט גע- 
װאָרן. די וועכטער זענען געבונדן געװאָרן און העכער אַ האַלבע שעה זע- 
נען זיי געהאַלטן געװאַרן אונטער דער דראַאונג פון געווער. אין דער 
זעלבער צייט האַט אַן אַנדערע גרופע געמאַכט אַ גענויע אונטערזוכונג 
און פאַרברענט אויפן אַרט אַלע ליסטעס. צװישן די ליסטעס האָבן זיך 
געפונען מערערע אַדרעסן פון קינדער, אָנפאַרטרױטע ביי פראַנצויזישע 
פאַמיליעס, װוי אויך פאַטאָגראַפיעס פון אַלע מיטאַרבעטער פון טעכנישן 
פּערסאַנאַל פון ,אוזשיף". אין דער בוכהאַלטעריע-אָפּטײלונג זענען 
פאַרניכטעט געװאַרן די ביכער מיט די נעמען פון אַלע יידן, װאָס האָבן 
אַפּגעצאַלט דעם צװאַנג-ישטײער. 

;אַדאַנק דעם העלדישן אויפטו פון אונדזערע מאַרסעילער קאַמף- 
גרופּן זענען טױזנטער יידישע פּאַמיליעס געראַטעװעט געװאָרן פון 
די ,, געשטאַפּאַינעגל?? 

קאַפּיטל 8 
אין גרענאָבל - דער שטאָט פון װידערשטאַנד 


אין גרענאָבל זענען די לעצטע חדשים פון 1943 געשטאַנען אונ- 
טערן צייכן פון אַ פאַרשטאַרקטער אַקציע פון די פּאַרטיזאַנער:גרופּן. 
די .ליבערטע" און די קאַרמאַניאַל" זענען געווען, וי אין אַ געװעט: 
װער עס װעט געבן שטאַרקערע קלעפּ דעם שונא. די ,ליבערטע", װאָס 
איז געווען יינגער פון דער ,קאַרמאַניאָל" האָט אין געוויסע פאַלן אי- 
בערגעיאַגט איר עלטערע שװעסטער. 

דער אויסשפּיר-דינסט פון דער ,ליבערטע" האָט זיך דערװוסט 
דורך אַרבעטער, אַז אַ דייטשער צוג מיט אַמוניציע און אויפרייסישטאף 
דאַרף אין קורצן פאַרלאָזן די פאַבריק זשאַרי. דער שטאַב האָט אויף 
דעם שנעל אױסגעאַרבעט אַן אַפּעראַציע-פּלאַף 

דעם 1יטן נאַוװועמבער 1942, ווען דער פראַכט-צוג, אונטער אַ 
שטאַרקער מיליטערישער װאַך, האָט פאַרלאָזט די פּאַבריק זשאַרי 
האַט עטלעכע הונדערט מעטער וויטער אַן עקיפּ פון באַן-אַרבעטער, 
מיט לענטעס אױיף די אַרעמס, פאַראָכטן די ליניע, באַנוצנדיק זיך 
מיט גרויסע און שווערע שליסלען. ווען דער דייטשער פראַכט-:צוג האָט 
זיך באַװויזן פון דערווייטנס זענען די באַןאַרבעטער שנעל פאַרשווונדן. אַ 
וויילע שפּעטער איז דער צוג אַראַפּ פון די רעלסן. (לויטן גבית-עדות 
פון איזי טשערניעצקי). 

דער קאַמוניקאַט װעגן אָט דער אַקציע זאָגט: 

,'טער נאָוועמבער 1943 -- אַקציע פון אָפּשרופן די רעלסן קעגן 
אַ צוג מיט אױפרייסישטאַפן און אַמניציע. איין לאָקאָמאָטיו, איין 
טאַנדער, זעקס װאַגאַנען מיט אַמוניציע און אַנדערע װאַגאָנען זענען 
אַראַפּ פון די רעלסן. פיל טױטע און פאַרװוונדעטע צװוישן די דייטשן 
פאַרקער איבערגעריסן אויף פינף טעג" 

דער קאָמוניקאַט פון 5-טן נאַװעמבער גיט איבער וועגן דער אַטאַקע 
קעגן דער פאַבריק מאַיסטערמאַן אויף רי באָסטאָן. די שליסלען און די 
נויטיקע אויסקונפטן זענען געגעבן געװאָרן דורך דער דירעקטאָר און 
צוויי אַרבעטער, װאָס די קעמפער האָבן געהאַלטן אַלס געפאַנגענע בעת 
דער אַקציע. די פאַבריק, װאָס האָט אױסגעאַרבעט טייל! פאַר דייטשע 
אונטערװואַסערישיפן, איז אָפּגעשטעלט געװאָרן אױיף אַ לאַנגער צייט. 
זיך פאַרשאַפן צוויי שרייב-מאַשינקעס. דער אַנערקענטער שאָדן -- איין 
מיליאַן פראַנק. אונטער דער אַנפירונג פון רעימאָן סאַקס האָבן אָנטײל- 
גענומען אין דער אַקציע ראַבער האַלאַובױמער, ראַאול הערץ, זשאַק 

גאַלדבערגער, איוו ווייס, דאַקטאַר מישעל (בעני בליץ) און זשאַקאַ 
שמולעוויטש. 

איינער פון די באַטײליקטע האָט אונדז איבערגעגעבן פאָלגנדיקן 
פּרט: דער אַממײינסטן איבערגעשראָקענער צװוישן פּערסאָנאַל פון דער 
פאַבריק איז געווען דער בוכהאַלטער. ווען א פאַראַנטװאָרטלעכער פון 
די פּאַרטיזאַנער האַט דערקלערט דעם פּערסאָנאַל, אַז זיין גרופּע איז 
באַשטימט געװאַרן אַדורכצופירן אַ פּאַטריאַטישע אַקציע און אַז קיינעם, 
װאָס װעט נישט שטערן, װעט נישט געטאַן װערן קיין שלעכטס, האָט 
דער בוכהאַלטער אויסגעשריגן מיט אַ ציטער אין שטים ‏ און דאָס געלט ל" 


דער פאַראַנטװאַרטלעכער האָט אים דערלויבט אַרױסצונעמען פון 
דער פייער-קאַסע די 58 טויזנט פראַנק, װאָס האָבן זיך דאָרט געפונען. 

2'טער נאַוועמבער 1943 : זיך פאַרשאַפן א לאַסט-װאָגן פאַר איבער- 
פירן אַן אַמוניציע-סקלאַד. 15 באַטײליקטע. 

אַזש 15 פּאַרטיזאַנער פאַר אַן אַקציע אויף פאַרשאַפן זיך אַ לאַסט- 
װאַגן! די זאַך האַט אונדז אויסגעזען שטױנענדיק און מיר האָבן זיך 
געװאָנדן צו אַ מיליטערישן פאַראַנטװאָרטלעכן פון דער ,ליבערטע" וועגן 
אויפקלערונגען. און אָט װאָס מיר האָבן זיך דערװוסט. עס איז געװוען 
דרינגענדיק איבערצופירן אַ סקלאַד פון אַמוניציע פון עטלעכע טאָן. צו 
דעם צוועק איז צום אַלעם ערשטן געווען נויטיק זיך צו , פאַרשאַפן" אַ 
גרויסן לאַסט-װאָגן, װאַס איז אגב געגאַנגען אויף ,גאַזאַזשען". דאָס אָנ- 
לאַדענען האַט געדאַרפט געמאַכט װערן מיט דער גרעסטער שנעלקייט 
אונטער אַ שטאַרקער װאַך. די שוץ איז נאָך פאַרשטאַרקט געװאָרן 
בעתן אַדורכפאַרן די שטאַט, װאָס האָט געשויבלט און געוויבלט מיט 
געשטאַפּאַ, מיליטער און פּאַליצַי. 

אין אַ געוויסן מאַָמענט איז דער לאַסטװאָגן בלאָקירט געװאָרן 
דורך דער קאָמוניקאַציע אין מיטן שטאָט און ס'האָט געדראָט א קאַ- 
טאַסטראַפע. אַדאַנק דעם קאַלטבלוט פונעם פאַראַנטװאָרטלעכן, איז 
דער לאַסט-װאָגן אָנגעקומען בשלום אויפן פּלאַץ און בליץ-שנעל אויסגע- 
לאַדן געװאַרן. די 15 פּאַרטיזאַנער זענען נישט געווען צופיל פאַר דער 
אַרבעט. אין אַ צווייטן פאַל פון איבערפירן אַ סקלאַד, האָט דער לאַסט- 
װאַגן, בעתן שווערן מאַנעוורירן, פאַרטשעפּעט אַ בעקעריי און די פּאַרטי- 
זאַנער האַבן זיך געמוזט אָפּטראָגן מיט דער גרעסטער שנעלקייט, איבער- 
לאַזנדיק דעם אָנגעלאַדענעם אױטאָ, כדי נישט אַרײנצופאַלן אין די הענט 
פון דער געשטאַפּאַ. דאָס איז אַ קליינער עפּיזאָד װאָס װאַרפט אַ ליכט 
אויפן טאָגיטעגלעכן לעבן פון די פּאַרטיזאַנער-קעמפער, 

אין דער אַקציע פון 12-טן נאָוועמבער האָבן זיך, צווישן אַנדערע 

באַטײליקט: רעימאַן סאַקס, מאַריס גראַנדאָװויץ, איוו ווייס, זשאַק גאָלך- 
בערגער, אַנטואַן גרינשטיין און ראַאול הערץ. 

דעם 18טן האָבן פינף פּאַרטזאַנער פון דער ,ליבערטע?, אין 
שכנות פון יאַפּאַנישן קאָנסולאַט, אַטאַקירט מיט גראַנאַטן אַ פּאַטרול פון 
זעקס דייטשן. אַן אַמבולאַנס האָט אַוועקגעפירט צוויי שווער-פאַרװונדע- 
טע. פינף באַטײליקטע: ר. סאַקס, אַנטואַן גרינשטיין, זשאַקאָ שמולע- 
וויץ, ראַאול הערץ און איוו ווייס. 

9'טער נאָוועמבער, 1820 אַזײיגער האָט די זעלבע גרופּע א" 
סער גרינשטיין אַטאַקירט מיט זיבן אויפרייס-באָמבעס און צען צינד- 
באַמבעס אַ סטאַלערײ-פאַבריק, װאָס האָט פאַבריצירט באַראַקן פאַר די 
דייטשן. אַלע מאַשינען זענען פּאַרניכטעט געװאָרן. דעם 29-טן האָט אַ 
גרופּע אונטער דער אָנפירונג פון מאָריס גראַנדאָויץ געשעדיקט אַ מאָ- 
טאָר, װאָס טרייבט אָן די אױיסגראָב-און אָפּקלײב-ימאַשינען אין אַ קוילן- 
גרוב פון לאַ מיר. דער גרובן איז אָפּנעשטעלט געװאָרן אױף 15 טעג 
כדי אַדורכצופירן די אַקציע איז די גרופּע געבליבן 24 שעה אין גרובן. 

ביי דער געלעגנהייט איז נויטיק צוצוגעבן, אַז אַלע איינהייטן, װע- 

מענס טעטיקייט מיר באַריכטן דאָ, פלעגן רעגולער צושטעלן אינסטרוקטאָרן 
פֿאַר די גרובן-צענטערן, װי סענט-עטיען, גאַרד, לאַ מיר, װוי אויך פאַר 
פאַרשידענע שטעט און שטעטלעך. 

דעם 15יטן דעצעמבער עקזעקוטירט אַ דייטשן אָפיצער, דעם 17-טן 
אַטאַקירט מיט גראַנאַטן אַ גרופּע דייטשע אַװיאַטאָרן. צווישן די באַטײ 
ליקע האָבן זיך געפונען ווענסען מאַיערזאַק, גאַבי שולעוויץ, פּאָל מאַ- 
סאַװויק, מאַרסעל באַרוך. 


* 


מיַר ווילן ווייטער איבערגעבן וועגן דריי אַקציעס פון אַ גרויסער 
באַדײַטונג, װאָס זיינען אויסגעצייכנט געװאָרן דורך דע גאָלס גענעראַל- 
שטאַב. דאָס זענען די אַקציעס קעגן די פאַבריקן , איזשין" און ,, װאַנטאָן" 
און קעגן דער דאַמבע אויף דער אַזיערע זשיראָט. 

טראַץ דעם, װאָס די אויספירער פון די אַקציעס, מיטגלידער פון 
פ.ט.פּ. און אַ. ס. זענען געווען פראַנצויזן, נישט-יידן, האָבן מיר זיך דאָך 
אַנטשלאָסן זיי איינצושליסן אין אונדזער אַרבעט, געווידמעט דעם אָרגאַ- 
ניזירטן װידערשטאַנד פון די יידן, נעמענדיק אין באַטראַכט, װאָס די אַלע 
דריי אַקציעס זענען דורכגעפירט געװאָרן אונטער דער אָנפירונג פון אַן 
אַפיצער פון דער ,ליבערטע", מיליטערישן פאַראַנטװאָרטלעכן פון 
גרענאָבל, מאַריס פאַר (הערמאַן גראַנדאָװויטש). מיר וילן אויך אי 

לוסטרירן פאַר אונדזערע לייענער, אויפן ביישפּיל פון די דריי ווייטער- 
דיקע אַקציעס, די טעטיקייט פון די אַלגעמײנע פ.ט.פּ. און די צװאַ- 
מענאַרבעט צווישן פ.ט.פּ. און גאָליסטן. 

די באַריכטן ועגן אָט די באַדיײיטנדיקע אַקציעס זענען באַזירט 
אויף די קאָמוניקאַטן פון דער .ליבערטע", אויף דאָקומענטן פון פאַר- 
אַנטװאָרטלעכע פון פ.ט.פּ. און פון אַ.ס. (אַרמײ סעקרעט) פון סאַװואַ- 
דעפּאַרטעמענט, װווי אויך דער גביית-עדות פון הערמאַן גראַנדאָװיטש 
גופא, 

סוף נאָװעמבער 1942 האָט דער מיליטערישער פאַראַנטװאָרטלע- 
כער פון דער , ליבערטע", מאָריס פאָר (הערמאן גראַנדאָװיטש) באַ- 
קומען אַ ווענדונג פון דער אַ.ס. (גאָליסטישע מיליטערישע אָרגאַניאַ- 
ציע) צו אָרגאַניזירן געמיינזאַם, דורך די פ.טפּ. און די אַ.ס. א ויכ- 
טיקע אַקציע. עס האָט זיך געהאַנדלט װעגן אָפּשטעלן די גרויסע 
פאַבריק , איזשין" אין דער שטאָט איזשין, אין סאַװואַ. װאָס האָט 
באַשעפטיקט 12 טױזנט אַרבעטער און האָט אױסגעאַרבעט קאַבלען 
פאַר דייטשע אונטערװאַסערישיפן. דאָס האָט לאָנדאָן (דאָס הייסט 
דער גענעראַלישטאַב פון דע גאָלן) זיך געװענדעט צו דער אַ.ס.. זי 
זאָל אַדורכפירן די סאַבאָטאַזש-אַקציע, כדי אויסצומיידן אַ. לופט- 
באַמבאַרדירונג פון די אַלירטע קעגן דער פאַבריק, װאָס װאָלט גע- 
קאַסט הונדערטער לעבנס פון דער ציוילער באַפעלקערונג. די אַ.ס. 
האָט פאַרמאָגט פילצאָליקע , מאַקיס? אין סאַװואַ מיט טויזנטער מאַקיזאַרן, 
עס האַט איר אָבער אויסגעפעלט די דערפאַרונג פון אַזאַ מין אַקציע. דאַ- 
קעגן האָבן די פ.ט.פּ. שוין געהאַט אויף זייער אַקטיוו אַ גרויסע צאָל מי- 
ליטערישע און סאַבאַטאַזש-אונטערנעמונגען, 

מאַריס פאָר האָט באַריכטעט זיינע פאַראַנטװאָרטלעכע וועגן דער 
ווענדונג פון אַ.ס. און באַקומען אַן אָנװײיזונג אַדורכצופירן צוערשט אַן 
אַנקעטע אויפן פּלאַץ, דאָס הייסט, אין איזשין, אין פאַרבינדונג מיט די 
פ.ט.פּ.-פאַראַנטװאַרטלעכע פון דער שטאָט און פון דעם רעזשיאָן סאַװואַ. 

צוֹ דעם צוועק איז מאָריס פאָר געקומען קיין אַלבערװיל מיט זיין 
פאַרבינדלערין סימאַן (אַן איטאַליעניש מיידל פון אַ זעלטענעם מוט, 
װאָס האָט זיך באַטײליקט אין די אַקציעס פון ,קאַרמאַניאָל"). די דאָר- 
טיקע פיט.פּ. האָבן אים געגעבן אַ פאַרבינדונג מיט אַן אינזשיניער פון 
,איזשין?, װאָס איז איינצייטיק געווען פאַראַנטװאָרטלעכער פון דער לאַ- 
קאַלער אַפּטײלונג פון דער קאָמוניסטישער פּאַרטײ. דער לעצטער האָט 
אים פאַרשאַפן אַ ספּעציעלע אינטריטיקאַרטע אין דער פאַבריק און 
פאַרבונדן מיט אַ גרופּע אַרבעטער, מיטגלידער פון דער סזששט. און 

איז געהיט געװאָרן פון דרויסן דורך 27 זשאַנדאַרן און פון אינטויי- 
ניק, דורך אַ ספּעציעלער װאַך. דער ערשטער באַזוך האָט דערלױױיבט 
מאָריסן צו לאַקאַליזירן דעם נעװראַלגישן פונקט פון דער פאַבריק: 
די זעכצן קאַמפּרעסאָרן, װאָס האָבן געבראַכט אין באַװועגונג די מאַשינען 
און וועלכע האָבן זיך געפונען אין אַ ספּעציעלער געביידע, געהיט פּער- 
מאַנענט פון אינעװוייניק דורך דריי זשאַנדאַרן. יעדער פּרװו אויפצורייסן 
די טיר פון דער דאָזיקער געביידע, האָט געקאָנט אַרױסרופן אַן אַלאַרם 
און שטעלן אויף די פיס אַלע וועכטער און די געשטאַפּאָ. 

פאַר מאָריסן איז קלאָר געװאָרן, אַז די אַטאַקע דאַרף זיין געװאָנדן 
הויפטזעכלעך קעגן דער געביידע פון קאָמפּרעסאָרן. די חברים, װאָס 
האַבן געאַרבעט אין דער פאַבריק האָבן געהאַט אַלס אויפגאַבע אַראָפּי 
צונעמען די אָפּדרוקן פון די שלעסער פון דער קאָמפּרעסאָרן-געבײדע, 
צוצוגרייטן די שליסלען צו עפענען אירע טירן, אַריינצוברענגען אין 
דער פאַבריק און דאָרט אױסבאַהאַלטן אַלע נױטיקע מכשירים, וױ 
אויך דעם דינאַמיט און דאָס געװער. דער אינזשיניער האָט פֿאַר- 
שאַפּט מאַריסן, דורך זיינע פאַרבינדונגען מיט אַרכיטעקטן, דעם פּלאַן פון 
דער פאַבריק און פון דער קאָמפּרעסאָרן-געביידע. די אַקציע גופא האָבן 
געזאָלט אַדורכפירן די פ.ט.פּ. און אַ.ס. דערווייל האָט מען געזאָלט מיט 
לאַקאַלע כוחות, װי פאַר יעדער גרויסער אַקציע, אַדורכפירן אַ פּראָבע. 
זי איז פאַרגעקומען אין דער נאַכט פון אַכטן אויפן ניינטן דעצעמבער 
32, אונטער דער לייטונג פון מאָריס פאָר, מיטן אָנטײיל פון דריי מיט- 
גלידער פון דער פ.ט.פ.-גרופע און פינף אַנדערע אַרבעטער. די באַטײ- 
ליקטע, שווער באַלאָדן מיט מאַטעריאַל, האָבן אויסגענוצט די אונטער- 
ערדישע דורכגענג, דורך וועלכע עס זענען דורכגעפירט געװאָרן די 
אינערלעכע לייטונגען פון עלעקטריע, װאַסער, גאַז און אַנדערע, כדי צו 
צוקומען, לויט די אַנווייזונגען פון פּלאַן צו דער קאָמפּרעסאָרן-געבײידע. 
זיי האָבן אױסגעפּרװוט די שליסלען, געעפנט אַ זייטיקע טיר און אַריין 
אַן שטערונגען אין דער געביידע. 

אין דאַזיקן מאַמענט איז ביים פאַראַנטװאָרטלעכן פון דער אַקציע 
געבוירן געװאָרן דער געדאַנק : ,פאַרװאָס נישט גלייך שפּילן די פּרעמיע- 
רע ?* דער איבערגאַנג פון דער ,פּראָבע* צו דער ווירקלעכער אַקציע איז 
פאַרגעקומען אין איין אויגנבליק. די דריי זשאַנדאַרן, װאָס האָבן געהיטן 
די געביידע, זענען אין עטלעכע סעקונדעס אַנטװאָפנט געװאָרן. די אַלאַרם- 
פאַרבינדונגען איבערגעשניטן. די 9 קעמפער זענען געווען די באַלע- 
באַטים פון דער געביידע. אין גרויסן האָל האָבן זיך געפונען די זעכצן 
ריזן-קאַמפּרעסאָרן. אַכט פון זיי זענען לויט דער ריי געווען אין גאַנג 
און די אַנדערע האָבן גערוט. 

אין אַנבליק פָון די ריזן-מאַשינען האָבן די אָנטײַלנעמער פעסט-: 
געשטעלט, אַז זײיערע דינאַמיט-זאַפּאַסן זענען ווייט נישט גענוגנד. אָס 
טאַן! אַ געדאַנק איז שנעל געבוירן געװאָרן אויפן אָרט: עס אין 


נויטיק געווען אַ שוייס-לאָמפּ אויף גאַז, כדי איבערצושניידן די פַּיל- 
באַרסטע טיילן פון די מאַשינען, װאָס האָבן גערוט. 


אין מיטן דער נאַכט איז אַ טייל פון די אָנטײלנעמער אַװעק אין 
די פאַבריק'האַלן און זיך פאַרשאַפן די נױטיקע מאַטעריאַלן צזאַמען 
מיט אַ ספּעציאַליסט פון אַ שווייס-לאָמפּ. די אַרבעט האָט אָנגענומען 
אַ פיבערהאַפטן טעמפּאַ. איינע נאָך דער צוייטער זענען איבערגע- 
שניטן געװאָרן די קאָמפּרעסאָרן, װאָס האָבן זיך געפונען אין רו; די 
אַנדערע װאָס זענען געװוען אין באַװעגונג זענען אונטערגעמינעוועט 
געװאָרן. כדי דער אויפרייס זאָל זיין װירקזאַמער איז אויסגענוצט גע- 
װאָרן דער רעזערוו פון די מעטאַלענע פלעשער, אָנגעפולטע מיט 
פליסיקן גאַז. די אַרבעט האָט געדוערט לאַנגע שעהן אָן דעם, מען 
זאָל זיך אַנשטױסן אין די אַנדערע טיילן פון דער פאַבריק, װאָס זענען 
טעטיק געװוען א גאַנצע נאַכט, אַז עפּעס קומט דאָ פאָר. פאַרטאָג 
האַבן די קעמפער עװאַקואירט די זשאַנדאַרן און זיך אַלײן גיך 
אַפּגעטראַגן פון דער פאַבריק דורך אַ צוגעגרייטן וועג. אַ ריזן-אויפ- 
רייס האָט אויפגעטרייסלט די שטאָט. די געביידע פון די קאָמפּרע- 
סאַרן איז געפלויגן אין דער לופטן. ׂ 


די הױיפּט-אַקטיאָרן פון דער גרויסער , פּרעמיערע", מאָריס און דער 
לאַקאַלער פאַראַנטװאָרטלעכער פון די פ.ט.פּ.,זענען גלייך אַװעק פון דער 
שטאַט אין אַ באַהעלטעניש אין די בערג, װאָס איז אײינגעשטאַנען אין 
פּאַטריאָטישע הענט. דעמזעלבן טאָג האָט דער לאַנדאָנער ראַדיאָ איבער- 
געגעבן וועגן דער אַקציע און געמאָלדן, אַז די פאַראַנטװאָרטלעכע זענען 
אויסגעצייכנט געװאָרן דורך דעם גענעראַלישטאַב מיטן מיליטערישן 
קרייץ, 

די געשיכטע האָט אויך געהאַט איר עפּילאָג. פון זיײיער באַהעל- 
טעניש זענען מאָריס פאָר און דער לאָקאַלער פאַראַנטװאָרטלעכער פון די 
פ.ט.פּ. אַרױסגעפאַָדערט געװאָרן דורך דעם שטאַב פון די אַ.ס.,. װאָס 
האַט זיך געהיים פאַרזאַמלט אין פולן קאָמפּלעט. די ערשטע וװערטער 
פֿון די אַ.ס-פאַראַנטװאַרטלעכע זענען געווען ביטערע פאָרווורפן פאַר 
מאַריסן, הלמאי די אַקציע קעגן ,איזשין" איז נישט אַדורכגעפירט געי 
װאָרן, װי עס איז געווען אָפּגערעדט, צזאַמען מיט די אַ.ס. נאָכדעם 
ווי זיי האַבן זיך באַקענט. מיט די אומשטענדן פון דער אַקציע, זע- 
נען די אַ.ס.-פירער ווייכער געװאָרן, האָבן אויסגעדריקט די קעמפער 

זייער אַנערקענונג און זיי מיטגעטיילט וועגן דער מיליטערישער אויס- 
צייכענונג פון לאַנדאָן. 

דער זיג איז געפייערט געװאָרן אין גרויס ענטװיאַזם מיט שאַמ- 
פּאַניער. אויפן פּלאַץ האָט מאָריס פאָר גענומען די פאַרפליכטונג אָנצו- 
פירן מיט צוויי נייע געמיינזאַמע אַקציעס פון די פ.ט.פּ. און אַ.ס, וועגן 
וועלכע מיר באַריכטן ווייטער, 

כדי זיך צו פאַרזיכערן, אַז די ,אַרבעט? איז גוט אַדורכגעפירט גע- 
װאַרן, האַבן ,שליחים? פון ענגלאַנד פאָטאָגראַפירט דאָס פּלאַץ. אויף דער 
פאַטאָגראַפיע, װאָס איז אין אונדזער באַזיץ זעט מען רואינען און צע- 
בויגענע אייזנס, אַן איבערבלייבעניש פון דער קאָמפּרעסאָרן-געבײידע. 

די דאַקומענטן פון לײטענאַנט װאָטיע עװאַריסט, פאַראַנטװאָרטלעכן 
פון פ.ט.פּ. אין סאַווואַ, וועלכער האָט אָנטײלגענומען אין דער אַקציע, 
רעימאַן בערטראַן, אַפיצער פון אַ.ס. און מער פון אַלבערװיל און פון 
װויצע-פּרעפעקט פון סאַװואַ, גאָדען, געוועזענעם פאַראַנטװאָרטלעכן פון 
אַ.ס. שילדערן די אַקציע און זענען פול מיט אַנערקענונג פאַר מאָריס 
פאַר (הערמאַן גראַנדאַװיטש). 

לײיטענאַנט װאָטיע שטרייכט באַזונדערס אונטער, אַז אַדאַנק דער 

אַקציע קעגן , איזשין", האָט אַן ענגלישע ,עקספּערטן"-דעלעגאַציע, זעענ- 
דיק די רעזולטאַטן אויפן פּלאַץ, ,, געהאַלטן פאַר אומנוצלעך אונטערצו- 
נעמען אַ לופט-באַמבאַרדירונג" און אַזױ אַרום זענען דער שטאָט איזשין 
אויסגעמיטן געװאַרן שאַדנס און קרבנות צװוישן דער ציווילער באַפעל- 
קערונג". דער קאַמוניקאַט פון די פ.ט.פּ. וועגן דער אַקציע קעגן , איזשין" 
זאָגט: ,פיטער דעצעמבער 1942 -- אַקציע קעגן דער שטאָל-פאַבריק פון 
איזשין, װאָס אַרבעט פאַר די דייטשן. די פאַבריק איז געשטאַנען אַכט 
טעג, פאַרקלענערט די פּראַדוקציע מיט 25 פּראָצענט ביז צום סוף קריג. 
די שאַדנס באַטרעפן 40 מיליאַן פראַנק. ניין באַטײליקטע? 

אין דער אַקציע קעגן דער אַלומיניום-פאַבריק ,װאַנטאָן" האָבן 
לויטן פאַרויסגעזעענעם אָפּמאַך, אונטער דער אָנפירונג פון מאָריס פאָר, 
אַנטײלגענומען אַ העלפט פיטפּ. און אַ העלפט אַ.ס. 

נאַך אַ געניער אױסשפּיר-אַרבעט, װאָס האָט געדיערט פינף 
טעג, האָט מאָריס פאָר מיט פיר פּערזאָן, צוויי פ.ט.פּ. און צוויי אַ.ס, 
זיך אַרײינבאַקומען אין דער פאַבריק 11 ביינאַכט. זיי האָבן אָן שווערי- 
קייטן אַנטװאַפנט און באַהערשט די צוויי וועכטער, איבערגעשניטן די 
טעלעפאַנישע פאַרבינדונגען און אַרײינגעלאָזט די איבעריקע אָנטײילנעמער. 
די 250 אַרבעטער פון דער נאַכט-שיכט זענען נײיטראַליזירט געװאָרן אונ- 
טער אַ באַװאַפּנטער שמירה אין איינעם פון די גרויסע סקלאַד-האָלן. די 
פּאַרטיזאַנער האָבן דאַן אונטערגענומען דאָס אונטערמינעווען די טראַנס- 
פאַרמאַטאַרן, װאַס זענען געגאַנגען אויף שווערן אייל. זיי האָבן אויס- 

געגאַסן דעם זאַפּאַס פון שווערן בוימל. פאַרטאַג האָבן זיי עװואַקואירט 
דאַס פּערסאַנאַל און געלאָזט אויפרייסן די טראַנספאָרמאַטאָרן 

דער קאַמוניקאַט װעגן דער דאָזיקער אַקציע לוױיטעט: ,17:טער 
דעצעמבער -- אַטאַקירט די אַלומיניום-פאַבריק ,װואַנטאַן", װאָס אַרבעט 
פאַר די דייטשן. דריי טראַנספאָרמאַטאָרן פאַרניכטעט. די 32 אױוונס 
זענען אַפּגעשטעלט געװאָרן ביזן סוף קריג. אױסגעגאָסן 45 טױזנט 
ליטער שווערן בוימל. צען באַטײליקטע?? 

די צווייטע בשותפותדיקע אַקציע פון די פט.פּ. און אַ.ס. אונטער 
פאָרס אָנפירונג האָט געהאַט פאַר אַ ציל אויפצורייסן די דאַמבע פון 
זשיראַט. די װאַסערן פון דער אָזיערע, װאָס געפינט זיך איף 2400 
מעטער אין די אַלפּן, האָבן באַשפּייזט אַ דאַמבע, װאָס האָט באַדינט מיט 
ענערגיע פיל פאַבריקן. די דאָזיקע דאַמבע איז אונטערגעמינעװועט 
געװאָרן דורך די דייטשן, ,אויב איר װועט אױסבאַהאַלטן און העלפן די 
מאַקיס, --- האָבן די דייטשן געדראָט דער באַפעלקערונג -- וועלן מיר 
אויפרייסן די דאַמבע, אַראַפּלאָזן אויף אייערע קעפּ די מיליאָנען קובאָ- 
מעטער װאַסער פון אָט דעם רעזערוװואַר." 

די אַקציע פון די פיט.פ-אַ.ס. האָט געהאַט אַלס ציל צונישט צו 
מאַכן די פּלענער פון די דייטשן. די אױיסשפּיר-אַרבעט האָט געדוערט 
צוויי טעג. דעם 20-טן דעצעמבער האָט אַ גרופּע פון ניין אַלפּיניסטן 
אוסגעשטאַט מיט שווערע רוקזעק, אונטערגענומען אַ שווערן אויפשטייג 
אויף סקי, אין אַ טיפן שניי און ביי אַ שאַרפער קעלט. דער וועג האָט 
געפירט לענגאויס די אָפּפלוס-קאַנאַלן פון דער דאַמבע. עס איז נױטיק 
געווען אַן אויסערגעוויינלעכער אָנשטרענג, כדי צו דערגרייכן די הייך 
פון 2,400 מעטער. מאַריס פאָר האָט געריכטעט זיין גרופּע צו אַ טונעל, 
װאָס האָט געפירט קווער צו אַן עפענונג אין די גרויסע װאַסער-רערן 
אױסערהאַלב דער דאַמבע -- אַן עפענונג, װאָס האָט געדינט צו פאַריכטן 
די רערן אין פאַל פון אַ נויטװוענדיקייט. אין איינע פון די רערן האָבן 
די אָנטײילנעמער אַרײינגעלײגט דעם דינאַמיט, װאָס האָט אָנגעפילט 
זיייערע רוקזעק. דער אויפרייס פון דער רער האָט געהאַט אַלס רעזולטאַט 
דעם שטופנווייזן אָפּפלוס פונעם װואַסער-רעזערוו פון דער דאַמבע אָן קיין 
שום געפאַר פאַר דער באַפעלקערונג. כדי אָנצופילן אויפסניי דעם רעזערוו 
וואסער, איז נויטיק געווען אַ יאָר און מער. דער רעזולטאַט פון דער אַקציע: 
{) מערערע פאַבריקן, װאָס האָבן באַקומען זייער ענערגיע פון דער דאַמ- 
בע, זענען געבליבן שטיין: 2) די געפאַר פון אױיסליידיקן מיטאַמאָל דעם 
װאַסערירעזערוו פון דער דאַמבע אויף די קעפּ פון דער ציווילער באַפּעל- 
קערונג --- וי די נאַציס האָבן געדראָט און זענען פעאיק געווען צו טאָן 
-- איז באַזײטיקט געװאָרן. 

צוריקוועגס האָט די געמישטע גרופּע פון פ.ט.פּ. און אַ. ס. אַרױפ- 
געלייגט די האַנט אויף אַ סקלאַד פון דריי אַ האַלבן טאָן אויפרייס-שטאָף, 
װאָס האָט געהערט צו דער דאַמבע, און אים אַראָפּגעפירט מיט דער הילף 
פון אַ , רעקוויזירטן? לאַסט-װאָגן. 


* 


לאָמיר זיך צוריק ווענדן צו דער טעטיקייט פון דער , ליבערטע". 

דעם 24-טן דעצעמבער 1943 האָט אַן אָפּטײילונג פון דער ,ליבער- 
טע", אין באַשטאַנד פון ניין פּאַרטיזאַנער, אַטאַקירט דעם טאַרטאַק ,מי- 
שעל", װאָס האָט געאַרבעט פאַר די דייטשן. דער טאַרטאַק איז אַװעק 
מיטן רויך. די שאַדנס האָבן באַטראַפן פיל מיליאָנען. אין אָװנט, צוריק- 
גייענדיק פון דער ,אַרבעט", זענען די פּאַרטיזאַנער אָפּגעשטעלט געװאָרן 
דורך אַ גרופּע זשאַנדאַרן. דער עלטסטער האָט פאַרלאַנגט ביי די פּאַרטי- 
זאַנער די פּאַפּירן. אַנשטאָט די פּאַפּירן האָבן די פּאַרטיזאַנער אַרױסגע- 
נומען די רעװאָלװערן. די זשאַנדאַרמען האָבן נישט געװאָגט צו מאַכן 
אַ באַװעגונג און זיך געלאָזט אַנטװאָפּענען. די פּאַרטיזאַנער האָבן די 
געפאַנגענע פאַרשלאַסן אין אַ גערטנער-באַראַק און זיי געזאָגט: ,אב 
איר װאַגט אַרױסצוגײין װעט אייך אונדזער וועכטער דורכלעכערן מיט 
קוילן". די ניין באַטײליקטע האָבן געקענט, אָן שוועריקייטן, צוריקקו" 
מען אַהיים. 

אין דער אַקציע האָבן זיך באַטײליקט: איזי טשערניעצקי, ר. סאַקס, 
אַנטואַן גרינשטיין, זשאַק גאָלדבערגער, איוו ווייס, ראַאול הערץ און 
גאַסטאַן (אונגאַרישער ייד). 

7טער דעצעמבער : אַקציע קעגן דער פאַבריק ,שאַנע", װאָס 
האָט פּראַדוצירט קעסלען פאַר לאָקאָמאָטיון. זייער גרויסע שאָדנס. זי 
איז אויסגעפירט געװאָרן דורך אַ קאַמף-גרופע אונטער דער אָנפירונג 
פון ראַאול הערץ. 

די לעצטע צוויי װאָכן פון 1943 זענען געשטאַנען אונטערן צייכן 
פון שווערע פאַרלוסטן אין די רייען פון גרענאָבלער , אוניאָן" און יוגנט- 
פאַרבאַנד, אי.זשי.זשי. די אינטענסיווע טעטיקייט פון די דאָזיקע אָרגאַ- 
ניזאַציעס, זייער מאַסןאַנטײל אין דער גרויסער פּאַטריאָטישער מאַניפעס- 
טאַציע פאַרֹן מאַנומענט ,דיאַבל בלע", דעם 11-טן נאָוועמבער 1943, 
זייער מיטאַרבעט מיט דער ,ליבערטע", האָבן גורם געווען אַ מאָביליזאַציע 
פון דער געשטאַפּאַ קעגן די יידישע װידערשטאַנד-אָרגאַניזאַציעס. 

נאָך אַ לאַנגן נאָכשפּיר איז די געשטאַפּאַ דערגאַנגען צו דער װוי- 
נונג פון איינעם פון די אַקטיווסטע און איבערגעגעבנסטע טוער פון דער 


349 


גרענאַבלער ,אוניאַן"-סעקציע, סאַלאָמאָן שטיינבערג. דעם 16:טן דע- 
צעמבער 1942 האָט די געשטאַפּאָ באַזעצט סאַלאָמאָנס ווינונג און 
איינגעשטעלט אין דרויסן אַ געהיימען נאָכשפּיר. אין דער , פּולאַפּקע" 
זענען אַריינגעפאַלן אַן ערך 18 טוער און סימפּאַטיקער פון ,אוניאָן" 
און פונעם יוגנט-פאַרבאַנד. מיר באַזיצן נישט לדער די נעמען פון 
אַלע אַרעסטירטע. די אָרגאַניזאַציע פון גרענאָבל האָט באַװיזן צו 
פאַרצייכענען פאַלגנדיקע נעמען: די פאַמיליע סאַלאָמאָן שטיינבערג, 
מאַן און פרוי און זייער טאַכטער, איינע פון די אָנפירער פון דער 
גרענאַבלער יוגנט-אָרגאַניזאַציע; גאַרבאַזש, עלי בורשטין, איטשע, אַק- 
טיווע טוער פון ;אוניאָן", און זשיליען זערמאַן, מיטגליד פון דער 
צענטראַלער אַנפירונג פון ייִדישן יוגנט-פאַרבאַנד. איטשע און דער יונגער 
זשיליען זערמאַן, זענען דערשאָסן געװאָרן דורך דער געשטאַפּאָ בי אַ 
פּרװו פון אַנטלױפן. אין דער פּערזאָן פון זשיליען זערמאַן האָט דער 
יוגנטיפאַרבאַנד פאַרלוירן איינעם פון זיינע ווערטפולסטע פירער. אַלס 
צענטראַלער קאַדערן-פאַראַנטװאָרטלעכער האָט זשיליען דערצויגן צענד- 
ליקער יוגנטלעכע, זיי דערהויבן צו דער מדרגה פון פּאָליטישע פירער 
! און פּאַרטיזאַנער-קעמפער. מערערע געוועזענע אָפיצערן פון דער ,קאַר- 
מאַניאָל? און , ליבערטע?, האָבן אונדז אין זייערע גבית עדות גערעדט 
וועגן זשיליענען אַלס דעם, װאָס האָט זיי דערצויגן און זיי דערפירט צו 
ווערן פּאַרטיזאַנער. זיין נאָמען װוערט דערמאָנט מיט פיל ליבשאַפט און 
פּיעטעט, 


די אַרעסטירטע חברים זענען געהאַלטן געװאָרן קנאַפּע דריי װאָכן 
אין די קעלערס פון דער געשטאַפּאָ אויף קור בעריאַ, אָבער קיין פּיײינײ 
קונגען האַבן נישט באַוויזן צו ברעכן און אַרױסרײסן ביי זיי די נעמען 
און אַדרעסן פון זייערע מיטקעמפער. זיי זענען דעפּאַרטירט געװאָרן, בלויז 
עלי בורשטיין האָט געהאַט דאָס גליק צוריקצוקומען. 


די , ליבערטע" האַט אומדערמידלעך פאָרגעזעצט איר טעטיקײיט. 
אין די ערשטע חדשים פון 1944 האָבן מיר אָנגעציילט עטלעכע און 
פערציק מיליטערישע קאָמוניקאַטן, דערונטער 11 באַ סאַבאָטאַזשן, 
זיבן קעגן פאַבריקן, װאָס האָבן געאַרבעט פאַר די דייטשן, איין אַטאַקע 
קעגן אַ דייטשער קאַמפּאַניע אין מיטן שטאָט, דריי עקזעקוציעס פון 
פאַרעטער, מוסרים פון יידן און ווידערשטענדלער, אַ רײַ אַקציעס 
אין די קוילנגרובן פון לאַ מיר און פאַרשידענע אַנדערע פאַר פאַרשאַפן 
זיך געווער, מכשירים, טראַנספּאָרט - מיטלען און מיטלען פאַר 
עקזיסטענץ, װוי געוויינלעך װעלן מיר באַריכטן די, װאָס זענען אויסגע- 
פירט געװאָרן מיט אַן איבערוועגנדיקער יידישער באַטײליקונג. 

די ,ליבערטע? האָט אויפגענומען דאָס נייע יאָר מיט אַן אַקציע, 
װאַס האָט געהאַט אַ גרויסן אָפּקלאַנג. 

אַלע פרימאָרגן האָט דאָט הילכיקע געזאַנג פון אַ דייטשער קאָמ- 
פּאַניע אַרױסגעריסן ראַאולן פון בעט. אונטערן לאָדן פון פענצטעד 
האָט ראַאול געביילט די פויסטן און באַגלײט די דייטשן מיט אַ בליק 
פֿון צאָרן און האַס. אין איינעם אַזאַ פרימאָרגן איז ביי ראַאולן געבוירן 
געװאַרן דער ,פּלאַן" און אַ צופרידענער האָט ער צו זיך אַלײן אַ זאָג 
געטאַן: ,דאָס געזאַנג װעט זיי בלייבן אין גאָרגל? 


כדי צו פאַרשטיין װאָס עס וועט וייטער געשען איז נױטיק 
צוצוגעבן, אַז ראַאול הערץ איז אַלס יונגער יידישער סטודענט אין אַן 
אינזשיניערן-שול אַנטלאַפן פון דיײיטשלאַנד, זיין געבױירךלאַנד; אַז ער 
האָט געברענט מיט האַס צו די נאַציס; אַז ער איז זינט לאַנגע חדשים 
געווען אַ מיטגליד אין דער ,ליבערטע" און זיך באַטײליקט אין פיל-צאָ- 
ליקע וויכטיקע אַקציעס. די חברים האָבן ראַאולן ליב געהאַט און געשעצט 
צוליב זיין מוט און געװאַגטקײט, 


ראַאול האָט פאַרגעשטעלט זיין פּלאַן די פאַראַנטװאָרטלעכע און איז 
באַאויפטראַגט געװאַרן צוצוגרייטן די אַקציע. די אַרבעט האָט געדויערט 
פיל טעג. געהאָלפן דורך זיינע חברים, האָט ראַאול אָנגעפילט מיט דינאַ- 
מיט די לעכער פון די ביימער, װאָס ציען זיך אויף ביידע זייטן פון דער 
גאַט בראַנלי און ווינקל פון קעי קלאָד-בערנאַרד. ער האָט אַרײינגעלײגט 
באַמבעס אין קאַנאַליזאַציע-גרובן און פאַרבונדן דורך אַן עלעקטרישן 
סיסטעם די אַלע מינעס און באָמבעס. די דראָטן זענען פאַרדעקט געװאַרי 
מיט די געלע בלעטער, װאָס זענען געווען אָנגעהויפט אונטער די בייי 
מער. דורך אַן איינפאַכן דרוק מיטן פוס האָט דער עלעקטרישער סיסטעם 
געדאַרפט ,לאַזן אין גאַנג" די צענדליקער מינעס און באָמבעס. 


נאַטירלעך זענען נויטיק געווען מערערע ,פּראָבעס", כדי אויסצורע- 
כענען די סעקונדע, ווען די דייטשע קאָמפּאַניע װעט צוקומען צום 
פּלאַץ און כדי צו באַשטימען די ראָל פון יעדן אָנטיילנעמער. 

דעם 5-טן יאַנואַר 1944 פאַרטאָג איז אַלץ געוען צוגעגרייט און 
יעדער איינער פון די אָנטײלנעמער איז געווען אויף זיין פּלאַץ. נאָך 
איידער די קאָמפּאַניע איז צוגעקומען צום ווינקל פון רי בראַנלי, האָבן 
די אויסקוקער, לויט אַן אָפּגערעדטן צייכן, צווויסן געגעבן זייערע חברים 
און אַזױ פון איינעם צום צוייטן ביז ראַאולן. אין אויסגערעכנטע סע- 
קונדן האָט ראַאול מיט אַ באַװעגונג פון פוס -- נאָכדעם װוי די קאָמ- 
פּאַניע האָט זיך שױן געפונען אויפן אונטערגעמינעװעטן פּלאל -- 
אַרױסגערופן אַ וװולקאַן אונטער די פיס פון די דייטשע סאָלדאַטן אַ 


251 


לענגערע צייט זענען די דייטשע אַמבולאַנסן געלאָפן אַהין און צוריק, 
כדי אויפצוקלייבן די טויטע און פאַרװונדעטע. 

דער קאָמוניקאַט האָט געמאָלדן: אַטאַקירט אַ דייטשע אָפּטײלונג 
פון 130 מאַן מיט דער הילף פון עלעקטרישע מינען אױיף ווינקל פון רי 
בראַנלי און קעי קלאָד בערנאַרד. רעזולטאַט: 15 טױטע און 20 פאַר- 
ווונדעטע (לויטן גבית עדות פון ר. סאַקס, ק. אורמאַן, איזי טשערניעצקי, 
ה. גראַנדאָװיטש און זשאַקאָ שמולעוויטש), 

דעם אַכטן יאַנואַר 22,20 אַזייגער : אַטאַקע אויף דער ליניע װאַלאַנס- 
גרענאָבל. נאָכן באַהערשן די צוויי וועכטער זענען אָפּגעשריפט געװאָרן 
דריי רעלסן. דער פראַכט-צוג איז אַראָפּ פון די רעלסן. צען באַטײליקטע, 
דערונטער איזי טשערניעצקי, זשאַק גאָלדבערגער, ראַפאַעל (איטאַליענער), 
אַנטואַן גרינשטיין, זשילבער (נאָמען אומבאַקאַנט) איוו וייס, ראַאול 
הערץ און גאַסטאַָן (אונגאַרישער ייד). דעם 27-טן: אַטאַקירט די ליניע 
גרענאָבל-װועין אין טונעל. דער פראַכטיצוג איז אַרױס פון די רעלסן 
אינעם טונקל. אַכט באַטײליקטע, דערונטער ראַאול הערץ, אַנטואַן גרינ- 
שטיין, דאָקטאָר מישעל (בעני בליץ), שאַרל גרינגער, אַנרי (פּוילישער ייד) 
און זשאַקאָ שמולעוויטש. דעם 2-טן פּעברואַר: אָפּגעשריפט די רעלסן 
אויף דער ליניע גרענאָבל-װעין צװישן סעױזשאָרזש דע קומיע און 
זשאַרי. פיל װאַגאָנען און דער לאָקאָמאָטיוו באַשעדיקט. פאַרקער אי" 
בערגעריסן. פינף באַטײליקטע, צװישן זיי זשאַק גאָלדענבערג און 
ראַאול הערץ, אָנפירער פון דער אַקציע. דעם זעלבן טאָג אַ לאָקאָמאָטיו 
און פיל װאַגאָנען אַראָפּ פון די רעלסן אויף דער ליניע שאַמבערי-גרע- 
נאָבל. צווישן די באַטײליקטע: פּיער קאַץ, אַנרי און אַנטואַן גרינשטיין, 
מיט דער אַקציע האָט אָנגעפירט ראַול הערץ ביים אָנטײל פון זשאַק 
גאַלדבערגער. דעם זעלבן טאָג: באַדאַקציע אויף דער ליניע שאַמבע- 
רי-גרענאָבל. דער לאָקאָמאָטיוו און פיל װאַגאָנען זענען אַראָפּ פון די 
רעלסן. זעקס באַטײליקטע, דערונטער פּיער קאַץ, אַנרי און אַנטואַן 
גרינשטיין. 

און אָט זענען אייניקע קאָמוניקאַטן װעגן אַקציעס פון אַן אַנדער 

מין -- קעגן דער דייטשער קריג-פּראָדוקציע : 

דעם 14יטן -- אַטאַקירט מיט דינאַמיט די פּאַבריק נעירעל-בעליע 
אין גאַלאַשער, װאָס האָט געאַרבעט פאַר דער טאָדט:אָרגאַניזאַציע. 
מיט דער אַקציע האָט אָנגעפירט אַנטואַן גרינשטיין. דעם 22-טן 17 
אַזײגער: פאַרניכטעט צוויי גראָב-מאַשינען פון דער טאָדט-אָרגאַניזאַציע 
צווישן די באַטײליקטע: ראַאול הערץ, אַנטואַן גרינשטיין, אַנדרע גורפינ- 
קעל און זשאַקאָ שמולעוויטש. דעם 23-טן: אַטאַקירט מיט דינאַמיט דעם 
טאַרטאַק בלאַן, נעבן די שעכט-הייזער. די פּראָדוקציע אָפּנעשטעלט. זיבן 

באַטײליקטע. דערונטער : ראַפּאַעל (איטאַליענער) קלאָד סאָלאָנטשיק, זשאַ- 
קאָ שמולעוויטש, פּיער קאַץ און אַלען קליין. דעם 25-טן: אַקציע קעגן 
דער פאַבריק ד.ס.נ.. אויף דער גאַס געי-ליסאַק אין באַזשאָטיער, װאָס 
האָט פאַבריצירט טיילן פאַרן דייטשן טראַנספּאָרט. 

נאָכן באַזעצן די פאַבריק זענען די מאַשינען אונטערגעמינעװועט גע- 
װאַרן. די אַקציע האָט געדויערט 50 מינוט. זיך פאַרשאַפט 2 שרייב-מאַשינ- 
קעס. עס זענען רעקוויזירט געװאָרן פּלענער, דאָקומענטן פון דייטשע באַ- 
שטעלונגען און רשימות פון אַרבעטער, באַשטימטע אויף צװאַנגס-אַרבעט 
קיין דייטשלאַנד. 11 באַטײליקטע. 

די אַקציע איז אָנגעפירט געװאָרן דורך אַלען קליין ביי דער מיט- 
אַרבעט פון אַנדרע גורפינקעל און פּיער קאַץ. 

דער ראַװער (װעלאָ) איז געווען דער װויכטיקסטער פאַרקערימיטל 
פון די פּאַרטיזאַנער. ער האָט דערלױבט אַדורכצוגײין אומבאַמערקט, 
אַנקומען צו דער צייט אויפן באַשטימטן פּלאַץ און זיך גיך אָפּטראָגן 
נאַכן אויספירן די אַקציע. אָפט האָבן די פּאַרטיזאַנער געמוזט איבער- 
לאַזן די װעלאָס צוליב די געשאַפענע באַדינגונגען. די באַדערפעניש 
פון װעלאָס איז דעריבער געװאָרן אַ גרויסע און מען האָט געמוזט זי 
דעראָבערן. אַזעלכע אַקציעס זענען געווען פאַרבונדן מיט דער ריזיקע 
צו ווערן גענומען אַלס גנב, און עווענטועל אויפגעדעקט צו װערן אַלס 
פּאַרטיזאַנער, 

מיר װעלן דאָ ברענגען אַלס ביישפיל איינע אַזאַ. אַקציע 
און די קאָמפּליקאַציעס, וועלכע זי האָט אַרױסגערופן. דעם 5יטן פעב- 
רואַר האָבן די מיטגלידער פון דער , ליבערטע" זיך פאַרשאַפן 10 װעלאָס. 
עטלעכע טעג שפּעטער, איז איינער פון די חברים, ,זשאָ? (זשאַק 
גאָלדבערגער), אַרעסטירט געװאָרן פאַר גנבענען אַ װעלאָ, װאָס איז 
דערקענט געװאָרן דורך זיין באַזיצער. זשאָ איז אַרײנגעװאָרפן געװאָרן 
אין תפיסה און עס האָט געדראָט, אַז מען זאָל אויפדעקן זיין ראָל אַלס 
פּאַרטיזאַנער, 

דעם 2:טן מערץ 1944 איז זשאָ געשטעלט געװאָרן פאַרן ריכטער. 
זיינע חברים אין אַ צאָל פון פיר האָבן זיך פאַרזאַמלט אױף אַ פּלאַץ 
נישט ווייט פון טריבונאַל, גרייט אָפּצושלאָגן זייער חבר מיט געווֹער 
ביים אַרױסגאַנג פון געריכט-זאַל, אין פאַל ווען עס װעט נישט געלינגען 
זיין אַדװאָקאַט אים צו באַפּרײען, 

די אינטערווענץ פון דער פּאַרטיזאַנער-גרופּע איז נישט געוען 
נויטיק. דער אַדװאָקאַט האָט ,געגעבן צו פאַרשטיין" דעם ריכטער, אַז 
ער האָט נישט צו טאָן מיט אַ גנב, און דער ריכטער, אַ פּאַטריאָט, 


האַט זשאַקן באַפרײיט. די פּאַרטיזאַנער-גרופּע האָט מיט גרויס פרייך 

אויפגענומען זייער באַפרײיטן חבר. צוריקגייענדיק איז די גרופּע פאַר- 
האַלטן געװאָרן דורך פיר פּאַליציי-אינספּעקטאָרן. די פּאַרטיזאַנער האָבן 
געעפנט אַ שיסעריי אויף די פּאָליציאַנטן. בעתן ריקצוג איז דער מאַטרי 
קול נומער 94109 אַרעסטירט געװאָרן. דער אַרעסטירטער, שאַרל (מיר 
קענען ליידער נישט זיין ריכטיקן נאָמען), אַ יוגנטלעכער, געבוירן 
אין פּױלן, איז דערשאָסן געװאָרן עטלעכע װאָכן שפּעטער אין גרענאָבל, 

די הויפּט-פיגור פון דעם פאָרפאַל, זשאַק גאָלדבערגער, געבוירן 
אין 1918 אין אונגאַרן, װאָס איז ניצול געװאָרן פון טריבונאַל דעם 
32טן מערץ 19441, איז קורץ נאָכדעם אַרײנגעפאַלן אין די הענט פון 
דער פּאַליצײי אין ליאָן און איז דערשאָסן געװאָרן אין פאָרט דישער. 
זשאַ און שאַרל זענען געווען ווערטפולע פּאַרטיזאַנער-קאַדערן. די חב- 
רים האָבן פּאַר זיי נקמה גענומען, פאַרשטאַרקנדיק די קלעפּ קעגן די 
נאַצישע מערדער, 

די טעטיקייט פון דער , ליבערטע" אין אַפּריל און מאַי 1944 איז 
רעזומירט אין 22 מיליטערישע קאָמוניקאַטן, װאָס באַריכטן װעגן 11 
אַקציעס קעגן דער קריגס-פּראָדוֹקציע, 5 קעגן דייטשן באַדפאַרקער 
און 6 אַנדערע, 

דעם 1-טן אַפּריל האָט אַן אָפּטײלונג פון צען פּאַרטיזאַנער זיך גע- 

גרייט צו אַטאַקירן די פאַבריק נאָריעסט, װען עס איז אָנגעקומען אַ 
דייטשער פּאַטרול. די פּאַרטיזאַנער האָבן גלייך געעפנט אַ פייער און זיך 
צוריקגעצויגן אָן פאַרלוסטן. איין דייטשער סאָלדאַט איז דערהרגעט 
געװאָרן. די דאָזיקע פאַבריק, װאָס האָט אױסגעאַרבעט גראָב- און בע- 
טאָןדמאַשינען פאַר די דייטשן, איז אויפסניי אַטאַקירט געװאָרן דעם 
1טן אַפּריל 1944. דער קאָמוניקאַט מעלדעט: אַלע מאַשינען זענען 
פאַרניכטעט געװאָרן. די פאַבריק איז אָפּגעשטעלט געװאָרן אויף אַן 
אומבאַשטימטער צייט", 

דעם 14:טן אַפּריל האָט אַן אָפּטײלונג פון 12 פּאַרטיזאַנער, אונ- 
טער דער אַנפירונג פון מאָריס פאָר (הערמאַן גראַנדאָװיטש) אָפּגע- 
שטעלט די אַלומיניום-פאַבריק אין קלאַװאָ, נאָכן פאַרניכטן די עלעקטרישע 
צענטראַלע און דעם קאָמפּרעסאָר. אין דער אַקציע האָבן זיך באַטײליקט 
צווישן אַנדערע: דעני יאַראָסלאַ, דאָקטאָר מישעל (מעדיקער בעני 
בויץ) און רעימאָן גרינשטיין. 

דעם 7-טן מאַי האָט אַן אָפּטײילונג פון צען פּאַרטיזאַנער אָפּגע- 
שטעלט די פאַבריק פּיקאַר-פּיקטעינעירע, װאָס האָט געאַרבעט פאַר די 
דייטשן. דעם 17:טן, אונטער דער אָנפירונג פון הערמאַן גראַנדאָװיטש 
און אַלען קליין -- אָפּגעשטעלט די עלעקטרישע צענטראַלע פון מאָט- 
לע-בען, נאַכן פאַרניכטן 26 מאַשינען, די קאָנטראָל-טאָװלען און אַלע 

איזאַלאַטאָרן. אין רעזולטאַט דערפון איז אָפּגעשטעלט געװאָרן די באַ" 
ליניע פון סען-זשאַרזש-דע-גאַמיע און די קױלךפּראָדוקציע פון לאַ 
מיר, 

פון די באַן-אַקציעס, װעלן מיר דערמאָנען די פון 12:טן אַפּריל, 
2 אַזײיגער אויף דער ליניע גרענאָבל-שאַמבערי, װאָס איז אָנגעפירט 
געװאָרן דורך אַנטואַן" אָדער רעימאָן גרינשטיין. דער לאָקאָמאָטיו 
און די װאַגאַנען פונעם דייטשן פראַכט-יצוג זענען אַרױס פון די שינעס. 
דער פאַרקער איז איבערגעריסן געװאָרן אױף 24 שעה. 


פון די פאַרשידענע אַנדערע אַקציעס װעלן מיר פאַרצייכענען דעם 
אַטענטאַט קעגן אַ שעף פון דער פאַשיסטישער מיליץ, װאָס איז אוס: 
געפירט געװאָרן אין גרענאָבל דעם 8-טן אַפּריל. 


דעם 23-טן אַפּריל האָט אַן אָפּטײילונג פון דער , ליבערטע" פון 27 
פּאַרטיזאַנער, אונטער דער אָנפירונג פון אַלען קליין, דעני יאַראָסלאַו 
און רעימאָן גרינשטיין אַטאַקירט די עלעקטרישע צענטראַלע פון שע- 
שיליען. נאָכן אַנטװאָפּענען צוויי וועכטער האָבן די פּאַרטיזאַנער-גרופּן, 
טראַץ אַן אַנטי-אַװיאַציע אַלאַרם, באַװויזן אויסצופירן די אַרבעט. די 
צענטראַלע, װאָס האָט באַדינט וויכטיקע כעמישע פאַבריקן איז אויפגע- 
ריסן געװאָרן. דער ריקצוג איז פאָרגעקומען אין צוויי גרופן. איינע 
האַט זיך ,פאַרשאַפן" אַ לאַסט:װאָגן און איז אָנגעקומען בשלום קיין 
גרענאָבל. די צוייטע האָט זיך באַנוצט מיט דעם טראַמװײי. ביים 
אַנקום פונעם טראַמװײ הינטער גרענאָבל האָט אַ גרופע דייטשע סאָל- 
דאַטן אָפּגעװאַרט די פּאַרטיזאַנער. קענטיק, אַז די דייטשן זענען אַלאַר- 
מירט געװאָרן פון שעשיליען. די פּאַרטיזאַנער גרופּע האָט, נישט װאַרטנ- 
דיק, געעפנט אַ פייער קעגן די דייטשן און גענומען לױיפן אין דער 
ריכטונג פון דערנעבנדיקן וועלדל. די דייטשן, באַװאָפּנטע מיט מיטראַ- 
יעטן, האָבן אָפּגעענטפערט מיט אַ געדיכט פייער. אַ דייטשע קױל האָט 
שווער פאַרווונדעט רעימאָן גרינשטיין. דער לעצטער, ליגנדיק אויף דער 
ערד, האַט נישט אויפגעהערט צו שיסן אויף זיינע אָנגרייפער. ווען די 
דייטשן זענען צוגעקומען האַרט צו אים, האָט רעימאָן גרינשטיין (אַנ- 
טואַן) געלאָזט אויפרייסן זיין גראַנאַט און איז אומגעקומען, אומברענ- 
גענדיק זיינע אַנגרייפער. דער העלדישער יידישער פּאַרטיזאַנער-קעמ- 
פער, װאָס האָט געהאַט אויף זיין אַקטיוו פילצאָליקע געװאַגטע אַק- 
ציעס קעגן די דייטשן און זייערע פראַנצויזישע משרתים, איז געפאַלן 
אין עלטער פון 19 יאַר. 

אַפּשליסנדיק דאָס קאַפּיטל, ווילן מיר באַזונדערס אונטערשטרייכן די 
גרויסע און אָפּטמאָל דעצידירנדיקע ראָל, װאָס ס'האָבן געשפּילט אין דער 

דורכפירונג פון די מיליטערישע אַקציעס, די מיטגלידער פון טעכנישן 
אַפּאַראַט, װאָס האָבן צוגעגרייט די אויפרייס-מאַטעריאַלן, צוגנעשטעלט 
די פּאַרטיזאַנער דאָס געווער און די באָמבעס און צוריקגעבראַכט די 
װאַפן אין געהיימע סקלאַדן, דורכגעפירט די אויסשפּיר-אַרבעט, צוגע- 
שטעלט די אויסקונפטן און אין מערערע פאַלן זיך דירעקט באַטײליקט 
אין אָנגריף. אין דאָזיקן אַפּאַראַט זענען געווען טעטיק פיל יונגע מייך- 
לעך און פרויען. זייערע נעמען זענען זעלטן דערמאָנט אין די קאָמוני- 
קאַטן. מיר ווילן דעריבער דאַ דערמאָנען אייניקע פון די דאָזיקע העלדי- 
שע קעמפערינס וועלכע האָבן פאַרזיכערט דעם דערפאָלג פון הונדער- 
טער אַקציעס. דאָס זענען: אָדעט פרוכט (קוגלער), עוועלין יאַראָסלאַ, 
מאַניק פּייסאַכאָװיטש, זשאַנין קראַקוס, מאָניק גאָלדמאַן, נעלי װייצמאַן, 
מאַרגאַריט טשערניעצקי, װיטאַ יונג און יאַנקאַ. און פון סאַניטאַרן אַפּאַי 
ראַט: די דאַקטאַרין מאַרגאַ מאַנדעל און דער פעלדשער וילי שאַפּיראָ. 


קאַפּיטל 9 
דערעפענונג פון צווייטן פראַנט 


דעם זעקסטן יוני 1944 האָבן די אַלירטע כוחות געלאַנדעט אויף 
די פראַנצויזישע ברעגן אין נאָרמאַנדיע, אין צפון פון קאַען. די ידיעה 
האָט זיך פאַרשפּרײיט מיט דער שנעלקייט פון אַ בליץ. די לאַנג-דער- 
װאַרטעטע ישועה האָט אַרױסגערופן אַן אומבאַשרײיבלעכע פרייד אין 
פראַנקרייך און ביי אַלע פעלקער, װאָס זענען אַרױס אין קריג קעגן 
דער היטלערישער באַרבאַרײ, 

דער פאַרלויף פון דער לאַנדונגסאָפּעראַציע, װאָס איז באַצייכנט 
געװואָרן אַלס איינע פון די ורעסטע מיליטערישע אַקטן פון דער צַווייי 
טער וועלט-מלחמה, אי: באַשריבן געװאָרן אין פילצאָליקע ביכער און 
מעמואַרן און איז אילוסטרירט געװאָרן דורך דעם פילם ‏ דער לענגס- 
טער טאָג", 

מיר ווילן דאָ דערמאָנען אין קורצע ווערטער זיינע ויכטיקסטע 
עפּיזאַדן. דאָס איז נויטיק, כדי צו פאַרשטיין די ראָל פון די פראַנצויזיי 
שע װױדערשטאַנד:כוחות אין דאָזיקן דעצידירנדיקן מאָמענט. 

די צוגרייטונגען פון נויטיקן מאַטעריאַל און פון די מיליטערישע 
כוחות האַבן געדויערט לאַנגע חדשים. אין דער שטרענגסטער געהי- 

מעניש זענען אין די ענגלישע פּאָרטן קאָנצענטרירט געװאָרן טויזנטער 
שיפן אויף איבערצופירן די אַרֹמײען, די באַװאָפענונג און די אַמוניציע, 
עס זענען צוגעגרייט געװאָרן קינסטלעכע שװים-פּאָרטן, װאָס זאָלן 
דערלויבן גיך אױסצולאָדן אַרטילעריע, טאַנקען, אַמוניציע און באַי 
שפּייזונג. 


אַ ספּעציעלער לופט-פלאָט האָט געהאַט אַלס אױפגאַבע איבער- 
צופירן די דיוויזיעס, װאָס װעלן פּאַראַשוטירט װוערן די ערשטע אויף דער 
פראַנצויזישער ערד. אַ גרויסער מיליטערישער ים-פּלאָט און אַ מעכטיקע 


קריגס-אַװיאַציע האָבן געדאַרפט צוגרייטן דעם באָדן און באַשיצן די 
געלאַנדעטע כוחות. 


אַ פּאַר טעג פאַר דער לאַנדונג האָט די ענגליש-אַמעריקאַנער 
אַװיאַציע שטאַרק באָמבאַרדירט די דייטשע אַװיאַציע-פאַבריקן און וויכ- 
טיקע באַןיקנופּן און צעשטערט צען בריקן אויף דער סען. 


דעם צווייטן און דריטן יוני האָט די אַװיאַציע פון די אַלירטע באָמ- 
באַרדירט דעם ,אַטלאַנטישן מויער" צװישן דונקערק און שערבורג. פינף 
טויזנט טאַן באַמבעס אויף די פאָדערשטע פאַרפעסטיקונגען פון ,אַט- 
לאַנטישן מויער", כדי צו פאַרניכטן די דייטשע ראַדאַריסטאַציעס. 


נאַך די דאַזיקע מעכטיקע באָמבאַרדירונגען, דעם זעקסטן יוני, 
צוויי פאַרטאָג, האָט דער לופט-פלאָט פון די אַלירטע פּאַראַשוטירט דריי 
ענגלישע דיוויזיעס אין צפון פון קאַען און צוויי אַמעריקאַנער דיויי 
זיעס אין דער געגנט פון קאַנטאַנטען נעבן סען-מער ל'עגליז. באַלד 
נאַך דעם האָט זיך אָנגעהויבן די לאַנדונג. 


6 שיפן פון פאַרשידענע מינים, באַגלײיט דורך 702 קריגס- 
שיפן, האַבן זיך דערנענטערט צו די ברעגן. עלף טױזנט אַװיאָנען האַבן 
געשיצט דעם פּלאָט. 


0 פאַרטאָג האָבן אַלע קריגס-שיפן און אַלע אַװיאָנען אָנגעהױבן 
צו באַמבאַרדירן די ברעגן. 


0 האָבן די ענגליש-אַמעריקאַנער שטורעם-קאָמאַנדאָס די ערשטע 
געלאַנדעט, עפענענדיק דעם וועג פאַר דריי ענגלישע און צוויי אַמערײ 
קאַנער דיוויזיעס, 


די געלאַנדעטע טרופן האָבן באַװיזן פאַרהעלטנישמעסיק שנעל 
אַריבערצוגײן די פּלאַזשעס און דעם אַטלאַנטישן מויער". עס זענען 
אַבער געווען נויטיק פינף טעג צו פאַרפעסטיקן די ערשטע דעראָבערטע 
פּאָזיציעס פון די אַלירטע, צוליבן העפטיקן װידערשטאַנד פון די דייטשע 
טרופּן, עס זענען ווייטער אַריבער 16 טעג (פון 11יטן ביזן 27-טן יוני) 

איידער די אַמעריקאַנער האָבן באַװיזן, נאָכן באַקומען פיל פאַרשטאַר- 
קונגען, איינצונעמען שערבורג. דערנאָך האָבן די אַלירטע אויפסניי גע- 
טאַפּטשעט אויפן פּלאַץ אַ חודש צייט, איידער זיי האָבן באַװיזן דורכ- 
צוברעכן די דייטשע ליניעס אין אַװראַנש. 


נאַָך דעם דאָזיקן שטאַרק סכעמאַטישן באַריכט וועגן דער לאַנדונג 
איז נויטיק צו מאַכן עטלעכע באַמערקונגען: 


די אַלירטע האָבן באַזיצט אויסערגעוויינלעכע מיטלען פאַר דער 
אַפּעראַציע אין נאַרמאַנדיע. די דייטשן זענען געװען אין ירידה נאָך 
די שווערע מפּלות אויפן מזרח-פראַנט, אין אַפריקע און אויף די ימים. 
די אַקופּאַציע-טרופּן אין פראַנקרייך האָבן באַטראָפן אינגאַנצן 200 
טויזנט מאַן, דערונטער אַ העלפט נישט-דייטשע פאָרמאַציעס (פאָלקס- 
דייטשן אַדער פאַרשידענע געפאַנגענע פאַרװאַנדלטע אין דייטשע לע- 
גיאַנען). די דייטשע אַװיאַציע איז געווען אַן אָפּגענוצטע און אַ שװאַכע 
אין פאַרגלייך מיט דער מעכטיקער לופט-אַרמאַדע פון די אַלירטע, 


טראַץ דעם האָבן די געלאַנדעטע כוחות זיך געפונען אין גרויסע 
שװועריקייטן און געטאָפּטשעט אויף אַ קליינעם שטח גאַנצע זיבן װאָכן. 
מיליטערישע אַבסערװאַטאָרן פון די אַלירטע האָבן אפילו געמאַכט די 
היפּאַטעזע, אַז דער פאַר-פּאַסטן אין נאָרמאַנדיע װאָלט געווען אין גרויס 
געפאַר,. װען די דייטשע גאַרניזאַנען װאָלטן באַקומען באַצייטנס די 
אַרױסגעשיקטע פאַרשטאַרקונגען. עס האָט געדראָט, אַז אין נאַרמאַנדיע 
זאָל זיך איבערחזרן דער טרויעריקער עקספּערימענט פון דרום-איטאַליע, 
דאַס הייסט: די אַלירטע װאָלטן געהאַט אויסצושטיין לאַנגע חדשים שווע- 
רע קאַמפן, איידער זיי װאַלטן דורכגעבראָכן די דייטשע פאַרפעסטיקונ- 
גען. עס איז נישט שווער צו פאַרשטיין װאָס פאַר אַ קאָנסעקװענצן אַזעל- 
כע קאַמפן װאַלטן געהאַט פאַר פילצאַליקע פראַנצויזישע שטעט. אױב 
דאַס איז נישט געשען, איז עס אַדאַנק דעם העלדישן און קרבנות-פולן 
קאַמף פונעם פּראַנצויזישן װידערשטאַנד, װאָס האָט פּאַראַליזירט די 
באַװעגונגען פון שונא. 


מען קען נישט רעדן וועגן דער ראָל פון פראַנצויזישן ווידער- 
שטאַנד אין די קאַמפן פון צווייטן פראָנט אָפּגעזונדערט פון דער האַנד- 
לונג פון די ענגליש-אַמעריקאַנער אַלירטע און פון דער רעגירונג פון 
גענעראַל דע גאָל. עס איז דערצו נױיטיק זיך אומצוקערן צו די צו- 
גרייטונגען פון צווייטן פראָנט. זיי האָבן, װי שוין געזאָגט, זיך אָנגע- 
הויבן מיט אַ לאַנגער צייט פריער. דער מאָמענט פון דער לאַנדונג איז 
געווען באַקאַנט. דע גאָלס פאַרשטייער אין פּראַנקרייך האָבן געקענט 

דעם ,פּאַראַל", װאַס האָט געדאַרפט אָנזאָגן דורכן ראַדיאָ די גרויסע 
געשעעניש. 

דער הױפּט-קאַמאַנדיר פון די אַלירטע כוחות, גענעראַל אייזענ- 
האַוער, און זיין שטאַב האָבן זיך אָפּגעגעבן אַ דין וחשבון, אַז דער דער- 
פאַלג פון דער לאַנדונגס-אָפּעראַציע איז אָפּהענגיק נישט בלױז פון די 
מיליטערישע צוגרייטונגען, װאָס זענען געמאַכט געװאָרן אונטער זייער 
אַנפירונג, נאָר אויך פון די פעאיקייטן פונעם פראַנצויזישן ווידער- 
שטאַנד צו פּאַראַליזירן דעם הינטערפראַנט פון שונא, דאָס הייסט פאַר- 
שווערן דעם צופיר פון פאַרשטאַרקונגען צום נעװוראַלגישן סעקטאָר פון 
דער לאַנדונג, 

דער לאַגישער אויספיר דערפון װאָלט געדאַרפט זיין פאַר די אַלירטע, 
וי פאַר דעם אַלזשירישן קאָמיטעט, אונטער דער אָנפירונג פון גענע- 
ראַל דע גאָל, אַז עס איז אַן אַבסאַלוטע נויטווענדיקייט צו פאַרשטאַרקן 
מיט געווער די ,פ.פ.אי.? (נאָמען פון די באַװאָפנטע כוחות פון פאַרײי- 
ניקטן פראַנצויזישן װידערשטאַנד: ,פאָרס פראַנסעזן דע ל'ענטעריער; 
אין יידיש: די אינערלעכע פראַנצויזישע כוחות). 

די פראַנצויזישע װידערשטאַנד-כוחות מיט דעם סנ.ר. (לאַנדיראַט 
פון װידערשטאַנד) אין שפּיץ, האָבן אויסגעצייכנט פאַרשטאַנען די ראָל, 
װאַס פאַלט אויס אויף זיי אין שייכות מיט דער לאַנדונג און זענען גע- 
ווען גרייט צו דערפילן זייערע פאַראַנטװאַרטלעכקײטן. עס זענען אָבער 
אַריבער לאַנגע חדשים אַן דעם, אַז די גרעסטע פּראַנצויזישע פּאַרטיזאַ- 
נער - אָרגאַניזאַציע, די פ.טפּ. זאָל האָבן באַקומען געװער. 
דאָס זעלבע איז געווען מיט אַנדערע מיליטערישע אָרגאַניזאַציעס. ס'האָט 
זיך דערנענטערט דער מאַמענט פון דער לאַנדונג און ס'איז געווען אומעג- 
לעך לענגער צו װאַרֹטן. די אָנפירונגען פון נאַציאָנאַלן פראָנט און די 
פ.ט.פּ., די לאַנד-אָנפירונג פון פראַנצויזישן װידערשטאַנד (ס.נ.ר.) און 
אפילו דער אינערן-קאָמיסאַר פון דע גאָלס רעגירונג, ד'אַסטיע דע לאַ 
וויזשערי (איינער פון די גרינדער פון דער װױדערשטאַנד-אָרגאַניזאַי 
ציע , ליבעראַסיאַן") האָבן אויפגעהויבן אַ געשריי: פאַרװאָס באַקומען 
נישט די פ.פאי. קיין געווער ? ווו קומט אַהין דאָס פּאַראַשוטירטע 
געווער ?! 

די געשרייען זענען לײידער געבליבן אָן גרויסע אויסווירקונגען 
שאַרל טיאַן, הױיפּט-קאַמאַנדיר פון די פ.ט.פּ, גיט איבער אין זיין בוך: 
,פ.ט.פּ.?, אַז אין אויגוסט 1944, דאָס הייסט אין מאָמענט פון נאַציאָנאַלן 
אויפשטאַנד, האָט די קױלנגרעבערישטאָט אַלעס געהאַט בלױז דרי 
פּיסטאַלעטן און אַ קעסטל גראַנאַטן. די פט.פּ. פון דעפּאַרטאַמענט 


פא דע קאַלע האָבן געהאַט אינגאַנצן 100 פּיסטאָלעטן, 1 מאַשי"גע- 

ער און 12 מיטראַיעטן. דאָס מיינט צו זאָגן, אַז אין מאָמענט פון דער 
לאַנדונג, דעם 6-טן יוני 1944, איז די לאַגע, אין פּרֹט פון געווער, געווען 
נאַך אַן ערגערע. 

אין מאַרסעיל, אַ צענטער פון 20 טױזנט דייטשן האָבן די פ.ט.פּ, 
באַזיצט נישט מער וי אַ הונדערט קליינע װאָפן-מכשירים. אין ליאָן, 
אויף פיר טויזנט מיטגלידער פון דער פּאַטריאָטישער מיליץ, איז געווען 
װאַפן פאַר בלויז 150, 

פאַרװאַס האַט די פ.טפּ, די אָרגאַניזאַציע, װאָס האָט אַמײסטן 
געקענט אויפטון קעגן שונא פאַר און נאָך דער לאַנדונג, נישט באַקו- 
מען קיין געווער ? 

ווייל דער ליפערער פון געװער, טשערטשיל, און די אָפּנעמער פונעם 
געװוער אין פראַנקרייך, די ספּעציעלע שליחים פון לאָנדאָן, וי פֹּאַסִי 
און סוסטעל, זענען געווען באַהערשט דורך דעם זעלבן געפיל פון מורא, 
אַז דאַס געווער אין באַזיץ פון פאָלק, װאָס שלאָגט זיך, דאָס הייסט אין 
די הענט פון די אַרבעטער און פּויערים-מאַסן, װעט פאַרשטאַרקן זייער 
באַדייטונג אין דער אַנטשײדונג פון דער פּאָליטישער און סאַציאַלער 
צוקונפט פון פראַנקרייך. טשערטשיל און רוזוועלט האָבן געטראַכט צו 
, באַגליקן" די ערשטע צייט דאָס באַפרײיטע פראַנקרייך מיט זייערס אַן 
אַדמיניסטראַציע, װוי דאָס איז געטאָן געװאָרן אין איטאַליע. עס איז 
נישט שווער צו פאַרשטיין, װאָס עס האָט באַדייט אַזאַ מין אױסלען- 
דישע , אפּוטרופּסות". 

פון דער צווייטער זייט האָט דער פראַנצויזישער גענעראַלישטאַב 
פון לאַנדאַן, נאַכן איינגלידערן די פ.פאי. אין דער אַרמײ (פ-טער 
יוני 1944) געזוכט דורך זיינע פאַרטרעטער אין פראַנקרייך, איבער- 
צונעמען די אַנפירונג פון די מיליטערישע וױדערשטאַנד-פאָרמאַ- 
ציעס, דאָס הייסט פּראַקטיש: צונישט מאַכן די ראָל פון זייערע אָנ- 
פירונגען און זיי אָפּזונדערן פון די צווילע מאַסןאָרגאַניזאַציעס, 
װאָס האַבן זיי געבוירן. דער פּועל יוצא דערפון װאָלט געװוען: אונ- 
טערברעכן די אױטאַריטעט פונעם לאַנדיראַט פון פּראַנצויזישן ווי- 
דערשטאַנד (ס.נ.ר.), װאַס איז געווען דער אויסדרוק פון די קעמפנדיקע, 
דעמאַקראַטישע און נאַציאַנאַלע פאָלקס-כוחות, 

זייער באַלערנדיק אין דעם פּרט זענען פאָלגנדיקע אויסצוגן פון 
ד'אַסטיע דע לאַ וויזשעריס בוך: ,דע לאַ שיט אַ לאַ ליבעראַסיאָן דע 
פּאַרי" (פונעם פאַלן ביז דער באַפרייאונג פון פּאַריז, אױסגאַבע ,גאַלײ 
מאַר" ז. 122), געווידמעט די פאַרהאַנדלונגען, װאָס דער געוועזענער 
מיניסטער פון דע גאָלס רעגירונג האָט געפירט מיט טשערטשילן אין 
דער פראַגע פון געווער: 

;אין יאַנואַר 1944 -- שרייבט נעמלעך דאַסטיע דע לאַ וויזשע- 
רי -- האַט דער ענגלישער קריגס-קאַבינעט געווידמעט אַ זיצונג דער 
פראַגע פון הילף פאַרן װידערשטאַנד אין פראַנקרייך. דער פּראָטאָקאָל 
פון דער זיצונג לױטעט: , דער פּרעמיער מיניסטער האָט פון זיינע גע- 
שפּרעכן מיט הער דאַסטיע אַרױסגעדרונגען, אַז עס איז נויטיק צו געבן 
דעם װידערשטאַנד אַ פיל גרעסערע הילף וי ביז איצט, כדי אים צו 
דערלויבן אויסצופירן די אויפגאַבן, אויף וועלכע ער איזן פעאיק". 

,טשערטשיל -- גיט צו ד'אַסטיע -- פאַרלאַנגט אַ פאַרזיכערונג, 
אַז די געליפערטע װאַפן זאָל נישט האָבן אַלס פּועל יוצא די פאַרשאַר- 
פונג פון די פּאַליטישע קאַמפן אין פראַנקרייך..." ד'אַסטיע שרייבט ווייי 
טער: ,טראַץ דעם אָפּזאָג (פון טשערטשילן) צו פּאַראַשוטירן אינמיטן 
טאַג, האַבן די געװער-פּאַראַשוטירונגען אין די לבנהינעכט פון פעברואַר 
און מערץ (1944) איבערגעשטיגן 600 טאָן, דער באַטרעף פון אַ באַװאָ- 
פענונג פאַר 20 טויזנט מאַן. קיינער איז נישט פעאיק צו זאָגן וויפל פון 
דאָזיקן געװוער איז דערגאַנגען צו די, פאַר וועמען עס איז געווען באַ- 
שטימט. די פראַנצויזישע געהיימע דינסטן (די גאָליסטישע שליחים פון 
לאַנדאַן -- זש. ר.), װאָס זענען געווען צוריקגעהאַלטן לגבי דעם וי 
דערשטאַנד, האָבן זיך אַפּגעזאָגט צו פאַרטיילן דאָס געווער און האָבן 
געשאַפן לאַגערן, וועלכע זענען אָפּט אַריינגעפאַלן אֹין די הענט פון די 
שונאים. דער לאַנדיראַט פונעם װידערשטאַנד און זיין פאָרשטייער ביים 
גענעראַל דע גאַל, בענזשען, האָבן פּראָטעסטירט קעגן דער דאָזיקער 
האַנדלונג". 

מיר ווילן בלויז צוגעבן --- און פיל חברים-פּאַרטיזאַנער האָבן עס 
פעסטגעשטעלט אין זייערע גביית עדות -- אַז די פאַשיסטישע דאַרנא- 
מיליץ איז געווען אָפט אױסגעשטאַט מיט ענגלישע מיטראַיעטן 

שאַרל טיאַן, קאַמאַנדיר פון די ,פט.פ?, ציטירט נעמלעך דעם 
פאַל פון אַ סקלאַד פון 20 טאַן געווער אונטער דער אויפזיכט פון גאָליס- 
טישן פאַראַנטװאַרטלעכן אין ניעװװר-דעפּאַרטאַמענט, וועלכער (דער 
סקלאַד) איז אַרײינגעפאַלן אין די הענט פון די נאַציס. 

די פירער פון װידערשטאַנד, באַזונדערס די פאַראַנטװאָרטלעכע 
פון נאַציאַנאַלן פראַנט און פון די פ.ט.פּ, האָבן דעמאַסקירט די מאַ- 
נעוורען פון געוויסע קרייזן, אַלס פּרװו צו באַרױבן די אַרבעטער און 
פאַָלקס-מאַסן פון די פרוכטן פון זייער קרבנות-פולן קאַמף קעגן דעם 
אַקופּאַנט און די פאַרעטער, און צו דערמעגלעכן אַ קאָמפּראָמיס מיט 
ווישי. אַזױ לייענען מיר, צװוישן אַנדערן, אין א בריוו צו די פ.טפּ.- 
קאַדערן אייניקע טעג נאַך דער לאַנדונג: 

,די לאַגע איז אַזעלכע, אַז דער נאַציאָנאַלער אויפשטאַנד װאָלט 

געקענט אין אַ קורצער צייט שפּילן אַ דעצידירנדיקע ראָל פאַר דער 
באַפּרייאונג פון דער נאַציאַנאַלער טעריטאָריע. פונעם ערשטן טאָג אַן 
פון דער לאַנדונג זענען די דייטשן געווען אומפעאיק אָנצוווענדן זייער 
פּלאַן פון אינטערנירונגען (איינזעצן אין די לאַגערן אַלע אַרבעט-פעאיקע 
מענער. -- זש. ר.) און זענען געווען געצווונגען צו מאַכן אַ ריקצוג אין 
אַנבליק פון דעם דעצידירטן ווילן פון די מאַסן זיך קעגנצושטעלן. 

,רעאַליזירן דעם נאַציאָנאַלן אויפשטאַנד באַדייט ליקווידירן גלייכ- 
צייטיק די דייטשע מיליטערישע אָקופּאַציע און די פּאָליטישע מאַכט פון 
די פאַרעטער, װאַס אַרבעטן פאַרן שונא. דאָס הייסט אויך צוריקשטעלן 
די דעמאַקראַטישע און פאָלקס-פרייהייטן... 

,די װאָס װאָלטן געװאָלט באַגרענעצן דעם װידערשטאַנד צו מי- 
ליטערישע אָפּעראַציעס, אָן דער אונטערשטיצונג און באַטײליקונג פון 
די מאַסן, װאָלטן זיך אַנטפּלעקט אַלס אַזעלכע, װאָס ווילן באַרױבן די 
מאַסן פונעם רעזולטאַט, װאָס דאַרף פירן גלייכצייטיק צו דער פּאָלי 
טישער באַפרייאונג און צו דער פאַרניכטונג פון דער וישיימאַכט. זיי 
װאַלטן אַזױ אַרום געהאַלפן ראַטעװען און אויפהאַלטן דעם אַפּאַראַט פון 
װישי-שטאַט און פון די היטלעריסטן, געזוכט נישט צו דערלאָזן אייג- 
פירן די דעמאַקראַטישע פרייהייטן, נאָך װעלכע עס לעכצן די מאַסן 
זי װאָלטן געאַרבעט פאַר די שטאָל-מאַגנאַטן און אַנדערע געהיימע 
געזעלשאַפטן, װאָס האָבן געשטעלט אַלע עקאָנאָמישע כוחות פון לאַנד 
צו דער דינסט פון היטלערף. 

דער מאַנגל אין געװער האָט אָבער נישט אָפּגעהאַלטן דעם וי" 
דערשטאַנד, און אין דער ערשטער ריי די פ.ט.פ, צו קומען צו הילף 
די געלאַנדעטע אַלירטע כוחות אין נאָרמאַנדיע. דער דעמאָלטיקער 
דירעקטיוו פון נאַציאַנאַלן פראָנט צו די ציווילע און מיליטערישע אֶרַ- 
גאַניזאַציעס לאָזט זיך רעזומירן אין פאָלגנדיקע ווערטער: 

טון אַלץ, כדי צו שלאָגן דעם שונא אין רוקן, צעשטערן זיינע פאַר- 
בינדונגען, פּאַראַליזירן דעם טראַנספּאָרט און נישט דערלאָזן דעם צופיר 
פון פאַרשטאַרקונגען קיין נאָרמאַנדיע: דעראָבערן דאָס געווער ביים 
שונא; איינגלידערן די מאַסן אין דער פּאַטריאָטישער מיליץ; צוגרייטן 
דעם נאַציאַנאַלן אויפשטאַנד, װאָס זאָל באַפרײיען די פראַנצויזישע טע- 
ריטאַריע. 

די פ.ט.פּ., זענען שוין געווען געװווינט פון לאַנג צו נעמען זייער 
געווער ביים שונא, צו אַטאַקירן דעם אָקפּאַנט און פאַרניכטן זיין 
טראַנספּאַרט. אָבער דאָס מאָל האָט זיך געהאַנדלט אין פאַרפילפאַכן די 
אַקציע, אַנגעבן איר אַ נאַָך נישט געזעענעם פאַרנעם. די אויפגאַבע איז 
פּראַקטיש און פּסיכאַלאַָגיש געווען פאַרלייכטערט דורך דער קלאָרקײיט 

פונעם ציל: די הילף פון פראַנצויזישן פאָלק פאַר די געלאַנדעטע אַלירטע 
כוחות. 

די אַקציע האָט טאַקע גלייך אָנגענומען אַן אויסערגעוויינלעכן שווונג. 
צוזאַמען מיט די פ.ט.פּ. װאַרפן זיך אין קאַמף פיל אַנדערע מיליטערישע 
אַרגאַניזאַציעס, גאָליסטישע און אומאָפּהענגיקע, און די ,מאַקיס?, צווישן 
וועלכע אַ גרויסע צאָל, װאָס האָבן נאָך נעכטן אָפּגעװאַרט. 


עס מערן זיך אין די הונדערטער די אַטאַקעס קעגן דייטשן באַן- 
פאַרקער, קעגן זיין טראַנספּאָרט-װעזן אויף די טייכן און קאַנאַלן, די 
אַטענטאַטן קעגן דייטשע סאָלדאַטן און דער פאַשיסטישער מיליץ, כדי 
זיך צו פאַרשאַפן געווער און זייען דעמאָראַליזאַציע אין די רייען פון 
שונא. 


אָט די מאַביליזאַציע פון די װידערשטאַנד-כוחות אין די ערשטע 
טעג נאָך דער לאַנדונג איז געווען פון אַן ערשטראַנגיקער באַדייטונג 
פארן צווייטן פראַנט. אַדאַנק איר האָבן ניין דייטשע דיוויזיעס, דערונ- 
טער דריי פּאַנצער-דיוויזיעס, װאָס דער דייטשער גענעראַלישטאַב האָט 
אַרױסגעפאַדערט דרינגענד קיין נאָרמאַנדיע, פאַרשפּעטיקט מיט אַכט ביז 
פופצן טעג. אַזױ צום ביישפּיל האַט די 17-טע דיוויזיע פאַרלוירן צען 
טעג צװוישן באַרדאָ און פּואַטיע. די צווייטע דייטשע דיוויזיע, די טרויע- 
ריק-באַרימטע , דאַס רייך", אָנגעפירט דורך דעם גענעראַל און קריגס-פאַר- 
ברעכער לאַמערדינג האָט פאַרלאָזט מאַנטאָבאַן דעם זעקסטן יי 
און איז אַנגעקומען אין אַ נעבעכדיקן צושטאַנד קיין אַלאַנסאָן דעם 
8טן יוני, דאַס הייסט מיט 12 טעג שפּעטער. די פאַרשפּעטיקונג 
איז געווען נאַך אַ גרעסערע פאַר אַנדערע דיוויזיעס, װאָס זענען אַרױס- 
געפאַדערט געװאָרן פון צפון-פראַנקרייך, 


די דאַזיקע פאַרשפּעטיקונגען האָבן דערמעגלעכט די אַלירטע צוצן- 
פירן פאַרשטאַרקונגען און צו פאַרפעסטיקן די דעראָבערטע פּאָזיציעס. 


קאַפּיטל 10 
נאָך דער לאַנדונג -- אויסברייטערונג 
פון פּאַרטיזאַנער-קאַמף 


ווען די אַלירטע האָבן געלאַנדעט אין פראַנקרייך, דעם זעקסטן יוני, 
האָט די אָנפירונג פון דער , קאַרמאַניאָל", דעם זעלבן טאָג, אויף אַן אָנווייי 

זונג פון דער לאַנד-אָנפירונג פון די פ.פ.אי., עװאַקואירט די מערהייט פון 
אירע מיטגלידער אין אַן אייגענעם ,מאַקי, צען קילאָמעטער נעבן ליאָן. 

דריי טעג שפּעטער, װען עס איז קלאָר געװאָרן, אַז די דייטשן 
זיינען נישט אימשטאַנד אַדורכצופירן זייער פּלאַן פון אינטערנירן אַלע 
יונגע מענער, זענען די פּאַרטיזאַנער צוריק געווען ,ביי דער אַרבעט" 
אין ליאַן. 

דער פּאַרטיזאַנער- קאַמף איז איצט געפירט געװאָרן אין באַדינגונ- 
גען, ווען דער שונא האָט אָנגענומען די אַמײיסטן דראַקאָנישע מאָסמיטלען 
קעגן דער רעזיסטאַנס, װיסנדיק אַז ער שפּילט די לעצטע קאָרט. ס'איז 
אויך וויכטיק צו פאַרצייכענען, אַז פון אָנהױב יוני אָן האָט זיך די צאָל 
קעמפער אין דער , קאַרמאַניאָל" פאַרדאָפּלט און אַז צװאַמען מיט אַ 
גרויסער צאָל יידישע יונגעלייט, רעקרוטירטע אין די קאַמפס גרופּן 
פון ?אוניאַן" און אין יוגנט-פאַרבאַנד, זענען אויך צוגעקומען פילצאָ- 
ליקע איטאַליענער, אַרמענער, שפּאַניער, פּאַלאַקן און דעזערטירטע 
קריגס-געפאַנגענע. אין יולי און אין אוגוסט זענען אויך איינגעגל- 
דערט געװאָרן אין די ,מאַקיס? פון דער ,קאַרמאַניאָל" פראַנצויזישע 
אַרבעטער און פּױערן, װוי אויך פּאַטריאָטישע זשאַנדאַרן 

אָנהױבנדיק פון יוני איז די טעטיקייט פון דער ,קאַרמאַניאָל" 
אויסגעברייטערט געװאָרן אויף דער נאָענטער אומגעגנט דורך דער 
שטאַטישער איינהייט, און אױיף אַ וייטערדיקן מרחק, דורך אירע 
,מאַקיס?, װאָס האָבן זיך געפונען אַן ערך 15 קילאָמעטער פון לאָן. 
די אַקציע פון די ,מאַקיס? איז אָנגעפירט געװאָרן דורך ראָמאַן קראַקוס, 
קאַמענדאַנט פון דער , קאַרמאַניאָל", און פּאָל מאַסאָװיק. אין דער שטאָ- 
טישער אַנפֿירונג געפינען מיר ליסיען מאַנדעל, איזי טשערניעצקי און 
אַנדרע קרישער (,לאַמיראַל?), גאַבי שולעוויץ און זשאַקאָ שמולע- 
וויטש. אין דער רעזשיאַנאַלער אָנפירונג געפינען מיר , לעפאָרו" (גרינ- 
פעלד, אָפּשטאַמיקער פון אונגאָרן). און אָט זענען די קאָמוניקאַטן אין 
זייער לאַקאַנישער שפּראַך. די פאַקטן רעדן פאַר זיך אַלײן און יעדער 
קאַמענטאַר זעט אונדז אויס צו זיין איבעריק. 

6יטער יוני, 10.10 אַזײיגער: אָפּענסיװע-פּאַטרול אין שטאָט. איין 
דייטש דערהרגעט. אונטער דער אָנפירונג פון גאַבי שולעוויץ. זיבן 
באַטײליקטע. דעם זעלבן טאָג, 1610 אַזײיגער: אָפענסיװוע-פּאַטרול אין 
שטאַט. אַ דייטשער סאָלדאַט דערהרגעט. אונטער דער אָנפירונג פון 
איטאַליענישן מיידל סימאַן (לױיטענאַנט). זיבן באַטײליקטע; פאַרטיילט 
שפּייז-טיקעטן אויפן מאַרק אונטער דער װאַך פון אַכצן פּאַרטיזאַנער. 

1דטער יוני 1420 אַזײיגער: אָפענסשוע-פּאַטרול אין שטאָט. איין 
דייטש דערהרגעט. אַכט באַטײליקטע אונטער דער אָנפירונג פון גאַבי 

שולעוויץ און זשאַקאָ שמולעװויטש. דעם זעלבן טאָג: אויפגעריסן אַ 
סלופּ פון הויכער שפּאַנונג. אויסגעפירט דורך צען יוגנטלעכע (פון יוגנט- 
פאַרבאַנד א. זשי. זשי.) אונטער דער אַנפירונג פון אַן אינסטרוקטאָר אַ 
פּאַרטיזאַנער. 

3ײסטער : אַטאַקירט מיט גראַנאַטן אַ לאַסט-װאָגן מיט דייטשע סאָל- 
דאַטן. 15 דייטשן דערהרגעט און צען פאַרװוונדעט. אונטער דער אָנפירונג 
פון אויבן דערמאַנטן איטאַליענישן מיידל סימאָן ביים אָנטײל פון מאָניק 
פּייסאַכאָװויטש, פאַרבינדלערין פון דער , קאַרמאַניאָל" און פון זיבן אֲנ- 
דערע יונגע פּאַרטיזאַנער, 

4'טער : אַטאַקע מיט גראַנאַטן קעגן אַ דייטשן רעסטאָראַן. פינף 
דייטשע אַפיצערן און צוויי סאַלדאַטן דערהרגעט. זיבן באַטײיליקטע אוג- 
טער דער אָנפירונג פון איוו ווייס. דעם זעלבן טאָג אַטאַקירט די גרובנס 
פון סען גאָבען. זיך פאַרשאַפט 400 קילאָ אויפרייס-שטאָף. די אַקציע איז 
אויסגעפירט געװאָרן דורך דעם ,מאַקי"' פון דער פקאַרמאַניאָלײ, 19 
באַטײיליקטע, אונטער דער אַנפירונג פון ראָמאַן קראַקוס און פּאָל 
מאַסאַװיק, 

6'טער, 1215 אַזײיגער: אַטאַקע קעגן אַ דייטשן גאַראַזש. פאַרי 
ניכטעט 20 לאַסט-װאָגנס, אַכצן באַטײליקטע. 10 מיטגלידער פון דער 
,קאַרמאַניאַל" און צוויי קאַמף:גרופּן ביים , אוניאָן", אונטער דער אָנפיי 
רונג פון גאַבי שולעוויץ און זשאַקאָ שמולעוויטש. דעם זעלבן טאָג, 15 
מינוט שפּעטער אין אַ צווייטן ליאָנער קװאַרטאַל אַטאַקירט אַ דייטשן 
גאַראַזש און פאַרניכטעט עטלעכע און דרייסיק לאַסט-װאָגנס. אונטער 
דער אָנפירונג פון סימאָן האַבן זיך באַטײליקט אין דער אַקציע אַכט 
מיטגלידער פון דער ,קאַרמאַניאָל" און פיר פון די קאַמףגרופּן. 

0טער : אַטאַקירט מיט גראַנאַטן אַ פּלאַטפאָרם-:װאַגאָן. דערהרגעט 

צוויי דייטשן. זעקס באַטײליקטע. 

1'טער: אַקציע פאַר פאַרשאַפן זיך געװוער. רעזולטאַט: 9 
ביקסן, 9 רעװאַלװוערן, 9 איפאָרמען. צויי זשאַנדאַרן פּאַטריאָטן 
זיך אַנגעשלאַסן אין אונדזערע רייען. אין דער אַקציע האָבן זיך באַ- 
טײיליקט 27 פּאַרטיזאַנער, צווישן זיי פּאָל מאַסאָװיק, בעני בליץ (דאָק- 
טאָר מישעל) גאַבי שולעוויץ און ראָזשע שינקמאַן. פּאָל מאַסאָװיק 
(צוגאַבינאַמען : ,דער קליינער פּאַל") האָט אונדז איבערגעגעבן פאָלגן- 
דיקע איינצלהייטן וועגן דער אַקציע : 

,מיין אויפגאַבע איז געווען צו פאַרנעמען דעם פּאָסטן פון ניין 
זש.מ.ר.-זשאַנדאַרן (זש.מ.ר. ווישי-זשאַנדאַרמעריע װאָס איז אָפט גע- 
נוצט געװאַרן קעגן די פּאַטריאָטן און די ,מאַקיס" -- זש. ר.). גאַבי 
שולעוויץ מיט אַ שטאַרקער גרופע איז געווען באַאויפטראגט צו 

פאַרזיכערן אונדזער ריקצוג איף יענער זייט בריק. די זשאַנדאַרמע- 
ריע-װאַך האַט געהאַט די אויפזיכט איבער די שלוזן פון טייך סאַאָן. 
זייער פּאַסטן האָט זיך געפונען אין דער נאָענט פון די שלוזן אין א 
הויז, װוו עס איז אויך געווען אַ קאַפע. פון זייער פּאָסטן האָבן די זשאַנ- 
דאַרן דורך אַן אינערלעכן דורכגאַנג געקענט אַרײנגײין אין דער קאַפע, 
ווו זיי האַבן פאַרבראַכט די פרייע צייט. מיר האָבן וועגן דעם געװווסט 
און אַטאַקירט גלייכצייטיק דעם פּאַסטן און די קאַפע, ווען עס איז צ 
געפאַלן דער אַװנט. איבעראַשט פון דער אומגעריכטער אַטאַקע, האָבן 
די זיבן זשאַנדאַרן זיך גלייך אונטערגעגעבן. 

איך האָב געלאַזט מיינע חברים מיט דער אױפגאַבע צו באַװאַכן 
די געפאַנגענע זשאַנדאַרן און אָפּצורױמען דאָס געווער פון פּאָסטן און 
בין אַװעק מיט דער פּאַרטזאַנערין זשאַנעט צום דערנעביקן שלו 
מיטן ציל צו פאַנגען די צוויי זשאַנדאַרן, װאָס האָבן געהאַלטן די װאַך. 
שפּילנדיק די ראָל פון אַ פאַרליבטן פּאָרל האָבן מיר זיך דערנענטערט 
אויף עטלעכע שריט פון די זשאַנדאַרן. איך האָב דאַן אַרױסגענומען מיין 
מיטראַיעט, אַנגעצילט אויף די פאַרגליווערטע זשאַנדאַרן און זיי באַ- 
פוילן צו גיין פאַרויס ביזן פּאָסטן. זיי האָבן נישט געשטעלט קיין וי 
דערשטאַנד, דאַס אַלץ איז פאָרגעקומען אין געציילטע מינוטן אין צענ- 
טער פון אַ ליאָנער פאַרשטאָט מיט אַ געדיכטער אַרבעטער-באַפעלקע- 
רונג און אין דער אָנוועזנהייט פון פיל צושויער, 

די ניין געפאַנגענע זשאַנדאַרן, באַװאַכט דורך מיינע חברים, זענען 
צוגעפירט געװאָרן צו אַ ליידיקן באַראק אויסער דער שטאָט, װו מיר 
האָבן זיי אויפגעקלערט ער מיר זענען און פאָרגעשלאָגן יעדן איינעם 
באַזונדער זיך אָנצושליסן צו אונדז. צוויי, דערונטער איינער פון קאָר- 
סיקע, האָבן אָנגענומען אונדזער פאָרשלאַג. די אַנדערע האָבן זיך אָפּ- 
געזאַגט. געוויסע האָבן געענטפערט, אַז זיי זענען טריי זייער שעף פּע- 
טען. מיר האַבן נישט אָנגעװאָנדן קיין געװאַלט, נאָר בלויז צוגענומען 
זייערע אוניפאָרמען און זיי געלאָזט אין אונטערוועש. מיין אָפּטײלונג 
מיט די צוויי אָנגעשלאָסענע זשאַנדאַרן האָט זיך צוריקגעצויגן אין דער 
בעסטער אָרדענונג. די צוויי זשאַנדאַרן זענען איבערגעשיקט געװאָרן אין 
אונדזער ,מאַקי", ווו זיי האָבן זיך באַטײליקט אין געוויסע אַקציעס". 

דעם 25-טן יוני האָט אַ ,מאַקי" פון דער ,קאַרמאַניאָל?, אונטער 
דער אָנפּירונג פון ראַמאַן קראַקוס פאַרניכטעט די איינריכטונגען פונעם 
וויכטיקן באַןיקנופּ לאָזאַן (אין פראַנקרייך). פון קאָמוניקאַט דערוויסן 
מיר זיך אַז: ,די קעמפער זענען געווען אָנגעטאָן אין אוניפאָרמען פון 
דייטשן און זשאַנדאַרן?. אין דער אַקציע האָבן זיך באַטײליקט דרייסיק 
פּאַרטיזאַנער, 

6טער : אַקציע פאַר פאַרשאַפן זיך שפּייזיטיקעטן. איין זשאַנדאַר 
אַנטװאָפנט. 27-טער: אַקציע קעגן אַ דײײיטשן גאַראַזש. 57 וועגענער 
פאַרניכטעט, פינף פּאַליציאַנטן אַנטװאָפּנט. דרייצן באַטײליקטע אונטער 
דער אָנפירונג פון גאַבי שולעויץ, אַלבערט בראָזעק און זשאַק 
קראַמקימעל, 


וי מיר זעען פון די אױבנדערמאַנטע קאָמוניקאַטן, וועלכע מיר 
האָבן געבראַכט אַלס ביישפּיל, איז נאָך דער לאַנדונג דער פּאַרטיזאַנער- 
קאַמף אין די גרויסע שטעט אַריינגעטרעטן אין אַ פאַרשאַרפטער פאַזע, 
די פּאַרטיזאַנער-אָפּטײילונגען טרעטן אַרױס דרייסט אינמיטן טאָג אַלס 
באַװאַפנטע פּאַטרולן, אַנטװאַפענע פּאָליציאַנטן און זשאַנדאַרן, ליקװי- 
דירן דייטשע סאָלדאַטן, פאַרעטער און געשטאַפּאָיאַגענטן. עס קומט אָפט 
צו גאַסן-קאַמפן צװישן דער פּאָליצײי און זשאַנדאַרמעריע פון איין זייט 
און די פּאַרטיזאַנער פון דער צווייטער. אַלס ביישפּיל װעלן מיר דאָ 
ברענגען אייניקע אַקציעס. 


דעם 1-טן יולי: אַקציע אױיף דער באַךליניע ליאָןאַמבעריע. אַ 
מיליטערישער צוג איז אַראָפּ פון די רעלסן. נאָכן אויספירן דעם באַן" 
סאַבאַטאַזש, 1 זייגער ביינאַכט, האָט די אָפּטײלונג זיך צוריקגעצויגן 
אין גרופּן. איינע פון די גרופן, אָנגעפירט דורך דער 17-יאָריקער פּאַר- 
טיזאַנקע זשאַקלין שענקמאַן (די מוטער פון זשאַקלין, לאָה שענקמאַן, איר 
עלטערע שוועסטער און צוויי ברידער אויך אין די פּאַרטיזאַנער-רײען) 
האַט זיך אַנגעשטױסן אויף אַ דייטשן פּאַטרול. נישט װאַקלענדיק זיך 
קיין איין סעקונדע האָט זשאַקלין די ערשטע געעפנט מיט איר מיטראַ- 
יעט אַ פייער אויף די דייטשן. אירע חברים האָבן נאָכגעפאָלגט דעם 
ביישפּיל, באַנוצנדיק זיך מיט זייערע גראַנאַטן. די אַטאַקע האָט צע- 
טומלט די דייטשן און פאַרשפּעטיקט זייער ענטפער מיט אַ וויילע, װאָס 
האָט געראַטעװעט די פּאַרטיזאַנער. בעת דער העפטיקער שיסעריי איז 
זשאַקלין פאַרווונדעט געװאָרן אין פוס דורך אַ שפּליטער. די פּאַרטיזאַנער- 
גרופּע האָט באַװיזן זיך צוריקצוציען אָן פאַרלוסטן. אויסער זשאַקלין 
זענען צוויי אַנדערע חברים לייכט פאַרוװוונדעט געװאָרן. דער קאָמוניי 
קאַט גיט אָן, אַז די דייטשן האָבן געהאַט פינף טױטע. 

דעם 21-טן יולי אינדערפרי האָט אַן אָפּטײלונג פון דער ,קאַר- 
מאַניאָל" אַטאַקירט אין צענטער פון ליאָן אַ גרופע דייטשע מיליטער- 
לייט פון דער באַן-דינסט. אַן אָפיצער און דריי סאָלדאַטן זענען געװאָרן 
דערהרגעט און דריי אַנדערע סאָלדאַטן פאַרװוונדעט, 

מען דאַרף צוגעבן. אַז די מיטגלידער פון דער ,קאַרמאַניאָל" האָבן 
דירעקט געזוכט אַ מעגלעכקייט זיך אָפּצורעכענען מיט דער דייטשער 

באַןדדינסט, כדי נקמה צו נעמען פאַר זייער חבר זשאַק קיפמאַן, װאָס 
איז אַ פּאָר טעג פריער, נאָכן עקזעקוטירן אַ דייטשן אָפיצער, געפאַלן 
פון דער קויל פון אַ דייטשן באַן'װועכטער אויפן פּלאַץ אַליע אין ליאָן. 

דעם זעלבן טאָג האָט די אָנפירונג פון דער ,קאַרמאַניאָל" אַרױסגע- 
שיקט אין גאַס אַ פּאַטרול מיט דער אויפגאַבע צו אַנטװאָפּענען פּאָלײ 
ציאַנטן. דער פּאַטרול האָט אָנגעהויבן די אַרבעט מיט אַנטװאָפּענען די 
פּאַליציאַנטן, װאָס האָבן באַװאַכט דעם ראַדיאָ אויף רי דע מאַרסעי. 
עמעצער האָט אַלאַרמירט די דייטשן. דער פאַראַנטװאָרטלעכער פונעם 
פּאַטרול האָט פאַראָרדנט: אַ פייער קעגן די אָנגרייפער, און זיך צוריק- 
צוציען דורך דער גאַס סענט-העלען. דאָרט האָט דער פּאַרטיזאַנער-פּאַט- 
רול אין ריקצוג זיך אָנגעשטױסן אויף דער מיליץ, װאָס האָט דאָ גע- 
האַט איר זיץיאָרט. -- פײיער! האָט באַפױלן דער פאַראַנטװאָרט- 
לעכער. די מיליציאַנטן האָבן זיך דערשראָקן און זיך באַריקאַדירט אין 
זייער הויז. שיסנדיק אָן איבערייס האָט דער פּאַטרול זיך ווייטער צוריק- 
געצויגן, נאַכגעפאַלגט דורך די דייטשן און דער מיליץ, 

די לאַגע איז געװאָרן אַ קריטישע. קוים אויסגעמיטן די מיליץ 
איז דער פּאַטרול אַרױפגעפאַלן אויף אַ דייטשן מיליטערישן צענטער. 
דער ריקצוג איז געווען אָפּגעשניטן. אין א ברוך-צאָל פון אַ סעקונדע 
האַט דער פאַראַנטװאַרטלעכער גענומען אַן איניציאַטיו, װאָס האָט 
געראַטעװעט זיינע חברים. ער שטעלט אָפּ אין מיטן גאַס אַ טראַמװײ, 
באַזעצט אים מיליטעריש און גיט אַ באַפעל דעם קאָנדוקטאָר צו פאָרן 
מיט דער גאַנצער שנעלקייט, אָן אָפּשטעלן זיך. ביי דער אוניווערסיטעט- 
בריק האַבן די פּאַרטיזאַנער געעפנט פונעם טראַמװײ אַ פײיער קעגן 
דער דייטשער װאַך, װאָס האָט אָפּגעהיט די בריק, 

ענדלעך האָבן די יונגע פּאַרטיזאַנער נאָך אַ שווערן פּרווו, פול מיט 
געפאַרן און עמאָציעס, געקענט מאַכן ויברח, ווען דער טראַמװײי איז 
אָנגעקומען אויף אַ רואיקערער גאַס (לויטן גביית-עדות פון זשאַקאָ שמו- 
לעוויטש און אַנדרע קריזשער, ;לאַמיראַל"). 

דער קאָמוניקאַט גיט אָן, אַז די דייטשן האָבן פאַרלוירן צוויי אָפַי- 
צערן און דריי סאַלדאַטן און אַז מערערע דייטשע סאָלדאַטן און מילי- 
ציאַנטן זענען פאַרווונדעט געװאָרן, 


* 


גרענאָבל, די שטאָט פון װידערשטאַנד, האָט אין די לעצטע חדשים 
פון דער אַקופּאַציע אויסגעזען װי אַ באַלאַגערטע פעסטונג. דער דיי" 
טשער שטאַב האָט אויפגעשטעלט שטאַרקע מיליטערישע װאַכן און 

שטעכל-דראָט ביי אַלע אַרסגענג פון שטאָט, ביי די בריקן באַנען 
ענד-פּונקטן פון די טראַמװײען און אױטאָבוסן. יעדע פּערזאָן איז אָפּגע- 
שטעלט געװאָרן און יעדעס פּעקל איז קאַנטראָלירט געװאָרן. 

פון דעם אַלעמען האָט מען אַרױסגעלײענט דעם פּחד פון די דיי- 
טשע הערשער פאַר די שטאָטישע , טעראָריסטן", זייער שרעק פאַר די 
דערנעבנדיקע באַרג-, מאַקיס? און פאַר דער פּאַטריאָטישער באַפעלקערוגנ. 


אין דאַזיקן באַזונדערס שווערן פּעריאָד האָבן די ,ליבערטע", דער 
,אוניאַן" מיט זיינע קאַמףגרופּעס און דער יוגנט-פאַרבאַנד געהאַט צו 
פאַרצייכענען זייערע שװוערסטע פאַרלוסטן. אָבער די יידישע קעמפער 
האַבן געענטפערט אויף יעדן טעראָר-אַקט פון די נאַציס מיט פאַרטאָפּל- 
טע קלעפּ קעגן דעם פֿאַרהאַסטן שונא און זיינע משרתים. 

אין דער אַנפירונג פון דער ,ליבערטע" געפינט זיך אין דעם מאָ- 
מענט דער דריילינג: ,ליק" -- אייזענבערג, מיליטערישער פאַראַנט- 
װאַרטלעכער; , פראַנסואַ" (טשערני), פּאָליטישער אָדער קאַדערױפאַר- 
אַנטװאַרטלעכער און זשיל (נאַזשמאַן) טעכנישער. אין צענטראַלן אַפּאַי 
ראַט געפינען מיר די בראַװוע ,נעלי" אָדער העלען וייצמאַן, װאָס האָט 
אַ לאַנגע צייט צוגעגרייט אויפן פּלאַץ און אויסגעפירט די שװערע 
אויפגאַבע פון אַ צענטראַלער פאַרבינדלערין. 


אויסער דער אייגנטלעכער פּאַרטיזאַנער-טעטיקײט האָט די ,ליי 
בערטע*? אין דאָזיקן פּעריאָד אויסגעפירט צוויי וויכטיקע צוגאָב-אויפ- 
גאַבן : אויפנעמען די דעזערטירן פון די דייטשע ,לעגיאָנען" (פאָלקס- 
דייטשן? פון פּוילן, טשעכיע און קריגס-געפאַנגענע) און זיי איבערפירן 
אין די , מאַקיס?; באַזאָרגן די ,מאַקיס" מיט געװוער און עסנװאַרג. 


דער אַרויספיר פון געװוער פון גרענאָבל איז געווען מעגלעך 
אַדאַנק דער מיטאַרבעט פון פּאַטריאָטן, באַשעפטיקטע אין די טראַמװײען. 
דאָס געווער איז פאַרמאַסקירט געװאָרן אין די קוישן אָדער קעסטלעך 
באַשפּייזונג, װאָס איז געויינלעך אַרויסגעפירט געװאָרן אין אַ ספע- 
ציעלן טראַמװײײ-װאַגאַן פאַר די אַרומיקע שטעטלעך. אַזױ אַרום איז 
אין די ערשטע טעג פון יוני אַרױסגעפירט געװאָרן אַ לאַגער געװער, 
װאָס די ,ליבערטע? האָט דורך אַ דרייסטער אַקציע אַרױסבאַקומען פון 
די קעלערן פון גרענאָבלער טריבונאַל. דאָס געווער איז געקומען פון די 
פּאַליצײאישע רעקוויזיציעס אין פאַרלױף פון עטלעכע יאָר. 

די ,ליבערטע" האָט אויך געהאַט אָפּטײלונגען אויסער גרענאָבל 
אינעם דעפּאַרטעמענט פון איזער, וי אויך ,מאַקיס" אין וועלכע עס 
האַבן זיך געפונען מערערע ייד אָבער די מערהייט איז באַשטאַנען 
פון פּוילישע קוילנגרעבער, איטאַליענער, שפּאַניער א. אַ. 

אויך דאַ ווערן די אַרױסטריטן פון די פּאַרטיזאַנער אַלץ אַפטערע, 

דרייסטע און פאַרװאַנדלען זיך טײלמאָל אין גאַסן-קאַמפן 

דאָס זעלבע אין טולוז און אַנדערע שטעט. 

דער פאַראַנטװאָרטלעכער פון דער פּאַרטיזאַנער-אָרגאַניזאַציע אין 
טולוז איז אין דעם מאָמענט געווען זעף גאָטעסמאַן, אַן ענערגישער און 
דערפאַרענער פּאַרטיזאַנער-קאַדער, װאָס האָט אַ לאַנגע צייט זיך געפו- 
נען אין דער אָנפירונג פון דער 25-טער בריגאַדע פון דעפּאַרטאַמענט 
טאַרןדע-גאַראַן 

לעבן זעף גאָטעסמאַן געפינען מיר די אויסגעשולטע יידישע פּאַר- 
טיזאַנער-קאַדערן : עדמאָן גאָראַנס (גאָרטשאַנסקי), פּאָל קאַמינסקי, לאַ- 
זאַר פרידמאַן און פּאָלעט אורמאַן. אין יולי איז די אָנפּירונג פאַרשטאַרקט 
געװאָרן מיט קלאָד אורמאַן, װאָס איז אַדורך די שול פון דער , ליבערטע" 
און פון דער , קאַרמאַניאָל? 

אין יוני און אין יולי 1914 איז די הופּט-טעטיקײט פון דער 
טולוזער פּאַרטיזאַנער-אַפּטײלונג, אין וועלכער עס זענען באַטײליקט, 
אויסער די יידן, גרופעס שפּאַניער און איטאַליענער, באַשטאַנען אין 
אַקציעס פאַר פאַרשאַפן זיך געװוער, אין אַטענטאַטז קעגן די דייטשן 
און די פאַרעטער און אין סאַבאָטאַזש-אַקציעס קעגן דייטשן פאַרקער. 

לאָמיר דאָ דערמאָנען דעם סאַבאָטאַזש פון די שלוזן פונעם קאַנאַל 
בריען (20-טער יולי 1944), װאָס האָט אָפּגעשטעלט דעם פאַרקער אויפן 
דאָזיקן קאַנאַל. אין דער אַקציע, װאָס איז אָנגעפירט געװאָרן דורך זעף 
גאָטעסמאַן, האָבן זיך באַטײליקט: פּאָלעט אורמאַן, פּיעראָ פרידמאַן, פּאָל 
קאַמינסקי און אַן איטאַליענישער חבר. 


קאַפּיטל 11 
דער נאַציאָנאַלער אוױפשטאַנד 


דעם 6טן יוני 1944 -- װי מיר האָבן שוין פריער געשריבן -- 
האָבן די אַלירטע געלאַנדעט איף די ברעגן פון נאָרמאַנדיע. צװישן 
זיי האָט זיך בלויז געפונען אַ , סימבאָלישער?" טייל פון די פראַנצויזישע 
,פרייע כוחות" פון גענעראַל דע גאָל. זיי האָבן מיט זיך פאָרגעשטעלט אַ 
קאַנטינגענט מאַטראָזן און אַװיאַטאָרן און צװישן די יבשה:כוחות אַ קאָ- 
מאַנדאָ פון 182 פראַנצויזן, 

דאָס קאָנסאָלידירן דעם נאָרמאַנדישן פראָנט האָט געדויערט אַ לענ- 
גערע צייט און דער װידערשטאַנד אין פראַנקרייך, האָט, וי מיר האָבן 
שוין געשריבן אין פריערדיקן קאַפּיטל אין אים גענומען אַ בכבודיקן 
אָנטײל, 

די אַלירטע גופא זענען געווען איבעראַשט פון אָט דער װירקזאַמער 
אינטערווענץ פון דער פראַנצויזישער רעזיסטאַנס, צו וועלכע די פּאָליטישע 
און מיליטערישע ענגליש-אַמעריקאַנער פירער האָבן זיך באַצױגן מיט 
אומצוטרוי, אויב נישט מיט אַ געוויסער פאַראַכטונג. 

דעם 21-טן יולי האָבן די אַלירטע אַדורכגעריסן דעם דייטשן פראָנט 
אין דער געגנט פון אַװראַש. דעם 15-טן אױגוסט האָבן 200 טויזנט מאַן 
אונטער דער אָנפירונג פון גענ. פּאַטאָן געלאַנדעט אויף די פראַנצויזישע 
מיטלענדישע ברעגן. צווישן זיי האָט זיך געפונען די 1טע פראַנצויזישע 
אַרמײ אונטער דער אָנפירונג פון גענעראַל דע לאַטר דע טאַסיני. אַזױ אַרום 
זענען אַנטשטאַנען די באַדינגונגען פאַרן נאַציאָנאַלן אויפשטאַנד פאַר דער 
באַפרייאונג פון דער פראַנצויזישער טעריטאָריע. 

געוויסע באַאָבאַכטער האָבן די טענדענץ פאָרצושטעלן דעם נאַציאָ- 
נאַלן אויפשטאַנד, װי אַ סטיכישע באַוועגונג. אַנדערע זוכן צו רעזומירן 
דעם גאַנצן פּראַנצויזישן װידערשטאַנד אין די קאַמפן פון די לעצטע 
חדשים נאָך דער לאַנדונג אין נאָרמאַנדיע. נאָך אַנדערע ווייטער באַ- 
טראַכטן דעם פראַנצויזישן װידערשטאַנד אַלס דאָס אויסשליסלעכע װערק 
פונעם גענעראַל דע גאָל, 

דער אמת איז, אַז דער נאַציאָנאַלער אויפשטאַנד איז דאָס װערק 
פון דער רעזיסטאַנס, די קרוינונג פון אַ לאַנגן וועג, װאָס די ווידער- 
שטאַנד-כוחות האָבן אַדורכגעמאַכט; אַ וועג, געפלאַסטערט מיט די קער- 
פּערס פון צענדליקער טויזנטער פון בעסטע זין און טעכטער פון פראַנצוי- 
זישן פאָלק. 

די גענעזע פונעם נאַציאָנאַלן אױיפשטאַנד הויבט זיך אָן פונעם 
ערשטן העקטאָגראַפירטן בלעטל, פונעם ערשטן סאַבאָטאַזש-יאַקט, פונעם 
ערשטן שאָס קעגן אָקופּאַנט. דאָס האָט דערװועקט אינעם פאָלק האָפענונג 
און געגעבן אים די פּערספּעקטיוו פון באַפרייאונג דורך קאַמף. אין לויף 
פון פיר יאָר האָט די רעזיסטאַנס אויסגעשמידט אין קאַמף די אָרגאַנײ 
זאַציעס, װאָס האָבן אַרײינגענומען די מאַסן און זיי אָנגעפירט אין מאָ- 
מענט פון נאַציאָנאַלן אויפשטאַנד, 

די װידערשטאַנד-אַרגאַניזאַציעס, דאָס זענען די אָנצאָליקע שטראָ- 
מען, װאָס האָבן זיך פאַרװאַנדלט אין טייכן, וועמענס שטורמישע ואַ- 
סערן האָבן אָפּגעשװענקט אויף זייער וועג די שמוץ פונעם באַרבאַרישן 
אָקופּאַנט. 

נאָך דער לאַנדונג איז די װידערשטאַנד-כװאַליע אָנגעװאַקסן און 
האָט אָנגענומען דעם כאַראַקטער פון אַן אמתן פאָלקס-אויפשטאַנד. הונ- 
דערטער טויזנטער יונגעלייט און דערװאַקסענע האָבן זיך אַ לאָז געטאָן 
צו די װידערשטאַנד-אָרגאַניזאַציעס, זיך איינגעגלידערט אין דער פּאַ- 
טריאָטישער מיליץ, אין די גרופּן פון די פּאַרטיזאַנער און פריי-שיסער 
(פ.ט.פּ.), /,גרופּ-פראַן" און ,מאַקיס". פּאַראַלעל דערמיט האָט זיך אַנט- 
וויקלט דער פּאַליטישער קאַמף פון די מאַסן אונטער דער פאָרם פון 
מאַניפעסטאַציעס און שטרייקן. די שטרייקן פון די באַךדאַרבעטער און 
פון די פּאַסט-אָנגעשטעלטע זענען געווען אַ ווירקזאַמער ביישטייער צום 
סאַבאָטאַוש פון טראַנספּאָרט און פאַרבינדונגען פונעם שונא. 

אין יולי 1944 זענען די פּאַרטיזאַנער-אָרגאַניזאַציעס און די , מאַ- 
קיס" -- פאַרשטאַרקט מיט הונדערטער טויזנטער פרייוויליקע און אונ- 
טערגעהאַלטן דורך די מעכטיקע שטרייקן פון אַרבעטער-קלאַס -- 
אַרױס אין אַ קאַנצענטרירטער אַטאַקע קעגן אָקופּאַנט. דאָס איז פאָרגע- 
קומען אויף אַן אופן, װאָס האָט זיך שפּעטער איבערגעחזרט אין די נאַ- 
ציאָנאַלע באַפרייאונגס-קאַמפן אין אינדאָכינע און אין אַלזשיריע, און 
װאָס קומען היינט ווידער פאָר אין װויעטנאַם. 

די ,מאַקיזאַרן" און אַלע אַנדערע קעמפער אָן אַן אוניפאָרם זענען 
געװאָרן צוערשט די באַלעבאַטים פון די בערג און וועלדער, שפּעטער 
פון די פאַרװאָרפענע דערפער און שטעטלעך. אונטער זייער דרוק און 
אויס מורא צו צעברעקלען זייערע כוחות, גרופּירן זיך די דייטשן אין 
שטעט און באַמיען זיך צו פאַרזיכערן זייערע סטראַטעגישע פּאָזיציעס 
און פאַרבינדונגען. 

די אויפשטענדלער אַטאַקירן זיך דאַן אויף קלענערע דייטשע גאַר- 
ניזאַנען, פאַרניכטן זיי, נעמען צו זייער געװוער און אַמוניציע און ווערן 
די באַלעבאַטים פון קלענערע און גרעסערע שטעט. 

האָבנדיק אין באַזיץ דייטש מאַשין-געװער, לאַסטװאָגנס און אָפט- 
מאָל אפילו לייכטע אַרטילעריע, פאַלן איבער די אויפשטענדלער די דיי 
טשע עשאַלאָנען, שניידן איבער די פאַרבינדונגען צװישן די דייטשע גאַר- 
ניזאַנען, כאַפּן איבער זייער באַשפּײיזונג און אַמוניציע, לאָזן זיי נישט 
צורו טאָג און נאַכט. װי שוין דערמאַנט, געפינט די אַקציע פון די ווידער- 
שטענדלער אַ וירקזאַמע אונטערשטיצונג אין די גענעראַלישטרײקן און 
מאַניפעסטאַציעס װאָס געבן דעם סיגנאַל פאַרן אויפשטאַנד אין די גרויסע 
שטאָטישע צענטערן, אויף וועלכע עס שפּאַרט זיך אָן דער אָקופּאַנט, 

גאַנצע דייטשע קאָרפּוסן, דיוויזיעס און אַרמײען, דעמאָראַליזירט 
פון די מפּלות אויף די פראָנטן און פון די קלעפּ מצד די אויפשטענדלער, 
ווערן אַזױ אַרום אַרײינגענומען אין די קלעשטשעס פון די פּאַרטיזאַנער 

און אַרומגערינגלט. בלויז אַ טייל פון די דאָזיקע אָקופּאַציע-אַרמײען באַ- 
ווייזט זיך אַרױסצורײסן. פיל צענדליקער טויזנטער דייטשע סאָלדאַטן 
ווערן געפאַנגען דורך די אויפשטענדלער, װאָס זענען די באַלעבאַטים 
פון די דעפּאַרטעמענטן און באַפרײיען גאַנצע געגנטן פון לאַנד, 

אין די רייען פון די אויפשטענדלער, װאָס האָבן געהאַט אויסצו- 
שטיין הונדערטער שװוערע און בלוטיקע קאַמפן -- דער עיקר אין די 
גרויסע שטעט -- האָבן זיך העלדיש געשלאָגן פיל טױיזנטער אַנטלאָ- 
פענע קריגס-געפאַנגענע: רוסן, פּאָליאַקן, טשעכן, אַרמענער אאַ. דער 
אַנטײל פון די קריגס געפאַנגענע, װוי איך פון די שפּאַנישע רעפ 
בליקאַנער,. װאָס האָבן געבילדעט באַזונדער אייגענע באַטאַליאָנען 
איז געווען פון אַ באַזונדערן באַדײיט אין דער באַפרייאונג פון פיל 
דעפּאַרטעמענטן אין דרום-ימערב און אין צענטער פון פראַנקרייך. אַ 
גרויסן ביישטייער אין אַלע קאַמפן האָבן געגעבן די אײינגעװאַנדערטע 
מאַסן פון אַלע נאַציאָנאַליטעטן (דערונטער די יידישע אײינגעװאַנדערטע), 
וועמענס צאָל האָט איבערגעשטיגן 100 טויזנט, 

צווישן די ערשטע, װאָס האָבן אויפגעהויבן די פאָן פון נאַציאָנאַלן 
אויפשטאַנד איז געװוען די געגנט פון ברעטאַן. אין דער דאָזיקער פּראָ- 
ווינץ פון פויערים און פישער, האָט די פ.ט.פּ., באַזיצט מעכטיקע אָרגאַני 
זאַציעס, װאָס האָבן געהאַט אויף זײיער אַקטיוו הונדערטער באַװאָפנטע 
אַקציעס קעגן אָקופּאַנט. 

באַװוױגן דורכן געדאַנק צו קומען צו הילף די אַלירטע, װאָס זענען 
געבליבן שטיין אויף אַן אָרט אין דער דערנעבנדיקער נאָרמאַנדיע, האָבן 
אַלע װידערשטאַנד-אָרגאַניזאַציעס פון ברעטאַן זיך פאַרייניקט, כדי צו 
שלאַגן דעם שונא און באַפרײיען זייער געגנט. פון די 5.000 מאַן מיט אַ 
רעזערוו פון 25 טױזנט, װאָס עס האָבן געציילט אַלע ױידערשטאַנד- 
אַרגאַניזאַציעס פון די ברעטאנער דעפּאַרטעמענטן, איז אין געציילטע 
טעג געװאָרן 80 טויזנט קעמפער. קאָמוניסטן, סאַציאַליסטן און קריסט- 
לעכע האַבן, ברידערלעך געאייניקט און באַװאָפּנט מיט ביקסן און מיט 
פרימיטיווע באַמבעס, זיך דרייסט פאַרנומען אויף די אָקופּאַנטישע 
טרופן און פאַקטיש אַרומגערינגלט צוויי דייטשע קאָרפּוסן 

נישט קיין אַנדערער וי דער דייטשער גענעראַל און קריגס- 
פאַרברעכער ראַמקע, דער קוילער פון ברעסט און קאָמענדאַנט פון די 
דייטשע כוחות אין ברעטאַן, האָט מודה געווען אין זיינע פאַרצייכע- 
נונגען, אַז 70 פּראַצענט פון די דייטשע פאַרלוסטן אין ברעטאַן האָבן 
גורם געווען די פ.פ.אי. ער גיט אָן אַ צאָל פון 9,000 טויטע און 20 
טויזנט פאַרווונדעטע דייטשן. 

אין פּאַידעיקאַלע און אין סאַם האָט די צאָל פון די קעמפער 

דערגרייכט העכער 120 טויזנט מאַן. די דעפּאַרטעמענטן פון צענטראַל- 
פראַנקרייך -- פון לימאָזש ביז טולוז -- האָבן אַלײן צוגעפעסטיקט 
עטלעכע דייטשע דיוויזיעס. בעת די קאַמפן אין לימאָזשער געגנט האָבן 
די דייטשן געהאַט 1000 דערהרגעטע און 2222 געפאנגענע. 28 דע- 
פּאַרטעמענטן פון צענטער און דרום-פראנקרייך זענען באַפּרײיט געװאָרן 
דורך די אינערלעכע פראַנצויזישע כוחות מיט דער מיטהילף פון באַטאַ- 
ליאָנען פון דעזערטירטע קריגס-געפאַנגענע און שפּאַנישע רעפּובליקאַ- 
נער. אין דער געגנט פון טולוז האָבן די 29. י. גענומען 15 טױזנט 
געפאַנגענע. 

פאַרשטאַרקט דורך די ,מאַקיס?, דורך די שפּאַנישע רעפּובליקאַנער, 
דורך די דעזערטירטע קריגס-געפאַנגענע און דורך אַ מאַסע פרייוויליקע 
זענען די קאָמפּאַניעס פון דער 25יטער בריגאַדע פאַרװאַנדלט געװאָרן 
אין באַטאַליאָנען און רעגימענטן. די קאָמוניקאַטן פון דער 25-טער 
בריגאַדע פון יוני, יולי און אױגוסט אין די דעפּאַרטעמענטן פון האָט- 
גאַראָן, לאָטיע-גאַראָן, טאַרן, אַריעזש און זשערס באַריכטן וועגן אַטאַ- 
קעס קעגן דייטשע איינהייטן מיט טאַנקען און קאַנאָנען קעגן גרויסע 
מיליטערישע עשאַלאָנען. דער גרעסטער טייל פון די דאָזיקע אַטאַקעס 
האַבן זיך פאַרענדיקט מיט ניצחונות פאַר די פ.פ.אי., וועלכע האָבן גענו- 
מען טויזנטער קריגס-געפאנגענע, זיך באַרײיכערט מיט אַן אויסגעצייכנטן 
מאַטעריאַל און באַפרייט גאַנצע דעפּאַרטעמענטן. די דאָזיקע אַקציעס 
האַבן פאַרשפּעטיקט דעם אָנקום פון די דייטשע פאַרשטאַרקונגען קיין 
נאַרמאַנדיע, צוגעפעסטיקט זייערע רעזערוון אויפן פּלאַץ, זיי דעמאָראַ- 
ליזירט דורך אַן אומאויפהערלעכער ,פּאַרטיזאַנטקע? און, צולעצט, זי 
צעקלאַפּט און גענומען אין געפאַנגענשאַפט. 


די קאַמפן אין ברעטאן, אין נאָרמאַנדיע און אַלע אַנדערע דעפּאַר- 
טעמענטן פון לאַנד האָבן אָפּגעשװאַכט דעם דייטשן װידערשטאַנד קעגן 
די אַלירטע אין נאָרמאַנדיע. װען די אַלירטע האָבן, דעם 227טן יולי, 
דורכגעריסן דעם דייטשן פּראָנט אין אַװראַנש, האָבן די אַרמײען פון 
אייזענהאַוער ווייטער נישט אָנגעטראָפּן אױף קיין ערנסטע שטערונג. 
אייזענהאַוער גופא שרייבט אין זיין בוך וועגן די אָפּעראַציעס אין 
פראַנקרייך ; 

,אונדזערע כוחות זענען פאָרױיסגעגאַנגען צום צפון און זענען 
אַנגעקומען צו דער גרענעץ, אָן שלאָגן זיך". 

דאָס האָבן די אינערלעכע פראַנצויזישע כוחות -- די רעזיסטאַנס 
-- אָפּגערױמט דעם וועג פאַר די אַרמײען פון גענעראַל איזענהאַוער, 

דאָס גלייכן, ווען די פראַנצויזישע אַרמײען, אונטער דער אָנפירונג 

פון גענעראַל דע לאַטר, האָבן געלאַנדעט אויף די פראַנצויזישע ברעגן 
פון מיטללענדישן ים, איז דער װידערשטאַנדס-כוח פון די נאַצישע 
טרופּן שוין געווען אָפּגעשװאַכט דורך די קריגס-אָנשטרענגונגען פון 
אינערלעכן פראַנצויזישן װידערשטאַנד. 


די 19:טע דייטשע אַרמײ, נישט האָבנדיק קיין אויסזיכטן צו באַקו- 
מען פאַרשטאַרקונגען -- אַלע דייטשע רעזערוון זענען געווען צוגע- 
פעסטיקט דורך די אינערלעכע כוחות -- איז געווען געצװונגען זִיך 
צוריקצוציען פון מאַרסעיל און טולאָן, װוו זי האָט איבערגעלאָזט קליינע 
דעקונגס-כוחות, 


די פ.פ.אי.-אָפּטײלונגען קאָנטראָלירן דעם באַרימטן נאַפּאָלעאָן- 
וועג, די וועגן אין דראָם און סאַװואַ, זיי באַפרײען ען אַרדעש און 
די שטעט גרענאַבל, שאַמבערי און אַנעסי 


די אַרמײען פון גענעראַל דע לאַטר קענען אומגעשטערט זיך 
באַװעגן לענגאויס דעם טייך ראַן ביז ליאָן 


כדי צו רעזומירן די ראָל פונעם נאַציאָנאַלן אויפשטאַנד װעלן 
מיר זיך אומקערן צום שוין דערמאַנטן בוך פון גענעראַל אייזענ- 
האַוער. דער הױיפּט קאָמענדאַנט פון די אַלירטע כוחות דערקלערט דאָרט 
נעמלעך, אַז די אינערלעכע פּראַנצויזישע כוחות (פ.פאי.) האָבן דער- 
לויבט צו פאַרקירצן די שלאַכט מיט צוויי און אַ האַלבן חודש און האָבן 
אויסגעפירט די ראָל פון פופצן דיוויזיעס. 


אָבער דאָס איז נאָך נישט אַלץ. מען ווייסט -- דאָקומענטן, װאָס 
זענען אָפּגעפונען געװאָרן אין דייטשן גענעראַלישטאַב באַװייזן דאָס -- 
אַז לוט דירעקטיוון פון היטלערן איז צוגעגרייט געװאָרן די פאַרניכ- 
טונג פון פראַנצויזישע שטעט און די מאַסן-דערמאָרדונג פון דער ווידער- 
שפּעניקער באַפעלקערונג, 


די אַקופּאַציע-אַרמײען, אויב זיי זענען נישט געווען מער בכוח צו 
האַלטן פראַנקרייך, האָבן זיי אָבער פאַרמאָגט גענוג דינאַמיט, גענוג 
בלינדן האַס און אויסווורפן, װי די גענעראַלן לאַמערדינג און ראַמקע, 
כדי צו פאַרהונדערטפאַכן די פאַרברעכנס פון אָראַדור, טיול, ברעסט, 
און כדי צו פאַרװאַנדלען פילצאָליקע פראַנצויזישע שטעט אין רויכער- 
דיקע רואינעס, וי זיי האָבן עס געטאָן מיט װאַרשע. 


אויב דאָס אין נישט געשען, איז עס אַדאַנק דעם װידערשטאַנד, 
װאָס האָט באַצײיטנס פּאַראַליזירט די הענט פון די פאַרברעכער. 

קאַפּיטל 12 
פּאַריזער אויפשטאַנד 


די קרוינונג פון נאַציאָנאַלן אױיפשטאַנד איז געװען דער איפ- 
שטאַנד פון דער פּאַריזער באַפעלקערונג. 


לוט די פּלענער פון אײיזענהאַוערס גענעראַלישטאַב האָבן די גע- 
לאַנדעטע כוחות געדאַרפט פאָרויסגיין צו די פראַנצויזישע צפון-גרע- 
נעצן, אויסמיידנדיק פּאַריז, ליאָן און מאַרסעיל. די דריי גרעסטע פראַג- 
צויזישע שטעט האָבן שפּעטער געדאַרפט באַפרייט ווערן פון דרויסן 
דורך אַן אַרומרינגלונג. 


פאַרשטייט זיך, אַז אַזאַ מין באַפרייאונג פון דרויסן װאָלט נישט 
געקענט געמאַכט װערן אָן אַרטילעריע און אָן אַװיאַציע. מען וייסט 
װאָס דאָס באַדײט, 

צום גליק אָבער האָט דער נאַציאָנאַלער אויפשטאַנד, אונטער דער 
אַנפירונג פון די פ.פאי. אַרײינגעבראַכט די נױטיקע אויסבעסערונגען 
אין די פּלענער פון די אַלירטע, צום גונסטן פון די געלאַנדעטע אַרמײען 
און לעבנס-אינטערעסן פון פראַנקרייך 


דער שטורעם 


פאַרן פאָלק פון פּאַריז אין די לאַנדונג אין נאָרמאַנדיע געווען אַ 
סיגנאַל פאַר צוגרייטן די גרויסע און ענדגילטיקע שלאַכטן קעגן פּאַר- 
האַסטן שונא. וי אַלעמאָל גיט דעם ביישפּיל דער אַרבעטער-קלאַס. אין 
יוני 1944 קומען פאָר פילצאַליקע פאָדערונג-שטרייקן און הונגער-מאַ- 
ניפעסטאַציעס פון פרויען. די שטרייקן און מאַניפעסטאַציעס טראָגן אַ 
בולט פּאַליטישן כאַראַקטער און מאַביליזירן די אַרבעטנדיקע צוֹ די 
דעצידירנדיקע קאַמפן. 


אין דער זעלבער צייט מערן זיך אין דער נאָענטער און ווייטע- 
רער אומגעגנט פון פּאַריז די סאַבאָטאַזש-אַקטן קעגן דייטשן טראַנס- 
פּאַרט און די אַטענטאַטן קעגן די אַקופּאַציע-טרופּן. אין פּאַריז גופא 
איז די פּאַרטיזאַנער-:אַקציע כמעט וי אָפּגעשטעלט, נאָך די גרויסע 
פאַרלוסטן פון די פ.טפּ. 

אַ באַראָמעטער פונעם שטורעםאָנװוקס זענען די פּאַטריאָטישע 
מאַניפּעסטאַציעס פון 14-טן יולי 1944 אין די פּאַריזער קװאַרטאַלן און 
אין די פאַרשטעט, װאָס האָבן גרופּירט פיל צענדליקער טױזנטער מענטשן 
און געטראָגן אַ באַזונדערס קעמפערישן כאַראַקטער, 

די עפּאָפַייע פון פּאַריזער אויפשטאַנד האָט זיך אָפּגעשפּילט אין 
6 טעג, פון דעם 10-טן ביזן 25-טן אױיגוסט, דעם טאָג פון דער באַפֿריל- 
אונג. מיר װועלן זיך באַמיען אין קורצן אַרויסברענגען די װיכטיקסטע 
פּאַזעס פונעם פּאַריזער אױפשטאַנד, 

דעם 10:טן אױגוסט זענען די פּאַריזער באַן-אַרבעטער אַרױס אין 
אַן אַלגעמײינעם שטרייק. די ידיעה האָט עלעקטריזירט די אַרבעטער אין 
אַלע אונטערנעמונגען און איז געװאָרן דער פונק, װאָס האָט אַרױס- 
גערופן דאָס פייער פון אױיפשטאַנד, 

דעם זעלבן טאָג איז היטלערס פאַרטרויאונגס-מאַן, פאָן שאָלטיץ, 
באַשטימט געװאָרן אַלס קאָמענדאַנט פון .גראָס-פּאַריז". דער נאַצישער 
גענעראַל, װאָס האָט זיך ,אויסגעצייכנט" אין די פאַרניכטונגען און שחיטות 
אין ראַטנפאַרבאַנד און אין װאַרשע, האָט באַקומען אַ באַפעל פונעם 
פירער צו , פאַרטײידיקן פּאַריז ביזן לעצטן מאַן". דרייצן טעג שפּעטער, 
דעם 22-טן אױיגוסט, אינמיטן די גאַסן קאַמפן, האָט היטלער אויפסניי 
באַפױלן פאָן שאָלטיצן צו ,פאַרניכטן װאָס גרעסערע טיילן פון פּאַריז, 
אויפצורייסן די 62 בריקן און אויסצופירן די וילדסטע רעפּרעסיעס, 
אויב עס װעט געשאָסן װוערן אויף די דייטשע טרופּן. 

דינסטיק, דעם 15-טן אױגוסט, איז די פּאַריזער פּאָליצײי אַרױס אין 
שטרייק אויפן רוף פון אירע דריי װידערשטאַנד-אָרגאַניזאַציעס: , פראָן 
נאַסיאַנאַל דע לאַ פּאָליס? (אָנגעהעריקע צום ;נאַציאָנאַלן פראָנט", 
,האַנער דע לאַ פּאָליס? (פּאַליצײי-ערע), און , פּאָליס ע פּאַטרי? (פּאָליצײי 
און פאַטערלאַנד). דער שטרייק פון דער פּאָליצײי, װאָס איז געװען אַן 
ענטפער אויפן דייטשן אַקט פון אַנטװאָפּענען צוויי פּאָליצײי-קאָמיסאַ- 
ריאַטן, איז באַלד נאָכגעפאָלגט געװאָרן דורך די פּאָסט- און עלעקטריע- 
אַנגעשטעלטע און זיך אויסגעברייטערט אױיף אַלע צוייגן פון דער 
אינדוסטריע און האַנדל. דעם 18'טן איז דער שטרייק געװען אַן 
אַלגעמײנער, 

דעם 17:טן אױגוסט האָבן לאַװאַל און היטלערס אַמבאַסאַדאָר 
אַבעץ, צוזאַמען מיט עדואַר העריאָ, געפרישטיקט אין האָטעל מאַטיאָנען. 

לאַװאַל האָט געהאַט בדעה -- זיך מאַכנדיק אילוזיעס וועגן דער 
מיטהילף פון העריאָ, וועלכער איז ספּעציעל אַראָפּגעבראַכט געװאָרן 
פון זיין צװאַנגירעזידענץ קיין פּאַריז --- אַדורכצופירן אַ מאַנעװער, 
װאָס זאָל דערמעגלעכן אַ קאָמפּראָמיס צווישן ווישי און דע גאָלן. דער 
פּאַריזער אויפשטאַנד האָט צונישט געמאַכט די לעצטע אילוזיעס פון 
לאַװאַלן, דעם לאַקײ פון היטלערן. (ענלעכע פּלענער וועגן אַ קאָמפּראָ- 
מיס פּעטען-דע גאָל זענען אויסגעאַרבעט געװאָרן אין וואַטיקאַן). 

דער אויפשטאַנד האָט זיך פאַקטיש אָנגעהויבן דעם 18-טן אוי"י 

גוסט מיט אַ שלאַכט פון די פ.ט.פּ., װאָס האָט דערמעגלעכט צו באַפרײיען 
די מערי פון מאָנטרױ, 

אין דער נאַכט פון 18-טן אויפן 19-טן זענען די ווענט פון פּאַרין 
און פון די פאָרשטעט פאַרקלעפּט געװאָרן מיט אַן אַפּעל, אין נאָמען פון 
די פּאַרמלחמהדיקע קאָמוניסטישע ראַטמענער -- לעבעדיקע און דער- 
שאַסענע -- װאָס רופט ,דאָס פאָלק פון פּאַריז און פון די פּאָרשטעט 
צום באַפרײיאונג-קאַמף? 

אינדערפרי האָט קאַלאָנעל ראָל-טאַנגי, רעגיאָנאַלער פירער פון 
פ.פ.אי. דיקטירט זיין פרוי און סעקרעטאַרין אַ טאָגיבאַפּעל צו אַלע 
מיליטערישע אָרגאַניזאַציעס, װאָס שטעלט די אויפגאַבן: -- באַזעצן 
די עפנטלעכע געביידעס, פּאָסטיצענטראַלעס, פאַבריקן, סקלאַדן אאַ; 
אונטערנעמען אַ באַװעגלעכן קאַמף מיטן ציל צו עפענען דעם װעג 
פון פּאַריז פאַר די אַלירטע אַרמײען. 

אַ פיבער נעמט אַרום די קעמפער. אין די אַראָנדיסמאַנען און 
קװאַרטאַלן עפענען זיך געהיימע רעקרוטיר-ביוראָס צו דער פּאַטריאָטישער 
מיליץ, װאָס אונטערשטיצט דורך דער באַפעלקערונג, באַזעצט די עפנטלע- 
כע געביידעס, מעריס, דרוקערייען, באַשפּייזילאַגערן א.אַ. עס ווערן איינ- 
געשטעלט אַנפּיר-פּאָסטנס און סאַניטאַרע דינסטן. אין געוויסע ערדטער 
ווערן אויפגעשטעלט די ערשטע באַריקאַדן. 

גאַנץ פרי האָט די פּאַליצײי, אונטער דער אָנפירונג פון אירע 
װידערשטאַנד-אָרגאַניזאַציעס פאַרכאַפּט די געבײדעס פון דער פּרע- 
פעקטור. די דייטשן האָבן פּרובירט צוריקצונעמען די פּרעפעקטור מיט 
דער הילף פון טאַנקען. אָבער די פּאַליצײ האָט אױסגעהאַלטן די אַטאַקע, 
אַדאַנק די שוץ-באַריערעס, װאָס זענען געבילדעט געװאָרן פון זעק מיט 
זאַמד. (אגב האָט דער וישי-פּרעפעקט אָנגעזאַמלט אין דער פּרעפעק- 
טור פיל טױזנטער זעק מיט זאַמד, כדי זיך שיצן קעגן אַן עווענטועלן 
קאַמוניסטישן פּוטש). אין דער זעלבער צייט האָבן די פּאַטריאָטן פאַר- 
נומען דעם יוסטיץ-פּאַלאַץ. אויף בולװאַר סען-מישעל לעבן דער מעטראַ 
איז אויפגעשטעלט געװאָרן א באַריקאַדע, 

דעמזעלבן טאָג זענען דערשינען די ערשטע מאַנעװורען, װאָס האָבּן 
געהאַט אַלס ציל צו שליסן אַ װאָפּנשטילשטאַנד מיט פאָן שאָלטיצן, דאָס 
הייסט, אָפּצושטעלן דעם אויפשטאַנד. זיי זענען צונישטגעמאַכט געװאָרן, 
נאַגץ צופעליק דורך ראָל-טאַנגי. דער מיליטערישער פאַראַנטװאָרטלעכער 
פון די פ.פ.אי. פון פּאַריז דערציילט וועגן דעם אינעם בוך ,לאַ ליבע- 
ראַסיאַן דע פּאַרי" (די באַפרייאונג פון פּאַריז. אױסגאַבע פון לאַנד-י 
פאַרבאַנד פון די געוועזענע װידערשטאַנדיקעמפער. פאַרלאַג דענאָעל, 
פּאַריז). 

דעם 19:טן אינדערפרי האָט ראָל-טאַנגי פאַרלאָזט זיין אָנפיף- 
פּאָסטן אויף רי דע מאָ מיטן ציל איינצושטעלן זיין נייעם שטאַב אויפן 
כּלאַץ דאַנפער ראַשעראָ אין די קעלערן, װאָס געפינען זיך אונטער דעם 
לייב פון בעלפאָר, 26 מעטער די טיף. ,איך בין אַװעק -- שרייבט ראָל 
טאַנגי -- אויף אַ וועלאָסיפּעד מיט אַ רוקזאַק אויף די פּלייצעס. כ'האָב 
דאַרט געהאַט מיינע פּערזענלעכע אַקטן, אַן אוניפאָרם פון אַ קאָלאָ- 
נעל און מיין קױלנװאַרפער... אַרום צען אַזײיגער.. בין איך פאַרביי- 
געפאַרן לעבן טױער פון דער פּרעפעקטור, אַנטקעגן נאָטר-דאַם. פו- 
נעם הויף פון דער פּרעפעקטור זענען צו מיר דערגאַנגען די וויברירן- 
דיקע טענער פון דער ,מאַרסעליעזע". די פּאָליצײ האָט געהאַט פאַר- 
נומען מיט כוח די פּרעפעקטור... פון די פּאָליציאַנטן ביים טויער האָב 
איך זיך דערווסט, אַז די פּאַליציי-בריגאַדע ,צע" האָט באַקומען אַ 
באַפעל אויפצונעמען די אַרבעט אין אוניפאָרמען אין פּאַריז. עס איז 
נישט געווען קיין צייט פאַר דיסקוסיעס. דאָס אויפנעמען די אַרבעט 
דוֹרך דער פּאָליצײ, װאָס איז אין שטרייק זינט דעם 15-טן אויגוסט, 
איז אומדערלאָזבאַר. דאָס װעט זיין אַ געפערלעכער צוריקגאַנג אין מאָ- 
מענט, ווען די באַװועגונג ברייטערט זיך אויס און דאַרף זיך נאָך מער 
פאַרשטאַרקן פאַר יעדן פּרייז. דאָס איז פאַקטיש געווען דער ערשטער 
פּרװו פון דאָזיקן װאָפּנשטילשטאַנד, אַרום וועלכן געוויסע עלעמענטן 
האָבן מאַנעװרירט ביזן 21-טן אויגוסט? 


ראָל-טאַנגי גייט דאַן אַרײין אין דער פּרעפעקטור מיטן ציל צו 
אינטערווענירן ביי די פאַראַנטװאָרטלעכע. מען לאָזט אים נישט צה 


,מיין אידענטיטעט -- שרייבט ראָליטאַנגי -- איז געשטעלט 
געװאָרן אונטער אַ פראַגע-צייכן. איך באַקום זיך דאָך אַרײין אינעװוייניק, 
און גיי אַריין אין אַ לאָקאַל, װו כ'האָב געקענט זיך איבערטאָן אינעם 
אוניפאָרם פון קאָלאָנעל. מיין אוניפאָרם האָט געמאַכט אן איינדרוק.. 
,פירט מיך צו די פאַראַנטװאָרטלעכע פונעם ידערשטאַנד פון דער 
פּאַליצײי"... די דיסקוסיע איז געווען אַ קורצע. נישט בלױז ס'איז באַ- 
שלאָסן געװאָרן דער שטרייק זאָל ווייטער אָנהאַלטן, נאָר אַז מען זאָל 
איבערגיין אין אַ דירעקטער אַקציע קעגן דעם אָקופּאַנט.. איך האָב 
געטוישט מיין װעלאָסיפּעד קעגן אַן אױטאָ און דאָס מאָל האָב איך גע- 
האַט אַ לייב:װואַך פון צוויי פּאָליציאַנטן: דער בראַװער פּאָליציאַנט 
דיִבאַרי און דער מוטיקער שאָפּער באַראַ". 


אין זעלבן טאָג (19-טער אױגוסט) האָט ראָל-טאַנגי אָפּגעהאַלטן אַ 
באַראַטונג מיטן פּרעפעקט לואיזע און מיט דעם פאָרשטײיער פון דער 
פּראַװיזאָרישער פראַנצויזישער רעגירונג אַלעקסאַנדר פּאַראָדי, ער האָט 

באַקומען די צושטימונג פון ביידן אויף אַן אַלגעמײנער מאָביליזאַציע 
פון די װידערשטאַנדי און רעגירונגיכוחות (פּאָליציי, זשאַנדאַרמעריע 
און רעפּובליקאַנישע גװאַרדיע); אַלע באַװאָפּנטע כוחות זענען געװאָרן 
געשטעלט אונטער דער אָנפירונג פון ראָל-טאַנגי. 


אין לױף פון זעלבן טאָג זענען פאָרגעקומען מערערע צואמענ- 
שטויסן צווישן די פ.פ.אי. און די דייטשן. דייטשע פּאַטרולן אויף לאַסט- 
װאָגנס האָבן געעפנט אַ שיסעריי מיט מאַשיך געװער אויף גרופּעס 
יוגנטלעכע, אויף פרויען און קינדער און גורם געווען מערערע קרב- 
נות. די פּאַטריאָטישע מיליץ האָט אָפּגעענטפערט. לעבן דער באַרי 
קאַדע פון סען-מישעל זענען פאַרניכטעט געװאָרן זעקס דייטשע לאַסט- 
אױטאַס, 

אין דער צייט, ווען דאָס פאָלק פון פּאַריז, נאָכפאָלגנדיק דעם בייש- 
פיל פון זיינע זיידעס, די קאָמונאַרן, האָט באַדעקט די שטאָט מיט באַ- 
ריקאַדן און אונטערגענומען די לעצטע באַפרייאונגישלאַכט קעגן באַר- 
באַרישן אַקופּאַנט, האַבן געוויסע , פּשרה-מאַכער" אויף אַ פּערפידן אופן 
געזוכט צו שליסן אַ װואָפּנשטילשטאַנד מיט פאָן שאָלטיצן. דער פאַר- 
מיטלער אין די פאַרהאַנדלונגען איז געווען דער שװעדישער קאָנסול 
נאַרדלינג. 

פאַן שאַלטיץ האָט געשטעלט אַלס באַדינג, אַז די ווידערשטענדלער 
זאָלן אויפהערן יעדע טעטיקייט און לאָזן פריי דעם וועג פאַרן ריקצוג 
פון די דייטשע טרופּן דורך פּאַריז. דערפאַר װעלן די דייטשן באַפרײען 
די געפאַנגענע פ.פ.אי. און וועלן לאָזן אין די הענט פון די וידער- 
שטענדלער די באַזעצטע פּלענער און זיי אַנערקענען אַלס רעגולערע 
קאַמבאַטאַנטן,. אין פאַל פון אַן אָפּזאָג, װעט פּאַריז באָמבאַרדירט ווערן 
דורך דער דייטשער אַװיאַציע: אַטאַקירט דורך די ס.ס.- איינהייטן, און 
מאַסן ערובניקעס וװעלן דערשאָסן ווערן.. 

דעם 20-טן האָבן זיך באַװיזן אויף די פּאַריזער שטאַפּעטן פון 
פּאַליצײי אין אױטאָס, באַגלײט דורך דייטשן, װאָס האָבן געמאָלדן אַ 
װאַפּנשטילשטאַנד צװישן די פ.פ.אי. און די דייטשן; די קעמפער זע- 
נען איינגעלאַדן געװאָרן אָפּצושטעלן דעם קאַמף. װי עס האָט זיך גיך 
אַרױסגעװיזן, האָט דער פאָרזיצער פון סינ.ר. (נאַציאָנאַליראַט פון ווי- 
דערשטאַנד), בידאָ געגעבן זיין הסכם אויף אַ װאָפּנשטילשטאַנד. 

אויף צומאָרגנס, נאָך אַ שטורמישער זיצונג פון ס.נ.ר. איז מיט דער 
מערהייט פון איין שטימע אָפּגעװאָרפן געװאָרן דער װאָפּנשטילשטאַנד, 
אויף די אַרגומענטן פון די פּשרה-מאַכער אַז דער װאָפנשטילשטאַנד 
וועט ראַטעװען פּאַריז, האָט דער פאָרשטייער פון ,נאַציאָנאַלן פראָנט", 

פּיער װילאָן געענטפערט, אַז דער װאָפּנשטילשטאַנד איז אַ נייער מאַ- 
נעווער פונעם שונא, וועלכער ,צילט אַריינצושטעקן אַ מעסער אין די 
פּלייצעס פון די פּאַריזער, װאָס שלאָגן זיך העראָאיש זינט 48 שעה קעגן 
די דייטשן צו באַפרייען די הױפּטישטאָט?, און ער האָט צוגעגעבן: אויב 
דער סינ.ר. זאָגט זיך אָפּ פונעם אױפשטאַנד, װעט דער ;נאַציאָנאַלער 
פראָנט אים אַליין פאָרזעצן". 

פון זיין זייט האָט דעבי-ברידעל אָנגעוויזן, אַז קיינער איז איצט 
נישט בכוח אָפּצושטעלן די אַקציע פון אַ מיליאָן אַרבעטער מיט די 
אייזנבאַנער אין שפּיץ, װאָס זענען אין שטרייק און באַװאָפּענען די 
יוגנט, װאַס איז אומגעדולדיק צו פאַרטרייבן דעם שונא. 


אַ צווייטער מיטגליד פון ס.נ.ר., ואַיאַן, װאָס איז געקומען אױף 
דער זיצונג דירעקט פון די באַריקאַדן, האָט געזאָגט, אַז עס איז איצט 
אומעגלעך אָפּצושטעלן דעם קאַמף, פּונקט װי עס איז אומעגלעך 
צוריקצושטויסן די שטורעמדיקע כװאַליעס אין די ברעגן פון ים. 


;עס איז נידערטרעכטיק -- האָט צוגעגעבן ואַיאַן (זשאַן דע װאָ- 
גוע) -- אַװעקצונעמען ביים פאָלק פון פּאַריז אַ שלאַכט, צו וועלכער 
עס גרייט זיך זינט פיר יאָר. איך האָב נאָר װאָס פאַרלאָזט די קעמפער 
און קער זיך אום צו זיי פאָרצוזעצן דעם קאַמף. 

אינגאַנצן אַ פאַרלױרענער האָט בידאָ פאַרהאָנגען די זיצונג אין 


מאָמענט, ווען די אָפּקלאַנגען פון אַ העפטיקער שיסעריי זענען דערגאַנ- 
גען פון דרויסן אַ באַװייז, אַז די שטאַפעטן פון ,װאָפּנשטילשטאַנך" 
האָבן נישט געהאַט קיין אויסווירקונג אויף די קעמפער, 

אויף צומאָרגנס, דעם 21-טן אױגוסט, האָט אַן אַפיש פון די פ.פ.אי. 
-- אונטערגעשריבן דורך ראָליטאַנגי -- גערופן: ,אַלע איף די באַ- 
ריקאַדן". דעם זעלבן אַפּעל מאַכן די ערשטע געדרוקטע צייטונגען: 
,פּראָן-נאַסיאָנאַל", , ליבעראַסיאָן" און ,סע סואַר", װאָס װוערן צעכאַפּט 
אין די הונדערטער טױזנטער עקזעמפּלאַרן אונטער די קױלן פונעם 
שונא. דער אױיפשטאַנד טרעט אַריין אין זיין שװערסטער פאַזע. 

די בלוטיקע קאַמפן האָבן אַנגעהאַלטן ביזן 25-טן אױגוסט. די 
דייטשע טאַנקען, קאַנאַנען און מאַשין-געװװוער האָבן געקענט טױטן 
פילצאַליקע אויפשטענדלער. זיי האָבן זיך אָבער אַרױסגעװיזן אומווירק- 
זאַם קעגן אַ פאָלק, װאָס פאַרטיידיקט זיין כבוד און פרייהייט, אָנװענדנ- 
דיק אַלע מעגלעכע פאָרמען פון מאַסןד-קאַמף: אַ גענעראַלישטרײק, װאָס 
האָט אָפּנעשטעלט דעם טראַנספּאָרט פונעם שונא, איבערגעריסן זיינע 
טעלעפאָנישע פאַרבינדונגען, אים אַרײינגעװאָרפן אין פינצטערניש און 
פּאַראַליזירט זיין באַשפּייזונג; באַריקאַדן, װאָס האָבן פאַרװאַנדלט די 

גאַסן און קװאַרטאַלן אין קליינע פעסטונגען און ביז גאָר פאַרשװערט 
דעם פאַרקער פון די דייטשע טאַנקען, װאָס זענען אויפגענומען גע- 
װאָרן מיט צינדיבאָמבעס, פאַבריצירטע אין דער לאַבאָראַטאָריע פון 
פרעדעריק זשאָליאָיקירי און אונטער דער דירעקטער אָנפירונג פון 
דאַזיקן גרויסן פראַנצויזישן געלערנטן און פרייהייטיקעמפער. פון יעדן 
פענצטער פון די עפנטלעכע געבידעס, פון יעדן הויז-ווינקל האָט גע- 
לויערט אויף די דייטשן די קויל פון די אויפשטענדלער, אָפּטמאָל פון 
5 יאַריקע יינגלעך און מיידלעך, װוי אויך מוטערס פון קליינע קינדער. 


די פיל הונדערט טױזנט-קעפּיקע קאַמף-אַרמײ איז געוען אָרגאַ- 
ניזירט און אַנגעפירט דורך די געאייניקטע און אויסגעפרװוטע אין 
קאַמף װידערשטאַנד-אַרגאַניזאַציעס מיטן ,נאַציאָנאַלן פראָנט" אין שפּיץ. 


די דייטשע טרופּן, דעמאַראַליזירטע פון די מפּלות און פון טאָגטעג- 
לעכן בילד פון ריקצוג, האָבן גיך פאַרלוירן זייער געוויינלעכע זיכער- 
קייט און אַראַגאַנץ קעגנאיבער אַ שונא, װאָס איז אומעטום, װאָס אָט 
צעפאַלט ער זיך װי קוועקזילבער, ווען מען פּרװוט אים אָנכאַפּן, און אָט 
זאַמלט ער זיך ווידער צונויף, ווען ער האָט בדעה צו געבן אַ קלאַפּ. 


דערשלאָגן אַזאַ שונא איז אפשר מעגלעך, ווען מען איז גרייט און 
פעאיק צו פאַרניכטן פּאַריז, װי מען האָט פאַרניכטעט װאַרשע. אָבער 
אויב פאַן שאָלטיץ איז גרייט, איז ער אָבער מער נישט פעאיק דערצו. 
דער נאַצישער גענעראַל װעט שפּעטער פּרובירן זיך פאָרצושטעלן אַלס 
הומאַניטאַרער קריגס-מאַן, װאָס האָט נישט געװאָלט פאַרניכטן פּאַריז. 
אָבער אין דער אמתן איז ער געווען אומפעאיק עס צן טאָן קעגנאיבער 
דעם אויפשטאַנד, פילנדיק אַז דער באָדן ציטערט אונטער זיינע פיס און 
אַז עס דערנענטערן זיך די לעצטע שעה פון היטלער-דײיטשלאַנד, 


דאַקעגן איז זיכער, אַז װוען דאָס פאָלק פון פּאַריז װאָלט קאַפּיטו- 
לירט פאַר זיינע דראָאונגען, װי געוויסע האָבן עס געװאָלט, װאָלט פאָן 
שאַלטיץ, וי אַ גוטער נאַצי, געקענט אַדורכפירן די באַפעלן פון זיין 
פירער, דאָס הייסט, בלוטיקע מאַסן-רעפּרעסיעס און פאַרניכטונגען 
פאַרן פאַרלאָזן די פראַנצויזישע הױפּטשטאָט. 

דאָס פאָלק פון פּאַריז איז אָבער געשטאַנען פאַר אַ גרויסער גע- 
פאַר נישט צו קענען אויסהאַלטן לאַנד-ידױערנדיקע קאַמפן צוליב 
מאַנגל פון געווער און אַמוניציע, און נעמלעך, פון שווער געװוער. 

דער קאָמאַנדיר פון די פ.פ.אי. און פירער פון אױפשטאַנד, ראָל- 
טאַנגי, האַט עס בולט איינגעזען און האָט אין מיטן ברען פון די 
קאַמפן, דעם 21:טן אױגוסט, באַאױיפּטראָגט דעם שעף פון זיין שטאַב, 
קאַמענדאַנט גאַלואַ (זיין ריכטיקער נאָמען: קאָקטאָ -- אַן אינדוסטריע- 

לער) מיט דער מיסיע זיך דורכצורייסן צום שטאַב פון גענעראַל אייזענ- 
האַוער, כדי צו פאַרלאַנגען אַ באַלדיקע מיליטערישע הילף פון די אַלירטע 
פאַר פּאַריז, 


די געשיכטע פון דער מיסיע װאָלט געקענט זיין די טעמע פון אַ 
שפּאַנענדיקן ראָמאַן. מיר זענען געצווונגען זי צו רעזומירן אין עטלע- 
כע שורות. גאַלואַ האָט זיך פאַרן פריין פון אומגעהויערע שװעריקייטן 
און געפאַרן צובאַקומען צו דעם אַמעריקאַנער גענעראַל פּאַטאָן. דער 
לעצטע!; ענטפע-ט אים: ,איך האָב נישט קיין רעכט צו ענדערן מיין 
מאַרשרוט. איך קען גאָר נישט טאָן פאַר פּאַריז". גאַלואַ ‏ בעט צו זען 
דעם פראַ:צויזישן גענעראַל לעקלער, װאָס פירט אָן מיט דער צווייטער 
פראַנצויזישער פּאַנצער-דיוויזיע און געפינט זיך אונטער דער אָנפירונג 
פון אַמעריקאַנער גענעראַל ברעדלי. גאַלואַ קומט אָן צום גענעראַל 
ברעדלי און אויך צו לעקלערן. דער לעצטער איז גרייט צו מאַרשירן 
אויף פּאַרי, נאָר ער מון האָבן אַ דערלױבעניש פון איזענהאַוערן. גע- 
נעראַל אייזענהאַוער לאָזט זיך איבערצייגן און דערלױבט לעקלערן צו 
גיין אויף פּאַריז, 

דאָס האַט דער אױפשטאַנד פון פּאַריזער פאָלק באַװױגן אייזענ- 
האַוערן צו ענדערן טיילווייז זיין פּלאַן, װאָס האָט נישט פאָרגעזען די 
באַפרײיאונג פון דער הױפּטשטאָט אין אױגוסט, נאָר שפּעטער, און פון 
דרויסן. 


גענעראַל לעקלער איז אין שפּיץ פון זיין דיוויזיע נאָך אַ דרייי 
טאָגיקן מאַרש און שווערע קאַמפן פאַר דורכרייסן די דייטשע ליניעס 
-- אַריינגעדרונגען אין פּאַריז דעם 26-טן אױגוסט פאַרטאָג. אָבער זיין 
אַװאַנגאַרד האָט דערגרייכט דעם פּאַריזער שטאָטראַט דעם 25-טן, 830 
אַזײגער אין אָװנט. 


דער העלדישער מאַרֹש פון לעקלערן אויף פּאַריז, אַליײין מיט איין 
דיוויזיע, אין אַ מאָמענט, ווען פילצאָליקע דייטשע דיויזיעס האָבן זיך 
געפונען אויפן וועג, װוערט באַטראַכט אַלס אַ גרויסער מיליטערישער 
אַקט פאַרן כבוד פון דער פראַנצויזישער באַפרייאונגס-אַרמײ, 

לעקלער איז אַנגעקומען בעת דאָס פּאַריזער פאָלק איז געווען דער 
באַלעבאָס פון דעם גרעסטן טייל פון דער שטאָט, אַ חוץ אייניקע אינדזי 
לען, װו די כוחות פון פאָן שאָלטיץ, אין באַזיץ פון אַרטילעריע און 
טאַנקען, האָבן זיך פאַרפעסטיקט. גענעראַל לעקלער איז געקומען צו 
דער צייט אַרויסצוהעלפן די אויפשטענדלער צו צעברעכן דעם לעצטן 
װוידערשטאַנד פון די דייטשן. 

די קאַפּיטולאַציע פון פאָן שאָלטיצן איז אָבער אָפּגענומען געװאָרן 

דורך אַ מיליטער-מאַן און דורך אַ ציווילן. דער מיליטער-מאַן איז געווען 
גענעראַל לעקלער. דער ,ציווילער" -- קאָלאָנעל ראָל-טאַנגי, אַ מעטאַל- 
אַרבעטער, פירער פון דער מיליטערישער װידערשטאַנד-אָרגאַניזאַציע, 
געוועזענער קעמפער אין די אינטערנאַציאָנאַלע בריגאַדעס אין שפּאַניע 
און מיטגליד פון דער קאָמוניסטישער פּאַרטײ. ער האָט סימבאָליזירט די 
ראָל, װאַס דאָס פאָלק, און ספּעציעל דער אַרבעטער-קלאַס, האָט צוזאַמען 
מיט דער אַרמײ, געשפּילט אינעם קאַמף קעגן היטלערישן אָקופּאַנט און 
פאַר דער באַפרייאונג פון פראַנקרייך, 


דער קאַפּיטולאַציע-אַקט איז אונטערגעשריבן געװאָרן דורך פאָן 
שאַלטיצן דריי נאָכמיטאָג אויפן װאָקזאַל פון מאָנפּאַרנאַס אין דעם אָנ- 
פיר שטאַב פון גענעראַל לעקלער *=). 


קאַפּיטל 13 
יידן אין נאַציאָנאַלן אויפשטאַנד 


די דערעפענונג פונעם צווייטן פראָנט האָבן אַרױסגערופן אַן אומ- 
געהויערע פרייד ביי דער געפּלאָגטער יידישער באַפעלקערונג. 


דערמוטיקט דורך דער פּערספּעקטיוו פון אַ נאָענטער באַפרייאונג 
האַבן פיל יידישע מענער, פרויען און יוגנטלעכע זיך אָנגעשלאָסן אין 
די ייִדישע װוידערשטאַנד-אָרגאַניזאַציעס מיטן געדאַנק בייצושטייערן צו 
דער באַפרייאונג פון פראַנקרייך, 


אין די קליינע שטעט און שטעטלעך, ווו עס זענען נישט געוען 
קיין יידישע װידערשטאַנד-גרופּעס, זענען די יידן אַרײינגעטרעטן אין 
די אַלגעמײינע פראנצויזישע אָרגאַניזאַציעס און אין די ,מאַקיס". מען 
קען זאָגן אָן גוזמא, אַז טויזנטער יידן, יונגע און דערװאַקסענע, איינגע- 
װאַנדערטע און קינדער פון איינגעװאַנדערטע, האָבן זיך געשלאָגן אין 
די , מאַקיס", אין די פ.ט.פּ. און אין די אַ. ס. 


*) עס איז אומעגלעך צו באַשרײבן דעם ענטװיאַזם פון פאָלק אין 
דאַזיקן טאָג פון דער באַפרײיאונג און די טריומפאַלע אױפּנאַמע, װאָס 
עס האָט געמאַכט דעם גענעראַל לעקלער און דעם גענעראַל דע גאָל, 
װאַס איז אָנגעקומען דעם זעלבן טאָג קיין פּאַריז, 

די טעטיקייט פון די פּראָגרעסיװוע יידישע װױדערשטאַנד:אָרגאַנײ 
זאַציעס האָט זיך שטאַרק איסגעברייטערט נאָך דער לאַנדונג פון די 
אַלירטע אין נאָרמאַנדיע. אויסער די געוויינלעכע אויפגאַבן פון סאָלידאַ- 
ריטעט און פּראָפּאַגאַנדע, האָבן זיך די אָרגאַניזאַציעס געשטעלט פאַר אַן 
אויפגאַבע צו בויען די פּאַטריאָטישע מיליץ, רעקרוטירן אין די פּאַרטײ 
זאַנער-גרופּעס און צוהעלפן פאַרשאַפן געוער. 

די טעטיקייט פון די יידישע וװידערשטאַנדיאָרגאַניזאַציעס אינעם 
פּעריאָד פון ערב און בעת דעם נאַציאָנאַלן אויפשטאַנד כאַראַקטעריזירט 
די באַהעפטונג און ענגע צזאַמענאַרבעט מיט די אַלגעמײנע פראַנצוי- 
זישע אָרגאַניזאַציעס, און נעמלעך מיטן נאַציאָנאַלן פראָנט, און אין 
מערערע ערטער מיט די סאַ . (פּראָגאָליסטישע מיליטערישע אָרגאַנײ 
זאַציע), מ.אי.ר. (פאַרייניקונג פון ,ליבעראַסיאָן", , קאָמבאַ? און ,פראַן- 
טירער"), פ. אי. זש. פ. (פאַרייניקונג פון דער פּאַטריאָטישער יוגנט), 
פ.ל.ג. (לאָקאַלע און דעפּאַרטאַמענטאַלע באַפרייאונגס-קאָמיטעטן אין 
וועלכע עס זענען געװען פאַרטרעטן אַלע װױידערשטאַנד-אָרגאַניזאַציעס 
און וועלכע האָבן אויסגעפירט די ערשטע צייט די ראָל פון שטאָט-ראַטן). 

אין ליאָן איז דער אוניאָן", דורך דער פאַרמיטלונג פון זיינע 
,קאַמף-גרופּן" געשטאַנען אין פאַרבינדונג מיטן רעגירונגס-קאָמיסאַר 
(פאַרטרעטער פון גענעראַל דע גאָל) איוו פאַרזש. מיט דער פּאַרטי 
זאַנער-אָרגאַניזאַציע פ.ט.פּ. איז די צװאַמענאַרבעט איינגעשטעלט גע- 
װאָרן זינט איר אַנטשטײאונג אין 1941. 

מען קען זאָגן, אַז אינעם פּעריאָד פון נאַציאָנאַלן אויפשטאַנד האָבן 
זיך, אין אַ גרויסער מאָס, פאַרװישט די גרענעצן צווישן די יידישע און 
די אַלגעמײנע װידערשטאַנד-אָרגאַניזאַציעס. מיט אַנדערע ווערטער: 
די יידישע װידערשטאַנד-אָרגאַניזאַציעס האָבן אויסגעפירט די פונקציעס 
פון די אַלגעמײן-פראַנצויזישע. 

די דרוקערייען פון ,אוניאָן" האָבן פּערמאַנענט געאַרבעט פאַרן 
,נאַציאָנאַלן פראָנטי, דער סזש.ט, פאַר די שטרייק:קאָמיטעטן, לאָ- 
קאַלע און דעפּאַרטעמענטאַלע קאָמיטעטן פון נאַציאָנאַלער באַפרייאונג, 
פאַר דער פּאַטריאָטישער מיליץ א. אַ. 

עס איז אונדז ליידער אומעגלעך צו באַריכטן וועגן אָנטײיל פון די 
יידן אין אַלע נאַציאָנאַלע קאַמפן, װאָס זענען געפירט געװאָרן אין אַלע 
ווינקעלעך פון פראַנקרייך אין יולי און אױגוסט 1944 און װאָס האָבן 
אָפּגערײניקט די טעריטאָריע פון דער נאַצישער פּעסט. מיר װעלן אויס- 
טיילן די ערטער, ווו דער יידישער אָנטײל איז געווען אַן אָרגאַניזירטער, 
ווו די ייִדן האָבן זיך געשלאָגן אין אייגענע פאָרמאַציעס, וי אין מאַר- 
סעיל, טולוז, פּאַריז, ליאָן און גרענאָבל. 

אין מאַרסעיל 


דעם 15-טן אױגוסט 1944 האָבן די פראַנצויזישע אַרמײען, אונטער 
דער אַנפירונג פון גענעראַל דע לאַטר דע טאַסיני, געלאַנדעט לעבן סאַן- 
ראַפאַעל, 


אין שייכות דערמיט האָבן די אינערלעכע פראַנצויזישע כוחות 
פון דרום-מזרח פּראַנקרייך. פאַרשטאַרקט זייער קאַמף. אין מאַרסעיל 
האָבן די ידערשטאַנד-אָרגאַניזאַציעס, גרופירט אין א באַפרײיאונגס- 
קאַמיטעט, באַשלאָסן אַרױסצוגײין אין אַן אַטאַקע קעגן די טרופן פון 
דייטשן גאַרניזאָן, כדי צונישט צו מאַכן זייער פּלאַן פון אויסנוצן די 
שטאָט אַלס ידערשטאַנדיפונקט קעגן דע לאַטרס אַרמײען. 


דער אוסגאַנגיפּונקט פאַר אַ מאַסױמאָביליזאַציע איז געווען די 
אַקציע קעגן פּרװוו פון די דייטשן צו עװאַקואירן די באַפעלקערונג פון 
קװאַרטאַל לאַ זשאָליעט. דאָ האָבן די דייטשן זיך געװאָלט פאַרפעסטיקן, 


כדי צו שטעלן אַ װידערשטאַנד די פראַנצויזישע אַרמײַען 


זייער ערשטער פּרוװו -- אין דער נאַכט פל 16-טן אויפן 17-טן 
אויגוסט 1914 -- צו עװאַקואירן דעם קװאַרטאַ?, האָט אָנגעטראָפן אויף 
אַ העפטיקן װידערשטאַנד מצד דער אָרגאַ;יזירטער באַפעלקערונג. די 
דייטשן זענען געווען געצווונגען זיך צוו'קצוציען 

כדי אונטערצושטיצן דעם קאַמף, דערקלערט די סזש.ט. אַ גענע- 
ראַל-שטרײק. אַ טייל טראַמװיי-אָנגעשטעלטע זאָגן זיך אַפּ נאָכצופאָלגן 
דעם באַפעל פון שטרייק. די ס.זש.ט. מאַכן דאַן אַ ווענדונג צו די פ.פ.אי. 
אַפּצושטעלן די טראַמװײען דורך סאַבאָטאַזש. דער סאַבאָטאַזש-אַקט איו 
אויסגעפירט געװאָרן דורך די פ.ט.פ.-מאָ.אי. (פּאַרטיזאַנער-אָפּטײלונגען 
פון די אימיגרירטע). די איטאַליענישע אָפּטײלונג האָט אָפּערירט אין די 
טראַמװײײידעפּאַס פון קאַפּלעט און בלאַנקאַרד, די יידישע -- אין די דע- 
פּאָס פון שאַרטרע און אַנדום, די אַרמענישע -- אינעם דעפּאָ פון אַרענק. 
דעם 19-טן אױגוסט אין דערפרי איז די סאַבאָטאַזש-:אַרבעט געווען דורכ- 
געפירט, די טראַמװײען זענען אָפּגעשטעלט געװאָרן. דער גענעראַל- 
שטרייק איז געווען אַ פולשטענדיקער, 


באַלד זענען פאַרגעקומען צװאַמענשטױסן מיט דער פּאָליצײי. גרו- 
פּעס פון דער פרױיעןךאָרגאַניזאַציע האָבן אויפגעפאָדערט די מאַגאַזין- 
אייגנטימער צו שליסן די געשעפטן. 


די יידישע אָפּטײלונג, װאָס װערט מערערע מאָל דערמאָנט אין 
די קאָמוניקאַטן, וװעלכע זענען נוגע די ויכטיקסטע באַפרייאונגס- 
קאַמפן אין מאַרסעיל, איז באַשטאַנען פון אַ געוויסער צאָל אױסגעפּרװו- 

טע פּאַרטיזאַנער, מיטגלידער פון דער פ.טפ.-אָפּטײילונג אויפן נאָמען 
פון מאָריס קאָזשעץ, פון די מיטגלידער פון די קאַמף גרופן ביים ,או- 
ניאָן" און פרייוויליקע, װאָס זענען אין אַ צאָל פון אַן ערך 100 מאַן 
איינגעגלידערט געװאָרן אין דער פ.טפ -אָפּטײלונג אויפן נאָמען פון 
מאָריס קאָזשעץ. 

דער פאַראַנטװאָרטלעכער פון די פיט.פּ.-מ.אָ.אי. אין מאַרסעיל איז 
געווען פּלאַרעסקאַ, געוועזענער אָפיצער פון די אינטערנאַציאָנאַלע ברי- 
גאַדעס אין שפּאַניע. דער פאַראַנטװאָרטלעכער פון די קאַמף-:גוופּן ביים 
,אוניאָן" וועגן וועלכן מיר האָבן שוין פריער געשריבן, דער אינזשעניער 
אַלבער לעווין. דער אוניאָן" האָט אין לויף פון די באַפרײאונג-קאַמפן 
מאָביליזירט די יידישע באַפעלקערונג אין דער פּאַטריאָטישער מיליץ, 
זיך באַטײליקט אין די גרויסע מאַניפּעסטאַציעס, אינעם גענעראַל- 
שטרייק און ביים באַדינען די באַװאָפּנטע קעמפער. די געהיימע דרן" 
קעריי פון , אוניאָן" איז געשטעלט געװאָרן צו דער דיספּאָזיציע פונעם 
צענטראַל-קאָמיטעט, װאָס האָט אָנגעפירט מיטן גענעראַלישטרײק, זי 
האָט געדרוקט די וופן פונעם באַפרײיאונג-קאָמיטעט און פון די פאַר- 
שידענע װידערשטאַנד-אַרגאַניזאַציעס. 

דעם 721טן אױגוסט איז אויפן רוף פונעם באַפרײאונג-קאָמיטעט 
פאָרגעקומען אַ גרויסע מאַניפעסטאַציע אויפן פּלאַץ קאַסטעלאַנאָ מיטן 
ציל איינצונעמען די פּרעפעקטור. פאַר, בעת און נאָך דער מאַניפעסטאַ- 
ציע זענען פאָרגעקומען העפטיקע צוזאַמענשטױסן מיט די דייטשן און 
פּאַליצײי. די יידישע אָפּטײלונג, װאָס האָט באַשיצט די מאַניפּעסטאַציע, 
האָט אַָנטײל גענומען אין אַלע קאַמפן און איז געווען צװישן די ערשטע, 
װאָס האָבן זיך אַרײינגעריסן און באַפּרײט די פּרעפעקטור, 

די קאַמפן אין מאַרסעיל האָבן אָנגעהאַלטן העכער אַ װאָך. די יידישע 
באפעלקערונג האָט זיך באַטײליקט אין פילצאָליקע צוזאַמענשטױסן אין די 
קװאַרטאַלן, און נעמלעך, אויף קאַטר-שמען, בולװואַר באַי, רי דע פּאַראַדי, 
אויף קאַסטעלאַן און אין די באַזונדערס שווערע קאַמפן אינעם קװאַרטאַל 
סען-לו-לע-גראַזיפּען, דעם 22-טן אױגוסט, ווו די דייטשן האָבן געהאַט 20 
דערהרגעטע און זיך אונטערגעגעבן אין א צאָל פון 560 מאַן. דעם זעלבן 
טאָג זענען דע לאַטרס טרופּן אַרײנמאַרשירט אין מאַרסעיל. דער גרעסטער 
טייל פון דער שטאַט איז שוין געווען באַפרײט דורך די אינערלעכע כוחות. 

דער אויפשטאַנד האָט צונישט געמאַכט די דייטשע פאַרניכטונגיפּלע- 
נער, געראַטעװעט טויזנטער לעבנס, און פאַרלייכטערט דעם פאָרוֹיס- 
מאַרש פון די פראַנצויזישע אַרמײען. וּ 

עטלעכע הונדערט יידן האָבן זיך באַטײליקט אין דער באַפרייאונג 
פון מאַרסעיל. אין לויף פון די קאַמפן האָט די יידישע אָפּטײלונג פאַרנו- 

מען דעם לאַקאַל פונעם קאָמיסאַר פאַר יידישע ענינים און דאָרט איינ- 
געשטעלט די אָנפירונג פון אוניאָן", וועמענס פאָרשטייער איז געווען 
מיטגליד אינעם באַפרייאונג-קאָמיטעט פון מאַרסעיל. 

צום סוף פון די קאַמפן האָט די באַפעלקערונג פון מאַרסעיל װאַרעם 
אַפּלאָדירט די יידישע קעמפער, װאָס זענען אַדורך די שטאָט אױיף פאַר- 
כאַפּטע דייטשע לאַסט-װאָגנס מיט דער אויפשריפט: ,די יידישע קאַמפס- 
גרופּן ביים , אוניאָן". 

בעת די באַפרייאונגס-קאַמפן זענען געפאַלן די יידישע וידער- 
שטענדלער : פּיער װאַסערמאַן, 20 יאָר, שטערבלעך פאַרווונדעט דורך אַ 
גראַנאַט דעם 21-טן אויגוסט אוֹיף רי דע פּאַראַדי, געשטאָרבן דעם 231-טן 
אױגוסט אין שפּיטאָל קאַנסעפּסיאָן אין מאַרסעיל; קאָרענשטײין מאָריס, 
2 יאָר, שטערבלעך פאַרווונדעט אויף פּלאַס זשאָליעט דעם 25-טן או- 
גוסט; בענסאַדון זשאָרזש, געפאַלן בעת דער שלאַכט איף קאַסטעלאַן 
דעם 23-טן אויגוסט, 


אין טולוז 


פאַר דער אַנפירונג פון די װידערשטאַנד-אָרגאַניזאַציעס אין טולוז 

איז נאָכן 15-טן אױיגוסט געשטאַנען די אויפגאַבע נישט צו לאָזן די צוד 
ריקציענדיקע דייטשע טרופּן זיך פאַרפעסטיקן אין שטאָט, כדי צו שיצן 
דעם ריקצוג, 

די אויפגאַבע איז נישט געווען קיין לייכטע, אָבער די פ.פ.אי. האָבן 
זי אונטערגענומען שטיצנדיק זיך אויף דער 25-טער בריגאַדע, אויף דער 
פּאַטריאָטישער מיליץ און די ציווילע װידערשטאַנד-אָרגאַניזאַציעס און 
פּאַרטײען, די ס.זש.ט. האָט דערקלערט אַן אַלגעמײנעם שטרייק. 

די יידישע פּאַרטיזאַנער-אָפּטײלונג, אונטער דער אָנפירונג פון 
זעף גאַטעסמאַן, האָט אָנטײל גענומען און זיך אויסגעצייכנט אין די 
קאַמפן פאַר איינעמען דעם ויכטיקסטן װאָקזאַל פון טולוז, מאַטאַביאָ, 
דעם 19:טן אױגוסט 1944. די שלאַכט האָט זיך אָנגעהױבן גאַנץ פרי. 
פיר נאָכמיטאַג זענען די פּאַטריאָטן שוין געװוען די באַלעבאַטים פו- 
נעם װאַקואַל. זעף גאַטעסמאַן און זיינע הברים זענען צװישן די 
ערשטע װאָס האָבן פאַרכאַפּט אַ דייטשן פּאַנצעריצוג און אַנט- 
װאַפּנט זיין מאַנשאַפט. 

די קאַמפן צעשפּרײטן זיך איבער דער שטאָט. אין פאַרשי- 
דענע קװאַרטאַלן אַטאַקירן די פ.פ.אי. די דייטשע טרופן אַן אָפּטײ- 
לונג פון דער 25-טער בריגאַדע מיט זעף גאָטעסמאַן און קלאָד 
אורמאַן אין דער שפּיץ האָט פאַר אַן אױפגאַבע צו פאַרנעמען די 
בריק סען-מישעל, אַ ויכטיקע טראַנזיט:אַרטעריע פאַר די דייטשף 

זי קעמפט מיט אַ שטאַרקן דייטשן עשעלאָן, װאָס וויל אַדורך 
די בריק. די פּאַרטיזאַנער און פרייוויליקע באַװאַרפן די דייטשע 
לאַסט-װאָגנס מיט גראַנאַטן און פאַראורזאַכן ‏ דעם שונא שװערע 
שאַדנס. בעת די דאַזיקע קאַמפן איזן העלדיש געפאַלן אויף זיין 
קאַמף-פּאָסטן דער קאַפּיטאַן זעף גאָטעסמאַן. אין די וייטערדיקע 
קאַמפן זענען געפאַלן די יידישע פּאַרטזאַנער-קאַדערן פּאָל קאַ- 
מינסקי און לאַזאַר פרידמאַן. 


צום סוף פון די קאַמפן האָט די 25-טע בריגאַדע געבילדעט א באַ- 
טאַליאַן פון די אײינגעװאַנדערטע (יידן, פּאַליאַקן, שפּאַניער, איטאַליע- 
נער) אויפן נאָמען פון קאַפּיטאַן , פיליפ" -- זעף גאָטעסמאַן. 


. 


ביי דער געלעגנהייט װעלן מיר דערציילן וועגן גורל פון אַ גרופע 
יידישער טולוזער ווידערשטענדלער, װאָס האָבן זיך געפונען אין דעם 
אַזױ גערופענער ,געשפּענסט-צוג". 


אין מאַמענט פון דער לאַנדונג האָבן זיך אין די תפיסות פון טולוז, 
סעןדמישעל און פירגאָ, געפונען עטלעכע און צװאַנציק אַרעסטירטע 
פּאַרטיזאַנער, מיטגלידער פון דער 25-טער בריגאַדע, דערונטער די ברי- 
דער קלאָד און רעימאַן לעווי, יעקב אינזעל, הערץ אַרמאַן, דוד בראָפ- 
מאַן, סעוועק מיכאַלאַק, פרידאַ רובינשטיין און אָסנאַ קאַגאַ. 


די אַרעסטירטע האָבן נאָכגעפאָלגט מיט שפּאַנונג די געשעענישן 
אין לאַנד און זיך געשטעלט די פראַגע: ,צי װעלן מיר דערלעבן די 
באפרייאונג, װאָס איז אויף דער שוועל1? 


זייער לאַגע איז באמת געווען אַ קריטישע. די פּאָליצייאישע אױס- 
פאַרשונג איז געווען פאַרענדיקט. דער באַשולדיקונגס-אַקט װאָס האָט 
יעדן איינעם פאַרגעװאָרפן פילצאָליקע און אומבאַשטרײטבאַרע אַטענ- 
טאַטן, איז געווען אויפגעשטעלט. א ליאַדע ויילע האָט זיך געקענט 
פאַרזאמלען דער פּראַנצויזישער אױסנאַס-טריבונאַל און אונטערשרייבן 
דעם טויט-אורטייל. 


און דאַך האַבן די אַרעסטירטע נישט פאַרצווייפלט. זיי האָבן זיך 
געפרייט מיט די זיגן פון די פ.פאי., געלאַכט, געזונגען און איינגע- 
האַלטן אָט דעם אָפּטימיזם, װאָס עס באַזיצן קעמפער פאַר אַ גערעכטער 
זאַך. 


ענדע יוני האַבן די דייטשן איבערגענומען די קאָנטראָל איבער די 

פּאָליטישע אַרעסטירטע, פּאַרטיזאַנער און ציוילע וידערשטענדלער. 
די פראַנצויזישע מאַכט האַט מער נישט געהאַט איבער זיי קיין שליטה, 
דאַס גילאַטין-מעסער פון פראַנצויזישן שטאַנדיגעריכט, װאָס איז געהאָנ- 
גען איבער די קעפּ פון די געפאַנגענע, אין מאָמענטאַל אַראָפּגענומען 
געװאַרן. 


אָבער די לאַגע פון די געפאַנגענע אונטער דער אויפזיכט פון דער 
געשטאַפּאַ איז געבליבן נישט וייניקער געפערלעך, 


דעם צווייטן יולי זענען די אַרעסטירטע פּאַטריאָטן אין סען מ- 
שעל ברוטאַל אַרױסגעריסן געװאָרן פון זייערע תפיסה:קאַמערן און 
אַרײינגעװאַרפן אין אַ פּלאַמבירטן צוג, צוזאַמען מיט די אינטערנירטע 
פון װערנע-לאַגער: געוועזענע אָפיצערן און סאָלדאַטן פון דער שפּאַי 
נישער רעפּובליק, קעמפער פון די אינטערנאַציאַנאַלע בריגאַדעס און 
פראַנצויזישע קאַצעטלער, פּאַטריאָטן. 


די געשיכטע פון דאָזיקן צוג, װואָס איז באַצײכנט געװאָרן מיטן 
נאַמען ,דער געשפּענסט-צוג", איז אַן אויפשוידערנדיקער באַשולדיקונגס- 
אַקט קעגן אַ בעסטיאַלישן אַקופּאַנט, װאָס האָט זיך אַלײן איבערגעשטיגן 
אין זיינע פאַרברעכערישע רעקאָרדן. 


מיר ווילן דאָ, בקיצור, שילדערן דעם מאַרטירער-װעג, װאָס די דער" 
מאַנטע יידישע פּאַרטיזאַנער פון דער 25-טער בריגאַדע האָבן, צוזאַמען מיט 
0 אַנדערע קעמפער פון פאַרשידענע נאַציאָנאַליטעטן, אַדורכגעמאַכט 
אינעם , געשפּענסט-צוג". 


דעם 2-טן יולי 1944 פאַרטאָג זענען די אינטערנירטע פון ווערנע, אַן 
ערך 450 מאַן, דערונטער הויכע שפּאַנישע אָפיצערן און פּראַנצויזישע 
אינטעלעקטועלע, צוזאַמען מיט די פּאָליטישע אַרעסטאַנטן פון די טולוזער 
תפיסות אין אַ צאַל פון 200, דערפון עטלעכע און פופציק פרויען, צו" 
געפירט געװאַרן מיט אױטאָס צו דער באַ-סטאַציע ראַינאַל אין טולוז, 
דאַרט האַט זיי אָפּגעװאַרט אַן אָפּטײלונג פון 140 דייטשע פעלד-זשאַנ- 
דאַרמען און ס.ס.-לייט. די , ספּעציאַליסטן? פון רעפּרעסיע האָבן איבער- 
גענומען די אויפזיכט איבער די אַרעסטירטע. 


די 650 געפאַנגענע זענען ברוטאַל אַרײינגעטריבן געװאָרן אין 
װאַגאַנען פאַר בהמות. 70 מאַן אין אַ ואַגאָן, װאָס איז רעזערווירט 
פאַר אַכט פערד. אויף יעדע דריי ואַגאָנען פון די געפאַנגענע -- איין 
װאַגאַן פון וועכטער, באַװאַפנטע פון קאָפּ ביז פיס מיט קױלנװאַרפער, 

גראַנאַטן, מאַשין-געװער. די שמאָלע פענצטערלעך זענען פאַרקלאַפּט 
געװאַרן מיט ברעטער. 


אין די װאַגאַנען, װאָס זענען געבליבן אַ גאַנצן טאָג און אַ גאַנ- 
צע נאַכט אױפן אָרט, האָט געהערשט אַן אומדערטרעגלעכע היץ. 
נישטאַ קיין פּלאַץ זיך אַװעקצוזעצן. אומעגלעך צו שלאָפן, נישטאָ קיין 
ביסל װאַסער און קיין מעגלעכקייט פאַר נאַטירלעכע באַדערפענישן. 


דעם 2-טן יולי אין דערפרי האָט די , קװאַקערס?-געזעלשאַפט דער- 
לאַנגט פאַר יעדן אַרעסטירטן אַ ביסל װאַסער און אַ שטיקל ברויט. די 
װאַגאַנען זענען גלייך פאַרזיגלט געװאָרן און דער צוג האָט זיך גערירט. 
אין אַװנט איז מען אַנגעקומען קיין באַרדאָ. די נאַכט פון 3-טן אויפן 4-טן 
יולי און דעם טאָג פון 4-טן יולי איז דער צוג געשטאַנען אויף אַ זייטיקן 
וועג פון װאַקזאַל. אין אַװנט האָט מען די געפאַנגענע געגעבן אַ ביסל 
װואַסער און זיי אונטער אַ װאַך מיט מאַשין-געווער אַרױסגעלאָזט אויף 
אַ וויילע פאַר נאַטירלעכע באַדערפענישן. דער צוג איז אַװעק אין דער 
יײכטונג פון אַנגולעם. דעם 4-טן יולי 6 פאַרטאָג, לעבן אַנגולעם, האָט 
די ענגלישע אַװיאַציע באַמערקט דעם צוג. די זשאַנדאַרמען און די ס.ס. 
זענען זיך צעלאַפן אין די פעלדער און איבערגעלאָזט אייניקע וועכטער 
מיט מאַשין-געװער לעבן די פאַרשלאָסענע וװאַגאָנען. די ענגלישע אַװיאָ- 
נען האַבן באַשאַסן דעם צוג און אויפגעהערט וען זי האָבן באַמערקט 
די ווייסע טיכלעך, װאָס די געפאַנגענע האָבן אַרױסגעשטעקט דורך די 
שפּאַלטן פון די פענצטער. עס זענען געווען עטלעכע טױטע און פאַר- 
ווונדעטע. 


דעם 5:טן און 6-טן יולי האַט דער צוג געמאַכט עטלעכע קילאָ- 
מעטער און איז געבליבן שטײן צוויי טעג אין שאַרמאַן לעבן אַנגולעם. 
ווען נישט דאָס ביסל עסן און װאַסער, װאָס די , קװאַקערס? אָדער 
דער ,סעקור נאַסיאַנאַל" האָבן דערלאַנגט װאַלטן די געפאַנגענע אױס- 
געגאַנגען פון הונגער און דורשט. די דערשעפונג האָט אָנגענומען 
דראַענדיקע פאַרמען. דאָס שװערסטע איז געװען די שלאָפּלאָזיקײט. 
כדי צוֹ קענען אַ ביסל שלאָפן, האָבן די געפאַנגענע איינגעשטעלט אַ 
ריי. 20 זענען געשלאַפן און די אַנדערע זענען געשטאַנען, װאַרטנדיק 
אויף זייער ריי. אָבער עס זענען געווען אַלטע און קראַנקע, װאָס זע- 
נען נישט בכוח צו שטיין. 

דעם 8-טן יולי איז די סטאַציע פון אַנגולעם פאַרניכטעט געװאָרן 
דורך אַ באָמבאַרדירונג און דער וועג צו צפון איז איבערגעריסן גע- 
װאַרן דוררך די באַןיסאַבאָטאַזשן פון די פּאַרטיזאַנער, װאָס האָבן אָנגע- 
װאָרפן אַ טויטישרעק אױף די װעכטער. דער ,געשפּענסט:צוג" האָט 

זיך צוריק פאַרקערעװעט קיין באָרדאָ און איז געשטאַנען אױף אַ זי- 
טיקן וועג פון דער דאַרטיקער סטאַציע דעם 9-טן, 10-טן און 11-טן יולי, 
אַזױ זענען אַדורך די ערשטע צען טעג אין דעם גיהנום פונעם ,גע- 
שפּענסט-צוג", אַ מין קאַלך-אויוון אָן װאַסער, אָן עסן, אָן שלאָפן, אין 
אַן עיפּוש, װאָס האָט פאַרשטאָפּט די אָטעם-קאַנאַלן. 

און דאַך, גיט איבער ניטי אין זיין בוך, האָבן די מענטשן נישט 
פאַרלוירן זייער מענטשלעך געשטאַלט און געהאַט אפילו מוט לייךן- 
שאַפטלעך צו דיסקוטירן איבער פאַרשידענע פּראָבלעמען און צו זינ- 
גען, װי עס האַבן דאַס געטאָן די שפּאַנישע רעפּובליקאַנער, 

דעם 12-טן יולי צוויי ביינאַכט זענען די געפאַנגענע אַריבערגעפירט 
געװאַרן פון די װאַגאַנען פון ,געשפּענסט-צוג" אין דער סינאַגאָגע פון 
באַרדאַ, װאַס די דייטשן האָבן פאַרװאַנדלט אין אַ תפיסה. דאָ זענען זי 
פאַרבליבן קנאַפּע פיר װאַכן ביזן פיטן אױגוסט 1944. 

,דער איזראַעליטישער טעמפּל -- שרייבט ניטי --- איז צוואַמענגע- 
שטעלט פון אַ גרויסן זאָל און פאַרשידענע דאנעביקע לאָקאַלן. דער 
טעמפּל גופא, וו מיר האַבן געלעבט עטלעכע װאָכן, איז אונדז דער- 
שינען אינעם צושטאַנד אין וועלכן די דייטשע פאַרניכטונגען האָבן 
אים פאַרװואַנדלט. אויבן אָן האָט זיך געפונען דער עמוד, צו וועלכן מען 
איז צוגעגאַנגען דורך אַ ריי טרעפּ פון ווייסן מאַרמאָר-שטײן. פון ביידע 
זייטן פון זאַל -- אַ ריי פון 7 קאַלאָנעס, װאָס האַלטן אויס די גאַלעריע. 
אויף מזרח, אַנטקעגן דעם עמוד, האָט זיך געפונען אַ צווייטע גאַלעריע 
מיט פיל רייען הילצערנע בענק. דער הױפּט-אַרײנגאַנג פון טעמפּל איז 
באַשטאַנען פון דריי פּראַכטפול-אױסגעשניצטע טירן פון ניסן האָלץ, 
אינעװײיניק לעבן די טירן זענען די מאַרמאָרענע טאָװולען געווען צע- 
בראַכן דורך די קלעפּ פון אַ האַמער. פון דער מנורה מיט זיבן צווייגן, 
אַנטקעגן דעם עמוד, זענען געבליבן בלױז פינף. צוויי צווייגן זענען 
צעבראָכן געװאָרן. אויף איינער פון די אַרײנגאַנגיטירן איז געװען די 
אויפשריפט, װאָס האַט אונדז אויסגעזען וי אַ נביאותדיקע ברכה: ,זי 
געבענטשט ביים אַרױסגײין". אומעטום האָבן מיר געזען די שפּורן פון 
די דייטשע שענדונגען. אַ פּראַכטפולער אָרגל אויף דער רעכטער זייט 
פון טעמפּל איז געװאַרן אומנוצבאַר. אויף דער שטײנערנער פּאָדי 
לאַגע איז אויסגעלייגט געװאָרן אַ דינע שיכט שמוציקע שטרוי. אונטן 
לעבן די טירן, זענען געשטאַנען די מעטאַלענע קעסלען פאַרן געברויך 
פון די געפאַנגענע. אַזױ אַרום האָבן די נאַציס, די פאַרניכטערס פון דער 
יידישער ראַסע, געמיינט צוויי מאָל צו באַפרידיקן זייער האַס אינעם 
געשענדעטן טעמפּל: דורך באַשמוצן אים און באַנוצן דך מיט אים אַלס 
תפיסה פאַר זייערע קעגנער". 

מיר ווילן אײינשפּאָרן אונדזערע לייענער דאָס גהינומדיקע בילד 
פון אַ סינאַגאַגע װאָס איז פאַרװאַנדלט געװאָרן אין אַ תפיסה פאַר 650 
מענער און פרויען, אומדערשראָקענע און פּשרותלאָזיקע קעמפער קעגן 
דער ראַסיסטישער באַרבאַרײ און פאַר אַ װועלט פון מענטשןךאון פעל- 
קער-פרייהייט, 

אַלע פּרװון פון די נאַצישע וועכטער צו צעברעכן די מענטשלעכע 
ווירדע פון די געפאַנגענע זענען געבליבן אָן אויסווירקונג קעגנאיבער 
דעם מויער פון סאַלידאַריטעט, װאָס די קעמפער האָבן אויפגעשטעלט. 

די לעצטע טעג פאַרן איבערפירן אויפסניי די געפאַנגענע פון דער 
סינאַגאַגע-תפיסה אינעם , געשפּענסט-צוג", האָבן די נאַציס אַרוסגענומען 
עטלעכע און שװאַנציק פּערזאָן, מיט דעם פּראָפּעסאָר לאַטמאַן אין דער 
שפּיץ, און זיי דערשאָסן צוזאַמען מיט אַנדערע ערובניקעס אין דער פעס- 
טונג פון האַ. 


דעם 9טן אױגוסט זענען די געפאַנגענע, ווידער אײינגעשפּאַרט אינעם 
,געשפּענסט-צוג", אָפּגעפאָרן פון באַרדאָ און דורך אַזשען, מאָנטאַבאַן, 
טולוז, קאַרקאַסאַן, בעזיע און מאַנפּעליע, אָנגעקומען דעם 11-טן אין נים, 
ווו מען האַט אויף אַ וויילע געעפנט די װאַגאָנען און געגעבן די געפאַג- 
גענע אַ ביסל װאַסער און אַ שטיקל ברויט. 


און װוידער אַמאָל איז דער תפיסה-צוג געבליבן עטלעכע טעג אויפן 
פּלאַץ אַדער געמאַכט אַ פּאַר קילאָמעטער אַ טאָג. די וועגן זענען געווען 
נישט זיכערע צוליב דער פאַרשטאַרקטער אַקציע פון דער פ.פאי. און 
צוליבן נאַציאַנאַלן אױיפשטאַנד, װאָס האָט װי אַ פּלאַם אַרומגעכאפּט 
דאָס לאַנד, 


פיל פון די געפאַנגענע זענען געווען קראַנק און האָבן זיך געפונען 
אין אַ געפערלעכן צושטאַנד, 

אָבער די דייטשע רעפּרעסיע-מאַשין טאָר זיך נישט אָפּשטעלן. דעם 
7"טן אױגוסט איז דער ,געשפּענסט-צוג" אַװעק אין דער ריכטונג פון 
ליאַן. אַָבער דעם 18-טן איז ער געבליבן שטיין פאַר אַ צעשטערטער, דורך 
דער אַלירטער אַװיאַציע, באַזיבריק ביים טייך ראָן 

די געפאַנגענע האָבן געקריגן אַ באַפעל צו פאַרלאָזן די װאַגאָנען 
אונטער דער װאַך פון די 150 זשאַנדאַרן און ס.ס. און טראָגנדיק דעם 
באַגאַזש פון די לעצטע, האָבן די ביז גאָר אױסדערשעפּטע מענטשן 
אַדורכגעמאַכט 17 קילאָמעטער צופוס ביז סאָרג, ווו זיי זענען אויפסניי 
איינגעשלאַסן געװאָרן אין אַ בהמות-צוג. מערערע זענען אַװעקגעפאַלן 
אויפן וועג און דערשאָסן געװאָרן דורך די וועכטער. עטלעכע האָבן באַ- 
וויזן צו אַנטלויפן בעת דעם מאַרש. 

אין סאַרג האַבן די באַןראַרבעטער און צענדליקער פרויען צונע- 
טראָגן די געפאַנגענע עסנװאַרג און טרינקען. אַ פּאַליציי-קאָמיסאַר האָט 
זי דערלאַנגט אַן עמער װאַסער. 


בײינאַכט איז דער ,געשפּענסט-צוג" אַװעק אין דער ריכטונג פון 
ליאַן. פאַרטאַג , לעבן פּיערלאַט, האָט די אַװיאַציע פון די אַלירטע זיך 
אַ לאַז געטאַן אויפן צוג. װי אַלע מאָל זענען די וועכטער זיך צעלאָפן 
אין די זייטן. אַבער די געפאַנגענע זענען געבליבן אײנגעשלאָסן אין 
זייער באַוועגלעכער תפיסה. פון אַלע װאַגאַנען האָט מען אָנגעהױיבן 
אַרױסצושטעלן ווייסע אָדער דרייקאָליריקע טיכלעך, אָבער אידער 
װאָסיװען האָט די שיסעריי פון די אַװיאָנען גורם געווען ניין טויטע און 
צוועלף פאַרווונדעטע צווישן די געפאַנגענע. צװישן די טױטע איז גע- 
ווען דער יידישער פּאַרטיזאַנער און געוועזענער קעמפער אין די אינ- 
טערנאַציאַנאַלע בריגאַדן, דער אָפיצער פון דער 25-טער בריגאַדע, יעקב 
אינזעל, 


יעקב אינזעל איז, לוט דער פעסטשטעלונג פון פּערזאַנען, װאָס 
האַבן זיך געפונען אין זעלבן ואַגאָן געטראָפן געװאָרן דורך אַ קױל 
אין מאַמענט ווען ער האַט באַװעגט דורך דער שמאָלער עפענונג, מיט 
אַ דריי-קאַליריקן טוך, כדי צו שיצן זיינע חברים. 


און דער ,געשפּענסט-צוג?" האָט וייטער פאָרגעזעצט זיין וועג. 


אין מאַנטעלימאַר האָט דער צוג אויסגעמיטן אַן אַטאַקע פון די 
מאַקיזאַרן. דעם 7-20טן אױיגוסט אין װאַלאַנס, האָבן די געפאַנגענע באַ- 
קומען אַ ביסל עסן פונעם רױטן קרייץ. 


דעם זעלבן טאָג האַט מען די געפאַנגענע נאָך אַ שװערן און בלר 
טיקן מאַרש געמאַכט טוישן דעם צוג, וייל די באַן-בריקן אויפן טייך 
דראַם איז אויפגעריסן געװאַרן. 


דעם 21-טן ביינאַכט איז דער צוג דורכגעפאָרן ליאָן, מאַקאָן און 
שאַלאַןדסיר-סאַאַן. דעם 22-טן אױגוסט האָבן די געפאַנגענע באַקומען 
אַ ביסל שפּייז פון רויטן קרייץ, 

די לעצטע טעג האָבן מערערע געפאַנגענע באַװיזן צו אַנטלױפן 
אויפרייסנדיק די ברעטער פון דער פּאַדלאַגע אין די װאַגאָנען און לאָזנדיק 
זיך פּאַלן צוישן די שינעס. נישט אַלע זענען אַרױס לעבעדיק פון דאָזיקן 
פּרווו. 


דעם 25-טן אױגוסט האָט אַ גרופּע געפאַנגענע, פּאַרטיזאַנער פון דער 
35טער בריגאַדע, אַדאַנק אַן אויסערגעוויינלעך געװאַגטער איניציאַטיוו פון 
מיכאַלאַק סעוועק באַװיזן זיך צו ראַטעװען פונעם ,געשפּענסט-צוג? 


94 


צװוישן די געראַטעװעטע האָבן זיך געפונען די ברידער קלאָד אוו רעי- 
מאַן לעווי, אַרמאַן הערץ און דוד בראָפּמאַן. דער לעצטער איז אויפסניי 
פאַרהאַלטן געװאָרן און איז דעפּאָרטירט געװאָרן קיין פּוילן, פון װאַנען 
ער האָט געהאַט דאַס גליק צוריקצוקומען, 

פראַנצעסקאַ ניטי צוזאַמען מיט 20 אַנדערע חברים פון די אינ- 
טערנאַציאַנאַלע בריגאַדעס האָבן זיך געראַטעװעט, אויפרייסנדיק די 
ברעטער פון דער פּאַדלאַגע און פאַלנדיק צװישן די שינעס. 


2 


אין דער צייטונג ,ל'עספּאַן רעפּובליקען" (דאָס רעפּובליקאַנישע 
שפּאַניע), פון 4-טן אוױיגוסט 1945, דערשינען אין טולוז, האָבן מיר געפונען 
אַ גביית-עדות פון פערנאַנדעז עסקאָב, װאָס האָט דורכגעמאַכט דעם 
גאַנצן דערנער-וועג פונעם , געשפּענסט:צוג". דער שפּאַנישער קעמפער 
גיט איבער פאַלגנדיקן דערשטוױינענדיקן פאַקט: נישט וייט פון דיזשאָן 
האַט אַ קאַלאַנעל פון דער װערמאַכט געװאָלט פאַרנעמען דעם צוג 
פאַר זיינע טרופּן. דער לײטענאַנט פון דער געשטאַפּאָ און עלטסטער 
פון דער װאַך, האַט זיך אַנטקעגנגעשטעלט און געהאַט די אױבערהאַנט 
איבערן קאַלאַנעל, װאָס עס ויל זאָגן, אַז דאָס דערפירן די געפאַנגענע 
ביז צו די גאַזיאױוונס פון דאַכאַו איז געווען וויכטיקער, וי דאָס באַי 
זאָרגן די װערמאַכט אין אַ מאָמענט ווען די לעצטע איז פון אַלע זייטן 
געשלאַגן געװאַרן. 

פון די עטלעכע הונדערט געפאַנגענע, װאָס זענען נאָך 58 טעג שוי- 
דערלעכע װאָגלענישן אַנגעקומען קיין דאַכאַו, זענען בלויז 50 צוריק- 
געקומען קיין פראַנקרייך, 

פון די אַנדערע יידישע טולוזער פּאַרטיזאַנער, װאָס זענען דע- 
פּאַרטירט געװאַרן אין די לעצטע חדשים פון דער אָקופּאַציע, האָבן 
געהאַט דאָס גליק צוריקצוקומען ראַבער װאַקספּרעס, דוד בראָפּמאַן, פרי- 
דאַ רובינשטיין און אַסנאַ קאַגאַן, אַלע פאַרדינסטפולע קאַדערן פון דער 
5 -טער בריגאַדע, 


,קאַמפּס-אָרגאַניזאַציע פון ציוניסטישער יגנט" נעמט אָנטײיל 


אין באַפרײען קאַסטר 


אין אַ פריערדיקן קאַפּיטל האָבן מיר גערעדט וועגן די , מאַקיס? פון 
דער קאַמפס-אַרגאַניזאַציע פון דער ציוניסטישער יוגנט (פא.זש.) אייי 

נעו פון זיי האָט זיך געפונען אין דער געגנט פון מאזאמעט, נישט ווייט 
פון קאַסטר. דעם 19-טן אױגוסט האָט אַ דייטשע קאָמפּאַניע פון 180 מאַן, 
די מאַנשאַפט פון אַן אַנטיאַװיאַציע באַטעריע, געגרייט איר ריקצוג פון 
דער שטאַט מאזאמעט. אין מיטן די צוגרייטונגען האָט זיך צום דייטשן 
קאַפּיטאַן געמאָלדן דער גאַליסטישער פאַראַנטװאָרטלעכער פונעם צענ- 
טער פון די , מאַקיס?, דער קאַמענדאַנט דינואיע סעגאַנזאַק. דער פראַנ- 
צויזישער גאַסט האָט פאַרגעשלאָגן דעם דייטשן אָפיצער זיך אונטער- 
צוגעבן, אַנװייזנדיק אַז די דייטשע קאָמפּאַניע איז אַרומגערינגלט. דער 
אַפיצער האַט זיך אָפּגעזאָגט, ענטפערנדיק: , איך בין אַ סאָלדאט, איך 
װעל זיך נישט אונטערגעבן אָן קאַמף? 


,אויב אַזױ, צום װידערוען היינט אָװונט? -- האָט געענטפערט די 
נואַיע סעגאָנזאַק, 


0 אַװנט האַט דער מיליטערישער דייטשער צוג אין באַשטאַנד פון 
2 ואַנאַנען אױסגעשטאַט מיט קאַנאַנען און מאַשין-געװער, פאַרלאָזט 
מאַזאַמעט. נישט וייט פון מאַזאַמעט האָבן אױף אים געװאַרט צויי 
קאַמפּאַניעס פון די ,מאַקיס?, דערונטער די יידישע קאָמפּאַניע פון פ.אַ.זש. 
אויפן נאָמען פון מאַרק האַגענאַ, פירער פון ,אעקלערער איז- 
ראַעליט?, װאָס איז דערמאַרדעט געװאָרן דורך די נאַציס. דער קאָ- 
מענדאַנט פון דער ידישער קאָמפּאַניע איז געווען גאַמזון, פאַראַנט- 
װאַרטלעכער פון ,עקלערער איזראַעליט?. בידע קאָמפּאַניעס זענען 
געווען גוט פאַרמאַסקירט אין דער פינצטערניש אויף ביידע זייטן פון 
דער באַױליניע און אױסגעשטאַט מיט אויסגעצייכנטע אַמעריקאַנער 
מאַשין-געווער, 


די דייטשן אינעם צוג האָבן זיך געריכט אויף אַן אַטאַקע און זע- 
נען געווען אויסגעשטעלט אויף זייערע פּאָסטנס ביים מאַשי-געװער 
און נעבן די קאַנאַנען ‏ עס האָט זיי אָבער דערװאַרט אַ ,סודפּריז" 
וועלכן זיי האַבן נישט פאָרגעזען אַ פּאָר שעה פריער האָט אַ ספּע- 
ציאַליזירטער אַמעריקאַנער עקיפ אונטערגעלײיגט מינעס צװישן די 
רעלסן. װען דער צוג איז אָנגעקומען, זענען די ערשטע ואַגאָנען 
מיטן לאַקאַמאַטיון געשפּרונגען אין די לופטן 


אויסנוצנדיק די איבעראַשונג פון שונא, האָבן ביידע קאָמפּאַי 
ניעס געעפנט אַ געדיכט פייער קעגן דייטשן צוג, זיי האָבן אָבער 


געהאַט צו טאַן מיט אַ צד מיט קריגערישער צוגרייטונע. די דייטשן 

האַבן אָפּגעענטפערט מיט מאַשין-געװוער און אױײטאָמאַטישע קאַנאָ- 
נען. די העפטיקע שיסעריי האָט זיך כמעט אָפּגעשטעלט אין מיטן 
דער נאַכט, ווייל דאָס מאַשין-געװער האָט זיך פאַרהאַקט פון ביידע זייטן. 
פאַרטאָג האַט זיך די שיסעריי ווידער אָנגעהויבן. די אמאַקיזאַרן" האָבן 
באַװיזן אָפּצורױמען כמעט אַלע דייטשע באַדינער פון אױטאָמאַטישן 
געווער. דערצו נאָך האָבן זי געעפנט אַ פייער מיט געװער, װאָס 
איז געבראַכט געװאָרן אויפן אָרט אין לויף פון דער נאַכט. 


אין דאַזיקן מאַמענט האָט דער דייטשער קאַפּיטאַן אַרױסגעשטעלט 
אַ ווייסע פאַן און זיך אונטערגעגעבן דעם יידישן לײטענאַנט ראָזשע, 
װאַס האַט זיך מיט זיינע מענטשן געפונען אַמנאָענטסטן צום צוג. די 
מאַקיזאַרן האַבן גענומען 56 קריגס-געפאַנגענע און אַ קװאַנטום פון 
געװוער און אַמוניציע. אַ גרויסן חלק אינעם דאָזיקן זיג געהער דער 
יידישער קאָמפּאַניע פון דער קאַמפס-אָרגאַניזאַציע פון דער ציוניסטי" 
שער יוגנט (פיאַ.זש.). 


פון דאַנען זענען די ,מאַקיזאַרן" באַװאָפּנט מיט די אױטאָמאַטישע 
קאַנאַנען, װאַס זענען גענומען געװאָרן ביי די דייטשן, אַװעק אין דער 
ריכטונג פון קאַסטר מיטן ציל צו באַפרײיען די שטאָט. 

דער דייטשער גאַרניזאַן פון דער דאָזיקער שטאָט, אין אַ צאָל פון 
0 מאַן, האַט זיך אונטערגעגעבן אָן קאַמף. 


אָנטײל אין פּאַריזער אויפשטאַנד 


אין טאָג גופא פון דער לאַנדונג אין נאַרמאַנדיע דעם 6-טן יוני 
4, האַט די פּאַריזער אַנפירונג פון די יידישע װידערשטאַנדיאָרגאַני- 
זאַציעס באַשלאַסן צו שטעלן אַלס צענטראַלע אויפגאַבע פאַרן ,אוניאָן" 
און יוגנט-פאַרבאַנד דאָס אַרגאַניזירן און באַװאָפּענען די יידישע פּאַטריאָ- 
טישע מיליץ. ס'איז אויך באַשלאָסן געװאָרן צו קאָנצענטרירן די קאַדערן 
פון דער אָרגאַניזאַציע אין פּאַריז. די מערהייט פון די טוער האָט געהאַט, 
צוליב פאַרזיכטיקייט-טעמים, זיך אַריבערגעצױגן אין די פאָרשטעט, 


פון איין זייט האַט דער יידישער ידערשטאַנדיצענטער פון דער 
דרום-זאַנע, נאַך אין חודש מאַי 1944, באַשלאָסן צו פּאַרשטאַרקן די פּאַ- 
ריזער אַרגאַניזאַציע מיט אַ מיליטערישן קאַדער אין דער פּערזאָן פון 
זשאַן דראַפּיע (טאַנצערמאַן), וועלכער האָט אין יוני איבערגענומען די 
פאַראַנטװאַרטלעכקײט פאַר דער ידישער פּאַטריאָטישער מיליץ אין 
פּאַריז צוזאַמען מיט די פאַראַנטװאָרטלעכע פון יוגנט-פאַרבאַנד, זשאַן 
קלאַד (שװאַרץ), מאַרסעל (פישביין) און ראָבער (ענדערוועלט). 

די חדשים יוני און יולי 1944 ביז דעם אָנהויב פון אױפשטאַנד 
זענען געווען פאַר די יידישע ווידערשטענדלער אין פּאַרֹיז אַ פּעריאָד 
פון אומגעהויערע אָנשטרענגונגען פאַר מאָביליזירן אַ װאָס גרעסערע 


צאַל יידן ביי דער זייט פון די פ.פ.אי. און זיי צוצוגרייטן צום פאָר- 
שטייענדיקן פאַרמעסט, 


די אויפגאַבע איז געווען נישט פון די לייכטסטע, וייל די לעבן- 
געבליבענע יידן האָבן זיך צעשפּרײט איבער די פאָרשטעט און בלױז 
אַ קליינע טייל האָט באַװיזן זיך אױיסצובאַהאַלטן אין פּאַריז גופא. פיל 
קאַנטאַקטן צװישן די טוער פון די וױידערשטאַנדיאָרגאַניזאַציעס מיט 
דער יידישער באַפעלקערונג זענען דעריבער פאַרלוירן געגאַנגען 


דער פּאַטריאַטישער אויפשווונג אין יוני און יולי און באַזונדערס 
די מאַניפעסטאַציעס פון 14-טן יולי האָבן דערמוטיקט די יידישע באַ- 
פעלקערונג. מען האָט אַנגעהױבן זיך באַװייזן אויף דער ליכטיקער שיין 
און איינגלידערן אין דער אַלגעמײנער אַקציע קעגן אָקופּאַנט. ביי דער 
געלעגנהייט האַבן די טוער פון ,אוניאָן' און פונעם יוגנט-פאַרבאַנד 
באַװיזן זיך אויפסניי צו פאַרבינדן מיט פיל יידן און צו פאַרשטאַרקן 
די אַרגאַניזאַציעס. 


אַבער לאַמיר גלייך צוגעבן, אַז אין מאָמענט פון אוױיפשטאַנד איז 
דער יידישער ישוב אין פּאַריז און אומגעגנט געווען אַ קליינער און קען 
בלויז פאַרגלייכט װוערן מיט די פערט-ראַנגיקע יידישע ישובים אין דער 
דרום-זאַנע, װו די מערהייט פון די לעבךגעבליבענע פּאַריזער יידן 
האַט זיך געראַטעװעט. 


מיר ווילן ביי דער געלעגנהייט באַמערקן -- און דאָס איז גיל- 
טיק פאַר אַלע צענטערן, װו עס זענען געװען טעטיק יידישע ווידער- 
שטאַנד-אָרגאַניזאַציעס -- אַז די ספּעציפישע װאָג פון אָרגאַניזירטן 
יידישן װידערשטאַנד איז בעתן נאַציאָנאַלן אױיפשטאַנד געװען אַ פיל 
קלענערע װי אין דעם פריערדיקן פּעריאָד פון דער אָקופּאַציע. דאָס וויל 
זאָגן, אַז דער בײטראָג פון די יידישע וידערשטאַנד-אָרגאַניזאַציעס 
האָט מער געוויגן אויף דער װאָגשאָל פון דעם פראַנצויזישן ווידער- 
שטאַנד אין די יאָרן 1942, 1913 און 1944 ביז דער לאַנדונג, וי אין די 
לעצטע װאָכן, ווען ס'זענען אַרײינגעטרעטן אין קאַמף הונדערטער טױזנ- 
טער פּערזאַנען. אין דאָזיקן סוף-פּעריאָד זענען די קעמפער פון די יידי- 
שע וױידערשטאַנד-אָרגאַניזאַציעס װי פאַרשלונגען געװאָרן אין דער 
גרויסע מאַסע, 

אָבער דאָס איז נישט מער וי אַן אָפּטישער טעות. דער בײיטראָג 
פון די יידן אינעם פּראַנצויזישן װידערשטאַנד דאַרף װערן געמאָסטן 

לוט דער פּראָפּאָרץ פון זייער צאָל לגבי דער אַלגעמײנער באַפעל- 
קערונג און לוט דער צייט זינט װוען זיי זענען אַרײן אין קאַמף. דער 
סךיהכל װעט זיכער זיין צום כבוד פון די יידן בכלל און פון די ווידער- 
שטאַנד-אַרגאַניזאַציעס פון די יידישע איינגעװאַנדערטע בפרט. 


דעם 10-טן אױגוסט זענען די פּאַריזער אייזנבאַנער אַריין אין 
שטרייק. דער שטרייק פון די באַראַרבעטער, װאָס האָט געגעבן דעם 
סיגנאַל צום אױפשטאַנד, האָט אויך אַ סוף געמאַכט צו די פאַרברעכע- 
רישע דעפּאַרטאַציעס. טויזנטער יידן און פּאַטריאָטן זענען אַזױ אַרום 
געראַטעװעט געװאָרן. דער אויפשטאַנד האָט אויך געעפנט די טױערן 
פונעם טרויעריק-באַרימטן דראַנסײלאַגער, דאָס פאָדערצימער פון די 
נאַצישע טויט-לאַגערן און באַפרייט די יידן, װאָס די דייטשן האָבן זיך 
געגרייט צו דעפּאָרטירן. 


ערב דעם אויפשטאַנד האָט דער ,אוניאָן אין פּאַריז און דער אומ- 
געגנט געהאַט 60 גרופן. זיי זענען געווען פאַרטיילט אין דריי סעקטאָרן. 
דער יוגנט-פאַרבאַנד האָט געציילט אַרום 150 מיטגלידער, די פּאַטריאָטישע 
מיליץ -- אַרום 250 מאַן, יוגנטלעכע און דערװאַקסענע. 


די פּאַריזער אָנפירונג האָט אָנגעצייכנט פאַר די יידישע וידער- 
שטאַנד-אָרגאַניזאַציעס און פאַר דער יידישער פּאַטריאָטישער מיליץ אַ 
טאַפּלטע אויפגאַבע : זיך באַטײליקן אין די אַראָנדיסמאַנען און אונטער 
דער אָנפירונג פון דער אַלגעמײנער מיליץ אין די באַפרײיאונגס-קאַמפן 
באַפרײיען די יידישע לאָקאַלן, װאָס זענען באַזעצט דורך דעם , אוזשיף", 
דורך דער מיליץ און די דייטשן. 


דעם 19-טן אױגוסט איז אױסגעבראָכן דער אוױפשטאַנד. אינ- 
דערפרי האָט די יידישע פּאַטריאָטישע מיליץ נאָכפאָלגנדיק דעם באַ- 
שטימטן פּלאַן, באַפרײיט דאָס הויז פון יידישן דיספּענסאַר אויף 21 רי דע 
טורנעל (לעבן דער סינאַגאָגע פון דער קאָנסיסטאָריע) און איינגעשטעלט 
דאַרט איר גענעראַלישטאַב. דאָס הויז איז געשיצט געװאָרן דורך אַ באַ- 
ריקאַדע, װאָס איז באַװאַכט געװאָרן טאָג און נאַכט. 

דעם זעלבן טאָג און אין לויף פון 7-20טן און 21-טן אױגוסט האָט 
די יידישע פּאַטריאָטישע מיליץ, אונטערגעשטיצט דורך פרייויליקע, 
באַפרײט, אָפּטמאַל נאָך שװערע קאַמפן קעגן דער דאַרנאַןרמיליץ און 
די דייטשן, פאָלגנדיקע לאָקאַלן: די קיך פון , אוזשיף" אויף אַכט רי 
סאַנטאָנזש (װאָס האָט געהערט פאַרן קריג צו די יידישע פאָלקס:אָר- 
גאַניזאַציעס): דאָס הויז פון ,אָרט? אויף 12 רֹי דע סאָל: דעם ,אוזשיף- 
לאָקאַל אויף 120 בולװאַר דע בעלוויל: די פאָלקס-קליניק פון ,אָזע" אויף 
4 רי פראַז-בורזשואַ: דאָס הויז פון ,אָרט?" אויף 19 רי זשאָרזש לאַרדענואַ, 

די לאָקאַלן פון ,אוזשיף? אויף 19 רי טעהעראַן, 60 רי דאַאָיע און 27 רי 
דע לאַ ביענפעזאַנס, וי אויך די יידישע לאָקאַלן אויף 5 רי שאָמאָן, אַװעני 
סעקרעטאַן און רי אַמלאָ (קאָלאָני סקאָלער), פּאַסאַזט זשיליען לאַקרואַ 
און 4 רי דע ראָזיע. 


לעאָן גאָרדאָן, מיטגליד פון דער פּאַריזער אָנפירונג גיט איבער (אין 
זיינע דערינערונגען) פאַרדריסלעכע פאַלן ווען , אוזשיף"-לייט, װאָס 
האָבן זיך אַנטקעגנגעשטעלט דער פּאַטריאָטישער מיליץ, אַרױסשטעלן- 
דיק זייערע , רעכט" אויף די לאָקאַלן און זיך נישט אָפּשטעלנדיק -- 
װי דאָס אין געשען אױף 8 רי סאַנטאַנזש -- פאַר דראָען מיט די 
דייטשן. אַן איבעריקער באַווייז, װי נידעריק עס זענען געפאַלן די 
מענטשן פון פראַנצויזישן יודענראַט. אין אַנדערע ערטער האָבן די לייט 
פון ,אוזשיף? פּרובירט איינצוהאַלטן זייערע פּלאַצװוקעס, פאָרשטעלב- 
דיק זיך פאַר די פראַנצויזישע פאַראַנטװאָרטלעכע פון פ.פאי. אַלס 
פּאַטריאָטן און ווידערשטענדלער. זייער שפּיל איז אָבער דעמאַסקירט 
געװאָרן. אין די פאַרשידענע לאָקאַלן זענען געפונען געװאָרן לאַגערן 
פון עסנװואַרג און מלבושים װאָס זענען פאַרטיילט געװאָרן צװישן דער 
באַפעלקערונג, 


אויף רי ראָזיע, װו עס איז געפונען געװאָרן יידישע שריפט 
פאַרן לעגאַלן ביולעטין פון ,אוזשיף", איז איינגעשטעלט געװאָרן די 
ערשטע דרוקעריי פון דער ,נייע פּרעסע" 


אויף 19 רי טעהעראַן -- --- פון װאַנען עס איז באַזײיטיקט געװאָרן 
דער לעצטער ,אוזשיף""-פאַראַנטװאָרטלעכער עדינגער -- איז איינגע- 
שטעלט געװאָרן דאָס זיץ-אָרט פון פּאַריזער יידישן אייניקייט-קאָמיטעט. 
די יידישע ידערשטאַנד-אַרגאַניזאַציעס זענען דאָרט געווען פאַרטרעטן 
דורך אַלפרעד גראַנט און גאַסטאָן גרינער. א. גראַנט, מיטגליד פון דער 
פּאַריזער אָנפירונג, איז מיט אַ פּאָר טעג פריער ניצול געװאָרן פון דער 
תפיסה, צװאַמען מיט עטלעכע הונדערט אַנדערע וידערשטענדלער, 
פּאַליטישע אַרעסטירטע. פון דער תפיסה, וו ער איז געזעסן העכער 
אַנדערטהאַלבן יאָר און וו ער איז אומאויפהערלעך געשטאַנען אונטער 
אַ גרויסער געפאַר, איז ער געקומען צום אויפשטאַנד. 


ביי דער געלעגנהייט ווילן מיר צוגעבן, אַז דער פּאַריזער יידישער 
אייניקײיט-קאַמיטעט האָט פיל ביגעשטײערט צום קאַמף אַדאַנק זיין 
מאַטעריעלער הילף און מאָראַלישער אונטערשטיצונע. 

פּאַראַלעל מיט דער אַקציע פאַר באַפרײען די לאָקאַלן פון ,אוזשיף? 
האָבן אַפּטײילונגען פון דער יידישער פּאַטריאָטישער מיליץ, װוי אויך 
פילצאַליקע יידישע פרייוויליקע, אָנטײלגענומען אין באַפרײיען די מעריס 

און אַנדערע עפנטלעכע געביידעס. דער יידישער אָנטײיל איז געװען אַ 
באַדײיטנדיקער ביים באַפרײיען די מעריס פון 20-טן, 11-טן, ג-טן, 4-טן און 
0"טן אַראַנדיסמאַן, װי אויך פון דער מערי אין מאָנטרױ און פון דעם 
סינדיקאַטן-הויז ,,בורס די טראַװאַי" (רי שאַטאָ ד'אָ). 

אַ גרופּע פון עטלעכע און צװאַנציק יוגנטלעכע פון 2-טן און 4-טן 
אַראַנדיסמאַן, מיטגלידער פון דער מיליץ (גרופּע פון גאַלידי), האָט זיך 
באַזונדערס אויסגעצייכנט אין די קאַמפן פון 20-טן אױיגוסט ביים פאַרנע- 
מען דעם פּאַריזער שטאָט-ראַט אַ טאָגיבאַפעל פון די פ.פאי. ציטירט 
די דאַזיקע אָפּטײלונג אַלס ביישפּיל פון פּאַטריאָטישער קאַמפס-לוסטיקײט, 

אינעם פּעריאָד פון די גרויסע גאַסן"קאַמפן זענען די יידישע מי- 
ליץ-אָפּטײלונגען געשטעלט געװאָרן אונטער דער אָנפירונג פון דער 
אַלגעמײַנער פּאַטריאָטישער מיליץ אין די אַראָנדיסמאַנען און זיך גע- 
שלאָגן ביי דער זייט פון פּאַריזער פאָלק. 

מען געפינט זיי אין די שווערע קאַמפן אין לאַטײנישן קװאַרטאַל, 
לעבן דער פּאַליציי:פרעפעקטור, ביים שיצן די בריקן, ביי אַטאַקירן 
מיט צינד-באַמבעס די דייטשע טאַנקען. ביים איינעמען די דייטשע 
פאַרפעסטיקונגען, 

בעתן שיצן די בריקן נעבן באַנהױף אויסטערליץ איז צעריסן 
געװאַרן פון אַ דייטשער באָמבע דער לעגענדאַרער יידישער פּאַרט- 
זאַנער-קאַדער, קאָמענדאַנט פרעד, גרינדער פון דער ,קאַרמאַניאָל? 
אין ליאַן, איינער פון די בעסטע אָרגאַניזאַטאָרן און סטראַטעגן פון 
פּאַרטיזאַנישן קאַמף אין פראַנקרייך. פרעד איז ערב דעם אויפשטאנד 
דעלעגירט געװאָרן קיין פּאַריז צו פאַרשטאַרקן די פּאַרטיזאַנער אָר- 
גאַניזאַציע. זיין אומקום איז געווען אַ שװערער פאַרלוסט פאַר אַלע 
יידישע ידערשטאַנד-קעמפער. 


די יידישע קעמפער אין פּאַריז האָבן געהאַט צו באַדױערן אַנדערע 
פאַרלוסטן, וועמענס פאַמיליעינעמען זענען נישט פאַרצייכנט געװאָרן 
וי צום ביישפּיל דער יוגנטלעכער פון 4-טן אַראָנדיסמאַן, זשאָזעף. 

פון די קאַמפס-אויפטוען פון דער יידישער פּאַטריאָטישער מיליץ 
ווילן מיר באַזונדערס פאַרצייכענען פאָלגנדיקע פאַקטן: 

אויף קור דע װענסען האָט אַ גרופּע מיט טאָלי סקראָבעק אין 
שפּיץ אויפגעריסן אַ גרויסן טאַנק װאָס איז פאַרברענט געװאָרן צוזאַמען 
מיט דער מאַנשאַפט, 

בעת דער לעצטער שלאַכט קעגן דער קאַזאַרמע פון דער רעפּובליקאַ- 
נישער גװאַרדיע אויף פּלאַץ דע לאַ רעפּובליק, װאָס די דייטשן האָבן פאַר- 
װאַנדלט אין אַן אמתער פעסטונג, האָט זיך אויסגעצייכנט זשאַן קלאָך 

שװאַרץ, איינער פון די פאַראַנטװאָרטלעכע פון דער יידישער פּאַטריאָ- 
טישער מיליץ. מיט אַ רויכערדיקן מיטראַיעט אין דער האַנט איז זשאַן 
קלאָד געווען פוֹן די ערשטע, װאָס האָבן איבערגעשטיגן דעם טױער פון 
דער קאַזאַרמע און אָפּגענומען די קאַפּיטולאַציע פון די דייטשף 

אין די טעג פון די קאַמפן זענען אָפּגעהאַלטן געװאָרן מיטינגען, 
גערופן דורך דעם ,אוניאַן", אױף 4 ביס רי דע ראָזיע און אױף 120 
בולװאַר דע בעלוויל. די מיטינגען האָבן בייגעװווינט הונדערטער יידן. 

אין לויף פונעם אױיפשטאַנד זענען דערשינען אויפרופן פון דער 
יידישער פּאַטריאָטישער מיליץ און פון ,אוניאָן". דאָס זענען געווען 
פּאַטעטישע אַפּעלן צום ענדגילטיקן קאַמף קעגן בלוטיקן נאַציַשן שונא 
און פאַרן כבוד און לעבן פון יידישן פאָלק, פאַר דער באַפרייאונג 
פון פראַנקרייך, 


די באַפּרײיאונגיקאַמפן פון ליאָװילערבאַן 


ליאָן, אַנהײיב אוגוסט 1944. דער דאָזיקער צענטער פון ווידער- 
שטאַנד לעבט אין פיבער. װי דאָס פאָלק פון פּאַריז, װאָס גרייט צו 
דעם אופשטאַנד, לעכצט די באַפעלקערונג פון ליאָן נאָך אַן אָפּרעכע: 
נונג מיטן פאַרהאַסטן אָקופּאַנט, 

אַ גרויסע אחריות אין צוגרייטן די פאָרשטייענדיקע קאַמפן פאַלט 
אויס אויף דער ,קאַרמאַניאָל-סימאָן פריד". די אויסגעצייכנטע פּאַרטי- 
זאַנער-איינהייט, מיט אַ מאַסיווער באַטײליקונג פון יידן, איז דער דינאַי 
מישסטער מיליטערישער כוח אין ליאָן. 

די אָנפירונג פון ,קאַרמאַניאָל' האָט דעם באַװוסטזיין וועגן איר 
פּאַראַנטװאַרטלעכקײט און טוט אַלץ צו דערפילן איר ראָל, אונטערנע- 
מענדיק יעדן טאָג אַלץ דרייסטערע איניציאַטיון און וייזנדיק דעם 
ביישפּיל די מאַסן וי אַזױ מען דאַרף שלאָגן דעם שונא און די פאַרעטער. 

דעם 27-טן יולי 1944 האָבן די נאַציס עקזעקוטירט אויפן צענט- 
ראַלן פּלאַץ פון ליאַן, בעלקור, 2 וידערשטענדלער, דערונטער דעם 
טוער פון , אוניאָן", ראַלאַן פעפער. די קערפּערס פון די דערמאָרדעטע 
קעמפער זענען געבליבן ליגן אויפן פּלאַץ, כדי צוֹ דינען אַלס ,װאָרע- 
נונג" די ,װידערשפּעניקע?. 

דער ענטפער פון דער ,קאַרמאַניאָל" האָט נישט געלאָזט אויף זיך 
װואַרטן. דעם 6-טן אױגוסט האָט אַן אָפּטײילונג פון דער איינהייט אַטאַ- 
קירט אין צענטער פון ליאָן אַ גרופע פון 12 דייטשן. (די דייטשן האָבן 
מער נישט געװאַגט אַרױסצוגײן װי גרופּעסוייז). אַן אָפיצער און זיבן 

סאָלדאַטן זענען דערהרגעט געװאָרן. דעם 9-טן האָט אַ גרופּע פון ,קאַר- 
מאַניאָל* אַטאַקירט דעם האָטעל ,פּיראַמיד", אין ליאָנער פּאָרשטאָט װעז, 
װו עס האָבן געװווינט דייטשן. פינף סאַלדאַטן זענען שווער פאַרווונדעט 
געװאָרן,. דעם זעלבן טאָג זענען עקזעקוטירט געװאָרן צוויי געשטאַפּאָ- 
אַגענטן און אַ פּאַליצײ-אינספּעקטאָר, װאָס האָט פּרובירט פאַרהאַלטן די 
פּאַרטיזאַנער. עס זענען אויך אָפּגעשרויפט געװאָרן די רעלסן אויף דער 
באַןדליניע ליאָן-זשענעוו, װאָס האָט גורם געווען די אויסווייכונג פון אַ 
מיליטערישן פּראַכטיצוג. דעם 12-טן האָט אַן אָפּטײילונג פון דער ,קאַרמאַ 
ניאָל" אַטאַקירט אַ דייטשן מיליטער-צוג און פאַראורזאַכט די טרופפּן 
פיל טויטע און פאַרווונדעטע. 


6"טער אויגוסט 1941, 


פון מויל צו מויל טראָגן זיך די עקזאַלטירנדיקע ידיעות וועגן דער 
לאַנדונג פון גענעראַל דע לאַטרס אַרמײען נעבן סעןראַפאַעל, וועגן 
גענעראַלישטרײיק אין פּאַריז, וועגן שטרייק פון דער פּאַריזער פּאָליצײ 
און איר אָנשלוס אין די פ.פ.אי. דער ביישפּיל פון פּאַריז פילט אָן מיט 
ענטוזיאַזם די קעמפער פון דער ,קאַרמאַניאָל?. די ליאָנער פּאַרטיזאַנער- 
איינהייט פון די אימיגרירטע האָט זיך דעם טאָג פאַרמאָסטן אויף אַן 
אָפּטײילונג פון 60 זש.מ.ר. (ספּעציעלע זשאַנדאַרמעריע), װאָס איז אַראָפּ- 
געבראַכט געװאָרן פון די אַלפּן קיין ליאָן דעם 12-טן אױגוסט און איז 
איינגעשטאַנען אין דער שול אױיף 157 רי באַטאַי 


די מיסיע אָנצופירן מיטן אָנגריף איז אָנפּאַרטרױט געװאָרן אַנדרע 
קריזשער צוליב אַ טאָפּלטן מאָטיוו: ער איז געווען אַ מוטיקער קעמפער 
און אַן איבערצייגנדיקער רעדנער. די אָנפירונג האָט אין דעם פאַל 
געװאַלט האַנדלען נישט בלויז מיט מיליטערישע, נאָר אויך עװוענ- 
טועל, מיט איבערצייגונג-מיטלען, 


אַנדרע קריזשער האָט אונדז איבערגעגעבן פאָלגנדיקס ועגן 
דער אַקציע: 

;די אָנפירונג פון דער קאַרמאַניאָל' איז אינפאָרמירט גע- 
װאָרן, אַז די דייטשן גרייטן זיך צו אַנטװאָפּענען די זש.מ.ר. (זשאַנ- 
דאַרמעריע). מען האָט געדאַרפט האַנדלען גיך און דעצידירט. צאַמען 
מיט מיינע חברים זשאַקאָ (שמולעװויטש) און סערזש (קאַמיעני) זענען 
מיר אַרײינגעדרונגען מיט די מיטראַיעטן אין די הענט, אין דער שול, 
װאַס האָט געדינט אַלס קאַזאַרמע פאַר די זעכציק זשאַנדאַרן. אונדזער 
שוץ איז געווען פאַרזיכערט דורך די קאַמפסיגרופּן פון האוניאָן" װואָס 
האָבן באַזיצט אַ מאַשין-געװוער. די זשאַנדאַרן האָבן זיך געפונען אין 
זייערע שלאָף-צימערן און מיר האָבן געקענט אָן באַזונדערע שווערי- 

קייטן באַזעצן דעם שול-זאַל, װו עס האָט זיך געפונען דאָס געווער. די 
איבעראַשטע זשאַנדאַרן זענען דאַן פאַרזאַמלט געװאָרן אויף איין אָרט 
אונטער דער אויפזיכט פון מערערע חברים מיט זייער געווער אָנגעצילט 
אויף די געפאַנגענע, גרייט צו שיסן אויפן באַפּעל. 


,איך האָב דאַן זיך געװאַנדן מיט אַ קורצער רעדע צו די זשאַנ- 
דאַרן, זיי אויפגעקלערט די ראָל פון די פ.פ.אי. און זיי געזאָגט: ,איך 
גיב אייך די געלעגנהייט צו ראַטעװען אייער כבוד". די זשאַנדאַרן האָבן 
פאַרלאַנגט איך זאָל רעדן מיט זייער קאָמענדאַנט. דער אָפיצער האָט 
זיך פֿאַרגעשטעלט מיליטעריש, אויף אַכטונג: ,קאָמענדאַנט דעסקור, 
פאַראַנטװאַרטלעכער פון דער זשמ.ר אָפּטײילונג!?" איך בין געוען 
אין אַ פאַרלעגנהייט: װוי אַזױ זיך פאָרשטעלן? וי אַזױ ביאיינדרוקן 
די מיליטער-לייט, װאָס האָבן בלויז אַ דרך-ארץ פאַר אַן אָפיצערן- 
ראַנג. אין דאַזיקן מאַמענט איז מיר אַדורך אַ דערינערונג פון מיינע 
קינדער-יאָרן, ווען כ'האָב ליב געהאַט זיך צו שפּילן מיט מיינע חברים 
און זיך פאַרשטעלן אַלס אַדמיראַל. אינעם אױגנבליק האָב איך אָפּגע- 
ענטפערט מיט אַ מיליטערישן סאַלוט אויפן סאַלוט פון קאָמענדאַנט 
דעסקור און פון מיין מויל זענען, װי דיקטירט פון מיין אונטערבאַ- 
וווסטזיין, אַרױס די װערטער: ,קאַפּיטען אַנדרע לאַמיראַל?. דער נאָ- 
מען און דער ראַנג האָבן געמאַכט אַן איינדרוק. איך האָב באַנײט מיין 
אָנבאַט די זשאַנדאַרן, זיי זאָלן זיך אָנשליסן אין אונדזער ,מאַקי? 
דער קאַמענדאַנט האָט געגעבן זיין צושטימונג. 40 זשאַנדאַרן מיט 
זייער געװער זענען אויף זייערע דרי לאַסט-אױטאָס אָפּגעפאָרן אין 
אונדזער , מאַקי" אונטער דער אָנפירונג פון זייערס אַ סערזשאַנט אין 


דער באַגלײיטונג פון זשאַקאָ (שמולעװװויטש) און צוויי אַנדערע חברים. 


;דאָס איבערגעבליבענע געװער -- מיטראַיעטן, ביקסן, אַז- 
באַמבעס, רעװאָלװערן און אַנדערע -- איז דורך אונדז פאַרנומען 
געװאַרן אין א לאַסט-אױטאָ פון די זשאַנדאַרן צוזאַמען מיט אַן או- 
טאָ און אַ מאָטאַציקלעט? 


די זשאַנדאַרן האָבן זיך באַטײליקט אין די קאַמפן קעגן די דייטשן 
ביי דער זייט פון די , מאַקיזאַרן" פון דער , קאַרמאַניאָל?, אָבער זייער 
קאַמענדאַנט האָט זיך אַרױסגעװיזן אַלס אַ פאַרקויפטע נשמה! אַ טאָג 
שפּעטער האָט אַנדרע ,לאַמיראַל? -- דער צונאָמען איז אים פאַר- 
בליבן אויף שטענדיק -- געדאַרפט זיך טרעפן מיטן זשאַנדאַרמעריע- 
קאַמענדאַנט, כדי צו דערליידיקן אַ ריי פראַגן, װאָס האָבן געהאַט אַ 
שייכות מיט די זשאַנדאַרן, וועלכע זענען אַװעק אינעם מאַקי פון דער 
,קאַרמאַניאַל?. די אַָנפירונג פון דער ליאָנער פּאַרטיזאַנער-אײנהײט 

האַט אָבער געהאַלטן פאַר נױטיק אָנצונעמען פאָרזיכט-מיטלען און 
קאַנטראָלירן דאָס פּלאַץ, װו אַנדרע האָט זיך געדאַרפט טרעפן מיטן 
קאַמענדאַנט. עס האָט זיך אַרױסגעװיזן, אַז א ויילע פֿאַר דער טוע- 
פונג איז דאָס פּלאַץ באַזעצט געװאָרן דורך ציוויל-געקליידעטע אַגענטן 
פון דער געשטאַפּאַ. 


דעם 22-טן אױגוסט האָט אין דער ,קאַרמאניאָל? און אין די , קאַמף- 
גרופּעס? ביים ‏ אוניאָן? געהערשט אַ פיבערהאַפטע טעטיקייט. זי האָט 
געהאַט אַלס ציל צוצוגרייטן אויף צומאָרגנס די אַקציע פאַר באַפרײען 
די עטלעכע הונדערט פּאַטריאָטן פון די ליאָנער תפיסות סען פּאָל און 
סען-זשאָזעף. די אַרעסטירטע זענען געשטאַנען אונטער דער געפאַר דער- 
מאַרדעט צו ווערן דורך די געשטאַפּאָ-באַנדיטן. די אַקציע איז צוגעגרייט 
געװואָרן אין פאַרבינדונג מיט אַ פּאַליצײ-גרופּע, װאָס האָט צוגעזאָגט צו 
אונטערשטיצן די פּאַרטיזאַנער. 


אין אָװנט זענען צוגעגרייט געװאָרן די דריי-קאָליריקע לענטעס מיט 
דער אָפּצײיכענונג פ.פ.אי. (פראנצויזישע אינערלעכע כוחות), ואָס די 
באַטײליקטע אין דער אַקציע האָבן געדאַרפט צום ערשטן מאָל אָנטאָן 
אויף די אַרעמס און זיך באווייזן מיט זיי אין דער עפנטלעכקייט, כדי צו 
געווינען די אונטערשטיצונג פון דער פּאַטריאָטישער באַפעלקערונג. 


אויף צומאַרגנס, דעם 24-טן אױגוסט 820 אין דערפרי, זענען אַן 
ערך 40 פּאַרטיזאַנער אוּן מיטגלידער פון די ,קאַמף-גרופּן? ביים ‏ או- 
ניאַן", געווען פאַרזאַמלט אין דעם גאַראַזש סען קלער, װאָס די פּאָליצײי 
האַט געשטעלט צו זייער דיספּאָזיציע אַלס זאַמל-פּונקט. אַנדערע גרופּן 
האָבן זיך געפונען אַ הונדערט מעטער וייטער נעבן דער באַךליניע 
פון בראַטאַ. די פאַרזאַמלטע האָבן אָפּגעװאַרט די לאַסט-יװאָגנס מיט 
געווער, װאָס די פּאַליציי האָט צוגעזאָגט צוצושטעלן די פּאַרטיזאַנער 
פאַר אויספירן די אונטערגענומענע אַקציע. 


אָבער באַלד איז באַװוסט געװאָרן, אַז די פּאַטריאָטן פון די 
תפיסות זענען שוין באַפּרײט. די פּראָיעקטירטע אַקציע איז געװאָרן 
איבעריק און די פאַראַנטװאַרטלעכע האָבן גענומען צוגרייטן דעם 
ריקצוג פון די פאַרזאַמלטע גרופּן. 

אין דאַזיקן מאַמענט האָט עפּעס נישט פאָרויסגעזענס אָנגעגעבן 
אַן אומדערװאַרטן דראַמאַטישן לויף די וייטערדיקע געשעענישן א 
דייטשער מיליטער-צוג איז אַדורֹכגעפאָרן אין שכנות פון די פאַרזאַמלטע 
גרופּן. די אַפיצערן, באַמערקנדיק די פ.פ.אי.-לענטעס האָבן אָפּנעשטעלט 
דעם צוג און געעפנט אַ פייער אויף די קעמפער. די שיסעריי האָט אַלאַר- 
מירט אַ דייטשע איינהייט פון צוויי טױיזנט מאַן מיט טאַנקען װאָס איז 

אײינגעשטאַנען אינעם דערנעבנדיקן פּאַרק ,טעט דאָר". די מיטגלידער 
פון דער , קאַרמאַניאָל?" און פון די , קאַמף-גרופּן" האָבן זיך אַלזאָ געפו- 
נען אונטער אַ קרייץ-פייער, װאָס איז געקומען פונעם דייטשן צוג און 
פונעם פּאַרק, 

די פאַראַנטװאָרטלעכע האָבן גלייך פאַראָרדנט אַן אַלגעמײינעם ריק- 
צוג אונטער אַ דעקונג פון אַ געדיכט פייער אין דער ריכטונג פון שאַרפּען. 

אין דער שפּיץ פון דער אַפּטײלונג האָבן זיך געפונען די פאַראַנט- 
װאַרטלעכע פון דער גקאַרמאַניאָל" און פון די ,קאַמף גרופן": איזי 
טשערניעצקי, אַנדרע ,לאַמיראַל" (קריזשער), זשאַקאָ שמולעוויטש, קלים 
פּאַלינאָװער און אַנדערע, 

דער ריקצוג איז פאָרגעקומען אין שװוערע באַדינגונגען. די פּאַרטי- 
זאַנער-אַפּטײלונג, אויסנוצנדיק אַלע מעגלעכקייטן פון דעקונג האָט זיך 
האַסטיק פאַרטײידיקט מיט דעם אינציקן מאַשין-געװוער, װאָס זי האָט 
באַזיצט, מיט די לייכטע קױלנװאַרפער און גראַנאַטן. 

ענדלעך, נאָך אַ שיסעריי, װאָס האָט געדויערט אַ שעה צייט, האָט 
די פּאַרטיזאַנער-אַפּטײילונג געקענט זיך איבערגרופּירן אין שאַרפּען און 
פון דאָרטן זיך צוריקציען אויף דער גרויסער ליאָנער אַרבעטער-פאָר- 
שטאַט װילערבאַן. זי האָט פאַרלױרן 1 מאַן און געהאַט אַ פּאָר לייכט- 
פאַרווונדעטע. די דייטשן, וועמענס פאַרלוסטן זענען געווען פיל גרע- 
סערע, האָבן איבערגעריסן דאָס פייער און זיך צוריקגעצויגן, מיינענדיק 
װאַרשײינלעך, אַז הינטער די פּאַטריאָטן געפינט זיך אַ גרויסע קאָנ- 
צענטראַציע פון די פ.פאי, 

וועגן דעם, װאָס עס איז ווייטער געשען מיט דער אָפּטרעטנדיקער 
אַפּטײילונג פון דער ,קאַרמאַניאָל" און פון די ,קאַמף-גרופּן" האָט אונדז 
דער קאַפּיטאַן איזי טשערניעצקי, אין זיין גביית-עדות,. איבערגעגעבן 
פּאַלגנדיקע איינצלהייטן : 

,ווען אונדזער אָפּטײילונג מיט די פ.פאי.-אָפּצייכענונגען אויף די 
אַרעמס איז אָנגעקומען קיין װילערבאַן, האָט אונדז די באַפעלקערונג אָנגע- 
נומען פאַרן אַװאַנגאַרד פון די , מאַקיס?, װאָס זענען געקומען באַפרײען 
זייער שטאָט. דער ענטיאַזם איז געווען אַן אומבאַשרײבלעכער. אַלט 
און יונג זענען אַרױס אויף דער גאַס, אונדז געהאַלדזט און געקושט. פיל 
האָבן אָנגעבאָטן זייער מיטהילף. װווי דורך אַ באַװעגונג פון אַ כישוף- 
שטעקעלע האָט זיך אויפן שטאָט-ראַט, אויף די עפנטלעכע געביידעס און 
אין די פענצטער פון די וווין-הייזער באַװיזן די פראַנצויזישע פאָן. הונ- 
דערטער פרייוויליקע האָבן זיך גלייך געמאָלדן אין די פ.פ.אי. 

,אונדזער אָפּטײלונג האָט אַזױ אַרום אָנגעצונדן דעם פּלאַם פון 
אויפשטאַנד אין װילערבאַן, װו די אַרבעטער-באַפעלקערונג איז אַ גרויסע 

און די רעװאָלוציאָנערע טראַדיציעס לעבעדיקע. די פּאַטריאָטישע באַ- 
פעלקערונג פון װילערבאַן איז אַרױס אין קאַמף און די פאַראַנטװאָרט- 
לעכע פון דער ,קאַרמאַניאָל" און פון די קאַמף גרופן ביים , אוניאָן" 
האָבן געמוזט אויפנעמען די פאַראַנטװאָרטלעכקײטן. 


,איך וויל דערביי איבערגעבן פאָלגנדיקן קוריאָז -- דערציילט 
ווייטער טשערניעצקי -- די באַפעלקערונג פון װילערבאַן האָט מיר, 
צוליב מיין שטאַרק ענגלישן אַקצענט אָנגענומען פאַר אַן ענגלישן 
אָפיצער, װאָס פירט אָן מיט די ,מאַקיס?. איך האָב גאָרנישט געטאָן 
כדי צונישט צו מאַכן די אילוזיעס, ווייל דער , טעות" האָט מיר דער 
לויבט איינצוהאַלטן אַ געוויסע אױטאָריטעט, װאָס איז אין דאָזיקן 


מאָמענט געווען אַבסאָלוט נויטװענדיק1). 


,מיִר האַבן געמוזט ווייטער רעאַגירן מיט דער גרעסטער שנעלקייט. 
דער שטאָט-ראַט פון װילערבּאַן, װאָס ווישי האָט באַשטימט, איז פונאַנ- 
דערגעלאָזט געװאָרן. די פּאָליציי איז געװאָרן אַנטװאָפנט. אַ באַפרײ- 
אונגס-קאַמיטעט אין וועלכן מיר זענען געווען פאַרטרעטן, האָט פאַר- 
נומען דאָס פּלאַץ פונעם פונאַנדערגעלאָזטן שטאָט-ראַט. מיינע חברים 
פון ,קאַרמאַניאָל" און פון די , קאַמףגרופּן" ביים ‏ אוניאָן" האָבן גע- 
מוזט איבערנעמען ויכטיקע אַדמיניסטראַטיווע פאַראַנטװאָרטלעכקײטן, 
וי זיכערקייט, באַשפּײיזונג, בענזין און אַנדערע. די דרינגענדיקסטע אוים- 
גאַבע איז געווען צוצוגרייטן דעם קאַמף, מאָביליזירן אַלע כוחות און 


פאַרשאַפן זיך געווער?. 


וי טשערניעצקי דערקלערט עס אין זיין גביית-עדות, האָבן די 
,קאַרמאַניאָל* און די ,קאַמף-גרופּן" געמוזט נעמען זייערע פאַראַנטװאָרט- 
לעכקייטן. אַלע זייערע כוחות, פאַרשטאַרקטע דורך פילצאָליקע פרייוויליקע 
פוֹן יוגנט-פאַרבאַנד, פונעם ,אוניאָן", פרױען-פאַרבאַנד און סינדיקאַלע 
גרופּן, אַלע מיטגלידער פון דער פּאַטריאָטישער מיליץ, זענען קאָנצענ- 
טרירט געװאָרן אין װילערבאַן, אָבער, אויב די מיליטערישע אָנפירונג 
איז פאַרבליבן אין די הענט פון דער , קאַרמאַניאָל" און פון די ,קאַמף- 
גרופּן, איז אָבער די איבערוועגנדיקע מערהייט פון די פ.פאי. גע- 
בילדעט געװאָרן דורך דער גרויסער צאָל פרייוויליקע, איינװווינער פון 


) אַלס זון פון אַ יידישן עמיגראַנט פון רוסלאַנד, איז טשער- 
ניעצקי געבוירן געװאָרן אין לאָנדאָן און דאָרט פאַרבראַכט די יוגנט-י 
יאָרן. ער האָט שפּעטער זיך געשלאָגן אין די אינטערנאַציאָנאַלע בריי 
גאַדן אין שפּאַניע און איז געקומען צום װױידערשטאַנד נאָכן אַנטלױפן 


פון אַן עשעלאָן אינטערנירטע אויפן וועג צו דעפּאָרטאַציע. 

װילערבאַן. מיר ווילן באַזונדערס פאַרצייכענען די אָנװעזנהײיט פון עט- 
לעכע גרופּעס פון ,אַלגעמײינעם יידישן פאַרטיידיקונגס-קאָמיטעט? (איי- 
ניקייט-קאָמיטעט פון די יידישע פּאַרטײען און אָרגאַניזאַציעס), צווישן 
וועלכע אַ גרופּע יוגנטלעכע פונעם ,בונד" װוי אויך יוגנטלעכע פון די 
פּועלי ציון א.אַ. 

די מיליטערישע אָנפירונג פון װילערבאַן{) האָט געמאַכט א 
דרינגענדיקע ווענדונג צו דער רעגיאָנאַלער אָנפירונג פון די פ.פ.אי. אויס- 
צוברייטערן די באַװעגונג אויף ליאָן און די אַנדערע פאָרשטעט. שטאַי 
פעטן זענען אַרוױסגעשיקט געװאָרן אין די מאַקיס פון דער ,קאַרמאַי 
ניאָל?, זיי זאָלן קומען דרינגענדיק קיין װױילערבאַן. 

דעם 26-טן אױגוסט איז איזי טשערניעצקי, אין דער שפּיץ פון אַ 
גרופּע, אַװעק צו דער קאַזאַרמע פון די גאַרד-מאָביל (זשאַנדאַרן) אין 
מעזאַזינעוו. די קליינע גרופּע, מיט געווער אין דער האַנט, איז אַרײנ- 
געדרונגען אין דער קאַזאַרמע. טשערניעצקי האָט אַרֹויסגערופן דעם 
עלטסטן, אַ לײטענאַנט, און אים געשטעלט די פראַגע: ,זאָגט מיר, 
וועלכע זענען אייערע כוונות? לוט דעם ענטפער, װעלן מיר באַשטימען 
אונדזער האַנדלונג?. דער לײטענאַנט האָט גלייך געענטפערט: ,צר 
זאַמען מיט מיינע מענטשן, שטעלן מיר זיך צום דינסט פון פרייען 
פראַנקרייך?. די זשאַנדאַרם-אָפּטײלונג האָט פאַרשטאַרקט די רייען 
פון די פ.פ.אי. מיט דעם געװעריסקלאַד פון די זשאַנדאַרן האָט מען 
באַװאָפּנט 400 פרייוויליקע, 

די קעמפער האָבן זיך דאַן גענומען פיבערהאַפט אויפצושטעלן 
באַריקאַדן, כדי אָפּצושליסן די אַריינגאַנג-אַרטעריעס פון װילערבאַן 
און זיך קענען פאַרטיידיקן אין פאַל פון אַ דייטשער אַטאַקע מיט טאַנקען. 

עס זענען צו דעם צוועק אונטערגעזעגט געװאָרן די ביימער פון די 

גאַסן, באַנוצט געװאָרן די טראַמװײען און אָנגעהויפט שטיינער און זעק 
מיט זאַמד. אין די פענצטער פון די אַרומיקע הייזער, אויף די דעכער 
און אין די ווינקלען פון די גאַסן זענען אויסגעשטעלט געװאָרן מאַשין- 


) אין דער מיליטערישער אָנפּירונג פון װילערבאַן געפינען מיר 
דעם קאָמענדאַנט לעפאָר, (גרינפעלד) רעגיאָנאַלן פאַראַנטװאָרטלעכן 
פון די פ.ט.פּ-מ.אָ.אי.; ליסיען מאַנדעל און טשערניעצקי, אָפיצערן פון 
דער , קאַרמאַניאָל" װוי אויך אַלבערט גאָלדמאַן, פאַראַנטװאָרטלעכן פון 
די קאַמפס-גרופּן, מיר געפינען אויך אויף פאַראַנטװאָרטלעכע פּאַסטנס 
די אָנפירער פון די , קאַמפס-גרופן": קלים פאַלינאָװער, איזי וויני, 
שאַרל קזשענטאָווסקי, זשאָרזש גוטשטאַט, דעני זשאַקאָבסאָן, לעאָן אַביף 

געווער. די באַריקאַדן זענען באַװאַכט געװאָרן דורך שטאַרקע אָפּטײ- 
לונגען פון פ.פ.אי. 


די ערשטע צוויי טעג זענען אַריבער רואיק. די קעמפער פון וי- 
לערבאַן האָבן אויסגענוצט די צייט צו אָרגאַניזירן זייערע כוחות, אַרומ- 
נעמען און באַװאָפּענען, אויף װוי ווייט מעגלעך, די פרייוויליקע. נישט 
באַקומענדיק קיין שום ענטפער וועגן הילף פון דער רעגיאָנאַלער 
פ.פ.אי.אָנפירונג, באַשליסט די מיליטערישע אָנפירונג פון װילערבאַן צו 
פּרובירן מיט אייגענע כוחות אױיסצוברייטערן דעם אױפשטאַנד אױף 
די שכנותדיקע אַרבעטער:צענטערס: די פאָרשטעט פון ליאָן --- וועניסיע, 
מאַנפּלעזיר און מאָנשאַ. אין יעדער איינער פון די שטעט װערט 
אַרױסגעשיקט אַ קאָמפּאַניע מיט דער אױפגאַכע צו רופן די באַפעלי 
קערונג צום אױפשטאַנד. איינע פון די קאָמפּאַניעס איז אָנגעפירט 
געװאָרן דורך זשאַקאַ שמולעוויטש. אין מֿאַנשאַ און וועניסיע האָבן 
די קאָמפּאַניעס זיך אָנגעשטױסן אויף די דייטשן נאָך א קאַמף פון 
דריי שעה האָבן זיי זיך צוריקגעצויגן צוליב מאַנגל פון אַמוניציע. אין 
מאַנפּלעזיר זענען די דייטשן אָפּגעשטױסן געװאָרן. 


דעם 26-טן אױיגוסט האָבן די דייטשן אַטאַקירט װילערבאַן. צוערשט 
האָט אַ סיד-קאַר (מאָטאָציקלעט מיט אַ צוגאָב-וועגעלע) פון דער פעלך- 
זשאַנדאַרמעריע זיך דערנענטערט צו די פּאָזיציעס פון די קעמפער. די 
לעצטע האָבן זיך גיך אָפּגעפּראַװעט מיט דער דייטשער מאַנשאַפט און 
פאַרכאַפּט דעם סיד-קאַר מיטן מאַשין-געװער. דעם זעלבן סוף האָט גע- 
האַט אַ דייטשער פּאַנצער-װאַגן מיט זיין מאַנשאַפּט. אָבער באַלד זענען 
אָנגעקומען די דייטשע טרופּן מיט טאַנקען און קאַנאָנען. אַ וויילע שפּע- 
טער זענען די באַריקאַדן באַשאָטן געװאָרן דורך די שראַפּנעלן פון טאַנ- 
קען און קאַנאָנען. 


די פאַרטיידיקער האָבן אָפּגעענטפערט מיט מאַשין-געװער, צינד- 
באַמבעס און גראַנאַטן. די שלאַכט האָט געדויערט עטלעכע שעה. טראָץ 
זייער איבערגעוויכט, איז דער פאָרױסגאַנג פון די דייטשן געווען אַ 
לאַנגזאַמער און זייערע פארלוסטן באַדייטנדיקע, צוליבן העפטיקן וי 
דערשטאַנד פון די פּאַטריאָטן 1). 


) בעת די קאַמפן אין און אַרום װילערבאַן זענען שער פאַר- 
ווונדעט געװאָרן : רבקה קליין, פּאַרטיזאַנערין פון דער ,, קאַרמאַניאָל" 
(פרוי פון אַלען קליין, קאָמענדאַנט פון דער , ליבערטע? װאָס איז גע- 
פאַלן אין קאַמף), יאָשקע פּעװזנער און מאַרקאַװיץ, מיטגלידער פון די 
קאַמפס-גרופּן, 

אין ברען פון די קאַמפן האָט די מיליטערישע אָנפירונג פון וִוי- 
לערבאַן -- נאָך אַ קורצער באַראַטונג און פעסטשטעלנדיק דעם מאַנגל 
פון שווער געווער און די אויסזיכטלאָזיקײט פון הילף פון דרױיסן, װי 
אויך זוכנדיק אויסצומיידן שווערע רעפּרעסיעס קעגן דער ציווילער באַ- 
פעלקערונג -- באַשלאָסן צוריקציען די כוחות. דער ריקצוג איז פאָר- 
געקומען אין גוטער אַרֹדענונג. 

אינעם שוין דערמאַנטן בוך פון לאַראָש (,מען האָט זיי גערופן 
אויסלענדער, זייט 412) געפינען מיר פאַלגנדיקן גביית-עדות פון דער 
סו-לייטענאַנטין פון דער , קאַרמאַניאָל? סילווי (דינאַ ליפּקאַ), 18 יאָר 
אַלט, וועגן איר אָנטײיל אין די קאַמפן פון װילערבאַן: 

,די סאָלדאַטן פון אַ פּאַנצער-אױטאָ האָבן מיך באַמערקט. זי האָבן 
געגעבן אַ צייכן דעם סיד-קאַר, װאָס האָט זיך געפונען הינטער זי און 
װאָס איז געווען פאַרנומען דורך אַן אָפיצער און אַ סאָלדאַט. דער סיד- 
קאַר האָט זיך אָפּגעשטעלט און דער אָפיצער און סאָלדאַט זענען אַרײן 
אין הויף (װו סילווי האָט זיך געהאַט צוריקגעצויגן. -- זש. ר) 
און געװאָרפן אַ גראַנאַט. די ליידיקע פאַס פון ויין איז זיך צעפלױגן 
אויף שטיקלעך. דורך א נס בין איך אַרױס אָן שאָדן. איך האָב געמאַכט 
דעם אַנשטעל, אַז איך בין פאַרװונדעט און געלאָזט די דייטשן זיך דער- 
נענטערן צו מיר ביז דריי מעטער. וי נאָר זיי זענען געווען לעבן מיר, 
האָב איך זיי ביידע אָפּגערױמט, אַראָפּנעריסן זייערע אָפּצײיכענונגען און 
פאַרכאַפּט אַ 7-מילימעטערדיקן רעװאָלװער. 

די מאַנשאַפט פון פּאַנצער-װאָגן, אַלאַרמירט דורך דער שיסעריי, 
איז געקומען צו לויפן. די קוילן האָבן געפייפט לעבן מיינע אויערן. מיט 
דער גרעסטער שנעלקייט בין איך אַװעק צו דער מויער, װאָס טיילט אָפּ 
ביידע הייזער, און אַריבער אויף יענער זייט, װוו איך האָב זיך געטראָפן 
פּנִים אל פּנים מיט דער חברטע פון דער פיט.פּ. אַנאַ (יידיש מיידל פון 
עסטרייך, געווען צוערשט אין דער פּראָפּאַגאַנדע-אַרבעט צװישן די 
אָקופּאַציע-טרופּן און שפּעטער אין אַ פּאַרטיזאַנער-אָפּטײילונג -- זש.ר.). 
מיר זענען אַרֹיין אין הויז, װו מיר האָבן אָפּגעפונען פינף חברים. אין 
דער זעלבער צייט האַבן די דייטשע פּאַטרולן באַזוכט אַלע הייזער 
און זענען צוגעקומען צו אונדזער הױז. מיר זענען געווען אַזוי אויפ- 
געברויזט, אַז נישט טראַכטנדיק וועגן די איינוווינער פון הױז, האָבן 
מיר אָפּגערױמט די צוויי דייטשן, װאָס זענען געקומען אין היף 
אַלס פּאַטרול. 

באַלד האָבן די דייטשן אַרױסגעטריבן די איינװווינער פונעם הז 
און עס אונטערגעצונדן מיט צינד-גראַנאַטן. מיר זענען געבליבן אין 
הויז... איך האָב געהאַט די השגחה איבער אַנאַ װאָס איז געווען פאַרװוון- 

דעט און באַשלאָסן צוזאַמען מיט איר צו שפּרינגען פון צווייטן שטאָק. 
מיר זענען אַראָפּגעפאַלן אין הויף אָן אָנטאָן זיך אַ גרויסן שאָדן. 

נאָכן פאַרלאָזן װילערבאַן ביז דער באַפרייאונג פון ליאָן, דעם 2-טן 
סעפּטעמבער 1944, האָבן די ,קאַרמאַניאָל" און אירע , מאַקיס? צװאַמען 
מיט די , קאַמף-גרופּן" פון , אוניאָן" נישט אויפגעהערט זיך צו שלאָגן 

די , מאַקיס" פון דער ,קאַרמאַניאָל" פון איזעראָן, סען-קאַטערין און 
פון קאָל-דע-בראָס אַן ראָן, אונטער דער אָנפירונג פון קאַמענדאַנט ראַ- 
מאַן קראַקוס האָבן זיך געלאָזט אויף ליאָן דעם 25-טן אויגוסט פאַרטאָג. 
נאַכן באַזעצן דאָס שטעטל קראַפּאָן זענען זיי דעמזעלבן טאָג, צוויי נאָכ- 
מיטאָג, אָנגעקומען קיין דעמי-לין, ווו זיי האָבן געפירט אַ שלאַכט מיט 
די דייטשן און האָבן געמוזט זיך צוריקציען קיין קראַפּאָן צוליבן אָנקום 
פון דייטשע טאַנקען. די ,,מאַקיס? האָבן פאַרלױרן 1 אָפּיצער און געהאַט 
0 פאַרווונדעטע. דער שונא האָט געהאַט 5 טױטע און 12 פאַר- 
ווונדעטע. 

דעם 28-טן אויגוסט האָבן די , מאַקיס? אין צוזאַמענאַרבעט מיט אַנ- 
דערע פ.ט.פּ.-כוחות, פאַרנומען סען-קאַנסאָרס (10 קילאָמעטער פון ליאָן) און 
קאַנטראַלירט די צענטראַלע אַרטעריעס, װאָס פאַרבינדן ליאָן און פּאַריז. 

דעם 21-טן אױיגוסט האָבן די ,,מאַקיס" פון , קאַרמאַניאָל" צזאַמען 
מיט די ,קאַרמאַניאָל"-אָפּטײלונגען, װאָס האָבן זיך צוריקגעצויגן פון 
װילערבאַן און אַנדערע פ.ט.פּ.-גרופּעס, געבילדעט דעם 1:-טן רעגימענט 
פון ראַזדעפּאַרטעמענטט. דערוויסנדיק זיך, אַז די דייטשן גרייטן זיך 
אויפצורייסן די בריקן אויפן סאַאָן, האָבן די כוחות פון 1-טן רעגי- 
מענט זיך צובאַקומען באַצײטנס, נאָך אַ שנעלן מאַרש, צו דער סאַאָן 
לעבן ליאָן, כדי נישט צו דערלאָזן די דייטשן אויפצורייסן די בריקן 
מוטאָן, סערי און האָם-דע-לאַרֹאָש. אין דער נאַכט פון 2יטן סעפּטעמבער 
זענען זיי אַריינגעדרונגען אַלס אַװאַנגאַרד אין װעז און האָבן באַזעצט 
דעם וויכטיקן באַןך-קנופּ פון דער ליאָנער פאַרשטאָט, 

דעם זעלבן טאָג זענען די כוחות פון גרענאָבלער ,ליבערטע" און 
פון די אַרומיקע ,מאַקיס?, נאָך אַ מאַרשרוט פון עטלעכע טעג און פיל-י 
צאַליקע קאַמפן מיט די דייטשן, אַריינגעדרונגען קיין ליאָן צוזאַמען מיט 
די אַמעריקאַנער אַרמײ:כוחות, 

מיר ווילן דאָ באַזונדערס אונטערשטרייכן די גרויסע ראָל, װאָס עס 
האַבן געשפּילט די ציווילע יידישע װידערשטאַנד-אָרגאַניזאַציעס: דער 
,אוניאָן", די פרויען-אָרגאַניזאַציע, דער יוגנט-פאַרבאַנד און די אַרבע- 
טער-גרופּעס פון דער יידישער אינטערסינדיקאַלער קאָמיסיע ביים אונ- 
טערהאַלטן מאַטעריעל און מאַראַליש די קעמפער פון װילערבאַן, באַזאָרגן 

זיי מיט געווער און באַשפּייזונג און סטימולירן זייער קאַמף מיט אויפ- 
רופן אין יידיש און פראַנצויזיש, װי אויך דורך צושטעלן אַ גרויסע צאָל 
מיטגלידער אין דער פּאַטריאָטישער מיליץ, װאָס האָט זיך געשלאָגן ביי 
דער זייט פון די פּאַרטיזאַנער אין די קאַמףגרופּן 

אָן גוזמא קען מען זאָגן, אַז אַן ערך טױיזנט יידן פון די מיליטע- 
רישע און ציווילע קאַמף-אָרגאַניזאַציעס, װוי אויך פון די ציוניסטישע 
גרופּירונגען, בונד און פּועלי ציון האָבן זיך באַטײליקט אויף פאַרשי- 
דענע אופנים אין די קאַמפן פון װילערבאַן און פון ליאָנער רעזשיאָן. 

פאַרװאַס איז אין ליאַן נישט פאַרגעקומען קיין אוױיפּשטאַנד! די 
דאַזיקע פראַגע שטעלט שאַרֹל טיאָן אין זיין בוך ,די פ. ט. פּ.". דער 
הופּט-קאַמאַנדיר פון דער פּאַרטיזאַנער-אַרגאַניזאַציע פונעם נאַציאָ- 
נאַלן פראַנט? ווייזט אַן, אַז אין ליאָן, וי אין פּאַריז און מאַרסעיל, איז 
דאַס פאָלק געווען גרייט צו אַן אויפשטאַנד. דער ביישפּיל פון ווילער- 
באַן האָט עס איבעריקנס באַוויזן. אַן אויפשטאַנד אין ליאַן און אין די 
אַרומיקע פּאַרשטעט מיט ויכטיקע אַרבעטער-צענטערן, װאָלט אומעג- 
לעך געמאַכט די מאַסן-שחיטות, װאָס די דייטשן האָבן אַדורכגעפירט 
די לעצטע טעג. דאָס װאַלט זיי נישט דערלאַזט אויפצורייסן אייניקע 
בריקן און װאַלט זיי גורם געווען שווערע פאַרלוסטן. שאַרל טיאָן גיט 
צו, אַז אין שכנות פון ליאָן האָבן זיך געפונען 12 באַטאַליאָנען פון 
פ. פ. אי., װאַס װאָלטן געקענט אויסגענוצט װוערן צו אַזאַ אויפשטאַנד, 

אויב דער אוױפשטאַנד איז דאָרט נישט פאַרגעקומען איז עס דער- 
פאַר -- ווייזט אָן שאַרל טיאָן -- ווייל די רעגיאָנאַלע אָנפירונג פון די 
פ. פ. אי. איז געווען אין גאַליסטישע הענט, אין קעגנזאַץ צו פּאַריז 
און מאַרסעיל, ווו די פ.פאי-אָנפירונג איז געווען דאָמינירט דורך די 
קאַמוניסטן, דעם נאַציאַנאַלן פראַנט און דער סזש.ט. די גאָליסטן -- 
גיט צוֹ טיאָן -- האַבן געהאַט אַן איינשטעלונג, װאָס איז אַן אויסדרוק 
פון אומצוטרוי צו די פאַלקס-כוחות. זיי האָבן געהאַלטן, אַז די פ.פ.אי. 
דאַרֹפן דינען וי אַ מין געהילפס-כוח פאַר די אַלירטע אַרמייען אין 
קעגנזאַץ צום נאַציאַנאַלן פראַנט און דער קאַמוניסטישער פּאַרטײ, 
װאַס האַבן געהאַלטן, אַז די ראָל פון די פ.פאי. איז צו מאָביליזירן 
דאַס פאַלק פאַר באַפרײיען מיט אייגענע כוחות דאָס לאַנד, און אַז 
האַנדלנדיק אויף אַזאַ אופן דערפילן זיי אַ גרויסע נאַציאַנאַלע מיסיע, 
און זייער הילף פאַר די אַלירטע איז אַן אומפאַרגלײיכלעך גרע- 
סערע, 

אין 1944, און באַזונדערס אין די לעצטע באַפרייאונג-טעג, 
האַבן די יידישע ידערשטאַנד-אַרגאַניזאַציעס געהאַט צו פאַרצי- 
כענען שווערע פאַרלוסטן. מיר ברענגען וייטער אַ טײלווייזע רשימה 

פון די קעמפער, װאָס זענען געפאַלן אין דאָזיקן פּעריאָד. אין דער 
רשימה גייען נישט אַרֹיין די נעמען פון די געפאַלענע, װאָס מיר האָבן 
דערמאַנט בעת די אַקציעס. 

פישל פעפער, פּאַרטיזאַנער, מיטגליד פון דער ,קאַרמאַניאָל", גע- 
וועזענער קעמפער אין שפּאַניע, דערשאָסן דעם /1:טן מערץ 1944, 

מאַרסעל איינהאַרן, פּאַרטיזאַנער, מיטגליד פון דער 25-טער ברי" 
גאַדע, אַרעסטירט אין סענט-עטיען, אומגעקומען אין דאַכאַו, 

שאַרל שמידט (קאַרל קליינהענדלער), באַקאַנטער רעװאָלוציאָנע- 
רער טוער אין פּילן, פּאַרטיזאַנער, מיטגליד פון דער ,קאַרמאַניאָל, 
דערמאַרדעט אין זיץ-אַרט פון דער געשטאַפּאַ אין ליאָן. 

עטיען גאַלדבערגער, פּאַרטיזאַנער, מיטגליד פון דער ,קאַרמאַני 
יאָל?, אַרעסטירט אין מערץ 1942 אין ליאָן, דערמאָרדעט דורך דער 
געשטאַפּאַ. 

זשאַזעף העניק, פּאַרטיזאַנער, מיטגליד פון דער ,קאַרמאַניאָל?, 
אַרעסטירט אין ליאַן דעם 4-טן מאַי 1944, דערשאָסן בעת אַ פּרװו 
פון אַנטלױיפן. 

שמעון שטרומפמאַן, באַקאַנטער סינדיקאַלער טוער, סעקרעטאַר 
פון , אוניאַן" אין ליאָן, אַרעסטירט אין מאַי 1944 און דערמאָרדעט 
דורך דער געשטאַפּאַ. 

זשיליען סאַלאַנטשיק, פּאַרטיזאַנער, מיטגליד פון דער /קאַר- 
מאַניאַל", דערשאַסן דעם 11-טן יוני אין דער פעסטונג פון דישער. 

זשאַק קראַמקימעל, פּאַרטיזאַנער, מיטגליד פון דער 25יטער ברי- 
גאַדע און שפּעטער פון דער ,קאַרמאַניאָל", אַרעסטירט דעם 17-טן יולי 
אין ליאַן, אומגעקומען אויף דעפּאַרטאַציע. 

אַלבער בראַזעק, פּאַרטיזאַנער, מיטגליד פון דער , ליבערטע", דער- 
שאָסן דעם 23-טן יולי 1944 אין גרענאָבל, 

מרים דיאַמענט, צענטראַלע פאַרבינדלערין פון דער מאָ.אי., אַרעס- 
טירט אין יולי 1942, געקעפּט געװאָרן אין ברעסלאַן אין סעפּטעמ- 
בער 1944, 

שאַרל װאַָלמאַרק, פאַראַנטװאַרטלעכער פון די ,קאַמפס:גרופּן ביים 
,אוניאַן" אין גרענאַבל, דערשאָסן דעם 230-טן יולי 1914. 

אַנדרעי באַומאַל (לאַמבאַרד), געוועזענער קעמפער פון די אינ- 
טערנאַציאַנאַלע בריגאַדעס, סעקרעטאַר פון ,אוניאָן" אין גרענאָבל, 
דערשאָסן דעם 20-טן יולי 1944. 

אייזענבערג-,ליק", קאָמענדאַנט פון דער ,ליבערטע" אין גרענאָבל, 
דערמאַרדעט דעם 21-טן יולי 1944 אין סעיסינע דורך די וואפן'ס.ס. 

לעאַן שװאַרצבאַרט, פּאַרטיזאַנער, מיטגליד פון דער ,ליבערטע 

דערמאַרדעט דורך די וואפן"ס.ס. אין סעיסינע דעם 21טן יולי 1944, 

מאַריס גורפינקעל, פּאַרטיזאַנער, מיטגליד פון דער ,קאַרמאַניאָל? 
און פון דער , ליבערטע", געפאַלן דעם 22-טן אױגוסט אין גרענאָבל. 

נאַטאַן קליין, אָפיצער פון דער , ליבערטע", אַרעסטירט דעם 7-טן 
אױיגוסט, דערמאָרדעט דורך דער געשטאַפּאָ. 

זאַנטאַג זשאַנין, פּאַרטיזאַנערין, מיטגליד פון דער ,קאַרמאַניאָל?, 
דערמאַרדעט דעם 20-טן אױגוסט 1944 אין סען זשעני לאַװאַל, 

בעני בליץ (דאַקטאַר מישעל), מיטגליד פון דער ,ליבערטע", 
דערמאַרדעט אין אױגוסט 1944. 

ראָבער , לאַמבער" (ריכטיקער נאָמען אומבאַקאַנט, ייד פון פּױלן), 
מיטגליד פון דער , ליבערטע", געפאַלן דעם 22-טן יולי אין גרענאָבל. 

אַלעקסאַנדער אַקסהאָרן, פּאַרטיזאַנער, מיטגליד פון דער ,קאַר- 
מאַניאַל?, געפאַלן דעם 16-טן פעברוואַר 1941 אין סענט-עטיען 

בירענבוים פעליקס, פּאַרטיזאַנער, מיטגליד פון דער ,קאַרמאַנ- 
יאַל", געפאַלן אין די באַפרײיאונגס-קאַמפן דעם 25-טן אױגוסט אין 
דעמי-לין, נעבן ליאָן, 

מעיער אַנרי, מיטגליד פון ,מאַקי" פון , קאַרמאַניאָל', געפאַלן 
דעם 20-טן אױגוסט, בעת די באַפרייאונגס-קאמפן אין סע-קאָנסאָרס, 
נעבן ליאַן, צוזאַמען מיט מישאָרעק ראָמאַף 

שאַרל שולץ, מיטגליד פון ;יוגנט-בונד", געפאַלן בעת די קאַמ- 
פען אין װילערבאַן, דעם 25:טן אױגוסט 1944, 

דאַקטאַר אַנרי פּערעץ, מיטגליד פון דער ,קאַרמאַניאָל,, אַרֹעס: 
טירט אין מאַןדליק, דערמאַרדעט אין בראָן. 

זשאַק צאַלעצקי, פּאַרטיזאַנער, פאַראַנטװאָרטלעכער אין דער 
פּאַטריאַטישער מיליץ, געפאַלן בעת די באַפרייאונגס-קאַמפן פון פּאַריז, 
אין וויליע-לע-בעל, 

דאָקטאָר יצחק שאַט, מעדיקער פון דער קאַרמאַניאָל", אַרעסטירט 
דעם 28-טן יולי 1944, אומגעקומען אויף דעפּאַרטאַציע, 

מאַריס מעלאַמעט, אָרגאַניזאַטאַר פון יידישן יוגנט-פאַרבאַנד אין 
טולוז, דעלעגירט קיין פּאַריז אין מאַי 1944, צו פאַרשטאַרקן די אָרגאַ- 
ניזאַציע. קורץ נאַכדעם אַרעסטירט, געשטאָרבן פון דערשעפונג אין 
מאַטהאַוזען, אויפצומאַרגנס נאָך דער באַפרייאונג פון לאַגער. 

פיליפּ אורבאַך, פּאַרטיזאַנער, דערשאָסן דורך דער מיליץ דעם 2-טן 
מאַי 1944 בעתן איבערפירן געווער. 

הירש טראַצקי, געוועזענער שפּאַנישער מיליציאַנער, געפאַלן בעת 
אַ שלאַכט אין ,מאַקי 

סאַמועל מעלמאַן, אומגעקומען אין , מאַקי" פון װערקאָר, 

לייטענאַנט אַברהם וװאַרשאַװיאַק (מאַרסעל) אַרעסטירט אין ,מאַי 
קי", ביים אַנפירן געווער-לאַנדונגען פון דער ענגלישער אַװיאַציע, דער- 
שאַסן דעם 3-טן פעברואַר 1944. 


לאַזאַר פרידמאַן פ.ט.פּ.-קעמפער אין טולוז, דערשאָסן ערב דער 
באַפרייאונג. 

אַלבער פּלאַטעק, מיטגליד פון דער יידישער יוגנט אָרגאַניזאַציע, 
אומגעקומען אין עלטער פון 17 יאַר בעת די באַפרײאונגס-קאַמפן אויפן 
פראַנט פון לאַיראַשעל, 


אינזשיניער אַלעקסאַנדער באַקאַלײניק, אַקטיוער מיטאַרבעטער 
מיט דער ,קאַרמאַניאַל", אַרעסטירט אין מאַי 1944, דערמאַרדעט אין 
בראַן. 


טייבל קלעשטשעלסקי, העלדישע קעמפערין פון דער יידישער 
פ.ט.פּ-איינהייט אין פּאַריז, געפאַלן דעם 11טן אַפּריל 1944, נעבן 
סען-רעמי"לע-שעוורעז פון אַן אויפרייס בעתן איבערפירן באָמבעס. 

געניאַ קליינמאַן, סינדיקאַלע אַקטיוויסטין אין פּאַריז, דעפּאָר- 
טירט אין יולי 1944, אומגעקומען אין לאַגער, 


סימאַן לייזעראַװיץ, אַרגאַניזאַטאָר פון דער יידישער יוגנט אין 
פּאַריז, גענומען געװאָרן בעת אַ שלאַכט אין ,מאַקי", אומגעקומען 
אין בוכענװאַלד, 


מאַריס מלעטשאַק, אַקטיװױיסט פון דער יידישער יגנט-אָרגאַנ 
זאַציע, געפאַלן אין אַ ,מאַקי" פון קאַרעזן דעם 8-טן אַפּריל 1944, 
בעת אַ צװאַמענשטױס מיט די דייטשן. 


מרדכי ראַזענצווייג, אַקטיוױיסט פון אוניאָן' אין ניס, אַרעס- 
טירט אין יאַנואַר 1944, אומגעקומען אויף דעפּאָרטאַציע. 

אַנקאַ ריכטיקער, העלדישע פּאַרטיזאַנקע פון דער יידישער 
איינהייט אין פּאַריז, באַטײליקטע אין צענדליקער אַקציעס, אומגע- 
קומען בעת א באַװאָפנטע אַקציע אין צפון-פראנקרייך, 


לײטענאַנט אַנרי זיגעל, געפאַלן בעת די באַפרייאונגס-קאַמפן 
נעבן מואַסאַק, דעם 25-טן אױגוסט 1944, 

לײיטענאַנט זשאָרזש גרומאַן, געפאַלן ביי די באַפרייאונגס-קאַמי 
פען אין דער פּאַריזער אומגעגנט. 

מאַרי פרידמאַן, טאַכטער פון קלמן גאַלדפאַרב, אַקטיװיסט פון 
דער ,סאָלידאַריטעט?" (אומגעקומען), אַרעסטירט געװאָרן בעת אַן אַק-י 
ציע דעם 77טן נאַוועמבער 1912. זייענדיק שװאַנגער, איז איר קינד 

געבוירן געװאַרן אין דער תפיסה לאַ ראָקעט דעם 14:טן מערץ 1943. 
דעם 15:טן מאַי װערט זי פאַרמשפּט אויף 12 יאָר תפיסה. אין פעב- 
רואַר 1944 האַבן די דייטשן זי אַרױסגענומען צוזאַמען מיט איר פּיצל 
קינד. קיין שפּורן איז פון זיי נישט געבליבן. 


אֹר 


פאַרענדיקנדיק אונדזער אַרבעט מיט אַ רשימה פון געפאַלענע 
קעמפער, זענען מיר אויסן אונטערצושטרייכן מיט קראַפט דעם קר- 
בנות-פולן װידערשטאַנדס-קאַמף פון די יידישע מאַסן קעגן נאַצישן 
שונא; אַ קאַמף, װאָס איז אַנגעהאַלטן געװאָרן אין אַלע אָקופירטע 
לענדער, אין די שטעט און שטעטלעך, אין די געטאָס, אין װעלדער 
און אויף אַלע שלאַכט-פעלדער; אַ קאַמף, װאָס האָט געשטאַרקט דעם 
מאַראַל פון יידישן פאַלק און אים דערמעגלעכט אױיסצוהאַלטן דעם 
שווערסטן כנסיון פון זיין מאַרטירער-יגעשיכטע און צו גײַן פאָרויס 
מיט אַ געהויבענעם קאַפּ, 

דאַס דאַזיקע גלאָרײיכע, עקזאַלטירנדיקע בלעטל פון דער יידישער גע- 
שיכטע אין פראַנקרייך דאַרף נישט און טאָר נישט פאַרגעסן װערן. עס 
דאַרף בלייבן אין אונדזער זכרון אויף אײיביק. דאַרף פּאָפּולאַריזירט ווערן 
אין דער יידישער און פראַנצויזישער עפנטלעכקייט און איבערגעגעבן װוערן 
דעם נאָכװאַקסנדיקן יונגן דור. 

.15ז22 /, 6ז1ח606 


קאאמום? ודוה אסוז;,סמטס6ס9'! 9טספּ פזפוסא8!זא/ פ8פפמםק 8 
ם.1.8.ט'ו 06 חס/12ח06חט000 06 166ח06 16 זק 00146 


אין קאַמף פאַר פרייהייט 


אַרױסגעגעבן דורך דער יידישער אינטערסינדיקאַלער קאָמיסיע ביי דער 
ס. זש. ט -- פאַרלאַג ,,אויפסניי" --- פּאַריז, 


פּאַריז א שטאָט פון פראַנט 
פון אַלפרעד גראַנט. -- פאַרלאַג ,,אויפסניי" -- פּאַריז. 
דאָס װאַרט פון ווידערשטאנד און קאַמף 


אַרױסגעגעבן דורך דעם דאַקומענטאַציע-צענטער ביים פאַרבאַנד פון יידן 
פאַר װידערשטאַנד און קעגנזייטיקער הילף. פאַרלאַג , אויפסניי" --- פּאַריז, 


װידערשטאַנד-באַװעגונג פון יידן אין פראַנקרייך 


אַרטיקל פון ל. גראָנאַווסקי אין ביולעטין, נומער 23, פון יידישן היסטאַרישן 
אינסטיטוט אין פּױלן. װאַרשע. 

ג ב ײ ת 


ע דות 


מיר ברענגען וייטער אַ רשימה פון נעמען פון געוועזענע וידער- 
שטאַנדס-קעמפער, מיטגלידער און פאַראַנטװאָרטלעכע פון די אונטערער- 
דישע יידישע קאַמפּסאָרגאַניזאַציעס, וועמענס גביית-עדות האָבן געדינט 
אַלס באַזע-מאַטעריאַל פון דער דאַזיקער אַרבעט. 


דאַקטאַר אַראַזשע- אָגוז, 
סרוליק אַפּפעלבערג, 
מאָריס איגלאַ, 

חיים אוגאַרטן, 
קלאָד אורמאַן, 
פּאָלעט אורמאַן, 
דאָרקע אַדאַמיטש, 
לילי בערגער, 
בעלאַ בלאַושטײן, 
מאָריס בורשטין, 
יוכבד בורשטין, 
סאָפּיע בערלעווי, 
אידאַ באָרענשטײן, 
חיה באַום, 

ביינוש באַגינסקי, 
אסתר באַגינסקי, 
עלי בורשטין, 
הערשל בעקער, 
אַנקאַ בערגמאַן, 
זשאָזעף באַס, 


ראָבער בורשטין, 
מישעל בורשטין, 
מאַריס בענאַדאָן, 
אַלפרעד גראַנט, 
לעאָן גאָרדאָן, 

לאה גאָטהעלף, 
עליזאַבעט גאָטהעלף, 
בראָנקע גוטערמאַן, 
הערמאן גרינבערג, 
מאָריס גראַנדאָװיץ, 
קלאַראַ גוטפלייש, 
רבקה גרינבערג, 
ד"ר פּיער גרינבערג, 
אסתר גראָמב, 

מאַרק גליקמאַן, 
צפּורה גוטניק, 
אַלבערט גאָלדמאַן, 
סאַלי גרינפאָגעל, 
פּאָלאַ דזשיערזשגאַװוסקאַ 
דזשיאַלאָשינסקי, 


29 


פעלאַ דאָרגאַן, 
טערעז דאַװיד, 
עמיל האָפמאַן, 
יוכבד האָפּמאַן, 

דוד ווילנער, 
זשילבער ווייסבערג, 
ראָבער װאַקספּרעס, 
באָריס װאַסערמאַן, 
זשיליען װיניקאַמען, 
בערנאַרד װאָלדמאַן, 
זשאַק װיגדאָראָװיץ, 
בערנאַרד ווייל, 
זאָשקע ווייל, 

נעלי װייצמאַן, 
מאַרעק װאַקס, 
זשאַק װאַכאָלדער, 
הערשל װאָלמאַרק, 
מאָניק זילבערבערג, 
משה זאָבערמאַן, 
טעשקע טענענבוים, 
ראָזשע טרוגמאַן, 
פּערעלע טראַלער, 


י. טשאַרני (קאָװאַלסקי), 


איזי טשערנעצקי, 
מאַרגעריט טשערנעצקי, 
זשאַק טאַנצערמאַן, 

ד"ר קלאָד לעול, 

א ליסנער, 

גוטאַ ליסנער, 

זשאַן לעמבערגער, 


אַדװאָקאַט שאַרל לעדערמאַן, 
אַדװאָקאַט ראַיאַ לעדערמאַן, 


גוטאַ לאַנדאַו, 
מאָטל לאַנדאַו, 

זשאַק לעדערמאַן, 
בעלאַ לעווין, 
אַלבערט לעווין, 

עלאַ מונק, 

עמאַנועל מונק, 
ראָמאַן מעלכיאָר, 
שאַרל מיצפליקער, 
מאַקס מענדעלסאָן, 
פּאָל מאָסאָװיק, 

אַננאַ ניישטאַט, 

זשיל נאַזשמאַן, 
העלען נאַט, 
נוטקעוויטש, 

זשינעט סאָסנאָוסקי, 
סאַלקע ספּעקטאָר, 
זשאַנין סאָכאַטשעװסקי, 
רעימאָן סאַקס, 
ראָבער ענדערוועלט, 
געניאַ סאַפּען, 

שלמה סער, 

האַלינאַ עדעלשטיין, 
ד"ר מישעל עלבאַום, 
ראַשעל פּיאָטרקאָווסקי, 
זשאַק פאַרבער, 
זשאָזעף פאָגעל, 
כאַנטשע פּערעלמאַן, 
פרוי צענדאָרף, 

יידל קאָרמאַן, 

פּאָלעט קװאַטער, 
ראָמאַן קראַקוס, 
זשאַנין קראַקוס, 
פעליקס קראַקאַווסקי, 
כאַנטשע קליינמינץ, 
ראָז קאָנאָפּניצקי, 


אַנדרע קריזשער, 
זשאַק קאָט, 
קאַזשעץ, 

קאָן, 

סערזש קאַמיעני , 
אַ. ראַיסקי, 

חנה רעפּקאָווסקי, 
פּאָלעט ראַפּאָפּאָרט, 
מאַשאַ ראַװין, 
זשאָרזשעט ריבאַק, 
לייבטשע ראָזענצווייג, 
סאַראַ ראָזענצווייג, 
אַדאָלף ראָזענפעלד, 
מאַדלען ראָזענפעלד, 
סאָפיע שװאַרץ, 
ייִסף שטאַמפאַטער, 


צעלין שטיין, 

יוסף שעכטער, 
פראַנסי שאַפּאָשניק, 
טערעז שענקער, 
העלען שטאַרק, 
דאַברע שמייסער 
גאַבי שולעוויטש, 
באָריס שטשערבאַק, 
אירען שפּילמאַן, 
אברהם שקלאַנאָװסקי, 
זשאַקאָ שמולעוויטש, 
מ. שוסטער, 
שמולאָוויטש, 

משה שולשטיין, 
זש. ק. שװאַרץ, 

כאמעצרקטע פעלעהז 


זייט 19-- לעצטע שורה און זייט 20 ערשטע שורה -- אַנשטאָט דעם זאַץ: 

דער פּאַריזער , היינט" און די בונדישע ,,אונזער שטימע" האָבן אויפגעהערט 

צו דערשיינען ביזן סוף פון דער מלחמה דאַרף זיין: דער ,,פּאַריזער היינט" 

און די בונדישע ,, אונזער שטימע" האָבן אויפנעהערט צו דערשיינען. /,אונ- 

זער שטימע" איז ווידערדערשינען אין 1943, 

זייט 92 -- 6-טע שורה פון אונטן -- אַנשטאַט פאַרשלאַפונג דאַרף זיין: 

פאַרשקלאַפונג. 

זייט 1223 -- 1-טע שורה -- אַנשטאָט צוקומען, דאַרף זיין צוריקומען. 

זייט 149 -- 4-טע שורה פון אונטן -- אַנשטאָט שטאַרגאַרך זיין: שטאַר- 
גאַרד, 

זייט 164 -- 20-טע שורה פון אויכן -- אַנשטאָט זויערמאַן --זאָבערמאַן, 

זייט 172 -- 24-טע שורה פון אויבן -- אַנשטאָט אָנפירונפ --- אַנפירונג, 

זייט 204 -- 12-טע שורה פון אונטן -- אַנשטאַט וועלזע ‏ -- וועלכע. 

זייט 228 -- 12-טע שורה פון אונטן -- אַנשטאָט ספּינאַט -- ספּינאַס. 

זייט 229 -- 20-טע שורה פון אויבן -- אַנשטאַט נאָטאַרי --- נאָטאַריוס. די 

זעלבע זייט -- 21*טע שורה -- אָנשטאָט בנמבעס -- באַמבעס. 

זייט 257 -- 19-טע שורה פון אויבן -- אַנשטאָט די דריי ברידער סטרו- 

לאָװויצקי --- דאַרף זיין סטרולאָװיצי, 

זייט 260 -- 2-טע שורה פון אויבן -- אַנשטאָט ויעטישן -- וויעטישע. 

זייט 271 -- 3:טע שורה פון אונטן -- אַנשטאָט דער קאַמיטעט -- דער 

קאַמוניקאַט, 

זייט 290 -- פ'טע שורה פון אויבן -- אַנשטאַט געפּאַנצערטע --געפּאַנ- 

צערטן. 

זייט 323 --- 3-טע שורה פון אויבן -- אַנשטאַט מאַיערזאַך -- מאַיערזאַק, 

זייט 322 -- ג-טע שורה פון אויבן --- אַנשטאָט אַמבריו -- אַמבריע, 

זייט 364 -- 12-טע שורה פון אונטן --- אַנשטאָט , לעפאָרו" -- לעפאַר 

זייט 267 -- 10-טע שורה פון אויבן -- אַנשטאַט אַנטװאַפּענע --אַנט- 

װאָפּענען. --- 

זייט 369 --- 17-טע שורה פון אויבן, לייענען : אַ לאַנגע צייט צוגעגרייט 

באַמבעס אויפן פּלאַץ אא"וו. 

זייט 280 -- 10:טע שורה פון אונטן, לייענען : האָבן זיך באַװיזן אויף די 

פּאַריזער גאַסן שטאַפעטן אא"וו. 

זייט 383 -- 14-טע שורה פון אויבן -- אַנשטאָט פאַרי -- פּאַריז, 

זייט 294 --- 12-טע שורה פון אונטן --- אַנשטאָט די באַן'בריקן -- די באַן- 

בריק. 

זייט 397 -- 7-טע שורה פון אונטן -- אַנשטאָט פון איין זייט --- פון זיין 

זייט. 

ע ריש טע ר טייפ 


אַריינפיר : די יידישע באַפעלקערונג אין פראַנקרייך פאַר 1940, 


געכורט פון דער יידישער װידרערשטאַנד-באַוועגונף. 


אָנהייב-װאָכןכ פון דער אָקופּאַציע 13 
ערשטע סימנים פון װידערשטאַנד, 17 
ערשטע יידישע אונטערערדישע אָרגאַניזאַציעס 19 

די , סאַלידאַריטעט" 22 
דער פרויען-פאַרבאַנד 25 
די יידישע אינטערסינדיקאַלע קאָמיסיע 21 
די יידישע יוגנט-אָרגאַניזאַציע אין פּאַריז 29 
די טעכניק 22 
אױטאָנאָמישער יידישער װידערשטאַנד-צענטער אין דער דרום-זאַנע 35 
די ,,מ. אַ. אי" 15 
אַנפירונג פון דער יידישער װידערשטאַנד-באַוועגונג 50 


ט װ יש ער ט יי ? 
פאַרשאַרפּטער קאַמף --- ענטפער אויף די יידן פאַרפֿאַלגונגען 


ערשטע מאַסן-אינטערנירונגען פון יידן אין פּאַרין 57 
דער היטלערישער איבערפאַל אויפן ראַטנפאַרבאַנד 68 
דער איינהייט-רוף פון די סאָוויעטישע יידן 175 
יידן אין די ערשטע באַװאַפּנטע גרופּן 15 
דער טעראַר פון אַקופּאַנט פאַרשטאַרקט זיך פ9ר 
פאַרשטאַרקטער קאַמף -- ענטפער אויף טעראָר 3 
די קייט פון סאַלידאַריטעט 6 
דאָס װאַרעמע סאַלידאַריטעט-װאָרט פון פראַנצויזישן װידערשטאַנד 92 
סאַבאָטאַזש פון פּראַדוקציע פאַר די דייטשן 3 
ערשטע דעפּאַרטאַציעס פון יידן אין פראַנקרייך 97 
די געלע לאַטע 101 
ערשטע שריט פון יידישער פּאַרטיזאַנער-אײינהײט אין פּאַריז 104 


דריטסטער סײיס 
דער שווארצער דאַנערשטיק סיגנאַל צו מאַפן-װידערשטאַנד 


דער שװאַרצער דאַנערשטיק 115 
נאָכן 16-טן יולי 17 
ראַטעװען דאָס יידישע קינד 131 
ענטפער פון יידישער פּאַרטיזאַנער-אײנהײט אין פּאַריז אויפן 

, שװאַרצן דאַנערשטיק" 137 

אַבלאַװעס און יידן- דעפּאַרטאַציעס אין דער דרום-זאָנע 
אַקופּאַציע פון דער דרום זאָנע 


די יידישע װידערשטאַנד-אָרגאַניזאַציעס אין אָנהייב פון דער אָקופּאַ- 


ציע פון דער דרום-זאָנע 
ערשטע יידישע פּאַרטיזאַנער-גרופּן אין דער דרום-זאָנע 
די שטרייקן קעגן , רעלעוו" 


פערט ער שייס 
2 --- יאַר פון סטאַלינגראַר 


דער זיג ביי סטאַלינגראַד 

שלאָגן זיך תיכף, אָדער אַפּװאַרטן 

געבורט פון , פאַרבאַנד פון יידן פאַר װידערשטאַנד און קעגנזייטיקער 
הילף" (,,אוניאָן") 

דער ביײישפּיל פון די װאַרשעװער געטאַ-קעמפער 

פון אַלגעמײנעם , פאַרטיידיקונג-קאָמיטעט" צום , רעפּרעזענטאַטיון 
ראַט פון די יידן אין פראַנקרייך" 

די יידישע פּאַרטיזאַנער-איינהייט אין פּאַריז אין אװאַנגאַרד פון די 
פ. ט. פּ, 

, קאַרמאַניאָל" -- שול פון פּאַרטיזאַנער-קאַמף 

רי 25-טע בריגאַדע א"נ פון מאַרסעל לאַנגער אין טולוז 

געװואַגטע אַקציעס אין מאַרסעיל 

, ליבערטע? אין גרענאָבל טרעט אַרײן אין קאַמף 

די קאַמף-גרופּן ביים ,, אוניאָן" 

ט א 


פינפטערר עטיל 
אויף דעם עג צו דער פאַפרייאונג 


פאַר דער דעצידירנדיקער שלאַכט 

דאָס יידישע פּאַריז זעצט פאָר דעם קאַמף 

דער פּראָצעס פון די ,29" 

די קאַטאַסטראַפע פון דער איטאַליענישער אָקופּאַציע-זאָנע 
די יידישע װידערשטאַנד-אַרגאַניזאַציעס גרייטן זיך צום נאַציאַנאַלן 
אויפשטאַנד 

די ,, קאַרמאַניאָל" אין אָפענסיווע 

טראַץ אַלע שוועריקייטן 

אין גרענאָבל -- דער שטאָט פון ווידערשטאנד 

דערעפענונג פון צווייטן פראַנט 

נאַך דֶער לאַנדונג -- אויסברייטערונג פון פּאַרטיזאַנער-קאַמף 
דער נאַציאַנאַלער אויפשטאַנד 

פּאַריזער אויפשטאַנד 

יידן אין נאַציאַנאַלן אויפשטאַנד 

